

श्रीनृसीधर-विद्यामन्त्रि

विद्यामन्त्रि १ नंदबाल-विद्यामन्त्रि ॥

नवरात्रायणन व. नवरात्रायणन

नाम १० नमो
पित १० नमो
Chakradhar

श्रीलक्ष्मीधर - विद्यामन्दिर.

विषयानुक्रमः ।
निवस्थापक- प. चक्रधरजोशी

पूर्वार्धम् ।

१ संज्ञाप्रकरणम्	१-१८६
२ परिभाषाप्रकरणम्	१
३ अच्संधिप्रकरणम्	४
४ हल्संधिप्रकरणम्	५
५ विसर्गसंधिप्रकरणम्	१०
६ स्वादिसंधिप्रकरणम्	१३
७ अजन्तपुंलिङ्गप्रकरणम्	१५
८ अजन्तस्त्रीलिङ्गप्रकरणम्	१६
९ अजन्तनपुंसकलिङ्गप्रकरणम्	२८
१० हलन्तपुंलिङ्गप्रकरणम्	३१
११ हलन्तस्त्रीलिङ्गप्रकरणम्	३३
१२ हलन्तनपुंसकलिङ्गप्रकरणम्	४६
१३ अव्ययप्रकरणम्	४७
१४ स्त्रीप्रत्ययप्रकरणम्	४९
१५ कारकादिविभक्तिप्रकरणम्	५०
१६ अव्ययीभावसमासप्रकरणम्	५९
१७ तत्पुरुषसमासप्रकरणम्	७१
१८ बहुव्रीहिसमासप्रकरणम्	७४
१९ द्वन्द्वसमासप्रकरणम्	८७
२० एकशेषप्रकरणम्	९०
२१ सर्वसमासशेषप्रकरणम्	९७
२२ सर्वसमासान्तप्रकरणम्	९८
२३ अलुक्समासप्रकरणम्	१०१
२४ समासाश्रयविधिप्रकरणम्	१०३
२५ तद्धितापत्याधिकारप्रकरणम्	१११
२६ तद्धितचातुरार्थिकप्रकरणम्	१११
२७ तद्धितशौषिकप्रकरणम्	१२९

२८ तद्धितप्राग्दीव्यतीयप्रकरणम्	१४२
२९ तद्धितठगधिकारप्रकरणम्	१४४
३० तद्धितप्राग्वितीयप्रकरणम्	१४८
३१ तद्धितछयद्विधिप्रकरणम्	१५०
३२ तद्धितार्ह्यप्रकरणम्	१५१
३३ तद्धितठअधिकारप्रकरणम्	१५६
३४ तद्धितनञ्स्नअधिकारप्रकरणम्	१५८
३५ तद्धितमत्वर्थीयप्रकरणम्	१६०
३६ तद्धितप्राग्दिशीयप्रकरणम्	१७०
३७ तद्धितप्राग्विर्वायप्रकरणम्	१७२
३८ तद्धिततद्वाजप्रकरणम्	१७७
३९ द्विरुक्तप्रकरणम्	१८४

उत्तरार्धम् ।

१८७ ३५६

४० तिङन्तभ्यादिप्रकरणम्	१८७
४१ तिङन्तादादिप्रकरणम्	२२५
४२ तिङन्तजुहोत्यादिप्रकरणम्	२३३
४३ तिङन्तदिवादिप्रकरणम्	२३५
४४ तिङन्तस्वादिप्रकरणम्	२३९
४५ तिङन्ततुदादिप्रकरणम्	२४१
४६ तिङन्तरुधादिप्रकरणम्	२४५
४७ तिङन्ततनादिप्रकरणम्	२४६
४८ तिङन्तक्रयादिप्रकरणम्	२४७
४९ तिङन्तचुरादिप्रकरणम्	२५०
५० तिङन्तणिच्प्रकरणम्	२५८
५१ तिङन्तसन्प्रकरणम्	२६१
५२ तिङन्तयञ्प्रकरणम्	२६४
५३ तिङन्तयङ्लुक्प्रकरणम्	२६६
५४ तिङन्तनामधत्तप्रकरणम्	३६९

विषयानुक्रमः ।

५५ तिङन्तकण्डादिप्रकरणम्	२७४	४ पाणिनीयं लिङ्गानुशासनम्	९०
५६ तिङन्तप्रत्ययमालाप्रकरणम्	२७५	५ पाणिनीया शिक्षा	९३
५७ तिङन्तात्मनेपदप्रकरणम्	२७५	६ कात्यायनप्रणीतो वार्तिकपाठः	९५
५८ तिङन्तपरस्मैपदप्रकरणम्	२८१	७ परिभाषापाठः	१९८
५९ भावकर्मतिङ्प्रकरणम्	२८३	८ शाकटायनप्रणीत उणादि-	
६० कर्मकर्तृतिङ्प्रकरणम्	२८५	सूत्रपाठः	२००
६१ लकारार्थप्रकरणम्	२८७	९ शान्तनवाचार्यप्रणीतः फिट्-	
६२ कुदन्तकृत्यप्रकरणम्	२९२	सूत्रपाठः	२०६
६३ कुदन्तप्रकरणम्	२९८	सूच्यः ।	१-६१
वैदिकप्रकरणम् ।	३५७-३७७	१ अष्टाध्यायीसूत्रपाठसूची	१
स्वरप्रकरणम् ।	३७८-४०९	२ गणपाठसूची	५८
लिङ्गानुशासनप्रकरणम्	४१०-४१५	३ धातुपाठसूची	६२
परिशिष्टानि ।	१-१११	४ वार्तिकसूची	९२
१ अष्टाध्यायीसूत्रपाठः	१	५ परिभाषासूची	१०५
२ पाणिनीयो गणपाठः	४७	६ उणादिपाठसूची	१०७
३ पाणिनीयो धातुपाठः	७४	७ फिट्सूत्रपाठसूची	११८

सांकेतिकशब्दाः ।

सू =	अष्टाध्यायीसूत्रपाठः ।
ग =	पाणिनीयो गणपाठः ।
धा =	पाणिनीयो धातुपाठः ।
प =	परिभाषापाठः ।
वा =	कात्यायनप्रणीतो वार्तिकपाठः ।
उ =	शाकटायनप्रणीत उणादिपाठः ।
फि =	शान्तनवाचार्यप्रणीत फिट्सूत्रपाठः ।
लि =	पाणिनीयं लिङ्गानुशासनम् ।

श्रीलक्ष्मीधर - विद्यामन्दिर.

देवप्रयाग (गढ़वाल-दिमालय)

व्यवस्थापक श्री ॥ चक्रधर जोशी

वैयाकरणसिद्धान्तकौमुदी ।

०३०

मुनित्रयं नमस्कृत्य तदुक्तीः परिभाव्य च ।

वैयाकरणसिद्धान्तकौमुदीयं विरच्यते ॥

अथ संज्ञाप्रकरणम् ।

अइउण् । १ । कलक् । २ । एओङ् । ३ । ऐऔच् । ४ । हयवरद । ५ । लण् । ६ । अमङ्गणनम् । ७ । झभञ् । ८ । घडधष् । ९ । जवगडवश् । १० । खफछठथचटतव् । ११ । कपथ् । १२ । शषसर् । १३ । हल् । १४ । इति माहेश्वराणि सूत्राण्यणादिसंज्ञार्थानि । एषामन्त्या इतः । 'लण्'सूत्रेकारश्च । हकारादिष्वकार उच्चारणार्थः ।

१ । हलन्त्यम् । २ । ३ । ३ । 'हल्' (प्र सू १४) इति सूत्रेऽन्त्यमित्यात् ।

२ । आदिरन्त्येन सहेता । १ । १ । ७१ । अन्येनेता सहित आदिर्मध्यगानां स्वस्य च संज्ञा स्यात् । इति हलसंज्ञायाम् । 'हलन्त्यम्' (सू १) । उपदेशेऽन्त्यं हलित्यात् । उपदेश आद्योच्चारणम् । ततः 'अण्' 'अच्' इत्यादिसंज्ञासिद्धौ ।

३ । उपदेशेऽजनुनासिक इत् । १ । ३ । २ । उपदेशेऽनुनासिकोऽजित्संज्ञः स्यात् । प्रतिज्ञानुनासिक्याः पाणिनीयाः । 'लण्' (प्र सू ६) सूत्रस्थावर्णेन सहोच्चार्यमाणो रेफो रलयोः संज्ञा । प्रत्याहारेष्वितानं न ग्रहणम् । 'अनुनासिकः' इत्यादिनिर्देशात् । न ह्यत्र ककारि परेऽच्कार्यं दृश्यते । 'आदिरन्त्येन-' (सू २) इत्येतस्मिन्नेन कृताः संज्ञाः प्रत्याहारशब्देन व्यवहियन्ते ।

४ । ऊकालोऽञ्जस्वदीर्घभुतः । १ । २ । २७ । उञ्च उञ्च उञ्च वः । वां काल इव कालो यस्य सोऽच्क्रमाद्भस्वदीर्घभुतसंज्ञः स्यात् । स प्रत्येकमुदात्तादिभेदेन त्रिधा ।

५ । उच्चैरुदात्तः । १ । २ । २९ । तात्वादिषु सभागेषु स्थानेषूर्ध्वभागे निष्पन्नोऽनुदात्तसंज्ञः स्यात् । आ ये ।

६ । नीचैरनुदात्तः । १ । २ । ३० । स्पष्टम् । अर्वाङ् ।

७ । समाहारः स्वरितः । १ । २ । ३१ । उदात्तानुदात्तत्वे वर्णधर्मौ समाद्वियेते यस्मिन्सोऽस्वरितसंज्ञः स्यात् ।

८ । तस्यादित उदात्तमर्धह्रस्वम् । १ । २ । ३२ । ह्रस्वग्रहणमतन्त्रम् । स्वरितस्यादितोऽर्धमुदात्तबोधम् । उत्तरार्धं तु परिशेषादनुदात्तम् । तस्य चोदात्तस्वरितपरत्वे भवर्ण

स्पष्टम् । अन्यत्र तूदात्तश्रुतिः प्रातिशाख्ये प्रसिद्धा । 'क ङ वोऽश्वाः,' रथानां न ये ङऽराः, शतचक्रं योऽुऽस्यः' इत्यादिवनुदात्तश्रुतिः । 'अग्निमीळे पुरोहितम्' इत्यादावुदात्तश्रुतिः । स नवविधोऽपि प्रत्येकमनुनासिकाननुनासिकत्वाभ्यां द्विधा ।

९ । **मुखनासिकावचनोऽनुनासिकः** । १ । १ । ८ । मुखसहितनासिकयोच्चार्यमाणो वर्णोऽनुनासिकसंज्ञः स्यात् । तदिदम् । अ इ उ ऋ एषां वर्णानां प्रत्येकमष्टादश भेदाः । ल्व-
र्णस्य द्वादश । तस्य दीर्घाभावात् । एचामपि द्वादश । तेषां ह्रस्वाभावात् ।

१० । **तुल्यास्यप्रयत्नं सवर्णम्** । १ । १ । ९ । तात्वाद्विस्थानमाभ्यन्तरप्रयत्नश्चेत्येत-
द्वयं यस्य येन तुल्यं तन्मिथः सवर्णसंज्ञं स्यात् । अकुहविसर्जनीयानां कण्ठः । इचुयशानां
तालु । कटुरषाणां मूर्धा । लतुलसानां दन्ताः । उपपृष्मानीयानामोष्ठौ । जमङ्गनानां नासिका
च । एदैतोः कण्ठतालु । ओदैतोः कण्ठोष्ठम् । वकारस्य दन्तोष्ठम् । जिह्वा मूलीयस्य जिह्वा मू-
लम् । नासिकानुस्वारस्य । इति स्थानानि । प्रयत्नो द्विधा । आभ्यन्तरो बाह्यश्च । आयश्चतुर्धा ।
स्पृष्टेष्वस्पृष्टविवृतसंवृतभेदात् । तत्र स्पृष्टं प्रयत्नं स्पर्शानाम् । ईषत्स्पृष्टमन्तःस्थानाम् ।
विवृतमूष्मणां स्वराणां च । ह्रस्वस्यावर्णस्य प्रयोगे संवृतम् । प्रक्रियादशायां तु विवृतमेव ।
एतच्च सूत्रकारेण ज्ञापितम् । तथा हि ।

११ । **अ अ इति** । ८ । ४ । ६८ । विवृतमन्य संवृतोऽनेन विधीयते । अस्य चाष्टा-
ध्यायी संपूर्णा प्रत्यसिद्धत्वाच्छास्त्रदृष्ट्या विवृतत्वमस्त्येव । तथा च सूत्रम् ।

१२ । **पूर्वत्रासिद्धम्** । ८ । २ । १ । अधिकारोऽयम्, तेन सपादसताध्यायीं प्रति
त्रिपायसिद्धा, त्रिपायामपि पूर्वं प्रति परं शास्त्रमसिद्धं स्यात् । बाह्यप्रयत्नस्त्वेकादशधा ।
विवारः संवारः श्वासो नादो घोषोऽघोषोऽल्पप्राणो महाप्राण उदात्तोऽनुदात्तः स्वरितश्चेति ।

खयां यमाः खयः ऽकऽपौ विसर्गः शर एव च ।

एते श्वासानुप्रदाना अघोषाश्च विवृण्वते ॥

कण्ठमन्ये तु घोषाः स्युः संवृता नादभागिनः ।

अयुग्मा वर्गयमगा यणश्चाल्पासवः स्मृताः ॥

वर्गेष्वाद्यानां चतुर्णां पञ्चमे परे मध्ये यमो नाम पूर्वसदृशो वर्णः प्रातिशाख्ये प्रसिद्धः । पलि-
कृत्तीः, चख्खनतुः, अग्निः, घ्नन्तीत्यत्र क्रमेण कखगघेभ्यः परे तत्सदृशा एव यमाः । तत्र
वर्गाणां प्रथमद्वितीयाः खयः, तथा तेषामेव यमाः, जिह्वा मूलीयोपध्मानीयो विसर्गः शषसाश्चेत्येतेषां
विवारः श्वासोऽघोषश्च । अन्येषां तु संवारो नादो घोषश्च । वर्गाणां प्रथमतृतीयपञ्चमाः प्रथम-
तृतीययमौ यरलवाश्चाल्पप्राणाः । अन्ये (द्वितीयचतुर्थौ शलश्च) महाप्राणा इत्यर्थः । बाह्य-
प्रयत्नाश्च यद्यपि सवर्णसंज्ञायामनुपयुक्ताः, तथाप्यान्तरतम्यपरीक्षायामुपयोक्ष्यन्त इति बोध्य-
म् । कादयो मावसानाः स्पर्शाः । यरलवा अन्तस्थाः । शषसहा ऊष्माणः । अचः स्वराः ।
ऽक ऽप इति कपाभ्यां प्रागर्धविसर्गसदृशौ जिह्वा मूलीयोपध्मानीयो । अं अः इत्यचः पराव-
नुस्वारविसर्गौ । इति (स्थानं) प्रयत्नविवेकः । 'ऋल्वर्णयोर्मिथः सावर्ण्यं वाच्यम्' (वा १५०) ।
अकारहकारयोरिकारशकारयोर्ऋकारषकारयोर्लकारसकारयोश्च मिथः सावर्ण्यं प्राति ।

१३ । **ननु** । १ । १ । १० । आकारसहितोऽच् आच्, स च ह्रस्वेत्येतौ

मिथः सवर्णौ न स्तः । तेन दधीत्यस्य हरति शीतलं षष्ठे सान्द्रमित्येतेषु परेषु यणादिकं न । अन्यथा दीर्घादीनामिव हकारादीनामपि ग्रहणकशास्त्रबलादृत्त्वं स्यात् । तथा हि ।

१४ । अणुद्विसवर्णस्य चाप्रत्ययः । १ । १ । ६९ । प्रतीयते विधीयत इति प्रत्ययः, अविधीयमानोऽणुदिच सवर्णस्य संज्ञा स्यात् । अत्राण्परेण णकारेण । कु चु टु तु पु एते उदितः । तदेवम् । अ इत्यष्टादशानां संज्ञा । तथेकारोकारौ । ऋकारश्चिश्चतः । एवं लकारोऽपि । एचो द्वादशानाम् । एदैतोरोदौतोश्च न मिथः सावर्ण्यम् । 'ऐऔच' इति सूत्रारम्भसामर्थ्यात् । तेनैचश्चतुर्विंशतेः संज्ञाः स्युरिति नापादनीयम् । 'नाञ्जलौ' (सू १३) इति निषेधो यद्यप्याक्षरसमाप्ताधिकानामेव, तथापि हकारस्याकारो न सवर्णः । तत्राकारस्यापि प्रभिलष्टत्वात् । तेन 'विश्वपाभिः' इत्यत्र 'हो ढः' (सू ३२४) इति ढत्वं न भवति । अनुनासिकाननुनासिकभेदेन यवला द्विधा । तेनाननुनासिकास्ते द्वयोर्द्वयोः संज्ञा ।

१५ । तपरस्तत्कालस्य । १ । १ । ७० । तः परो यस्मात्स तात्परश्चोच्चार्यमाणसमकालस्यैव संज्ञा स्यात् । तेन 'अत्' 'इत्' इत्यादयः षण्णां षण्णां संज्ञा । 'क्त' इति द्वादशानाम् ।

१६ । वृद्धिरादैच् । १ । १ । १ । आदैच् वृद्धिसंज्ञाः स्यात् ।

१७ । अदेङ्गुणः । १ । १ । २ । अदेङ् च गुणसंज्ञाः स्यात् ।

१८ । भूवादयो धातवः । १ । ३ । १ । क्रियावाचिनो भवादयो धातुसंज्ञाः स्युः ।

१९ । प्राग्भीश्वरान्निपाताः । १ । ४ । ५६ । इत्यधिकृत्य ।

२० । चादयोऽसत्त्वे । १ । ४ । ५७ । अद्रव्यार्थीश्चादयो निपातसंज्ञाः स्युः ।

२१ । प्रादयः । १ । ४ । ५८ । अद्रव्यार्थाः प्रादयस्तथा ।

२२ । उपसर्गाः क्रियायोगे । १ । ४ । ५९ ।

२३ । गतिश्च । १ । ४ । ६० । प्रादयः क्रियायोग उपसर्गसंज्ञा गतिसंज्ञाश्च स्युः । प्र परा अप सम् अनु अव निस् निर् दुस् दुर् वि आङ् नि अधि अपि अति सु उत अभि प्रति परि उप एते प्रादयः ।

२४ । न वेति विभाषा । १ । १ । ४४ । निषेधविकल्पयोर्विभाषा संज्ञा स्यात् ।

२५ । स्वं रूपं शब्दस्याशब्दसंज्ञा । १ । १ । ६८ । शब्दस्य स्वं रूपं संज्ञि शब्दशब्दे या संज्ञा तां विना ।

२६ । येन विधिस्तदन्तस्य । १ । १ । ७२ । विशेषणं तदन्तस्य संज्ञा स्यात् । स्वस्य च रूपस्य । 'समासप्रत्ययविधौ प्रतिषेधः' (वा ५४५) । 'उगिर्द्वर्णग्रहणवर्जम्' (वा ५४६) ।

२७ । विरामोऽवसानम् । १ । ४ । ११० । वर्णानामभावोऽवसानसंज्ञाः स्यात् ।

२८ । परः सान्निर्कर्षः संहिता । १ । ४ । १०९ । वर्णानामतिशयितः सान्निधिः संहितासंज्ञाः स्यात् ।

२९ । सुप्तिङन्तं पदम् । १ । ४ । १४ । सुबन्तं तिङन्तं च पदसंज्ञा स्यात् ।

३० । हलोऽनन्तराः संयोगः । १ । १ । ७ । अङ्भिरव्यवहिता हलः संयोगसंज्ञाः स्युः ।

३१ । ह्रस्वं लघु । १ । ४ । १० ।

३२। संयोगे गुरु । १। ४। ११। संयोगे परे ह्रस्वं गुरुसंज्ञं स्यात् ।

३३। दीर्घं च । १। ४। १२। दीर्घं च गुरुसंज्ञं स्यात् ।

इति संज्ञाप्रकरणम् ।

अथ परिभाषाप्रकरणम् ।

३४। इको गुणवृद्धी । १। १। ३। गुणवृद्धिशब्दाभ्यां यत्र गुणवृद्धी विधीयते तत्र 'इकः' इति षष्ठ्यन्तं पदमुपतिष्ठते ।

३५। अचश्च । १। २। २८। ह्रस्वदीर्घसुतशब्दैर्यत्राज्विधीयते तत्र 'अचः' इति षष्ठ्यन्तं पदमुपतिष्ठते ।

३६। आद्यन्तौ ट्कितौ । १। १। ४६। ट्कितौ यस्योक्तौ तस्य क्रमादायन्तावयवौ स्तः ।

३७। मिहचोऽन्त्यात्परः । १। १। ४७। 'अचः' इति निर्धारणे षष्ठी । अचां मध्ये योऽन्त्यस्तस्मात्परस्तस्यैवान्तावयवौ मित्स्यात् ।

३८। षष्ठी स्थानेयोगा । १। १। ४९। अनिर्धारितसंबन्धविशेषा षष्ठी स्थानेयोगा बोध्या । स्थानं च प्रसङ्गः ।

३९। स्थानेऽन्तरतमः । १। १। ५०। प्रसङ्गे सति सदृशतम आदेशः स्यात् । 'यत्रानेकविधमान्तर्यं तत्र स्थानत आन्तर्यं बलीयः' (प १४) ।

४०। तस्मिन्निति निर्दिष्टे पूर्वस्य । १। १। ६६। सतमीनिर्देशेन विधीयमानं कार्यं वर्णान्तरेण व्यवहितस्य पूर्वस्य बोध्यम् ।

४१। तस्मादित्युत्तरस्य । १। १। ६७। पञ्चमीनिर्देशेन क्रियमाणं कार्यं वर्णान्तरेण व्यवहितस्य परस्य ज्ञेयम् ।

४२। अलोऽन्त्यस्य । १। १। ५२। षष्ठीनिर्दिष्टस्यान्त्यस्याल आदेशः स्यात् ।

४३। डिच्च । १। १। ५३। अयमप्यन्त्यस्यैव स्यात् । 'सर्वस्य' (सू ४५) इत्यस्यापवादः ।

४४। आदेः परस्य । १। १। ५४। परस्य यद्विहितं तत्तस्यादेर्बोध्यम् । 'अलोऽन्त्यस्य' (सू ४२) इत्यस्यापवादः ।

४५। अनेकालिशसर्वस्य । १। १। ५५। स्पष्टम् । 'अलोऽन्त्य' सूत्रापवादः । 'अष्टाभ्य औञ्' (सू ३७२) इत्यादौ 'आदेः परस्य' (सू ४४) इत्येतदपि परत्वादेन बाध्यते ।

४६। स्वरितेनाधिकारः । १। ३। ११। स्वरितत्वयुक्तं शब्दस्वरूपमधिकृतं बोध्यम् । 'परन्वित्यान्तरङ्गापवादानामुत्तरोत्तरं बलीयः' (प ३९) । 'असिद्धं बहिरङ्गमन्तरङ्गे' (प ५१) । 'अकृतव्यूहाः पाणिनीयाः' (प ५७) । निमित्तं विनाशोन्मुखं दृष्ट्वा तत्प्रयुक्तं कार्यं न कुर्वन्तीत्यर्थः ।

इति परिभाषाप्रकरणम् ।

अथाच्संधिप्रकरणम् ।

४७। इको यणचि । ६। १। ७७। इकः स्थाने यणस्यादचि संहितायां विषये । 'सुधी-उपास्यः' इति स्थिते । स्थानत आन्तर्यादीकारस्य यकारः । 'सुधूय-उपास्यः' इति जाते ।

४८। अनचि च । ८। ४। ४७। अचः परस्य यरो द्वे वा स्तो न त्वचि । इति धका-रस्य द्वित्वम् ।

४९। स्थानिवसादेशोऽनल्विधौ । १। १। ५६। आदेशः स्थानिवत्स्यात् न तु स्थान्य-लाभ्यविधौ । अनेनेह यकारस्य स्थानिवद्भावेनाच्चत्वमाश्रित्य 'अनचि' (सू ४८) इति द्वित्वनिषेधो न शङ्क्यः 'अनल्विधौ' इति तन्निषेधात् ।

५०। अचः परस्मिन्पूर्वविधौ । १। १। ५७। अल्विध्यर्थमिदम् । परनिमित्तोऽजादेशः स्थानिवत्स्यात् स्थानिभूतादचः पूर्वत्वेन दृष्टस्य विधौ कर्तव्ये । इति यणः स्थानिवद्भावे प्राप्ते ।

५१। न पदान्तद्विर्वचनवरेयलोपस्वरसवर्णानुस्वारसीर्षजश्चविधिषु । १। १। ५८। पदस्य चरमावयवे द्विर्वचनादौ च कर्तव्ये परनिमित्तोऽजादेशो न स्थानिवत् । इति स्थानि-वद्भावनिषेधः ।

५२। झलां जझशि । ८। ४। ५३। स्पष्टम् । इति धकारस्य दकारः ।

५३। अदर्शनं लोपः । १। १। ६०। प्रसक्तस्यादर्शनं लोपसंज्ञं स्यात् ।

५४। संयोगान्तस्य लोपः । ८। २। २३। संयोगान्तं यत्पदं तदन्तस्य लोपः स्यात् । इति यलोपे प्राप्ते । 'यणः प्रतिषेधो वाच्यः' (वा ४८०६) । 'यणो मयो द्वे वाच्ये' (वा ५०१८) । 'मय इति पञ्चमी यण इति षष्ठी' इति पक्षे यकारस्यापि द्वित्वम् । तदिह धकारयकारयोर्द्वि-त्वविकल्पाच्चत्वारि रूपाणि । एकधमेकयम् । द्विधं द्वियम् । द्विधमेकयम् । एकधं द्वियम् । सुद्धयुपास्यः । मद्धुरिः । धात्रंशः । लाकृतिः ।

५५। नादिन्याक्रोशे पुत्रस्य । ८। ४। ४८। पुत्रशब्दस्य न द्वे स्त आदिनीशब्दे पर आक्रोशे गम्यमाने । पुत्रादिनी त्वमसि पापे । 'आक्रोशे' किम् । तत्त्वकथने द्विर्वचनं भवत्येव । पुत्रादिनी सर्पिणी । 'तत्परे च' (वा ५०२१) । पुत्रपुत्रादिनी त्वमसि पापे । 'वा हतजग्धयोः' (वा ५०२२) । पुत्रहती-पुत्रहती । पुत्रजग्धी-पुत्रजग्धी ।

५६। त्रिप्रभृतिषु शाकटाद्यनस्य । ८। ४। ५०। त्र्यादिषु वर्णेषु संयुक्तेषु वा द्वित्वम् । इन्द्रः-इन्द्रः । राष्ट्रम्-राष्ट्रम् ।

५७। सर्वत्र शाकल्यस्य । ८। ४। ५१। द्वित्वं न । अर्कः । ब्रह्मा ।

५८। दीर्घावाचार्याणाम् । ८। ४। ५२। द्वित्वं न । दात्रम् । पात्रम् ।

५९। अचो रहाभ्यां द्वे । ८। ४। ४६। अचः पराभ्यां रेफहकाराभ्यां परस्य यरो द्वे वा स्तः । हर्यनुभवः । नद्यचस्ति ।

६०। हलो यमां यमि लोपः । ८। ४। ६४। हलः परस्य यमो लोपः स्याद्वा यमि । इति लोपपक्षे द्वित्वाभावपक्षे चैकयं रूपं तुल्यम् । लोपारम्भफलं तु 'आदित्यो देवतास्ये-त्यादित्यं हविः' इत्यादौ । 'यमां यमि' इति यथासंख्यविज्ञानाच्चेह । माहात्म्यम् । तादात्म्यम् ।

६१। एचोऽयवायावः । ६। १। ७८। एचः क्रमादय् अव् आय् आव् एते स्युरचि ।
 ६२। तस्य लोपः । १। ३। ९। तस्येतो लोपः स्यात् । इति यवयोर्लोपो न । उच्चार-
 णसामर्थ्यात् । एवं चेत्संज्ञापीड न भवति । हरये । विष्णवे । नायकः । पावकः ।

६३। वान्तो यि प्रत्यये । ६। १। ७९। यकारादौ प्रत्यये परे ओदौतोरव् आव्
 एतौ स्तः । गोर्विकारो गव्यम् । 'गोपयसौर्यत्' (सू १५३८) । नावा तार्य नाव्यम् । 'नौवयो-
 धर्मः' (सू १६४३) इत्यादिना यत् । 'गौर्यतौ छन्दस्युपसंख्यानम्' (वा ३५४३) । 'अध्वपरि-
 माणे च' (वा ३५४४) । गव्यूतिः । 'ऊतियूतिः' (सू ३२७४) इत्यादिना यूतिशब्दो निपातितः ।
 'वान्तः' इत्यत्र वकाराद् 'गौर्यतौ' इत्यत्र छकाराद्वा पूर्वभागे 'लोपो व्योः' (सू ८७३)
 इति लोपेन वकारः प्रक्षिप्यते । तेन भूयमाणवकारान्त आदेशः स्यात् । वकारो न लुप्यत
 इति यावत् ।

६४। धातोस्तन्निमित्तस्यैव । ६। १। ८०। यादौ प्रत्यये परे धातोरेचश्चेद्वान्ता-
 देशस्तर्हि तन्निमित्तस्यैव । लव्यम् । अवश्यलाव्यम् । 'तन्निमित्तस्यैव' इति किम् । ओयते ।
 औयत ।

६५। क्षय्यजद्यौ शक्यार्थे । ६। १। ८१। यान्तदेशनिपातनार्थमिदम् । क्षेतुं
 शक्यं क्षय्यम् । जेतुं शक्यं जय्यम् । 'शक्यार्थे' किम् । क्षेतुं जेतुं योग्यं क्षेत्रं पापं जेयं मनः ।

६६। क्रय्यस्तदर्थे । ६। १। ८२। तस्मै प्रकृत्यर्थायेदं तदर्थम् । क्रेतारः क्रीणीयु-
 रिति बुद्ध्यापणे प्रसारितं क्रय्यम् । क्रयमन्यत् । क्रयणार्हमित्यर्थः ।

६७। लोपः शाकल्यस्य । ८। ३। १९। अवर्णपूर्वयोः पदान्तयोर्वयवयोर्वा लोपोऽपि
 परे । 'पूर्ववासिद्धम्' (सू १२) इति लोपशास्त्रस्यासिद्धत्वाच्च स्वरसंधिः । हर एहि-हरयेहि ।
 विष्ण इह-विष्णविह । अग्रा उयतः-अग्रायुयतः । गुरा उत्कः-गुरावुत्कः । 'कानि सन्ति'
 'कौ स्तः' इत्यत्रास्तेरलोपस्य स्थानिवत्त्वेन यणावादेशौ प्राप्तौ 'न पदान्तः' (सू ५९) इति
 सूत्रेण पदान्तविधौ तन्निषेधान्न स्तः ।

६८। एकः पूर्वपरयोः । ६। १। ८४। इत्यधिकृत्य ।

६९। आहुणः । ६। १। ८७। अवर्णादचि परे पूर्वपरयोरेको गुणादेशः स्यात्संहिता-
 याम् । उपेन्द्रः । रमेशः । गङ्गोदकम् ।

७०। उरणरपरः । १। १। ५१। 'क इति त्रिंशतः संज्ञा' इत्युक्तम्, तत्स्थाने योऽण स
 रपरः सन्नेव प्रवर्तते । तत्रान्तरतस्यात् 'कृष्णर्द्धिः' इत्यत्रार । 'तवल्कारः' इत्यत्रार । 'अचो
 रहाभ्याम्' (सू ५९) इति पक्षे द्वित्वम् ।

७१। झरो झरि सवर्णे । ८। ४। ६५। हलः परस्य झरो लोपो वा स्यात्सवर्णे झरि ।
 द्वित्वाभावे लोपे सत्येकधम् । असति लोपे, द्वित्वलोपयोर्वा द्विधम् । सति द्वित्वे लोपे
 चासति त्रिधम् । कृष्णार्धः-कृष्णर्द्धिः-कृष्णर्द्धिः । 'यण इति पञ्चमी मय इति षष्ठी' इति
 पक्षे ककारस्य द्वित्वम् । लस्य तु 'अनचि च' (सू ४८) इति । तेन 'तवल्कारः' इत्यत्र
 रूपचतुष्टयम् ।

द्वित्वं लस्यैव कस्यैव नोभयोरुभयोरपि ।

तवल्कारादिषु बुधैर्बोध्यं रूपचतुष्टयम् ॥

७२ । वृद्धिरेचि । ६ । १ । ८८ । आदेचि परे वृद्धिरेकादेशः स्यात् । गुणापवादः । कृष्णेकत्वम् । गङ्गौघः । देवैर्धर्मम् । कृष्णौत्कष्यम् ।

७३ । एत्येधत्तूदसु । ६ । १ । ८९ । अवर्णादेजायोरेत्येधत्तोरुत्ति च परे वृद्धिरेकादेशः स्यात् । पररूपगुणापवादः । उपैति । उपैधते । प्रथौहः । 'एजायोः' किम् । उपेतः । मा भवान्प्रेदिधत् । पुरस्तादपवादन्त्यायेनेयं वृद्धिः 'एडि पररूपम्' (सू ७८) इत्यस्यैव बाधिका । न तु 'ओमाडोश्च' (सू ८०) इत्यस्य । तेन 'अवैहि' इति वृद्धिरसाधुरेव । 'अक्षादूहिन्यामुप-संख्यानम्' (वा ३६०४) । अक्षौहिणी सेना । 'स्वादीरेरिणोः' (वा ३६०६) । स्वैरः । स्वनेरितुं शीलमस्येति स्वैरी । स्वैरिणी । 'प्रादूहोडोषैष्येषु' (वा ३६०५) । प्रौहः । प्रौढः । 'अर्थव-द्रुहणे नानर्थकस्य ग्रहणम्' (प १५) । 'ब्रश्च-' (सू २९४) इति सूत्रे राजेः पृथग्भ्राजिग्रह-णाज्जापकात् । तेनोडग्रहणेन चान्तमेव गृह्यते । न तु क्तवन्तस्यैकादेशः । प्रौढवान् । प्रौढिः । 'इष् इच्छायां तुदादिः,' 'इष् गतौ दिवादिः,' 'इष् आभीक्ष्ये क्रयादिः,' एषां घञि ण्यति च 'एषः,' 'एष्यः' इति रूपे । तत्र पररूपे प्राप्तेऽनेन वृद्धिः । प्रैषः । प्रैष्यः । यस्तु 'ईष् उञ्छे' यश्च 'ईष् गतिर्हिंसादर्शनेषु' तयोर्दीर्घोपधत्वात् ईषः । ईष्यः । तत्राहुणे प्रेषः । प्रेष्यः । 'क्ते च तृतीयासमासे' (वा० ३६०७) । सुखेन क्तः सुखार्तः । 'तृतीया' इति किम् । परमर्तः । 'प्रवत्सतरक्तम्वलवसनार्णदशानामृणे' (वा० ३६०८-९) । प्रार्णम् । वत्स-तरार्णमित्यादि । कणस्यापनयनाय यदन्यदृणं कियते तदृणार्णम् । दशार्णो देशः । नदी च दशार्णा । कणशब्दो दुर्गभूमौ जले च ।

७४ । उपसर्गाद्वृत्ति धातौ । ६ । १ । ९१ । अवर्णान्तादुपसर्गादकारादौ धातौ परे वृद्धिरेकादेशः स्यात् । उपाच्छति । प्राच्छति ।

७५ । अन्ताद्विवक्ष । ६ । १ । ८५ । योऽयमेकादेशः स पूर्वस्यान्तवत्परस्यादिवत्स्यात् । इति रेफस्य पदान्तत्वे ।

७६ । खरवसानयोर्विसर्जनीयः । ८ । ३ । १५ । खर्यवसाने च परे रेफस्य विसर्ज-नीयः स्यात्पदान्ते । इति विसर्गे प्राप्ते । अन्तवद्भावेन पदान्तरेफस्य न विसर्गः । 'उभयथर्षु' (सू ३६३०), 'कर्तरि चर्षिदेवतयोः' (सू ३१६७) इत्यादिनिर्देशात् । उपसर्गेणैव धातोराक्षेपे सिद्धे 'धातौ' इति योगविभागेन पुनर्वृद्धिविधानार्थम् । तेन 'क्त्यकः' (सू ९२) इति पाक्षिकोऽपि प्रकृतिभावोऽत्र न भवति ।

७७ । वा सुप्यापिशलेः । ६ । १ । ९२ । अवर्णान्तादुपसर्गादकारादौ सुधातौ परे वृद्धिर्वा स्यात् । आपिशलिग्रहणं पूजार्थम् । प्रार्थनीयति-प्रर्षनीयति । सावर्ण्याद्वृणस्य ग्रहणम् । प्राल्कारीयति-प्रल्कारीयति । तपरत्वादीर्थे न । उप ऋकारीयति-उपकारीयति ।

७८ । एडि पररूपम् । ६ । १ । ९४ । आदुपसर्गादेडादौ धातौ परे पररूपमेकादेशः स्यात् । प्रेजते । उपोषति । इह 'वा सुपि' इत्यनुवर्त्य वाक्यभेदेन व्याख्येयम् । तेनैडादौ सुधातौ वा । उपेडकीयति-उपैडकीयति । प्रौघीयति-प्रौघीयति । 'एवे चानियोगे' (वा ३६३१) । नियोगोऽवधारणम् । केव भोक्ष्यसे । अनवकूतावेवशब्दः । 'अनियोगे' किम् । तवैव ।

७९ । अचोऽन्त्यादि हि । १ । १ । ६४ । अचां मध्ये योऽन्त्यः स आदिर्यस्य तद्धि-

संज्ञं स्यात् । 'शकन्धादिषु पररूपं वाच्यम्' (वा ३६३२) । तच्च टेः । शकन्धुः । कर्कन्धुः । कुलटा । 'सीमान्तः केशवेशे' (वा ३६३३) । सीमान्तोऽन्यः । मनीषा । हलीषा । लाङ्गलीषा । पतञ्जलिः । 'सारङ्गः पशुपक्षिणोः' (ग १३६) । साराङ्गोऽन्यः । आकृतिगणोऽयम् । मार्तण्डः । 'ओत्वोष्ठयोः समासे वा' (वा ३६३४) । स्थूलोतुः-स्थूलौतुः । बिम्बोष्ठः-बिम्बौष्ठः । 'समासे' किम् । तवौष्ठः ।

८० । ओमाडोश्च । ६ । १ । १९ । ओमि आडि चात्परे पररूपमेकादेशः स्यात् । शिवायो नमः । शिव एहि-शिबेहि ।

८१ । अव्यक्तानुकरणस्यात इतौ । ६ । १ । १८ । ध्वनेरनुकरणस्य योऽच्छब्दस्तस्मादितौ परे पररूपमेकादेशः स्यात् । पटत् इति पठिति । 'एकाचो न' (वा ३६३७) । अदिति ।

८२ । नाघेडितस्यान्त्यस्य तु वा । ६ । १ । १९ । आघेडितस्य प्रागुक्तं न स्यात् । अन्त्यस्य तु तकारमात्रस्य वा स्यात् । 'डाचि बहुलं द्वे भवतः' (वा ४६९७) । इति बहुलवचनाद्विवम् ।

८३ । तस्य परमाघेडितम् । ८ । १ । २ । द्विरुक्तस्य परं रूपमाघेडितसंज्ञं स्यात् । पटत्पठेति ।

८४ । झलां जशोऽन्ते । ८ । २ । ३९ । पदान्ते झलां जशः स्युः । पटत्पटादिति ।

८५ । अकः सवर्णे दीर्घः । ६ । १ । १०१ । अकः सवर्णेऽचि परे दीर्घं एकादेशः स्यात् । दैत्यारिः । श्रीशः । विष्णुदयः । 'अचि' किम् । कुमारी शेते । 'नाञ्जलौ' (सू १२) इति सावर्ण्यनिषेधस्तु न दीर्घशकारयोः । ग्रहणकशास्त्रस्य सावर्ण्यविधिनिषेधाभ्यां प्रागनिष्पत्तेः । 'अकः' किम् । हरये । 'अकोऽकि दीर्घः' इत्येव सुवचम् । 'ऋति सवर्णे ऋ वा' (वा ३६४०) । होतृकारः-होतृकारः [-होतृक्कारः-होतृश्कारः] । 'ल्यति सवर्णे लृ वा' (वा ३६४१) । होतृलृकारः [-होतृलृकारः-होतृलृश्कारः] । पक्षे ऋकारः सावर्ण्यात् । होतृकारः । 'ऋति ऋ वा' 'ल्यति लृ वा' इत्युभयत्रापि विधेयं वर्णद्वयं द्विमात्रम् । आयस्य मध्ये द्वौ रेफौ तयोरेका मात्राभितोऽज्भक्तेरपरा । द्वितीयस्य तु मध्ये द्वौ लकारौ, शेषं प्राग्वत् । इहोभयत्रापि 'ऋत्यकः' (सू ९२) इति पाक्षिकः प्रकृतिभावो वक्ष्यते ।

८६ । एङः पदान्तादति । ६ । १ । १०९ । पदान्तादेङोऽति परे पूर्वरूपमेकादेशः स्यात् । हरेऽव । विष्णोऽव ।

८७ । सर्वत्र विभाषा गोः । ६ । १ । १२२ । लोके वेदे चैङन्तस्य गोरति वा प्रकृतिभावः स्यात्पदान्ते । गोअग्रम्-गोऽग्रम् । 'एङन्तस्य' किम् । चित्रग्वग्रम् । 'पदान्ते' किम् । गोः ।

८८ । अवङ् स्फोटायनस्य । ६ । १ । १२३ । 'अति' इति निवृत्तम् । आचि परे पदान्ते गोरवङ् वा स्यात् । गवाग्रम् । 'पदान्ते' किम् । गवि । व्यवस्थितविभाषया गवाक्षः ।

८९ । इङ्गे च । ६ । १ । १२४ । गोरवङ् स्यादिङ्गे । गवेन्द्रः ।

अथ प्रकृतिभावः ।

९० । सुतप्रगृह्या अचि नित्यम् । ६ । १ । १२५ । सुताः प्रगृह्याश्च वक्ष्यन्ते, तेऽचि परे नित्यं प्रकृत्या स्युः । एहि कृष्णश्च अत्र गौश्वरति । हरी एतौ । 'नित्यम्' इति किम् । 'हरी एतौ' इत्यादावयमेव प्रकृतिभावो यथा स्यात्, 'इकोऽसवर्णे-' (सू ९१) इति ह्रस्वसमुचितो मा भूत् ।

९१ । इकोऽसवर्णे शाकल्यस्य ह्रस्वश्च । ६ । १ । १२७ । पदान्ता इकोऽसवर्णेऽचि परे प्रकृत्या स्युर्ह्रस्वश्च वा । अत्र 'ह्रस्वविधिसामर्थ्यादेव प्रकृतिभावे सिद्धे तदनुकर्षणार्थश्चकारो न कर्तव्यः' इति भाष्ये स्थितम् । चक्रि अत्र-चत्रयत्र । 'पदान्ताः' इति किम् । गौर्यौ । 'न समासे' (वा ३६८४) । वाप्यश्चः । 'सिति च' (वा ३६८४) । पार्श्वम् ।

९२ । ऋत्यकः । ६ । १ । १२८ । ऋति परेऽकः प्राग्वत् । ब्रह्मऋषिः-ब्रह्मर्षिः । 'पदान्ताः' इत्येव । आच्छत् । समासेऽप्ययं प्रकृतिभावः । सत्कृषीणाम्-सत्कृषीणाम् ।

९३ । वाक्यस्य टेः सुत उदात्तः । ८ । २ । ८२ । इत्यधिकृत्य ।

९४ । प्रत्यभिवादेऽबूद्धे । ८ । २ । ८३ । अशूद्रविषये प्रत्यभिवादे यद्वाक्यं तस्य टेः सुतः स्यात् । स चोदात्तः । अभिवादये देवदत्तोऽहम् । भो आयुष्मानेधि देवदत्तश्च । 'स्त्रियां न' (वा ४८६४) । अभिवादये गार्ग्यहम् । भो आयुष्मती भव गार्गि । नाम गोत्रं वा यत्र प्रत्यभिवादवाक्यान्ते प्रयुज्यते तत्रैव सुत इष्यते । नेह । आयुष्मानेधि । 'भोराजन्त्यविशां वेति वाच्यम्' (वा ४८६९) । आयुष्मानेधि भोः । आयुष्मानेधीन्द्रवर्मन् । आयुष्मानेधीन्द्रपालितश्च ।

९५ । दूराद्धूते च । ८ । २ । ८४ । दूरात्संबोधने यद्वाक्यं तस्य टेः सुतः स्यात् । सन्नुपिब देवदत्तश्च ।

९६ । हेहेप्रयोगे हेहयोः । ८ । २ । ८५ । एतयोः प्रयोगे दूराद्धूते यद्वाक्यं तत्र हेहयोरेव सुतः स्यात् । हेश्च राम । राम हेश्च ।

९७ । गुरोरनृतोऽनन्त्यस्याप्येकैकस्य प्राचाम् । ८ । २ । ८६ । दूराद्धूते यद्वाक्यं तस्य ऋद्धिप्रत्ययानन्त्यस्यापि गुरोर्वा सुतः स्यात् । देशवदन्त । देवदत्त । देवदत्तश्च । 'गुरोः' किम् । वकारात्परस्याकारस्य मा भूत् । 'अनृतः' किम् । कृष्णश्च । एकैकग्रहणं पर्यायार्थम् । इह 'प्राचाम्' इति योगो विभज्यते । तेन सर्वः सुतो विकल्प्यते ।

९८ । अमुतवदुपस्थिते । ६ । १ । १२९ । उपस्थितोऽनार्थ इतिशब्दः, तस्मिन्परे सुतोऽमुतवद्वति अमुतकार्यं यणादिकं करोति । सुश्लोकश्च इति-सुश्लोकेति । 'वत्' किम् । अमुत इत्युक्तेऽमुत एव विधीयते सुतश्च निषिध्यते । तथा च प्रगृह्याश्रये प्रकृतिभावे सुतस्य श्रवणं न स्यात् । अग्रीश्च इति ।

९९ । इश्चाक्कवर्मणस्य । ६ । १ । १३० । इश्कारः सुतोऽचि परेऽमुतवद्वा स्यात् । चिनुहिश्च इति-चिनुहीति । चिनुहिश्च इदम्-चिनुहीदम् । उभयत्रविभाषयम् ।

१०० । ईदूहेहिचचनं प्रगृह्याम् । १ । १ । ११ । ईदूदेदन्तं द्विवचनं प्रगृह्यसंज्ञं स्यात् । हरी एतौ । विष्णू इमौ । गङ्गे अम् । पचेते इमौ । 'मणी वोष्टस्य लम्बेते प्रियौ वत्सतरो मम' इत्यत्र त्विवार्थे वशब्दो वाशब्दो वा बोध्यः ।

१०१। अहसो मात् । १। १। १२। अस्मात्परावीदूतौ प्रगृह्यौ स्तः । अमी ईशाः । रामकृष्णावमू आसते । 'मात्' किम् । अमुकेऽत्र । अस्ति माद्ग्रहण एकारोऽप्यनुवर्तते ।

१०२। ज्ञे । १। १। १३। अयं प्रगृह्यः स्यात् । अस्मे इन्द्रावहस्पती ।

१०३। निपात एकाजनाङ् । १। १। १४। एकोऽज्जिपात आङ्वर्जः प्रगृह्यः स्यात् । अ अवयम् । इ वितर्के । उ विस्मये । इ इन्द्रः । उ उमेशः । 'अनाङ्' इत्युक्तेरङिदाकारः । प्रगृह्य एव । आ एवं तु मन्यसे । आ एवं किल तत् । ङित्तु न प्रगृह्यः । ईषदुष्णम् । ओष्णम् । 'वाक्यस्मरणयोरङित् । अन्यत्र ङित्' इति विवेकः ।

१०४। ओत् । १। १। १५। ओदन्तौ निपातः प्रगृह्यः स्यात् । अहो ईशाः ।

१०५। संबुद्धौ शाकल्यस्थेतावनार्षे । १। १। १६। संबुद्धिनिमित्तक ओकारो वा प्रगृह्योऽवैदिक इतौ परे । विष्णो इति-विष्ण इति-विष्णविति । 'अनार्षे' इति किम् ब्रह्मबन्धवित्यब्रवीत् ।

१०६। उज्ज । १। १। १७। उज्ज इतौ वा प्रागुक्तम् । उ इति-विति ।

१०७। ऊँ । १। १। १८। उज्ज इतौ दीर्घोऽनुनासिकः प्रगृह्यश्च ऊँ इत्ययमादेशो वा स्यात् । ऊँ इति-विति ।

१०८। मय उज्जो वो वा । ८। ३। ३३। मयः परस्य उज्जो वो वा स्यादचि । किमु उक्तम्-किमुक्तम् । वस्यासिद्धत्वाच्चानुस्वारः ।

१०९। ईदूतौ च सप्तम्यर्थे । १। १। १९। सप्तम्यर्थे पर्यवसन्नमीदृदन्तं प्रगृह्य स्यात् । सोमो गौरी अधि त्रितः । मामकी तनू इति । 'सुपां सुलुक्-' (सू ३५६१) इति सप्तम्या लुक् । अर्थग्रहणं किम् । वृत्तावर्थान्तरोपसंक्रान्ते मा भूत् । वाप्यामधो वाप्यधः ।

११०। अणोऽप्रगृह्यस्यानुनासिकः । ८। ४। ५७। अप्रगृह्यस्याणोऽवसानेऽनुनासिको वा स्यात् । दधि-दधि । 'अप्रगृह्यस्य' किम् । अग्नी ।

इत्यचसंधिप्रकरणम् ।

अथ हलसंधिप्रकरणम् ।

१११। स्तोः इचुना इचुः । ८। ४। ४०। सकारतवर्गयोः शकारचवर्गाभ्यां योगे शकारचवर्गौ स्तः । हरिश्शेते । रामश्चिनोति । सच्चित् । शाङ्गिञ्जय ।

११२। शात् । ८। ४। ४४। शात्परस्य तवर्गस्य चुत्वं न स्यात् । विश्रः । प्रभ्रः ।

११३। हुना हुः । ८। ४। ४१। स्तोः हुना योगे हुः स्यात् । रामष्पष्टः । रामष्टीकते पेटा । तटीका । चक्रिण्टौकसे ।

११४। न पदान्तादोरनाम् । ८। ४। ४२। 'अनाम्' इति लुतषष्ठीकं पदम् । पदान्ताद्वर्गात्परस्यानामः स्तोः हुर्न स्यात् । षट् सन्तः । षट् ते । 'पदान्तात्' किम् । ईहे । 'टोः' किम् । सर्पिष्टमम् । 'अनाम्रवतिनगरीणामिति वाच्यम्' (वा ५०१६) । षण्णाम् । षण्णवतिः । षण्णगर्थः ।

११५। तोः वि । ८। ४। ४३। तवर्गस्य षकारे परे न हुत्वम् । सन्षष्टः । 'झलां जशो-
ऽन्ते' (सू ८४) । वागीशः । चिद्रूपम् ।

११६ । यरोऽनुनासिकेऽनुनासिको वा । ८ । ४ । ४५ । यरः पदान्तस्यानुनासिके परेऽनुनासिको वा स्यात् । एतन्मुरारिः—एतद्भुरारिः । स्थानप्रयत्नाभ्यामन्तरतमे स्पर्शे चरितार्थो विधिरयं रेफे न प्रवर्तते । चतुर्मुखः । 'प्रत्यये भाषायां नित्यम्' (वा ५०१७) । तन्मात्रम् । चिन्मयम् । कथं तर्हि 'मदोदग्राः ककुब्जन्तः' इति । यवादि(ग २५०)गणे दकारनिपातनात् ।

११७ । तोलि । ८ । ४ । ६० । तवर्गस्य लकारे परे परसवर्णः स्यात् । तल्लयः । विद्वल्लिखति । नकारस्यानुनासिको लकारः ।

११८ । उदः स्थास्तम्भोः पूर्वस्य । ८ । ४ । ६१ । उदः परयोः स्थास्तम्भोः पूर्वसवर्णः स्यात् । 'आदेः परस्य' (सू ४४) । उत्थानम् । उत्तम्भनम् । अत्राघोषस्य महाप्राणस्य सस्य तादृश एव थकारः । तस्य 'झरो झरि-' (सू ७१) इति-पाक्षेको लोपः । लोपाभावपक्षे तु थकारस्यैव श्रवणम् । न तु 'खरि च' (सू १२१) इति चत्वम् । चत्वं प्रति थकारस्यासिद्धत्वात् ।

११९ । झयो होऽन्यतरस्याम् । ८ । ४ । ६२ । झयः परस्य हस्य पूर्वसवर्णो वा स्यात् । घोषवतो नादवतो महाप्राणस्य संवृतकण्ठस्य हस्य तादृशो वर्गचतुर्थ एवदेशः । वाग्धरिः—वाग्हरिः ।

१२० । शश्छोऽटि । ८ । ४ । ६३ । पदान्ताज्झयः परस्य शस्य छो वा स्यादटि । दस्य चुत्वेन जकारे कृते ।

१२१ । खरि च । ८ । ४ । ५५ । खरि झलां चरः स्युः । इति जकारस्य चकारः । तच्छिवः—तच्छिवः । 'छत्वमपीति वाच्यम्' (वा ५०२५) । तच्छ्लोकेन—तच्छ्लोकेन । 'अभि' किम् । वाक् श्रयोतति ।

१२२ । मोऽनुस्वारः । ८ । ३ । २३ । मान्तस्य पदस्यानुस्वारः स्याद्धलि । 'अलोऽन्त्यस्य' (सू ४२) । हरि वन्दे । 'पदस्य' इति किम् । गम्यते ।

१२३ । नश्चापदान्तस्य झलि । ८ । ३ । २४ । नस्य मस्य चापदान्तस्य झल्यनुस्वारः । यशांसि । आक्रंस्यते । 'झलि' किम् । मन्यते ।

१२४ । अनुस्वारस्य ययि परसवर्णः । ८ । ४ । ५८ । स्पष्टम् । आङ्कितः । अञ्जितः । कुण्ठितः । शान्तः । गुम्फितः । 'कुर्वन्ति' इत्यत्र णत्वे प्रति तस्यासिद्धत्वादनुस्वारे परसवर्णे च कृते तस्यासिद्धत्वान्न णत्वम् ।

१२५ । वा पदान्तस्य । ८ । ४ । ५९ । पदान्तस्यानुस्वारस्य ययि परे परसवर्णो वा स्यात् । त्वङ्करोषि—त्वं करोषि । सय्यन्ता—संयन्ता । सव्यत्सरः—संवत्सरः । यँल्लोकम्—यं लोकम् । अत्रानुस्वारस्य पक्षेऽनुनासिका यवलाः ।

१२६ । मो राजि समः कौ । ८ । ३ । २५ । क्बिबन्ते राजतौ परे समो मस्य म एव स्यात् । समाद् ।

१२७ । हे मपरे वा । ८ । ३ । २६ । मपरे हकारे परे मस्य म एव स्याद्वा । 'झल् हल् चलने' । किम् झलयति—किं झलयति । 'यवलपरे यवला वेति वक्तव्यम्' (वा ४९०२)

१२८ । यथासंख्यमनुदेशः समानाम् । १ । ३ । १० । समसंबन्धी विधिर्यथासंख्यं

स्यात् । किँ ह्यः-किं ह्यः । किँ ह्रलयति-किं ह्रलयति । किँ ह्रादयति-किं ह्रादयति ।

१२९ । नपरे नः । ८ । ३ । २७ । नपरे हकारे परे मस्य नः स्याद्वा । किँ ह्रते-किं ह्रते ।

१३० । झोः कुक्कुटकारि । ८ । ३ । २८ । डकारणकारयोः कुक्कुटकावागमौ वा स्तः शरि । कुक्कुटकोसिद्धत्वाज्जत्वं न । 'धयो द्वितीयाः शरि पौष्करसादेरिति वाच्यम्' (वा ५०२३) । प्राङ्खण्डः-प्राङ्खण्डः-प्राङ् षष्ठः । सुगण्डूष्ठः-सुगण्डूष्ठः-सुगण्डूष्ठः ।

१३१ । डः सि धुद् । ८ । ३ । २९ । डात्परस्य सस्य धुडा स्यात् । षट्सन्तः-षट्सन्तः ।

१३२ । नश्च । ८ । ३ । ३० । नकारान्तात्स्य धुडा स्यात् । सन्त्सः-सन्त्सः ।

१३३ । शि तुक् । ८ । ३ । ३१ । नस्य पदान्तस्य शे परे तुग्वा स्यात् । 'शरष्ठोऽटि' (सू १२०) इति छत्वविकल्पः । पक्षे 'झरो झरि-' (सू ७१) इति चलोपः । सञ्छंभुः-सञ्छंभुः-सञ्छंभुः-सञ्छंभुः ।

अञ्छो अचछा अचशा अशाविति चतुष्टयम् ।

रूपाणामिह तुक्छत्वचलोपानां विकल्पनात् ॥

१३४ । डमो ह्रस्वाच्च डमुप्पित्यम् । ८ । ३ । ३२ । ह्रस्वात्परो यो डम् तदन्तं यत्पदं तस्मात्परस्याचो नित्यं डमुडागमः स्यात् । प्रत्यङ्ङात्मा । सुगण्णीशः । सन्नच्युतः ।

१३५ । समः सुटि । ८ । ३ । ५ । समो रुः स्यात्सुटि । 'अलोऽन्त्यस्य' (सू ४२) ।

१३६ । अत्रानुनासिकः पूर्वस्य तु वा । ८ । ३ । २ । अत्र रूपकरणे रोः पूर्वस्यानुनासिको वा स्यात् ।

१३७ । अनुनासिकात्परोऽनुस्वारः । ८ । ३ । ४ । अनुनासिकं विहाय रोः पूर्वस्मात्परोऽनुस्वारागमः स्यात् । 'खरवसानयोर्विसर्जनीयः' (सू ७६) ।

१३८ । विसर्जनीयस्य सः । ८ । ३ । ३४ । खरि विसर्जनीयस्य सः स्यात् । एतदपवादेन 'वा शरि' (सू १५१) इति पाक्षिके विसर्गे प्राप्ते । 'संपुंकानां सो वक्तव्यः' (वा ४८९२) । संस्कर्ता-संस्कर्ता । 'समो वा लोपमेके' इति भाष्यम् । लोपस्यापि रूपकरणस्थत्वादनुस्वारानुनासिकाभ्यामेकसकारं रूपद्वयम् । द्विसकारं तूक्तमेव । तत्र 'अनञ्चि च' (सू ४८) इति सकारस्य द्वित्वपक्षे त्रिसकारमपि रूपद्वयम् । अनुस्वारविसर्गजिह्वामूलीयोपध्माननीययमानामकारोपरि शर्षु च पाठस्थोपसंख्यातत्वेनानुस्वारस्याप्यच्त्वात् । अनुनासिकवतां त्रयाणां 'शरः खयः' (वा ५०१९) इति कद्वित्वे षट् । अनुस्वारवतामनुस्वारस्यापि द्वित्वे द्वादश । षष्ठामष्टादशानां तकारस्य द्वित्वे वचनान्तरेण पुनर्द्वित्वे चैकतं द्वितं त्रितमिति चतुःपञ्चाशत् । अणोऽनुनासिकत्वेऽष्टोत्तरं शतम् ।

१३९ । पुनः खव्यम्परे । ८ । ३ । ६ । अम्परे खयि पुम्शब्दस्य रुः स्यात् । व्युत्पत्तिपक्षे 'अप्रत्ययस्य' (सू १५५) इति षत्वपर्युदासात् ङकऽपयोः प्राप्ते । अव्युत्पत्तिपक्षे तु षत्वप्राप्तौ । 'संपुंकानाम्-' (वा ४८९२) इति सः । पुंस्कोकिलः-पुंस्कोकिलः । पुंस्पुत्रः-पुंस्पुत्रः । 'अम्परे' किम् । पुंखरिम् । 'खयि' किम् । पुंदासः । 'ख्याजादेशे न' (वा १५९१) । पुंख्यानम् ।

१४० । नश्चव्यम्परे । ८ । ३ । ७ । अम्परे खयि नकारान्तस्य पदस्य रुः स्यात् ।

न तु प्रशान्दस्य । विसर्गः । सत्वम् । भुत्वम् । शार्ङ्गिदिच्छन्धि-शार्ङ्गिदिच्छन्धि । चर्कि-
खायस्व-चर्किखायस्व । 'पदस्य' किम् । हन्ति । 'अम्परे' किम् । सन्त्सरुः खड्गमुष्टिः ।
'अप्रशान्' किम् । प्रशान्तनोति ।

१४१ । नृन्पे । ८ । ३ । १० । 'नृन्' इत्यस्य रुः स्याद्वा पकारे परे ।

१४२ । कुण्वोः ढकृषौ च । ८ । ३ । ३७ । कवर्गे पवर्गे च परे विसर्जनीयस्य
क्रमाज्जिह्वामूलीयोपध्मानीयौ स्तः । चाद्विसर्गः । येन नाप्राप्तियेन 'विसर्जनीयस्य सः'
(सू १३८) इत्यस्यापवादोऽयम् । न तु 'शर्परे विसर्जनीयः' (सू १५०) इत्यस्य । तेन
'वासः क्षौमम्' इत्यादौ विसर्ग एव । नृन् पाहि-नृन् पाहि-नृन् पाहि-नृन् पाहि-नृन्पाहि ।

१४३ । कानाघेडिते । ८ । ३ । १२ । कात्रकारस्य रुः स्यादाघेडिते परे । 'संपुंकानाम्-'
(वा ४८९२) इति सः । यद्वा ।

१४४ । कस्कासि च । ८ । ३ । ४८ । ढकृषयोरपवादः । एष्विण उत्तरस्य विसर्गस्य
षः स्यात् । अन्यस्य तु सः । काँस्कात्-काँस्कात् । कस्कः । कौतस्कुतः । सर्पिष्कुण्डिका ।
धनुष्कपालम् । आकृतिगणोऽयम् ।

१४५ । संहितायाम् । ६ । १ । ७२ । इत्यधिकृत्य ।

१४६ । छे च । ६ । १ । ७३ । ह्रस्वस्य छे परे तुगागमः स्यात्संहितायाम् । भुत्वस्यासि-
द्धत्वाज्जत्वेन दः । ततश्चत्वे स्यासिद्धत्वात्पूर्वं चुत्वेन जः । तस्य चत्वेन चः । भुत्वस्या-
सिद्धत्वात् 'चोः कुः' (सू ३७८) इति कुत्वं न । स्वच्छाया । शिवच्छाया ।

१४७ । आङ्माङोश्च । ६ । १ । ७४ । एतयोश्छे परे तुक्स्यात् । 'पदान्ताद्वा' (सू १४९)
इति विकल्पापवादः । आच्छादयति । माच्छिदत् ।

१४८ । दीर्घात् । ६ । १ । ७५ । दीर्घाच्छे परे तुक्स्यात् । दीर्घस्यायं तुक्, न तु छस्य ।
'सेनासुराच्छाया-' (सू ८२८) इति ज्ञापकात् । चेच्छिद्यते ।

१४९ । पदान्ताद्वा । ६ । १ । ७६ । दीर्घात्पदान्ताच्छे परे तुग्वा स्यात् । लक्ष्मीच्छाया-
लक्ष्मीछाया ।

इति ह्रस्वसंधिप्रकरणम् ।

अथ विसर्गसंधिप्रकरणम् ।

'विसर्जनीयस्य सः' (सू १३८) । विष्णुस्वाता ।

१५० । शर्परे विसर्जनीयः । ८ । ३ । ३५ । शर्परे खरि विसर्जनीयस्य विसर्जनीयः ।
न त्वन्यत् । कः त्सरुः । 'घनाघनः क्षौभणः' । इह यथायथं सत्त्वं जिह्वामूलीयश्च न ।

१५१ । वा शरि । ८ । ३ । ३६ । शरि परे विसर्जनीयस्य विसर्जनीय एव वा स्यात् ।
हरिः शते-हरिश्शते । 'खर्परे शरि वा विसर्गलोपो वक्तव्यः' (वा ४९०६) । राम
स्थाता-रामः स्थाता । हरि स्फुरति-हरिः स्फुरति । पक्षे विसर्गे सत्त्वे च वैरूप्यम् ।
कुण्वोः ढकृषौ च' (सू १४२) । कः करोति-कः करोति । कः खनति-कः खनति ।
कः पचति-कः पचति । कः फलति-कः फलति ।

१५२ । सोऽपवादौ । ८ । ३ । ३८ । विसर्जनीयस्य सः स्यादपवादोः कुण्वोः परयोः ।

‘पाशकल्पककाम्येति वाच्यम्’ (वा ५०३३) । पयस्पाशम् । यशस्कल्पम् । यशस्कम् । यशस्काम्यति । ‘अनव्ययस्येति वाच्यम्’ (वा ४९०१) । प्रातःकल्पम् । ‘काम्ये रेरेवेति वाच्यम्’ (वा ४९०२) । नेह । गीःकाम्यति ।

१५३ । इणः षः । ८ । ३ । ३९ । इणः परस्य विसर्गस्य षकारः स्यात्पूर्वविषये । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति ।

१५४ । नमस्पुरसोर्गत्वोः । ८ । ३ । ४० । गतिसंज्ञयोरनयोर्विसर्गस्य सः कुप्वोः परयोः । नमस्करोति । साक्षात्प्रभृतित्वात्कुञ्जो योगे विभाषया गतिसंज्ञा । तदभावे नमः करोति । ‘पुरोऽव्ययम्’ (सू ७६८) इति नित्यं गतिसंज्ञा । पुरस्करोति । अगतित्वान्नेह । पूः पुरो पुरः प्रवेष्टव्याः ।

१५५ । इतुपधस्य चाप्रत्ययस्य । ८ । ३ । ४१ । इकारोकारोपधस्याप्रत्ययस्य विसर्गस्य षः स्यात्कुप्वोः । निष्प्रत्यूहम् । आविष्कृतम् । दुष्कृतम् । ‘अप्रत्ययस्य’ किम् । अग्निः करोति । वायुः करोति । ‘एकादेशशास्त्रनिमित्तकस्य न पत्वम् । कस्कादिषु धातुष्पुत्रशब्दस्य पाठात्’ (वा ४९१५) । तेनेह न । मातुः कृपा । ‘मुहुसः प्रतिषेधः’ (वा ४९११) । मुहुःकामा ।

१५६ । तिरसोऽन्यतरस्याम् । ८ । ३ । ४२ । तिरसः सो वा स्यात्कुप्वोः । तिरस्कृता-तिरःकर्ता ।

१५७ । द्विस्त्रिश्चतुरिति कृत्वोऽर्थे । ८ । ३ । ४३ । कृत्वोऽर्थे वर्तमानानामेषां विसर्गस्य षकारो वा स्यात्कुप्वोः । द्विष्करोति-द्विः करोति इत्यादि । ‘कृत्वोऽर्थे’ किम् । चतुष्कपालः ।

१५८ । इसुसोः सामर्थ्ये । ८ । ३ । ४४ । एतयोर्विसर्गस्य षः स्याद्वा कुप्वोः । सर्पिष्करोति-सर्पिः करोति । धनुष्करोति-धनुः करोति । सामर्थ्यमिह व्यपेक्षा । ‘सामर्थ्ये’ किम् । तिष्ठत् सर्पिः, पिव त्वमुदकम् ।

१५९ । नित्यं समासेऽनुत्तरपदस्थस्य । ८ । ३ । ४५ । इसुसोर्विसर्गस्यानुत्तरपदस्थस्य समासे नित्यं षः स्यात्कुप्वोः परयोः । सर्पिष्कुण्डिका । ‘अनुत्तरपदस्थस्य’ इति किम् । परमसर्पिःकुण्डिका । कस्कादिषु सर्पिष्कुण्डिकाशब्दोऽसमासे व्यपेक्षाविरहेऽपि पत्वार्थो व्यपेक्षायां नित्यार्थश्च ।

१६० । अतः कृकमिकंसकुम्भपात्रकुशाकर्णीष्वनव्ययस्य । ८ । ३ । ४६ । अकारादनुत्तरस्यानव्ययस्य विसर्गस्य समासे नित्यं सकारादेशः स्यात्करोत्यादिषु परेषु न तूत्तरपदस्थस्य । अयस्कारः । अयस्कामः । अयस्कंसः । अयस्कृम्भः । अयस्पात्रम् । अयःसहिता कुशायस्कुशा । अयस्कूर्णी । ‘अतः’ किम् । गीःकारः । ‘अनव्ययस्य’ किम् । स्वःकामः । ‘समासे’ किम् । यशः करोति । ‘अनुत्तरपदस्थस्य’ किम् । परमयशःकारः ।

१६१ । अधःशिरसी पदे । ८ । ३ । ४७ । एतयोर्विसर्गस्य सादेशः स्यात्पदशब्दे परे । अधस्पदम् । शिरस्पदम् । समास इत्येव । अधः पदम् । शिरः पदम् । अनुत्तरपदस्थस्येत्येव । परमशिरःपदम् । कस्कादिषु च । भास्करः ।

इति विसर्गसंधिप्रकरणम् ।

अथ स्वादिसंधिप्रकरणम् ।

‘स्वौजसमौद्-’ (सू १८३) इति सुप्रत्यये ‘शिवस् अर्च्यः’ इति स्थिते ।

१६२ । ससञ्जुषो रुः । ८ । २ । ६६ । पदान्तस्य सस्य ‘सञ्जुष्’ शब्दस्य च रुः स्यात् ।
जस्त्वापवादः ।

१६३ । अतो रोऽभुताऽभुते । ६ । १ । ११३ । अभुतादतः परस्य रोरुः स्यादभु-
तेऽति । ‘भोभगोअघो-’ (सू १६७) इति प्रातस्य यत्वस्यापवादः । उत्वं प्रति रुत्वस्या-
सिद्धत्वं तु न भवति । रुत्वमनूयोत्वविधेः सामर्थ्यात् ।

१६४ । प्रथमयोः पूर्वसवर्णः । ६ । १ । १०२ । अकः प्रथमाद्वितीययोरचि परे पूर्वस-
वर्णदीर्घ एकादेशः स्यात् । इति प्राप्ते ।

१६५ । नाश्चि । ६ । १ । १०४ । अवर्णादिचि परे न पूर्वसवर्णदीर्घः । ‘आ-
द्गुणः’ (सू ६९) । ‘एङः पदान्तादति’ (सू ८६) । शिवोऽर्च्यः । ‘अतः’ इति तपरः किम् ।
देवा अत्र । ‘अति’ इति तपरः किम् । अथागन्ता । ‘अभुतात्’ किम् । एहि सुभोतः
अत्र ज्ञाहि । भुतस्यासिद्धत्वादतः परोऽयम् । ‘अभुतात्’ इति विशेषणे तु तत्सामर्थ्यान्ना-
सिद्धत्वम् । तपरकरणस्य तु न सामर्थ्यं दीर्घनिवृत्त्या चरितार्थत्वात् । ‘अभुते’ इति किम् ।
तिष्ठतु पय अश्मिदत्त । ‘गुरोरनृतः-’ (सू ९७) इति भुतः ।

१६६ । हशि च । ६ । १ । ११४ । अभुतादतः परस्य रोरुः स्याद्धशि । शिवो वन्यः ।
‘रोः’ इत्युकारानुबन्धग्रहणाच्चेह । प्रातरत्र । धातर्गच्छ । ‘देवास् इह’ इति स्थिते । रुत्वम् ।

१६७ । भोभगोअघोअपूर्वस्य योऽशि । ८ । ३ । १७ । एतत्पूर्वस्य रोर्यादेशः
स्यादशि परे । असंधिः सौत्रः । ‘लोपः शाकल्यस्य’ (सू ६७) । देवा इह-देवायिह । ‘अशि’
किम् । देवाः सन्ति । ययपीह यत्वस्यासिद्धत्वाद्विसर्गो लभ्यते, तथापि विसर्गस्य स्थानिव-
द्भावेन रुत्वयत्वं स्यात् । न ह्ययमत्वविधिः । ‘रोः’ इति समुदायरूपाभयणात् । भोस्,
भगोस्, अघोस्, इति सकारान्ता निपाताः । तेषां रोर्यत्वे कृते ।

१६८ । व्योर्लघुप्रयत्नतरः शाकटायनस्य । ८ । ३ । १८ । पदान्तयोर्वकारयकारयोर्ल-
घूच्चारणौ वयौ वा स्तोऽशि परे । यस्योच्चारणे जिह्वाग्रोपाग्रमध्यमूलानां शैथिल्यं जायते
स लघूच्चारणः ।

१६९ । ओतो गार्ग्यस्य । ८ । ३ । २० । ओकारात्परस्य पदान्तस्यालघुप्रयत्नस्य
यकारस्य नित्यं लोपः स्यात् । गार्ग्यग्रहणं पूजार्थम् । भो अच्युत । लघुप्रयत्नपक्षे भोय-
च्युत । ‘पदान्तस्य’ किम् । तोयम् ।

१७० । उञि च पदे । ८ । ३ । २१ । अवर्णपूर्वयोः पदान्तयोर्वयोर्योर्लोपि उञि परे । स
उ एकाग्रिः । ‘पदे’ किम् । तन्त्रयुतम् । वेजः संप्रसारणे रूपम् । यदि तु प्रतिपदोक्तो निपात
उञिति ग्रीहीष्यते, तर्ह्युत्तरार्थं पदग्रहणम् ।

१७१ । हलि सर्वेषाम् । ८ । ३ । २२ । भोभगोअघोअपूर्वस्य लघ्वलघूच्चारणस्य यका-
रस्य लोपः स्याद्धलि सर्वेषां मतेन । भो देवाः । भो लदिम । भो विद्रुद्धन्द । भगो नमस्ते ।
अघो याहि । देवा नम्याः । देवा यान्ति । ‘हलि’ किम् । देवायिह-देवा इह ।

१७२ । रोऽसुपि । ८ । २ । ६९ । अहो रेफादेशः स्यान्न तु सुपि । रोरपवादः । अह-
CC-0 Pt. Chakradhar Joshi and Sons, Dev Prayag. Digitized by eGangotri

रहः । अहर्गणः । 'असुपि' किम् । अहोभ्याम् । अत्र 'अहन्' (सू ४४३) इति रुत्वम् । 'रूपरात्रिरथन्तरेषु रुत्वं वाच्यम्' (वा४८४७) । अहोरूपम् । गतमहो रात्रिरेषा । एकदेश-
विकृतस्यानन्यत्वादहोरात्रः । अहोरथन्तरम् । 'अहरादीनां पत्यादिषु वा रेफः' (वा४८५१) ।
विसर्गापवादः । अहर्पतिः । गीर्पतिः । धूर्पतिः । पक्षे विसर्गोपध्मानीयौ ।

१७३ । रो रि । ८ । ३ । १४ । रेफस्य रेफे परे लोपः स्यात् ।

१७४ । ढ्रलोपे पूर्वस्य दीर्घोऽणः । ६ । ३ । १११ । ढ्ररेफौ लोपयतीति तथा, तस्मिन्-
न्वर्णोऽर्थाङ्काररेफात्मके परे पूर्वस्याणो दीर्घः स्यात् । पुना रमते । हरी रम्यः । शंभू
राजते । 'अणः' किम् । तूढः । वृढः । 'तूहू हिंसायाम्' । 'वृहू उद्यमने' । पूर्वग्रहणमनुत्तर-
पदेऽपि पूर्वमात्रस्यैव दीर्घार्थम् । अजर्घाः । लीढः । 'मनस् रथः' इत्यत्र रुत्वे कृते 'हशि च'
(सू १६६) इत्युत्वे 'रो रि' (सू १७३) इति लोपे च प्राप्ते ।

१७५ । विप्रतिषेधे परं कार्यम् । १ । ४ । २ । तुल्यबलविरोधे सति परं कार्यं स्यात् ।
इति लोपे प्राप्ते । 'पूर्वत्रासिद्धम्' (सू १२) इति 'रो रि' (सू १७३) इत्यस्यासिद्धत्वादुत्तमेव
मनोरथः ।

१७६ । एतत्तदोः सुलोपोऽक्रोरनञ्समासे हलि । ६ । १ । १३२ । अकारयोरेतच्-
दोर्थः सुस्तस्य लोपः स्याद्धलि न तु नञ्समासे । एष विष्णुः । स शंभुः । 'अक्रोः' किम्
एषको रुद्रः । 'अनञ्समासे' किम् । असः शिवः । 'हलि' किम् । एषोऽन ।

१७७ । सोऽचि लोपे चेत्पादपूरणम् । ६ । १ । १३४ । 'सस्' इत्येतस्य सोर्लोपः
स्यादचि पादश्चेलोपे सत्येव पूर्यते । 'सैमामविद्धि प्रभृतिम्' । इह 'ऋक्पाद एव गृह्यते' इति
वामनः । 'अविशेषाच्छ्लोकपादोऽपि' इत्यपरे । 'सैष दाशरथी रामः' । 'लोपे चेत्' इति
किम् । स इत्येति । 'स एवमुक्त्वा' । 'सत्येव' इत्यवधारणं तु 'स्यश्छन्दसि बहुलम्'
(सू ३२९६) इति पूर्वसूत्राद्बहुलग्रहणानुवृत्त्या लभ्यते । तेनेह न । 'सोऽहमाजन्मशुद्धानाम्' ।
इति स्वादिसंधिप्रकरणम् ।

अथाजन्तपुंलिङ्गप्रकरणम् ।

१७८ । अर्थवद्भातुरप्रत्ययः प्रातिपदिकम् । १ । २ । ४५ । धातुं प्रत्ययं प्रत्य-
नान्तं च वर्जयित्वाथर्वच्लब्धस्वरूपं प्रातिपदिकसंज्ञं स्यात् ।

१७९ । कृच्छ्रित्तसमासाश्च । १ । २ । ४६ । कृच्छ्रित्तान्तौ समासाश्च प्रातिपदिक-
संज्ञाः स्युः । पूर्वसूत्रेण सिद्धे समासग्रहणं नियमार्थम् । यत्र संघाते पूर्वी भागः पदं तस्य
चेद्भवति तर्हि समासस्यैव । तेन वाक्यस्य न ।

१८० । प्रत्ययः । ३ । १ । १ । आ पञ्चमपरिसमातेरधिकारोऽयम् ।

१८१ । परश्च । ३ । १ । २ । अयमपि तथा ।

१८२ । ड्यान्प्रातिपदिकात् । ४ । १ । १ । ड्यन्तादाबन्तात्प्रातिपदिकाच्चेत्या पञ्च-
मपरिसमातेरधिकारः । 'प्रातिपदिकग्रहणे लिङ्गविशिष्टस्यापि ग्रहणम्' (प ७२) इत्येव
सिद्धे ड्याव्यग्रहणं ड्याबन्ताच्चित्तोत्पात्तिर्यथा स्यान्ड्याभ्यां प्राङ्गा भूदित्येवमर्थम् ।

६६३ Pt. Chakradhar Joshi and Sons, Dev Prayag. Digitized by eGangotri

४।१।२। ड्यन्तादाबन्तात्प्रातिपदिकाच्च परे स्वादयः प्रत्ययाः स्युः । सुडस्योरुकारौ जशटडपश्चेतः ।

१८४। विभक्तिश्च । १।४।१०४। सुतिडौ विभक्तिसंज्ञौ स्तः । तत्र 'सु' 'ओ' 'जस्' इत्यादीनां सप्तानां विकाराणां प्रथमादयः सप्तम्यन्ता प्राचां संज्ञाः । ताभिरिहापि व्यवहारः ।

१८५। सुपः । १।४।१०३। सुपस्त्रीणि त्रीणि वचनान्येकश एकवचनद्विवचनबहुवचनसंज्ञानि स्युः ।

१८६। द्व्येकयोर्द्विवचनेकवचने । १।४।२२। द्वित्वैकत्वयोरेतौ स्तः ।

१८७। बहुषु बहुवचनम् । १।४।२१। बहुत्व एतत्स्यात् । रुत्वविसर्गौ । रामः ।

१८८। सरूपाणामेकशेष एकविभक्तौ । १।२।६४। एकविभक्तौ यानि सरूपाण्येव दृष्टानि तेषामेक एव शिष्यते । 'प्रथमयोः पूर्वसवर्णः' (सू १६४) । 'नादिचि' (सू १६५) । 'वृद्धिरेचि' (सू ७२) । रामौ ।

१८९। चुटू । १।३।७। प्रत्ययाद्यौ चुटू इतौ स्तः । इति जस्येत्संज्ञायाम् ।

१९०। न विभक्तौ तुस्माः । १।३।४। विभक्तिस्थास्तवर्गसकारमकारा इतौ न स्युः । इति सकारस्य नेत्वम् ।

१९१। अतो गुणे । ६।१।९७। अपदान्तादकारादुणे परतः पररूपमेकादेशः स्यादिति प्राति । परत्वात्पूर्वसवर्णदीर्घः । 'अतो गुणे' (सू १९१) इति हि 'पुरस्तादपवादा अनन्तरान्विधिन्वाधन्ते नोत्तरान्' (प ६०) इति न्यायेन 'अकः सवर्णे दीर्घः' (सू ८५) इत्यस्यैवापवादः । न तु 'प्रथमयोः' (सू १६४) इत्यस्यापि । रामाः ।

१९२। एकवचनं संबुद्धिः । २।३।४९। संबोधने प्रथमाया एकवचनं संबुद्धिसंज्ञं स्यात् ।

१९३। एङ्हस्वात्संबुद्धेः । ६।१।६९। एङन्ताद्भस्वान्ताच्चाङ्गाद्धलुप्यते संबुद्धेश्चेत् । संबुद्ध्याक्षितस्याङ्गस्यैङ्हस्वाभ्यां विशेषणबोधः । हे कतरन्कुलेति । हे राम । हे रामौ । हे रामाः । 'एङ्ग्रहणं किम् । हे हरे । हे विष्णो । अत्र हि परत्वानित्यत्वाच्च संबुद्धिगुणे कृते हस्वात्परत्वं नास्ति ।

१९४। अमि पूर्वः । ६।१।१०७। अकोऽग्यचि परतः पूर्वरूपमेकादेशः स्यात् । रामम् । रामौ ।

१९५। लशक्तद्धिते । १।३।८। तद्धितवर्जप्रत्ययाया लशक्तवर्गा इतः स्युः । इति शसः शस्येत्संज्ञा ।

१९६। तस्माच्छसो नः पुंसि । ६।१।१०३। पूर्वसवर्णदीर्घात्परो यः शसः सकारस्तस्य नः स्यात्पुंसि ।

१९७। अट्कुप्वाङ्नुम्व्यवायेऽपि । ८।४।२। अट् कवर्गः पवर्गः आङ् नुम् चेतैर्यस्तैर्यथासंभवमित्येतेषां व्यवधानेऽपि रषाभ्यां परस्य नस्य णः स्यात्समानपदे । 'पदव्यवायेऽपि' (सू १०५७) इति निषेधं बाधितुमाङ्ग्रहणम् । नुम्ग्रहणमनुस्वारोपलक्षणांशम् । तच्चाकर्तुं शक्यम् । अयोगवाहानामट्स्पर्शस्योक्तत्वात् । इति णत्वे प्राति ।

१९८। पदान्तस्य । ८।४।३७। पदान्तस्य नस्य णत्वं न स्यात् । रामान् ।

१९९ । यस्मात्प्रत्ययविधित्वादि प्रत्ययेऽङ्गम् । १ । ४ । १३ । यः प्रत्ययो यस्मात्क्रियते तदादि शब्दस्वरूपं तस्मिन्प्रत्यये परेऽङ्गसंज्ञं स्यात् । 'भवामि' 'भविष्यामि' इत्यादौ विकरणविशिष्टस्याङ्गसंज्ञार्थं तदादिग्रहणम् । 'विधिः' इति किम् । स्त्री इयती । 'प्रत्यये' किम् । प्रत्ययविशिष्टस्य ततोऽप्यधिकस्य वा मा भूत् ।

२०० । अङ्गस्य । ६ । ४ । १ । इत्यधिकृत्य ।

२०१ । टाडसिङ्गसामिनात्स्याः । ७ । १ । १२ । अकारान्तादङ्गाद्यादीनां क्रमादिनादय आदेशाः स्युः । णत्वम् । रामेण ।

२०२ । सुपि च । ७ । ३ । १०२ । यञादौ सुपि परेऽतोऽङ्गस्य दीर्घः स्यात् । रामाभ्याम् ।

२०३ । अतो भिस ऐस् । ७ । १ । ९ । अकारान्तादङ्गाङ्गिस ऐस् स्यात् । अनेकात्त्वात्सर्वादेशः । रामैः ।

२०४ । डेर्यः । ७ । १ । १३ । अतोऽङ्गात्परस्य 'डे' इत्यस्य यादेशः स्यात् । रामाय । इह स्थानिवद्भावेन यादेशस्य सुधात् 'सुपि च' (सू २०२) इति दीर्घः । 'संनिपातलक्षणा विधिरनिमित्तं तद्विघातस्य' (प ८६) इति परिभाषा तु नेह प्रवर्तते । 'कथय क्रमणे' (सू २६७०) इत्यादिनिदेशेन तस्या अनित्यत्वज्ञापनात् । रामाभ्याम् ।

२०५ । बहुवचने झल्येत् । ७ । ३ । १०३ । झलादौ बहुवचने सुपि परेऽतोऽङ्गस्यैकारः स्यात् । रामेभ्यः । 'बहुवचने' किम् । रामः । रामस्य । 'झलि' किम् । रामाणाम् । 'सुपि' किम् । पचध्वम् । जश्त्वम् ।

२०६ । वावसाने । ८ । ४ । ५६ । अवसाने झलां चरो वा स्युः । रामात्-रामाद् । द्वित्वे रूपचतुष्टयम् । रामाभ्याम् । रामेभ्यः । रामस्य । सस्य द्वित्वपक्षे 'खरि च' (सू १२१) इति चत्वेऽप्यान्तरतम्यात्स एव । न तु तकारः । अल्पप्राणतया प्रयत्नभेदात् । अत एव 'सः सि-' (सू २३४२) इति तादेश आरभ्यते ।

२०७ । ओसि च । ७ । ३ । १०४ । ओसि परेऽतोऽङ्गस्यैकारः स्यात् । रामयोः ।

२०८ । ह्रस्वनद्यापो नुट् । ७ । १ । ५४ । ह्रस्वान्ताद्यन्तादाबन्ताच्चाङ्गात्परस्यामो नुडागमः स्यात् ।

२०९ । नामि । ६ । ४ । ३ । नामि परेऽजन्ताङ्गस्य दीर्घः स्यात् । रामाणाम् । 'सुपि च' (सू २०२) इति दीर्घो यद्यपि परस्तथापीह न प्रवर्तते । संनिपातपरिभाषाविरोधात् । 'नामि' (सू २०९) इत्यनेन त्वारम्भसामर्थ्यात्पारिभाषा बाध्यते । रामे । रामयोः । सुष्येत्वे कृते ।

२१० । अपदान्तस्य मूर्धन्यः । ८ । ३ । ५५ । आ पादपरिसमाप्तेरधिकारोऽयम् ।

२११ । इण्कोः । ८ । ३ । ५७ । इत्यधिकृत्य ।

२१२ । आदेशप्रत्यययोः । ८ । ३ । ५९ । 'सहेः साडः सः' (सू ३३५) इति सूत्रात् 'सः' इति षष्ठ्यन्तं पदमनुवर्तते । इण्कवर्गाभ्यां परस्यापदान्तस्यादेशस्य प्रत्ययावयवस्य च यः सकारस्तस्य मूर्धन्यादेशः स्यात् । विवृताघोषस्य सस्य तादृश एव षः । रामेषु । 'इण्कोः' किम् । रामस्य । 'आदेशप्रत्यययोः' किम् । सुपीः । सुपिसौ । सुपिसः । 'अपदान्तस्य' किम् । हरिस्तत्र । एवं कृष्णमुकुन्दादयः ।

२१३ । सर्वादीनि सर्वनामानि । १ । १ । २७ । सर्वादीनि शब्दस्वरूपाणि सर्वनामसंज्ञानि स्युः । 'तदन्तस्यापीयं संज्ञा' । 'द्वन्द्वे च' (सू २२४) इति ज्ञापकात् । तेन 'परमसर्वत्र' इति ब्रह्म 'परमभवकान्' इत्यत्राकच सिध्यति ।

२१४ । जसः शी । ७ । १ । १७ । अदन्तात्सर्वनाम्नः परस्य जसः शी स्यात् । अनेकाल्वात्सर्वादेशः । न च 'अर्वणस्तृ-' (सू ३६४) इत्यादाविव 'नानुबन्धकृतमनेकाल्त्वम्' (प ६) इति वाच्यम् । सर्वादेशात्प्रागित्संज्ञाया एवाभावात् । सर्वे ।

२१५ । सर्वनाम्नः स्मै । ७ । १ । १४ । अतः सर्वनाम्नो 'डे' इत्यस्य 'स्मै' स्यात् । सर्वस्मै ।

२१६ । ङसिङ्योः स्मात्स्मिनौ । ७ । १ । १५ । अतः सर्वनाम्नो ङसिङ्योरेतौ स्तः । सर्वस्मात् ।

२१७ । आमि सर्वनाम्नः सुट् । ७ । १ । ५२ । अवर्णान्तात्परस्य सर्वनाम्नो विहितस्यामः सुडागमः स्यात् । एत्वषत्वे । सर्वेषाम् । सर्वस्मिन् । शेषं रामवत् । एवं विश्वादयोऽप्यदन्ताः सर्वादयश्च पञ्चविंशत् । सर्वे विश्व उभ उभय डतर डतम अन्य अन्यतर इतर त्वत् त्व नेम सम सिम । 'पूर्वपरावरदक्षिणोत्तरापराधराणि व्यवस्थायामसंज्ञायाम्' (ग सू १) 'स्वमज्ञातिधनाख्यायाम्' (ग सू २) । 'अन्तरं बहिर्योगोपसंख्यानयोः' (ग सू ३) । 'त्यद् तद् यद् एतद् इदम् अदस् एक द्वि युष्मद् अस्मद् भवतु किम् इति । उभशब्दो द्वित्वविशिष्टस्य वाचकः । अत एव नित्यं द्विवचनान्तः । तस्यैह पाठस्तु 'उभकौ' इत्येकजर्थः । न च कप्रत्ययनेष्टसिद्धिः । द्विवचनपरत्वाभावेन 'उभयतः' 'उभयत्र' इत्यादाविवायत्रप्रसङ्गात् । तदुक्तम् । 'उभयोऽन्यत्र' (वा २३२) । अन्यत्रेति द्विवचनपरत्वाभावे । 'उभयशब्दस्य द्विवचनं नास्ति' इति कैयटः । 'अस्ति' इति हरदत्तः । तस्माज्जस्ययजादेशस्य स्थानिवद्भावेन तयप्रत्ययान्ततया 'प्रथमचरम-' (सू २२६) इति विकल्पे प्राप्ते विभक्तिनिरपेक्षत्वेनान्तरङ्गत्वान्नित्येव संज्ञा भवति । उभये । डतरडतमौ प्रत्ययौ । 'प्रत्ययग्रहणे तदन्ता ग्राह्याः' (प २४) । यद्यपि 'संज्ञाविधौ प्रत्ययग्रहणे तदन्तग्रहणं नास्ति' (प २८) 'सुतिङन्तम्-' (सू २९) इति ज्ञापकात्, तथापीह तदन्तग्रहणं केवलयोः संज्ञायाः प्रयोजनाभावात् । अन्यतरान्यतमशब्दावव्युत्पन्नौ स्वभावाद्विबहुविषये निर्धारणे वर्तेते । तत्रान्यतमशब्दस्य गणे पाठाभावान्न संज्ञा । 'त्व' 'त्व' इति द्वावप्यदन्तावन्यपर्यायौ । 'एक उदातोऽपरोऽनुदात्तः' इत्येके । 'एकस्तान्तः' इत्यपरे 'नेमः' इत्यर्थे । समः सर्वपर्यायः । तुल्यपर्यायस्तु नेह गृह्यते, 'यथासंख्यमनुदेशः समानाम्' (सू १२८) इति ज्ञापकात् । 'अन्तरं बहिर्योगोप-' (ग सू ३) इति गणसूत्रे 'अगुरि' इति वक्तव्यम्' (वा २४०) । अन्तरायां पुरि ।

२१८ । पूर्वपरावरदक्षिणोत्तरापराधराणि व्यवस्थायामसंज्ञायाम् । १ । १ । ३४ । एतेषां व्यवस्थायामसंज्ञायां सर्वनामसंज्ञा गणपाठात्सर्वत्र या प्राप्ता सा जसि वा स्यात् पूर्वै-पूर्वाः । स्वाभिधेयोपेक्षाविधिनियमो व्यवस्था । 'व्यवस्थायाम्' किम् । दक्षिणा गाथकाः । कुशला इत्यर्थः । 'असंज्ञायाम्' किम् । उत्तराः कुरवः ।

२१९। स्वमज्ञातिधनाख्यायाम् । १। १। ३९। ज्ञातिधनान्यवाचिनः स्वशब्दस्य या प्राप्ता संज्ञा सा जसि वा स्यात् । स्वे-स्वाः । आत्मीया इत्यर्थः । आत्मान इति वा । ज्ञातिधनवाचिनस्तु स्वाः, ज्ञातयोऽर्था वा ।

२२०। अन्तरं बहिर्योगोपसंव्यानयोः । १। १। ३६। बाह्ये परिधानीये चार्थेऽन्तरशब्दस्य या प्राप्ता संज्ञा सा जसि वा स्यात् । अन्तरे-अन्तरा वा गृहाः । बाह्या इत्यर्थः । अन्तरे-अन्तरा वा शाटकाः । परिधानीया इत्यर्थः ।

२२१। पूर्वादिभ्यो नवभ्यो वा । ७। १। १६। एभ्यो नवभ्यो ङसिङ्योः स्मास्मिनौ वा स्तः । पूर्वस्मात्-पूर्वात् । पूर्वस्मिन्-पूर्वे । एवं परादीनामपि । शेषं सर्ववत् । एकशब्दः संख्यायां नित्यैकवचनान्तः ।

२२२। न बहुव्रीहौ । १। १। २९। बहुव्रीहौ चिकीर्षिते सर्वनामसंज्ञा न स्यात् । त्वकं पिता यस्य स त्वत्कपितृकः । अहकं पिता यस्य स मत्कपितृकः । इह समासात्प्रागेव प्रक्रियावाक्ये सर्वनामसंज्ञा निषिध्यते । अन्यथा लौकिकविग्रहवाक्य इव तत्राप्यकचप्रवर्तते । स च समासेऽपि श्रूयते । 'अतिक्रान्तो भवकन्तमतिभवकान्' इति वत् । भाष्यकारस्तु 'त्वकपितृकः' 'मकपितृकः' इति रूपे इष्टापत्तिं कृत्वैतत्सूत्रं प्रत्याचख्यौ । यथोत्तरं मुनीनां प्रामाण्यम् । 'संज्ञोपसर्जनीभूतास्तु न सर्वादयः' (वा २२५) महासंज्ञाकरणेन तदनुष्ठानामेव गणे संनिवेशात् । अतः संज्ञाकार्यमन्तर्गणकार्यं च तेषां न भवति । सर्वो नाम कश्चित्स्मै सर्वाय देहि । अतिक्रान्तः सर्वमतिसर्वस्तस्मा अतिसर्वाय देहि । अतिकतरं कुलम् । अतितत् ।

२२३। तृतीयासमासे । १। १। ३०। अत्र सर्वनामता न स्यात् । मासपूर्वाय । तृतीयासमासार्थवाक्येऽपि न । मासेन पूर्वाय ।

२२४। द्वन्द्वे च । १। १। ३१। द्वन्द्व उक्ता संज्ञा न । वर्णाश्रमेतराणाम् । समुदायस्यायं निषेधः । न त्ववयवानाम् । न चैवं तदन्तविधिना सुदप्रसङ्गः । सर्वनामो विहितस्यामः सुडिति व्याख्यातत्वात् ।

२२५। विभाषा जसि । १। १। ३२। जसाधारं यत्कार्यं शीभावाख्यं तत्र कर्तव्ये द्वन्द्व उक्ता संज्ञा वा स्यात् । वर्णाश्रमेतरे-वर्णाश्रमेतराः । शीभावं प्रत्येव विभाषित्युक्तम् । अतो नाकच । किंतु कप्रत्यय एव । वर्णाश्रमेतरकाः ।

२२६। प्रथमचरमतयात्पार्थक्यपयनेमाश्च । १। १। ३३। एते जसः कार्यं प्रत्युक्तसंज्ञा वा स्युः । प्रथमे-प्रथमाः । शेषं रामवत् । तयः प्रत्ययस्ततस्तदन्ता ग्राह्याः । द्वितये-द्वितयाः । शेषं रामवत् । नेमे-नेमाः । शेषं सर्ववत् । 'विभाषाप्रकरणे तीयस्य डित्सूपसंख्यानम्' (वा २४२) । द्वितीयस्मै-द्वितीयायेत्यादि । एवं तृतीयः । अर्थवद्गहणाच्चेह । पटुजा-तीयाय । निर्जरः ।

२२७। जराया जरसन्यतरस्याम् । ७। २। १०१। 'जरा'शब्दस्य 'जरस्' वा स्यादजादौ विभक्तौ । 'पदाङ्गाधिकारे तस्य च तदन्तस्य च' (प ३०) । अनेकाल्त्वात्सर्वदेशे प्राप्ते 'निर्दिश्यमानस्यादेशा भवन्ति' (प १३) । एकदेशाविकृतस्यानन्यत्वात् 'जर'शब्दस्य 'जरस्' । निर्जरस्यै । निर्जरसः । इमादीन्वाधित्वा परत्वाच्च । निर्जरसा । निर्जरसे । निर्जरसः । पक्षे

‘भुजबाहू प्रवेष्टो दोः’ इति साहचर्यात्पुंस्त्वमपि । ‘दोषं तस्य तथाविधस्य भजतः’ इति द्वयोरहोर्भवो ब्रह्मः ।

२३८ । संख्याविसायपूर्वस्याहस्याहन्नन्यतरस्यां डौ । ६ । ३ । ११० । संख्या-दिपूर्वस्याहस्याहन्नादेशो वा स्यान्डौ । ब्रह्मि-ब्रह्मनि-ब्रह्मे । विगतमहव्यह्नः । व्यह्नि-व्यहनि-व्यह्ने । अह्नः सायः सायाह्नः । सायाह्नि-सायाहनि-सायाह्ने ।

इत्यदन्ताः ।

विश्वपाः ।

२३९ । दीर्घाज्जसि च । ६ । १ । १०५ । दीर्घाज्जसीचि च परे पूर्वसवर्णदीर्घो न स्यात् । वृद्धिः । विश्वपौ । सवर्णदीर्घः । विश्वपाः । ययपीह औडि ‘नादिचि’ (सू १६५) इत्येव सिद्धं जसि तु सत्यापि पूर्वसवर्णदीर्घे क्षतिर्नास्ति । तथापि ‘गौर्यौ’ ‘गौर्यः’ इत्याद्यर्थ सूत्र-मिहापि न्याय्यत्वादुपन्यस्तम् ।

२४० । आतो धातोः । ६ । ४ । १४० । आकारान्तो यो धातुस्तदन्तस्य भस्याङ्गस्य लोपः स्यात् । ‘अलोऽन्त्यस्य’ (सू ४२) । विश्वपः । विश्वपा । विश्वपाभ्यामित्यादि । एवं शङ्ख-श्मादयः । ‘धातोः’ किम् । हाहान् । टा । सवर्णदीर्घः । हाहा । डे । वृद्धिः । हाहै । डसिडसो-दीर्घः । हाहाः । हाहाः । ओसि वृद्धिः । हाहौ । डौ । आहुणः । हाहे । शेषं विश्वपावत् । आतः’ इति योगविभागादधातोरेप्याकारलोपः क्वचित् । क्तवः । अः ।

इत्यादन्ताः ।

हरिः । ‘प्रथमयोः पूर्वसवर्णः’ (सू १६४) । हरी ।

२४१ । जसि च । ७ । ३ । १०९ । ह्रस्वान्तस्याङ्गस्य गुणः स्याज्जसि परे । हरयः ।

२४२ । ह्रस्वस्य गुणः । ७ । ३ । १०८ । ह्रस्वस्य गुणः स्यात्संबुद्धौ । ‘एङ्ह्रस्वात्-’ (सू १९२) इति संबुद्धिलोपः । हे हरे । हरिम् । हरी । हरीन् ।

२४३ । शेषो घ्यसखि । १ । ४ । ७ । अनदीसंज्ञौ ह्रस्वौ याविवर्णोवर्णौ तदन्तं सखि-वर्जे घिसंज्ञं स्यात् । ‘शेषः’ किम् । मत्ये । एकसंज्ञाधिकारात्सिद्धे शेषग्रहणं स्पष्टार्थम् । ‘ह्रस्वौ’ किम् । वातप्रम्ये ! ‘यू’ किम् । मात्रे ।

२४४ । आडो नास्त्रियाम् । ७ । ३ । १२० । घेः परस्याडो ना स्यादस्त्रियाम् आडिति टासंज्ञा प्राचाम् । हरिणा । ‘अस्त्रियाम्’ किम् । मत्या ।

२४५ । घेडिति । ७ । ३ । १११ । घिसंज्ञकस्य डिति सुपि गुणः स्यात् । हरये । ‘घेः’ किम् । सख्ये । ‘डिति’ किम् । हरिभ्याम् । ‘सुपि’ किम् । पट्नी । ‘घेडिति’ (सू २४५) इति गुणे जाते ।

२४६ । डसिडसोश्च । ६ । १ । ११० । एङो डसिडसोरिति परे पूर्वरूपमेकादेशः स्यात् । हरेः । हरेः । हरीः । हरीणाम् ।

२४७ । अच्च घेः । ७ । ३ । ११९ । इदुङ्ग्यामुत्तरस्य डेरौत्स्याद्वेरन्तादेशश्चाकारः । हरौ । हरीः । हरिषु । एवं श्रीपत्यग्निरविकव्यादयः ।

२४८ । अनङ्ग सौ । ७ । १ । ९३ । सख्युरङ्गस्यानङादेशः स्यादसंबुद्धौ सौ परे डिच्च’ (सू ४३) इत्यन्तादेशः ।

२४२ । अलोऽन्त्यात्पूर्व उपधा । १ । १ । ६५ । अन्त्यादलः पूर्वो वर्ण उपधा-
संज्ञः स्यात् ।

२५० । सर्वनामस्थाने चासंबुद्धौ । ६ । ४ । ८ । नान्तस्योपधाया दीर्घः स्यादसं-
बुद्धौ सर्वनामस्थाने परे ।

२५१ । अपृक्त एकाल्प्रत्ययः । १ । २ । ४१ । एकाल्प्रत्ययो यः सोऽपृक्तसंज्ञः स्यात् ।

२५२ । हल्ङ्याभ्यो दीर्घात्सुतिस्थपृक्तं हल् । ६ । १ । ६८ । हलन्तात्परं दीर्घौ
यौ ङ्यापौ तदन्ताच्च परं सु ति सीत्येतदपृक्तं हल् लुप्यते । 'हल्ङ्याभ्यः' किम् ।
ग्रामणीः । 'दीर्घात्' किम् । निष्कौशाम्बिः । अतिखट्वः । 'सु ति सि' इति किम् । अभै-
त्सीत् । तिपा सहचरितस्य सिपो ग्रहणात्सिचो ग्रहणं नास्ति । 'अपृक्तम्' इति किम् ।
विभर्ति । 'हल्' किम् । विभेद । 'प्रथमहल्' किम् । राजा । नलोपो न स्यात्संयोगान्त-
लोपस्यासिद्धत्वात् । सखा । हे सखे ।

२५३ । सख्युरसंबुद्धौ । ७ । १ । ९२ । सख्युरङ्गात्परं संबुद्धिवर्जं सर्वनामस्थानं
णित्कार्यकृत्यात् ।

२५४ । अचो ङिति । ७ । २ । ११५ । ङिति णिति च परेऽजन्ताङ्गस्य वृद्धिः स्यात् ।
सखायौ । सखायः । सखायम् । सखायौ । घिसंज्ञाभावान्न तत्कार्यम् । सख्या । सख्ये ।

२५५ । ख्यत्यात्परस्य । ६ । १ । ११२ । खितिशब्दाभ्यां खीतीशब्दाभ्यां कृतयणोद-
शाभ्यां परस्य ङसिङ्सोरत उत्स्यात् । सख्युः ।

२५६ । औत् । ७ । ३ । ११८ । इदुङ्ग्यां परस्य डेरौत्स्यात् । उकारानुवृत्तिरुत्तरार्था ।
सख्यौ । शेषं हरिवत् । शोभनः सखा सुसखा । सुसखायौ । सुसखायः । अनङ्गिद्वद्भावयो-
राङ्गत्वात्तदन्तेऽपि प्रवृत्तिः । समुदायस्य सखिरूपत्वाभावात् 'असखि' (सू २४३) इति निषेधा-
प्रवृत्तेर्घिसंज्ञा । सुसाखिना । सुसख्ये । ङसिङ्सोर्गुणे कृते कृतयणदेशत्वाभावात् 'ख्यत्यात्'-
(सू २५५) इत्युत्वं न । सुसखेः । सुसखावित्यादि । एवमतिशयितः सखातिसखा । 'परमः सखा
यस्य' इति विग्रहे परमसखा । परमसखायावित्यादि । गौणत्वेऽप्यनुङ्गित्वे प्रवर्तते । सखीमति-
क्रान्तोऽतिसखिः । लिङ्गविशिष्टपरिभाषाया अनित्यत्वान्न टच् । हरिवत् । इहानङ्गित्वे न
भवतः । 'गोत्रियोः-' (सू ६५६) इति ह्रस्वेन सखिशब्दस्य लाक्षणिकत्वात् । 'लक्षणप्रति-
पदोक्तयोः प्रतिपदोक्तस्यैव ग्रहणात्' (प ११४) ।

२५७ । पतिः समास एव । १ । ४ । ८ । पतिशब्दः समास एव घिसंज्ञः स्यात् । पत्या ।
पत्ये । पत्युः । पत्युः । पत्यौ । शेषं हरिवत् । समासे तु भूपतिना । भूपतये । कतिशब्दो
नित्यं बहुवचनान्तः ।

२५८ । बहुगणवतुङति संख्या । १ । १ । २३ । एते संख्यासंज्ञाः स्युः ।

२५९ । ङति च । १ । १ । २५ । उत्पन्ता संख्या षट्संज्ञा स्यात् ।

२६० । प्रत्ययस्य लुक्शुल्लुपः । १ । १ । ६१ । लुक्शुल्लुपशब्दैः कृतं प्रत्ययादर्शनं क्रमा-
त्तत्तत्संज्ञं स्यात् ।

२६१ । षड्भ्यो लुक् । ७ । १ । २२ । षड्भ्यः परयोर्जशसोर्लुक् स्यात् ।

२६२ । प्रत्ययलोपे प्रत्ययलक्षणम् । १ । १ । ६२ । प्रत्यये लुप्तेऽपि तदाश्रितं कार्यं स्यात् । इति 'जसि च' (सू २४१) इति गुणे प्राप्तिः ।

२६३ । न लुमताङ्गस्य । १ । १ । ६३ । लुक् श्लु लृप् एते लुमन्तः । लुमताशब्देन लुप्ते तन्निमित्तमङ्गकार्यं न स्यात् । कति । कति । कतिभिः । कतिभ्यः । कतिभ्यः । कतीनाम् । कतिषु । अस्मद्युष्मद्वृत्संज्ञकास्त्रिषु सरूपाः । त्रिशब्दो नित्यं बहुवचनान्तः । त्रयः । त्रीन् । त्रिभिः । त्रिभ्यः । त्रिभ्यः ।

२६४ । त्रैत्रयः । ७ । १ । ५३ । त्रिशब्दस्य त्रयादेशः स्यादामि । त्रयाणाम् । परमत्रयाणाम् । गौणत्वे तु नेति केचित् । प्रियत्रीणाम् । वस्तुतस्तु प्रियत्रयाणाम् । त्रिषु । द्विशब्दो नित्यं द्विवचनान्तः ।

२६५ । त्र्यहारीनामः । ७ । २ । १०२ । एषामकारोऽन्तदेशः स्याद्विभक्तौ । 'द्विपर्यन्तानामिवेष्टिः' (वा ४४६८) । द्वौ । द्वौ । द्वाभ्याम् । द्वाभ्याम् । द्वाभ्याम् । द्वयोः । द्वयोः । 'द्विपर्यन्तानाम्' इति किम् । भवान् । भवन्तौ । भवन्तः । संज्ञायामुपसर्जनत्वे च नात्वम् । सर्वार्थान्तर्गणकार्यत्वात् । द्विर्नाम कश्चित् । द्विः । द्वी । द्वयः । द्वावतिक्रान्तोऽतिद्विः । हरिवत् । प्राधान्ये तु परमद्वावित्यादि । औडुलोमिः । औडुलोमी । उडुलोमाः । 'लोत्रोऽपत्येषु बहुष्वकारो वक्तव्यः' (वा २५६०) । बाह्वादीत्रोऽपवादः । औडुलोमिम् । औडुलोमी । उडुलोमान् ।

इतीदन्ताः ।

'वातप्रमीः' (उ ४४१) इत्युणादिसूत्रेण माड ईप्रत्ययः । स च कित् । वातं प्रमिमीते वातप्रमीः । 'दीर्घाज्जसि च' (सू २३९) । वातप्रम्यौ । वातप्रम्यः । हे वातप्रमीः । 'अमि पूर्वः' (सू १९४) । वातप्रमीम् । वातप्रम्यौ । वातप्रमीन् । वातप्रम्या । वातप्रमीभ्याम् । वातप्रम्ये । वातप्रमीभ्याम् । वातप्रम्यः । वातप्रमीभ्याम् । वातप्रम्यः । वातप्रम्योः । वातप्रम्याम् । दीर्घत्वान्न नुद् । डौ तु सवर्णदीर्घः । वातप्रमी । वातप्रम्योः । वातप्रमीषु । एवं ययीपत्यादयः । यान्त्यनेनेति ययीमार्गः । पाति लोकमिति पपीः सूर्यः । 'यापोः किद्वे च' (उ ४३९) इति ईप्रत्ययः । क्तिवन्तवातप्रमीशब्दस्य त्वामि शसि डौ च विशेषः । वातप्रम्यम् । वातप्रम्यः । वातप्रम्यि । 'एस्तेकाचः' (सू २७२) इति वक्ष्यमाणो यण् । प्रधीवत् । बह्वचः श्रेयस्यो यस्य स बहुश्रेयसी । दीर्घञ्चयन्तत्वात् 'हल्ङ्छाप्' (सू २५२) इति सुलोपः ।

२६६ । यू ख्याख्यौ नदी । १ । ४ । ३ । ईदूदन्तौ नित्यखील्लिङ्गौ नदीसंज्ञौ स्तः । 'प्रथमलिङ्गग्रहणं च' (वा १०३६) । पूर्वं ख्याख्यस्योपसर्जनत्वेऽपि नदीत्वं वक्तव्यमित्यर्थः ।

२६७ । अम्बार्थनद्योर्ह्रस्वः । ७ । ३ । १०७ । अम्बार्थानां नयन्तानां च ह्रस्वः स्यात्संबुद्धौ । हे बहुश्रेयासि । शसि बहुश्रेयसीन् ।

२६८ । आप्ननद्याः । ७ । ३ । ११२ । नयन्तात्परेषां ङितामाडागमः स्यात् ।

२६९ । आटश्च । ६ । १ । ९० । आटोऽचि परे वृद्धिरेकादेशः स्यात् । बहुश्रेयस्यै । बहुश्रेयस्याः । बहुश्रेयस्याः । नयन्तात्परत्वान्नुट् । बहुश्रेयसीनाम् ।

२७० । डेरान्नद्यामीभ्यः । ७ । ३ । ११६ । नयन्तादावन्तान्नीशब्दाच्च डेराम् स्यात् । इह परत्वादाटा नुड् बाध्यते । बहुश्रेयस्याम् । शेषमीप्रत्ययान्तवातप्रमीवत् । अङ्चयन्त-

त्वान्न सुलोपः । अतिलक्ष्मीः । शेषं बहुश्रेयसीवत् । कुमारीमिच्छन्कुमारीवाचरन्वा ब्राह्मणः
कुमारी । क्यजन्तादाचारकिबन्ताद्वा कर्तरि क्तिप् । 'हल्ङचाप्-' (सू. २५२) इति सुलोपः ।

२७१ । अचि इत् धातुभुवां व्योरियङुवङौ । ६ । ४ । ७७ । भ्रुप्रत्ययान्तस्येवर्णवर्णी-
न्तस्य धातोः 'भ्रू' इत्यस्य चाङ्गस्येयङुवङौ स्तोऽजादौ प्रत्यये परे । 'डिच्' (सू. ४३) इत्य-
न्तादेशः । आन्तरतम्यादेरियङ् । ओरुवङ् । इतीयङि प्राप्ते ।

२७२ । एरनेकाचोऽसंयोगपूर्वस्य । ६ । ४ । ८२ । धात्ववयवसंयोगपूर्वो न भवति
य इवर्णस्तदन्तो यो धातुस्तदन्तस्यानेकाचोऽङ्गस्य यण् स्यादजादौ प्रत्यये परे । इति
यण् । कुमार्यौ । कुमार्यः । हे कुमारि । अमि शसि च कुमार्यम् । कुमार्यः । कुमार्यै ।
कुमार्याः । कुमार्याः । कुमारीणाम् । कुमार्याम् । कुमार्योः । प्रधीः । प्रध्यौ । प्रध्यः । प्रध्यम् ।
प्रध्यः । उन्नयतीत्युन्नीः । धातुना संयोगस्य विशेषणादिह स्यादेव यण् । उन्न्यौ । उन्न्यः ।
हे उन्नीः । उन्न्यम् । डेराम् । उन्न्याम् । एवं ग्रामणीः । 'अनेकाचः' किम् । नीः । नियौ ।
नियः । अमि शसि च परत्वादियङ् । नियम् । नियः । डेराम् । नियाम् । 'असंयोगपूर्वस्य'
किम् । सुधियौ । यवक्रियौ । 'गतिकारकेतरपूर्वपदस्य यण् नेष्यते' (वा. ५०३४) ।
शुद्धधियौ । परमधियौ । कथं तर्हि 'दुधियः' 'वृश्चिकभियः' इत्यादि । उच्यते । 'दुःस्थिता
धीर्येषाम्' इति विग्रहे 'दुर्' इत्यस्य धीशब्दं प्रति गतित्वमेव नास्ति । यत्किंवायुक्ताः
प्रादयस्तं प्रत्येव गत्युपसर्गसंज्ञाः । वृश्चिकशब्दस्य बुद्धिकृतमपादानत्वं नेह विवक्षितम् ।
वृश्चिकसंबन्धिनी भीवृश्चिकभीरित्युत्तरपदलोपो वा ।

२७३ । न भूसुधियोः । ६ । ४ । ८५ । एतयोर्यण् न स्यादचि सुपि । सुधियौ । सुधिय
इत्यादि । सखायमिच्छति सखीयति । ततः क्तिप् । अहोपयलोपौ । अहोपस्य स्थानिव-
त्त्वाद्याणि प्राप्ते 'कौ लुप्तं न स्थानिवत्' (वा. ४३१) । एकदेशविकृतस्यानन्यतयानङ्गिच्चे ।
सखा । सखायौ । सखायः । हे सखी । अमि पूर्वरूपात्परत्वायाणि प्राप्ते । ततोऽपि
परत्वात् 'सख्युरसंबुद्धौ' (सू. २५३) इति प्रवर्तते । सखायम् । सखायौ ।
शसि यण् । सख्यः । सह खेन वर्तते इति सखः । तमिच्छतीति सखीः । सुखमिच्छतीति
सुखीः । सुतमिच्छतीति सुतीः । सख्यौ । सुख्यौ । सुत्यौ । 'ख्यत्यात्-' (सू. २५५) इति
दीर्घस्यापि ग्रहणादुकारः । सख्युः । सुख्युः । सुत्युः । लूनमिच्छतीति लूनीः । क्षाममिच्छतीति
क्षामीः । प्रस्तीममिच्छतीति प्रस्तीमीः । एषां ङसिङसोर्यण् । नत्वमत्वयोरसिद्धत्वात्
'ख्यत्यात्-' (सू. २५५) इत्युत्वम् । लून्युः । क्षाम्युः । प्रस्तीम्युः । शुष्कीयतेः क्तिप् ।
शुष्कीः । पक्वीः । इयङ् । शुष्कियौ । शुष्कियः । ङसिङसोः शुष्किय इत्यादि ।

इतीदन्ताः ।

शंमुहंरिवत् । एवं विष्णुवायुभात्वादयः ।

२७४ । कृत्वत्क्रोष्टुः । ७ । १ । ९५ । क्रोष्टुस्तृजन्तेन तुल्यं वर्ततेऽसंबुद्धौ सर्वनामस्थाने
परे । क्रोष्टुशब्दस्य स्थाने क्रोष्टुशब्दः प्रयोक्तव्य इत्यर्थः ।

२७५ । ऋतो ङिसर्वनामस्थानयोः । ७ । ३ । ११० । ङौ सर्वनामस्थाने च परे ऋद-
न्ताङ्गस्य गुणः स्यात् । इति प्राप्ते ।

१ इदं च 'गतिकारकपूर्वस्यैवैष्यते' इति भाष्यफलितार्थकथनम् ।

२७६। ऋदुशनस्पुरुवंसोऽनेहसां च । ७ । १ । ९४ । ऋदन्तानामुशनसादीनां चानङ्
स्यादसंबुद्धौ सौ परे ।

२७७। अमृन्तृच्चवस्त्रमृनेष्ट्वष्टक्षत्तृहोतृपोतृप्रशास्तृणाम् । ६ । ४ । ११ । अवा-
दीनामुपधाया दीर्घः स्यादसंबुद्धौ सर्वनामस्थाने परे । नष्वादिग्रहणं व्युत्पत्तिपक्षे नियमा-
र्थम् । उणादिनिष्पन्नानां तृन्तृजन्तानां चेद्भवति तर्हि नष्वादीनामेव । तेन पितृभ्रातृप्रभृतीनां
न । उद्गातृशब्दस्य तु भवत्येव । 'समर्थ'-(मू ६४७)सूत्रे 'उद्गातारः' इति भाष्यप्रयोगात् ।
क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ । क्रोष्टून् ।

२७८। विभाषा तृतीयादिष्वचि । ७ । १ । ९७ । अजादिषु तृतीयादिषु क्रोष्टुर्वी
तृज्वत् । क्रोष्टा । क्रोष्टे ।

२७९। ऋत उत् । ६ । १ । १११ । ऋदन्तान्ङसिङ्सोरति पर उकार एकादेशः
स्यात् । रपरत्वम् ।

२८०। रात्सस्य । ८ । २ । २४ । रेफात्संयोगान्तस्य सस्येव लोपः । नान्यस्य । रेफस्य
विसर्गः । क्रोष्टः । आमी परत्वात्तृज्वद्भावे प्राप्ते । 'नुमचिरतृज्वद्भावेभ्यो नुट् पूर्वविप्रतिषेधेन'
(वा ४३७४) । क्रोष्टूनाम् । क्रोष्टरि । क्रोष्ट्रोः । पक्षे हलादौ च शंभुवत् ।

इत्युदन्ताः ।

हूहः । हूहौ । हूह्वः । हूह्वम् । हूह्वौ । हूह्विन्यादि । अतिचमूशब्दे तु नदीकार्यं विशेषः । हे
अतिचमु । अतिचम्वे । अतिचम्वोः । अतिचम्वोः । अतिचम्वानाम् । अतिचम्वाम् । खलपूः ।

२८१। ओः सुपि । ६ । ४ । ८३ । धात्ववयवसंयोगपूर्वा न भवति य उवर्णस्त-
दन्तो यो धातुस्तदन्तस्यानेकाचोऽङ्गस्य यण् स्यादजादौ सुपि । 'गतिकारकेतरपूर्वपदस्य
यण् नेष्यते' (वा ५०३४) । खलप्वौ । खलप्व इत्यादि । एवं सुल्वादयः । 'अनेकाचः' किम् । लुः ।
लुवौ । लुवः । 'धात्ववयव-' इति किम् । उल्लूः । उल्लवौ । उल्लवः । 'असंयोगपूर्वस्य
किम् । कटपूः । कटपुवौ । कटपुवः । 'गति-' इत्यादि किम् । परमलुवौ । 'सुपि' किम् ।
लुलुवतुः । स्वभूः । 'न भूसुधियोः' (सू २७३) । स्वभुवौ । स्वभुवः । एवं स्वयंभूः ।

२८२। वर्षाभ्वश्च । ६ । ४ । ८४ । अस्योवर्णस्य यण् स्यादचि सुपि । वर्षाभ्वौ ।
वर्षाभ्वः । दम्भतीति दम्भूः । 'अन्दूदम्भूजम्बूकफेलूककधूदिधिषूः' (उ ९३) इत्यादिग्रहण
व्युत्पादितः । दम्भवौ । दम्भवः । दम्भूम् । दम्भवौ । दम्भून् । शेषं हूह्वत् । 'द्वन्' इति नान्ते
हिंसाथेऽप्यये भुवः किप् । द्बन्भूः । 'द्वन्करपुनःपूर्वस्य भुवो यण् वक्तव्यः' (वा ४११८) ।
द्वन्भवौ । द्बन्भव इत्यादि । खलपूवत् । करभूः । करभवौ । करभवः । दीर्घपाठे तु 'करः'
एव 'कारः' । स्वार्थिकः प्रज्ञायण् । कारभवौ । कारभवः । पुनर्भूयौगिकः पुंसि । पुनर्भूवित्यादि ।
'द्वम्भू-काराभू-शब्दौ स्वयंभूवत् ।

धाता । हे धातः । धातारौ । धातारः । 'ऋवर्णान्नस्य णत्वं वाच्यम्' (वा ४९६९) ।
धातृणामित्यादि । एवं नष्वादयः । उद्गातारौ । पिता । व्युत्पत्तिपक्षे नष्वादिग्रहणस्य
नियमार्थत्वाच्च दीर्घः । पितरौ । पितरः । पितरम् । पितरौ । शेषं धातृवत् । एवं जामातृ-
भ्रात्रादयः । ना । नरौ । नरः । हे नः ।

इत्युदन्ताः ।

२८३ । नृ च । ६ । ४ । ६ । 'नृ' इत्येतस्य नामि वा दीर्घः स्यात् । नृणाम्-नृणाम् ।

इत्युदन्ताः ।

'कृ' 'तृ' अनयोरनुकरणे 'प्रकृतिवदनुकरणं-' (प ३७) इति वैकल्पिकातिदेशादित्वे स्पर्-
त्वम् । कीः । किरौ । किरः । तीः । तिरौ । तिर इत्यादि । गीर्वत् । इच्चाभावपक्षे तु 'ऋदुशनस्-'
(सू २७६) इति 'ऋतो ङि-' (सू २७५) इति च तपरकरणादनङ्गुणौ न । कृः । क्रौ । क्रः ।
कृम् । क्रौ । कृन् । का । के इत्यादि ।

इत्युदन्ताः ।

'गम्ल्' 'शक्ल्' अनयोरनुकरणेऽनङ् । गमा । शका । गुणविषये तु लपरत्वम् । गमलौ ।
गमलः । गमलम् । गमलौ । गमून् । गम्ला । गम्ले । ङसिङसोस्तु 'ऋत उत्' (सू २७९)
इत्युच्चे लपरत्वे 'संयोगान्तस्य लोपः' (सू ५४) । गमुल् । शकुल् इत्यादि ।

इति लदन्ताः ।

सेः । सयौ । सयः । स्मृतेः । स्मृतयौ । स्मृतयः ।

इत्येदन्ताः ।

२८४ । गोतो णित् । ७ । १ । ९० । गोशब्दात्परं सर्वनामस्थानं णिद्वत्स्यात् । गौः ।
गावौ । गावः ।

२८५ । औतोऽम्शसोः । ६ । १ । ९३ । 'आ ओतः' इति छेदः । ओकारादम्श-
सोरचि पर आकार एकदेशः स्यात् । शसा साहचर्यात्सुबेवाम् गृह्यते । नेह । अचि-
नवम् । असुनवम् । गाम् । गावौ । गाः । गवा । गवे । गोरित्यादि । 'औतो
णिदिति वाच्यम्' (वा ५०३५) । विहितविशेषणं च । तेन । सुयौ । सुचावौ ।
सुयावः । 'ओकारान्ताद्विहितं सर्वनामस्थानम्' इति व्याख्यानानेह । हे भानो । भानवः ।
उः शंभुः स्मृतौ येन सः स्मृतौः । स्मृतावौ । स्मृतावः । स्मृताम् । स्मृतावौ । स्मृता इत्यादि ।

इत्येदन्ताः ।

२८६ । रायो हलि । ७ । २ । ८५ । रेशब्दस्याकारोऽन्तादेशः स्याद्धलि विभक्तौ ।
राः । अच्चायादेशः । रायौ । रायः । रायम् । रायौ । रायः । राया । राभ्यामित्यादि ।

इत्येदन्ताः ।

ग्लौः । ग्लावौ । ग्लावः । ग्लावम् । ग्लावौ । ग्लाव इत्यादि । 'औतोऽम्शसोः'
(सू २८५) इतीह न प्रवर्तते । 'ऐऔच्' (प्र सू ४) इति सूत्रेणौदौतोः सावर्ण्याभावज्ञापनात् ।

इत्येदन्ताः ।

इत्यजन्तपुंलिङ्गप्रकरणम् ।

१ इदं च (३६१९) वार्तिकव्याख्यायाम् 'औतो णित्' इति सूत्रं पठितव्यम् इति कैयटेन
सूत्रप्रतिनिधित्वेनोक्तम् 'अनवकाशमात्रं वृद्धिं बाधिस्यते' इति भाष्यध्वनितम् ।
CC-0 Pt. Chakradhar Joshi and Sons, Dev Prayag. Digitized by eGangotri

अथाजन्तस्त्रीलिङ्गप्रकरणम् ।

रमा ।

२८७। औङ आपः । ७ । १ । १८ । आबन्तादङ्गात्परस्यौङः शी स्यात् । 'औङ्' इत्यौकारविभक्तेः संज्ञा । रमे । रमाः ।

२८८। संबुद्धौ च । ७ । ३ । १०६ । आप एकारः स्यात्संबुद्धौ । 'एङ्स्वात्-' (सू १९३) इति संबुद्धिलोपः । हे रमे । हे रमे । हे रमाः । रमाम् । रमे । रमाः । स्त्रीत्वात्त्वभावः ।

२८९। आङि चापः । ७ । ३ । १०९ । आङि ओसि च परे आबन्तस्याङ्गस्यैकारः स्यात् । रमया । रमाभ्याम् । रमाभिः ।

२९०। याडापः । ७ । ३ । ११३ । आपः परस्य ङिद्वचनस्य याडागमः स्यात् । 'द्विद्वेरेचि' (सू ७२) । रमायै । सर्वर्णदीर्घः । रमायाः । रमायाः । रमयोः । रमाणाम् । रमायाम् । रमयोः । रमासु । एवं दुर्गादयः ।

२९१। सर्वनाम्नः स्याङ्ङस्वश्च । ७ । ३ । ११४ । आबन्तात्सर्वनाम्नः परस्य ङितः स्यात् स्यादापश्च ह्रस्वः । याटोऽपवादः । सर्वस्यै । सर्वस्याः । सर्वस्याः । एकदिशस्य पूर्वात्त्वेन ग्रहणात् 'आमि सर्वनाम्नः-' (सू २१७) इति सुट् । सर्वसाम् । सर्वस्याम् । सर्वयोः । सर्वसु । एवं विश्वादयोऽप्यबन्ताः ।

२९२। विभाषा दिक्समासे बहुव्रीहौ । १ । १ । २८ । अत्र सर्वनामता वा स्यात् । उत्तरपूर्वस्यै-उत्तरपूर्वायै । 'दिङ्गामन्यन्तराले' (सू ८४५) इति प्रतिपदोक्तस्य दिक्समासस्य ग्रहणात्तेह । योत्तरा सा पूर्वा यस्या उन्मुग्धायास्तस्यै उत्तरपूर्वायै । बहुव्रीहिग्रहणं स्पष्टार्थम् । अन्तरस्यै शालायै । बाह्यायै-इत्यर्थः । 'अपुरि' इत्युक्तेर्नेह । अन्तरायै नगर्यै ।

२९३। विभाषा द्वितीयातृतीयाभ्याम् । ७ । ३ । ११५ । आभ्यां ङितः स्यात् स्यादापश्च ह्रस्वः । इदं सूत्रं त्यक्तुं शक्यम् । तीयस्य ङित्सूपसंख्यानात् । द्वितीयस्यै-द्वितीयायै । द्वितीयस्याः-द्वितीयायाः । द्वितीयस्याः-द्वितीयायाः । द्वितीयस्याम्-द्वितीयायाम् । शेषं रमावत् । एवं तृतीया । 'अम्बार्थनयोर्ह्रस्वः' (सू २६७) । हे अम्ब । हे अवक् । हे अल्ल । 'असंयुक्ता ये डलकास्तद्वतां ह्रस्वो न' (वा ४५९२) । हे अम्बाडे । हे अम्बाले । हे अम्बिके । जरा । जरसौ । शीभावात्परत्वाज्जरस् । आमि नुटः परत्वाज्जरस् । जरसामित्यादि । पक्षे हलादौ च रमावत् । इह पूर्वविप्रतिषेधेन शीभावं कृत्वा संनिपातपरिभाषाया अनित्यतां चाभित्य 'जरसी' इति केचिदाहुः । तन्निर्मूलम् । यद्यपि जरसदिशस्य स्थानिवद्भावेनाबन्ततामाभित्य 'औङ आपः' (सू २८७), 'आङि चापः' (सू २८९), 'याडापः' (सू २९०), 'ह्रस्वनयापः-' (सू २०८), 'डेराम्-' (सू २७०) इति च पञ्चापि विधयः प्राप्ताः । एवं नसंनिष्पृत्सु । तथाप्यनल्लिधावित्युक्तेर्न भवन्ति । 'आ आप्' इति प्रस्थिध्याकाररूपस्यैवापः सर्वत्र ग्रहणात् । एवं 'हल्ङच्चाप्-' (सू २५२) सूत्रेऽपि 'आ आप्' 'ङी ई' इति प्रश्नेषात् 'अतिखट्वा', 'निष्कौ-शाम्बिः' इत्यादिसिद्धेर्दीर्घग्रहणं प्रत्याख्येयम् । न चैवमापि 'अतिखट्वाय' इत्यत्र स्वाभ्यमाकारत्वं स्थानिवद्भावेनापत्वं चाभित्य याट् स्यादिति वाच्यम् । आबन्तं यदङ्गं ततः परस्य

याङ्ङिधानात् । 'उपसर्जनस्त्रीप्रत्यये तदादिनियमात्' । 'पङ्क्त-' (सू २२८) इति नासिकाया नस् । नसः । नंसा । नोभ्यामित्यादि । पक्षे सुटि च रमावत् । निशाया निश् । निशः । निशा ।

२९४ । व्रश्चभ्रस्जसृजमृजयजराजभाजछशां षः । ८ । २ । ३६ । व्रश्चादीनां सतानां छशान्तयोश्च षकारोऽन्तदेशः स्याज्झलि पदान्ते च । षस्य जश्त्वेन डकारः । निङ्भ्याम् । निङ्भिः । सुपि 'डः सिधुट्' (सू १३१) इति पक्षे धुट् । चत्वंम् । तस्यासिद्धत्वात् 'चयो द्वितीया-' (वा ५०२३) इति टतयोष्ठयौ न । 'न पदान्तादोः-' (सू ११४) इति टुत्वं न । निट्सु । निट्सु ।

२९५ । षढोः कः सि । ८ । २ । ४१ । षस्य ढस्य च कः स्यात्सकारे परे । इति तु न भवति । जश्त्वं प्रत्यसिद्धत्वात् । केचित्तु व्रश्चादिसूत्रे 'दादिधीतोः-' (सू ३२५) इति सूत्रात् 'धातोः' इत्यनुवर्तयन्ति । तन्मते जश्त्वेन जकारे । निज्भ्याम् । निज्भिः । जश्त्वम् । श्रुत्वम् । चत्वंम् । निच्शु । निच्शु । 'चोः कुः' (सू ३७८) इति कुत्वं तु न भवति । जश्त्वस्यासिद्धत्वात् । 'मांसपृतनासानूनां मांसपृत्नवो वाच्याः शसादौ' (वा ३४९६) । पृतः । पृता । पृद्वाचम् । पक्षे सुटि, च रमावत् । गोपा विश्वपावत् । मतिः प्रायेण हारिवत् । स्त्रीत्वान्नत्वाभावः । मतीः । नात्वं न । मत्या ।

२९६ । डिति ह्रस्वश्च । १ । ४ । ६ । इयडुवड्स्थानौ स्त्रीशब्दभिन्नौ नित्यस्त्रीलिङ्गावी-
दूतो ह्रस्वौ चैवर्णोवर्णौ स्त्रियां वा नदीसंज्ञौ स्तो डिति परे । 'आण्ग्याः' (सू २६८) । मत्यै-
मतये । मत्याः-मतेः । मत्याः-मतेः । नदीत्वपक्षे 'औत्' (सू २५६) इति डेरौच्चे प्राते ।

२९७ । इटुद्वाचम् । ७ । ३ । ११७ । नदीसंज्ञकाभ्यामिटुद्वाचं परस्य डेराम् स्यात् ।
पक्षे 'अच्च घे' (सू २४७) मत्यास्-मतौ । एवं श्रुतिस्मृत्यादयः ।

२९८ । त्रिचतुरोः स्त्रियां तिसृचतसृ । ७ । २ । ९९ । स्त्रीलिङ्गयोरेतयोरेतावादेशौ
स्तौ विभक्तौ परतः ।

२९९ । अचि र ऋतः । ७ । २ । १०० । तिसृ चतसृ एतयोर्ऋकारस्य रेफादेशः
स्यादचि । गुणदीर्घोच्चानामपवादः । तिस्रः । तिस्रः । तिस्रभिः । तिस्रभ्यः । तिस्रभ्यः । आभि
'नुमचिर-' (वा ४३७४) इति नुट् ।

३०० । न तिसृचतसृ । ६ । ४ । ४ । एतयोर्नामि दीर्घौ न स्यात् । तिसृणाम् । तिसृषु ।
'स्त्रियाम्' इति त्रिचतुरोर्विशेषणाच्चेह । प्रियास्त्रयस्त्रीणि वा यस्याः सा प्रियत्रिः । मतिवत् ।
आमि तु 'प्रियत्रयणाम्' इति विशेषः । 'प्रियास्तिस्रो यस्य सः' इति विग्रहे तु प्रिय-
तिसा । प्रियतिस्रौ । प्रियतिस्रः । प्रियतिस्रमित्यादि । प्रियास्तिस्रो यस्य तत्कुलं प्रियत्रि ।
स्त्रमौलुका लुप्तत्वेन प्रत्ययलक्षणाभावान्न तिस्रादेशः । 'न लुमता-' (सू २६३) इति
निषेधस्यानित्यवात्पक्षे प्रियतिसृ । 'रीदेशात्पूर्वविप्रतिषेधेन नुम्' (वा ५०३६) । प्रियतिसृणी ।
प्रियतिसृणि । तृतीयादिषु वक्ष्यमाणपुंवद्भावविकल्पात्यर्यायेण नुम्भावौ । प्रियतिस्रा । प्रियति-
सृणेत्यादि । द्वेरत्वे सत्याप । द्वे । द्वे । द्वाभ्याम् । द्वाभ्याम् । द्वाभ्याम् । द्वयोः । द्वयोः ।

१ इह 'प्रियतिसृणी प्रियतिसृणि' इति 'प्रत्ययोत्तरपदयोश्च' (सू १३७३) इति सूत्रभाष्यो-
दाहरणं मानम् ।

गौरी । गौर्यौ । गौर्यः । नदीकार्यम् । हे गौरि । गौर्ये इत्यादि । एवं वाणीनयादयः । प्राति-
पदिकग्रहणे लिङ्गविशिष्टस्यापि ग्रहणादनङि णिङ्गत्वे च प्राति । 'विभक्तौ लिङ्गविशिष्टग्रह-
णम्' (वा ४२३८) । सखी । सख्यौ । सख्य इत्यादि गौरीवत् । अङ्घ्रन्तत्वात् सुलोपः ।
लक्ष्मीः । शेषं गौरीवत् । एवं तरीतस्यादयः । स्त्री । हे स्त्री ।

३०१ । स्त्रियाः । ६ । ४ । ७९ । 'स्त्री'शब्दस्येयङ् स्यादजादौ प्रत्यये परे । स्त्रियौ ।
स्त्रियः ।

३०२ । वाम्शसोः । ६ । ४ । ८० । अमि शसि च स्त्रिया इयङ् वा स्यात् । स्त्रि-
यम्-स्त्रीम् । स्त्रियौ । स्त्रियः-स्त्रीः । स्त्रिया । स्त्रियै । स्त्रियाः । स्त्रियाः । स्त्रियोः ।
परत्वाद्भुत् । स्त्रीणाम् । स्त्रियाम् । स्त्रियोः । स्त्रीषु । स्त्रियमतिक्रान्तोऽतिस्त्रिः । अतिस्त्रियौ ।
गुणनाभावोत्पत्तिः परत्वात्पुंसि बाध्यते ।

स्त्रीवे नुमा च स्त्रीशब्दस्येयङित्यवधार्यताम् ॥

जसि च' (सू २४१) । अतिस्त्रियः । हे अतिस्त्रे । हे अतिस्त्रियौ । हे अतिस्त्रियः ।
'वाम्शसोः' (सू ३०२) । अतिस्त्रियम्-अतिस्त्रिम् । अतिस्त्रियौ । अतिस्त्रियः-अतिस्त्रीन् ।
अतिस्त्रिणा । 'घेर्ङिति' (सू २४५) । अतिस्त्रिये । अतिस्त्रेः । अतिस्त्रेः । अतिस्त्रियोः ।
अतिस्त्रीणाम् । 'अच् घेः' (सू २४७) । अतिस्त्रौ । अतिस्त्रियोः ।

ओस्यौकारे च नित्यं स्यादम्शसोस्तु विभाषया ।

इयदेशोऽचि नान्यत्र स्त्रियाः पुंस्यपसर्जने ॥

स्त्रीवे तु नुम् । अतिस्त्रि । अतिस्त्रिणी । अतिस्त्रीणि । अतिस्त्रिणा । अतिस्त्रिणे ।
डेप्रभुतावजादौ वक्ष्यमाणपुंवद्वावात्यक्षे प्राग्वद्रूपम् । अतिस्त्रिये-अतिस्त्रिणे । अतिस्त्रेः-
अतिस्त्रिणः । अतिस्त्रेः-अतिस्त्रिणः । अतिस्त्रियोः-अतिस्त्रिणेरित्यादि । स्त्रियां तु
प्रायेण पुंवत् । शसि अतिस्त्रीः । अतिस्त्रिया । 'ङिति ह्रस्वश्च' (सू २९६) इति ह्रस्वा-
न्तत्वप्रयुक्तो विकल्पः । 'अस्त्री' इति तु इयङ्बुवङ्स्थानावित्यस्यैव पर्युदासः, तत्संबद्धस्यैवा-
नुवृत्तेः । दीर्घस्यायं निषेधः । न तु ह्रस्वस्य । अतिस्त्रियै-अतिस्त्रिये । अतिस्त्रियाः-
अतिस्त्रेः । अतिस्त्रियाः-अतिस्त्रेः । अतिस्त्रीणाम् । अतिस्त्रियाम्-अतिस्त्रौ । श्रीः । श्रियौ । श्रियः ।

३०३ । नेयङ्बुवङ्स्थानावस्त्री । १ । ४ । ४ । इयङ्बुवङ्ः स्थितिर्ययोस्तावीदूतौ नदी-
संज्ञौ न स्तः, न तु स्त्री । हे श्रीः । श्रियौ । श्रियै-श्रिये । श्रियाः-श्रियः ।

३०४ । वामि । १ । ४ । ५ । इयङ्बुवङ्स्थानौ ख्याख्यौ य् आमि वा नदीसंज्ञौ स्तः,
न तु स्त्री । श्रीणाम्-श्रियाम् । श्रियाम्-श्रिये । 'प्रधी'शब्दस्य तु वृत्तिकारादीनां मते,
लक्ष्मीवद्रूपम् । 'पदान्तरं विनापि स्त्रियां वर्तमानत्वं नित्यस्त्रीत्वम्' इति स्वीकारात् । 'लिङ्गा-
न्तरानभिधायकत्वं तत्' इति कैयटमते तु पुंवद्रूपम् । 'प्रकृष्टा धीः' इति विग्रहे तु 'लक्ष्मी'-
वत् । अमि शसि च 'प्रध्यम्' 'प्रध्यः' इति विशेषः । 'सुष्टु धीर्यस्याः' 'सुष्टु ध्यायति' वेति
विग्रहे तु वृत्तिकारमते 'सुधीः' 'श्री'वत् । मतान्तरे पुंवत् । 'सुष्टु धीः' इति विग्रहे तु 'श्री'व-
देव । 'ग्रामणीः' पुंवत् । ग्रामनयनस्योत्सर्गतः पुं धर्मतया पदान्तरं विनापि स्त्रियामप्रवृत्तेः ।
एवं खलपवनदेरपि पुं धर्मत्वमौत्सर्गिकं बोध्यम् । 'धेनुः' मतिवत् ।

३०५ । स्त्रियां च । ७ । १ । ९६ । स्त्रीवाची क्रोशब्दस्तृजन्तवद्रूपं लभते ।

३०६ । ऋन्नेभ्यो ङीप् । ४ । १ । ५ । ऋदन्तेभ्यो नान्तेभ्यश्च स्त्रियां ङीप् स्यात् ।
क्रोष्टी । क्रोष्ट्यौ । क्रोष्ट्यः । 'वभूः' 'गौरी'वत् । 'भूः' 'श्री'वत् । हे सुभूः । कथं तर्हि 'हा
पितः कासि हे सुभू' इति भट्टिः । प्रमाद एवायमिति बहवः । 'खलपूः' पुंवत् । पुनर्भूः ।
'दृन्कर-' (वा ४११८) इति यणा उवडो बाधनात् 'नेयडुवड्-' (सू ३०३) इति निषेधो
न । हे पुनर्भू । पुनर्भवम् । पुनर्भवौ । पुनर्भवः ।

३०७ । एकाजुत्तरपदे णः । ८ । ४ । १२ । एकाजुत्तरपदं यस्य तस्मिन्समासे पूर्व-
पदस्थानिमित्तात्परस्य प्रातिपदिकान्तनुम्बिभक्तिस्थस्य नस्य नित्यं णत्वं स्यात् । आर-
म्भसामर्थ्यान्नित्यत्वे सिद्धे पुनर्णग्रहणं स्पष्टार्थम् । यणं बाधित्वा परत्वानुद् । पुनर्भू-
णाम् । वर्षाभूः । भेकजातौ नित्यस्त्रीत्वाभावात् हे वर्षाभूः । कैयटमते । मतान्तरे तु
हे वर्षाभू । 'भेक्यां पुनर्नवायां स्त्री वर्षाभूददरे पुमान्' इति यादवः । 'वर्षाभश्च' (सू २८२) ।
वर्षाभवौ । वर्षाभवः । 'स्वयंभूः' पुंवत् ।

३०८ । न षट्स्वसादिभ्यः । ४ । १ । १० । षट्संज्ञकेभ्यः स्वस्वादिभ्यश्च ङीप्-
टापौ न स्तः ।

स्वसा तित्त्वश्चतस्वश्च ननान्दा दुहिता तथा ।

याता मातेति सैते स्वस्वादय उदाहृताः ॥

'अप्तृन्-' (सू २७७) इति दीर्घः । स्वसा । स्वसारौ । स्वसारः । माता पितृवत् । शशि
मातृः । 'यौः' गो'वत् । 'राः' पुंवत् । 'नोः' ग्लौ'वत् ।

इत्यजन्तस्त्रीलिङ्गप्रकरणम् ।

अथाजन्तनपुंसकलिङ्गप्रकरणम् ।

३०९ । अतोऽम् । ७ । १ । २४ । अतोऽङ्गात्क्लीबात्स्वमोरम्स्यात् । 'अमि पूर्वः'
(सू १९४) । ज्ञानम् । 'एङ्ङ्स्वात्-' (सू १९३) इति हल्मात्रलोपः । हे ज्ञान ।

३१० । नपुंसकाच्च । ७ । १ । १९ । क्लीबात्परस्योङः शी स्यात् । भसंज्ञायाम् ।

३११ । यस्येति च । ६ । ४ । १४८ । भस्येवर्णावर्णयोर्लोपः स्यादीकारे तद्धिते च
परे । इत्यकारलोपे प्राति । 'औङः इयां प्रतिषेधो वाच्यः' (वा ४१८९) । ज्ञाने ।

३१२ । जदशसोः शिः । ७ । १ । २० । क्लीबादनयोः शिः स्यात् ।

३१३ । शि सर्वनामस्थानम् । १ । १ । ४२ । 'शि' इत्येतदुक्तसंज्ञं स्यात् ।

३१४ । नपुंसकस्य झलचः । ७ । १ । ७२ । झलन्तस्याजन्तस्य च क्लीबस्य नुमा-
गमः स्यात्सर्वनामस्थाने परे । उपधादीर्घः । ज्ञानानि । पुनस्तद्वत् । शेषं रामवत् । एवं
धनवनफलादयः ।

३१५ । अङ्ङुतरादिभ्यः पञ्चभ्यः । ७ । १ । २५ । एभ्यः क्लीबेभ्यः स्वमोरङ्ङा-
देशः स्यात् ।

३१६ । टेः । ६ । ४ । १४३ । डिति परे भस्य टेलोपः स्यात् । 'वावसाने' (सू २०६) ।
कतरत्-कतरद् । कतरे । कतराणि । 'भस्य' इति किम् । पञ्चमः । टेलुप्तत्वात् 'प्रथमयोः-'
(सू १६४) इति पूर्वसवर्णदीर्घः 'एङ्ङ्स्वात्-' (सू १९३) इति संबुद्धिलोपश्च न भवति ।

हे कतरत् । पुनस्तद्वत् । शेषं पुंवत् । कतमत् । हतरत् । अन्यत् । अन्यतरत् । अन्य-
तमशब्दस्य तु अन्यतममित्येव । 'एकतरात्प्रतिषेधो वक्तव्यः' (वा ४२८७) । एकतरम् ।
सोरमादेशे कृते संनिपातपरिभाषया न जरस् । अजरम् । अजरीसी-अजरे । परत्वाञ्जरसि
कृते झलन्तत्वाच्चुम् ।

३१७ । सान्तमहतः संयोगस्य । ६ । ४ । १० । सान्तसंयोगस्य महतश्च यो नका-
रस्तस्योपधाया दीर्घः स्यादसंबुद्धौ सर्वनामस्थाने परे । अजरांसि-अजराणि । अमि
लुकोऽपवादमम्भावं बाधित्वा परत्वाञ्जरस् । ततः संनिपातपरिभाषया न लुक् । अजर-
सम्-अजरम् । अजरीसी-अजरे । अजरांसि-अजराणि । शेषं पुंवत् । 'पद्वन्न-' (सू २२८)
इति हृदयोदकास्यानां हृद् उदन् आसन् । हन्दि । हदा । हङ्ग्यामित्यादि । उदानि ।
उद्गा । उदभ्यामित्यादि । आसानि । आस्त्रा । आसभ्यामित्यादि । मांसि । मांसा ।
मान्भ्यामित्यादि । वस्तुतस्तु प्रभृतिग्रहणं प्रकारार्थमित्युक्तम् । अत एव भाष्ये 'मांस्प-
चन्या उखायाः' इत्युदाहृतम् । अयस्मयादित्वेन भत्वात्संयोगान्तलोपो न । 'पद्वन्न-'
(सू २२८) इत्यत्र हि 'छन्दसि' इत्यनुवर्तितं वृत्तौ । तथापि 'अपो भि' (सू ४४२) इत्यत्र
'मासश्छन्दसि' (वा ४६३४) इति वार्तिके 'छन्दोप्रहणसामर्थ्याद्धोकेऽपि क्वचित्' इति
कैयटोक्तरीत्या प्रयोगमस्युक्त्य पदादयः प्रयोक्तव्या इति बोध्यम् ।

३१८ । ह्रस्वो नपुंसके प्रातिपदिकस्य । १ । २ । ४७ । ह्रीवे प्रातिपदिकस्या-
जन्तस्य ह्रस्वः स्यात् । 'श्रीपं' 'ज्ञान'वत् । श्रीपाय । अत्र संनिपातपरिभाषया 'आतो
धातोः' (सू २४०) इत्याकारलोपो न ।

३१९ । स्वमोर्नपुंसकात् । ७ । १ । २३ । ह्रीवाद्ङात्परयोः स्वमोर्लुक् स्यात् । वारि ।

३२० । इकोऽचि विभक्तौ । ७ । १ । ७३ । इगन्तस्य ह्रीवस्य नुमागमः स्यादचि
विभक्तौ । वारिणी । वारीणि । 'न लुमता-' (सू २६३) इति निषेधस्यानित्यत्वात्पक्षे
संबुद्धिनिमित्तो गुणः । हे वारे-हे वारि । 'आडो ना-' (सू २४४) । वारिणा । 'घेडिति'
(सू २४५) इति गुणे प्राप्ते । 'वृद्धयौत्त्वतृज्वङ्गावगुणेभ्यो नुम् पूर्वविप्रतिषेधेन' (वा ४३७३) ।
वारिणे । वारिणः । वारिणोः । 'नुमचिर-' (वा ४३७४) इति नुट् । 'नामि' (सू २०९)
इति दीर्घः । वारीणाम् । वारिणि । वारिणोः । हलादौ हरिवत् ।

३२१ । नृतीयादिषु भाषितपुंसकं पुंवद्भालवस्य । ७ । १ । ७४ । प्रवृत्तिनिमित्तैक्यं
भाषितपुंसकमिगन्तं ह्रीवं पुंवद्वा स्याद्वादावचि । अनादये-अनादिने इत्यादि । शेषं वारिवत् ।
पीलुर्वृक्षस्तत्फलं पीलु तस्मै पीलुने । अत्र न पुंवत् । प्रवृत्तिनिमित्तभेदात् ।

३२२ । अस्थिदधिसक्थ्यक्षणां नडुदात्तः । ७ । १ । ७५ । एषामनङ् स्याद्वादावचि,
स चोदात्तः । 'अद्धोपोऽनः' (सू २१४) । दध्ना । दध्ने । दध्नः । दध्नोः । दध्नाम् । दध्नि-
दधनि । दध्नोः । शेषं वारिवत् । एवमस्थिसक्थ्यक्षीणि । तदन्तस्याप्यनङ् । अतिदध्ना ।
सुधि । सुधिनी । सुधीनि । हे सुधे-हे सुधि । सुधिया-सुधिना । सुधियास्-सुधीनाम् । प्रध्या-
प्रधिना । मधु । मधुनी । मधूनि ! हे मधो-हे मधु । एवमम्बादयः । 'सानु'शब्दस्य 'सुः'
वा । सूनि-सानूनि । प्रियक्रोष्टु । प्रियक्रोष्टुनी । तृज्वङ्गावात्पूर्वविप्रतिषेधेन नुम् । प्रियक्रोष्टूनि ।
टादौ पुंवत्पक्षे प्रियक्रोष्टु-प्रियक्रोष्टुना । प्रियक्रोष्ट्रे-प्रियक्रोष्ट्वे । अन्यत्र तृज्वङ्गावात्पूर्वविप्र-

तिषेधेन नुमेव । प्रियक्रोदुना । प्रियक्रोदुने । 'नुमचिर-' (वा ४३७४) इति नुट् । प्रियक्रो-
दूनाम् । सुलु । सुलुनी । सुलूनि । पुनस्तद्वत् । सुल्वा-सुलुना । धातु । धातूणी । धातूणि ।
हे धातः-ह धातु । धात्रा-धातूणा । एवं ज्ञातृकर्त्रादयः ।

३२३ । एच इग्प्रस्वादेशे । १ । १ । ४८ । आदिश्यमानेषु ह्रस्वेषु मध्य एच इगेव
स्यात् । प्रयु । प्रयुनी । प्रयूनि । प्रयुनेत्यादि । इह न पुंवत् । यदिगन्तं 'प्रयु' इति तस्य
भाषितपुंस्कत्वाभावात् । एवमग्नेऽपि । प्ररि । प्ररिणी । प्ररीणि । प्ररिणा । एकदेशविकृतस्यानन्य-
त्वात् 'रायो हलि' (सू २८६) इत्यात्वम् । प्रराभ्याम् । प्रराभिः । 'नुमचिर-'
(वा ४३७४) इति नुट्यात्वे 'पराणाम्' इति माधवः । वस्तुतस्तु संनिपात-
परिभाषया नुट्यात्वं न । 'नामि' (सू २०९) इति दीर्घस्त्वारम्भसामर्थ्यात्संनिपातपरिभाषां
बाधत इत्युक्तम् । प्ररीणाम् । सुनु । सुनुनी । सुनूनि । सुनुना । सुनुने इत्यादि ।

इत्यजन्तनपुंसकलिङ्गप्रकरणम् ।

अथ हलन्तपुंलिङ्गप्रकरणम् ।

३२४ । हो ढः । ८ । २ । ३१ । हस्य ढः स्याज्झलि पदान्ते च । 'हलङ्याप्-' (सू २९२)
इति सुलोपः । पदान्तत्वादस्य ढः । जश्त्वचत्वे । लिट्-लिङ् । लिहौ । लिहः । लिहम् ।
लिहौ । लिहः । लिहा । लिङ्भ्याम् । लिट्सु-लिट्सु ।

३२५ । दादेर्धातोर्घः । ८ । २ । ३२ । उपदेशे दादेर्धातोर्हस्य घः स्याज्झलि पदान्ते च ।
उपदेशे 'किम् । 'अधोक्' इत्यत्र यथा स्यात् । दामलिहमात्मानमिच्छति दामलिह्यति ।
ततः किपि दामलिट् । अत्र मा भूत् ।

३२६ । एकाचो वशो भष् झषन्तस्य स्थोः । ८ । २ । ३७ । धातोरवयवो य
एकाच् झषन्तस्तदवयवस्य वशः स्थाने भष् स्यात्सकारे ध्वशब्दे पदान्ते च । 'एकाचो
धातोः' इति सामानाधिकरण्येनान्वये त्विह न स्यात् । गर्दभमाचष्टे गर्दभयति । ततः किप् ।
गिलोपः । गर्धप् । 'झलि' इति निवृत्तम् । स्थोर्ग्रहणसामर्थ्यात् । तेनेह न । दुग्धम् ।
दोग्धा । व्यपदेशिवशावेन धात्ववयवत्वादभावः । जश्त्वचत्वे । धुक्-धुग् । दुहौ । दुहः ।
पत्वचत्वे । धुक्षु ।

३२७ । वा दुह्मुह्णुह्णिहाम् । ८ । २ । ३३ । एषां हस्य वा घः स्याज्झलि पदान्ते
च । पक्षे ढः । धुक्-धुग्-धुट्-धुङ् । दुहौ । दुहः । धुग्भ्याम्-धुङ्भ्याम् । धुक्षु-धुट्सु-
धुट्सु । एवं मुह्णुह्णिहाम् ।

३२८ । इग्यणः संप्रसारणम् । १ । १ । ४५ । यणः स्थाने प्रयुज्यमानो य इक् स
संप्रसारणसंज्ञः स्यात् ।

३२९ । वाह ऊङ् । ६ । ४ । १३२ । भस्य वाहः संप्रसारणमूट् स्यात् ।

३३० । संप्रसारणाच्च । ६ । १ । १०८ । संप्रसारणादचि पूर्वरूपमेकादेशः स्यात् । 'एत्ये-
धत्यूट्सु' (सू ७२) । विश्वौहः । विश्वौहेत्यादि । 'छन्दस्येव णिः' इति पक्षे णिजन्ताद्विच् ।

३३१ । चतुरनडुहोरामुदात्तः । ७ । १ । ९८ । अनयोरां स्यात्सर्वनामस्थाने परे ।
स चोदात्तः ।

३३२ । सावनडुहः । ७ । १ । ८२ । अस्य तुम् स्यात्सौ परे । 'आत्' इत्यधिकारादव-
णान्तरोऽयं तुम् । अतो विशेषविहितेनापि तुमान् बाध्यते । अमा च तुम् बाध्यते । सोर्लोपः ।
नुम्विधिसामर्थ्यात् 'वसुखसु-' (सू ३३४) इति दत्त्वं न । संयोगान्तलोपस्यासिद्धत्वाच्चलोपो
न । अनङ्गान् ।

३३३ । अम् संबुद्धौ । ७ । १ । ९९ । चतुरनडुहोरम् स्यात्संबुद्धौ । आमोऽपवादः ।
हे अनङ्गन् । अनङ्गाहौ । अनङ्गाहः । अनङ्गहः । अनङ्गहा ।

३३४ । वसुखसुध्वंस्वनडुहां दः । ८ । २ । ७२ । सान्तवस्वन्तस्य खंसादेश्च दः स्यात्त्व-
दान्ते । अनङ्गुद्यामित्यादि । 'सान्त-' इति किम् । विश्रान् । 'पदान्ते' इति किम् । खस्तम् ।
ध्वस्तम् ।

३३५ । सहः साडः सः । ८ । ३ । ५६ । साड् रूपस्य सहः सस्य मूर्धन्यादेशः
स्यात् । तुराषाड्-तुराषाड् । तुरासाहौ । तुरासाहः । तुराषाड्भ्यामित्यादि । 'तुरं
सहते' इत्यर्थे 'छन्दसि सहः' (सू ३४०९) इति ण्विः । लोके तु साहयतेः क्तिप् ।
'अन्येषामपि-' (सू ३५३९) इति पूर्वपदस्य दीर्घः ।

३३६ । दिव औत् । ७ । १ । ८४ । दिविति प्रातिपदिकस्य औत्स्यात्सौ परे । अ-
न्विधित्वेन स्थानिवत्त्वाभावात् 'हल्ङ्छाप्-' (सू २५२) इति सुलोपो न । सुयौः । सुदिवौ ।
सुदिवः । सुदिवम् । सुदिवौ ।

३३७ । द्वि उत् । ६ । १ । १३१ । दिवोऽन्तादेश उकारः स्यात्त्वदान्ते । सुयु-
भ्याम् । सुयुभिः । चत्वारः । चतुरः । चतुर्भिः । चतुर्भ्यः । चतुर्भ्यः ।

३३८ । षट्चतुर्भ्यश्च । ७ । १ । ५५ । षट्संज्ञकेभ्यश्चतुरश्च परस्यामो नुङागमः
स्यात् । णत्वम् । द्वित्वम् । चतुर्णाम् ।

३३९ । रोः सुपि । ८ । ३ । १६ । सप्तमीबहुवचने रोरेव विसर्जनीयो नान्योरे-
फस्य । षत्वम् । षस्य द्वित्वे प्राति ।

३४० । शरोऽचि । ८ । ४ । ४९ । अचि परे शरो न द्वे स्तः । चतुर्षु । प्रिय-
चत्वाः । हे प्रियचत्वः । प्रियचत्वारौ । प्रियचत्वारः । गौणत्वे तु नुङ् नेष्यते । प्रिय-
चतुराम् । प्राधान्ये तु स्यादेव । परमचतुर्णाम् । कमलं कमलां वाचक्षणः कमल् ।
कमलौ । कमलः । षत्वम् । कमल्यु ।

३४१ । मो नो धातोः । ८ । २ । ६४ । धातोर्मस्य नः स्यात्त्वदान्ते । नत्वस्यासिद्धत्वा-
च्चलोपो न । प्रशाम्यतीति प्रशान् । प्रशामौ । प्रशामः । प्रशान्भ्यामित्यादि ।

३४२ । किमः कः । ७ । २ । १०३ । किमः कः स्याद्विभक्तौ । अकच्साहितस्याप्ययमा-
देशः । कः । कौ । के । कम् । कौ । कानित्यादि सर्ववत् ।

३४३ । इदमो मः । ७ । २ । १०८ । इदमो मस्य मः स्यात्सौ परे । त्यदायत्वापवादः ।

३४४ । इदोऽय पुंसि । ७ । २ । १११ । इदम इदोऽय् स्यात्सौ पुंसि । सोर्लोपः ।
अयम् । त्यदायत्वं पररूपत्वं च ।

३४५ । इश्च । ७ । २ । १०९ । इदमो दस्य मः स्याद्विभक्तौ । इमौ । इमे । 'त्यदादेः
संबोधनं नास्ति' इत्युत्सर्गः ।

३४६ । अनाप्यकः । ७ । २ । ११२ । अकारस्येदम इदोऽन् स्यादापि विभक्तौ ।
'आप्' इति 'टा' इत्याभ्य सुप् पकारिण प्रत्याहारः । अनेन ।

३४७ । हलि लोपः । ७ । २ । ११३ । अकारस्येदम इदो लोपः स्यादापि हलादौ ।
'नानर्थकेऽलोऽन्यविधिरनभ्यासविकारे' (वा ४९०) ।

३४८ । आद्यन्तवदेकस्मिन् १ । १ । २१ । एकस्मिन्क्रियमाणं कार्यमादाविवान्त इव
स्यात् । अभ्याम् ।

३४९ । नेदमदसोरकोः । ७ । १ । ११ । अकारयोरिदमदसोर्भिस ऐस् न स्यात् ।
एत्वम् । एभिः । अत्वम् । नित्यत्वात् डेः स्मै । पश्चाद्धलि लोपः । अस्मै । आ-
भ्याम् । एभ्यः । अस्मात् । आभ्याम् । एभ्यः । अस्य । अनयोः । एषाम् । अ-
स्मिन् । अनयोः । एषु ककारयोगे त्वयकम् । इमकौ । इमके । इमकम् ।
इमकौ । इमकान् । इमकेन । इमकाभ्याम् । इमकैः ।

३५० । इदमोऽन्वादेशेऽशनुशक्तस्तृतीयादौ । २ । ४ । ३२ । अन्वादेशविषयस्ये-
दमोऽनुदात्तोऽशदिशः स्यात्तृतीयादौ । अश्वचनं साकच्कार्थम् ।

३५१ । द्वितीयादौस्त्वेनः । २ । ४ । ३४ । द्वितीयायां टोसोश्च परत इदमेतदो-
रेनदेशः स्यादन्वादेशे । 'किञ्चित्कार्यं विधातुमुपात्तस्य कार्यान्तरं विधातुं पुनरुपादान-
मन्वादेशः' । यथा 'अनेन व्याकरणमधीतम्' 'एनं छन्दोऽध्यापय' इति । 'अनयोः पवित्रं
कुलम्' 'एनयोः प्रभूतं स्वम्' इति । एनम् । एनौ । एनान् । एनेन । एनयोः । गणयतेर्विच्च ।
सुगण् । सुगणौ । सुगणः । सुगण्ट्सु-सुगण्ट्सु-सुगण्सु । किष् । 'अनुनासिकस्य
किञ्चलोः' (सू २६६६) इति दीर्घः । सुगाण् । सुगाणौ । सुगाणः । सुगाण्ट्सु
-सुगाण्ट्सु-सुगाण्सु । परत्वादुपधादीर्घः । हल्ङ्यादिलोपः । ततो नलोपः । राजा ।

३५२ । न डिसंबुद्धयोः । ८ । २ । ८ । नस्य लोपो न स्यात् डौ संबुद्धौ च । हे
राजन् । डौ तु छन्दस्युदाहरणम् । 'सुयां सुलुक्-' (सू ३५६१) इति डेलुक् । निषेधसाम-
र्थ्यात्प्रत्ययलक्षणम् । 'परमे व्योमन्' । 'डातुत्तरपदे प्रतिषेधो वक्तव्यः' (वा ४७८५) । डौ
विषय उत्तरपदे परे 'न डिसंबुद्धयोः' (सू ३५२) इत्यस्य निषेधो वाच्य इत्यर्थः । चर्मणि
तिला अस्य चर्मतिलः । ब्रह्मनिष्ठः । राजानौ । राजानः । राजानम् । राजानौ । 'अहो-
पोऽन्' (सू २३४) श्रुत्वम् । न चाहोपः स्थानिवत् । पूर्वत्रासिद्धे तन्निषेधात् । नापि व-
हिरङ्गतयासिद्धः । यथोद्देशपक्षे षाष्ठीं परिभाषां प्रति श्रुत्वस्यासिद्धतयान्तरङ्गाभावे परिभा-
षाया अप्रवृत्तेः । जजोर्ज्ञः । राज्ञः । राज्ञा ।

३५३ । नलोपः सुप्स्वरसंज्ञातुर्विविधेषु कृति । ८ । २ । २ । सुब्विधौ स्वरविधौ
संज्ञाविधौ कृति तन्निषेधौ च नलोपोऽसिद्धः । नान्यत्र 'राजाश्च' इत्यादौ । इत्यसिद्धत्वादा-
त्वमेत्वमेस्त्वं च न । राजभिः । राज्ञे । राजभ्याम् । राजभ्यः । राज्ञः । राज्ञोः । राज्ञाम् ।
राज्ञि । राजनि । प्रतिदीव्यतीति प्रतिदिवा । प्रतिदिवानौ । प्रतिदिवानः । अस्य भविष्ये-
ऽलोपे कृते ।

३५४ । हलि च । ८ । २ । ७७ । रेफवान्तस्य धातोरुपधाया इको दीर्घः स्याद्धलि ।

न बाह्योपस्य स्थानिवत्त्वम् । दीर्घविधौ तन्निषेधात् । बहिरङ्गपरिभाषा तूक्तन्यायेन न प्रवर्तते । प्रतिदीर्घः । प्रतिदीर्घेत्यादि । यज्वा । यज्वानौ । यज्वानः ।

३५९ । न संयोगाद्वमन्तात् । ६ । ४ । १३७ । वकारमकारान्तसंयोगात्परस्यानोऽकारस्य लोपो न स्यात् । यज्वनः । यज्वना । यज्वभ्यामित्यादि । ब्रह्मणः । ब्रह्मणा । ब्रह्मभ्यामित्यादि ।

३५६ । इन्हन्पूर्वार्थम्णां शौ । ६ । ४ । १२ । एषां शविवोपधाया दीर्घः । नान्यत्र । इति निषेधे प्राति ।

३५७ । सौ च । ६ । ४ । १३ । इन्द्रादीनामुपधाया दीर्घः स्यादसंबुद्धौ सौ परे । वृत्रहा । हे वृत्रहन् । 'एकाजुत्तरपदे-' (सू ३०७) इति गत्वम् । वृत्रहणौ । वृत्रहणः । वृत्रहणम् । वृत्रहणौ ।

३५८ । हो हन्तेर्जिन्नेषु । ७ । ३ । ५४ । जिति णिति च प्रत्यये, नकारे च परे हन्तेर्हकारस्य कुत्वं स्यात् ।

३५९ । हन्तेः- । उपसर्गस्थानिमित्तात्परस्य हन्तेर्नस्य गत्वं स्यात् । प्रहण्यात् । -अत्पूर्वस्य । ८ । ४ । २२ । हन्तेरत्पूर्वस्यैव नस्य गत्वम् । नान्यस्य । प्रवृत्ति । योगविभागसामर्थ्यात् 'अनन्तरस्य विधिवौ भवति प्रतिषेधो वा' (प ६२) इति न्यायं बाधित्वा 'एकाजुत्तरपदे-' (सू ३०७) इति गत्वमपि निवर्तते । नकारे परे कुत्वविधिसामर्थ्यादहोपो न स्थानिवत् । वृत्रघ्नः । वृत्रघ्नेत्यादि । यत्तु 'वृत्रघ्नः' इत्यादौ वैकल्पिकं गत्वं माध्वेनांकं, तद्वाध्यावार्तिकविरुद्धम् । एवं शाङ्गिन् यशस्विन् अर्यमन् पूषन् । यशस्विनिति विप्रत्यये इनोऽनर्थकत्वेऽपि 'इन्हन्-' (सू ३५६) इत्यत्र ग्रहणं भवत्येव । 'अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ति' (प १७) इति वचनात् । अर्यग्नि-अर्यमणि । पूष्णि । पूष्णि ।

३६० । मघवा बहुलम् । ६ । ४ । १२८ । 'मघवन्' शब्दस्य वा 'तृ' इत्यन्तादेशः स्यात् । क इत् ।

३६१ । उगिद्वां सर्वनामस्थानेऽधातोः । ७ । १ । ७० । अधातोर्गुणितो नलोपिनोऽञ्जितेश्च नुमागमः स्यात्सर्वनामस्थाने परे । उपधादीर्घः । मघवान् । इह दीर्घे कर्तव्ये संयोगान्तलोपस्यासिद्धित्वं न भवति बहुलप्रहणात् । तथा च 'श्वनुश्वन्-' (उ १५७) इति निपातनान्मघशब्दान्मतुषा च भाषायामपि शब्दद्वयसिद्धिमाश्रित्येतत्सूत्रं प्रत्याख्यातमाकरे । 'हविर्जैक्षिति निःशङ्को मखेसु मघवानसौ' इति भट्टिः । मघवन्तौ । मघवन्तः । हे मघवन् । मघवन्तम् । मघवन्तौ । मघवतः । मघवता । मघवद्भ्यामित्यादि । तृत्वाभावे मघवा । 'छन्दसीवनिपौ च' इति वनिवन्तं मध्योदात्तं छन्दस्येव । अन्तोदात्तं तु लोकेऽपीति विशेषः । मघवानौ । मघवानः । सुटि राजवत् ।

३६२ । श्वयुवमघोनामतद्धिते । ६ । ४ । १३३ । अचन्तानां भसंज्ञकानामेषामतद्धिते परे संप्रसारणं स्यात् । 'संप्रसारणाच्च' (सू ३३०) । 'आहुणः' (सू ६९) । मघोनः । 'अचन्तानाम्' किम् । मघवतः । मघवता । श्रियां मघवती । 'अतद्धिते' किम् । माघवनम् । मघोना । मघवभ्यामित्यादि । शुनः । शुना । श्वभ्यामित्यादि । 'युवन' शब्दे वस्योत्वे कृते ।

३६३ । न संप्रसारणे संप्रसारणम् । ६ । १ । ३७ । संप्रसारणे परतः पूर्वस्य यणः संप्रसारणं न स्यात् । इति यकारस्य नेत्वम् । अत एव ज्ञापकादन्यस्य यणः पूर्वं संप्रसारणम् । यूतः । यूना । युवभ्यामित्यादि । अर्वा । हे अर्वन् ।

३६४ । अर्वणस्त्रसावनजः । ६ । ४ । १२७ । नञा रहितस्यार्वणित्यस्याङ्गस्य 'तृ' इत्यन्तादेशः स्यात्, न तु सौ । उगीच्चावुम् । अर्वन्तौ । अर्वन्तः । अर्वन्तम् । अर्वन्तौ । अर्वतः । अर्वता । अर्वङ्ग्यामित्यादि । 'अनजः' किम् । 'अनर्वा' 'यज्व'वत् ।

३६५ । पथिमथृमुक्षामात् । ७ । १ । ८५ । एषामाकारोऽन्तादेशः स्यात्सौ परे । 'आ आत्' इति प्रक्षेपेण शुद्धाया एव व्यक्तेर्विधानाच्चानुनासिकः ।

३६६ । इतोऽत्सर्वनामस्थाने । ७ । १ । ८६ । पथ्यादेरिकारस्याकारः स्यात्सर्वनामस्थाने परे ।

३६७ । थो न्यः । ७ । १ । ८७ । पथिमथोस्थस्य न्यादेशः स्यात्सर्वनामस्थाने परे । पन्थाः । पन्थानौ । पन्थानः । पन्थानम् । पन्थानौ ।

३६८ । भस्य टेलोपः । ७ । १ । ८८ । भसंज्ञकस्य पथ्यादेरेलोपः स्यात् । पथः । पथा । पथिभ्यामित्यादि । एवं मन्थाः । ऋमुक्षाः । स्त्रियां नान्तलक्षणे ङीपि भत्वादिलोपः । सुपथी नगरी । अनुभुक्षी सेना । आत्वं नपुंसके न भवति 'न लुमता-' (सू २६३) इति प्रत्ययलक्षणनिषेधात् । सुपथि वनम् । 'संबुद्धौ नपुंसकानां नलोपो वा वाच्यः' (वा ४७८६) । हे सुपथिन्-हे सुपथि । 'नलोपः सुस्वर-' (सू ३५३) इति नलोपस्यासिद्धत्वाद्भवस्य गुणो न । द्विवचने भत्वादिलोपः । सुपथी । शौ सर्वनामस्थानत्वात्सुपन्थानि । पुनरपि सुपथि । सुपथी । सुपन्थानि । सुपथा । सुपथे । सुपथिभ्यामित्यादि ।

३६९ । णान्ता षट् । १ । १ । २४ । णान्ता नान्ता च संख्या षट्संज्ञा स्यात् । 'षड्बुद्धौ लुक्' (सू २६१) । पञ्च । पञ्च । 'संख्या' किम् । विप्रुषः । पामानः । 'शतानि' 'सहस्राणि' इत्यत्र संनिपातपरिभाषया न लुक् । सर्वनामस्थानसंनिपातेन कृतस्य नुमस्तदविघातकत्वात् । पञ्चभिः । पञ्चभ्यः । पञ्चभ्यः । 'षट्चतुर्भ्यश्च' (सू ३३८) इति नृट् ।

३७० । नोपधायाः । ६ । ४ । ७ । नान्तस्योपधाया दीर्घः स्यान्नामि परे । नलोपः । पञ्चानाम् । पञ्चसु । परमपञ्च । परमपञ्चानाम् । गौणत्वे तु न लुन्तौ । प्रियपञ्चा । प्रियपञ्चानौ । प्रियपञ्चानः । प्रियपञ्चाम् । एवं सतन् नवन् दशन् ।

३७१ । अष्टन आ विभक्तौ । ७ । २ । ८४ । अष्टन आत्वं स्याद्धलादौ विभक्तौ ।

३७२ । अष्टाभ्य औश् । ७ । १ । २१ । कृताकारादष्टनः परयोर्जसृशसोरौश् स्यात् । 'अष्टभ्यः' इति वक्तव्ये कृतात्वनिर्देशो जसृशसोर्विषय आत्वं ज्ञापयति । 'वैकल्पिकं चेदमष्टन आत्वम्' । 'अष्टनो दीर्घात्' (सू ३७१८) इति सूत्रे दीर्घग्रहणाज्ज्ञापकात् । अष्टौ । अष्टौ । परमाष्टौ । अष्टाभिः । अष्टाभ्यः । अष्टाभ्यः । अष्टानाम् । अष्टासु । आत्वाभावे । अष्ट । अष्ट । इत्यादि । पञ्चवत् । गौणत्वे त्वात्वाभावे राजवत् । शसि प्रियाद्वा । इह पूर्वस्मादपि विधावल्लोपस्य स्थानिवद्भावाच्च हृत्वम् । कार्यकालपक्षे बहिरङ्गस्याल्लोपस्यासिद्धत्वाद्वा । प्रियाद्वा इत्यादि । जसृशसोरनुमीयमानमात्वं प्राधान्य एव । न तु गौणतायाम् । तेन प्रियाद्वा हलादेवेव वैकल्पिकमात्वम् । प्रियाष्टाभ्याम् । प्रियाष्टाभिः । प्रियाष्टाभ्यः । प्रियाष्टाभ्यः । प्रियाष्टासु ।

प्रियाद्यो राजवत्सर्वे हाहावाचापरं हलि ।

भभावः । जश्त्वचत्वे । भुत्-भुद् । बुधौ । बुधः । बुधा । भुद्भ्याम् । भुत्सु ।

३७३ । ऋत्विग्बध्वक्खगिदगुष्णिगज्जुयुजिकृच्चान् च । ३ । २ । ५९ । एभ्यः किन्स्यात् । अलाक्षणिकमपि किञ्चित्कार्यं निपातनाद्धभ्येत । निरुपपदाद्युजः किन् । कनावितौ ।

३७४ । कृदतिङ् । ३ । १ । ९३ । संनिहिते धात्वधिकारे तिङ्भिन्नः प्रत्ययः कृत्संज्ञः स्यात् ।

३७५ । वेरपृक्तस्य । ६ । १ । ६७ । अपृक्तस्य वेलोपः स्यात् । 'कृत्तद्धित-' (सू १७९) इति प्रातिपदिकत्वान्त्वादयः ।

३७६ । युजेरसमासे । ७ । १ । ७१ । युजेः सर्वनामस्थाने नुस्स्यादसमासे । सुलोपः । 'संयोगान्तस्य लोपः' (सू ५४) ।

३७७ । किन्प्रत्ययस्य कुः । ८ । २ । ६२ । किन्प्रत्ययो यस्मात्तस्य कवर्गोऽन्तादेशः स्यात्पदान्ते । नस्य कुत्वेनानुनासिको डकारः । युङ् । 'नश्चापदान्तस्य-' (सू १२३) इति नुमोऽनुस्वारः परसवर्णः । तस्यासिद्धत्वात् 'चोः कुः' (सू ३७८) इति कुत्व न । युञ्जौ । युञ्जः । युञ्जम् । युञ्जौ । युजः । युजा । युग्भ्यामित्यादि । 'असमासे' किम् ।

३७८ । चोः कुः । ८ । २ । ३० । चवर्गस्य कवर्गः स्याज्झलि पदान्ते च । इति कुत्वम् । 'किन्प्रत्ययस्य-' (सू ३७७) इति कुत्वस्यासिद्धत्वात् । सुयुक्-सुयग् । सुयुजौ । सुयुज् । 'युजे' इति धातुपाठपठितेकारविशिष्टस्यानुकरणम् । न त्विका निर्देशः । तेनेह न । युज्यते समाधत्त इति युक् । 'युज् समाधौ' देवादिक आत्मनेपदी । संयोगान्तलोपः । खन् । खञ्जौ । खञ्ज इत्यादि । 'वश्च-' (सू २९४) इति षत्वम् । जश्त्वचत्वे । राट्-राड् । राजौ । राजः । राट्सु-राट्सु । एवं विभ्राट् । देवेट् । देवेजौ । देवेजः । विश्वसट्-विश्वसड् । विश्वसजौ । विश्वसृजः । इह सृजियज्योः कुत्वं नेति क्लीबे वक्ष्यते । परिमृट् । षत्वविधौ राजिसाहचर्यात् 'टुभ्राजृ दीप्तौ' इति फणादिरेव गृह्यते । यस्तु 'एजृ भ्रेजृ भ्राजृ दीप्तौ' इति तस्य कुत्वमेव । विभ्राक्-विभ्राग् । विभ्राग्भ्यामित्यादि । 'परौ व्रजेः षः पदान्ते' (उ २१७) । परावुपपदे व्रजेः किन्स्यादीर्घश्च पदान्तविषये षत्वं च । परित्यज्य सर्वं व्रजंतीति परिवाट् । परिवाजौ । परिव्राजः ।

३७९ । विश्वस्य वसुराटोः । ६ । ३ । १२८ । विश्वशब्दस्य दीर्घोऽन्तादेशः स्याद्वसौ राट्शब्दे च परे । विश्वं वसु यस्य स विश्ववसुः । राडिति पदान्तोपलक्षणार्थम् । चत्वंमवि-वक्षितम् । विश्वाराट्-विश्वाराड् । विश्वराजौ । विश्वराजः । विश्वाराड्भ्यामित्यादि ।

३८० । स्कोः संयोगाद्योरन्ते च । ८ । २ । २९ । पदान्ते झलि च परे यः संयोगस्तदायोः सकारककारयोलोपः स्यात् । भृट्-भृड् । सस्य इनुत्वेन शः । तस्य जश्त्वेन जः । भृजौ । भृजः । 'ऋत्विग्-' (सू ३७३) इत्यादिना ऋतावुपपदे यजेः किन् । किञ्चान्तत्वात्कूत्वम् । ऋत्विक्-ऋत्विग् । ऋत्विजौ । ऋत्विजः । 'रात्सस्य' (सू २८०) इति नियमाज संयोगान्तलोपः । ऊर्क्-ऊर्ग । ऊर्जौ । ऊर्जः । त्यदाद्यत्वं पररूपत्वं च ।

३८१ । तदोः सः सावनन्त्ययोः । ७ । २ । १०६ । त्यदादीनां तकारदकारयोरनन्त्ययोः सः स्यात्सौ परे । स्यः । त्यौ । त्ये । त्यम् । त्यौ । त्यान् । सः । तौ । ते । परमसः । परमतौ । परमते । द्विपर्यन्तानामित्येव । नेह । त्वम् । न च तकारोच्चारणसामर्थ्यान्नेति

वाच्यम् । अतित्वमिति गौणे चरितार्थत्वात् । संज्ञायां गौणत्वे चात्वसत्वे न । त्यद् । त्यदौ । त्यदः । अतित्यद् । अतित्यदौ । अतित्यदः । यः । यौ । ये । एषः । एतौ । एते । अन्वदिशे तु एनम् । एनौ । एनान् । एनेन । एनयोः । एनयोः ।

३८२ । डेप्रथमयोरम् । ७ । १ । २८ । युष्मदस्मद्भ्यां परस्य डे इत्येतस्य प्रथमादि-
तीययोश्चामादेशः स्यात् ।

३८३ । मपर्यन्तस्य । ७ । २ । ११ । इत्यधिकृत्य ।

३८४ । त्वाहौ सौ । ७ । २ । १४ । युष्मदस्मदोर्मपर्यन्तस्य त्व अह इत्येतावादेशौ स्तः
सौ परे ।

३८५ । शेषे लोपः । ७ । २ । १० । आत्वयत्वनिमित्तेतरविभक्तौ परतो युष्मदस्मदोर-
न्त्यस्य लोपः स्यात् । 'अतो गुणे' (सू १९१) । 'अमि पूर्वः' (सू १९४) त्वम् ।
अहम् । ननु 'त्वम् स्त्री' 'अहम् स्त्री' इत्यत्र 'त्व अम्' 'अह अम्' इति स्थिते अमि पूर्व-
पत्वं परमपि बाधित्वान्तरङ्गत्वाद्वाप् प्राप्नोति । सत्यम् । अलिङ्गे युष्मदस्मदी । तेन स्त्रीत्वा-
भावान्न टाप् । यद्वा । शेष इति सप्तमी स्थानिनोऽधिकरणत्वविवक्षया । तेन मपर्यन्ताच्छे-
षस्य 'अद्' इत्यस्य लोपः स्यात् । स च परोऽप्यन्तरङ्गोऽतो गुणे कृते प्रवर्तते । अदन्तत्वा-
भावान्न टाप् । परमत्वम् । परमाहम् । अतित्वम् । अत्यहम् ।

३८६ । युवावौ द्विवचने । ७ । २ । १२ । द्वयोरुक्तौ युष्मदस्मदोर्मपर्यन्तस्य युवावौ
स्तो विभक्तौ ।

३८७ । प्रथमायाश्च द्विवचने भाषायाम् । ७ । २ । ८८ । इह युष्मदस्मदोराकारो-
ऽन्तादेशः स्यात् । युवाम् । आवाम् । 'औङि' इत्येव सुवचम् । 'भाषायाम्' किम् । 'युवं
वस्त्राणि' । 'मपर्यन्तस्य' (सू ३८३) किम् । साकृच्छस्य मा भूत् । युवकाम् । आवकाम् । 'त्वया'
'मया' इत्यत्र 'त्व्या' 'म्या' इति मा भूत् । 'युवकाभ्याम्' 'आवकाभ्याम्' इति च न सिध्येत् ।

३८८ । यूयवयो जसि । ७ । २ । १३ । स्पष्टम् । यूयम् । वयम् । परमयूयम् । परमव-
यम् । अतियूयम् । अतिवयम् । इह शेषे लोपोऽन्त्यलोप इति पक्षे जसः शीः प्राप्तः । 'अङ्गकार्ये'
कृते पुनर्नीङ्गकार्यम्' (प ९३) इति न भवति । 'डेप्रथमयोः' (सू ३८२) इत्यत्र मकारान्तरं
प्राक्षिष्य 'अम् मान्त एवावशिष्यते, न तु विक्रियते' इति व्याख्यानाद्वा ।

३८९ । त्वमावेकवचने । ७ । २ । १७ । एकस्योक्तौ युष्मदस्मदोर्मपर्यन्तस्य त्वमौ स्तो
विभक्तौ ।

३९० । द्वितीयायां च । ७ । २ । ८७ । युष्मदस्मदोराकारः स्यात् । त्वाम् । माम् । युवाम् ।
आवाम् ।

३९१ । शसो न । ७ । १ । २९ । नेत्यविभक्तिकम् । युष्मदस्मद्भ्यां परस्य शसो नकारः
स्यात् । अमोऽपवादः । 'अदिः परस्य' (सू ४४) । 'संयोगान्तस्य लोपः' (सू ५४) । युष्मान् ।
अस्मान् ।

३९२ । योऽचि । ७ । २ । ८९ । अनयोर्यकारादेशः स्यादनादेशेऽजादौ परतः । त्वया ।
मया ।

३९३ । युष्मदस्मदोरनादेशो । ७ । २ । ८६ । अनयोराकारः स्यादनादेशो हलादौ परे । युवाभ्याम् । आवाभ्याम् । युष्माभिः । अस्माभिः ।

३९४ । तुभ्यमहौ डयि । ७ । २ । ९५ । अनयोर्मपर्यन्तस्य तुभ्यमहौ स्तो डयि । अमादेशः । 'शेषे लोपः' (सू ३८५) । तुभ्यम् । मद्यम् । परमतुभ्यम् । परममद्यम् । अतितुभ्यम् । अतिमद्यम् । युवाभ्याम् । आवाभ्याम् ।

३९५ । भ्यसो भ्यम् । ७ । १ । ३० । भ्यसो भ्यम् अभ्यम् वादेशः स्यात् । आयः शेषे लोपस्यान्त्यलोपत्व एव । तत्राङ्गवृत्तपरिभाषयैत्वं न । अभ्यम् तु पक्षद्वयेऽपि साधुः । युष्मभ्यम् । अस्मभ्यम् ।

३९६ । एकवचनस्य च । ७ । १ । ३२ । आभ्यां पञ्चम्येकवचनस्यात्स्यात् । त्वत् । मत् । 'डसेश्च' इति सुवचम् । युवाभ्याम् । आवाभ्याम् ।

३९७ । पञ्चम्या अत् । ७ । १ । ३१ । आभ्यां पञ्चम्या भ्यसोऽत्स्यात् । युष्मत् । अस्मत् ।

३९८ तवममौ डसि । ७ । २ । ९६ । अनयोर्मपर्यन्तस्य तवममौ स्तो डसि ।

३९९ । युष्मदस्मदङ्गां डसोऽश् । ७ । १ । २७ । स्पष्टम् । तव । मम । युवयोः । आवयोः ।

४०० । साम आकम् । ७ । १ । ३३ । आभ्यां परस्य साम आकम् स्यात् । भाविनः सुटो निवृत्त्यर्थं समुक्कनिर्देशः । युष्माकम् । अस्माकम् । त्वयि । मयि । युवयोः । आवयोः । युष्मासु । अस्मासु ।

समस्यमाने द्वेकत्ववाचिनी युष्मदस्मदी ।
समासार्थोऽन्यसंख्यश्चेत्स्तौ युवावौ त्वमावपि ॥
सुजस्डेडस्सु परत आदेशाः स्युः सदैव ते ।
त्वाहौ यूयवयौ तुभ्यमहौ तवममावपि ॥
एते परत्वाद्वाधन्ते युवावौ विषये स्वके ।
त्वमावपि प्रवाधन्ते पूर्वविप्रतिषेधतः ॥
द्वेकसंख्यः समासार्थो बह्वर्थे युष्मदस्मदी ।
तयोरद्वेकतार्थत्वाच्च युवावौ त्वमौ न च ॥

त्वां मां वा अतिक्रान्त इति विग्रहे अतित्वम् । अत्यहम् । अतित्वाम् । अतिमाम् । अतियूयम् । अतिवयम् । अतित्वाम् । अतिमाम् । अतित्वाम् । अतिमाम् । अतित्वान् । अतिमान् । अति-
त्वया । अतिमया । अतित्वाभ्याम् । अतिमाभ्याम् । अतित्वाभिः । अतिमाभिः । अतितुभ्यम् ।
अतिमद्यम् । अतित्वाभ्याम् । अतिमाभ्याम् । अतित्वभ्यम् । अतिमभ्यम् । डसिभ्यसोः । अति-
त्वत् । अतित्वत् । अतिमत् । अतिमत् । भ्यामि प्राग्वत् । अतितव । अतिमम । अतित्वयोः ।
अतिमयोः । अतित्वाकम् । अतिमाकम् । अतित्वयि । अतिमयि । अतित्वयोः । अति-
मयोः । अतित्वासु । अतिमासु । युवाम् । आवां वा अतिक्रान्त इति विग्रहे सुजस्डेडस्सु
प्राग्वत् । औअम् औट्सु । अतियुवाम् । अतियुवाम् । अतियुवाम् । अत्यावाम् । अत्यावाम् ।
अत्यावाम् । अतियवान् । अत्यावान् । अतियवया । अत्यावया । अतियवाभ्याम् ।

अत्यावाभ्याम् । अतियुवाभिः । अत्यावाभिः । भ्यसि । अतियुवभ्यम् । अत्यावभ्यम् । ङसि-
भ्यसोः । अतियुवत् । अतियुवत् । अत्यावत् । अत्यावत् । ओसि । अतियुवयोः । अति-
युवयोः । अत्यावयोः । अत्यावयोः । अतियुवाकम् । अत्यावाकम् । अतियुवयि । अत्या-
वयि । अतियुवासु । अत्यावासु । युष्मानस्मान्वातिक्रान्त इति विग्रहे सुजस्ड्डेड्सु
प्राग्वत् । औअम् औदसु । अतियुष्मात् । अतियुष्मात् । अतियुष्मात् । अत्यस्मात् ।
अत्यस्मात् । अत्यस्मात् । अतियुष्मान् । अत्यस्मान् । अतियुष्मया । अत्यस्मया । अति-
युष्माभ्याम् । अत्यस्माभ्याम् । अतियुष्माभिः । अत्यस्माभिः । भ्यसि । अतियुष्मभ्यम् ।
अत्यस्मभ्यम् । ङसिभ्यसोः । अतियुष्मत् । अत्यस्मत् । ओसि । अतियुष्मयोः । अति-
युष्मयोः । अत्यस्मयोः । अत्यस्मयोः । अतियुष्माकम् । अत्यस्माकम् । अतियुष्मयि ।
अत्यस्मयि । अतियुष्मासु । अत्यस्मासु ।

४०१ । पदस्य । ८ । १ । १६ ।

४०२ । पदान् । ८ । १ । १७ ।

४०३ । अनुदात्तं सर्वमपादादौ । ८ । १ । १८ । इत्यधिकृत्य ।

४०४ । युष्मदस्मदोः षष्ठीचतुर्थीद्वितीयास्थयोर्वीनानौ । ८ । १ । २० । पदा-
त्परयोरपादादौ स्थितयोरनयोः षष्ठ्यादिविशिष्टयोर्वीनौ इत्यादेशौ स्तः । तौ चानुदात्तौ ।

४०५ । बहुवचनस्य वचनसौ । ८ । १ । २१ । उक्तविधयोरनयोः षष्ठ्यादिवहु-
वचनान्तयोर्वचनसौ स्तः । वाजावोरपवादः ।

४०६ । तेमयावेकवचनस्य । ८ । १ । २२ । उक्तविधयोरनयोः षष्ठीचतुर्थ्येकवचना-
न्तयोस्ते मे एतौ स्तः ।

४०७ । त्वामौ द्वितीयायाः । ८ । १ । २३ । द्वितीयैकवचनान्तयोस्त्वा मा एतौ स्तः ।

श्रीशस्त्वावतु मापीह दत्तात्ते मेऽपि शर्म सः ।

स्वामी ते मेऽपि स हरिः पातु वामपि नौ विभुः ॥

सुखं वां नौ ददात्वीशः पतिर्वामपि नौ हरिः ।

सोऽप्यादौ नः शिवं वो नो दद्यात्सेव्योऽत्र वः स नः ॥

‘पदात्परयोः’ किम् । वाक्यादौ मा भूत् । त्वां पातु । मां पातु । ‘अपादादौ’ किम् । ‘वेदै-
रशेषैः संवेद्योऽस्मान्कृष्णः सर्वदावतु’ । स्थग्रहणाच्छ्रूयमाणविभक्तिकयोरेव । नेह । इति
युष्मत्पुत्रो ब्रवीति । इत्यस्मत्पुत्रो ब्रवीति । ‘समानवाक्ये निघातयुष्मदस्मददेशा वक्तव्याः’
(वा ४७१४) । ‘एकतिङ् वाक्यम्’ (वा ११९९) । तेनेह न । ओदनं पच तव
भविष्यति । इह तु स्यादेव । ‘शालीनां ते ओदनं दास्यामि’ इति । ‘एते वांनावादय आदेशा
अनन्वादेशे वा वक्तव्याः’ (वा ४७१७) । अन्वादेशे तु नित्यं स्युः । धाता ते भक्तोऽस्ति ।
धाता तव भक्तोऽस्तीति वा । तस्मै ते नम इत्येव ।

४०८ । न चवाहहैवयुक्ते । ८ । १ । २४ । चादिपञ्चकयोगे नैते आदेशाः स्युः ।
हरिस्त्वां मां च रक्षतु । कथं त्वां मां वा न रक्षेदित्यादि । युक्तग्रहणात्साक्षाद्योगेऽयं
निषेधः । परम्परासंबन्धे त्वादेशः स्यादेव । हरो हरिश्च मे स्वामी ।

४०९ । पश्यार्थैश्चानालोचने । ८ । १ । २५ । अचाक्षुषज्ञानार्थैर्धातुभिर्योगे एते

आदेशा न स्युः । चेतसा त्वां समीक्षते । परम्परासंबन्धेऽप्ययं निषेधः । भक्तस्तव रूपं ध्यायति । आलोचने तु भक्तस्त्वा पश्यति चक्षुषा ।

४१० । सपूर्वायाः प्रथमाया विभाषा । ८ । १ । २६ । विद्यमानपूर्वात्प्रथमान्तात्पर्योरनयोरन्वादेशेऽप्येते आदेशा वा स्युः । भक्तस्त्वमप्यहं तेन हरिस्त्वां त्रायते सामम् । त्वा मा इति वा ।

४११ । सामन्वितम् । २ । ३ । ४८ । संबोधने या प्रथमा तदन्तमामन्वितसंज्ञं स्यात् ।

४१२ । आमन्वितं पूर्वमविद्यमानवत् । ८ । १ । ७२ । स्पष्टम् । अग्रे तव । देवा स्मान्पाहि । अग्रे नय । अग्र इन्द्र वरुण । इह युष्मदस्मदोरदेशस्तिङन्तनिघात आमन्वितानिघातश्च न । 'सर्वदा रक्ष देव नः' इत्यत्र तु देवैत्यस्याविद्यमानवद्भावेऽपि तत् प्राचीनं रक्षेत्येतदाश्रित्यादेशः । एवम् 'इमं मे गङ्गे यमुने' इति मन्त्रे यमुन इत्यादिभ्यः प्राचीनानामन्वितानिघातविद्यमानवद्भावेऽपि भेदभेदमेवाश्रित्य सर्वेषां निघातः ।

४१३ । नामन्विते समानाधिकरणे सामान्यवचनम् । ८ । १ । ७३ । विशेष्यं समानाधिकरणे विशेषण आमन्विते परे नाविद्यमानवत्स्यात् । हरे दयालो नः पाहि । अग्रे तेजस्विन् । 'विभाषितं विशेषवचने' (सू ३६५५) । अत्र भाष्यम् । बहुवचनमिति वक्ष्यामि । बहुवचनान्तं विशेष्यं समानाधिकरणे आमन्विते विशेषणे परेऽविद्यमानवद्वा । यूर्यं प्रभवः देवाः शरण्या युष्मान्भजे । वो भेजे इति वा । इहान्वादेशेऽपि वैकल्पिका आदेशाः । सुपात्-सुपाद् । सुपादौ । सुपादः । सुपादम् । सुपादौ ।

४१४ । पादः पत् । ६ । ४ । १३० । पाच्छब्दान्तं यदङ्गं भं तदवयवस्य पाच्छब्दस्य पदादेशः स्यात् । सुपदः । सुपदा । सुपाङ्ग्यामित्यादि । अग्निं मन्थतीत्यग्निमत-अग्निमद् । अग्निमथौ । अग्निमथः । अग्निमङ्ग्यामित्यादि । 'कत्विग्-' (सू ३७३) आदि-सूत्रेणाञ्चैः सुप्युपपदे किन् ।

४१५ । अनिदितां हल उपधायाः कृति । ६ । ४ । २४ । हलन्तानामनिदितामङ्गानामुपधाया नस्य लोपः स्यात्किति डिति च । 'उगिदचाम्-' (सू ३६१) इति नुम् । 'संयोगान्तस्य लोपः' (सू ५४) । नुमो नकारस्य 'किन्प्रत्ययस्य कुः' (सू ३७७) इति कुत्वेन डकारः । प्राङ् । अनुस्वारपरसवर्णौ । प्राञ्चौ । प्राञ्चः । प्राञ्चम् । प्राञ्चौ ।

४१६ । अचः । ६ । ४ । १३८ । लुप्तनकारस्याञ्चतेर्भस्याकारस्य लोपः स्यात् ।

४१७ । चौ । ६ । ३ । १३८ । लुताकारनकारेऽञ्चतौ परे पूर्वस्याणो दीर्घः स्यात् । प्राचः । प्राचा । प्राग्भ्यामित्यादि । प्रत्यङ् । प्रत्यञ्चौ । प्रत्यञ्चः । प्रत्यञ्चम् । प्रत्यञ्चौ । 'अचः' (सू ४१६) इति लोपस्य विषयेऽन्तरङ्गोऽपि यण् न प्रवर्तते । 'अकृतव्यूहः' (प ५७) इति परिभाषया । प्रतीचः । प्रतीचा । 'अमुमञ्चति' इति विग्रहे 'अदस् अञ्च' इति स्थिते ।

४१८ । विष्वग्देवयोश्च टेरद्वञ्चतावप्रत्यये । ६ । ३ । १२ । अनयोः सर्वानाञ्च टेर-वादेशः स्यादप्रत्ययान्तेऽञ्चतौ परे । 'अदाद्रिअञ्च' इति स्थिते यण् ।

४१९ । अदसोऽसर्दाहु दो मः । ८ । २ । ८० । अदसोऽसान्तस्य दात्परस्य उदूतौ स्तो दस्य मश्च । उ इति ह्रस्वदीर्घयोः समाहारद्वन्द्वः । आन्तरन्त्याङ्गस्वव्यञ्जनयोर्ह्रस्वो
CC-0 Pt. Chakradhar Joshi and Sons, Dev Prayag. Digitized by eGangotri

दीर्घस्य दीर्घः । अमुमुयङ् । अमुमुयञौ । अमुमुयञ्चः । अमुमुयञ्चम् । अमुमुयञ्चौ । अमुमुयङ्चः । अमुमुयङ्चा । अमुमुयङ्भ्यामित्यादि । मुत्वस्यासिद्धत्वाच्च यण् । 'अन्यबाधे-
ऽन्त्यसदेशस्य' (प १०४) इति परिभाषामाश्रित्य परस्यैव मुत्वं वदतां मते 'अदमुयङ्' ।
'अः सेः सकारस्य स्थाने यस्य सः असि' इति व्याख्यानान्तरे 'त्यदायत्वविषय एव मुत्वं
नान्यत्र' इति पक्षे 'अदद्यङ्' । उक्तं च [भाष्ये] ।

'अदसोऽद्रेः पृथङ्मुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेहि दृश्यते ॥'

इति । 'विष्वग्देवयोः' किम् । अश्वाची । 'अञ्चतौ' किम् । विष्वग्युक् । 'अप्रत्यये' किम् ।
विष्वगञ्चनम् । अप्रत्ययग्रहणं ज्ञापयति 'अन्यत्र धातुग्रहणे तदादिविधिः' इति । तेनाय-
स्कारः । 'अतः कृकमि-' (सू १६०) इति सः । उदङ् । उदञ्चौ । उदञ्चः । शसादावचि ।

४२० । उद ईत् । ६ । ४ । १३९ । उच्छब्दात्परस्य लुप्तनकारस्याञ्चतेर्भस्याकारस्य ।
ईत्स्यात् । उदीचः । उदीचा । उदग्भ्यामित्यादि ।

४२१ । समः समि । ६ । ३ । १३ । अप्रत्ययान्तेऽञ्चतौ परे समः समिरदेशः स्यात् ।
सम्यङ् । सम्यञ्चौ । सम्यञ्चः । समीचः । समीचा ।

४२२ । सहस्य सभिः । ६ । ३ । १५ । अप्रत्ययान्तेऽञ्चतौ परे । सध्यङ् ।

४२३ । तिरसस्तिर्यलोपे । ६ । ३ । १४ । अलुप्ताकारेऽञ्चतावप्रत्ययान्ते परे तिरसस्ति-
र्यदेशः स्यात् । तिर्यङ् । तिर्यञ्चौ । तिर्यञ्चः । तिर्यञ्चम् । तिर्यञ्चौ । तिरश्चः । तिरश्चा ।
तिर्यग्भ्यामित्यादि ।

४२४ । नाञ्चैः पूजायाम् । ६ । ४ । ३० । पूजार्थस्याञ्चतेरुपधाया नस्य लोपो न
स्यात् । अलुप्तनकारत्वाच्च नुम् । प्राङ् । प्राञ्चौ । प्राञ्चः । नलोपाभावादकारलोपो न ।
प्राञ्चः । प्राञ्चा । प्राङ्भ्याम् । प्राङ्खुषु-प्राङ्क्षु-प्राङ्भु । एवं पूजार्थे प्रत्यङ्मुदायः । 'कुञ्च
कौटिल्याल्पीभावयोः' । अस्य 'कृत्विग्-' (सू ३७३) आदिना नलोपाभावोऽपि निपात्यते ।
कुङ् । कुञ्चौ । कुञ्चः । कुङ्भ्यामित्यादि । 'चोः कुः' (सू ३७८) पयोमुक्-पयोमुग् ।
पयोमुचौ । पयोमुचः । 'वश्च-' (सू २५४) इति षत्वम् । 'स्कोः-' (सू ३८०) इति
सलोपः । जइवचत्वे । सुवृट्-सुवृङ् । सुवृञ्चौ । सुवृञ्चः । सुवृट्सु-सुवृट्सु । 'वर्तमाने
पृथग्महद्ब्रह्मजगच्छतृवच' (उ २४१) एते निपात्यन्ते, शतृवचैषां कार्यं स्यात् । उगित्त्वा-
नुम् । 'सान्तमहतः-' (सू ३१७) इति दीर्घः । मबते पूज्यत इति महान् । महान्तौ ।
महान्तः । हे महन् । महतः । महता । महद्भ्यामित्यादि ।

४२५ । अत्वसन्तस्य चाधातोः । ६ । ४ । १४ । अत्वन्तस्योपधाया दीर्घः स्या-
द्भातुभिन्नासन्तस्य चासंबुद्धौ सौ परे । परं नित्यं च नुम् बाधित्वा वचनसामर्थ्यादादौ दीर्घः ।
ततो नुम् । धीमान् । धीमन्तौ । धीमन्तः । हे धीमन् । शसादौ महद्बत् । धातोर्गत्वन्तस्य
दीर्घः । गोमन्तमिच्छति गोमानिवाचरतीति वा व्यजन्तादाचारकिबन्ताद्वा कर्तरि क्तिप् ।
'उगिदचाम्-' (सू ३६१) इति सूत्रेऽग्रहणं नियमार्थम् । 'धातोर्भेदुगित्कार्यं तर्ह्यञ्चतेरेव'
इति । तेन 'स्वत्' 'धत्' इत्यादौ न । 'अधातोः' इति त्वधातुभूतपूर्वस्यापि नुमर्थम् ।

गोमान् । गोमन्तौ । गोमन्त इत्यादि । 'भातेर्भवतुः' (उ ६३) । भवान् । भवन्तौ । भवन्तः । शत्रन्तस्य त्वत्वंतत्वाभावाच्च दीर्घः । भवतीति भवन् ।

४२६ । उभे अभ्यस्तम् । ६ । १ । ५ । षाष्ठद्वित्वप्रकरणे ये द्वे विहिते ते उभे समुदिते अभ्यस्तसंज्ञे स्तः ।

४२७ । नाभ्यस्ताच्छतुः । ७ । १ । ७८ । अभ्यस्तात्परस्य शतुर्नुच्च स्यात् । ददत्-ददद् । ददतौ । ददतः ।

४२८ । जक्षित्यादयः षट् । ६ । १ । ६ । षड् धातवोऽन्ये जक्षितिश्च सप्तम एतेऽभ्यस्तसंज्ञाः स्युः । जक्षत्-जक्षद् । जक्षतौ । जक्षतः । एवं जाग्रत् । दरिद्रत् । शासत् । चकासत् । दीधीवेव्योर्द्विवेऽपि छान्दसत्वाच्चत्ययेन परस्मैपदम् । दीध्यत् । वेव्यत् । गुप्-गुब् । गुपौ । गुपः । गुभ्यामित्यादि ।

४२९ । त्यहादिषु दृशेरनालोचने कश्च । ३ । २ । ६० । त्यदादिषूपपदेऽवज्ञानार्थाद्दृशेर्धातोः कच्स्यात् । चान्किन् ।

४३० । आ सर्वनाम्नः । ६ । ३ । ९१ । सर्वनाम्न आकारोऽन्तादेशः स्याद्दृग्दृशवतुषु । कुत्वस्यासिद्धत्वात् 'व्रश्च-' (सू २९४) इति षः । तस्य जश्त्वेन डः । तस्य कुत्वेन गः । तस्य चत्वेन पक्षे कः । तादृक्-तादृग् । तादृशौ । तादृशः । 'षत्वापवादत्वात्कुत्वेन खकारः' इति कैयटहरदत्तादिमते तु चत्वाभावपक्षे ख एव श्रूयते । न तु गः । जश्त्वं प्राति कुत्वस्यासिद्धत्वात् । 'दिगादिभ्यो यत्' (सू १४२९) इति निर्देशाच्चासिद्धत्वमिति वा बोध्यम् । 'व्रश्च-' (सू २९४) इति षत्वम् । जश्त्वंचत्वे । विट्-विड् । विशौ । विशः । विशम् ।

४३१ । नशेर्वा । ८ । २ । ६३ । नशेः कवर्गोऽन्तादेशो वा स्यात्पदान्ते । नक्-नग् । नट्-नड् । नशौ । नशः । नग्भ्याम्-नड्भ्यामित्यादि ।

४३२ । स्पृशोऽनुदके किन् । ३ । २ । ५८ । अनुदके सृष्युपपदे स्पृशेः किन्स्यात् । घृतस्पृक्-घृतस्पृग् । घृतस्पृशौ । घृतस्पृशः । किन्प्रत्ययो यस्मादिति बहुवीक्षाश्रयणात्किप्यपि कुत्वम् । स्पृक् । षडगकाः प्राग्वत् । 'जिधृषा प्रागल्भ्ये' । अस्मात् 'क्त्विग्-' (सू ३७३) आदिना किन् । द्वित्वमन्तोदात्तत्वं च निपात्यते । कुत्वात्पूर्वं जश्त्वेन डः गः कः । धृष्णोतीति दधृक्-दधृग् । दधृषौ । दधृषः । दधृग्भ्यामित्यादि । रत्नानि मुष्णातीति रत्नमुट्-रत्नमुड् । रत्नमुषौ । रत्नमुषः । 'षड्भ्यो लुक्' (सू २६९) । षट्-षड् । षड्भिः । षड्भ्यः । 'षट्चतुर्भ्यश्च' (सू ३३८) इति नुट् । 'अनाम्' इति पर्युदासान् दृष्ट्वनिषेधः । 'यरोऽनुनासिक-' (सू ११६) इति विकल्पं बाधित्वा 'प्रत्यये भाषायां नित्यम्' (वा५०१७) इति वचनाच्चित्यमनुनासिकः । षण्णास् । षट्सु-षट्सु । तदन्तविधिः । परमषट् । परमषण्णास् । गौणत्वे तु प्रियषषः । प्रियषषाम् । रुत्वं प्राति षत्वस्यासिद्धत्वात् 'ससजुषो रु' (सू १६२) इति रुत्वम् ।

४३३ । वोरुपधाया दीर्घ इकः । ८ । २ । ७६ । रेफवान्तस्य धातोरुपधाया इको दीर्घः स्यात्पदान्ते । पिपटीः । पिपटिषौ । पिपटिषः । पिपटीर्भ्याम् । 'वा शरि' (सू १९१) इति वा विसर्जनीयः ।

४३४ । नुम्विसर्जनीयशर्च्यवायेऽपि । ८ । ३ । ५८ । एतैः प्रत्येकं व्यवधानेऽपि

इण्कुभ्यां परस्य सस्य मूर्धन्यादेशः स्यात् । द्रुत्वेन पूर्वस्य षत्वम् । पिपटीष्णु-पिप-
टीष्णु । 'प्रत्येकम्' इति व्याख्यानादनेकव्यवधाने षत्वं न । निस्स्व । निस्से । नुम्प्रहणं
नुम्स्थानिकानुस्वारोपलक्षणार्थं व्याख्यानात् । तेनेह न । मुहिन्सु । पुंसु । अत एव
न शर्प्रहणेन गतार्थता । 'रात्सस्य' (सू २८०) इति सलोपे विसर्गः । चिकीः ।
चिकीर्षी । चिकीर्षः । 'रोः सुपि' (सू ३३९) इति नियमान्न विसर्गः । चिकीर्षः ।
'दमेडोसिः' (उ २२७) । डिच्वसामर्थ्यादिलोपः । षत्वस्यासिद्धत्वादुत्त्वविसर्गौ । दोः । दोषौ ।
दोषः । 'पदञ्चो-' (सू २२८) इति वा दोषन् । दोष्णः । दोष्णा । दोषः । दोषा । 'विश प्रवे-
शने' । सन्नन्तात्किप् । षत्वस्यासिद्धत्वात्संयोगान्तलोपः । 'ब्रश्च-' (सू २९४) इति षः ।
जश्चत्वचत्वे । विविट्-विविड् । विविक्षौ । विविक्षः । 'स्कोः-' (सू ३८०) इति कलोपः ।
तट-तड् । तक्षौ । तक्षः । गोरट्-गोरड् । गोरक्षौ । गोरक्षः । तक्षिरक्षिभ्यां प्यन्ताभ्यां
किपि तु 'स्कोः-' (सू ३८०) इति न प्रवर्तते । णिलोपस्य स्थानिवद्भावात् । 'पूर्ववा-
सिद्धे न स्थानिवत्' (वा ४३३) इति त्विह नास्ति । 'तस्य दोषः संयोगादिलोपलत्वणत्वेपु'
(वा ४४०) इति निषेधात् । तस्मात्संयोगान्तलोप एव । तक्-तग् । गोरक्-गोरग् ।
'स्कोः-' (सू ३८०) इति कलोपं प्रति कुत्वस्यासिद्धत्वात्संयोगान्तलोपः । पिपक्-पिपग् ।
एवं विवक् । दिधक् । 'पिस गतौ' । सुष्टु पेसतीति सुपीः । सुपिसौ । सुपिसः । सुपिसा ।
सुपीर्भ्याम् । सुपीष्णु-सुपीष्णु । एवं सुतूः । 'तस खण्डने' । विद्वान् । विद्वंसौ । विद्वंसः । हे
विद्वन् । विद्वंसम् । विद्वंसौ ।

४३९ । वसोः संप्रसारणम् । ६ । ४ । १३१ । वस्वन्तस्य भस्य संप्रसारणं स्यात् ।
पूर्वरूपत्वम् । षत्वम् । विदुषः । विदुषा । 'वसुत्वंसु-' (सू ३३४) इति दत्वम् । विद्वद्भ्यामि-
त्यादि । सेदिवान् । सेदिवासौ । सेदिवासः । सेदिवासम् । अन्तरङ्गोऽपीडागमः संप्र-
सारणविषये न प्रवर्तते । 'अकृतव्यूहाः-' (प ५७) इति परिभाषया । सेदुषः । सेदुषा ।
सेदिवद्भ्यामित्यादि । 'सान्तमहतः-' (सू ३१७) इत्यत्र सान्तसंयोगोऽपि प्रातिपदिकस्यैव
गृह्यते । न तु धातोः । महच्छब्दसाहचर्यात् । सुष्टु हिनस्तीति मुहिन् । मुहिंसौ । मुहिंसः ।
मुहिन्भ्याम् । मुहिन्सु-मुहिन्सु । ध्वत्-ध्वद् । ध्वसौ । ध्वसः । ध्वद्भ्याम् ।
एवं स्वन् ।

४३६ । पुंसोऽसुड् । ७ । १ । ८९ । सर्वनामस्थाने विवक्षिते पुंसोऽसुड् स्यात् ।
उकार उच्चारणार्थः । 'बहुपुंसी' इत्यत्र 'उगितश्च' (सू ४५५) इति डीवर्थं कृतेन 'पुंजो
डुम्सुन्' ('पातेडुम्सुन्') इति प्रत्ययस्योगित्वेनैव नुस्सिद्धे । पुमान् । हे पुमन् । पुमांसौ ।
पुमांसः । पुंसः । पुंसा । पुंभ्याम् । पुंभिः । पुंसु । 'कदुशन-' (सू २७६) इत्यनङ् । उशना ।
उशनसौ । उशनसः । 'अस्य संबुद्धौ वानङ् नलोपश्च वा वाच्यः' (वा ५०३७) । हे उशनन्-
हे उशन-हे उशनः । उशनोभ्यामित्यादि । अनेहा । अनेहसौ । अनेहसः । हे अनेहः ।
अनेहोभ्यामित्यादि । वेधाः । वेधसौ । वेधसः । हे वेधः । वेधोभ्यामित्यादि । अधातो-

१. 'भाष्यानुक्तत्वादितमप्रमाणमेव' इति प्रामाणिकाः । इति शेखरः । 'सोर्डी' इत्येव सिद्धे
अनङ्प्रविधानस्यात्रानङ् प्रमाणत्वेऽपि नलोपविकल्पो निर्मूलः इति रत्नाकरः ।

रित्युक्तेर्न दीर्घः । सृष्टु वस्ते सुवः । सुवसौ । सुवसं । पिण्डं ग्रसते पिण्डग्रः । पिण्डग्रः ।
'ग्रसु ग्लसु अदने' ।

४३७ । अदस औ सुलोपश्च । ७ । २ । १०७ । अदस औकारोऽन्तर्देशः स्यात्सौ
परे सुलोपश्च । 'तदोः सः सौ-' (सू २८१) इति दस्य सः । असौ । औत्वप्रतिषेधः
साकचकस्य वा वक्तव्यः सादत्वं च' (वा ४४८२) । प्रतिषेधसंनियोगशिष्टमुत्वं तदभावे
न प्रवर्तते । असकौ । असुकः । त्यदायत्वं पररूपत्वम् । वृद्धिः । 'अदसोऽसेः-' (सू ४१९)
इति मत्वोत्वे । अमू । 'जसः शी' (सू २१४) । आहुणः' (सू ६९) ।

४३८ । एत ईद्वहुवचने । ८ । २ । ८१ । अदसो दात्परस्यैत ईत्स्यादस्य च मो बह्वर्थोक्तौ ।
अमी । 'पूर्ववासिद्धम्' (सू १२) इति विभक्तिकार्यं प्राक् । पश्चादुत्त्वमत्वे । अमुम् । अमू ।
अमून् । मुत्वे कृते घिसंज्ञायां नाभावः ।

४३९ । न मुने । ८ । २ । ३ । नाभावे कर्तव्ये कृते च मुभावो नासिद्धः स्यात् ।
अमुना । अमूभ्याम् । अमूभ्याम् । अमूभ्याम् । अमीभिः । अमुष्मै । अमीभ्यः । अमुष्मात् ।
अमुष्य । अमुयोः । अमीषाम् । अमुष्मिन् । अमुयोः । अमीषु ।

इति हलन्तपुंलिङ्गप्रकरणम् ।

अथ हलन्तस्त्रीलिङ्गप्रकरणम् ।

४४० । नङो धः । ८ । २ । ३४ । नङो हस्य धः स्याज्झालि पदान्ते च । उपानत्-
उपानद् । उपानहौ । उपानहः । उपानङ्ग्याम् । उपानत्सु । उत्पूर्वात् 'ष्णिह प्रीतौ' (वा १२०१)
इत्यस्मात् 'क्त्विग्-' (सू ३७३) आदिना किञ्चिपातनादलोपपत्त्ये । किञ्चन्तत्वात्कुत्वेन
हस्य घः । जडत्वचत्वे । उष्णिक्-उष्णिग् । उष्णिहौ । उष्णिहः । उष्णिग्भ्याम् । उष्णिक्षु ।
यौ । दिवौ । दिवः । युषु । गीः । गिरौ । गिरः । एवं पूः । चतुरश्रतत्वादेशः । चतस्त्रः ।
चतस्त्रः । चतसृणाम् । किमः कदेशे टाप् । का । कै । काः । सर्वावत् ।

४४१ । यः सौ । ७ । २ । ११० । इदमो दस्य यः स्यात्सौ । 'इदमो मः' (सू ३४३) ।
इयम् । त्यदायत्वं टाप् । 'दश्च' (सू ३४५) इति मः । इमे । इमाः । इमाम् । इमे ।
इमाः । अनया । 'हलि लोपः' (सू ३४७) । आभ्याम् । आभ्याम् । आभ्याम् । आभिः ।
अस्यै । अस्याः । अनयोः । आसाम् । अस्याम् । अनयोः । आसु । अन्वादेशे तु ।
एनाम् । एने । एनाः । एनया । एनयोः । एनयोः । 'क्त्विग्-' (सू ३७३) आदिना
सृजेः किञ्चमागमश्च निपातितः । खक्-खग् । खजौ । खजः । खग्भ्याम् । खक्षु । त्यदायत्वं
टाप् । स्या । त्ये । त्याः । एवं तद् यद् एतद् । वाक्-वाग् । वाचौ । वाचः । वाग्भ्याम् ।
वाक्षु । अप्शब्दो नित्यं बहुवचनान्तः । 'अनुन्-' (सू २७७) इति दीर्घः । आपः । अपः ।

४४२ । अपो भि । ७ । ४ । ४८ । अपस्तकारः स्याद्भादौ प्रत्यये परे । अङ्गिः ।
अङ्ग्यः । अङ्ग्यः । अपाम् । अप्सु । दिक्-दिग् । दिशौ । दिशः । दिग्भ्याम् । दिक्षु । 'त्यदा-
दिषु-' (सू ४२९) इति दृशेः किञ्चिधानादन्यत्रापि कुत्वम् । दृक्-दृग् । दृशौ । दृशः ।

त्विट्-त्विड् । त्विषौ । त्विषः । त्विड्भ्याम् । त्विट्सु-त्विट्सु । सह जुषत इति सजूः । सजुषौ । सजुषः । सजूभ्याम् । सजूषु-सजूषु । षत्वस्यासिद्धत्वादुत्वम् । आशीः । आशिषौ । आशिषः । आशीभ्याम् । आशीभिः । असौ । त्यदायत्वं टाप् । औङः शी । उत्त्वमत्वे । अमू । अमूः । अमूम् । अमू । अमूः । अमुया । अमूभ्याम् । अमूमिः । अमुयै । अमूभ्याम् । अमूभ्यः । अमुष्याः । अमुष्याः । अमूयोः । अमूषाम् । अमुष्याम् । अमुयोः । अमूषु ।

इति हलन्तर्खालिङ्गप्रकरणम् ।

अथ हलन्तनपुंसकलिङ्गप्रकरणम् ।

स्वमोर्लुक् । दत्वम् । स्वनडुत्-स्वनडुद् । स्वनडुही । 'चतुरनडुहोः-' (सू ३३१) इत्याम् । स्वनडुहि । पुनस्तद्वत् । शेषं पुंवत् । 'दिव उत्' (सू ३३७) । विमलयु अहः । अन्तर्वर्तिनीं विभक्तिमाश्रित्य पूर्वपदस्येवोत्तरखण्डस्यापि पदसंज्ञायां प्राप्तायाम् 'उत्तरपदत्वे चापदादिविधौ प्रतिषेधः' (वा ४८०) इति प्रत्ययलक्षणेन न । विमलदिवी । विमलदिवि । 'अपदादिविधौ' किम् । दधिसेचौ । इह षत्वनिषेधे कर्तव्ये पदत्वमस्त्येव । चकारस्य कुत्वे तु न । वाः । वारी । अञ्जलन्तत्वात् नुम् । वारि । चत्वारि । 'न लुमता-' (सू २६३) इति कादेशो न । किम् । के । कानि । इदम् । इमे । इमानि । 'अन्वादेशे नपुंसके एनद्रक्तव्यः' (वा १५६५) । एनत् । एने । एनानि । एनेन । एनयोः । एनयोः । ब्रह्म । ब्रह्मणी । ब्रह्माणि । हे ब्रह्मन्-हे ब्रह्म । 'रोऽसुपि' (सू १७२) । अहर्भाति । 'निभाषा डिश्योः' (सू २३७) । अह्नी-अहनी । अहानि ।

४४३ । अहन् । ८ । २ । ६८ । 'अहन्' इत्यस्य रुः स्यात्पदान्ते । अहोभ्याम् । अहोभिः । इह 'अहः' 'अहोभ्याम्' इत्यादौ रुत्वस्त्वयोरसिद्धत्वान्नलोपे प्राप्ति 'अहन्' इत्यावर्त्य नलोपाभावं निपात्य द्वितीयेन रुविधेयः । तदन्तस्यापि रुत्वरत्वे । दीर्घाण्यहानि यस्मिन्स दीर्घाहा निदाघः । इह हल्ङादिलोपे प्रत्ययलक्षणेन 'असुपि' इति निषेधाद्रत्वाभावे रुस्तस्यासिद्धत्वान्तलक्षण उपधादीर्घः । संबुद्धौ तु हे दीर्घाहा निदाघः । दीर्घाहानौ । दीर्घाहानः । दीर्घाह्ना । दीर्घाहोभ्याम् । दण्डि । दण्डिनी । दण्डीनि । स्त्रग्वि । स्त्रग्विणी । स्त्रग्वीणि । वाग्मि । वाग्मिनी । वाग्मीनि । बहुवृत्रह । बहुवृत्रघ्नी-बहुवृत्रहणी । बहुवृत्रहाणि । बहुपृष । बहुपूष्णी-बहुपूषणी । बहुपूषाणि । बह्वर्यम् । बह्वर्यम्णा-बह्वर्यमणी । बह्वर्यमणि । असृजः पदान्ते कुत्वम् । सृजेः किनो विधानात् । विश्वसृडादौ तु न । 'सृजिदृशोः-' (सू २४०५) इति सूत्रे 'रज्जुसृड्भ्याम्' इति भाष्यप्रयोगात् । यद्वा 'ब्रश्च-' (सू २९४)-आदिसूत्रे सृजियज्योः पदान्ते षत्वं कुत्वापवादः । स्त्रग्विक्ञब्दयोस्तु निपातनदेव कुत्वम् । असृक्ञब्दस्तु अस्यतेरौणादिके कञ्प्रत्यये बोध्यः । असृक्-असृग् । असृजी । असृज्जि । 'पहन्-' (सू २२८) इति वा । असन् । असानि । असृजा-अत्ता । असृग्भ्याम्-असृग्भ्यामित्यादि । ऊर्क्-ऊर्ग । ऊर्जी । ऊर्जिज । नरजानां संयोगः । 'बहूर्जि नुम्प्रतिषेधः' (वा ४३३१) । 'अन्त्यात्पूर्वा वा नुम्' (वा ४३३२) । बहूर्जि-बहूर्जि वा कुलानि । त्यत्-त्यद् ।

त्ये त्यानि । तत्-तद् । ते । तानि । यत्-यद् । ये । यानि । एतत्-एतद् । एते । एतानि ।
अन्वादेशे तु एनत् । बेभियतेः क्तिप् । बेभिद्-बेभिद् । बेभिदी । शवलोपस्य
स्थानिवत्त्वादलन्तत्वात् नुम् । अजन्तलक्षणस्तु नन्, स्वविधौ स्थानिवत्त्वाभावात् । बेभिदि
ब्राह्मणकुलानि । चेच्छिदि ।

गवाक्छन्दस्य रूपाणि ह्रीबेऽर्चागतिभेदतः ।

असंध्यवङ्पूर्वरूपैर्नवाधिकशतं मतम् ॥

स्वम्भुम्भु नव षट् भादौ षट्के स्युल्लीणि जशशोः ।

चत्वारि शेषे दशके रूपाणीति विभावय ॥

तथाहि । गामञ्चतीति विग्रहे 'कत्विग्-' (सू. ३७३) आदिना किन् । गतौ नलोपः ।
'अवङ् स्फोटायनस्य' (सू. ८८) इत्यवङ् । गवाक्-गवाग् । 'सर्वत्र विभाषा-' (सू. ८७)
इति प्रकृतिभावे । गोअक्-गोअग् । पूर्वरूपे । गोक्-गोग् । पूजायां नस्य कुत्वेन डः ।
गवाङ्-गोअङ्-गोङ् । अम्यप्येतान्येव नव । औङः शी । भत्वात् 'अचः' (सू. ४१६)
इत्यलोपः । गोची । पूजायां तु । गवाञ्ची-गोअञ्ची-गोञ्ची । 'जशशोः शिः' (सू. ३१२)
सर्वनामस्थानत्वाच्च । गवाञ्चि-गोअञ्चि-गोञ्चि । गतिपूजनयोर्लीण्येव । गोचा-गवाञ्चा-
गोञ्चा-गोअञ्चा । गवाग्भ्याम्-गोअग्भ्याम्-गोग्भ्याम्-गवाङ्भ्याम्-गोअङ्भ्याम्-गोङ्भ्या-
मित्यादि । सुपि तु डन्तानां पक्षे 'ङोः कुक्-' (सू. १३०) इति कुक् । गवाङ्कु-गोअङ्कु-
गोङ्कु-गवाङ्पु-गोअङ्पु-गोङ्पु-गवाक्षु-गोअक्षु-गोक्षु । न चेह 'चयो द्वितीयाः-
(वा. ५०२३) इति पक्षे ककारस्य खकारेण षण्णामाधिक्यं शङ्क्यम् । चत्वरस्यासिद्धत्वात् ।
कुक्पक्षे तु तस्यासिद्धत्वाज्जस्ताभावपक्षे चयो द्वितीयादेशाच्चाणि रूपाणि वर्धन्त एव ।

उद्यमेषां द्विर्वचनानुनासिकविकल्पनात् ।

रूपाण्यथाक्षिभूतानि (५२७) भवन्तीति मनीषिभिः ॥

तिर्यक् । तिरश्ची । तिर्यञ्चि । पूजायां तु । तिर्यङ् । तिर्यञ्ची । तिर्यञ्चि । यकृत् । यकृती ।
यकृन्ति । 'पहन्-' (सू. २२८) इति वा यकन् । यकानि । यक्ता-यकृता । शकृत् । शकृती ।
शकृन्ति । शकानि । शक्ता-शकृता । ददत् । ददती ।

४४४ । वा नपुंसकस्य । ७ । १ । ७९ । अभ्यस्तात्परो यः शता तदन्तस्य ह्रीवस्य
नुम्वा स्यात्सर्वनामस्थाने । ददन्ति-ददति । तुदत् ।

४४५ । आच्छीनद्योर्नुम् । ७ । १ । ८० । अवणन्तादङ्गात्परो यः शतुरवयवस्तदन्त-
स्याङ्गस्य नुम्वा स्याच्छीनयोः परतः । तुदन्ती-तुदती । तुदन्ति । भात् । भान्ती-भाती ।
भान्ति । पचत् ।

४४६ । शण्ड्यनोर्नित्यम् । ७ । १ । ८१ । शण्ड्यनोरात्परो यः शतुरवयवस्तदन्तस्य
नित्यं नुम्स्याच्छीनयोः परतः । पचन्ती । पचन्ति । दीव्यत् । दीव्यन्ती । दीव्यन्ति । स्वप्-
स्वव् । स्वपी । नित्यात्परादपि नुमः प्राक् 'अवृन्-' (सू. २७७) इति दीर्घः प्रतिपदोक्तत्वात् ।
नुम् । स्वाप्ति । 'निरवकाशत्वं प्रतिप्रदोक्तत्वम्' इति पक्षे तु प्रकृते तद्विरहाच्चमेव । स्वाप्ति ।

स्वपा । 'अपो मि' (सू ४४२) । स्वङ्ग्याम् । स्वङ्गिः । 'अतिपूवपि-' (उ २७४) इत्यादिना धनेरुस् । रुत्वम् । धनुः । धनुषी । 'सान्त-' (सू ३१७) इति दीर्घः । 'नुस्विस्त्रेनीय-' (सू ४३४) इति षत्वम् । धनुषि । धनुषा । धनुष्याम् । एवं चक्षुर्हविरादयः । पिपठिषतेः क्तिप् । 'वीः-' (सू ४३३) इति दीर्घः । पिपठीः । पिपठिषी । अहोपस्य स्थानिवत्त्वा जलन्तलक्षणो नुन् । स्वविधौ स्थानिवत्त्वाभावादजन्तलक्षणोऽपि नुन् । पिपठिषि । पिपठीभ्यामित्यादि पुंवत् । पयः । पयसा । पयांसि । पयसा । पयोभ्यामित्यादि । सुपुम् । सुपुंसी । सुपुमांसि । अदः । विभक्तिकार्यम् । उत्त्वमत्वे । अम् । अमूनि । शेषं पुंवत् ।

इति हलन्तनपुंसकलिङ्गप्रकरणम् ।

अथान्वयप्रकरणम् ।

४४७ । स्वरादिनिपातमव्ययम् । १ । १ । ३७ । स्वरादयो निपाताश्चाव्ययसंज्ञाः स्युः । स्वर । अन्तर । प्रातर । पुनर । सनुतर । उच्चैस् । नीचैस् । शनैस् । ऋधक् । ऋते । युगपत् । आरात् । पृथक् । ह्यस् । थस् । दिवा । रात्रौ । सायम् । चिरम् । मनाक् । ईषत् । जोषम् । तूष्णीम् । बहिस् । अवस् । समया । निकषा । स्वयम् । वृथा । नक्तम् । नञ् । हेतौ । इद्धा । अद्धा । सामि । 'वत्' (ग ४) । ब्राह्मणवत् । क्षत्रियवत् । सना । सनत् । सनात् । उपधा । तिरस् । अन्तरा । अन्तरेण । ज्योक् । कम् । शम् । सहसा । विना । नाना । स्वस्ति । स्वधा । अलम् । वषट् । औषट् । वैषट् । अन्यत् । अस्ति । उपांशु । क्षमा । विहायसा । दोषा । मृषा । मिथ्या । मुधा । पुरा । मिथो । मिथस् । प्रायस् । मुहुस् । प्रवाहकम् । प्रवाहिका । आर्यहलम् । अभीक्ष्णम् । साकम् । सार्धम् । नमस् । हिरेक् । धिक् । अथ । अम् । आम् । प्रताम् । प्रशान् । प्रतान् । मा । माङ् । आकृतिगणोऽयम् । च । वा । ह । अह । एव । एवम् । नूनम् । शश्वत् । युगपत् । भूयस् । कूपत् । सूपत् । कुवित् । नेत् । चेत् । चण् । कश्चित् । यत्र । नह । हन्त । माकिः । माकिम् । नकिः । नकिम् । माङ् । नञ् । यावत् । तावत् । त्वे । द्वे । त्वै । रै । औषट् । वैषट् । स्वाहा । स्वधा । वैषट् । तुम् । तथाहि । खलु । किल । अथ । मुहु । स्म । आदह । 'उपसर्गविभक्तिस्वरप्रतिरूपकाश्च' (ग १६) । अवदत्तम् । अहंयुः । अस्तिक्षीरा । अ । आ । इ । ई । उ । ऊ । ए । ऐ । ओ । औ । पशु । शुक्म् । यथाकथाच । पाट् । प्याट् । अङ्ग । है । हे । भोः । अये । य । विषु । एकपदे । पत् । आतः । चादिरप्याकृतिगणः ।

४४८ । तद्धितश्चासर्वविभक्तिः । १ । १ । ३८ । यस्मात्सर्वा विभक्तिर्नोत्पद्यते स तद्धितान्तोऽव्ययं स्यात् । परिगणनं कर्तव्यम् । तसिलादयः प्राक्पाशपः । शंस्प्रभृतयः प्राक्समान्तेभ्यः । अम् । आम् । 'कृत्वर्थीः' । तसिवती । नानाजाविति । तेनेह न । पचतिकल्पम् । पचतिरूपम् ।

४४९ । कृन्मेजन्तः । १ । १ । ३९ । कृयो मान्त एजन्तश्च तदन्तमव्ययं स्यात् । स्मारं स्मारम् । जीवसे । पिबध्वे ।

४५० । क्त्वातोऽनुक्तसुनः । १ । १ । ४० । एतदन्तमव्ययं स्यात् । कृत्वा । उदेतोः । विमृपः ।

*4

४५१। अव्ययीभावश्च । १। १। ४१। अधिहरि ।

४५२। अव्ययादाप्सुपः । २। ४। ८२। अव्ययाद्विहितस्यापः सुपश्च लुक्स्यात् । तत्र शालायाम् । विहितविशेषणाच्चेह । अत्युच्चैसौ । अव्ययसंज्ञायां यद्यपि तदन्तविधिरस्ति, तथापि न गौणे । 'आप्ग्रहणं व्यर्थमलिङ्गत्वात्' (वा १६३३) ।

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यत्र व्येति तदव्ययम् ॥

इति [भाष्योक्ता] श्रुतिर्लिङ्गकारकसंख्याभावपरा ।

वष्टि भागुरिरलोपमवाप्योरुपसर्गयोः ।

आपं चैव हलन्तानां यथा वाचा निशा दिशा ॥

बगाहः । अवगाहः । पिधानम् । अपिधानम् ।

इत्यव्ययप्रकरणम् ।

अथ स्त्रीप्रत्ययप्रकरणम् ।

४५३। स्त्रियाम् । ४। १। ३। अधिकारोऽयम् । समर्थानामिति यावत् ।

४५४। अजाद्यतष्टाप् । ४। १। ४। अजादीनामकारान्तस्य च वाच्यं यत्स्त्रीत्वं तत्र द्योत्ये टाप्स्यात् । अजाद्युक्तिर्डीषो डीपश्च बाधनाय । अजा । अतः । खट्वा । अजादिभिः स्त्रीत्वस्य विशेषणाच्चेह । पञ्चाजी । 'द्विगोः' (सू ४७९) इति डीप् । अत्र हि समासार्थसमाहारनिष्ठं स्त्रीत्वम् । अजा । एङ्का । अश्वा । चटका । मूषिका । एषु जातिलक्षणो डीष् प्राप्तः । बाला । वत्सा । होढा । मन्दा । विलाता । एषु 'वयसि प्रथमे' (सू ४७८) इति डीप् प्राप्तः । 'संभ्रमाजिनशणपिण्डेभ्यः फलात्' (वा २४९७) । संफला । भक्षफला । 'ड्यपोः-' (सू १००१) इति द्वस्वः । 'सदच्चाण्डप्रान्तशतैकेभ्यः पुष्पात्' (वा २४९६) । सत्पुष्पा । प्राक्पुष्पा । प्रत्यक्पुष्पा । 'शूद्रा चामहत्पूर्वा जातिः' (वा २४००-२४०१) । पुंयोगे तु शूद्री । 'अमहत्पूर्वा' किम् । महाशूद्री । कुञ्जा । उष्णिहा । देवविशा । ज्येष्ठा कनिष्ठा मध्यमेति पुंयोगेऽपि । कोकिला जातावपि । 'मूलान्नजः' (वा २५००) । अमूला । 'कृन्नेभ्यो डीप्' (सू ३०६) । कर्त्री । दण्डिनी ।

४५५। उगितश्च । ४। १। ६। उगिदन्तात्प्रातिपदिकान्त्रिषयां डीप्स्यात् । पचन्ती । भवन्ती । 'शब्दयनोः-' (सू ४४६) इति नुम् । 'उगिदचाम्-' (सू ३६१) इति सूत्रेऽङ्ग्रहणेन 'धातोश्चेदगित्कार्यं तर्ह्यङ्गतेरेव' इति नियम्यते । तेनेह न । उखास्तत् । क्षिप् । 'अनिदिताम्-' (सू ४१५) इति नलोपः । पर्णध्वत् । अञ्चतेस्तु स्यादेव । प्राची । प्रतीची ।

४५६। वनो र च । ४। १। ७। वजन्ताच्चदन्ताच्च प्रातिपदिकान्त्रिषयां डीप्स्यात् । रश्चान्तादेशः । वञ्जिति डुनिष्कनिव्वनिपां सामान्यग्रहणम् । 'प्रत्ययग्रहणे यस्मात्स विहितस्तदादेस्तदन्तस्य ग्रहणम्' (प २४) । तेन प्रातिपदिकविशेषणाच्चदन्तान्तमपि लभ्यते । सुत्वानमतिक्रान्ता अतिसुत्वरी । अतिधीवरी । शर्वरी । 'वनो न हश इति वक्तव्यम्' (वा २४०५) । हशन्ताद्वातौर्विहितो यो वन् तदन्ताच्चदन्तान्ताच्च प्रातिपदिकान्डीब्रश्च नेत्यर्थः ।

१ ('पाककर्ण-' इति प्राप्तस्य डीषः) प्रतिषेधः इति वार्तिकशेषः ।

‘ओणु अपनयने’ । वनिप् । ‘विडुनोः-’ (सू २९८२) इत्याच्चम् । अवावा ब्राह्मणी । राज-
युधा । ‘बहुव्रीहौ वा’ (वा २४०७) । बहुधीवरी । बहुधीवा । पक्षे डाब्बस्यते ।

४५७ । पादोऽन्यतरस्याम् । ४ । १ । ८ । पाच्छब्दः कृतसमासान्तस्तदन्तात्प्राति-
पदिकान्डीन्वा स्यात् । द्विपदी-द्विपाद ।

४५८ । टाबृचि । ४ । १ । ९ । कचि वाच्यायां पादन्ताद्वाप्स्यात् । द्विपदा कक् ।
एकपदा । ‘न षट्स्वल्गादिभ्यः’ (सू ३०८) । पञ्च । चतस्रः । ‘पञ्च’ इत्यत्र नलोपे कृतेऽपि
‘ष्णान्ता षट्’ (सू ३६९) इति षट्संज्ञां प्रति ‘नलोपः सुस्वर-’ (सू ३९३) इति नलोप-
स्यासिद्धत्वात् ‘न षट्स्वल्गादिभ्यः’ (सू ३०८) इति न टाप् ।

४५९ । मनः । ४ । १ । ११ । मन्नन्ताच्च डीप् । सीमा । सीमानौ ।

४६० । अनो बहुव्रीहिः । ४ । १ । १२ । अन्नन्ताद्बहुव्रीहेर्न डीप् । बहुयज्वा ।
बहुयज्वानौ ।

४६१ । डाबुभाभ्यामन्यतरस्याम् । ४ । १ । १३ । सूत्रद्वयोपात्ताभ्यां डाब्वा स्यात् ।
सीमा । सीमे-सीमानौ । दामा । दामे-दामानौ । ‘न पुंसि दाम’ इत्यमरः । बहुयज्वा ।
बहुयज्वे-बहुयज्वानौ ।

४६२ । अन उपधालोपिनोऽन्यतरस्याम् । ४ । १ । १८ । अन्नन्ताद्बहुव्रीहेरुपधा-
लोपिनो वा डीप्स्यात् । पक्षे डाब्डीब्निषेधौ । बहुराज्ञी । बहुराज्ञ्यौ-बहुराज्ञे-बहुराज्ञौ ।

४६३ । प्रत्ययस्थात्कात्पूर्वस्यात् इडाप्यसुपः । ७ । ३ । ४४ । प्रत्ययस्थात्का-
रात्पूर्वस्याकारस्येकारः स्यादापि परे स आप्सुपः परो न चेत् । सर्विका । कारिका । ‘अतः’
किम् । नौका । ‘प्रत्ययस्थात्’ किम् । शक्नोतीति शका । ‘असुपः’ किम् । बहुपरिवाजका
नगरी । ‘कात्’ किम् । नन्दना । ‘पूर्वस्य’ किम् । परस्य मा भूत् । कटुका । ‘तपरः’
किम् । राका । ‘आपि’ किम् । कारकः । ‘मांमकरकयोरुपसंख्यानम्’ (वा ४५२४) ।
मामिका । नरान्कायतीति नरिका । ‘त्यक्त्यपोश्च’ (वा ४५२५) । दाक्षिणात्यिका । इहत्यिका ।

४६४ । न यासयोः । ७ । ३ । ४५ । यत्तदोरस्येच स्यात् । यका । सका । यकाम् ।
सकाम् । ‘त्यक्नश्च निषेधः’ (वा ४५२६) । अधित्यका । उपेत्यका । ‘आशिषि तुनश्च न’
(वा ४५२८) । जीवका । भवका । ‘उत्तरपदलोपे च’ (वा ४५२९) । देवदत्तिका-देवका ।
‘क्षिपकादीनां च न’ (वा ४५३०) । क्षिपका । ध्रुवका । कन्यका । चटका । ‘तारका
ज्योतिषि’ (वा ४५३१) । अन्यत्र तारिका । ‘वर्णका तान्तवे’ (वा ४५३२) । अन्यत्र वर्णिका ।
‘वर्तका शकुनौ प्राचाम्’ (वा ४५३३) । उदीचां तु वर्तिका । ‘अष्टका पितृदैवत्ये’ (वा ४५३४) ।
अष्टिकान्या । ‘सूतकापुत्रिकावृन्दारकाणां वेति वक्तव्यम्’ (वा ४५३५) । इह वा अ इति
छेदः । कात्पूर्वस्याकारादेशो वेत्यर्थः । तेन पुत्रिकाशब्दे डीन इवर्णस्य पक्षेऽकारः । अन्य-
त्रेच्चबाधनार्थमकारस्येव पक्षेऽकारः । सूतिका-सूतकेत्यादि ।

४६५ । उदीचामातः स्थाने यकपूर्वायाः । ७ । ३ । ४६ । यकपूर्वस्य स्त्रीप्रत्यया-
कारस्य स्थाने योऽकारस्तस्य कात्पूर्वस्येव स्यादापि परे । ‘केऽणः’ (सू ८३४) इति ह्रस्वः ।
आर्यका-आर्यिका । चटकका-चटकिका । ‘आतः’ किम् । सांकाश्ये भवा सांकाश्रियका ।
‘यक-’ इति किम् । अश्विका । ‘स्त्रीप्रत्यय-’ इति किम् । शुभं यातीति । शुभंयाः ।

अज्ञाता शुभंयाः शुभंयिका । 'धात्वन्तयकोस्तु नित्यम्' (वा ४५३६) । सुनयिका । सुपाकिका ।

४६६ । भल्लैषाज्जाज्ञास्वा नञ्पूर्वाणामपि । ७ । ३ । ४७ । स्वेत्यन्तं लुप्तषष्ठीकं पदम् । एषामत इद्वा स्यात् । तदन्तविधिनैव सिद्धे नञ्पूर्वाणामपीति स्पष्टार्थम् । भल्लाग्रहणमुपसर्जनार्थम् । अन्यस्य तूत्तरसूत्रेण सिद्धम् । एषा द्वा एतयोस्तु सपूर्वयोर्नञ्चम् । अन्तर्वर्तिनी विभक्तिमाश्रित्य 'असुपः' इति प्रतिषेधात् । अनेषका । परमेषका । अद्वके । परमद्वके । स्वशब्दग्रहणं संज्ञोपसर्जनार्थम् । इह हि 'आतः स्थाने' इत्यनुवृत्तं स्वशब्दस्यातो विशेषणम् । न तु द्वेषयोरसंभवात् । नाप्यन्येषामव्यभिचारात् । स्वशब्दस्त्वनुपसर्जनमात्मीयवाची अकजहः । अर्थान्तरे तु न स्त्री । संज्ञोपसर्जनीभूतस्तु कप्रत्ययान्तत्वाद्वत्पुदाहरणम् । एवं चात्मीयायां स्विका । परमस्विकेति नित्यमेवेच्चम् । निर्भल्लका-निर्भल्लिका । एषका-एषिका । कृतषत्वनिर्देशान्नेह विकल्पः । एतिके-एतिकाः । अजका-अजिका । जका-जिका । द्विके-द्वके । निःस्वका-निःस्विका ।

४६७ । अभाषितपुंस्काच्च । ७ । ३ । ४८ । एतस्माद्विहितस्यातः स्थानेऽत इद्वा स्यात् । गङ्गाका-गङ्गिका । बहुव्रीहेर्भाषितपुंस्कत्वात्ततो विहितस्य नित्यम् । अज्ञाता-खट्वा अखट्टिका । शेषिके कपि तु विकल्प एव ।

४६८ । आदाचार्याणाम् । ७ । ३ । ४९ । पूर्वसूत्रविषय आदा स्यात् । गङ्गाका । उक्तपुंस्कात्तु शुभिका ।

४६९ । अनुपसर्जनात् । ४ । १ । १४ । अधिकारोऽयम् । 'यूनस्तिः' (सू ५३१) इत्यभिव्याप्य । अयमेव स्त्रीप्रत्ययेषु तदन्तविधिं ज्ञापयति ।

४७० । टिड्ढाणञ्द्वयसज्जद्व्यञ्मात्रत्तयण्डकठञ्कञ्करपः । ४ । १ । १५ । अनुपसर्जनं यद्विदादि तदन्तं यददन्तं प्रातिपदिकं ततः स्त्रियां ङीप्स्यात् । कुरुचरी । उपसर्जनत्वात्नेह । बहुकुरुचरा । नदद्-नदी । वक्ष्यमाणेत्यत्र टित्त्वादुगित्त्वाच्च ङीप्प्राप्तः । यासुटो ङित्वेन 'लाभ्रयमनुबन्धकार्ये नादेशानाम्' (प ७०) इति ज्ञापनात् भवति । अः शानचः शित्वेन कचिदनुबन्धकार्येऽप्यनत्विधाविति निषेधज्ञापनाद्वा । सौपणेयी । ऐन्द्री । औत्सी । ऊरुहयसी । ऊरुद्वी । ऊरुमात्री । पञ्चतयी । आक्षिकी । लावागिकी । यादृशी । इत्वरी । 'ताच्छीलिके णेऽपि' (प ६८) । चैरी । 'नञ्स्नञीककण्ड्युस्तरुणतलुनानामुपसंख्यानम्' (वा २४२५) । जैणी । पौंक्षी । शान्तीकी । आर्द्धकरणी । तरुणी । तलुनी ।

४७१ । यञश्च । ४ । १ । १६ । यञन्तात्स्त्रियां ङीप्स्यात् । अकारलोपे कृते ।

४७२ । हलस्तद्धितस्य । ६ । ४ । १५० । हल उत्तरस्य तद्धितयकारस्योपधाभूतस्य लोपः स्यादीति परे । मार्गी । 'अनपत्याधिकारस्थान्त्र ङीप्' (वा २४२६) । द्वीपे भवा द्वेप्या । अधिकारग्रहणान्नेह । देवस्यापत्यं दैव्या । 'देवायञ्जौ' इति हि यच्प्राग्दीव्यतीयो न त्वपत्याधिकारपठितः ।

४७३ । प्राचां ञ्कस्तद्धितः । ४ । १ । १७ । यञन्तात्स्त्रिं वा स्यात्स्त्रियाम्, स च तद्धितः ।

४७४ । षः प्रत्ययस्य । १ । ३ । ६ । प्रत्ययस्यादिः ष इत्स्यात् ।

४७५ । आयनेयीनीयियः फढखलघां प्रत्ययादीनाम् । ७ । १ । २ । प्रत्ययादिभूतानां फादीनां क्रमादायत्रादय आदेशाः स्युः । तद्धितान्तत्वात्प्रातिपदिकत्वम् । भित्त्वसामर्थ्या-
त्क्लेणोक्तेऽपि स्त्रीत्वे 'वित्रैरा-' (सू ४९८) इति वक्ष्यमाणो ङीष् । गार्ग्यायणी ।

४७६ । सर्वत्र लोहितादिकतन्तेभ्यः । ४ । १ । १८ । लोहितादिभ्यः कतशब्दान्तेभ्यो
यजन्तेभ्यो नित्यं ष्फः स्यात् । लौहित्यायनी । कात्यायनी ।

४७७ । कौरव्यमाण्डूकाभ्यां च । ४ । १ । १९ । आभ्यां ष्फः स्यात् । टाण्डी-
पौरपवादः । 'कुर्वादिभ्यो ण्यः' (सू ११७५) । कौरव्यायणी । 'ढक्च मण्डूकात्' (सू ११२२)
इत्यण् । माण्डूकायनी । 'आसुररूपसंख्यानम्' (वा २४३३) आसुरायणी ।

४७८ । वयसि प्रथमे । ४ । १ । २० । प्रथमवयोवाचिनोऽदन्तात्स्त्रियां ङीप्स्यात् ।
कुमारी । 'वयस्यचरम इति वाच्यम्' (वा २४३५) । वधूटी । चिरण्टी । वधूटचिरण्टशब्दौ
यौवनवाचिनौ । 'अतः' किम् । शिशुः । 'कन्याया न' । 'कन्यायाः कनीन च'
(सू १११९) इति निर्देशात् ।

४७९ । द्विगोः । ४ । १ । २१ । अदन्ताद्विगोर्ङीप्स्यात् । त्रिलोकी । अजादित्वाच्चिफला ।
च्यनीका सेना ।

४८० । अपरिमाणविस्ताचितकम्बल्येभ्यो न तद्धितलुकि । ४ । १ । २२ । अप-
रिमाणान्ताद्विस्तायन्ताच्च द्विगोर्ङीप्न स्यात्तद्धितलुकि सति । पञ्चभिरश्वैः क्रीता पञ्चाशवा ।
आर्हीयष्ठक् । 'अध्यर्ध-' (सू १६९३) इति लुक् । द्वौ विस्तौ पचति द्विविस्ता । व्याचिता
द्विकम्बल्या । परिमाणान्तात्तु व्याढकी । 'तद्धितलुकि' किम् । समाहारे पञ्चाश्वी ।

४८१ । काण्डान्तात्क्षेत्रे । ४ । १ । २३ । क्षेत्रे यः काण्डान्तो द्विगुस्ततो न ङीप्
तद्धितलुकि । द्वे काण्डे प्रमाणमस्या द्विकाण्डा क्षेत्रभक्तिः । 'प्रमाणे द्वयसञ्-' (सू १८३८)
इति विहितस्य मात्रचः 'प्रमाणे लो द्विगोर्नित्यम्' इति लुक् । 'क्षेत्रे' किम् । द्विकाण्डी रज्जुः ।

४८२ । पुरुषात्प्रमाणेऽन्यतरस्याम् । ४ । १ । २४ । प्रमाणे यः पुरुषस्तदन्ताद्विगोर्ङीप्
स्यात्तद्धितलुकि । द्वौ पुरुषौ प्रमाणमस्याः सा द्विपुरुषी-द्विपुरुषा वा परिखा ।

४८३ । ऊधसोऽनङ् । ५ । ४ । १३१ । ऊधोऽन्तस्य बहुव्रीहेरनङादेशः स्यात्स्त्रियाम् ।
इत्यनङि कृते डाण्डीन्निषधेषु प्रातिषु ।

४८४ । बहुव्रीहेरूधसो ङीष् । ४ । १ । २५ । ऊधोऽन्ताद्बहुव्रीहेर्ङीप् स्यात्स्त्रियाम् ।
कुण्डोष्ठी । 'स्त्रियाम्' किम् । कुण्डोष्ठी धेनुकम् । इहानङ्कुपि न । तद्विधौ 'स्त्रियाम्'
(वा ३३६७) इत्युपसंख्यानान् ।

४८५ । संख्याव्ययादेर्ङीप् । ४ । १ । २६ । ङीषोऽपवादः । द्वयूष्ठी । अत्यूष्ठी । बहुव्री-
हेरित्येव । ऊधोऽतिक्रान्ता अत्यूधाः ।

४८६ । रामहायनान्ताच्च । ४ । १ । २७ । संख्यादेर्बहुव्रीहेर्दामान्ताद्वायनान्ताच्च
ङीप्स्यात् । दामान्ते डाप्प्रतिषेधयोः प्राप्तयोर्हायनान्ते टापि प्राप्ते वचनम् । द्विदानी ।
अन्ययग्रहणाननुवृत्तेरुद्दामा वडवेत्यत्र डान्निषेधावपि पक्षे स्तः । द्विहायनी बाला ।
'त्रिचतुर्भ्यां हायनस्य णत्वं वाच्यम्' (वा ५०३८) । 'वयोवाचकस्यैव हायनस्य

डीब्णत्वं चेप्यते' (वा २४४१) । त्रिहायणी । चतुर्हायणी । वयसोऽन्यत्र द्विहायना । त्रिहायना । चतुर्हायना शाला ।

४८७ । नित्यं सञ्ज्ञाछन्दसोः । ४ । १ । २९ । अत्रन्ताद्बहुव्रीहेरुपधालोपिनो डीप्स्यात्सञ्ज्ञाछन्दसोः । सुराज्ञी नाम नगरी । अन्यत्र पूर्वेण विकल्प एव । वेदे तु शतमूर्ध्नी ।

४८८ । केवलमामकभागधेयपापापरसमानार्थकृतसुमङ्गलभेषजाच्च । ४ । १ । ३० । एभ्यो नवभ्यो नित्यं डीप्स्यात्सञ्ज्ञाछन्दसोः । 'अथो त इन्द्रः केवलीर्विशः' । मामकी । भागधेयी । पापी । अपरी । समानी । आर्यकृती । सुमङ्गली । भेषजी । अन्यत्र केवला इत्यादि । मामकग्रहणं नियमार्थम् । अण्णन्तत्वादेव सिद्धेः । तेन लोकेऽसंज्ञायां मामिका ।

४८९ । अन्तर्वत्पातिवतोर्नुक् । ४ । १ । ३२ । एतयोः स्त्रियां तुक्स्यात् । 'कवेभ्यो डीप्' (सू ३०६) । गर्भिण्यां जीवद्वर्तुकायां च प्रकृतिभागौ निपात्येते । तत्रान्तरस्त्यस्यां गर्भे इति विग्रहेऽन्तःशब्दस्याधिकरणशक्तिप्रधानतयास्तिसामानाधिकरण्याभावादप्राप्ते मनुबिन्निपात्यते 'पतिवत्नी' इत्यत्र तु वत्त्वं निपात्यते । अन्तर्वत्नी । पतिवत्नी । प्रत्युदाहरणं तु । अन्तरस्त्यस्यां शालायां घटः । पतिमती पृथिवी ।

४९० । पत्युर्नो यज्ञसंयोगे । ४ । १ । ३३ । पतिशब्दस्य नकारादेशः स्याद्यज्ञेन संबन्धे । वसिष्ठस्य पत्नी । तत्कर्तृकयज्ञस्य फलभोक्त्रीत्यर्थः । दंपत्योः सहाधिकारात् ।

४९१ । विभाषा सपूर्वस्य । ४ । १ । ३४ । पतिशब्दान्तस्य सपूर्वस्य प्रातिपदिकस्य नो वा स्यात् । गृहस्य पतिः गृहपतिः-गृहपत्नी । 'अनुपसर्जनस्य' इतीहोत्तरार्थमनुवृत्तमपि न पत्युर्विशेषणं किं तु तदन्तस्य । तेन बहुव्रीहावपि । दृढपत्नी-दृढपतिः । वृषलपत्नी-वृषलपतिः । अथ 'वृषलस्य पत्नी' इति व्यस्ते कथमिति चेत् । पत्नीव पत्नीत्युपचारात् । यद्वा । आचारकिबन्तात्कर्तारि किप् । अस्मिन् पक्षे । पत्नियौ । पत्निय इतीयङ्विषये विशेषः । 'सपूर्वस्य' किम् । गवां पतिः स्त्री ।

४९२ । नित्यं सपत्न्यादिषु । ४ । १ । ३५ । पूर्वविकल्पापवादः । समानस्य सभा-वोऽपि निपात्यते । समानः पतिर्यस्याः सा सपत्नी । एकपत्नी । वीरपत्नी ।

४९३ । पूतक्रतोरै च । ४ । १ । ३६ । अस्य स्त्रियामैआदेशो डीप्च । 'इयं त्रिमूर्ती पुंयोग एवेप्यते' (वा २४४९) । पूतक्रतोः स्त्री पूतक्रतायी । 'यया तु क्रतवः पूताः स्यात्पूतक्रतुरेव सा' ।

४९४ । वृषाकप्यभिकुसितकुसिदानामुदात्तः । ४ । १ । ३७ । एषामुदात्त एषा-देशः स्यान्डीप्च । वृषाकपेः स्त्री वृषाकपायी । 'हरिविष्णू वृषाकपौ' इत्यमरः । 'वृषाकपायी श्रीनौर्योः' इति च । अग्रायी । कुसितायी । कुसिदायी । कुसिदशब्दो ह्रस्वमध्यो न तु दीर्घमध्यः ।

४९५ । मनोरौ वा । ४ । १ । ३८ । मनुशब्दस्यौकारादेशः स्यादुदात्तौकारश्च वा । ताभ्यां संनियोगशिष्टो डीप् च । मनोः स्त्री मनार्या-मनावी-मनुः ।

४९६ । वर्णादनुदात्तात्तोपधात्तो नः । ४ । १ । ३९ । वर्णवाची योऽनुदात्तान्तरस्तोप-
CC-0 Pt. Chakradhar Joshi and Sons, Dev Prayag. Digitized by eGangotri

स्वप्रयाग (गदनाल-हिमालय-प्रकरणम् ।

वस्तुतस्तदनुपसर्जनान्प्रातिपदिकाद्वा डीप्स्यात् तकारस्य नकारोदेशश्च । एनी एता । रोहिणी-रोहिता । 'वर्णानां तणतिनिनान्तानाम्' (फि ३३) इति फिट्सूत्रेणानुदात्तः । 'त्र्येण्या च शलल्या' इति गृह्यम् । त्रीण्येतान्यस्या इति बहुव्रीहिः । 'अनुदात्तात्' किम् । श्वेता । 'घृतादीनां च' (फि २१) इत्यन्तोदात्तोऽयम् । अत इत्येव । शितिः स्त्री । 'पिशङ्गा-दुपसंख्यानम्' (वा २४५५) । पिशङ्गी-पिशङ्गा । 'असितपलितयोर्न' (वा २४५३) । असिता । पलिता । 'छन्दसि क्रमेके' (वा २४५४) । असिक्री । पलिक्री । अवदातशब्दस्तु न वर्णवाची । किं तु विशुद्धिवाची । तेन अवदाता इत्येव ।

४९७ । अन्यतो डीष् । ४ । १ । ४० । तोपधभिन्नाद्वर्णवाचिनोऽनुदात्तान्तात्प्रातिपदिका-त्स्त्रियां डीप्स्यात् । कल्माषी । सारङ्गी । 'लघवन्ते द्वयोश्च बह्वषो गुरुः' (फि ४२) इति मध्योदात्तावेतौ । 'अनुदात्तान्तात्' किम् । कृष्णा । कपिला ।

४९८ । विद्वौरादिभ्यश्च । ४ । १ । ४१ । विद्वच्चो गौरादिभ्यश्च डीप्स्यात् । नर्तकी । गौरी । 'आमनडुहः स्त्रियां वा' (वा ४३७८) । अनडुही-अनडुही । 'पिप्पल्यादयश्च' (ग ४७) । आकृतिगणोऽयम् ।

४९९ । सूर्यतिष्यागस्त्यमत्स्यानां य उपधायाः । ६ । ४ । १४९ । अङ्गस्योपधाया यस्य लोपः स्यात्स चेत्यः सूर्यायवयवः । 'मत्स्यस्य ड्याम्' (४९९८) । 'सूर्यागस्त्ययोश्छे च ड्यां च' (वा ४१९९) । 'तिष्यपुष्ययोर्नक्षत्राणि यलोप इति वाच्यम्' (वा ४२००) । मत्सी । 'मातरि पिच' (वा २७१०) इति पिच्वदेव सिद्धे गौरादिषु मातामहीशब्दपाठानित्यः पितो डीष् । दंष्ट्रा ।

५०० । जानपदकुण्डगोणस्थलभाजनागकालनीलकुशकामुककबरादृत्यमत्रा-वपनाकृत्रिमाश्राणास्थौल्यवर्णानाच्छादनायोविकारमैथुनेच्छाकेशवेशेषु । ४ । १ । ४२ । एकादशभ्यः प्रातिपदिकेभ्यः क्रमादृत्यादिष्वर्थेषु डीप्स्यात् । जान-पदी वृत्तिश्चेत् । अन्या तु जानपदी । उत्सादित्वादग्रन्तत्वेन 'टिड्ढु-' (सू ४७०) इति डीप्यायुदात्तः । कुण्डी अमत्रं चेत् । कुण्डान्या । 'कुडि दाहे' । 'गुरोश्च हलः' (सू ३२८०) इत्यप्रत्ययः । यस्तु 'अमृते जारजः कुण्डः' इति मनुष्यजातिवचनस्ततो जातिलक्षणो डीष् भवत्येव । अमत्रे हि स्त्रीविषयत्वादप्राप्तो डीष् विधीयते न तु नियम्यते । गोणी आवपनं चेत् । गोणान्या । स्थली अकृत्रिमा चेत् । स्थलान्या । भाजी आणा चेत् । भाजान्या । नागी स्थूला चेत् । नागान्या । गजवाची नागशब्दः स्थौल्यगुणयोगादन्यत्र प्रयुक्त उदाहर-णम् । सर्पवाची तु देव्यगुणयोगादन्यत्र प्रयुक्तः प्रत्युदाहरणम् । काली वर्णश्चेत् । कालान्या । नीली अनाच्छादनं चेत् । नीलान्या । नील्या रक्ता शाटीत्यर्थः । 'नील्या अन्वक्तव्यः' (वा २६८०) इत्यन् । अनाच्छादनेऽपि न सर्वत्र । किं तु 'नीलादौषधौ' (वा २४५६) । नीली । 'प्राणिनि च' (वा २४५७) । नीली गौः । 'संज्ञायां वा' (वा २४५८) । नीली-नीला । कुशी अयोविकारश्चेत् । कुशान्या । कामुकी मैथुनेच्छा चेत् । कामुकान्या । कबरी केशानां संनिवेशश्चेत् । कबरान्या । चित्रेत्यर्थः ।

५०१ । शोणात्प्राचाम् । ४ । १ । ४३ । शोणी-शोणा ।

५०२ । वोतो गुणवचनात् । ४ । १ । ४४ । उदन्तादुणवाचिनो वा डीप्स्यात् ।

मूढी-मूढः । 'उतः' किम् । शुचिः । 'गुण-' इति किम् । आखुः । 'खरुसंयोगोपधान' (वा २४६०) । 'खरुः पतिवरा कन्या' । पाण्डुः ।

५०३ । बह्नादिभ्यश्च । ४ । १ । ४५ । एभ्यो वा डीप्स्यात् । बह्वी-बहुः । 'बृादिकाराद-
क्तिनः' (ग ५०) । रात्रिः-रात्री । 'सर्वतोऽक्तिन्नर्थादित्येके' (ग ५१) । शकटिः-
शकटी । 'अक्तिन्नर्थात्' किम् । अजननिः । क्तिन्नन्तत्वादप्राप्ते विध्यर्थे पद्धतिशब्दो गणे
पथ्यते । 'हिमकाषिहतिषु च' (सू १९२) इति पद्धावः । पद्धतिः-पद्धती ।

५०४ । पुंयोगादाख्यायाम् । ४ । १ । ४८ । या पुमाख्या पुंयोगात्स्थियां वर्तते ततो
डीप्स्यात् । गोपस्य स्त्री गोपी । 'पालकान्तात्र (वा २४६१) । गोपालिका । अधपालिका ।
'सूर्यदेवतायां चाब्वाच्यः' (वा २४७१) । सूर्यस्य स्त्री देवता सूर्या । 'देवतायाम्' किम् ।
सूरी कुन्ती मानुषीयम् ।

५०५ । इन्द्रवरुणभवशर्वरुद्रमूडहिमारण्ययवयवनमातुलाचार्याणामातुक् । ४ ।
१ । ४९ । एषामानुगागमः स्यान्डीप्च । इन्द्रादीनां षण्णां मातुलाचार्ययोश्च पुंयोग एवेष्यते ।
तत्र डीषि सिद्धे आनुगागममात्रं विधीयते । इतरेषां चतुर्णामुभयम् । इन्द्राणी । 'हिमारण्य-
योर्महत्त्वे' (वा २४७२) । महद्धिमं हिमानी । अरण्यानी । 'यवाद्देवे' (वा २४७३) ।
दुष्टो यवो यवानी । 'यवनाह्वियाम्' (वा २४७४) । मातुलानी-मातुली । उपाध्यायानी-उपा-
ध्यायी । या तु स्वयमेवाध्यापिका तत्र वा डीप् वाच्यः । उपाध्यायी-उपाध्याया । 'आचार्या-
दणत्वं च' (वा २४७७) । आचार्यस्य स्त्री आचार्यानी । पुंयोग इत्येव । आचार्या स्वयं
व्याख्यात्री । 'अर्यक्षत्रियाभ्यां वा स्वार्ये' (वा २४७८) । अर्याणी । अर्या । स्वामिनी वैद्या
वेत्यर्थः । क्षत्रियाणी । क्षत्रिया । पुंयोगे तु । अर्या । क्षत्रिया । कथं 'ब्रह्मणी' इति । ब्रह्म-
णमानयाति जीवयतीति । 'कर्मण्यण्' (सू २९१३) ।

५०६ । क्रीतात्करणपूर्वात् । ४ । १ । ५० । क्रीतान्ताददन्तात्करणादेः स्त्रियां
डीप्स्यात् 'वस्त्रक्रीती । 'क्वचिन्' । धनक्रीता ।

५०७ । क्तादल्पाख्यायाम् । ४ । १ । ५१ । करणादेः कान्तात्स्थिथां डीप्स्यादल्पत्वे
यौत्ये । अभ्रलिली यौः । 'अल्पाख्यायाम्' किम् । चन्दनलिताङ्गना ।

५०८ । बहुव्रीहेऽन्तान्तादात्तात् । ४ । १ । ५२ । बहुव्रीहेः कान्तादन्तो-
दात्ताददन्तात्स्थिथां डीप्स्यात् । 'जातिपूर्वादिति वक्तव्यम्' (वा २४८४) । तेन 'बहुनञ्सु-
कालसुखादिपूर्वात्' । उरुभिनी । नेह । बहुकृता । 'जातान्तात्र' (वा २४७९) । दन्तजाता ।
'पाणिगृहीती भार्यायाम्' (वा २४८०) । पाणिगृहीतान्या ।

५०९ । अस्वाङ्गपूर्वपदाद्वा । ४ । १ । ५३ । पूर्वणे नित्ये प्राप्ते विकल्पोऽयम् । सुरा-
पीती-सुरापीता । 'अन्तोदात्तात्' किम् । वस्त्रच्छत्रा । 'अनाच्छादनात्' इत्युदात्तनिषेधः ।
अत एव पूर्वंगापि न डीप् ।

५१० । स्वाङ्गाच्चोपसर्जनादसंयोगोपधान् । ४ । १ । ५४ । असंयोगोपधमुपसर्जनं
यत्स्वाङ्गं तदन्ताददन्तात्प्रातिपदिकाद्वा डीप् । केशानतिक्रान्ता अतिकेशी-अतिकेशा । चन्द्र-
मुखी-चन्द्रमुखा । संयोगोपधात्तु सुगुल्फा । 'उपसर्जनात्' किम् । शिखा । स्वाङ्गं त्रिधा ।

१. २१८४ वार्तिकेनेति भावः ।

अद्रवन्मूर्तिमत्स्वाङ्गं प्राणिस्थमविकारजम् ।

सुस्वेदा । द्रवत्वात् । सुशाना । अमूर्तत्वात् । सुमुखा शाला । अप्राणिस्थत्वात् । सुशोफा विकारजत्वात् ।

अतस्थं तत्र दृष्ट च-

सुकेशी सुकेशा वा रथ्या । अप्राणिस्थस्यापि प्राणिनि दृष्टत्वात् ।

-तेनैवैतत्तथायुतम् ॥

सुस्तनी-सुस्तना वा प्रतिमा । प्राणिवत्प्राणिसदृशे स्थितत्वात् ।

५११ । नसिकोदरौष्ठजङ्घादन्तकर्णशृङ्गाच्च । ४ । १ । ५५ । एभ्यो वा डीप्स्यात् आययोर्बहुज्जलक्षणो निषेधो बाध्यते पुरस्तादपवादन्यायात् । ओष्ठादीनां पञ्चानां तु 'असं-योगोपधात्' इति पर्युदासे प्राप्ते वचनं मध्येऽपवादन्यायात् । सहनञ्जलक्षणस्तु प्रतिषेधः परत्वादस्य बाधकः । तुङ्गनासिकी-तुङ्गनासिकेत्यादि । नेह । सहनासिका । अनासिका अत्र वृत्तिः । 'अङ्गगात्रकण्ठेभ्यो वक्तव्यम्' । स्वङ्गी-स्वङ्गेत्यादि । एतच्चानुक्तसमुच्चयार्थेन चकारेण संग्राह्यमिति केचित् । 'भाष्यायनुक्तत्वादप्रमाणम्' इति प्रामाणिकाः । अत्र वार्तिकानि । 'पुच्छाच्च' (वा २४८९) । सुपुच्छी-सुपुच्छा । 'कबरमणिविषशरेभ्यो नित्यम्' (वा २४९०) । कबरं चित्रं पुच्छं यस्याः सा कबरपुच्छी मयूरीत्यादि । 'उपमानात्पक्षाच्च पुच्छाच्च' (वा २४९१) । नित्यमित्येव । उलूकपक्षी शाला । उलूकपुच्छी सेना ।

५१२ । न क्रोडादिबहुचः । ४ । १ । ५६ । क्रोडादेर्बहुचश्च स्वाङ्गान्न डीप् । कल्याणक्रोडा । अश्वानामुरः क्रोडा । आकृतिगणोऽयम् । सुजघना ।

५१३ । सहनज्विद्यमानपूर्वाच्च । ४ । १ । ५७ । सहेत्यादित्रिकपूर्वान्न डीप् । सकेशा । अकेशा । विद्यमाननासिका ।

५१४ । नखमुखात्संज्ञायाम् । ४ । १ । ५८ । डीप्न स्यात् । शूर्पणखा । गौरमुखा । 'संज्ञायाम्' किम् । ताम्रमुखी कन्या ।

५१५ । दिक्पूर्वपदान्डीप् । ४ । १ । ६० । दिक्पूर्वपदात्स्वाङ्गान्तात्प्रातिपदिकात्परस्य डीष्णो डीवादेशः स्यात् । प्राङ्मुखी । आयुदानं पदम् ।

५१६ । वाहः । ४ । १ । ६१ । वाहन्तात्प्रातिपदिकान्डीप्स्यात् । डीषेवानुवर्तते न डीप् । 'दित्यवाट् च मे दित्यौही च मे' ।

५१७ । सख्यशिश्वीति भाषायाम् । ४ । १ । ६२ । इतिशब्दः प्रकारे 'भाषायाम्' इत्यस्यानन्तरं द्रष्टव्यः । छन्दस्यपि कचित् । सखी । अशिश्वी । 'आधेनवो धुनयन्तामशिश्वीः' ।

५१८ । जातेरस्त्रीविषयादयोपधात् । ४ । १ । ६३ । जातिवाचि यत्र च स्त्रिया नियतमयोपधं ततः स्त्रियां डीप्स्यात् ।

'अकृतिग्रहणा जातिः-

अनुगतसंस्थानव्यङ्ग्येत्यर्थः । तटी ।

-लिङ्गानां च न सर्वभाक् ।

सकृदाख्यातनिर्वाह्या-

‘असर्वलिङ्गत्वे सत्येकस्या व्यक्तौ कथनाद्व्यत्यन्तरे कथनं विनापि सुग्रहा जातिः’ इति लक्षणान्तरम् । वृषली । ‘सत्यन्तम्’ किम् । शुक्ला । ‘सकृत्-’ इत्यादि किम् । देवदत्ता ।

-गोत्रं च चरणैः सह ॥’

अपत्यप्रत्ययान्तः शाखाध्येतृवाची च शब्दो जातिकार्यं लभत इत्यर्थः । औपगवी । कटी । बह्वची । ब्राह्मणीत्यत्र तु शार्ङ्गरवादिपाठान्डीना डीष्वाध्यते । ‘जातेः’ किम् । मुण्डा । ‘अस्त्रीविषयात्’ किम् । बलाका । ‘अयोपधात्’ किम् । क्षत्रिया । योपधप्रतिषेधे ‘हयगव-यमुकयमनुष्यमत्स्यानामप्रतिषेधः’ (वा २४९५) । हयी । गवयी । मुकयी । ‘हलस्तद्धि-तस्य’ (सू ४७२) इति लोपः । मानुषी । ‘मत्स्यस्य डच्चाप्’ (वा ४१९८) । मत्सी ।

५१९ । पाककर्णपर्णपुष्पफलमूलवालोत्तरपदाच्च । ४ । १ । ६४ । पाकायुत्तरपदाज्जा-तिवाचिनः स्त्रीविषयादपि डीप्स्यात् । ओदनपाकी । शङ्कुर्णी । शालपर्णी । शङ्खपुष्पी । दासीफली । दर्भमूली । गोवाली । ओषधिविशेषे रूढा एते ।

५२० । इतो मनुष्यजातेः । ४ । १ । ६५ । डीप्स्यात् । दाक्षी । योपधादपि । उदमेय-स्यापत्यम् औदमेयी । ‘मनुष्य-’ इति किम् । तित्तिरिः ।

५२१ । ऊङुतः । ४ । १ । ६६ । उकारान्तादयोपधान्मनुष्यजातिवाचिनः स्त्रियामूङ् स्यात् । कुरूः । ‘कुरुनादियो ण्यः’ (सू ११९०) । तस्य ‘स्त्रियामवन्ति-’ (सू ११९५) इत्यादिना लुक् । ‘अयोपधात्’ किम् । अध्वर्युः । ‘अप्राणिजातेश्चरज्ज्वादीनामुपसंख्यानम्’ (वा २५०२) । रज्ज्वादिपर्युदासादुवर्णान्तेभ्य एव । अलाब्वा । कर्कन्ध्वा । अनयोर्दीर्घान्त-त्वेऽपि ‘नोङ्धात्वोः’ (सू ३७२१) इति विभक्त्युदात्तत्वप्रतिषेध उङः फलम् । प्राणिजातेस्तु कृकवाकः । रज्ज्वादेस्तु रज्जुः । हनुः ।

५२२ । बाह्वन्तात्संज्ञायाम् । ४ । १ । ६७ । स्त्रियामूङ् स्यात् । भद्रवाहूः । ‘संज्ञायाम्’ किम् । वृत्तवाहुः ।

५२३ । पङ्गोश्च । ४ । १ । ६८ । पङ्गुः । ‘अशुरस्योकाराकारलोपश्च’ (वा ५०३९) । चादूङ् । पुंयोगलक्षणस्य डीषोऽपवादः । लिङ्गविशिष्टपरिभाषया स्वादयः । अश्रुः ।

५२४ । ऊरुत्तरपदादौपम्ये । ४ । १ । ६९ । उपमानवाचिपूर्वपदमूरुत्तरपदं यत्प्राति-पादिके तस्मादूङ् स्यात् । करभोरुः ।

५२५ । संहितशफलक्षणवामादेश्च । ४ । १ । ७० । अनौपम्यार्थं सूत्रम् । संहितोरुः । सैव शफोरुः । शफौ खुरौ ताविव संहितत्वादुपचारात् । लक्षणशब्दादर्शआयच् । लक्ष-णोरुः । वामोरुः । ‘सहितसहाभ्यां चेति वक्तव्यम्’ (वा २५०३) । हितेन सह सहितौ ऊरु-यस्याः सा सहितोरुः । सहेते इति सहौ ऊरु यस्याः सा सहोरुः । यद्वा । विद्यमानवच-नस्य सहशब्दस्य ऊर्वतिशयप्रतिपादनाय प्रयोगः ।

१. इदं च ‘अशुरः अश्रुः’ (१।२।७१) इति निर्देशसिद्धमिति भावः । ‘डच्चाप्-’ (४।१।१।) इति सूत्रस्यस्य ‘उवर्णान्तादूङ् विधीयते । तत्रैकादिशः । एकादिशे कृतेऽन्तादिवद्भावत्वात्प्राति-पदिकसंज्ञा भविष्यति’ इति भाष्यस्य स्वरसस्तु ‘ज्वादित्वान्निष्पन्नादूङ् दीर्घोकारान्त एव वा कर्तव्यः’ इत्येव लभ्यते ।

५२६ । सञ्ज्ञायाम् । ४ । १ । ७२ । कद्रुकमण्डलोः संज्ञायां स्त्रियामूङ् स्यात् । कद्रुः ।
कमण्डलूः । 'संज्ञायाम्' किम् । कद्रुः । कमण्डलुः । अच्छन्दोऽर्थं वचनम् ।

५२७ । शार्ङ्गरवाद्यञो ङीन् । ४ । १ । ७३ । शार्ङ्गरवादेरञो योऽकारस्तदन्ताच्च
जातिवाचिनो ङीन्स्यात् । शार्ङ्गरवी । वैदी । 'जातेः' इत्यनुवृत्तेः पुंयोगे ङीषेव
'नृनरयोर्वृद्धिश्च' (ग ५४) इति गणसूत्रम् । नारी ।

५२८ । यङश्चाप् । ४ । १ । ७४ । यङन्तात्त्रियां चाप्स्यात् । व्यङ्ग्यङोः सामान्यग्रह-
णम् । आम्बष्ठ्या । कारीषगन्ध्या । 'षायञश्चाप्' (वा २५०५) । पौतिमाप्स्या ।

५२९ । आवट्याच्च । ४ । १ । ७५ । अस्माच्चाप्स्यात् । 'यञश्च' (सू ४७२) इति
ङीपोऽपवादः । अवटशब्दो गर्गादिः । आवट्या ।

५३० । तद्धिताः । ४ । १ । ७६ । आ पञ्चमसमातेरधिकारोऽयम् ।

५३१ । यूनस्तिः । ४ । १ । ७७ । युवशब्दानिप्रत्ययः स्यात् । स च तद्धितः । लिङ्ग-
विशिष्टापरिभाषया सिद्धे तद्धिताधिकार उत्तरार्थः । युवतिः । अनुपसर्जनादित्येव । बहवो
युवानो यस्यां सा बहुयुवा । युवतीति तु यौतेः शत्रन्ताङ्गीपि बोध्यम् ।

इति स्त्रीप्रत्ययप्रकरणम् ।

अथ कारकादिविभक्तिप्रकरणम् ।

५३२ । प्रातिपदिकार्थलिङ्गपरिमाणवचनमात्रे प्रथमा । २ । ३ । ४६ । नियतो-
पस्थितिकः प्रातिपदिकार्थः । मात्रशब्दस्य प्रत्येकं योगः । प्रातिपदिकार्थमात्रे लिङ्गमात्राया-
धिक्ये संख्यामात्रे च प्रथमा स्यात् । उच्चैः । नीचैः । कृष्णः । श्रीः । ज्ञानम् । अलिङ्गा नियत-
लिङ्गाश्च प्रातिपदिकार्थमात्र इत्यस्योदाहरणम् । अनियतलिङ्गास्तु लिङ्गमात्रायाधिक्यस्य ।
तटः-तटी-तटम् । परिमाणमात्रे द्रोणो व्रीहिः । द्रोणरूपं यत्परिमाणं तत्परिच्छिन्नो व्रीहिरि-
त्यर्थः । प्रत्ययार्थे परिमाणे प्रकृत्यर्थोऽभेदेन संसर्गेण विशेषणम्, प्रत्ययार्थस्तु परिच्छेदप-
रिच्छेदकभावेन व्रीहौ विशेषणमिति विवेकः । वचनं संख्या । एकः । द्वौ । बहवः । इहोक्ता-
र्थत्वाद्विभक्तेरप्राप्तौ वचनम् ।

५३३ । संबोधने च । २ । ३ । ४७ । इह प्रथमा स्यात् । हे राम ।

इति प्रथमा ।

५३४ । कारके । १ । ४ । २३ । इत्यधिकृत्य ।

५३५ । कर्तुर्गोप्सिततमं कर्म । १ । ४ । ४९ । कर्तुः क्रियया आनुमिष्टतमं कारकं
कर्मसंज्ञं स्यात् । 'कर्तुः' किम् । माषेष्वथं बध्नाति । कर्मण ईप्सिता माषाः, न तु कर्तुः ।
तमग्रहणं किम् । पयसा ओदनं भुङ्के । 'कर्म' इत्यनुवृत्तौ पुनः कर्मग्रहणमाधारनिवृत्त्य-
र्थम् । अन्यथा गेहं प्रविशतीत्यत्रैव स्यात् ।

५३६ । अनभिहिते । २ । ३ । १ । इत्यधिकृत्य ।

५३७ । कर्मणि द्वितीया । २ । ३ । २ । अनुक्ते कर्मणि द्वितीया स्यात् । हरिं भजति ।
अभिहिते तु कर्मणि 'प्रातिपदिकार्थमात्रे' इति प्रथमैव । अभिधानं तु प्रायेण तिङ्कृच्छित्त-
समासैः । तिङ् । हरिः सेव्यते । कृत् । लक्ष्म्या सेवितः । तद्धितः । शतेन कीतः शत्यः ।

समासः । प्राप्त आनन्दो यं स प्राप्तानन्दः । कचिन्निपातेनाभिधानम् । यथा । 'विषवृक्षोऽपि संवर्धय स्वयं छेतुमसंप्रतम्' । संप्रतमित्यस्य हि युज्यत इत्यर्थः ।

५३८ । तथायुक्तं चानीप्सितम् । १ । ४ । ५० । ईप्सिततमवत्क्रियया युक्तमनीप्सितमपि कारकं कर्मसंज्ञं स्यात् । ग्रामं गच्छंस्तृणं सृशति । ओदनं भुञ्जानो विषं भुङ्के ।

५३९ । अकथितं च । १ । ४ । ५१ । अपादानादिविशेषैरविवक्षितं कारकं कर्मसंज्ञं स्यात् ।

दुह्याच्यच्छण्डरुप्रच्छिचिब्रूशासुजिमथमुषाम् ।

कर्मयुक्स्यादकथितं तथा स्याच्चीहकृष्वहाम् ॥

'दुहादीनां द्वादशानां तथा नीप्रभृतीनां चतुर्णां कर्मणा ययुज्यते तदेवाकथितं कर्म' इति परिगणनं कर्तव्यमित्यर्थः । गां दोग्धि पयः । बलि याचते वसुधाम् । अविनीतं विनयं याचते । तण्डुलानोदनं पचति । गर्गाञ्छतं दण्डयति । व्रजमवरुणद्धि गाम् । माणवकं पन्थानं पृच्छति । वृक्षमवाचिनोति फलानि । माणवकं धर्मं ब्रूते-शास्ति वा । शतं जयति देवदत्तम् । सुधां क्षीरनिधिं मश्नाति । देवदत्तं शतं मुष्णाति । ग्राममजां नयति-हरति-कर्षति-वहति वा । अर्थनिबन्धनेयं संज्ञा । बलिं भिक्षते वसुधाम् । माणवकं धर्मं भाषते-अभिधत्ते-वर्त्तात्यादि । 'कारकम्' किम् । माणवकस्य पितरं पन्थानं पृच्छति । 'अकर्मकधातुभिर्योगे देशः कालो भावो गन्तव्योऽध्या च कर्मसंज्ञक इति वाच्यम्' (वा ११०३-११०४) । कुरून्स्वपिति । मासमास्ते । गोदोहमास्ते । क्रोशमास्ते ।

५४० । गतिबुद्धिप्रत्यवसानार्थशब्दकर्मकर्मकाणामणिकर्ता स णौ । १ । ४ ।

५२ । गत्याद्यर्थानां शब्दकर्मणामकर्मकाणां चाणौ यः कर्ता स णौ कर्म स्यात् ।

श्वनूगमयत्स्वर्गं वेदार्थं स्वानवेदयत् ।

आशयचामृतं देवान्वेदमध्यापयद्विधिम् ।

आसयत्सलिले पृथ्वीं यः स मे श्रीहरिर्गतिः ॥

'गति-' इत्यादि किम् । पाचयत्योदनं देवदत्तेन । 'अप्यन्तानाम्' किम् । गमयति देवदत्तो यज्ञदत्तं तमपरः प्रयुङ्के । गमयति देवदत्तेन यज्ञदत्तं विष्णुमिन्द्रः । 'नीवह्योर्न' (वा ११०९) । नाययति वाहयति वा भारं भृत्येन । 'नियन्तृकर्तृकस्य वहेरनिषेधः' (वा १११०) । वाहयति रथं वाहान्सूतः । 'आदिस्वार्योर्न' (वा ११०९) । आदयति खादयति वात्रं बटुना । 'भक्षेरहिंसार्थस्य न' (वा ११११) । भक्षयत्यन्नं बटुना । 'अहिंसार्थस्य' किम् । भक्षयति बलीवर्दीन्सस्यम् । 'जल्पतिप्रभृतीनामुपसंख्यानम्' (वा ११०७) । जल्पयति भाषयति वा धर्मं पुत्रं देवदत्तः । 'दृशेच्च' (वा ११०८) । दर्शयति हरिं भक्तान् । सूत्रे ज्ञानसामान्यार्थानामेव ग्रहणं न तु तद्विशेषार्थानामित्यनेन ज्ञाप्यते । तेन 'स्मरति' 'जिघ्रति' इत्यादीनां न । स्मारयति प्रापयति देवदत्तेन । 'शब्दायतेर्न' (वा ११०९) । शब्दाययति देवदत्तेन । धात्वर्थसंगृहीतकर्मत्वेनाकर्मकत्वात्प्रातिः । येषां देशकालादिभिन्नं कर्म न संभवति तेऽत्राकर्मकाः । न त्वविवक्षितकर्माणोऽपि । तेन 'मासमासयति देवदत्तम्' इत्यादौ कर्मत्वं भवति । 'देवदत्तेन पाचयति' इत्यादौ तु न ।

५४१ । हुक्रोरन्यतरस्याम् । १ । ४ । ५३ । हुक्रोरणौ यः कर्ता स णौ वा कर्मसंज्ञः स्यात् । हारयति कारयति वा भृत्यं-भृत्येन वा कटम् । 'अभिवादिदृशोरात्मनेपदे वेति वाच्यम्' (वा १११४) । अभिवादयते दर्शयते देवं भक्तं-भक्तेन वा ।

५४२ । अधिशीङ्स्थासां कर्म । १ । ४ । ४६ । अधिपूर्वाणामेषामाधारः कर्म स्यात् । अधिशेते-अधितिष्ठति-अध्यास्ते वा वैकुण्ठं हरिः ।

५४३ । अभिनिविशश्च । १ । ४ । ४७ । अभिनीत्येतत्संघातपूर्वस्य विज्ञतेराधारः कर्म स्यात् । अभिनिविशते सन्मार्गम् । 'परिक्रयणे संप्रदानम्-' (सू ५८०) इति सूत्रा-दिह मण्डूकश्रुत्यान्यतरस्यां ग्रहणमनुवर्त्य व्यवस्थितविभाषाश्रयणात्काचिन्न । पापेऽभिनिवेशः ।

५४४ । उपान्वध्याङ्सः । १ । ४ । ४८ । उपदिपूर्वस्य वसतेराधारः कर्म स्यात् । उपवसति-अनुवसति-अधिवसति-आवसति वा वैकुण्ठं हरिः । 'अभुक्त्यर्थस्य न' (वा १०८७) । वने उपवसति ।

‘उभसर्वतसोः कार्या धिगुपर्यादिषु त्रिषु ।

द्वितीयामेडितान्तेषु ततोऽन्यत्रापि दृश्यते ॥’ (वा १४४४)

उभयतः कृष्णं गोपाः । सर्वतः कृष्णम् । धिक् कृष्णाभक्तम् । उपर्युपरि लोकं हरिः । अध्याधि लोकम् । अधोऽधो लोकम् । 'अभितःपरितःसमयानिकषाहाप्रतियोगेऽपि' (वा १४४२-१४४३) । अभितः कृष्णम् । परितः कृष्णम् । ग्रामं समया । निकषा लङ्काम् । हा कृष्णाभक्तम् । तस्य शोच्यत इत्यर्थः । 'बुभुक्षितं न प्रतिभाति किञ्चित्' ।

५४५ । अन्तरान्तरेणयुक्ते । २ । ३ । ४ । आभ्यां योगे द्वितीया स्यात् । अन्तरा त्वां मां हरिः । अन्तरेण हरिं न सुखम् ।

५४६ । कर्मप्रवचनीयाः । १ । ४ । ८३ । इत्यधिकृत्य ।

५४७ । अनुलक्षणे । १ । ४ । ८४ । लक्षणे योत्येऽनुरुक्तसंज्ञः स्यात् । गत्युपसर्गसंज्ञापवादः ।

५४८ । कर्मप्रवचनीययुक्ते द्वितीया । २ । ३ । ८ । एतेन योगे द्वितीया स्यात् । जपमनु प्रावर्षत् । हेतुभूतजपोपलक्षितं वर्षणमित्यर्थः । परापि हेतौ तृतीयानेन बाध्यते । 'लक्षणेत्थंभूत-' (सू ५५२) इत्यादिना सिद्धे पुनः संज्ञाविधानसामर्थ्यात् ।

५४९ । तृतीयार्थे । १ । ४ । ८५ । अस्मिन्योत्येऽनुरुक्तसंज्ञः स्यात् । नदीमन्ववसिता सेना । नद्या सह संबद्धेत्यर्थः । 'विञ्च बन्धने' क्तः ।

५५० । हीने । १ । ४ । ८६ । हीने योत्येऽनुः प्राग्वत् । अनु हरिं सुराः । हरेर्हीना इत्यर्थः ।

५५१ । उपोऽधिके च । १ । ४ । ८७ । अधिके हीने च योत्य उपेत्यव्ययं प्राक्संज्ञं स्यात् । अधिके सप्तमी वक्ष्यते । हीने उप हरिं सुराः ।

५५२ । लक्षणेत्थंभूताख्यानाभागवीप्सासु प्रतिपर्यन्तवः । १ । ४ । ९० । एष्वर्थेषु विषयभूतेषु प्रत्यादय उक्तसंज्ञाः स्युः । लक्षणे । वृक्षं प्रति-परि-अनु वा विद्योतते विशुत् । इत्थंभूताख्याने । भक्तो विष्णुं प्रति-परि-अनु वा । भागे । लक्ष्मीर्हरिं प्रति-परि-अनु वा ।

हरेर्भाग इत्यर्थः । वीप्सायाम् । वृक्षं वृक्षं प्रति-परि-अनु वा सिञ्चति । अत्रोपसर्गत्वाभावात्त
षत्वम् । 'एषु' किम् । परिषिञ्चति ।

५५३ । अभिरभागे । १ । ४ । ९१ । भागवर्जे लक्षणादावभिरुक्तसंज्ञः स्यात् । हरिम-
भिषर्तते । भक्तो हरिमभि । देवं देवमभिसिञ्चति । 'अभागे' किम् । यदत्र ममाभिष्या-
त्तदीयताम् ।

५५४ । अधिपरी अनर्थकौ । १ । ४ । ९३ । उक्तसंज्ञौ स्तः । कुतोऽध्यागच्छति ।
कुतः पर्यागच्छति । गतिसंज्ञावाधात् 'गतिर्गता' (सू ३९७७) इति निघातो न ।

५५५ । सुः पूजायाम् । १ । ४ । ९४ । सु सिकम् । सु स्तुतम् । अनुपसर्गत्वान्न षः ।
'पूजायाम्' किम् । सुषिक्तं किं तवान्न । आक्षेपोऽयम् ।

५५६ । अतिरतिक्रमणे च । १ । ४ । ९५ । अतिक्रमणे पूजायां चातिः कर्मप्रवच-
नीयसंज्ञः स्यात् । अति देवान्कृष्णः ।

५५७ । अपिः पदार्थसंभावनान्ववसर्गगर्हासमुच्चयेषु । १ । ४ । ९६ । एषु व्यत्ये-
ष्वपिरुक्तसंज्ञः स्यात् । सर्पिषोऽपि स्यात् । अनुपसर्गत्वान्न षः । संभावनायां लिङ् । तस्या
एव विषयभूते भवने कर्तृदौर्लभ्यप्रयुक्तं दौर्लभ्यं योतयन्नपिशब्दः स्यादित्यनेन संबध्यते ।
'सर्पिषः' इति षष्ठी त्वपिशब्दबलेन गम्यमानस्य बिन्दोरवयवावयविभावसंबन्धे । इयमेव
ह्यपिशब्दस्य पदार्थयोतकता नाम । द्वितीया तु नेह प्रवर्तते सर्पिषो बिन्दुना योगो न त्वपि-
नेत्युक्तत्वात् । अपि स्तुयाद्विष्णुम् । संभावनं शक्त्युत्कर्षमाविष्कर्तुमत्युक्तिः । अपि स्तुहि ।
अन्ववसर्गः कामचारानुज्ञा । धिग्देवदत्तमपि स्तुयाद्ब्रह्मलम् । गर्हा । अपि सिञ्च अपि
स्तुहि । समुचये ।

५५८ । कालाध्वनोरत्यन्तसंयोगे । २ । ३ । ५ । इह द्वितीया स्यात् । मासं कल्याणी ।
मासमधीते । मासं गुडधानाः । क्रोशं कुटिला नदी । क्रोशमधीते । क्रोशं गिरिः । 'अत्यन्त-
संयोगे' किम् । मासस्य द्विरधीते । क्रोशस्यैकदेशे पर्वतः ।

इति द्वितीया ।

५५९ । स्वतन्त्रः कर्ता । १ । ४ । ५४ । क्रियायां स्वातन्त्र्येण विवक्षितोऽर्थः
कर्ता स्यात् ।

५६० । साधकतमं करणम् । १ । ४ । ४२ । क्रियासिद्धौ प्रकृत्योपकारकं कारकं कर-
णसंज्ञं स्यात् । तमवग्रहणं किम् । गङ्गायां घोषः ।

५६१ । कर्तृकरणयोस्तृतीया । २ । ३ । १८ । अनभिहिते कर्तरि करणे च तृतीया
स्यात् । रामेण बाणेन हतो वाली । 'प्रकृत्यादिभ्य उपसंख्यानम्' (वा १४६६) । प्रकृत्या
चारुः । प्रायेण याज्ञिकः । गोत्रेण गार्ग्यः । समेनैति । विषमेणैति । द्विद्वेणेन धान्यं क्रीणाति ।
सुखेन दुःखेन वा यातीत्यादि ।

५६२ । दिवः कर्म च । १ । ४ । ४३ । दिवः साधकतुमं कारकं कर्मसंज्ञं स्याच्चात्करण-
संज्ञम् । अक्षैरक्षान्वा दीव्यति ।

५६३ । अपवर्गे तृतीया । २ । ३ । ६ । अपवर्गः फलप्राप्तिः, तस्यां व्यत्यायां काला-

ध्वनोरत्यन्तसंयोगे तृतीया स्यात् । अह्ना क्रोशेन वानुवाकोऽधीतः । 'अपवर्गे' किम् । मासमधीतो नायातः ।

५६४ । सहयुक्तेऽप्रधाने । २ । ३ । १९ । सहार्थेन युक्तेऽप्रधाने तृतीया स्यात् । पुत्रेण सहगतः पिता । एवं सार्कसार्धसंयोगेऽपि । विनापि तथोगं तृतीया । 'वृद्धो यूना--' (मू ९३१) इत्यादिनिर्देशात् ।

५६५ । येनाङ्गविकारः । २ । ३ । २० । येनाङ्गेन विकृतेनाङ्गिनो विकारो लक्ष्यते ततस्तृतीया स्यात् । अङ्गा काणः । अक्षिसंबन्धिकाणत्वविशिष्ट इत्यर्थः । अङ्गविकारः किम् । अक्षि काणमस्य ।

५६६ । इत्थंभूतलक्षणे । २ । ३ । २१ । कंचित्प्रकारं प्रातस्य लक्षणे तृतीया स्यात् । जटाभिस्तापसः । जटाज्ञाप्यतापसत्वविशिष्ट इत्यर्थः ।

५६७ । संज्ञोऽन्यतरस्यां कर्मणि । २ । ३ । २२ । संपूर्वस्य जानातेः कर्मणि तृतीया वा स्यात् । पित्रा पितरं वा संजानीते ।

५६८ । हेतौ । २ । ३ । २३ । हेत्वर्थे तृतीया स्यात् । द्रव्यादिसाधारणं निर्व्यापारसाधारणं च हेतुत्वम् । करणत्वं तु क्रियामात्रविषयं व्यापारनियतं च । दण्डेन घटः । पुण्येन दृष्टो हरिः । फलमपीह हेतुः । अध्ययनेन वसति । 'गम्यमानापि क्रिया कारकविभक्तौ प्रयोजिका' । अलं श्रमेण । श्रमेण साध्यं नास्तीत्यर्थः । इह साधनक्रियां प्रति श्रमः करणम् । शतेन शतेन वत्सान्पाययति पयः । शतेन परिच्छिद्येत्यर्थः । 'अशिष्टव्यवहारे दाणः प्रयोगे चतुर्थ्यर्थे तृतीया' (वा ५०४०) । दास्या संयच्छते कामुकः । धर्मे तु भार्यायै संयच्छति ।

इति तृतीया ।

५६९ । कर्मणा यमभिप्रैति स संप्रदानम् । १ । ४ । ३२ । दानस्य कर्मणा यमभिप्रैति स संप्रदानसंज्ञः स्यात् ।

५७० । चतुर्थी संप्रदाने । २ । ३ । १३ । विप्राय गां ददाति । अनभिहित इत्येव । दीयतेऽस्मै दानीयो विप्रः । 'क्रियया यमभिप्रैति सोऽपि संप्रदानम्' (वा १०८५) । पत्ये शेते । 'कर्मणः करणसंज्ञा संप्रदानस्य च कर्मसंज्ञा' (वा १०८६) । पशुना रुद्रं यजते । पशुं रुद्राय ददातीत्यर्थः ।

५७१ । रुच्यर्थानां प्रीयमाणः । १ । ४ । ३३ । रुच्यर्थानां धातूनां प्रयोगे प्रीयमाणोऽर्थः संप्रदानं स्यात् । हरये रोचते भक्तिः । अन्यकर्तृकोऽभिलाषो रुचिः । हरिनिष्ठप्रीतेर्भक्तिः कर्त्री । 'प्रीयमाणः' किम् । देवदत्ताय रोचते मोदकः पथि ।

५७२ । श्लाघहृङ्स्थाशपां ज्ञीप्स्यमानः । १ । ४ । ३४ । एषां प्रयोगे बोधयितुमिष्टः संप्रदानं स्यात् । गोपी स्मरात्कृष्णाय श्लाघते हृते तिष्ठते शपते वा । 'ज्ञीप्स्यमानः' किम् । देवदत्ताय श्लाघते पथि ।

१ इदं च 'दाणश्च सा चेतुर्थ्यर्थे' (१ । ३ । ५४) इति सूत्रज्ञापितम् । तत्र 'अशिष्टव्यवहारे' इत्यंशो भाष्यकृतो वाचनिकः ।

५७३ । धाररुत्तमर्णः । १ । ४ । ३५ । धारयतेः प्रयोग उत्तमण उक्तसंज्ञः स्यात् । भक्ताय धारयति मोक्षं हरिः । 'उत्तमर्णः' किम् । देवदत्ताय शतं धारयति ग्रामे ।

५७४ । स्पृहेरीप्सितः । १ । ४ । ३६ । स्पृहयतेः प्रयोग इष्टः संप्रदानं स्यात् । पुष्पेभ्यः स्पृहयति । 'ईप्सितः' किम् । पुष्पेभ्यो वने स्पृहयति । ईप्सितमात्र इयं संज्ञा । प्रकर्षवि-
वक्षायां तु परत्वात्कर्मसंज्ञा । पुष्पाणि स्पृहयति ।

५७५ । कुधद्रुहेर्यासूयार्थानां यं प्रति कोपः । १ । ४ । ३७ । कुधाद्यर्थानां प्रयोग यं प्रति कोपः स उक्तसंज्ञः स्यात् । हरये कुध्यति द्रुह्यति ईर्ष्यति असूयति । 'यं प्रति कोपः' किम् । भार्यामीर्ष्यति । मैनामन्यो द्राक्षीदिति । क्रोधोऽमर्षः । द्रोहोऽपकारः । ईर्ष्याक्षमा । असूया गुणेषु दोषाविष्करणम् । द्रोहादयोऽपि कोपप्रभवा एव गृह्यन्ते । अतो विशेषणं सामान्येन 'यं प्रति कोपः' इति ।

५७६ । कुधद्रुहेरुपसृट्योः कर्म । १ । ४ । ३८ । सोपसर्गयोरनयोर्योगे यं प्रति कोप-
स्तत्कारकं कर्मसंज्ञं स्यात् । क्रूरमभिकुध्यति-अभिद्रुह्यति ।

५७७ । राधीक्षयोर्यस्य विप्रश्नः । १ । ४ । ३९ । एतयोः कारकं संप्रदानं स्यात् । यदीयो विविधः प्रश्नः क्रियते । कृष्णाय राध्यति-ईक्षते वा । पृष्टो गर्गः शुभाशुभं पर्यालो-
चयतीत्यर्थः ।

५७८ । प्रत्यङ्ङभ्यां श्रुवः पूर्वस्य कर्ता । १ । ४ । ४० । आभ्यां परस्य शृणो तेर्येग
पूर्वस्य प्रवर्तनरूपव्यापारस्य कर्ता संप्रदानं स्यात् । विप्राय गां प्रतिशृणोति-आशृणोति वा ।
विप्रेण मद्यं देहीति प्रवर्तितस्तत्प्रतिजानीत इत्यर्थः ।

५७९ । अनुप्रतिगृणश्च । १ । ४ । ४१ । आभ्यां गृणातेः कारकं पूर्वव्यापारस्य कर्तृ-
भूतमुक्तसंज्ञं स्यात् । होत्रेऽनुगृणाति-प्रतिगृणाति । होता प्रथमं शंसति, तमध्वर्युः प्रोत्सा-
हयतीत्यर्थः ।

५८० । परिक्रयणे संप्रदानमन्यतरस्याम् । १ । ४ । ४४ । नियतकालं भृत्या स्वीक-
रणं परिक्रयणं तस्मिन्साधकतमं कारकं संप्रदानसंज्ञं वा स्यात् । शतेन-शनाय वा परि-
क्रीतः । 'तादर्थ्ये चतुर्थी वाच्या' (वा १४५८) । मुक्तये हरिं भजति । 'कृपि संप्रयमाने च'
(वा १४५९) । भक्तिर्ज्ञानाय कल्पते-संप्रयते-जायत इत्यादि । 'उत्पातेन ज्ञापिते च'
(वा १४६०) । वाताय कपिला विद्युत् । 'हितयोगे च' (वा १४६१) । ब्राह्मणाय हितम् ।

५८१ । क्रियार्थोपपदस्य च कर्मणि स्थानिनः । २ । ३ । १४ । क्रियार्थं क्रिया
उपपदं यस्य तस्य स्थानिनोऽप्रयुज्यमानस्य तुमुनः कर्मणि चतुर्थी स्यात् । फलेभ्यो याति ।
फलान्याहर्तुं यातीत्यर्थः । नमस्कुर्मो नृसिंहाय । नृसिंहमनुकूलयितुमित्यर्थः । एवं 'स्वयंभुवे
नमस्कृत्य' इत्यादावपि ।

५८२ । तुमर्थाच्च भाववचनात् । २ । ३ । १५ । 'भाववचनाश्च' (सू ३१८०) इति
सूत्रेण यो विहितस्तदन्ताच्चतुर्थी स्यात् । यागाय याति । यष्टुं यातीत्यर्थः ।

५८३ । नमःस्वस्तिस्वाहास्वधालं वषडघोगाच्च । २ । ३ । १६ । एभिर्योगे चतुर्थी
स्यात् । हरये नमः । 'उपपदविभक्तेः कारकविभक्तिर्बलीयसी' (प १०३) । नमस्करोति देवान् ।
प्रजाभ्यः स्वस्ति । अग्नये स्वाहा । पितृभ्यः स्वधा । अलमिति पर्याप्त्यर्थग्रहणम् । तेन

दैत्येभ्यो हरिरलं-प्रभुः-समर्थः-शक्त इत्यादि । प्रभवादियोगे षष्ठ्यपि साधुः । 'तस्मै प्रभवति-' (सू १.७६५), 'स एषां ग्रामणीः' (सू १.८७८) इति निर्देशात् । तेन 'प्रभुर्बुभूषु-र्भुवनत्रयस्य' इति सिद्धम् । वषडिन्द्राय । चकारः पुनर्विधानार्थः । तेनाशीर्विवक्षायां परामपि 'चतुर्थी चाशिषि-' (सू ६३१) इति षष्ठीं बाधित्वा चतुर्थ्यैव भवति । स्वास्ति गोभ्यो भूयात् ।

५८४ । मन्यकर्मण्यनादरे विभाषाप्राणिषु । २ । ३ । १७ । प्राणिवर्जे मन्यतेः कर्मणि चतुर्थी वा स्यात्तिरस्कारे । न त्वां तृणं मन्ये तृणाय वा । श्यना निर्देशाच्चानादिकयोगे न । न त्वां तृणं मन्ये । 'अप्राणिवित्यपनीय नौकाकात्रशुकशृगालवज्रोऽपि वाच्यम् (वा १.४६४) । तेन न त्वां नावमन्नं मन्ये इत्यत्राप्राणित्वेऽपि चतुर्थी न । न त्वां शुने मन्ये इत्यत्र प्राणित्वेऽपि भवत्येव ।

५८५ । गत्यर्थकर्मणि द्वितीयाचतुर्थ्यौ चेष्टायामनध्वनि । २ । ३ । १२ । अध्वभिन्ने गत्यर्थानां कर्मण्येते स्तश्चेष्टायाम् । ग्रामं ग्रामाय वा गच्छति । 'चेष्टायाम् किम् । मनसा हरिं व्रजति । 'अनध्वनि' इति किम् । पन्थानं गच्छति । गन्त्राधिष्ठितेऽध्वन्येवायं निषेधः । यदा तूत्पथात्पन्था एवाक्रमितुमिष्यते तदा चतुर्थी भवत्येव । उत्पथेन पथे गच्छति ।

इति चतुर्थी ।

५८६ । ध्रुवमपायेऽपादानम् । १ । ४ । २४ । अपायो विक्षेपस्तस्मिन्साध्ये ध्रुवमवधि-भूतं कारकमपादानं स्यात् ।

५८७ । अपादाने पञ्चमी । २ । ३ । २८ । ग्रामादायाति । धावतोऽश्वात्पतति । 'कारकम्' किम् । वृक्षस्य पर्णं पतति । 'जुगुप्साविरामप्रमादार्थानामुपसंख्यानम्' (वा १.०७९) । पापाज्जुगुप्सते विरमति । धर्मात्प्रमायति ।

५८८ । भीत्रार्थानां भयहेतुः । १ । ४ । २५ । भयार्थानां त्राणार्थानां च प्रयोगे भयहे-तुरपादानं स्यात् । चोराद्विभेति । चोरात्रायते । 'भयहेतुः' किम् । अरण्ये विभेति त्रायते वा ।

५८९ । पराजरेसोढः । १ । ४ । २६ । पराजेः प्रयोगेऽसत्त्वोऽर्थोऽपादानं स्यात् । अध्ययनात्पराजयते । ग्लायतीत्यर्थः । 'असोढः' किम् । शत्रून्पराजयते । अभिभ-वतीत्यर्थः ।

५९० । वारणार्थानामीप्सितः । १ । ४ । २७ । प्रवृत्तिविघातो वारणम्, वारणार्थानां धातूनां प्रयोग ईप्सितोऽर्थोऽपादानं स्यात् । यवेभ्यो गां वारयति । 'ईप्सितः' किम् । यवेभ्यो गां वारयति क्षेत्रे ।

५९१ । अन्तर्धौ येनादर्शनमिच्छति । १ । ४ । २८ । व्यवधाने सति यत्कर्तृकस्या-त्मनो दर्शनस्याभावमिच्छति तदपादानं स्यात् । मातुर्निनीयते कृष्णः । 'अन्तर्धौ' किम् चौरान् दिवृक्षते । 'इच्छति'ग्रहणं किम् । अदर्शनेच्छायां सत्यां सत्यापि दर्शने यथा स्यात् । देवदत्तायज्ञदत्तो निनीयते ।

५९२ । आख्यातोपयोगे । १ । ४ । २९ । नियमपूर्वकविद्यास्वीकारे वक्ता प्राक्सज्ञः स्यात् । उपाध्यायादधीते । 'उपयोगे' किम् । नटस्य गार्थां शृणोति ।

५९३ । जनिकर्तुः प्रकृतिः । १ । ४ । ३० । जायमानस्य हेतुरपादानं स्यात् । ब्रह्मणः प्रजाः प्रजायन्ते ।

५९४ । भुवः प्रभवः । १ । ४ । ३१ । भवनं भूः । भूकर्तुः प्रभवस्तथा । हिमवतो गङ्गा प्रभवति । तत्र प्रकाशत इत्यर्थः । 'ल्यब्लोपे कर्मण्यधिकरणे च' (वा १४७४-१४७५) । प्रासादात्प्रेक्षते आसनात्प्रेक्षते । प्रासादमारुह्य, आसने उपविश्य, प्रेक्षत इत्यर्थः । श्वशुराज्जिह्वेति । श्वशुरं वीक्ष्येत्यर्थः । 'गम्यमानापि क्रिया कारकविभक्तीनां निमित्तम्' (वा ५०४१) । कस्माच्चम् । नयाः । 'यतश्चाध्वकालनिर्माणं तत्र पञ्चमी' (वा १४७७) । 'तयुक्तादध्वनः प्रथमासम्भ्यौ' (वा १४७९) । 'कालात्सप्तमी च वक्तव्या' (वा १४७८) । वनाद्गामो योजनं-योजने वा । कार्तिक्या आग्रहायणी मासे ।

५९५ । अन्यारादितरर्तेदिकशब्दाञ्चूत्तरपदाजाहियुक्ते । २ । ३ । २९ । एतैर्योगे पञ्चमी स्यात् । 'अन्य-' इत्यर्थग्रहणम् । 'इतर'ग्रहणं प्रपञ्चार्थम् । अन्यो भिन्न इतरो वा कृष्णात् । आराद्वनात् । कृते कृष्णात् । पूर्वो ग्रामात् । दिशि दृष्टः शब्दो दिक्शब्दः । तेन संप्रति देशकालवृत्तिना योगेऽपि भवति । चैत्रात्पूर्वः फाल्गुनः । अवयववाचियोगे तु न । 'तस्य परमाप्नेडितम्' (सू ८३) इति निर्देशात् । पूर्व कायस्य । अञ्चूत्तरपदस्य तु दिक्शब्दत्वेऽपि 'षष्ठ्यतसर्थे-' (सू ६०९) इति षष्ठी बाधितं पृथग्ग्रहणम् । प्राक्-प्रत्यग्वा ग्रामात् । आच् । दक्षिणा ग्रामात् । आहि । दक्षिणाहि ग्रामात् । 'अपादाने पञ्चमी' (सू ५८७) इति सूत्रे 'कार्तिक्याः प्रभृति' इति भाष्यप्रयोगात्प्रभृत्यर्थयोगे पञ्चमी । भवात्प्रभृति-आरभ्य वा सेव्यो हरिः । 'अपपरिवहिः-' (सू ६६६) इति समासविधानाज्ज्ञापकाद्वहिर्योगे पञ्चमी । ग्रामाद्वहिः ।

५९६ । अपपरी वर्जने । १ । ४ । ८८ । एतौ वर्जने कर्मप्रवचनीयौ स्तः ।

५९७ । आङ् मर्यादावचने । १ । ४ । ८९ । आङ् मर्यादायामुक्तसंज्ञः स्यात् । वचन-ग्रहणादभिविधावपि ।

५९८ । पञ्चम्यपाङ्परिभिः । २ । ३ । १० । एतैः कर्मप्रवचनीयैर्योगे पञ्चमी स्यात् । अप हरेः, परि हरेः, संसारः । परिरत्र वर्जने । लक्षणादौ तु हरिं परि । आ मुक्तेः संसारः । आ सकलाद्ब्रह्म ।

५९९ । प्रतिः प्रतिनिधिप्रतिदानयोः । १ । ४ । ९२ । एतयोरर्थयोः प्रतिरुक्तसंज्ञः स्यात् ।

६०० । प्रतिनिधिप्रतिदाने च यस्मात् । २ । ३ । ११ । अत्र कर्मप्रवचनीयैर्योगे पञ्चमी स्यात् । प्रयुजः कृष्णात्प्रति । तिलेभ्यः प्रतियच्छति पाषाण् ।

६०१ । अकर्तर्युणे पञ्चमी । २ । ३ । २४ । कर्तृवर्जितं यदृणं हेतुभूतं ततः पञ्चमी स्यात् । शताद्वद्धः । 'अकर्तरि' किम् । शतेन बन्धितः ।

६०२ । विभाषा गुणेऽस्त्रियाम् । २ । ३ । २५ । गुणे हेतावस्त्रीलिङ्गे पञ्चमी वा

स्यात् । जाड्यात्-जाड्येन वा बद्धः । 'गुणे' किम् । धनेन कुलम् । 'अस्त्रियाम्' किम् । बुद्ध्या मुक्तः । 'विभाषा' इति योगविभागादगुणे स्त्रियां च क्वचित् । धूमादग्निमान् । नास्ति घटोऽनुपलब्धेः ।

६०३ । पृथग्विनानानाभिस्तृतीयान्यतरस्याम् । २ । ३ । ३२ । एभिर्योगे तृतीया स्यात्पञ्चमीद्वितीये च । अन्यतरस्यां ग्रहणं समुच्चयार्थम् । पञ्चमीद्वितीये चानुवर्तते पृथग्रामेण-रामात्-रामं वा । एवं विना नाना ।

६०४ । करणे च स्तोकाल्पकृच्छ्रकतिपयस्यासत्त्ववचनस्य । २ । ३ । ३३ । एभ्योऽद्रव्यवचनेभ्यः करणे तृतीयापञ्चम्यौ स्तः । स्तोकेन स्तोकाद्वा मुक्तः । द्रव्ये तु स्तोकेन विषेण हतः ।

६०५ । दूरान्तिकार्थेभ्यो द्वितीया च । २ । ३ । ३५ । एभ्यो द्वितीया स्यात्पञ्चमी-तृतीये च । प्रातिपदिकार्थमात्रे विधिरयम् । ग्रामस्य दूरं-दूरात्-दूरेण वा । अन्तिकम्-अन्तिकात्-अन्तिकेन वा । 'असत्त्ववचनस्य' इत्यनुवृत्तेर्नह । दूरः पन्थाः ।

इति पञ्चमी ।

६०६ । षष्ठी शेषे । २ । ३ । ५० । कारकप्रातिपदिकार्थव्यतिरिक्तः स्वस्वामिभावादि-संबन्धः शेषस्तत्र षष्ठी स्यात् । राज्ञः पुरुषः । कर्मदीनामपि संबन्धमात्रविवक्षायां षष्ठ्येव । सतां गतम् । सर्पिषो जानीते । मातुः स्मरति । एधो दकस्योपस्कुरुते । भजे शंभोश्चरणयोः । फलानां तृप्तः ।

६०७ । षष्ठी हेतुप्रयोगे । २ । ३ । २६ । हेतुशब्दप्रयोगे हेतौ चोत्प्रे षष्ठी स्यात् । अत्रस्य हेतोर्वसति ।

६०८ । सर्वनामस्तृतीया च । २ । ३ । २७ । सर्वनामो हेतुशब्दस्य च प्रयोगे हेतौ चोत्प्रे तृतीया स्यात्षष्ठी च । केन हेतुना वसति । कस्य हेतोः । 'निमित्तपर्यायप्रयोगे सर्वासां प्रायदर्शनम्' (वा १४७३) । किं निमित्तं वसति । केन निमित्तेन । कस्मै निमित्तायेत्यादि । एवं 'किं कारणम्' 'को हेतुः' 'किं प्रयोजनम्' इत्यादि । 'प्रायग्रहणादसर्वनामः प्रथमाद्वितीये न स्तः' । ज्ञानेन निमित्तेन हरिः सेव्यः । ज्ञानाय निमित्तायेत्यादि ।

६०९ । षष्ठ्यन्तसर्धप्रत्ययेन । २ । ३ । ३० । एतद्योगे षष्ठी स्यात् । 'दिकृच्छब्द-' (सू ५९५) इति पञ्चम्या अपवादः । ग्रामस्य दक्षिणतः । पुरः पुरस्तात् । उपरि उपरिष्ठात् ।

६१० । एनपा द्वितीया । २ । ३ । ३१ । एनबन्तेन योगे द्वितीया स्यात् । 'एनपा' इति योगविभागात्षष्ठ्यपि । दक्षिणेन ग्रामं-ग्रामस्य वा । एवमुत्तरेण ।

६११ । दूरान्तिकार्थैः षष्ठ्यन्यतरस्याम् । २ । ३ । ३४ । एतैर्योगे षष्ठी स्यात्पञ्चमी च । दूरं निकटं ग्रामस्य-ग्रामाद्वा ।

६१२ । ज्ञोऽविदर्थस्य करणे । २ । ३ । ५१ । जानातेरज्ञानार्थस्य करणे शेषत्वेन विवक्षिते षष्ठी स्यात् । सर्पिषो ज्ञानम् ।

६१३ । अधीगर्थद्वयेशां कर्मणि । २ । ३ । ५२ । एषां कर्मणि शेषे षष्ठी स्यात् । मातुः स्मरणम् । सर्पिषो दयनमीशनं वा ।

६१४। कृजः प्रतियत्ने । २ । ३ । ५३ । प्रतियत्नो गुणाधानम् । कृजः कर्मणि शेषे षष्ठी स्याद्गुणाधाने । एधो दकस्योपस्करणम् ।

६१५। रुजार्थानां भाववचनानामज्वरेः । २ । ३ । ५४ । भावकर्तृकाणां ज्वरिव-
जितानां रुजार्थानां कर्मणि शेषे षष्ठी स्यात् । चौरस्य रोगस्य रुजा । 'अज्वरिसताप्योरिति
वाच्यम्' (वा १५०७) । रोगस्य चौरज्वरः, चौरसंतापो वा । रोगकर्तृकं चौरसंबन्धि ज्वरा-
दिकमित्यर्थः ।

६१६। आशिषि नाथः । २ । ३ । ५५ । आशीरर्थस्य नाथतेः शेषे कर्मणि षष्ठी
स्यात् । सर्पिषो नाथनम् । 'आशिषि' इति किम् । माणवकनाथनम् । तत्संबन्धिनी
याच्चेत्यर्थः ।

६१७। जासिनिप्रहणनाटक्राथपिषां हिंसायाम् । २ । ३ । ५६ । हिंसार्थाना-
मेषां शेषे कर्मणि षष्ठी स्यात् । चौरस्योज्जासनम् । निप्रौ संहतौ विपर्यस्तौ व्यस्तौ वा ।
चौरस्य निप्रहणनम्-प्रणिहननम्-निहननम्-प्रहणनं वा । 'नट अवस्यन्दने' चुरादिः ।
चौरस्योन्नाटनम् । चौरस्य क्राथनम् । वृषलस्य पेषणम् । 'हिंसायाम्' किम् । धानापेषणम् ।

६१८। व्यवहृपणोः समर्थयोः । २ । ३ । ५७ । शेषे कर्मणि षष्ठी स्यात् । द्यूते क्रय-
विक्रयव्यवहारे चानयोस्तुत्यार्थता । शतस्य व्यवहरणं पणनं वा । 'समर्थयोः' किम् ।
शलाकाव्यवहारः । गणनेत्यर्थः । ब्राह्मणपणनं स्तुतिरित्यर्थः ।

६१९। दिवस्तदर्थस्य । २ । ३ । ५८ । द्यूतार्थस्य क्रयविक्रयरूपव्यवहारार्थस्य च
दिवः कर्मणि षष्ठी स्यात् । शतस्य दीव्यति । 'तदर्थस्य' किम् । ब्राह्मणं दीव्यति ।
स्तौतीत्यर्थः ।

६२०। विभाषोपसर्गे । २ । ३ । ५९ । पूर्वयोगापवादः । शतस्य शतं वा प्रतिदीव्यति ।

६२१। प्रेष्यन्नुवोर्हविषो देवतासंप्रदाने । २ । ३ । ६१ । देवतासंप्रदानेऽर्थे वर्त-
मानयोः प्रेष्यन्नुवोः कर्मणो हविर्विशेषस्य वाचकाच्छब्दात्षष्ठी स्यात् । अग्नये छागस्य हविषो
वपाया मेदसः प्रेष्य अनुब्रूहि वा ।

६२२। कृत्वोर्थप्रयोगे कालेऽधिकरणे । २ । ३ । ६४ । कृत्वोर्थानां प्रयोगे काल-
वाचिन्यधिकरणे शेषे षष्ठी स्यात् । पञ्चकृत्वोऽहो भोजनम् । द्विरहो भोजनम् । 'शेषे' किम् ।
द्विरहन्यध्ययनम् ।

६२३। कर्तृकर्मणोः कृति । २ । ३ । ६५ । कृत्योगे कर्तारि कर्मणि च षष्ठी स्यात् ।
कृष्णस्य कृतिः । जगतः कर्ता कृष्णः । 'गुणकर्मणि वेद्यते' (वा ५०४२) । नेताश्वस्य
सुम्रस्य-सुम्रं वा । 'कृति' किम् । तद्धिते मा भूत् । कृतपूर्वी कटम् ।

६२४। उभयप्राप्तौ कर्मणि । २ । ३ । ६६ । उभयोः प्रार्थित्यस्मिन्कृति तत्र कर्मण्येव
षष्ठी स्यात् । आश्वर्थौ गवां दोहोऽगोपेन । 'स्त्रीप्रत्यययोरकाकारयोर्नायं नियमः' (वा १५१३) ।
भेदिका विभित्सा वा रुद्रस्य जगतः । 'शेषे विभाषा' (वा १५१३) । स्त्रीप्रत्यय

१ अत्र च 'अथेह कथं भवितव्यम्-नेताश्वस्य सुम्रम्-इति, आहोस्वित्-नेताश्वस्य
सुम्रस्य-इति । उभयथा गोणिकापुत्रः' इति 'अकथितः' (१ । ४ । ५१) सूत्रभाष्यमूलिक
प्रधाने नियता षष्ठी गुणकर्मणि वेद्यते' इति शिशोकिरेव मानम् ।

इत्येके । विचित्रा जगतः कृतिर्हरेः—हरिणा वा । 'केचिदविशेषेण विभाषामिच्छन्ति' । शब्दाना-
मनुशासनमाचार्येण—आचार्यस्य वा ।

६२५ । क्तस्य च वर्तमाने । २ । ३ । ६७ । वर्तमानार्थस्य क्तस्य योगे षष्ठी स्यात् ।
'नलोक—' (सू ६२७) इति निषेधस्यापवादः । राज्ञां मतो बुद्धः पूजितो वा ।

६२६ । अधिकरणवाचिनश्च । २ । ३ । ६८ । क्तस्य योगे षष्ठी स्यात् । इदमेषा-
मासितं शयितं गतं भुङ्क्ते वा ।

६२७ । न लोकाव्ययनिष्ठाखलर्थतृनाम् । २ । ३ । ६९ । एषां प्रयोगे षष्ठी न
स्यात् । लादेशः । कुर्वन्—कुर्वाणो वा सृष्टिं हरिः । उः । हरिं दिदृक्षुः—अलंकरिष्णुर्वा ।
उक्तः । दैत्यान्धातुको हरिः । 'कमेरनिषेधः' (वा १५१९) । लक्ष्म्याः कामुको हरिः ।
अव्ययम् । जगत्सृष्ट्वा । सुखं कर्तुम् । निष्ठा । विष्णुना हता दैत्याः । दैत्यान्हतवान्विष्णुः ।
खलर्थाः । ईषत्करः प्रपञ्चो हरिणा । 'तृन्' इति प्रत्याहारः । 'शतृशानचौ' इति तृशब्दादारभ्य
तृनो नकारात् । शानन् । सोमं पवमानः । चानश् । आत्मानं मण्डयमानः । शतृ । वेदम-
धीयन् । तृन् । कर्ता लोकान् । 'द्विषः शतृर्वा' (वा १५२२) । मुरस्य—मुरं वा द्विषन् ।
'सर्वोऽयं कारकषष्ठ्याः प्रतिषेधः' । शेषे षष्ठी तु स्यादेव । ब्राह्मणस्य कुर्वन् । नरकस्य जिष्णुः ।

६२८ । अक्तेनोर्भविष्यदाधमर्ण्ययोः । २ । ३ । ७० । भविष्यत्यकस्य भविष्यदाधम-
र्ण्यार्थेनश्च योगे षष्ठी न स्यात् । सतः पालकोऽवतरति । व्रजं गामी । शतं दायी ।

६२९ । कृत्यानां कर्तरि वा । २ । ३ । ७१ । षष्ठी वा स्यात् । मया—मम वा सेव्यो
हरिः । 'कर्तरि' इति किम् । गेयो माणवकः सान्नाम् । 'भव्यगेय—' (सू २८९४) इति कर्तरि
यद्विधानादनभिहितं कर्म । अत्र योगो विभज्यते । 'कृत्यानाम्' । 'उभयप्राप्तौ' इति 'नः'
इति चानुवर्तते । तेन नेतव्या व्रजं गावः कृष्णेन । ततः 'कर्तरि वा' । उक्तोऽर्थः ।

६३० । तुल्यार्थैरतुलोपमाभ्यां तृतीयान्यतरस्याम् । २ । ३ । ७२ । तुल्यार्थैर्योगे
तृतीया वा स्यात्पक्षे षष्ठी । तुल्यः सदृशः समो वा कृष्णस्य—कृष्णेन वा । 'अतुलोपमाभ्याम्'
किम् । तुला—उपमा वा कृष्णस्य नास्ति ।

६३१ । चतुर्थी चाशिव्यायुष्यमद्रभद्रकुशलसुखार्थहितैः । २ । ३ । ७३ । एतद-
र्थैर्योगे चतुर्थी वा स्यात्पक्षे षष्ठी आशिषि । आयुष्यं चिरंजीवितं कृष्णाय—कृष्णस्य वा
भूयात् । एवं मद्रं भद्रं कुशलं निरामयं सुखं शम् अर्थः प्रयोजनं हितं पठ्यं वा भूयात् ।
'आशिषि' किम् । देवदत्तस्यायुष्यमस्ति । व्याख्यानात्सर्वैवात्रार्थग्रहणम् । मद्रभद्रयोः पर्यायत्वा-
दन्यतरौ न पठनीयः ।

इति षष्ठी ।

६३२ । आधारोऽधिकरणम् । १ । ४ । ४५ । कर्तृकर्मद्वारा तन्निष्ठक्रियाया आधारः
कारकमधिकरणसंज्ञः स्यात् ।

६३३ । सप्तम्यधिकरणे च । २ । ३ । ३६ । अधिकरणे सप्तमी स्यात् । चकारादूरा-
न्तिकार्थेभ्यः । औपश्लेषिको वैषयिकोऽभिव्यापकश्चेत्याधारस्त्रिधा । कटे आस्ते । स्थाल्यां
पचति । मोक्ष इच्छास्ति । सर्वस्मिन्नात्मास्ति । वनस्य दूरेऽन्तिके वा । 'दूरान्तिकार्थेभ्यः—'
(सू ६०५) इति विभक्तित्रयेण सह चतस्रोऽत्र विभक्तयः फलिताः । 'क्तस्येन्विषयस्य

कर्मण्युपसंख्यानम्' (वा १४८५) । अधीतो व्याकरणे । अधीतमनेनेति विग्रहे 'इष्टादिभ्यश्च' (सू १८८८) इति कर्तरीनिः । 'साधुसाधुप्रयोगे च' (वा १४८६) । साधुः कृष्णो मातरि । असाधुर्मातुले । 'निमित्तात्कर्मयोगे' (वा १४९०) । निमित्तमिह फलम् । योगः संयोगसम-
वायात्मकः ।

'चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीन्नि पुष्कलको हतः' ॥ [इति भाष्यम् ।]

हेतौ तृतीयात्र प्राता । सीमाण्डकोशः । पुष्कलको गन्धमृगः । 'योगविशेषे' किम् । वेतनेन धान्यं लुनाति ।

६३४ । यस्य च भावेन भावलक्षणम् । २ । ३ । ३७ । यस्य क्रियया क्रियान्तरे लक्ष्यते ततः सतमी स्यात् । गोषु दुह्यमानासु गतः । 'अर्हाणां कर्तृत्वेऽनर्हाणामकर्तृत्वे तद्वैपरीत्ये च' (वा १४८७-१४८८) । सत्सु तरत्सु असन्त आसन्ते । असत्सु तिष्ठत्सु सन्तस्तरन्ति । सत्सु तिष्ठत्सु असन्तस्तरन्ति । असत्सु तरत्सु सन्तस्तिष्ठन्ति ।

६३५ । षष्ठी चानादरे । २ । ३ । ३८ । अनादराधिके भावलक्षणे षष्ठीसतम्यौ स्तः । रुदति रुदतो वा प्रावाजीत् । रुदन्तं पुत्रादिकमनादृत्य संन्यस्तवानित्यर्थः ।

६३६ । स्वामीश्वराधिपतिदायादसाक्षिप्रतिभूप्रसूतेश्च । २ । ३ । ३९ । एतैः सत-
भिर्योगे षष्ठीसतम्यौ स्तः । षष्ठ्यामेव प्रातायां पाक्षिकसतम्यर्थे वचनम् । गवां-गोषु वा स्वामी । गवां-गोषु वा प्रसूतः । गा एवानुभवितुं जात इत्यर्थः ।

६३७ । आयुक्तकुशलाभ्यां चासेवायाम् । २ । ३ । ४० । आभ्यां योगे षष्ठीसतम्यौ स्तस्तात्पर्येऽर्थे । आयुक्तो व्यापारितः । आयुक्तः-कुशलो वा हरिपूजने-हरिपूजनस्य वा । 'आसेवायाम्' किम् । आयुक्तो गौः शकटे । ईषयुक्त इत्यर्थः ।

६३८ । यतश्च निर्धारणम् । २ । ३ । ४१ । जातिगुणक्रियासंज्ञाभिः समुदायादे-
कदेशस्य पृथक्करणं निर्धारणं यतस्ततः षष्ठीसतम्यौ स्तः । नृणां-नृषु वा ब्राह्मणः श्रेष्ठः । गवां-गोषु वा कृष्णा बहुक्षीरा । गच्छतां-गच्छत्सु वा धावञ्छीघ्रः । छात्राणां-छात्रेषु वा मैत्रः पटुः ।

६३९ । पञ्चमी विभक्ते । २ । ३ । ४२ । विभागो विभक्तं निर्धार्यमाणस्य यत्र भेद एव तत्र पञ्चमी स्यात् । माथुराः पाटलिपुत्रकेभ्य आद्यातराः ।

६४० । साधुनिपुणाभ्यामर्चायां सप्तम्यप्रतेः । २ । ३ । ४३ । आभ्यां योगे सतमी स्यादर्चायाम् । न तु प्रतेः प्रयोगे । मातरि साधुनिपुणो वा । 'अर्चयाम्' किम् । निपुणो राज्ञो भृत्यः । इह तत्त्वकथने तात्पर्यम् । 'अप्रत्यादिभिरिति वक्तव्यम्' (वा १४९३) । साधुनिपुणो वा मातरं प्रति पर्यंतु वा ।

६४१ । प्रसितोत्सुकाभ्यां तृतीया च । २ । ३ । ४४ । आभ्यां योगे तृतीया स्याच्चात्स-
तमी । प्रसित उत्सुको हरिणा-हरो वा ।

६४२ । नक्षत्रे च लुपि । २ । ३ । ४५ । नक्षत्रे प्रकृत्यर्थे यो लुप्संज्ञया लुप्यमानस्य प्रत्ययस्यार्थस्तत्र वर्तमानान्तृतीयासतम्यौ स्तोऽधिकरणे । 'मूलेनावहयेदेवीं श्रवणेन विसर्ज-
येत्' । मूले श्रवण इति वा । 'लुपि' किम् । लुप्ये शानिः ।

६४३ । सप्तमीपञ्चम्यौ कारकमध्ये । २ । ३ । ७ । शक्तिद्वयमध्ये यौ कालाध्वनौ ताभ्यामेते स्तः । अथ भुक्त्वायं ब्रहे-ब्रह्माद्रा भोक्ता । कर्तृशक्त्योर्मध्येऽयं कालः । इहस्थो-
ऽयं क्रोशे-क्रोशाद्रा लक्ष्यं विध्येत् । कर्तृकर्मशक्त्योर्मध्येऽयं देशः । अधिकशब्देन योगे सप्त-
मीपञ्चम्याविध्येते । 'तदस्मिन्नधिकम्-' (सू १८४६) इति 'यस्मादधिकम्-' (सू ६४५)
इति च सूत्रनिर्देशात् । लोके-लोकाद्राधिको हरिः ।

६४४ । अधिरीश्वरे । १ । ४ । ९७ । स्वस्वामिसंबन्धेऽधिः कर्मप्रवचनीयसंज्ञः स्यात् ।

६४५ । यस्मादधिकं यस्य चेश्वरवचनं तत्र सप्तमी । २ । ३ । ९ ।
अत्र कर्मप्रवचनीययुक्ते सप्तमी स्यात् । उप परार्थे हरेर्गुणाः । परार्थादधिका इत्यर्थः ।
ऐश्वर्ये तु स्वस्वामिभ्यां पर्यायेण सप्तमी । अधि भुवि रामः । अधि रामे भूः । 'सप्तमी
शौण्डैः' (सू ७१७) इति समासपक्षे तु रामाधीना । 'अपडक्ष-' (सू २०७९) इत्या-
दिना खः ।

६४६ । विभाषा कृञि । १ । ४ । ९८ । अधिः करोतौ प्राक्संज्ञो वा स्यादीश्वरेऽर्थे ।
यदत्र मामधिकरिष्यति । विनियोक्ष्यत इत्यर्थः । इह विनियोक्तुरीश्वरत्वं गम्यते । अगति
त्वात् 'तिङि चोदाचवति' (सू ३९७८) इति निघातो न ।

इति सप्तमी ।

इति कारकादिविभक्तिप्रकरणम् ।

अथाव्ययीभावसमासप्रकरणम् ।

६४७ । समर्थः पदविधिः । २ । १ । १ । पदसंबन्धो यो विधिः स समर्थाश्रितो
बोध्यः ।

६४८ । प्राक्कडारात्समासः । २ । १ । ३ । 'कडाराः कर्मधारये' (सू ७५१) इत्यतः
प्राक्समास इत्यधिक्रियते ।

६४९ । सह सुपा । २ । १ । ४ । 'सह' इति योगो विभज्यते । सुबन्तं समर्थेन सह
समस्यते । योगविभागस्येशसिद्धयर्थत्वात्कतिपयतिङन्तोत्तरपदोऽयं समासः । स च छन्द-
स्येव । पर्यभूषयत् । अनुव्यचलत् । 'सुपा' । सुप्सुपा सह समस्यते । समासत्वात्प्राति-
पदिकत्वम् ।

६५० । सुपो धातुप्रातिपदिकयोः । २ । ४ । ७१ । एतयोरेवयवस्य सुपो लुक्स्यात् ।
'भूतपूर्वे चरट्' (सू १९९९) इति निर्देशाद्भूतशब्दस्य पूर्वनिपातः । पूर्वं भूतो भूतपूर्वः ।
'इवेन समासो विभक्त्यलोपश्च' (वा १२३६, १३४१) । जीमूतस्येव ।

६५१ । अव्ययीभावः । २ । १ । ९ । अधिकारोऽयम् ।

६५२ । अव्ययं विभक्तिसनीपसमृद्धिवृद्धयर्थाभावात्त्ययासंप्रतिशब्दप्रादुर्भाव-
पश्चाद्यथातुपूर्व्ययौगपद्यसादृश्यसंपत्तिसाकल्यान्तवचनेषु । २ । १ । ६ । 'अव्ययम्'
इति योगो विभज्यते । अव्ययं समर्थेन सह समस्यते सोऽव्ययीभावः ।

६५३। प्रथमानिर्दिष्टं समास उपसर्जनम् । १। २। ४३। समासशास्त्रे प्रथमानि-
र्दिष्टमुपसर्जनसंज्ञं स्यात् ।

६५४। उपसर्जनं पूर्वम् । २। २। ३०। समास उपसर्जनं प्राक्प्रयोज्यम् ।

६५५। एकविभक्ति चापूर्वनिपाते । १। २। ४४। विग्रहे यन्नियतविभक्तिकं तदुप-
सर्जनसंज्ञं स्यात्, न तु तस्य पूर्वनिपातः ।

६५६। गोस्त्रियोरुपसर्जनस्य । १। २। ४८। उपसर्जनं यो गोशब्दः स्त्रीप्रत्ययान्तं
च तदन्तस्य प्रातिपदिकस्य द्वस्वः स्यात् । 'अव्ययीभावश्च' (सू ४५१) इत्यव्ययत्वम् ।

६५७। नाव्ययीभावादतोऽम्त्वपञ्चम्याः । २। ४। ८३। अदन्तादव्ययीभावात्सुपो
न लुक्, तस्य तु पञ्चमीं विनामादेशश्च स्यात् । दिशयोर्मध्येऽपदिशम् । 'क्लृबेऽव्ययं त्वप-
दिशं दिशोर्मध्ये विदिक् स्त्रियाम्' इत्यमरः ।

६५८। तृतीयासप्तम्योर्बहुलम् । २। ४। ८४। अदन्तादव्ययीभावान्तृतीयासप्तम्योर्ब-
हुलमम्भावः स्यात् । अपदिशम्-अपदिशेन । अपदिशम्-अपदिशे । बहुलग्रहणात् 'सुमद्रम्'
'उन्मत्तगङ्गम्' इत्यादौ सप्तम्या नित्यमम्भावः । 'विभक्ति-' इत्यादेरयमर्थः । विभक्त्यर्थादिषु
वर्तमानमव्ययं सुबन्तेन सह समस्यते सोऽव्ययीभावः । 'विभक्तौ तावत्' । हरौ इत्यधिहरि ।
सप्तम्यर्थस्यैवात्र द्योतकोऽधिः । हरि डि अधि इत्यलौकिकं विग्रहवाक्यम् । अत्र निपातेना-
भिहितेऽप्यधिकरणे वचनसामर्थ्यात्सप्तमी ।

६५९। अव्ययीभावश्च । २। ४। ९८। अयं नपुंसकं स्यात् । 'द्वस्वो नपुंसके प्रातिप-
दिकस्य' (सू ३१८) । गोपायतीति गाः पातीति वा गोपास्तस्मिन्नित्यधिगोपम् । समीपे ।
कृष्णस्य समीपमुपकृष्णम् । समया ग्रामम्, निकषा लङ्काम्, आराद्रनादित्यत्र तु नाव्य-
यीभावः 'अभितःपरितः-' (वा १४४२) 'अन्यारात्'-(सू ५९५) इति द्वितीयापञ्चम्योर्वि-
धानसामर्थ्यात् । मद्राणां समृद्धिः सुमद्रम् । यवनानां व्यृद्धिर्दुर्यवनम् । विगता ऋद्धिर्वृद्धिः ।
मक्षिकाणामभावो निर्मक्षिकम् । हिमस्यात्ययोऽतिहिमम् । अत्ययो ध्वंसः । निद्रा संप्रति न
युज्यत इत्यतिनिद्रम् । हरिशब्दस्य प्रकाश इतिहरि । विष्णोः पश्चादनुविष्णु । पश्चाच्छ-
ब्दस्य तु नायं समासः । 'ततः पश्चात्त्वंस्यते' इति [१।१।५७ सूत्रे] भाष्यप्रयोगात् । योग्य-
तावीप्सापदार्थानतिवृत्तिसादृश्यानि यथार्थाः । अनुरूपम् । रूपस्य योग्यमित्यर्थः । अर्थ-
मर्थं प्रति प्रत्यर्थम् । प्रतिशब्दस्य वीप्सायां कर्मप्रवचनीयसंज्ञाविधानसामर्थ्यात्तद्योगे द्विती-
यागर्भं वाक्यमपि । शक्तिमनतिक्रम्य यथाशक्ति । हरेः सादृश्यं सहरि । वक्ष्यमाणेन सहस्य
सः । ज्येष्ठस्यानुपूर्व्येणेत्यनुज्येष्ठम् । चक्रेण युगपदिति विग्रहे ।

६६०। अव्ययीभावे चाकाले । ६। ३। ८१। सहस्य सः स्यादव्ययीभावे न तु
काले । सचक्रम् । काले तु सहपूर्वीहम् । सदृशः सख्या ससखि । यथार्थत्वेनैव सिद्धे पुनः
सादृश्यग्रहणं गुणभूतेऽपि सादृश्ये यथा स्यादित्येवमर्थम् । क्षत्राणां संपत्तिः सक्षत्रम् ।
ऋद्धेराधिक्यं समृद्धिः । अनुरूप आत्मभावः संपत्तिरिति भेदः । तृणमप्यपरित्यज्य सतृण-
मत्ति । साकल्येनेत्यर्थः । न त्वत्र तृणभक्षणे तात्पर्यम् । अन्ते । अग्निप्रथमपर्यन्तमधीते साम्नि ।

६६१। यथासादृश्ये । २। १। ७। असादृश्ये एव यथाशब्दः समस्यते । तेनेह न ।

यथा हरिस्तथा हरः । हरेरूपमानत्वं यथाशब्दो योतयति । तेन 'सादृश्य' इति वा 'यथार्थ' इति वा प्रातं निबिध्यते ।

६६२ । यावद्वधारणे । २ । १ । ८ । यावन्तः श्लोकास्तावन्तोऽच्युतप्रणामा यावच्छ्लोकम् ।

६६३ । सुप्रतिना मात्रार्थे । २ । १ । ९ । शाकस्य लेशः शाकप्रति । 'मात्रार्थे' किम् । वृक्षं प्रति वियोतते विद्युत् ।

६६४ । अक्षशलाकासंख्याः परिणा । २ । १ । १० । द्यूतव्यवहारे पराजये एवायं समासः । अक्षेण विपरीतं वृत्तमक्षपरि । शलाकापरि । एकपरि ।

६६५ । विभाषा । २ । १ । ११ । अधिकारोऽयम् । एतत्सामर्थ्यादेव प्राचीनानां नित्य-समासत्वम् । 'सुप्सुपा' इति तु न नित्यसमासः । 'अव्ययम्' इत्यादिसमासविधानाज्ज्ञा-पकात् ।

६६६ । अपपरिवहिरञ्चवः पञ्चम्या । २ । १ । १२ । अपविष्णु संसारः-अप विष्णोः । परिविष्णु-परि विष्णोः । बहिर्वैनम्-बहिर्वेनात् । प्राग्वनम्-प्राग्वनात् ।

६६७ । आङ्गुर्यादाभिविध्योः । २ । १ । १३ । एतयोराङ् पञ्चम्यन्तेन वा समस्यते सोऽव्ययीभावः । आमुक्ति संसारः-आ मुक्तेः । आबालं हरिभक्तिः-आ बालेभ्यः ।

६६८ । लक्षणेनाभिप्रती आभिमुख्ये । २ । १ । १४ । आभिमुख्ययोतकावभिप्रती चिह्नवाचिना सह प्राग्वत् । अभ्यग्नि शलभाः पतन्ति अग्निमभि । प्रत्यग्नि । अग्निं प्रति ।

६६९ । अनुर्थत्समया । २ । १ । १५ । यं पदार्थं समया योत्यते तेन लक्षणभूते-नानुः समस्यते सोऽव्ययीभावः । अनुवनमशनिर्गतः । वनस्य समीपं गत इत्यर्थः ।

६७० । यस्य चायामः । २ । १ । १६ । यस्य दैर्घ्यमनुना योत्यते तेन लक्षणभूतेनानुः समस्यते । अनुगङ्गं वाराणसी । गङ्गाया अनु । गङ्गादैर्घ्यसदृशदैर्घ्योपलक्षितेत्यर्थः ।

६७१ । तिष्ठद्गुप्रभृतीनि च । २ । १ । १७ । एतानि निपात्यन्ते । तिष्ठन्ति गावो यस्मिन्काले स तिष्ठद्गु दोहनकालः । आयतीगवम् । इह शत्रुदेशः पुंवद्भावविरहः समासा-न्तश्च निपात्यते ।

६७२ । पारे मध्ये षष्ठ्या वा । २ । १ । १८ । पारमध्यशब्दौ षष्ठ्यन्तेन सह वा समस्यते । एदन्तत्वं चानयोर्निपात्यते । पक्षे षष्ठीतत्पुरुषः । पारगङ्गादानय-गङ्गापारात् । मध्येगङ्गात्-गङ्गामध्यात् । महाविभाषया वाक्यमपि । गङ्गायाः पारात् । गङ्गाया मध्यात् ।

६७३ । संख्या वंश्येन । २ । १ । १९ । वंशो द्विधा, वियया जन्मना च । तत्र भवो वंश्यः । तद्वाचिना सह संख्या वा समस्यते । द्वौ मुनी वंश्यौ । द्विमुनि । व्याकरणस्य त्रिमुनि । वियातद्वतामभेदविवक्षायां त्रिमुनि व्याकरणम् । एकविंशतिभारद्वाजम् ।

६७४ । नदीभिश्च । २ । १ । २० । नदीभिः संख्या प्राग्वत् । 'समाहारे चायमिष्यते' (वा १२४६) । सतगङ्गम् । द्वियमुनम् ।

६७५ । अन्यपदार्थे च संज्ञायाम् । २ । १ । २१ । अन्यपदार्थे वियमानं सुबन्तं

नदीभिः सह नित्यं समस्यते संज्ञायाम् । विभाषाधिकारेऽपि वाक्येन संज्ञानवगमादिह नित्य-
समासः । उन्मत्तगङ्गं नाम देशः । लोहितगङ्गम् ।

६७६ । समासान्ताः । ५ । ४ । ६८ । इत्यधिकृत्य ।

६७७ । अव्ययीभावे शरत्प्रभृतिभ्यः । ५ । ४ । १०७ । शरदादिभ्यश्चस्यात्स-
मासान्तोऽव्ययीभावे । शरदः समीपमुपशरदम् । प्रतिविपाशम् । शरद् । विपाश् ।
अनस् । मनस् । उपानह् । दिव् । हिमवत् । अनडुङ् । दिश् । दृश् । विश् । चेतस् ।
चतुर् । त्यद् । तद् । यद् । क्रियत् । 'जराया जरस् च' (ग १४७) । उपजरसम् ।
'प्रतिपरसमनुभ्योऽक्ष्णः' (ग १४८) । 'यस्येति च' (सू ३११) । प्रत्यक्षम् । 'अक्ष्णः परस्'
इति विग्रहे समासान्तविधानसामर्थ्यादव्ययीभावः । 'परोक्षे लिट्' (सू २१७१) इति निपा-
तनात्परस्यौकारादेशः । परोक्षम् । 'परोक्षा क्रिया' इत्यादि तु अर्शआयचि । समक्षम् ।
अन्वक्षम् ।

६७८ । अनश्च । ५ । ४ । १०८ । अन्नन्तादव्ययीभावाद्वाच्यता ।

६७९ । नस्तद्धिते । ६ । ४ । १४४ । नान्तस्य भस्य टेलोपः स्यात्तद्धिते । उपराजम् ।
अध्यात्मम् ।

६८० । नपुंसकादन्यतरस्याम् । ५ । ४ । १०९ । अन्नन्तं यत्कीवं तदन्तादव्ययीभावा-
द्वाच्यता । उपचर्मम्-उपचर्म ।

६८१ । नदीपौर्णमास्याग्रहायणीभ्यः । ५ । ४ । ११० । वा टच्स्यात् । उपनदम्-उप-
नदि । उपपौर्णमासम्-उपपौर्णमासि । उपाग्रहायणम्-उपाग्रहायणि ।

६८२ । झयः । ५ । ४ । १११ । झयन्तादव्ययीभावाद्वाच्यता । उपसमिधम्-
उपसमित् ।

६८३ । गिरेश्च सेनकस्य । ५ । ४ । ११२ । गिर्यन्तादव्ययीभावाद्वाच्यता । सेनक-
ग्रहणं पूजार्थम् । उपगिरम्-उपगिरि ।

इत्यव्ययीभावसमासप्रकरणम् ।

अथ तत्पुरुषसमासप्रकरणम् ।

६८४ । तत्पुरुषः । २ । १ । २२ । अधिकारोऽयम् । प्राग्बहुव्रीहेः ।

६८५ । द्विगुश्च । २ । १ । २३ । द्विगुरपि तत्पुरुषसंज्ञः स्यात् । इदं सूत्रं त्यक्तं शक्यम् ।
'संख्यापूर्वो द्विगुश्च' इति पठित्वा चकारवलेन संज्ञाद्वयसमविशस्य सुवचत्वात् । समासान्तः
प्रयोजनम् । पञ्चराजम् ।

६८६ । द्वितीया श्रितातीतपतितगतात्यस्तप्राप्तापन्नैः । २ । १ । २४ । द्वितीयान्तं
श्रितादिप्रकृतिकैः सुबन्तैः सह वा समस्यते स तत्पुरुषः । कृष्णं श्रितः कृष्णाश्रितः ।
दुःखमतीतो दुःखातीतः । 'गम्यादीनामुपसंख्यानम्' (वा १२४७) । ग्रामं गमी ग्रामगमी ।
अन्नं बुभुक्षुरन्नबुभुक्षुः ।

६८७ । स्वयं क्तन । २ । १ । २५ । द्वितीया- (सू ६८६) इति न संबध्यतेऽयोग्य-
त्वात् । स्वयंकृतस्यापत्यं स्वायंकृतिः ।

६८८ । खट्वा क्षेपे । २ । १ । २६ । खट्वाप्रकृतिकं द्वितीयान्तं क्तान्तप्रकृतिकेन सुवन्तेन समस्यते निन्दायाम् । खट्वाखण्डो जाल्मः । नित्यसमासोऽयम् । न हि वाक्येन निन्दा गम्यते ।

६८९ । सामि । २ । १ । २७ । सामिकृतम् ।

६९० । कालाः । २ । १ । २८ । 'क्तेन' इत्येव । अनत्यन्तसंयोगार्थं वचनम् । मासप्रमितः प्रतिपच्चन्द्रः । मासं परिच्छेत्तुमारब्धवानित्यर्थः ।

६९१ । अत्यन्तसंयोगे च । २ । १ । २९ । 'कालाः' इत्येव । अक्तान्तार्थं वचनम् । मुहूर्तं सुखं मुहूर्तसुखम् ।

६९२ । तृतीया तत्कृतार्थेन गुणवचनेन । २ । १ । ३० । 'तत्कृत-' इति लुप्त-तृतीयाकम् । तृतीयान्तं तृतीयान्तार्थकृतगुणवचनेनार्थशब्देन च सह प्राग्वत् । शङ्कु-लया खण्डः शङ्कुलखण्डः । धान्येनार्थो धान्यार्थः । 'तत्कृत-' इति किम् । अक्षणा काणः ।

६९३ । पूर्वसदृशसमोनार्थकलहनिपुणमिश्रश्लक्ष्णेः । २ । १ । ३१ । तृतीया-न्तमेतैः प्राग्वत् । मासपूर्वः । मातृसदृशः । पितृसमः । ऊनार्थे । माषोनं कार्षापणम् । माषविकलम् । वाक्कलहः । आचारनिपुणः । गुडमिश्रः । आचारश्लक्ष्णः । 'मिश्रग्रहणे सोपसर्गस्यापि ग्रहणम्' । 'मिश्रं चानुपसर्गमसंघौ' (सू ३८८८) इत्यत्रानुपसर्गग्रहणात् । गुडसंमिथा धानाः । 'अवरस्योपसंख्यानम्' (वा १२५६) । मासेनावरो मासावरः ।

६९४ । कर्तृकरणे कृता बहुलम् । २ । १ । ३२ । कर्तरि करणे च तृतीया कृदन्तेन बहुलं प्राग्वत् । हरिणा त्रातो हरित्रातः । नखैर्भिन्नो नखभिन्नः । 'कृद्ग्रहणे गतिकारकपूर्व-स्यापि ग्रहणम्' (प २९) । नखनिर्भिन्नः । 'कर्तृकरणे' इति किम् । भिक्षाभिरुषितः । हेतुविषा तृतीया । बहुलग्रहणं सर्वोपाधिव्यभिचारार्थम् । तेन 'दात्रेण लूनवान्' इत्यादौ न । 'कृता' किम् । काष्ठैः पचतितराम् ।

६९५ । कृत्यैरधिकार्थवचने । २ । १ । ३३ । स्तुतिनिन्दाफलकमर्थवादवचनमधि-कार्थवचनम् । तत्र कर्तरि करणे च तृतीया कृत्यैः सह प्राग्वत् । वातच्छेद्यं तृणम् । काकपेया नदी ।

६९६ । अन्नेन व्यञ्जनम् । २ । १ । ३४ । संस्कारकद्रव्यवाचकं तृतीयान्तमन्नेन प्राग्वत् । दध्ना ओदनो दध्योदनः । इहान्तर्भूतोपसेकक्रियाद्वारा सामर्थ्यम् ।

६९७ । भक्ष्येण मिश्रीकरणम् । २ । १ । ३५ । गुडेन धाना गुडधानाः । मिश्रणक्रि-याद्वारा सामर्थ्यम् ।

६९८ । चतुर्थी तदर्थार्थबलिहितसुखरक्षितैः । २ । १ । ३६ । चतुर्थ्यन्तार्थाय यन्-द्राचिनार्थादिभिश्च चतुर्थ्यन्तं वा प्राग्वत् । 'तदर्थेन प्रकृतिविकृतिभाव एव' । बलिरक्षि-तग्रहणाज्ज्ञापकात् । यूपाय दारु यूपदारु । नेह । रन्धनाय स्थाली । अश्वघासादयस्तु षष्ठीसमासाः । 'अर्थेन नित्यसमासो विशेष्यलिङ्गता चेति वक्तव्यम्' (वा १२७३-१२७४) । द्विजायाय द्विजार्थः सूपः । द्विजार्थो यवागूः । द्विजार्थं पयः । भूतबलिः । गोहितम् । गोसुखम् । गोरक्षितम् ।

६९९ । पञ्चमी भयेन । २ । १ । ३७ । चोराद्वयं चोरभयम् । 'भयभीतभीतिभीभिरिति वाच्यम्' (वा १२७५) । वृकभीतः ।

७०० । अपेतापोढमुक्तपतितापत्रस्तैरल्पशः । २ । १ । ३८ । एतैः सहाल्पं पञ्चम्यन्त समस्यते स तत्पुरुषः । सुखापेतः । कल्पनापोढः । चक्रमुक्तः । स्वर्गापतितः । तरंगापत्रस्तः । 'अल्पशः' किम् । प्रासादात्पतितः ।

७०१ । स्तोकास्तिकदूरार्थकृच्छ्राणि क्तेन । २ । १ । ३९ । स्तोकान्मुक्तः । अल्पा-
न्मुक्तः । अन्तिकादागतः । अभ्याशादागतः । दूरादागतः । विप्रकृष्टादागतः । कृच्छ्रादा-
गतः । 'पञ्चम्याः स्तोकादिभ्यः' (सू ९५९) इत्यलुक् ।

७०२ । षष्ठी । २ । २ । ८ । राज्ञः पुरुषो राजपुरुषः ।

७०३ । याजक्रादिभिश्च । २ । २ । ९ । एभिः षष्ठ्यन्तं समस्यते । 'तृजकाभ्यां कर्तरि' (सू ७०९) इत्यस्य प्रतिप्रसवोऽयम् । ब्राह्मणयाजकः । देवपूजकः । 'गुणाचरेण तरलोपश्चेति वक्तव्यम्' (वा ३८४१) । तरवन्तं यदुणवाचि तेन सह समासस्तरलोपश्च । 'न निर्धारणे' (सू ७०४) इति 'पूरणगुण-' (सू ७०५) इति च निषेधस्य प्रतिप्रसवोऽयम् । सर्वेषां श्वेततरः सर्वश्वेतः । सर्वेषां महत्तरः सर्वमहान् । 'कृद्योगा च षष्ठी समस्यत इति वाच्यम्' (वा १३१७) । इध्मस्य वध्नन इध्मवध्ननः ।

७०४ । न निर्धारणे । २ । २ । १० । निर्धारणे या षष्ठी सा न समस्यते । नृणां द्विजः श्रेष्ठः । 'प्रतिपदविधाना षष्ठी न समस्यत इति वाच्यम्' (वा १३२०) । सर्पिषो ज्ञानम् ।

७०५ । पूरणगुणसुहितार्थसद्व्ययतव्यसमानाधिकरणेन । २ । २ । ११ । पूरण-
वर्थैः सदादिभिश्च षष्ठी न समस्यते । पूरणे । सतां षष्ठः । गुणे । काकस्य काष्ण्यम् । ब्राह्म-
णस्य शुक्लाः । यदा प्रकरणादिना दन्ता इति विशेष्यं ज्ञातं तदेदमुदाहरणम् । 'अनित्योऽयं
गुणेन निषेधः' । 'तदशेष्यं संज्ञाप्रमाणत्वात्' (सू १२९५) इत्यादिनिर्देशात् । तेन
'अर्थगौरवम्', 'बुद्धिमान्यम्' इत्यादि सिद्धम् । सुहितार्थास्तुव्यर्थाः । फलानां सुहितः ।
तृतीयासमासस्तु स्यादेव । स्वरे विशेषः । सत् । द्विजस्य कुर्वन्-कुर्वणो वा । किंकर इत्यर्थः ।
अव्ययम् । ब्राह्मणस्य कृत्वा । पूर्वोत्तरसाहचर्यात्कृदव्ययमेव गृह्यते । तेन 'तदुपरि' इत्यादि
सिद्धमिति रक्षितः । तव्यः । ब्राह्मणस्य कर्तव्यम् । तव्यता तु भवत्येव । स्वकर्तव्यम् ।
स्वरे भेदः । समानाधिकरणे । तक्षकस्य सर्पस्य । विशेषणसमासस्त्विह बहुलग्रहणान्न ।
'गोर्धनोः' इत्यादिषु 'पोटायुवति-' (सू ७४४) इत्यादीनां विभक्त्यन्तरे चरितार्थानां परत्वाद्वा-
धकः षष्ठीसमासः प्रातः । साऽप्यनेन वार्यते ।

७०६ । क्तेन च पूजायाम् । २ । २ । १२ । 'मतिबुद्धि-' (सू ३०८९) इति सूत्रेण
विहितो यः कस्तदन्तेन षष्ठी न समस्यते । राज्ञां मतो बुद्धः पूजितो वा । 'राजपूजितः'
इत्यादौ तु भूते कान्तेन सह तृतीयान्तस्य समासः ।

७०७ । अधिकरणवाचिना च । २ । २ । १३ । क्तेन षष्ठी न समस्यते । इदमेषामा-
सितं गतं भुक्तं वा ।

७०८ । कर्मणि च । २ । २ । १४ । 'उभयप्रातौ कर्मणि' (सू ६२४) इति या षष्ठी
सा न समस्यते । आश्रयी गवां दोहोऽगोपेन ।

७०९ । तृजकाभ्यां कर्तरि । २ । २ । १५ । कर्त्रर्थतृजकाभ्यां षष्ठ्या न समासः । अपां स्वप्ता । व्रजस्य भर्ता । ओदनस्य पाचकः । 'कर्तरि' किम् । इक्ष्णां भक्षणमिक्षुभक्षिका । पत्यर्थेभर्तृशब्दस्य याजकादित्वासमासः । भूभर्ता । कथं तर्हि 'घटानां निर्मातु-
लिभुवनविधातुश्च कलहः' इति । 'शेषषष्ठ्या समासः' इति कैयटः ।

७१० । कर्तरि च । २ । २ । १६ । कर्तरि षष्ठ्या अकेन न समासः । भवतः शायिका । नेह तृजनुवर्तते । तथोगे । कर्तुरभिहितत्वेन कर्तृषष्ठ्या अभावात् ।

७११ । नित्यं क्रीडाजीविकयोः । २ । २ । १७ । एतयोरर्थयोरकेन नित्यं षष्ठी सम-
स्यते । उद्दालकपुष्पभञ्जिका । क्रीडाविशेषस्य संज्ञा । 'संज्ञायाम्' (सू ३२८६) इति भावे
ष्वल् । जीविकायां दन्तलेखकः । तत्र क्रीडायां विकल्पे जीविकायां 'तृजकाभ्यां कर्तरि'
(सू ७०९) इति निषेधे प्राप्ते वचनम् ।

७१२ । पूर्वापराधरोत्तरमेकदेशिनैकाधिकरणे । २ । २ । १ । अवयविना सह
पूर्वादयः समस्यन्ते । एकत्वसंख्याविशिष्टद्वयवी । षष्ठीसमासापवादः । पूर्वं कायस्य पूर्व-
कायः । अपरकायः । 'एकदेशिना' किम् । पूर्वं नाभेः कायस्य । 'एकाधिकरणे' किम् ।
पूर्वश्चात्राणाम् । 'सर्वोऽप्येकदेशोऽह्ना समस्यते' । 'संख्याविसाय-' (सू २३८) इति
ज्ञापकात् । मध्याह्नः । सायाह्नः । केचित्तु 'सर्व एकदेशः कालेन समस्यते न त्वद्वैव ।
ज्ञापकस्य सामान्यापेक्षत्वात् । तेन 'मध्यरात्रः', 'उपारता पश्चिमरात्रगोचरात्' इत्यादि
सिद्धम् । इत्याहुः ।

७१३ । अर्धे नपुंसकम् । २ । २ । २ । समांशवाच्यर्धशब्दो नित्यं ङीबे, स प्राग्वत् ।
एकविभक्तावषष्ठ्यन्तवचनम् (वा ६७३) एकदेशिसमासविषयकोऽयमुपसर्जनसंज्ञानिषेधः ।
तेन 'पञ्चखट्वी' इत्यादि सिध्यति । अर्धे पिप्पल्या अर्धपिप्पली । 'ङीबे' किम् । ग्रामार्धः ।
द्रव्यैक्य एव । अर्धे पिप्पलीनाम् ।

७१४ । द्वितीयतृतीयचतुर्थतुर्याण्यन्यतरस्याम् । २ । २ । ३ । एतान्येकदेशिना सह
प्राग्वद्वा । द्वितीयं भिक्षाया द्वितीयभिक्षा । 'एकदेशिना' किम् । द्वितीयं भिक्षाया भिक्षुकस्य ।
अन्यतरस्यां ग्रहणसामर्थ्यात् 'पूरणगुण-' (सू ७०५) इति निषेधं बाधित्वा पक्षे षष्ठीसमासः ।
भिक्षाद्वितीयम् ।

७१५ । प्राप्तापन्ने च द्वितीयया । २ । २ । ४ । पक्षे 'द्वितीया श्रित-' (सू ६८६)
इति समासः । प्राप्ता जीविकां प्रातर्जीविकः-जीविकाप्रातः । आपन्नजीविकः-जीवि-
कापन्नः । इह सूत्रे 'द्वितीयया अ' इति छित्त्वा अकारोऽपि विधीयते । तेन जीविकां प्राप्ता
स्त्री प्रातर्जीविका । आपन्नजीविका ।

७१६ । कालाः पारमाणिना । २ । २ । ५ । परिच्छेद्यवाचिना सुबन्तेन सह कालाः
समस्यन्ते । मासो जातस्य यस्य स मासजातः । ब्रह्मजातः । द्वयोरह्नोः समाहारो ब्रह्मः ।
ब्रह्मो जातस्येति विग्रहे 'उत्तरपदेन परिमाणिना द्विगोः सिद्धये बहूनां तत्पुरुषस्योपसंख्या-
नम्' (वा १२८८) । द्वे अहर्नी जातस्य यस्य स ब्रह्मजातः । 'अह्नोह्नः-' (७९०) इति
वक्ष्यमाणोऽह्नदेशः । पूर्वत्र तु 'न संख्यादेः समाहारि' (सू ७९३) इति निषेधः ।

७१७ । सप्तमी शौण्डैः । २ । १ । ४० । सप्तम्यन्तं शौण्डादिभिः प्राग्वद्वा । अक्षेषु

शौण्डोऽक्षशौण्डः । अधिशब्दोऽत्र पठ्यते । 'अध्युत्तरपदात्-' (सू २०७९) इति खः । ईश्वराधीनः ।

७१८ । सिद्धशुक्लपक्वन्धैश्च । २ । १ । ४१ । एतैः सतम्यन्तं प्राग्वत् । सांकाश्य-
सिद्धः । आतपशुक्लः । स्थालीपक्वः । चक्रबन्धः ।

७१९ । ध्वाङ्क्षेण क्षेपे । २ । १ । ४२ । ध्वाङ्क्ष्वाचिना सह सतम्यन्तं समस्यते निन्दा-
याम् । तीर्थे ध्वाङ्क्ष इव तीर्थे ध्वाङ्क्षः । तीर्थकाक इत्यर्थः ।

७२० । कृत्यैर्ऋणे । २ । १ । ४३ । सतम्यन्तं कृत्यप्रत्ययान्तैः सह प्राग्वदावश्यके
मासेदेयमृणम् । ऋणग्रहणं नियोगोपलक्षणार्थम् । पूर्वोक्तेर्गोयं साम ।

७२१ । संज्ञायाम् । २ । १ । ४४ । सतम्यन्तं सुपा प्राग्वत्संज्ञायाम् । वाक्येन संज्ञानव-
गमान्नित्यसमासोऽयम् । अरण्येतिलकाः । वनेकशेरुकाः । 'हलदन्तात्सतम्याः-' (सू ९६६)
इत्यलुक् ।

७२२ । क्तेनाहोरात्रावयवाः । २ । १ । ४५ । अह्नो रात्रेश्चावयवाः सतम्यन्ताः कान्तेन
सह प्राग्वत् । पूर्वाह्नकृतम् । अपररात्रकृतम् । 'अवयव'ग्रहणं किम् । अह्नि दृष्टम् ।

७२३ । तत्र । २ । १ । ४६ । 'तत्र' इत्येतत्सतम्यन्तं कान्तेन सह प्राग्वत् । तत्रभुक्तम् ।

७२४ । क्षेपे । २ । १ । ४७ । सतम्यन्तं कान्तेन प्राग्वन्निन्दायाम् । 'अवतप्तेनकुल-
स्थितं त एतत्' ।

७२५ । पात्रेसमितादयश्च । २ । १ । ४८ । एते निपात्यन्ते क्षेपे । पात्रेसमिताः । भोज-
नसमय एव संगता न तु कार्ये । गेहेश्वरः । गेहेनर्दी । आकृतिगणोऽयम् । चकारोऽवधा-
रणार्थः । तेनैषां समासान्तरे घटकतया प्रवेशो न । परमाः पात्रेसमिताः ।

७२६ । पूर्वकालैकसर्वजरत्पुराणनवकेवलाः समानाधिकरणेन । २ । १ । ४९ ।
'विशेषणं विशेष्येण-' (सू ७३६) इति सिद्धे पूर्वनिपातनियमार्थं सूत्रम् । एकशब्दस्य
'दिवसंख्ये संज्ञायाम्' (सू ७२७) इति नियमबाधनार्थं च । पूर्वं ज्ञातः पश्चादनुलितः
ज्ञातानुलितः । एकनाथः । सर्वयाज्ञिकाः । जरत्रैयायिकाः । पुराणमीमांसकाः । नवपाठकाः ।
केवलवैयाकरणाः ।

७२७ । दिक्संख्ये संज्ञायाम् । २ । १ । ५० । 'समानाधिकरणेन' इत्यापादपरिसमा-
तेरधिकारः । 'संज्ञायामेव' इति नियमार्थं सूत्रम् । पूर्वेषुकामशमी । सतर्षयः । नेह । उत्तरा
वृक्षाः । पञ्च ब्राह्मणाः ।

७२८ । तद्धितार्थोत्तरपदसमाहारे च । २ । १ । ५१ । तद्धितार्थे विषय उत्तरपदे च
परतः समाहारे च वाच्ये दिक्संख्ये प्राग्वद्वा । पूर्वस्यां शालायां भवः पौर्वशालः । समासे
कृते दिक्पूर्वपदादसंज्ञायां जः' (सू १३२८) इति जः । 'सर्वनाम्नो वृत्तिमात्रे पुंवद्भावः'
(वा १३७६) । आपरशालः । पूर्वा शाला प्रिया यस्येति त्रिपदे बहुव्रीहौ कृते प्रियाशब्द
उत्तरपदे पूर्वयोस्तत्पुरुषः । तेन शालाशब्द आकार उदात्तः । पूर्वशालाप्रियः । दिक्षु समा-
हारे नास्त्यनभिधानात् । संख्यायास्तद्धितार्थे । षण्णां मातृणामपत्यं षण्मातुरः । ञ्चप
गावो धनं यस्येति त्रिपदे बहुव्रीहवचान्तरतत्पुरुषस्य विकल्पे प्राप्ते । 'द्वन्द्वतत्पुरुषयोरुत्तर-
पदे नित्यसमासवचनम्' (वा १२८७) ।

७२९ । गोरद्वितलुकि । १ । ४ । ९२ । गोऽन्तात्तत्पुरुषाद्व्यस्यात्समासान्तो न तद्वि-
तलुकि । पञ्चगवधनः । पञ्चानां गवां समाहारः ।

७३० । संख्यापूर्वो द्विगुः । २ । १ । ५२ । 'तद्वितार्थे-' (सू ७२८) इत्यत्रोक्तः संख्या-
पूर्वो द्विगुः स्यात् ।

७३१ । द्विगुरेकवचनम् । २ । ४ । १ । द्विग्वर्थः समाहार एकवत्स्यात् । 'स नपुंसकम्'
(सू ८२१) इति नपुंसकत्वम् । पञ्चगवम् ।

७३२ । कुत्सितानि कुत्सनैः । २ । १ । ५३ । कुत्स्यमानानि कुत्सनैः सह प्राग्वत् ।
वैयाकरणखसूचिः । मीसांसकदुर्दुरुढः ।

७३३ । पापाणके कुत्सितैः । २ । १ । ५४ । पूर्वसूत्रापवादः । पापनापितः । अण-
ककुलालः ।

७३४ । उपमानानि सामान्यवचनैः । २ । १ । ५५ । घन इव श्यामो घनश्यामः ।
इह 'पूर्वपदं तत्सदृशे लाक्षणिकम्' इति सूचयितुं लौकिकविग्रह इवशब्दः प्रयुज्यते । पूर्व-
निपातनियमार्थं सूत्रम् ।

७३५ । उपमितं व्याघ्रादिभिः सामान्याप्रयोगे । २ । १ । ५६ । उपमेयं व्याघ्रादिभिः
सह प्राग्वत्साधारणधर्मस्याप्रयोगे सति विशेष्यस्य पूर्वनिपातार्थं सूत्रम् । पुरुषव्याघ्रः ।
नृसोमः । व्याघ्रादिराकृतिगणः । 'सामान्याप्रयोगे' किम् । पुरुषो व्याघ्र इव शूरः ।

७३६ । विशेषणं विशेष्येण बहुलम् । २ । १ । ५७ । भेदकं समानाधिकरणेन
भेयेन बहुलं प्राग्वत् । नीलमुत्पलं नीलोत्पलम् । बहुलग्रहणात् 'क्वचिन्नित्यम्' । कृष्ण-
सर्पः । 'क्वचिन्न' । रामो जामदग्न्यः ।

७३७ । पूर्वापरप्रथमचरमजघन्यसमानमध्यमध्वमीराश्च । २ । १ । ५८ ।
पूर्वनिपातनियमार्थमिदम् । पूर्ववैयाकरणः । अपराध्यापकः । 'अपरस्यार्धे पञ्चभावो
वक्तव्यः' (वा ३२५३) । अपरश्चासावधश्च पश्चार्धः । कथम् 'एकवीरः' इति । 'पूर्वकालैक-
(सू ७२६) इति बाधित्वा परत्वादनेन समासे 'वीरैकः' इति हि स्यात् । बहुलग्रहणाद्ग-
विष्यति ।

७३८ । श्रेण्यादयः कृतादिभिः । २ । १ । ५९ । 'श्रेण्यादिषु च्यर्थवचनं कर्तव्यम्'
(वा १२९६) । अश्रेणयः श्रेणयः कृताः श्रेणीकृताः ।

७३९ । क्तेन नञ्विशिष्टेनानञ् । २ । १ । ६० । नञ्विशिष्टेन क्तान्तेनानञ्क्तान्तं
समस्यते । कृतं च तदकृतं च कृताकृतम् । 'शाकपार्थिवादीनां सिद्धय उत्तरपदलोपस्यो-
पसंख्यानम्' (वा १३१०) । शाकप्रियः पार्थिवः शाकपार्थिवः । देवब्राह्मणः ।

७४० । सन्महत्परमोत्तमोरत्कृष्टः पूज्यमानैः । २ । १ । ६१ । सद्गैयः । वक्ष्यमाणेनः
महत आकारः । महावैयाकरणः । 'पूज्यमानैः' किम् । उत्कृष्टो गौः । पङ्कटुद्धृत इत्यर्थः ।

७४१ । वृन्दारकनागकुञ्जरैः पूज्यमानम् । २ । १ । ६२ । गोवृन्दारकः । 'व्याघ्रदेः
आकृतिगणत्वादेव सिद्धे सामान्यप्रयोगार्थं वचनम् ।

७४२ । कतरकतमौ जातिपरिग्रहे । २ । १ । ६३ । कतरकटः । कतमकलापः ।
'गोत्रं च चरणैः सह' इति जातित्वम् ।

७४३ । किं क्षेपे । २ । १ । ६४ । कुत्सितो राजा, किराजा यो न रक्षति ।

७४४ । पोटायुवतिस्तोककतिपयगृष्टिधेनुवशावेहद्वष्कयणीप्रवक्तृश्रोत्रियाध्याप-
कधूर्तैर्जातिः । २ । १ । ६५ ।

७४५ । तत्पुरुषः समानाधिकरणः कर्मधारयः । १ । २ । ४२ ।

७४६ । पुंवत्कर्मधारयजातीयदेशीयेषु । ६ । ३ । ४२ । कर्मधारये जातीयदेशीययोश्च
परतो भाषितपुंस्कात्पर ऊडभावो यस्मिंस्तथाभूतं पूर्वं पुंवत् । पुरणीप्रियादिष्वप्रातः पुंवद्भावो
विधीयते । महानवमी । कृष्णचतुर्दशी । महाप्रिया । तथा कोपधदेः प्रतिषिद्धः पुंवद्भावः कर्मधा-
रयादौ प्रतिप्रसूयते । पाचकस्त्री । दत्तभार्या । पञ्चमभार्या । सौम्यभार्या । सुकेशभार्या । ब्राह्म-
णभार्या । एवं 'पाचकजातीया' 'पाचकदेशीया' इत्यादि । इभपोटा । 'पोटा स्त्रीपुंसलक्षणा' ।
इभयुवतिः । अग्निस्तोकः । उदधित्कतिपयम् । गृष्टिः सकृत्प्रसूता । गौगृष्टिः । धेनुर्नवप्रसू-
तिका । गोधेनुः । वशा वन्ध्या गोवशा । वेहद्वर्मातिनी । गोवेहत् । वष्कयणी तरुण-
वत्सा । गोवष्कयणी । कठप्रवक्ता । कठश्रोत्रियः । कठध्यापकः । कठधूर्तः ।

७४७ । प्रशंसावचनैश्च । २ । १ । ६६ । एतैः सह जातिः प्राग्वत् । गोमतल्लिका । गोम-
र्चचिका । गोप्रकाण्डम् । गवैर्द्वयः । गोतल्लजः । प्रशस्ता गौरित्यर्थः । मतल्लिकादयो निय-
तलिङ्गा न तु विशेष्यनिन्नाः । 'जातिः' किम् । कुमारी मतल्लिका ।

७४८ । युवा खलतिपलितवलिनजरतीभिः । २ । १ । ६७ । पूर्वनिपातनियमार्थं
सूत्रम् । लिङ्गविशिष्टपरिभाषया युवतिशब्दोऽपि समस्यते । युवा खलतिर्युवखलतिः । युवतिः
खलती युवखलती । युवजरती । युवत्यामेव जरतीधर्मोपलम्भेन तद्रूपारोपात्समानाधि-
करण्यम् ।

७४९ । कृत्यतुल्याख्या अजात्या । २ । १ । ६८ । भोज्योष्णम् । तुल्यश्वेतः । सह
श्वेतः । 'अजात्या' किम् । भोज्य ओदनः । प्रतिषेधसामर्थ्याद्विशेषणसमासोऽपि न ।

७५० । वर्णो वर्णेन । २ । १ । ६९ । समानाधिकरणेन सह प्राग्वत् । कृष्णसारङ्गः ।

७५१ । कडाराः कर्मधारये । २ । २ । ३८ । कडारादयः शब्दाः कर्मधारये वा पूर्वं
प्रयोज्याः । कडारजैमिनिः । जैमिनिकडारः ।

७५२ । कुमारः श्रमणादिभिः । २ । १ । ७० । कुमारी श्रमणा कुमारश्रमणा । इह गणे
श्रमणा प्रव्रजिता गर्भिणीत्यादयः स्त्रीलिङ्गाः पठ्यन्ते । लिङ्गविशिष्टपरिभाषया एतदेव ज्ञापकं
बोध्यम् ।

७५३ । चतुष्पादो गर्भिण्या । २ । १ । ७१ । चतुष्पाज्जातिवाचिनो गर्भिणीशब्देन
सह प्राग्वत् । गोगर्भिणी । 'चतुष्पाज्जातिरिति वक्तव्यम्' (वा १३११) । नेह । स्वस्तिमती
गर्भिणी ।

७५४ । मयूरव्यंसकादयश्च । २ । १ । ७२ । एते निपात्यन्ते । मयूरो व्यंसकः मयूर-
व्यंसकः । व्यंसको धूर्तः । उदक्चावाक्चोचावचम् । निश्चितं च प्रचितं च निश्चप्रचम् ।
नास्ति किंचन यस्य सोऽकिंचनः । नास्ति कुतो भयं यस्य सोऽकुतोभयः । अन्यो राजा
राजान्तरम् । चिदेव चिन्मात्रम् । 'आख्यातमाख्यातेन क्रियासातत्ये' (ग २०) । अभीत
पिबतेत्येवं सततं यत्राभिधीयते सास्तीतपिबता । पचतभृज्जता । खादतमोदता । 'एहीडादयो-

‘अन्यपदार्थे’ (ग १८) । एहीड इति यस्मिन्कर्मणि तदेहीडम् । एहियवम् । उद्धर कोष्ठा-
दुत्तरज देहीति यस्यां क्रियायां सोद्धरोत्तरजा । उद्धमविधमा । असातत्यार्थमिह पाठः ।
‘जहिकर्मणा बहुलमामीक्ष्ये कर्तारं चाभिदधाति’ (ग २५) । जहीत्येतत्कर्मणा बहुलं
समस्यते आभीक्ष्ये गम्ये समासेन चेत्कर्ताभिधीयत इत्यर्थः । जहिजोडः । जहिस्तम्बः ।

७५५ । ईषद्रक्ता । २ । २ । ७ । ईषत्पिङ्गलः । ‘ईषद्गुणवचनेनेति वाच्यम्’ (वा
१३१६) । ईषद्रक्तम् ।

७५६ । नञ् । २ । २ । ६ । नञ्सुपा सह समस्यते ।

७५७ । नलोपो नञ् । ६ । ३ । ७३ । नजो नस्य लोपः स्यादुत्तरपदे । न ब्राह्मणो-
ऽब्राह्मणः ।

७५८ । तस्मान्नुडचि । ६ । ३ । ७४ । लुप्तनकारानञ् उत्तरपदस्याज्रादेर्नुडागमः
स्यात् । अनञ्चः । अर्थाभावेऽव्ययीभावेन सहायं विकल्प्यते । ‘रक्षोहागमलध्वसंदेहाः
प्रयोजनम्’ इति ‘अद्रुतायामसंहितम्’ (वा ११६७) इति च भाष्यवार्तिकप्रयोगात् । तेन
‘अनुपलब्धिः’, ‘अविवादः’, ‘अविग्रम्’, इत्यादि सिद्धम् । ‘नजो नलोपस्तिङि क्षेपे’
(वा ३९८४) । अपचसि त्वं जालम् । ‘नैकधा’ इत्यादौ तु नशब्देन ‘सह सुपा’ (सू ६४९)
इति समासः ।

७५९ । नभ्राणनपात्रवेदानासत्यानमुचिनकुलनखनपुंसकनक्षत्रनक्रनाकेषु प्रकृ-
त्या । ६ । ३ । ७५ । ‘पाद्’ इति शत्रन्तः । ‘वेदाः’ इत्यसुन्नन्तः । न सत्या असत्याः । न असत्या
नासत्याः । न मुञ्चतीति नमुचिः । न कुलमस्य । न खमस्य । न स्त्री पुमान् । स्त्रीपुंसयोः
पुंसकभावो निपातनात् । न क्षरतीति नक्षत्रम् । क्षीयतेः क्षरतेर्वा क्षत्रमिति निपात्यते । न
क्रामतीति नक्रः । ‘क्रमेडः’ न अक्रमास्मिन्निति नाकः ।

७६० । नगोऽप्राणिष्वन्यतरस्याम् । ६ । ३ । ७७ । नग इत्यत्र नञ्प्रकृत्या वा ।
नगाः—अगाः पर्वताः । ‘अप्राणिषु’ इति किम् । अगो वृषलः शीतेन । ‘नित्यं क्रीडा-’
(सू ७११) इत्यतः ‘नित्यम्’ इत्यनुवर्तमाने ।

७६१ । कुगतिप्राइयः । २ । २ । १८ । एते समर्थेन नित्यं समस्यन्ते । कुत्सितः पुरुषः
कुपुरुषः । ‘गतिश्च’ (सू २३) इत्यनुवर्तमाने ।

७६२ । ऊर्याश्चिचिडाचश्च । १ । ४ । ६१ । एते क्रियायोगे गतिसंज्ञाः स्युः । उरी-
कृत्य । शुक्लीकृत्य । पटपटाकृत्य । ‘कारिकाशब्दस्योपसंख्यानम्’ (वा ११३२) । कारिका
क्रिया । कारिकाकृत्य ।

७६३ । अनुकरणं चानितिपरम् । १ । ४ । ६२ । खादकृत्य । ‘अनितिपरम्’ किम् ।
खाडिति कृत्वा निरखीवत् ।

७६४ । आदरानादरयोः सदसती । १ । ४ । ६३ । सत्कृत्य । असत्कृत्य ।

७६५ । भूषणेऽलम् । १ । ४ । ६४ । अलंकृत्य । ‘भूषणे’ किम् । अलं कृत्वौदनं गतः ।
पर्याप्तमित्यर्थः । ‘अनुकरणम्’ (सू ७६३) इत्यादि त्रिसूत्री स्वभावात्कृञ्चिषया ।

७६६ । अन्तरपरिग्रहे । १ । ४ । ६९ । अन्तर्हृत्य । मध्ये हत्वेत्यर्थः । 'अपरिग्रहे' किम् । अन्तर्हृत्वा गतः । हतं परिगृह्य गत इत्यर्थः ।

७६७ । कणेमनसी श्रद्धाप्रतीपाते । १ । ४ । ६६ । कणेहृत्य पयः पिबति । मनोहृत्य । 'कणे'शब्दः सप्तमीप्रतिरूपको निपातोऽभिलाषातिशये वर्तते । 'मनः'शब्दोऽप्यत्रैव ।

७६८ । पुरोऽव्ययम् । १ । ४ । ६७ । पुरस्कृत्य ।

७६९ । अस्तं च । १ । ४ । ६८ । अस्तमिति मान्तमव्ययं गतिसंज्ञं स्यात् । अस्तंगत्य ।

७७० । अच्छ गत्यर्थवद्देशु । १ । ४ । ६९ । 'अव्ययम्' इत्येव । अच्छगत्य । अच्छोय । अभिमुखं गत्वा उक्त्वा चेत्यर्थः । 'अव्ययम्' किम् । जलमच्छं गच्छति ।

७७१ । अदोऽनुपदेशे । १ । ४ । ७० । अदःकृत्यादः कृतम् । परं प्रत्युपदेशे प्रत्युदाहरणम् । अदः कृत्वा अदः कुरु ।

७७२ । तिरोऽन्तर्धौ । १ । ४ । ७१ । तिरोभूय ।

७७३ । विभाषा कृञि । १ । ४ । ७२ । तिरस्कृत्य-तिरःकृत्य-तिरः कृत्वा ।

७७४ । उपाजेऽन्वाजे । १ । ४ । ७३ । एतौ कृञि वा गतिसंज्ञौ स्तः । उपाजेकृत्य-उपाजे कृत्वा । अन्वाजेकृत्य-अन्वाजे कृत्वा । दुर्बलस्य बलमाधायेत्यर्थः ।

७७५ । साक्षात्प्रभृतीनि च । १ । ४ । ७४ । कृञि वा गतिसंज्ञानि स्युः । 'च्यर्थ' इति वाच्यम्' (वा ११४२) । साक्षात्कृत्य-साक्षात्कृत्वा । लवणकृत्य-लवणं कृत्वा । मान्तत्वं निपातनात् ।

७७६ । अनत्याधान उरसिमनसी । १ । ४ । ७५ । उरसिकृत्य-उरसि कृत्वा । अभ्युपगम्येत्यर्थः । मनसिकृत्य-मनसि कृत्वा । निश्चित्येत्यर्थः । अत्याधानमुपलक्षणं तत्र न । उरसि कृत्वा पाणिं शेते ।

७७७ । मध्येपदेनिवचने च । १ । ४ । ७६ । एते कृञि वा गतिसंज्ञाः स्युरनत्याधाने । मध्येकृत्य-मध्ये कृत्वा । पदेकृत्य-पदे कृत्वा । निवचनेकृत्य-निवचने कृत्वा । वाचं नियम्येत्यर्थः ।

७७८ । नित्यं हस्तेपाणानुपयमने । १ । ४ । ७७ । कृञि । उपयमनं विवाहः । 'स्वीकारमात्रम्' इत्यन्ये । हस्तेकृत्य । पाणौकृत्य ।

७७९ । प्राध्वं बन्धने । १ । ४ । ७८ । 'प्राध्वम्' इत्यव्ययम् । प्राध्वंकृत्य । बन्धनेनानुकूल्यं कृत्वेत्यर्थः । प्रार्थनादिना त्वानुकूल्यकरणे । प्राध्वं कृत्वा ।

७८० । जीविकोपनिषदावौपम्ये । १ । ४ । ७९ । जीविकामिव कृत्वा-जीविकाकृत्य । उपनिषदमिव कृत्वा-उपनिषत्कृत्य । 'औपम्ये' किम् । जीविकां कृत्वा । प्रादिग्रहणमगत्यर्थम् । सुपुरुषः । अत्र वार्तिकानि । 'प्रादयो गताद्यर्थे प्रथमया' (वा १३३५) । प्रगत आचार्यः प्राचार्यः । 'अत्यादयः क्रान्ताद्यर्थे द्वितीयया' (वा १३३६) । अतिक्रान्तो मालामतिमालः । 'अवादयः कुश्याद्यर्थे तृतीयया' (वा १३३७) । अवकुशः कोकिलयावकोकिलः । 'पर्यादयो ग्लानाद्यर्थे चतुर्थ्या' (वा १३३८) । परिग्लानोऽध्ययनाय पर्यध्ययनः । 'निरादयः क्रान्ता-

यर्थे पञ्चम्या' (वा १३३९) । निष्क्रान्तः कौशाम्ब्या निष्कौशाम्बिः । 'कर्गप्रवचनीयानां प्रतिषेधः' (वा १३३९) । वृक्षं प्रति ।

७८१ । तत्रोपपदं सप्तमीस्थम् । ३ । १ । ९२ । सप्तम्यन्ते पदे 'कर्मणि-' (सू २९१३) इत्यादौ वाच्यत्वेन स्थितं कुम्भादि तद्वाचकं पदमुपपदसंज्ञं स्यात् । तस्मिंश्च सत्येव वक्ष्यमाणः प्रत्ययः स्यात् ।

७८२ । उपपदमितिह । २ । २ । १९ । उपपदं सुबन्तं समर्थेन नित्यं समस्यते । अतिङन्तश्चायं समासः । कुम्भं करोतीति कुम्भकारः । इह 'कुम्भअस् कार' इत्यलौकिकं प्रक्रियावाक्यम् । 'अतिङ्' किम् । मा भवान्भूत् । 'माङि लङ्' (सू २२१९) इति सप्तमीनिर्देशान्माङुपपदम् । 'अतिङ्'ग्रहणं ज्ञापयति । 'सुप्' इत्येतन्नेहानुवर्तत इति । पूर्वसूत्रेऽपि गतिग्रहणं तृथक्कृत्यातिङ्ग्रहणं तत्रापकृष्यते 'सुप्' इति च निवृत्तम् । तथा च 'गतिकार-कोपपदानां कृद्धिः सह समासवचनं प्राक्सुबुत्पत्तेः' (प ७६) इति सिद्धम् । व्याघ्री । अश्व-क्रांती । कच्छपी ।

७८३ । अमैवाच्ययेन । २ । २ । २० । अमैव तुल्यविधानं यदुपपदं तदेवाच्ययेन सह समस्यते । स्वादुंकारम् । नेह । 'कालसमयवेलासु तुमुन्' (सू ३१७९) । कालः समयो वेला वा भोक्तुम् । 'अमैव' इति किम् । अग्रे भोजम्-अग्रे भुक्त्वा । 'विभाषाग्रेप्रथमपूर्वेषु' (सू ३३४९) इति क्त्वाणमुलौ । अमा चान्येन च तुल्यविधानमेतत् ।

७८४ । तृतीयाप्रभृतीन्यन्यतरस्याम् । २ । २ । २१ । 'उपदंशस्तृतीयायास्' (सू ३३६८) इत्यादीन्युपपदान्यमन्तेनाव्ययेन सह वा समस्यन्ते । मूलकेनोपदंशं भुङ्क्ते-मूल-कोपदंशम् ।

७८५ । क्त्वा च । २ । २ । २२ । तृतीयाप्रभृतीन्युपपदानि क्त्वाङ्तेन सह वा समस्यन्ते । उच्चैःकृत्य-उच्चैः कृत्वा । 'अव्ययेऽयथाभिप्रेत-' (सू ३३८१) इति क्त्वा । 'तृतीया-प्रभृतीनि' इति किम् । अलं कृत्वा । खलु कृत्वा ।

७८६ । तत्पुरुषस्याङ्गुलः संख्याव्ययादेः । ९ । ४ । ८६ । संख्याव्ययादेरङ्गुल्यन्तस्य तत्पुरुषस्य समासान्तोऽस्यात् । द्वे अङ्गुली प्रमाणमस्य द्व्यङ्गुलं दारु । निर्गतमङ्गुलिभ्यो निरङ्गुलम् ।

७८७ । अहःसर्वैकदेशसंख्यातपुण्याच्च रात्रेः । ९ । ४ । ८७ । एभ्यो रात्रेरच्या-च्चात्संख्याव्ययादेः । 'अहर्ग्रहणं द्वन्द्वार्थम्' (वा ३३९३) । अहश्च रात्रिश्चाहोरात्रः । सर्वा रात्रिः सर्वरात्रः । पूर्वं रात्रेः पूर्वरात्रः । संख्यातरात्रः । पुण्यरात्रः । द्वयो रात्र्योः समाहारो द्विरात्रम् । अतिक्रान्तो रात्रिमतिरात्रः ।

७८८ । राजाहःसखिभ्यष्टच् । ९ । ४ । ९१ । एतदन्तात्तत्पुरुषाष्टच्यात् । परम-राजः । अतिराजी । कृष्णसखः ।

७८९ । अह्णष्टखोरेव । ६ । ४ । १४९ । एतयोरेव परतोऽह्णष्टिलोपः स्यान्नान्यत्र । उत्तमाहः । द्वे अहनी भूतो अहनीनः क्रतुः । तद्धितार्थे द्विगुः । 'तमधीष्टः-' (सू १७४४) इत्यधिकारे 'द्विगोर्वा' इत्यनुवृत्तौ 'रात्र्यहःसंवत्सराच्च' (सू १७५१) इति खः । लिङ्गविशिष्ट-परिभाषाया अनित्यत्वाच्चेह । मद्राणां राज्ञी मद्रराज्ञी ।

७९० । अहोऽह एतेभ्यः । ५ । ४ । ८८ । सर्वादिभ्यः परस्याहन्शब्दस्याह्लादेशः स्यात्समासान्ते परे ।

७९१ । अहोऽहन्तात् । ८ । ४ । ७ । अदन्तपूर्वपदस्थत्रिफात्परस्याहोऽह्लादेशस्य न स्य णः स्यात् । सर्वाङ्गः । पूर्वाङ्गः । संख्याताङ्गः । द्वयोरहोर्भवः । 'कालाड्डञ्' (सू १३८१) । 'द्विगोर्लुगनपत्ये' (सू १०८०) इति ठञो लुक् । अहः । स्त्रियामदन्तत्वाद्वाप् । अह्ला । अह्ल-प्रियः । अत्यहः ।

७९२ । क्षुभ्रादिषु च । ८ । ४ । ३९ । एषु णत्वं न स्यात् । दीर्घाद्धी प्रावृट् । एवं चैतदर्थमह इत्यदन्तानुकरणे क्लेशो न कर्तव्यः । 'प्रातिपदिकान्त-' (सू १०५५) इति णत्व वारुणाय क्षुभ्रादिषु पाठस्यावश्यकत्वात् । 'अतः' इति तपरकरणाच्चेह । परागतमहः पराहः ।

७९३ । न संख्यादेः समाहारे । ५ । ४ । ८९ । समाहारे वर्तमानस्य संख्यादेरह्लादेशो न स्यात् । 'संख्यादेः' इति स्पष्टार्थम् । द्वयोरहोः समाहारो अहः । व्यहः ।

७९४ । उत्तमैकाभ्यां च । ५ । ४ । ९० । आभ्यामह्लादेशो न । उत्तमशब्दोऽन्त्यार्थं पुण्यशब्दमाह । 'पुण्यैकाभ्याम्' इत्येव सूत्रयितुमुचितम् । पुण्यहम् । सुदिनाहम् । सुदिन शब्दः प्रशस्तवाची । एकाहः । 'उत्तमग्रहणमुपान्वयस्यापि संग्रहार्थम्' इत्येके । संख्याताहः ।

७९५ । अग्राख्यायामुरसः । ५ । ४ । ९३ । ट्स्यात् । अश्वानामुर इवाश्वोरसम् । मुखयोऽश्व इत्यर्थः ।

७९६ । अनोद्गमायःसरसां जातिसंज्ञयोः । ५ । ४ । ९४ । ट्स्याज्जातौ संज्ञाया च । उपानसम् । अमृतादमः । कालायसम् । 'मण्डूकसरसम्' इति जातिः । महानसम् । पिण्डादमः । लोहितायसम् । 'जलसरसम्' इति संज्ञा ।

७९७ । ग्रामकौटाभ्यां च तक्षः । ५ । ४ । ९५ । ग्रामस्य तक्षा ग्रामतक्षः । साधारण इत्यर्थः । कुट्यां भवः कौटः स्वतन्त्रः । स चासौ तक्षा च कौटतक्षः ।

७९८ । अतेः शुनः । ५ । ४ । ९६ । अतिश्वो वराहः । अतिश्वी सेना ।

७९९ । उपमानादप्राणिषु । ५ । ४ । ९७ । अप्राणिविषयकोपमानवाचिनः शुनश्च स्यात् । आकर्षः श्वेवाकर्षश्च । 'अप्राणिषु' किम् । वानरः श्वेव वानरश्च ।

८०० । उत्तरमृगपूर्वाच्च सक्थनः । ५ । ४ । ९८ । चादुपमानात् । उत्तरसक्थम् । मृगसक्थम् । पूर्वसक्थम् । फलकमिव सक्थि फलकसक्थम् ।

८०१ । नावो द्विगोः । ५ । ४ । ९९ । नौशब्दान्ताद्विगोष्टस्यात्, न तु तद्धितलुकि । द्वाभ्यां नौभ्यामागतौ द्विनावरूप्यः । 'द्विगोर्लुगनपत्ये' (सू १०८०) इत्यत्र 'अचि' इत्यस्यापकर्षणाद्वलादेन लुक् । पञ्चनावप्रियः । द्विनावम् । त्रिनावम् । 'अतद्धितलुकि' इति किम् । पञ्चभिर्नौभिः क्रीतः पञ्चनौः ।

८०२ । अर्धाच्च । ५ । ४ । १०० । अर्धानावश्च स्यात् । नावोऽर्धम्-अर्धनावम् । क्रीबत्वं लोकात् ।

८०३ । खार्याः प्राच्याम् । ५ । ४ । १०१ । द्विगोरर्धाच्च खार्याष्टज्वा स्यात् । द्विखारम्-द्विखारि । अर्धखारम्-अर्धखारि ।

८०४ । द्वित्रिभ्यामञ्जलेः । ५ । ४ । १०२ । टच्वा स्याद्विगौ । ब्रञ्जलम् । ब्रञ्जलि
‘अतद्वितलुकि’ इत्येव । द्वाभ्यामञ्जलिभ्यां क्रीतो ब्रञ्जलिः ।

८०५ । ब्रह्मणो जानपदाख्यायाम् । ५ । ४ । १०४ । ब्रह्मान्तात्तत्पुरुषादृच्यस्यात्समा
सेन जानपदत्वमाख्यायते चेत् । सुराष्ट्रे ब्रह्मा सुराष्ट्रब्रह्मः ।

८०६ । कुमहद्ग्रहामन्यतरस्याम् । ५ । ४ । १०५ । आभ्यां ब्रह्मणो वा टच्स्यात्तत्पु-
रुषे । कुत्सितो ब्रह्मा कुब्रह्मः-कुब्रह्मा ।

८०७ । आन्महतः समानाधिकरणजातीययोः । ६ । ३ । ४६ । महत् आकारो-
ऽन्तादेशः स्यात्समानाधिकरण उच्चरपदे जातीये च परे । महाब्रह्मः-सहाब्रह्मा । महदेवः ।
महाजातीयः । ‘समानाधिकरणे’ किम् । महत् सेवा-महत्सेवा । लक्षणिकं विहाय प्रतिप-
दोक्तः ‘सन्महत्-’ (सू ७४०) इति समासो ग्रहीष्यत इति चेत् ‘महाबाहुः’ न स्यात् ।
तस्मात् ‘लक्षणप्रतिपदोक्तयोः प्रतिपदोक्तस्य’ (प ११४) इति परिभाषा नेह प्रवर्तते
समानाधिकरणग्रहणसामर्थ्यात् । ‘आत्’ इति योगविभागादात्त्वं ‘प्रागेकादशभ्यः-’ (सू १९५५)
इति निर्देशाद्वा । एकादश । महतीशब्दस्य ‘पुंवत्कर्मधारय-’ (सू ७४६) इति पुंवद्भावे कृत
आत्त्वम् । महाजातीया । ‘महदात्त्वे घासकरविशिष्टेषूपसंख्यानं पुंवद्भावश्च’ (वा ३९५०) ।
असमानाधिकरण्यार्थमिदम् । महतो महत्या वा घासो महाघासः । महाकरः । महाविशिष्टः ।
‘अष्टनः कपाले हविषि’ (वा ३९५१) । अष्टाकपालः । ‘गवि च युक्ते’ (वा ३९५२) ।
गोशब्दे परे युक्त इत्यर्थे गम्येऽष्टन आत्त्वं स्यात् । अष्टागवं शकटम् । ‘अच्यत्यन्वव-
(सू ९४३) इत्यत्र ‘अच्’ इति योगविभागाद्बहुव्रीहावप्यच् । अष्टानां गवां समाहारोऽष्टगवम्’
तयुक्तत्वाच्छकटमष्टागवमिति वा ।

८०८ । द्व्यष्टनः संख्यायामबहुव्रीह्यशीत्योः । ६ । ३ । ४७ । आत्स्यात् । द्वौ च
दश च द्वादश । द्व्यष्टनः दशेति वा । द्वाविंशतिः । अष्टादश । अष्टाविंशतिः । ‘अबहुव्री-
ह्यशीत्योः’ किम् । द्वित्राः । द्व्यशीतिः । ‘प्राक्शताद्वक्तव्यम्’ (वा ३९५३) । नेह । द्विशतम् ।
द्विसहस्रम् ।

८०९ । त्रैलोक्यः । ६ । ३ । ४८ । त्रिशब्दस्य ‘त्रयस्’ स्यात्पूर्वविषये । त्रयोदश । त्रयो-
विंशतिः । बहुव्रीहौ तु । त्रिदश-त्रिदशाः । सुजर्थे बहुव्रीहिः । अशीतौ तु त्र्यशीतिः । ‘प्राक्छ-
तात्’ इत्येव । त्रिशतम् । त्रिसहस्रम् ।

८१० । विभाषा चत्वारिंशत्प्रभृतौ सर्वेषाम् । ६ । ३ । ४९ । अष्टनोस्त्रैश्च प्रागुक्तं वा
स्याच्चत्वारिंशदादौ परे । द्वित्रित्वारिंशत्-द्वाचत्वारिंशत् । अष्टचत्वारिंशत्-अष्टाचत्वारिंशत्-
त्रिचत्वारिंशत्-त्रयश्चत्वारिंशत् । एवं पञ्चाशत्षष्टिसप्ततितनवतिषु ।

८११ । एकादिश्वेकस्य चातुक् । ६ । ३ । ७६ । एकादिर्नञ्प्रकृत्या स्यादेकस्य चातु ।
गागमश्च । नञो विंशत्या समासे कृत एकशब्देन सह ‘तृतीया’ इति योगविभागात्समासः ।
अनुनासिकविकल्पः । एकेन न विंशतिः एकात्रविंशतिः-एकाद्विंशतिः । एकोनविंशतिरि-
त्यर्थः । ‘षष् उच्चं दत्तदशधासूचरपदादेः द्रुत्वं च धासु वेति वाच्यम्’ (वा ४००१-४००२) ।
षोडन्-षोडश-षोढा-षड्धा ।

८१२ । परवल्लिङ्गं द्वन्द्वतत्पुरुषयोः । २ । ४ । २६ । एतयोः परपदस्येव लिङ्गं स्यात् ।

कुक्कुटमयूर्याविमे । मयूरीकुक्कुटाविमौ । अर्धपिप्पली । 'द्विगुप्रातापन्नालं पूर्वगतिसमासेषु प्रति-
षेधो वाच्यः' (वा १५४५) । पञ्चसु कपालेषु संस्कृतः पञ्चकपालः पुरोडाशः । प्रातो
जीविकां प्रातर्जीविकः । आपन्नजीविकः । अलं कुमार्यै अलंकुमारिः । अत एव ज्ञापकात्स-
मासः । निष्कौशाम्बिः ।

८१३ । पूर्ववदश्ववडवौ । २ । ४ । २७ । द्विवचनमतन्त्रम् । अश्ववडवौ । अश्ववड-
वान् । अश्ववडवैः ।

८१४ । रात्राह्वाहाः पुंसि । २ । ४ । २९ । एतदन्तौ द्वन्द्वतत्पुरुषौ पुंस्येव । अनन्तरत्वा-
त्परवह्निङ्गतापवादोऽप्ययं परत्वात्समाहारनपुंसकतां बाधते । अहोरात्रः । रात्रिः पूर्वभागः
पूर्वरात्रः । पूर्वाह्णः । ब्रह्मः । 'संख्यापूर्वं रात्रं क्लीबम्' (लि १३१) । द्विरात्रम् । त्रिरात्रम् ।
गणरात्रम् ।

८१५ । अपथं नपुंसकम् । २ । ४ । ३० । 'तत्पुरुषः' इत्येव । अन्यत्र तु । अपथो
देशः । कृतसमासान्तनिर्देशाच्चेह । अपन्थाः ।

८१६ । अर्धर्चाः पुंसि च । २ । ४ । ३१ । अर्धर्चादयः शब्दाः पुंसि क्लीवे च स्युः ।
अर्धर्चः-अर्धर्चम् । ध्वजः-ध्वजम् । एवं तीर्थेशरीरमण्डपीयूषदेहाङ्कुशकलशेत्यादि ।

८१७ । जात्याख्यायामेकस्मिन्बहुवचनमन्यतरस्याम् । १ । २ । ५८ । एको-
ऽप्यर्थो वा बहुवद्भवति । ब्राह्मणाः पूज्याः-ब्राह्मणः पूज्यः ।

८१८ । अस्मदो द्वयोश्च । १ । २ । ५९ । एकत्वे द्वित्वे च विवक्षितेऽस्मदो बहुवचनं
वा स्यात् । वयं ब्रूमः । पक्षेऽहं ब्रवीमि । 'आवां ब्रूवः' इति वा । 'सविशेषणस्य प्रतिषेधो'
(वा ७२१) । पटुरहं ब्रवीमि ।

८१९ । फल्गुनीप्रोष्ठपदानां च नक्षत्रे । १ । २ । ६० । द्वित्वे बहुत्वप्रयुक्तं कार्यं वा
स्यात् । पूर्वं फल्गुन्यौ-पूर्वाः फल्गुन्यः । पूर्वं प्रोष्ठपदे-पूर्वाः प्रोष्ठपदाः । 'नक्षत्रे' किम् । पूर्व
फल्गुन्यौ माणविके ।

८२० । तिष्यपुनर्वसोर्नक्षत्रद्वन्द्वे बहुवचनस्य द्विवचनं नित्यम् । १ । २ । ६३ ।
बहुत्वं द्वित्ववद्भवति । तिष्यश्च पुनर्वसू च तिष्यपुनर्वसू । 'तिष्य-' इति किम् । विशाखातु-
राधाः । 'नक्षत्र-' इति किम् । तिष्यपुनर्वसवो माणवकाः ।

८२१ । स नपुंसकम् । २ । ४ । ३७ । समाहारे द्विगुर्द्वन्द्वश्च नपुंसकं स्यात् । परवह्नि-
ङ्गापवादः । पञ्चगवम् । दन्तोष्ठम् । 'अकारान्तोत्तरपदो द्विगुः स्त्रियामिष्टः' (वा १५५६) ।
पञ्चमूली । 'आवन्तो वा' (वा १५५७) । पञ्चखट्वी-पञ्चखट्वम् । 'अनो नलोपश्च वा च द्विगु
स्त्रियाम्' (वा १५५८) । पञ्चतक्षी-पञ्चतक्षम् । 'पात्रायन्तस्य न' (वा १५५९) ।
पञ्चपात्रम् । त्रिभुवनम् । चतुर्युगम् । 'पुण्यसुदिनाभ्यामह्नः क्लीबतेष्टा' (वा १५५३) ।
पुण्याहम् । सुदिनाहम् । 'पथः संख्याव्ययदिः' (वा १५५४) । संख्याव्ययदिः पर
कृतसमासान्तः पथशब्दः क्लीबमित्यर्थः । त्रयाणां पन्थास्त्रिपथम् । विरूपः पन्थ
विपथम् । कृतसमासान्तनिर्देशाच्चेह । सुपन्थाः । अतिपन्थाः । 'सामान्ये नपुंसकम्'
(वा ५०४३) । मृदु पचति । प्रातः कमनीयम् ।

८२२ । नत्पुरुषोऽनङ्कर्मधारयः । २ । ४ । ३९ । अधिकारेऽयम्

८२३ । संज्ञायां कन्थाशीनरेषु । २ । ४ । २० । कन्थान्तस्तत्पुरुषः क्लीबं स्यात्सा चेदुशीनरदेशोत्पन्नायाः कन्थायाः संज्ञा । सुशमस्यापत्यानि सौशमयः । तेषां कन्था सौशमिकन्थम् । 'संज्ञायाम्' किम् । वीरणकन्था । 'उशीनरेषु' किम् । दाक्षिकन्था ।

८२४ । उपज्ञोपक्रमं तदाद्याचिख्यासायाम् । २ । ४ । २१ । उपज्ञान्त उपक्रमान्तश्च तत्पुरुषो नपुंसकं स्यात्, तयोरुपज्ञायमानोपक्रम्यमाणयोरादिः प्राथम्यं चेदाख्यामिष्यते । पाणिनेरुपज्ञा पाणिन्युपज्ञं ग्रन्थः । नन्दोपक्रमं द्रोणः ।

८२५ । छाया बाहुल्ये । २ । ४ । २२ । छायान्तस्तत्पुरुषो नपुंसकं स्यात्पूर्वपदार्थबाहुल्ये । इक्षूणां छाया इक्षुच्छायम् । 'विभाषा सेना-' (सू ८२८) इति विकल्पस्यायमपवादः । 'इक्षुच्छायानिषादन्यः' इति तु 'आ समन्तान्निषादन्यः' इत्याङ्शेषो बोध्यः ।

८२६ । सभा राजामनुष्यपूर्वा । २ । ४ । २३ । राजपर्यायपूर्वोऽमनुष्यपूर्वश्च सभान्तस्तत्पुरुषो नपुंसकं स्यात् । इनसभम् । ईश्वरसभम् । 'पर्यायस्यैवेप्यते' (वा ५१९) । नेह । राजसभा । चन्द्रगुप्तसभा । अमनुष्यशब्दो रूढ्या रक्षःपिशाचादीनाह । रक्षःसभम् । पिशाचसभम् ।

८२७ । अशाला च । २ । ४ । २४ । संघातार्था या सभा तदन्तस्तत्पुरुषः क्लीबं स्यात् । स्त्रीसभम् । स्त्रीसंघात इत्यर्थः । 'अशाला' किम् । धर्मसभा । धर्मशालेत्यर्थः ।

८२८ । विभाषा सेनासुराच्छायाशालानिशानाम् । २ । ४ । २५ । एतदन्तस्तत्पुरुषः क्लीबं वा स्यात् । ब्राह्मणसेनम्-ब्राह्मणसेना । यवुसरम्-यवसुरा । कुडचच्छायम्-कुडचच्छाया । गोशालम्-गोशाला । धनिशम्-धनिशा । 'तत्पुरुषोऽनङ्कर्मधारयः' (सू ८२२) इत्यनुवृत्तेर्नेह । दृढसेनो राजा । असेना । परमसेना ।

इति तत्पुरुषसमासप्रकरणम् ।

अथ बहुव्रीहिसमासप्रकरणम् ।

८२९ । शेषो बहुव्रीहिः । २ । २ । २३ । अधिकारोऽयम् । द्वितीया श्रित- (सू ६८६) इत्यादिना यस्य त्रिकस्य विशिष्य समासो नोक्तः स शेषः प्रथमान्तमित्यर्थः ।

८३० । अनेकमन्यपदार्थे । २ । २ । २४ । अनेकं प्रथमान्तमन्यपदार्थे वर्तमानं वा समस्यते स बहुव्रीहिः । अप्रथमाविभक्त्यर्थे बहुव्रीहिरिति समानाधिकरणानामिति च फलितम् । प्राप्तमुदकं यं प्रातोदको ग्रामः । ऊढरथोऽनङ्गान् । उपहतपशू रुद्रः । उद्धृतौदना स्थाली । पाताम्बरो हरिः । वीरपुरुषको ग्रामः । प्रथमार्थे तु न । वृष्टे देवे गतः । व्यधिकरणानामपि न । पञ्चभिर्मुक्तमस्य । 'प्रादिभ्यो धातुजस्य वाच्यो वा चोत्तरपदलोपः' (वा १३६०) । प्रपतितपर्णः प्रपर्णः । 'नजोऽस्त्यर्थानां वा वाचोत्तरपदलोपः' (वा १३६१) । अवियमानपुत्रोऽपुत्रः । 'अस्ति' इति विभक्तिप्रतिरूपकमव्ययम् । अस्तिक्षीरा गौः ।

१ इदं च युक्तिसिद्धम् । नियतलिङ्गत्वाभावे विशेष्यविशेषासंनिधाने च सर्वलिङ्गवाचकस्य 'नपुंसकं लिङ्गं सर्वनाम' इति 'दाण्डिनायन-' (६ । ४ । १७४) सूत्रभाष्ये न्याय्यत्वेन दर्शितत्वात् ।

८३१ । स्त्रियाः पुंवद्भाषितपुंस्कादनूङ् समानाधिकरणे स्त्रियामपूरणीप्रियादिषु ।
 ६ । ३ । ३४ । भाषितपुंस्कादनूङ् उडोऽभावोऽस्यामिति बहुव्रीहिर्निपातनात्पञ्चम्या
 अलुक् । षष्ठ्याश्च लुक् । तुल्ये प्रवृत्तिनिमित्ते यदुक्तपुंस्के तस्मात्पर उडोऽभावो यत्र
 तथाभूतस्य स्त्रीवाचकस्य शब्दस्य पुंवच्चकस्येव रूपं स्यात्समानाधिकरणे स्त्रीलिङ्ग उत्त-
 रपदे न तु पूरण्यां प्रियादौ च परतः । 'गोस्त्रियोः' (सू ६५६) इति ह्रस्वः । चित्रा
 गावो यस्येति लौकिकविग्रहे । 'चित्राअस्' 'गोअस्' इत्यलौकिकविग्रहे । चित्रगुः । रूपव-
 द्भाष्यः । चित्रा जरती गौर्यस्येति विग्रहेऽनेकोक्तेर्वहूनामपि बहुव्रीहिः । अत्र केचित् ।
 चित्राजरतीगुः-जरतीचित्रागुर्वा । एवं दीर्घातन्वीजङ्घः-तन्वीदीर्घाजङ्घः । त्रिपदे बहु-
 व्रीहौ प्रथमं न पुंवत् । उत्तरपदस्य मध्यमेन व्यवधानात् । द्वितीयमपि न पुंवत् । पूर्वपद-
 त्वाभावात् । 'उत्तरपदशब्दो हि समासस्य चरमावयवे रूढः । पूर्वपदशब्दस्तु प्रथ-
 मावयवे' इति वदन्ति । वस्तुतस्तु नेह पूर्वपदमाक्षिप्यते । 'आनङ् क्तः' (सू ९२१)
 इत्यत्र यथा । तेनोपान्त्यस्य पुंवदेव । 'चित्राजरहुः' इत्यादि । अत एव 'चित्राजरत्यौ
 गावौ यस्येति द्वन्द्वगर्भेऽपि चित्राजरहुः' इति भाष्यम् । कर्मधारयपूर्वपदे तु द्वयोरपि
 पुंवत् । जरच्चित्रगुः । कर्मधारयोत्तरपदे तु चित्रजरद्वीकः । 'स्त्रियाः' किम् ।
 ग्रामणि कुलं दृष्टिरस्य ग्रामणिदृष्टिः । 'भाषितपुंस्कात्' किम् । गङ्गाभार्यः । 'अनूङ्'
 किम् । वामोरूभार्यः । 'समानाधिकरणे' किम् । कल्याण्या माता कल्याणीमाता ।
 'स्त्रियाम्' किम् । कल्याणी प्रधानं यस्य स कल्याणीप्रधानः । पूरण्यां तु ।

८३२ । अप्पूरणीप्रमाण्योः । ५ । ४ । ११६ । पूरणार्थप्रत्ययान्तं यन्स्त्रीलिङ्गं तद-
 न्तात्प्रमाण्यन्ताच्च बहुव्रीहेरप्यस्यात् । कल्याणी पञ्चमी यासां रात्रीणां ताः कल्याणीपञ्चमा
 रात्रयः । स्त्री प्रमाणी यस्य स स्त्रीप्रमाणः । 'पुंवद्भावप्रतिषेधोऽप्रत्ययश्च प्रधानपूरण्यामेव'
 (वा ३३५९, ३९१०) । रात्रिः पूरणी वाच्या चेत्युक्तोदाहरणे मुख्या । अन्यत्र तु ।

८३३ । नद्यृत्तश्च । ५ । ४ । १५३ । नद्युत्तरपदाद्वदन्तोत्तरपदाच्च बहुव्रीहेः क-
 स्यात् । पुंवद्भावः ।

८३४ । केऽणः । ७ । ४ । १३ । के परेऽणो ह्रस्वः स्यात् । इति प्राते ।

८३५ । न कपि । ७ । ४ । १४ । कपि परे ह्रस्वो न स्यात् । कल्याणपञ्चमीकः
 पक्षः । अत्र तिरोहितावयवभेदस्य पक्षस्यान्यपदार्थतया रात्रिरप्रधानम् । बहुकर्तृकः ।
 'अप्रियादिषु' किम् । कल्याणीप्रियः । प्रिया । मनोज्ञा । कल्याणी । सुभगा । दुर्भगा ।
 भक्तिः । सचिवा । स्वसा । कान्ता । क्षान्ता । समा । चपला । दुहिता । वामा । अबला ।
 तनया । 'सामान्ये नपुंसकम्' । दृढं भक्तिर्यस्य स दृढभक्तिः । स्त्रीत्वविवक्षायां
 तु दृढाभक्तिः ।

८३६ । तसिलादिष्वा कृत्वसुचः । ६ । ३ । ३५ । तसिलादिष्वाकृत्वसुजन्तेषु
 परेषु स्त्रियाः पुंवत्स्यात् । परिगणनं कर्तव्यम् । अव्याभ्यतिव्यातिपरिहाराय । 'व्रतसौ'
 (वा ३९१८) । 'तरतमपौ' (वा ३९१९) । 'चरद्जातीयरौ' (वा ३९२०) । 'कल्प-

१ भाष्ये तु प्रकृतसूत्रे 'पट्वीमृदुभार्यः' इत्युपलभ्यते । तथा च 'इति' इत्यस्याग्रे 'प्रयोगं
 सूचयति' इति शेषः पूरणीयः ।

‘देशीयरौ’ (वा ३९२१) । ‘रूपप्राश्रौ’ (वा ३९२२) । ‘थाल्’ (वा ३९२३) । ‘तिल्थयनौ’ (वा ३९२५) । बह्वीषु बहुव-बहुतः । दर्शनीयतरा । दर्शनीयतमा । ‘घरूप-’ (सू ९८५) इति वक्ष्यमाणो ह्रस्वः परत्वात्पुंवङ्गावं बाधते । पद्वितरा । पद्वितमा । पटुचरी । पटुजार्ताया । दर्शनीयकल्पा । दर्शनीयदेशीया । दर्शनीयरूपा । दर्शनीयपाशा । बहुधा । प्रशस्ता वृक्षी वृक्षतिः । अजाभ्यो हिता अजथ्या । ‘शसि बह्वल्पाथस्य पुंवङ्गावो वक्तव्यः’ (वा ३९२६) । बह्वीभ्यो देहि बहुशः । अल्पाभ्यो देहि अल्पशः । ‘त्वतलोगुणवचनस्य’ (वा ३९२७) । शुक्लाया भावः शुक्लत्वम् । ‘गुणवचनस्य’ किम् । कर्था भावः कर्तात्वम् । ‘शरदः कृतार्थता’ इत्यादौ तु सामान्ये नपुंसकम् । ‘भस्याटे तद्धिते’ (वा ३९२८) । हस्तिनीनां समूहो हास्तिकम् । ‘अटे’ किम् । रौहिणेयः । ‘स्त्रीभ्यो ढक्’ (सू ११२३) इति ढोऽत्र गृह्यते । ‘अभेर्ढक्’ (सू १२३६) । इति ढकि तु पुंवदेव । अग्रायी देवतास्य स्थालीपाकस्याग्नेयः । सपत्नीशब्द-स्त्रिधा । शत्रुपर्यायात्सपत्नशब्दाच्छाङ्करवादित्वान्धन्येकः । समानः पतिर्यस्या इति विग्रहे विवाहनिबन्धनं पतिशब्दमाश्रित्य नित्यस्त्रीलिङ्गो द्वितीयः । स्वामिपर्यायपतिशब्देन भाषित-पुंस्कस्तृतीयः । आययोः शिवायण् । सपत्या अपत्यं सापत्नः । तृतीयात्तु लिङ्गविशिष्टपरि-भाषया पत्युत्तरपदलक्षणो ण्य एव । न त्वण् । शिवादौ रूढयोरेव ग्रहणात्सापत्यः । ‘ढक्ल-सोश्च’ (वा ३९२९) । भवत्याश्छात्रा भावत्काः । भवदीयाः । एतद्वातिकम् ‘एकतद्धिते च’ (सू १०००) इति सूत्रं च न कर्तव्यम् । ‘सर्वनाम्नो वृत्तिमात्रे पुंवङ्गावः’ इति भाष्य-कारेष्ट्या गतार्थत्वात् । सर्वकाम्याति । सर्विका भार्या यस्य सर्वकभार्यः । सर्वप्रिय इत्यादि । पूर्वस्यैवेदम् । ‘भक्षेपाजाज्ञाद्वा-’ (सू ४६६) इति लिङ्गात् । तेनाकच्येकशेषवृत्तौ च न । सर्विका । सर्वाः । ‘कुक्कुट्यादीनामण्डादिषु’ (वा ३९३४) । कुक्कुट्या अण्डं कुक्कुटा-ण्डम् । मृग्याः पदं मृगपदम् । मृगक्षीरम् । काकशावः ।

८३७ । क्यङ्मानिनीश्च । ६ । ३ । ३६ । एतयोः परतः पुंवत् । एनीवाचरत्येतायते । इयेनीवाचरति इयेतायते । स्वभिनां कांचिदर्शनीयां मन्यते दर्शनीयमानिनी । दर्शनीयां स्त्रियं मन्यते दर्शनीयमानी चैवः ।

८३८ । न कोपधायाः । ६ । ३ । ३७ । कोपधायाः स्त्रिया न पुंवत् । पाचिकाभार्यः । रसिकाभार्यः । मद्रिकायते । मद्रिकामानिनी । ‘कोपधप्रतिषेधे तद्धितवुग्रहणम्’ (वा ३९३१) । नेह । पाका भार्या यस्य स पाकभार्यः ।

८३९ । संज्ञापूरण्योश्च । ६ । ३ । ३८ । अनयोर्न पुंवत् । दत्ताभार्यः । दत्तामानिनी । दानक्रियानिमित्तः स्त्रियां पुंसि च संज्ञाभूतोऽयमिति भाषितपुंस्कत्वमस्ति । पञ्चमीभार्यः । पञ्चमीपाशा ।

८४० । वृद्धिनिमित्तस्य च तद्धितस्यारक्तविकारे । ६ । ३ । ३९ । वृद्धिशब्देन विहिता या वृद्धिस्तद्धेतुर्यस्तद्धितोऽरक्तविकारार्थस्तदन्ता स्त्री न पुंवत् । स्त्रीभार्यः । माथुरीयते । माथुरीमानिनी । ‘वृद्धिनिमित्तस्य’ किम् । मध्यमभार्यः । ‘तद्धितस्य’ किम् । काण्डलावभार्यः । ‘वृद्धि’शब्देन किम् । तावद्भार्यः । रक्ते तु काषायी कन्था यस्य

स काषायकन्थः । विकारे तु हेमी मुद्रिका यस्येति हैममुद्रिकः । वृद्धिशब्देन वृद्धं प्रति फलोपधानाभावादिह पुंवत् । वैयाकरणभार्यः । सौवधभार्यः ।

८४१ । स्वाङ्गाचेतः । ६ । ३ । ४० । स्वाङ्गाय ईकारस्तदन्ता स्त्री न पुंवत् । सुकेशी-भार्यः । 'स्वाङ्गात्' किम् । पटुभार्यः । 'ईतः' किम् । अकेशभार्यः । 'अमानिनीति वक्तव्यम्' (वा ३९३२) । सुकेशमानिनी ।

८४२ । जातेश्च । ६ । ३ । ४१ । जातेः परो यः स्त्रीप्रत्ययस्तदन्तं न पुंवत् । शूद्रा-भार्यः । ब्राह्मणीभार्यः । सौत्रस्यैवायं निषेधः । तेन हस्तिनीनां समूहो हास्तिकमित्यत्र 'भस्याटे-' (वा ३९२८) इति तु भवत्येव ।

८४३ । संख्ययाव्ययासन्नाद्व्याधिकसंख्याः संख्येये । २ । २ । २५ । संख्येयार्थया संख्ययाव्ययादयः समस्यन्ते स बहुव्रीहिः । दशानां समीपे ये सन्ति त उपदशाः । नव एकादश वेत्यर्थः । 'बहुव्रीहौ संख्येये-' (सू ८५१) इति वक्ष्यमाणो उच्च ।

८४४ । ति विंशतेर्डीति । ६ । ४ । १४२ । विंशतेर्भस्य तिश्चदस्य लोपः स्याद्विति । आसर्वाविंशाः । विंशतेरासन्ना इत्यर्थः । अदूरविंशाः । अधिकचत्वारिंशाः । द्वौ वा त्रयो वा द्वित्राः । द्विरावृत्ता दश द्विदशाः । विंशतिरित्यर्थः ।

८४५ । दिङ्नामान्यन्तराले । २ । २ । २६ । दिशो नामान्यन्तराले वाच्ये प्राग्वत् । दक्षिणस्याः पूर्वस्याश्च दिशोऽन्तरालं दक्षिणपूर्वा । नामग्रहणाद्यौगिकानां न । ऐन्द्रयाश्च कौर्व्याश्चान्तरालं दिक् ।

८४६ । तत्र तेनेवमिति सरूपे । २ । २ । २७ । समस्यन्ते ग्रहणविषये सरूपे पदे तृतीयान्ते च प्रहरणविषय इदं युद्धं प्रवृत्तमित्यर्थे समस्येते कर्मव्यतिहारे योत्ये स बहु-व्रीहिः । 'इति'शब्दादयं विषयविशेषो लभ्यते । इत्थमासान्तो वक्ष्यते । तिष्ठद्प्रभृतिष्विच्छ-प्रत्ययस्य पाठादव्ययीभावत्वमव्ययत्वं च । 'अन्येषामपि दृश्यते' (सू ३५३९) इति दीर्घः । केशेषु केशेषु गृहीत्वेदं युद्धं प्रवृत्तं केशाकेशि । दण्डैश्च दण्डैश्च प्रहृत्येदं युद्धं प्रवृत्तं दण्डा-दण्डि । मुष्टीमुष्टि ।

८४७ । ओर्गुणः । ६ । ४ । १४६ । उवर्णान्तस्य भस्य गुणः स्याच्छ्रिते । अवादेशः । बाहूबाहवि । 'ओरोत्' इति वक्तव्ये गुणोक्तिः 'संज्ञापूर्वको विधिरनित्यः' (प ९४) । इति ज्ञापयितुम् । तेन 'स्वायंभुवम्' इत्यादि सिद्धम् । 'सरूपे' इति किम् । हलेन मुसलेन ।

८४८ । तेन सहेति तुल्ययोगे । २ । २ । २८ । तुल्ययोगे वर्तमानं 'सह' इत्येतत्-तीयान्तेन प्राग्वत् ।

८४९ । वोपसर्जनस्य । ६ । ३ । ८२ । बहुव्रीह्यवयवस्य सहस्य सः स्याद्वा । पुत्रेण सह सपुत्रः सहपुत्रो वागतः । 'तुल्ययोगवचनं प्रायिकम्' । सकर्मकः । सलोमकः ।

८५० । प्रकृत्याशिषि । ६ । ३ । ८३ । सहशब्दः प्रकृत्या स्यादाशिषि । स्वस्ति राज्ञे सहपुत्राय सहामात्याय । 'अगोवत्सहलेष्विति वाच्यम्' (वा ३९९०) । सगवे । सवत्साय । सहलाय ।

८५१ । बहुव्रीहौ संख्येये उजबहुगणात् । ५ । ४ । ७३ । संख्येये यो बहुव्रीहि-स्तस्माद्भूत्स्यात् । उपदशाः । 'अबहुगणात्' किम् । उपबहवः । उपगणाः । अत्र स्वरे

विशेषः । 'संख्यायास्तत्पुरुषस्य वाच्यः' (वा ३३४८) । निर्गतानि त्रिंशतो निबिंशानि वर्षाणि चैत्रस्य । निर्गतत्रिंशतोऽङ्गुलिभ्यो निबिंशः खड्गः ।

८५२ । बहुव्रीहौ सक्थ्यक्ष्णोः स्वाङ्गनात्पञ्च । ५ । ४ । ११३ । व्यत्ययेन षष्ठी । स्वाङ्गवाचिसक्थ्यक्ष्यन्ताद्बहुव्रीहेः पचस्यात् ! दीर्घे सक्थिनी यस्य स दीर्घसक्थः । जलजाक्षी । 'स्वाङ्गात्' किम् । दीर्घसक्थि शकटम् । स्थूलाक्षा वेणुयष्टिः । 'अक्ष्णोऽदर्शनात्' (सू ९४४) इत्यच् ।

८५३ । अङ्गुलेर्दारुणि । ५ । ४ । ११४ । अङ्गुल्यन्ताद्बहुव्रीहेः पचस्याद्वारुण्यर्थे । पञ्चाङ्गुलयो यस्य तत्पञ्चाङ्गुलं दारु । अङ्गुलिसदृशावयवं धान्यादिविक्षेपणकाष्ठमुच्यते । 'बहुव्रीहेः' किम् । द्वे अङ्गुली प्रमाणमस्या ब्रह्मल यष्टिः । तद्वित्तर्थे तत्पुरुषे 'तत्पुरुषस्याङ्गुलेः' (सू ७८६) इत्यच् । 'दारुणि' किम् । पञ्चाङ्गुलिर्हस्तः ।

८५४ । द्वित्रिभ्यां ष मूर्ध्नः । ५ । ४ । ११५ । आभ्यां मूर्ध्नः षः स्याद्बहुव्रीहौ । द्विमूर्धः । त्रिमूर्धः । 'नेतुर्नक्षत्रे अव्यक्तव्यः' (वा ३३६०) । मृगो नेता यासां ता मृगनेत्रा रात्रयः' पुष्यनेत्राः ।

८५५ । अन्तर्वहिर्भ्यां च लोमः । ५ । ४ । ११७ । आभ्यां लोमोऽस्याद्बहुव्रीहौ । अन्तर्लोमः । बहिर्लोमः ।

८५६ । अज्नासिकायाः संज्ञायां नसं चास्थूलान् । ५ । ४ । ११८ । नासिकान्ताद्बहुव्रीहेरच्स्यात्रासिकाशब्दश्च नसं प्राप्नोति न तु स्थूलपूर्वात् ।

८५७ । पूर्वपदात्संज्ञायामगः । ८ । ४ । ३ । पूर्वपदस्थान्निमित्तात्परस्य नस्य णः स्यात्संज्ञायां न तु गकारव्यवधाने । द्रुवि न नासिकास्य द्रुणसः । खरणसः । 'अगः' किम् । ऋचामयनमृगयनम् । 'अणृगयनादियः' (सू १४५२) इति निपातनागणत्वाभावमाश्रित्य 'अगः' इति प्रत्याख्यातं भाष्ये । 'अस्थूलात्' किम् । स्थूलनासिकः । 'खुरखराभ्यां वा नस्' (वा ३३६३) । खुरणाः । खरणाः । 'पक्षेऽजपीष्यते' । खरणसः । खरणसः ।

८५८ । उपसर्गाच्च । ५ । ४ । ११९ । प्रादेर्यो नासिकाशब्दस्तदन्ताद्बहुव्रीहेरज्जासिकाया नसादेशश्च । असंज्ञार्थं वचनम् । उन्नता नासिका यस्य स उन्नसः । 'उपसर्गादनोत्परः' इति सूत्रं तदङ्गत्वा भाष्यकार आह ।

८५९ । उपसर्गाद्बहुलम् । ८ । ४ । २८ । उपसर्गस्थान्निमित्तात्परस्य नसो नस्य णः स्याद्बहुलम् । प्रणसः । 'वेष्टो वक्तव्यः' (वा ३३६५) । विगता नासिकास्य विग्रः । 'ख्यश्च' (वा ३३६६) । विख्यः । कथं तर्हि 'विनसा हतबान्धवा' इति भट्टिः । विगतया नासिकयोः पलक्षितेति व्याख्येयम् ।

८६० । सुप्रातसुश्वसुदिवशारिकुक्षचतुरश्रैणीपदाजपदप्रोष्ठपदाः । ५ । ४ । १२० । एते बहुव्रीहयोऽन्त्ययान्ता निपात्यन्ते । शोभनं प्रातरस्य सुप्रातः । शोभनं श्वोऽस्य

१ वार्तिके वाग्रहणं 'पक्षेऽजपि' 'खुरणसः' इत्युदाहरणं च निर्मूलम् । सुनिब्रयानुक्तत्वात्-इति रत्नाकरः ।

सुश्वः । शोभनं दिवास्य सुदिवः । शारेरिव कुक्षिरस्य शारिकुक्षः । चतस्रोऽथयोऽस्य चतुरथः । एण्या इव पादावस्यैणीपदः । अजपदः । प्रोष्ठो गोस्तस्येव पादावस्य प्रोष्ठपदः ।

८६१ । नञ्जुःसुभ्यो हलिसक्थयोरन्यतरस्याम् । ५ । ४ । १२१ । अच्स्यात् । अहलः-अहलिः । असक्थः-असक्थिः । एवं दुःसुभ्याम् । 'शक्तयोः' इति पाठान्तरम् । अशक्तः-अशक्तिः ।

८६२ । नित्यमसिचप्रजामेधयोः । ५ । ४ । १२२ । 'नञ्जुःसुभ्यः' इत्येव । अप्रजाः । दुष्प्रजाः । सुप्रजाः । अमेधाः । दुर्मेधाः । सुमेधाः ।

८६३ । धर्मादिनिच्केवलात् । ५ । ४ । १२४ । केवलात्पूर्वपदात्परो धर्मशब्दस्तदन्ताद्बहुव्रीहेरिति च्स्यात् । कल्याणधर्मा । 'केवलात्' किम् । परमः स्वो धर्मो यस्येति त्रिपदे बहुव्रीहौ मा भूत् । स्वशब्दो हीह न केवलं पूर्वपदं किं तु मध्यमत्वादपेक्षिकम् । 'सदिग्धसाध्यधर्मा' इत्यादौ तु कर्मधारयपूर्वपदो बहुव्रीहिः । एवं तु 'परमस्वधर्मा' इत्यपि साध्वेव । 'निवृत्तिधर्मा' 'अनुच्छिन्तिधर्मा' इत्यादिवत् । पूर्वपदं तु बहुव्रीहिणाक्षिप्यते ।

८६४ । जम्भा सुहरिततृणसोमेभ्यः । ५ । ४ । १२५ । 'जम्भा' इति कृतसमासान्त निपात्यते । 'जम्भो भक्ष्ये दन्ते च' । शोभनो जम्भोऽस्य सुजम्भा । हरितजम्भा । तृणं भक्ष्यं यस्य तृणमिव दन्ता यस्येति वा तृणजम्भा । सोमजम्भा । 'स्वादिभ्यः' किम् । पतितजम्भः ।

८६५ । दक्षिणेर्मा लुब्धयोगे । ५ । ४ । १२६ । दक्षिणे ईर्म व्रणे यस्य दक्षिणेर्मा मृगः । व्याधेन कृतव्रण इत्यर्थः ।

८६६ । इच्छकर्मव्यतिहारे । ५ । ४ । १२७ । कर्मव्यतिहारे यो बहुव्रीहिस्तस्मादिच्छ्यात्समासान्तः । केशकोशि । मुसलामुसलि ।

८६७ । द्विदण्ड्यादिभ्यश्च । ५ । ४ । १२८ । तादर्थ्ये चतुर्थेषा । एषां सिद्धवर्थमिच्छत्ययः स्यात् । द्वौ दण्डौ यस्मिन्प्रहरणे तद्विदण्डि प्रहरणम् । द्विमुसलि । उभाहस्ति । उभयाहस्ति ।

८६८ । प्रसंभ्यां जानुनोर्जुः । ५ । ४ । १२९ । आभ्यां परयोर्जानुशब्दयोर्जुरादेशः स्याद्बहुव्रीहौ । प्रगते जानुनो यस्य प्रजुः । संजुः ।

८६९ । ऊर्ध्वाद्विभाषा । ५ । ४ । १३० । ऊर्ध्वजुः-ऊर्ध्वजानुः ।

८७० । धनुषश्च । ५ । ४ । १३२ । धनुरन्तस्य बहुव्रीहेरन्तदेशः स्यात् । शाङ्गधन्वा ।

८७१ । वा संज्ञायाम् । ५ । ४ । १३३ । शतधन्वा-शतधनुः ।

८७२ । जायाया निङ् । ५ । ४ । १३४ । जायान्तस्य बहुव्रीहेर्निङादेशः स्यात् ।

८७३ । लोपो व्योर्वलि । ६ । १ । ६६ । वकारयकारयोर्लोपः स्याद्वलि । पुंवद्भावः । युवतिर्जायास्य युवजानिः ।

८७४ । गन्धस्येदुत्पूतिसुसुरभिभ्यः । ५ । ४ । १३५ । एभ्यो गन्धस्येकारोऽन्तादेशः स्यात् । उद्वन्धिः । पूतिगन्धिः । सुगन्धिः । मृगभिगन्धिः । 'गन्धस्येच्चे तदेकान्तग्रहणम्' CC-0 Pt. Chakradhar Joshi and Sons, Dev Prayag. Digitized by eGangotri

(वा ३३६८) । एकान्त एकदेश इवाविभागेन लक्ष्यमाण इत्यर्थः । सुगन्धि पुष्पं सलिलं च । सुगन्धिर्वायुः । नेह । शोभना गन्धा द्रव्याण्यस्य सुगन्ध आपणिकः ।

८७५ । अल्पाख्यायाम् । ५ । ४ । १३६ । सूपस्य गन्धो लेशो यस्मिंस्तत्सूपगन्धि भोजनम् । घृतगन्धि । 'गन्धो गन्धक आमोदे लेशो संबन्धगर्वयोः' इति विश्वः ।

८७६ । उपमानाच्च । ५ । ४ । १३७ । पद्मस्येव गन्धोऽस्य पद्मगन्धिः ।

८७७ । पादस्य लोपोऽहस्त्यादिभ्यः । ५ । ४ । १३८ । हस्त्यादिवर्जितादुपमानात्परस्य पादशब्दस्य लोपः स्याद्बहुव्रीहौ । स्थानिद्वारेणायं समासान्तः । व्याघ्रस्येव पादावस्य व्याघ्रपात् । 'अहस्त्यादिभ्यः' किम् । हस्तिपादः । कुसूलपादः ।

८७८ । कुम्भपदीषु च । ५ । ४ । १३९ । कुम्भपद्यादिषु पादस्य लोपो ङीष्च निपात्यते स्त्रियाम् । 'पादः पत्' (सू ४१४) । कुम्भपदी । 'स्त्रियाम्' किम् । कुम्भपादः ।

८७९ । संख्यासुपूर्वस्य । ५ । ४ । १४० । पादस्य लोपः स्यात्समासान्तो बहुव्रीहौ । द्विपात् । सुपात् ।

८८० । वयसि दन्तस्य दतृ । ५ । ४ । १४१ । संख्यासुपूर्वस्य दन्तस्य 'दतृ' इत्यादेशः स्याद्वयसि । द्विदन् । चतुर्दन् । षड् दन्ता अस्य षोडन् । सुदन्-सुदती । 'वयसि' किम् । द्विदन्तः करी । सुदन्तो नटः ।

८८१ । स्त्रियां संज्ञायाम् । ५ । ४ । १४३ । दन्तस्य 'दतृ' स्यात्समासान्तो बहुव्रीहौ । अयोदती । फालदती । 'संज्ञायाम्' किम् । समदन्ती ।

८८२ । विभाषा इयावारोकाभ्याम् । ५ । ४ । १४४ । दन्तस्य 'दतृ' स्याद्बहुव्रीहौ । इयावदन्-वयावदन्तः । अरोकदन्-अरोकदन्तः ।

८८३ । अघ्रान्तशुद्धशुभ्रवृषवराहेभ्यश्च । ५ । ४ । १४५ । एभ्यो दन्तस्य दतृ वा कुङ्कुलाग्रदन्-कुङ्कुलाग्रदन्तः ।

८८४ । ककुदस्यावस्थायां लोपः । ५ । ४ । १४६ । अजातकंकुत् । पूर्णकंकुत् ।

८८५ । त्रिककृत्पर्वते । ५ । ४ । १४७ । त्रीणि ककुदान्यस्य त्रिककृत् । संज्ञेषा पर्वत-विशेषस्य । त्रिककृदोऽन्यः ।

८८६ । उद्विभ्यां काकुकस्य । ५ । ४ । १४८ । लोपः स्यात् । उत्काकुत् । विकाकुत् । काकुदं तालु ।

८८७ । पूर्णाद्विभाषा । ५ । ४ । १४९ । पूर्णकाकुत्-पूर्णकाकुदः ।

८८८ । सुहृद्सुहृदौ मित्रमित्रयोः । ५ । ४ । १५० । सुदुर्या हृदयस्य हृद्भावो निपात्यते । सुहन्मित्रम् । दुर्हृदमित्रः । अन्यत्र सुहृदयः । दुर्हृदयः ।

८८९ । उरःप्रभृतिभ्यः कप् । ५ । ४ । १५१ । व्यहोरस्कः । प्रियसर्पिष्कः । इह 'पुमान्' 'अनङ्गान्' 'पयः' 'नौः' 'लक्ष्मीः' इत्येकवचनान्तानि पठ्यन्ते । द्विवचनबहुवचनान्तेभ्यस्तु 'शेषाद्विभाषा' (सू ८९१) इति विकल्पेन कप् । द्विपुमान्-द्विपुस्कः । 'अर्थान्नजः' (ग १४९) । अनर्थकम् । 'नजः' किम् । अपार्थम्-अपार्थकम् ।

८९० । इनः स्त्रियाम् । ५ । ४ । १५३ । बहदण्डिका नगरी । 'अनिनस्मन्ग्रहणान्यर्थ-

वता चानर्थकेनापि तदन्तविधिं प्रयोजयन्ति' (प १७)। बहुवाग्निका । 'स्त्रियाम्' किम् । बहु-
दण्डी । बहुदण्डिको ग्रामः ।

८९१ । शेषाद्विभाषा । ५ । ४ । १५४ । अनुक्तसमासान्ताच्छेषाधिकारस्थाद्बहुव्रीहेः
कच्चा स्यात् । महायशस्कः-महायशाः । 'अनुक्त-' इत्यादि किम् । व्याघ्रपात् । सुगन्धिः ।
प्रियपथः । 'शेषाधिकारस्थात्' किम् । उपबहवः । उत्तरपूर्वा । सपुत्रः । तन्त्रादिना शेष-
शब्दोऽर्थद्वयपरः ।

८९२ । आपोऽन्यतरस्याम् । ७ । ४ । १५ । कप्यावन्तस्य द्वस्वो वा स्यात् । बहुमा-
लकः-बहुमालकः । कबभावे बहुमालः ।

८९३ । न संज्ञायाम् । ५ । ४ । १५५ । 'शेषात्-' (सू ८९१) इति प्रातः कच्च स्यात्सं-
ज्ञायाम् । विश्वे देवा अस्य विश्वेदेवः ।

८९४ । ईयसश्च । ५ । ४ । १५६ । ईयसन्तोत्तरपदान्न कप् । बहवः श्रेयांसोऽस्य बहुश्रे-
यान् । 'गोस्त्रियोः-' (सू ६५६) इति द्वस्वन्वे प्राते । 'ईयसो बहुव्रीहेर्नोति वाच्यम्' (वा ६९६)।
बह्वयः श्रेयस्योऽस्य बहुश्रेयसी । 'बहुव्रीहेः' किम् । अतिश्रेयसिः ।

८९५ । वन्दिते भ्रातुः । ५ । ४ । १५७ । पूजितेऽर्थे यो भ्रातृशब्दस्तदन्ताच्च कप्स्यात् ।
प्रशस्तो भ्राता यस्य प्रशस्तभ्राता सुभ्राता । 'न पूजनात्' (सू ९५४) इति निषेधस्तु
'बहुव्रीहौ सक्थ्यक्ष्णोः-' (सू ८९२) इत्यतः प्रागेवेति वक्ष्यते । 'वन्दिते' किम् । मूर्खभ्रातृकः ।

८९६ । नाडीतन्त्र्योः स्वाङ्गे । ५ । ४ । १५९ । स्वाङ्गे यौ नाडीतन्त्रीशब्दौ तदन्ता-
त्कच्च स्यात् । बहुनाडिः कायः । बहुतन्त्रीर्षीवा । बहुतन्त्रीर्धमनी । स्त्रीप्रत्ययान्तत्वाभा-
वाद्भस्वो न । 'स्वाङ्गे' किम् । बहुनाडीकः स्तम्भः । बहुतन्त्रीका वीणा ।

८९७ । निष्प्रवाणिश्च । ५ । ४ । १६० । कबभावोऽत्र निपात्यते । प्रपूर्वाद्वयतेल्युट् ।
प्रवाणी तन्तुवायशलाका । निर्गता प्रवाण्यस्य निष्प्रवाणिः पटः । समाप्तवानः । नव इत्यर्थः ।

८९८ । सप्तमीविशेषणे बहुव्रीहौ । २ । २ । ३५ । सप्तम्यन्तं विशेषणं बहुव्रीहौ पूर्वं
प्रयोज्यम् । कण्ठेकालः । अत एव ज्ञापकाच्चधिकरणपदो बहुव्रीहिः । चित्रगुः । 'सर्वनाम-
संख्ययोरुपसंख्यानम्' (वा १४१९) । सर्वश्वेतः । द्विशुक्लः । 'मिथोऽनयोः समासे संख्या
पूर्वं शब्दपरविप्रतिषेधात्' (वा ५०४४) । द्वान्यः । 'संख्याया अल्पीयस्याः' (वा
१४१७) । द्वित्राः । द्वन्द्वेऽपि । द्वादश । 'वा प्रियस्य' (वा १४२०) । गुडप्रियः । प्रियगुडः ।
'गड्वादेः परा सप्तमी' (वा १४२१) । गुडुकण्ठः । क्वचिन्न । वहेगुडुः ।

८९९ । निष्ठा । २ । २ । ३६ । निष्ठान्तं बहुव्रीहौ पूर्वं स्यात् । कृतकृत्यः । 'जातिका-
लसुखादिभ्यः परा निष्ठा वाच्या' (वा १४२२) । सारङ्गजग्धी । मासजाता । सुखजाता ।
'प्रायिकं चेदम्' । कृतकटः । पीतोदकः ।

९०० । वाहिताभ्यादिषु । २ । २ । ३७ । आहिताग्निः । अभ्याहितः । आकृतिग-
णोऽयम् । 'प्रहरणार्थेभ्यः परे निष्ठासप्तम्यौ' (वा १४२५) । अस्युद्यतः । दण्डपाणिः ।
क्वचिन्न । विवृतासिः ।

इति बहुव्रीहिसमासप्रकरणम् ।

अथ द्वन्द्वसमासप्रकरणम् ।

९०१ । चार्थे द्वन्द्वः । २ । २ । २९ । अनेकं सुबन्तं चार्थे वर्तमानं वा समस्यते स द्वन्द्वः । समुच्चयान्वाचयेत्तरेतरयोगसमाहारार्थः । 'परस्परनिरपेक्षस्यानेकस्यैकस्मिन्नवयः समुच्चयः' । 'अन्यतरस्यानुषङ्गिकत्वेऽन्वाचयः' । 'मिलितानामन्वय इतरेतरयोगः' । 'समूहः समाहारः' । 'तत्रैश्वरं गुरुं च भजस्व' इति समुच्चये 'भिक्षामष्ट गां चानय' इत्यन्वाचये च न समासोऽसामर्थ्यात् । धवखदिरौ । संज्ञापरिभाषम् । अनेकोक्तेर्होतृपोतृनेष्टोद्गातारः । द्वयोर्द्वयोर्द्वन्द्वं कृत्वा पुनर्द्वन्द्वे तु होतापोतनेष्टोद्गातारः ।

९०२ । राजदन्तादिषु परम् । २ । २ । ३१ । एषु पूर्वप्रयोगार्हं परं स्यात् । दन्तानां राजा राजदन्तः । 'धर्मोदिष्वनियमः' (वा १४१८) । अर्थधर्मौ-धर्मार्थौ । दंपती-जंपती-जायापती । जायाशब्दस्य जम्भावो दम्भावश्च वा निपात्यते । आकृतिगणोऽयम् ।

९०३ । द्वन्द्वे घि । २ । २ । ३२ । द्वन्द्वे घिसंज्ञं पूर्वं स्यात् । हरिश्च हरश्च हरिहरौ । 'अनेकप्रातावेकत्र नियमोऽनियमः' शेषे (वा १४१०) । हरिगुरुहराः-हरिहरगुरुवः ।

९०४ । अजाद्यदन्तम् । २ । २ । ३३ । इदं द्वन्द्वे पूर्वं स्यात् । ईशकृष्णौ । 'बहुध्वनियमः' । अश्वरथेन्द्राः । इन्द्राश्वरथाः । 'ध्यन्तादजाद्यदन्तं विप्रतिषेधेन' (वा १४२६) । इन्द्राग्नी ।

९०५ । अल्पाक्षरम् । २ । २ । ३४ । शिवकेशवौ । 'ऋतुनक्षत्राणां समाक्षराणामानुपूर्व्येण' (वा १४२१) । हेमन्तशिशिरवसन्ताः । कृत्तिकारोहिण्यौ । 'समाक्षराणाम्' किम् । ग्रीष्मवसन्तौ । 'लघ्वक्षरं पूर्वम्' (वा १४२३) । कुशकाशम् । 'अभ्यर्हितं च' (वा १४२२) । तापसपर्वतौ । 'वर्णानामानुपूर्व्येण' (वा १४२५) । ब्राह्मणक्षत्रियविट्शूद्राः । 'भ्रातृज्यायसः' (वा १४२६) । युधिष्ठिरार्जुनौ ।

९०६ । द्वन्द्वश्च प्राणितूर्यसेनाङ्गानाम् । २ । ४ । २ । एषां द्वन्द्व एकवत्स्यात् । प्राणिपादम् । मार्दङ्गिकपाणविकम् । रथिकाश्वरोहम् । समाहारस्यैकत्वादिकत्वे सिद्धे नियमार्थं प्रकरणम् । प्राण्यङ्गादीनां समाहार एव यथा स्यात् ।

९०७ । अनुवादे चरणानाम् । २ । ४ । ३ । चरणानां द्वन्द्व एकवत्स्यात्सिद्धस्योपन्यासे । 'स्थणोर्लुङीति वक्तव्यम्' (वा १९३५-१९३६) । उदगात्कठकालापम् । प्रत्यष्ठात्कठकौथुमम् ।

९०८ । अध्वर्युकतुरनपुंसकम् । २ । ४ । ४ । यजुर्वेदे विहितो यः ऋतुस्तद्वाचिनामनपुंसकलिङ्गानां द्वन्द्व एकवत्स्यात् । अर्कोश्वमेधम् । 'अध्वर्युकतुः' किम् । इषुवजौ सामवेदे विहितौ । 'अनपुंसकम्' किम् । राजसूयवाजपेये । अर्धर्चादी ।

९०९ । अध्ययनतोऽविप्रकृष्टाख्यानाम् । २ । ४ । ५ । अध्ययनेन प्रत्यासन्ना आख्या येषां तेषां द्वन्द्व एकवत् । पदकक्रमकम् ।

९१० । जातिरप्राणिनाम् । २ । ४ । ६ । प्राणिवर्जजातिवाचिनां द्वन्द्व एकवत् । धानाशकुलि । प्राणिनां तु । विट्शूद्राः । द्रव्यजातीयानामेव । नेह । रूपरसौ । गमनाकुञ्चने जातिप्राधान्य एवायमेकवद्भावः । द्रव्यविशेषविवक्षायां तु । बदरामलकानि ।

१ अत्र च 'अथ यत्र संख्यासर्वनामोरेव बहुव्रीहिः कस्य तत्र पूर्वनिपातेन भवितव्यम् । परत्वात्संख्यायाः' इति भाष्यं मानम् ।

९११। विशिष्टलिङ्गो नदीदेशोऽग्रामाः । २। ४। ७। ग्रामवर्जनदीदेशवाचिनां भिन्न-
लिङ्गानां समाहारे द्वन्द्व एकवत्स्यात् । उद्धयश्च इरावती च उद्धयेरावति । गङ्गा च शोणश्च
गङ्गाशोणम् । कुरुश्च कुरुक्षेत्रं च कुरुकुरुक्षेत्रम् । 'भिन्नलिङ्गानाम्' किम् । गङ्गायमुने ।
मद्रकेकयाः । 'अग्रामाः' किम् । जाम्बवं नगरम् । शालूकिनी ग्रामः । जाम्बवशालूकिन्यौ ।

९१२। क्षुद्रजन्तवः । २। ४। ८। एषां समाहारे द्वन्द्व एकवत्स्यात् । यूकालिङ्गम् ।
आ नकलात्क्षुद्रजन्तवः ।

९१३। येषां च विरोधः शाश्वतिकः । २। ४। ९। एषां प्राग्वत् । 'अहिनकुलम्'
'गोव्याघ्रम्' 'काकोलूकम्' इत्यादौ परत्वात् 'विभाषा वृक्षमृग-' (सू ९१६) इति प्राप्तं
चकारेण बाध्यते ।

९१४। शूद्राणामनिरवसितानाम् । २। ४। १०। अवहिष्कृतानां शूद्राणां प्राग्वत् ।
तक्षायस्कारम् । पात्राद्वहिष्कृतानां तु चाण्डालमृत्पाः ।

९१५। गवाश्वप्रभृतीनि च । २। ४। ११। यथोच्चारितानि साधूनि स्युः । गवाश्वम् ।
दासीदासमित्यादि ।

९१६। विभाषा वृक्षमृगतृणधान्यव्यञ्जनपशुशकुन्यश्ववडवपूर्वापराधरोत्तरा-
णाम् । २। ४। १२। वृक्षादीनां सप्तानां द्वन्द्वः, अश्ववडवेत्यादि द्वन्द्वत्रयं च प्राग्वद्वा ।
'वृक्षादौ विशेषाणामेव ग्रहणम्' (वा ९१८) । प्रक्षन्यग्रोधम्-प्रक्षन्यग्रोधाः । रुरुपृषतम्-रुरु-
पृषताः । कुशकाशम्-कुशकाशाः । व्रीहियवम्-व्रीहियवाः । दधिघृतम्-दधिघृते । गोमहि-
षम्-गोमहिषाः । शुक्रवकम्-शुक्रवकाः । अश्ववडवम्-अश्ववडवौ । पूर्वापरम्-पूर्वापरे ।
अधरोत्तरम्-अधरोत्तरं । 'फलसेनावनस्पतिमृगशकुनिक्षुद्रजन्तुधान्यतृणानां बहुप्रकृतिरेव
द्वन्द्व एकवदिति वाच्यम्' (वा १९४०) । बदराणि चामलकानि च बदरामलकम् । जाति-
रप्राणिनाम्' (सू ९१०) इत्येकवद्भावः । नेह । बदरामलके । रथिकाशरोहौ । प्रक्षन्यग्रोधा-
वित्यादि । 'विभाषा वृक्ष-' (सू ९१६) इति सूत्रे येऽप्राणिनस्तेषां ग्रहणं 'जातिरप्राणि-
नाम्' (सू ९१०) इति नित्ये प्राप्ते विकल्पार्थम् । पशुग्रहणं हस्त्यश्वादिषु सेनाङ्गत्वाच्चित्ये प्राप्ते ।
मृगाणां मृगैरेव शकुनीनां तैरेवोभयत्र द्वन्द्वः, अन्यैस्तु सहेतरेतरयोग एव' इति नियमार्थं
मृगशकुनिग्रहणम् । एवं 'पूर्वापरम्' 'अधरोत्तरम्' इत्यपि । अश्ववडवग्रहणं तु प्रक्षे नर्पसक-
त्वार्थम् । अन्यथा परत्वात् 'पूर्ववदश्ववडवौ' (सू ८१३) इति स्यात् ।

९१७। विप्रतिषिद्धं चानधिकरणवाचि । २। ४। १३। विरुद्धार्थानामद्रव्यवाचिनां
द्वन्द्व एकवद्वा स्यात् । शीतोष्णम्-शीतोष्णे । वैकल्पिकः समाहारद्वन्द्वः 'चार्थे-' (सू ९०१)
इति सूत्रेण प्राप्तः स विरुद्धार्थानां यदि भवति तर्ह्यद्रव्यवाचिनामेवेति नियमार्थमिदम् । तेन
द्रव्यवाचिनामितरेतरयोग एव । शीतोष्णे उदके स्तः । 'विप्रतिषिद्धम्' किम् । नन्दकपाञ्च-
जन्यौ । इह पाक्षिकः समाहारद्वन्द्वो भवत्येव ।

९१८। न दधिपयआसीनि । २। ४। १४। एतानि नैकवत्स्युः । दधिपयसी । इ-भाब-
हिंषी । निपातनादीर्घी । ऋक्समे । वाङ्मनसे ।

९१९। अधिकरणेतावत्त्वे च । २। ४। १५। द्रव्यसंख्यावगम एकवदेवेति नियमो न
स्यात् । दश दन्तोष्ठाः ।

९२० । विभाषा समीपे । २ । ४ । १६ । अधिकरणैतावत्त्वस्य सामीप्येन परिच्छेदे
'समाहार एव' इत्येवंरूपो नियमो वा स्यात् । उपदशं दन्तोष्ठम्-उपदशा दन्तोष्ठाः ।

९२१ । आनङ्गतो द्वन्द्वे । ६ । ३ । २९ । विद्यायोनिसंबन्धवाचिनामृदन्तानां द्वन्द्व आनङ्
स्यादुत्तरपदे परे । होतापोतारौ । होतृपोतृनेष्टोऽतारः । मातापितरौ । 'पुत्रेऽन्यतरस्याम्'
(सू ९८०) इत्यतो मण्डूकमुत्या 'पुत्रे' इत्यनुवृत्तेः पितापुत्रौ ।

९२२ । देवताद्वन्द्वे च । ६ । ३ । २६ । इहोत्तरपदे पर आनङ् । मित्रावरुणौ । 'वायु-
शब्दप्रयोगे प्रतिषेधः' (वा ३९०७) । अग्निवायू-वाय्वग्नी । पुनर्द्वन्द्वग्रहणं प्रसिद्धसाहचर्यस्य
परिग्रहार्थम् । तेन 'ब्रह्मप्रजापती' इत्यादौ नानङ् । एताद्वि नैकहविर्भागित्वेन श्रुतम्, नापि
लोके प्रसिद्धं साहचर्यम् ।

९२३ । ईदग्नेः सोमवरुणयोः । ६ । ३ । २७ । देवताद्वन्द्वे इत्येव ।

९२४ । अग्नेः स्तुत्स्तोमसोमाः । ८ । ३ । ८२ । अग्नेः परेषामेषां सस्य षः स्यात्समासे ।
अग्निश्रुत् । अग्निष्टोमः । अग्नीषोमौ । अग्नीवरुणौ ।

९२५ । इदृज्जौ । ६ । ३ । २८ । वृद्धिमत्युत्तरपदे अग्नेरिदादेशः स्यादेवताद्वन्द्वे । अग्राम-
रुतौ देवते अस्य आग्निमारुतं कर्म । अग्नीवरुणौ देवते अस्य आग्निवारुणम् । 'देव-
ताद्वन्द्वे च' (सू १२३९) इत्युभयपदवृद्धिः । अलौकिकवाक्य आनङ्गमीत्वं च बाधित्वा इत् ।
'वृज्जौ' किम् । आग्नेन्द्रः । 'नेन्द्रस्य परस्य' (सू १२४०) इत्युत्तरपदवृद्धिप्रतिषेधः । 'विष्णौ
न' (वा ३९०९) । अग्नवैष्णवम् ।

९२६ । दिवो द्यावा । ६ । ३ । २९ । देवताद्वन्द्वे उत्तरपदे । द्यावाभूमौ । द्यावाक्षमे ।

९२७ । दिवसश्च पृथिव्याम् । ६ । ३ । ३० । 'दिवः' इत्येव । चाद्द्यावा । आदेशो-
ऽकारोच्चारणं सकारस्य रुत्वं माभूदित्येतदर्थम् । यौश्च पृथिवी च दिवस्पृथिव्यौ-द्यावापृथिव्यौ ।
'छन्दसि दृष्टानुविधिः' । 'द्यावा चिदस्मै पृथिवी' 'दिवस्पृथिव्योररतिः' इत्यत्र पदकारा विसर्गं
पठन्ति ।

९२८ । उषासोषसः । ६ । ३ । ३१ । 'उषस्' शब्दस्योषासादेशो देवताद्वन्द्वे । उषा-
सामूर्यम् ।

९२९ । मातरपितराबुदीचाम् । ६ । ३ । ३२ । मातरपितरौ । 'उदीचाम्' किम् ।
मातापितरौ ।

९३० । द्वन्द्वाच्चुदषहान्तात्समाहारे । ५ । ४ । १०६ । चवर्गान्ताद्वषहान्ताच्च द्वन्द्वाद्विच्छ्या-
त्समाहारे । वाक्च त्वक्च वाक्त्वचम् । त्वक्स्त्रजम् । शमीदृषदम् । वाक्त्वक्चम् । छत्रोपानहम् ।
'समाहारे' किम् । प्रावृत्तशरदौ ।

इति द्वन्द्वसमासप्रकरणम् ।

अथैकशेषप्रकरणम् ।

'सरूपाणाम्-' (सू १८८) । रामौ । रामाः । 'विरूपाणामपि समानार्थानाम्' (वा ७४७) ।
वक्रदण्डश्च कुटिलदण्डश्च वक्रदण्डौ-कुटिलदण्डौ ।

९३१ । वृद्धो यूना तल्लक्षणश्चेदेव विशेषः । १ । २ । ६९ । यूना सहोक्तौ गोत्रं

शिष्यते मोत्रयुवप्रत्ययमात्रकृतं चेतयोः कृत्तं वैरूप्यं स्यात् । गार्ग्यश्च गार्ग्यायणश्च गार्ग्यौ । 'वृद्धः' किम् । गर्गगार्ग्यायणौ । 'यूना' किम् । गार्ग्यगर्गौ । 'तल्लक्षणः' किम् । भागवित्ति-भागवित्तिकौ । 'कृत्तम्' किम् । गार्ग्यवात्स्यायनौ ।

९३२ । स्त्री पुंवच्च । १ । २ । ६६ । यूना सहोक्तौ वृद्धा स्त्री शिष्यते तदर्थश्च पुंवत् । गार्गी च गार्ग्यायणौ च गर्गाः । 'अश्लियाम्' इत्यनुवर्तमाने 'यज्जोश्च' (सू ११०८) इति लुक् । दाक्षी च दाक्षायणश्च दाक्षी ।

९३३ । पुमान्स्त्रिया । १ । २ । ६७ । स्त्रिया सहोक्तौ पुमाञ्छिष्यते तल्लक्षण एव विशेषश्चेत् । हंसी च हंसश्च हंसौ ।

९३४ । भ्रातृपुत्रौ स्वसृदुहितृभ्याम् । १ । २ । ६८ । भ्राता च स्वसा च भ्रातरौ । पुत्रश्च दुहिता च पुत्रौ ।

९३५ । नपुंसकमनपुंसकेनैकवच्चास्यान्यतरस्याम् । १ । २ । ६९ । अह्नीवेन सहोक्तौ ह्नीवं शिष्यते, तच्च वा एकवत्स्यात्तल्लक्षण एव विशेषश्चेत् । शुक्लः पटः । शुक्ला शाटी । शुक्लं वस्त्रम् । तदिदं शुक्लम् । तानीमानि शुक्लानि ।

९३६ । पिता मात्रा । १ । २ । ७० । मात्रा सहोक्तौ पिता वा शिष्यते । माता च पिता च पितरौ-मातापितरौ वा ।

९३७ । श्वशुरः श्वश्रवा । १ । २ । ७१ । श्वश्रवा सहोक्तौ श्वशुरो वा शिष्यते तल्लक्षण एव विशेषश्चेत् । श्वश्रूश्च श्वशुरश्च श्वश्रूश्चशुरौ ।

९३८ । त्यदादीनि सर्वेर्नित्यम् । १ । २ । ७२ । सर्वैः सहोक्तौ त्यदादीनि, नित्यं शिष्यन्ते । स च देवदत्तश्च तौ । 'त्यदादीनां मिथः सहोक्तौ यत्परं तच्छिष्यते' (वा ८०१) । स च यश्च यौ । 'पूर्वशेषोऽपि दृश्यते' इति भाष्यम् । स च यश्च तौ । 'त्यदादितः शेषे पुन-पुंसकतो लिङ्गवचनानि' (वा ७९९) । सा च देवदत्तश्च तौ । तच्च देवदत्तश्च यज्ञदत्ता च तानि । पंनपुंसकयोस्तु परत्वाचपुंसकं शिष्यते । तच्च देवदत्तश्च ते । 'अद्वन्द्वतत्पुरुषविशेषणानामिति वक्तव्यम्' (वा ८००) । कुकुटमयूर्याविमे । मयुरीकुकुटाविमौ । तच्च सा च अर्धपिप्पल्यौ ते ।

९३९ । प्राण्यपशुसंघेष्वतरुणेषु स्त्री । १ । २ । ७३ । एषु सहविवक्षायां स्त्री शिष्यते । पुमान्स्त्रिया' (सू ९३३) इत्यस्यापवादः । गाव इमाः । 'प्राण्य-' इति किम् । रुख इमे । 'पशु'ग्रहणं किम् । ब्राह्मणा इमे । 'संघेषु' किम् । एतौ गावौ । 'अतरुणेषु' किम् । वत्स इमे । 'अनेकशेषविति वाच्यम्' (वा ८०५) । अथा इमे । इह सर्ववैकशेषे कृतेऽनेकसुबन्ताभावाद्द्वन्द्वो न । तेन 'शिरसी' 'शिरांसि' इत्यादौ समासस्येत्यन्तोदात्तः प्राण्यङ्गत्वादेकवद्भावश्च न । 'पन्थानौ' 'पन्थानः' इत्यादौ समासान्तो न ।

इत्येकशेषप्रकरणम् ।

अथ सर्वसमासशेषप्रकरणम् ।

कृत्तद्वितसमासैकशेषसनायन्तधातुरूपाः पञ्च वृत्तयः । 'परार्थाभिधानं वृत्तिः' । 'वृत्त्यर्थवबोधो धातुवाक्यं विग्रहः' । स द्विधा । लौकिकोऽलौकिकश्च । परिनिष्ठितत्वात्साधुलौकिकः ।

प्रयोगानर्होऽसाधुरलौकिकः । यथा राज्ञः पुरुषः । राजन् अस् पुरुष सु इत्यविग्रहो नित्यसमासः । अस्वपदविग्रहो वा । समासश्चतुर्विध इति प्रायो वादः । अव्ययीभावतत्पुरुषबहुव्रीहिद्वन्द्वधिकारबहिर्भूतानामपि 'सह सुपा' (सू ६४९) इति विधानान् । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः, इत्यपि प्राचां प्रवादः प्रायोऽभिप्रायः । 'सूपप्रति' 'उन्मत्तगङ्गम्' इत्याद्यव्ययीभावे 'अतिमालादौ' तत्पुरुषे, 'द्वित्राः' इत्यादिवहुव्रीहौ, 'दन्तोष्ठम्' इत्यादि द्वन्द्वे चाभावात् । तत्पुरुषविशेषः कर्मधारयः । तद्विशेषो द्विगुः । अनेकपदत्वं द्वन्द्वबहुव्रीह्योरेव । तत्पुरुषस्य काचिदेवेत्युक्तम् । किं च ।

सुपां सुपा तिङा नात्र धातुनाथ तिङां तिङा ।

सुबन्तेनेति विज्ञेयः समासः षड्विधो बुधैः ॥

सुपां सुपा । राजपुरुषः । तिङा । पर्थभूषयत् । नात्र । कुम्भकारः । धातुना । कटभूः अजस्रम् । तिङां तिङा । पिबतखदता । खादतमोदता । तिङां सुपा । कृन्त विचक्षणोति यस्यां क्रियायां सा कृन्तविचक्षणा । 'एहीडादयोऽन्यपदार्थे च' इति मयूरव्यंसकादौ पाठात्समासः ।

इति सर्वसमासशेषप्रकरणम् ।

अथ सर्वसमासान्तप्रकरणम् ।

९४० । ऋक्पुरव्युः प्रथामानक्षे । ९ । ४ । ७४ । अ अनक्ष इति छेदः । ऋगायन्तस्य समासस्य अपत्ययोऽन्तावयवः स्यात्, अक्षे या ध्रुस्तदन्तस्य तु न । अर्धर्चः । अनृच बहुचावध्येतयैव । नेह । अनुक्साम । बहुक्सूक्तम् । विष्णोः पूर्विष्णुपुरम् । ह्रीबत्वं लोकात् । विमलापं सरः ।

९४१ । द्व्यन्तरुपसर्गोभ्योऽप ईत् । ६ । ३ । ९७ । अप इति कृतसमासान्तस्यानुकरणम् । षष्ठ्यर्थे प्रथमा । एभ्योऽपस्य ईत्स्यात् । द्विगता आपो यस्मिन्निति द्वीपम् । अन्तरीपम् । प्रतीपम् । समीपम् । समापो देवयजनमिति तु समा आपो यस्मिन्निति बोध्यम् । कृतसमासान्तग्रहणानेह । स्वप् । स्वपी । 'अवर्णान्ताद्वा' (वा ९०४५) । प्रेपम् । परेपम् । प्रापम् । परापम् ।

९४२ । ऊद्वनोर्द्वेक्षे । ६ । ३ । ९८ । अनोः परस्यापस्य ऊत्स्याद्देशे । अनूपो देशः । राजधुरा । अक्षे तु अक्षधूः । दृढधूरक्षः । सखिपथो रम्यपथो देशः ।

९४३ । अचप्रत्यन्ववपूर्वात्सामलोमः । ९ । ४ । ७५ । एतत्पूर्वात्सामलोमान्तात्समासदच्स्यात् । प्रतिसामम् । अनुसामम् । अवसामम् । प्रतिलोमम् । अनुलोमम् । 'कृष्णादेव्याण्डुसंख्यापूर्वाया भूमेरजिष्यते' (वा ९०४६) । कृष्णभूमः । उदग्भूमः । पाण्डुभूमः ।

१ इदं च प्रकृतसूत्रे 'प्रापं परापम्' इति 'गतिश्च' इति सूत्रे 'प्रेपं परेपम्' इति भाष्योदाहरणलब्धमपि प्रपराविषयकमेवेति भाति । २ इदं 'अच्' इति योगविभागलब्धम्-इति काशिका ।

द्विभूमः प्रासादः । 'संख्याया नदीगोदावरीभ्यां च' (वा ५०४७) । पञ्चनदम् । सप्त-
गोदावरम् । 'अच्' इति योगविभागादन्यत्रापि । पञ्चनाभः ।

१४४ । अक्ष्णोऽद्दर्शनात् । ५ । ४ । ७६ । अचक्षुःपर्यायादक्ष्णोऽच्यात्समासान्तः ।
गवामक्षीव गवाक्षः ।

१४५ । अचतुरविचतुरसुचतुरस्त्रीपुंसधेन्वनडुहक्समिवाङ्गनसाक्षिभुवदारागवो-
र्वष्टीवपदष्टीवनक्तदिवरात्रिदिवाहर्दिवसरजसनिःश्रेयसपुरुषायुषद्वयायुषत्र्यायुषर्ग्य-
जुषजातोक्षमहोक्षवृद्धोक्षोपशुनगोष्ठश्वाः । ५ । ४ । ७७ । एते पञ्चविंशतिरजन्ता
निपात्यन्ते । आयास्त्रयो बहुव्रीहयः । अवियमानानि चत्वार्यस्य । अचतुरः । विचतुरः ।
सुचतुरः । 'त्र्युपाभ्यां चतुरोऽजिष्यते' (वा ३३५१) । त्रिचतुरः । चतुर्णां समीपे उपचतुराः ।
तत एकादश द्वन्द्वाः । स्त्रीपुंसौ । धेन्वनडुहौ । ऋक्सामे । वाङ्मनसे । अक्षिणी च भुवौ
चाक्षिभुवम् । दाराश्च गावश्च दारगवम् । ऊरू च अष्टीवन्तौ च ऊर्वष्टीवम् । निपातनाटिलोपः ।
पदष्टीवम् । निपातनात्पादशब्दस्य पङ्कावः । नक्तं च दिवा च नक्तद्विवम् । रात्रौ च दिवा च
रात्रिद्विवम् । रात्रेर्मान्तत्वं निपात्यते । अहनि च दिवा चाहर्दिवम् । वीप्सायां द्वन्द्वो निपा-
त्यते । अहन्यहनीत्यर्थः । सरजसमिति साकल्येऽव्ययीभावः । बहुव्रीहौ तु सरजः पङ्कजम् ।
निश्चितं श्रेयो निःश्रेयसम् । तत्पुरुष एव । नेह । निःश्रेयान्पुरुषः । पुरुषस्यायुः पुरुषायुषम् ।
ततो द्विगुः । त्र्यायुषम् । ततो द्वन्द्वः । ऋग्यजुषम् । ततस्त्रयः कर्मधारयाः ।
जातोक्षः । महोक्षः । वृद्धोक्षः । शुनः समीपमुपशुनम् । टिलोपाभावः संप्रसारणं च
निपात्यते । गोष्ठे श्वा गोष्ठश्वाः ।

१४६ । ब्रह्महस्तिभ्यां वर्चसः । ५ । ४ । ७८ । अच्यात् । ब्रह्मवर्चसम् । हस्तिव-
र्चसम् । 'पल्यराजभ्यां चेति वक्तव्यम्' (वा ३३५२) । पल्यवर्चसम् । राजवर्चसम् ।

१४७ । अवसमन्धेभ्यस्तमसः । ५ । ४ । ७९ । अवतमसम् । संतमसम् । अन्धय-
तीत्यन्धम् । पचायच् । अन्धं तमोऽन्धतमसम् ।

१४८ । श्वसो वसीयःश्रेयसः । ५ । ४ । ८० । वसुशब्दः प्रशस्तवाची । तत ईयसुनि
वसीयः । श्वसुशब्द उत्तरपदार्थप्रशंसामाशीर्विषयतामाह । मयूरव्यंसकादित्वात्समासः ।
श्वोवसीयसम् । श्वःश्रेयसं ते भूयात् ।

१४९ । अन्ववतप्ताद्रहसः । ५ । ४ । ८१ । अनुरहसम् । अवरहसम् ।
ततरहसम् ।

१५० । प्रतेरुरसः सप्तमीस्थात् । ५ । ४ । ८२ । उरसि प्रति प्रत्युरसम् । विभक्त्यर्थे-
ऽव्ययीभावः ।

१५१ । अनुगवमायामे । ५ । ४ । ८३ । एतन्निपात्यते दीर्घत्वे । अनुगवं यानम् ।
'यस्य चायामः' (सू ६७०) इति समासः ।

१५२ । द्विस्तावा त्रिस्तावा वेदिः । ५ । ४ । ८४ । अचप्रत्ययाष्टिलोपः समासश्च
निपात्यते । यावती प्रकृतौ वेदिस्ततो द्विगुणा त्रिगुणा वाश्चमेधादौ तत्रेदं निपातनम् । 'वेदिः'
इति किम् । द्विस्तावती त्रिस्तावती रज्जुः ।

१ इदं 'अच्' इति योगविभागलब्धम् इति-काशिका ।

९५३ । उपसर्गाद्ध्वनः । ५ । ४ । ८५ । प्रगतोऽध्वनं प्राध्वो रथः ।

९५४ । न पूजनात् । ५ । ४ । ६९ । पूजनार्थात्परिभ्यः समासान्ता न स्युः । सुराजा । अतिराजा । 'स्वतिभ्यामेव' (वा ३३४६) । नेह । परमराजः । 'पूजनात्' किम् । गामतिक्रान्तोऽतिगवः । 'बहुव्रीहौ सक्थ्यक्ष्णोः-' (सू ८५२) इत्यतः प्रागेवायं निषेधः । नेह । सुसक्थः । स्वक्षः ।

९५५ । किमः क्षेपे । ५ । ४ । ७० । क्षेपे यः किञ्चिदस्ततः परं यत्तदन्तात्समासान्ता न स्युः । कुत्सितो राजा किंराजा । किंसखा । किंगौः । 'क्षेपे' किम् । किंराजः । किंसखः । किंगवः ।

९५६ । नञस्तत्पुरुषात् । ५ । ४ । ७१ । समासान्तो न । अराजा । असखा । 'तत्पुरुषात्' किम् । अधुरं शकटम् ।

९५७ । पथो विभाषा । ५ । ४ । ७२ । नञ्पूर्वात्पथो वा समासान्तः । अपथम्-अपन्थाः । 'तत्पुरुषात्' इत्येव । अपथो देशः । अपथं वर्तते ।

इति सर्वसमासान्तप्रकरणम् ।

अथालुक्समासप्रकरणम् ।

९५८ । अलुगुत्तरपदे । ६ । ३ । १ । अलुगधिकारः प्रागानङ्, उत्तरपदाधिकारस्त्वापदसमाप्तेः ।

९५९ । पञ्चम्याः स्तोकादिभ्यः । ६ । ३ । २ । एभ्यः पञ्चम्या अलुक्स्यादुत्तरपदे । स्तोकान्मुक्तः । एवमन्तिकार्थदूरार्थकृच्छ्रेभ्यः । 'उत्तरपदे' किम् । निष्क्रान्तः स्तोकान्निस्तोकः । 'ब्राह्मणाच्छंसिन उपसंख्यानम्' (वा ३८७८) । ब्राह्मणे विहितानि शस्त्राण्युपचाराद्ब्राह्मणानि तानि शंसतीति ब्राह्मणाच्छंसी ऋत्विग्विशेषः । द्वितीयार्थे पञ्चम्युपसंख्यानदेव ।

९६० । ओजःसहोऽम्भस्तमसस्तृतीयायाः । ६ । ३ । ३ । ओजसाकृतमित्यादि 'अञ्जस उपसंख्यानम्' (वा ३८८०) । अञ्जसाकृतम् । आर्जवेन कृतमित्यर्थः । 'पुंसानुजो जनुषान्ध इति च' (वा ३८८१) । यस्याग्रजः पुमान्स पुंसानुजः । जनुषान्धो जात्यन्धः ।

९६१ । मनसः संज्ञायाम् । ६ । ३ । ४ । मनसागुप्ता ।

९६२ । आज्ञायिनि च । ६ । ३ । ५ । 'मनसः' इत्येव । मनसा ज्ञातुं शीलमस्य मनसाज्ञायी ।

९६३ । आत्मनश्च । ६ । ३ । ६ । आत्मनस्तृतीयाया अलुक्स्यात् । 'पूरण इति वक्तव्यम्' (वा ३८८२) । पूरणप्रत्ययान्त उत्तरपद इत्यर्थः । आत्मनापञ्चमः । 'जनार्दनस्त्वात्मचतुर्थ एव' इति बहुव्रीहिविधेयः । 'पूरणे' किम् । आत्मकृतम् ।

१ दीक्षितेन 'आत्मनश्च पूरणे' (वा ३८८२) इति वार्तिकतः 'आत्मनश्च' इत्यंशं पृथक्कृत्य 'वैयाकरणाख्यायाम्-' इति सूत्रेऽनुवृत्त्यर्थं सूत्रत्वमङ्गीकृतम् । परं तु 'काम्ये रोरेव' इति वार्तिकस्य 'सोऽपदादौ' इति सूत्रस्थस्यैव 'इणः षः' इति सूत्रेऽप्यनुवृत्तिवदत्राप्यनुवृत्तौ दोषाभावेन वार्तिकत्वत्यागे सूत्रत्वाङ्गीकारे बीजाभावः ।

९६४। वैयाकरणाख्यायां चतुर्थ्याः । ६। ३। ७। 'आत्मनः' इत्येव । आत्मनेपदम् ।
आत्मनेभाषा । तादर्थ्ये चतुर्थी । 'चतुर्थी' इति योगविभागात्समासः ।

९६५। परस्य च । ६। ३। ८। परस्मैपदम् । परस्मैभाषा ।

९६६। हलदन्तात्सप्तम्याः संज्ञायाम् । ६। ३। ९। हलन्ताददन्ताच्च सप्तम्या अलु-
क्संज्ञायाम् । त्वचिसारः ।

९६७। गविशुभिभ्यां स्थिरः । ८। ३। १५। अभ्यां स्थिरस्य सस्य षः स्यात् ।
गविष्ठिरः । अत्र गवीति वचनादेवलुक् । युधिष्ठिरः । अरण्येतिलकः । अत्र 'संज्ञायाम्'
(सू ७२१) इति सप्तमीसमासः । हृद्यभ्यां च' (वा ३८८५) । हृदिस्पृक् । दिविस्पृक् ।

९६८। कारनाम्नि च प्राचां हलादौ । ६। ३। १०। प्राचां देशे यत्कारनाम तत्र
हलादावुत्तरपदे हलदन्तात्सप्तम्या अलुक् । मुकुटेकार्वापणम् । दृषदिमाषकः । पूर्वैर्ग सिद्धे
नियमार्थम् । कारनाम्येव प्राचमेव हलादविवेति । 'कारनाम्नि' किम् । अभ्याहितपशुः ।
कारादन्त्यैतदेयस्य नाम । 'प्राचाम्' किम् । यूयपशुः । 'हलादौ' किम् । अविकटोरणः ।
'हलदन्तात्' किम् । नयां दोहो नदीदोहः ।

९६९। मध्याह्नुरौ । ६। ३। ११। मध्येगुरुः । 'अन्ताच्च' (वा ३८९४) । अन्तेगुरुः ।

९७०। अमूर्धमस्तकात्स्वाङ्गादकामं । ६। ३। १२। कण्ठकालः । उरसिलोमा ।
'अमूर्धमस्तकात्' किम् । मूर्धाशिखः । मस्तकशिखः । 'अकामे' किम् । मुखे कामोऽस्य
मुखकामः ।

९७१। बन्धे च विभाषा । ६। ३। १३। हलदन्तात्सप्तम्या अलुक् । हस्तेबन्धः-
हस्तबन्धः । 'हलदन्त-' इति किम् । गुतिबन्धः ।

९७२। तत्पुरुष कृति बहुलम् । ६। ३। १४। स्तम्बेरमः-स्तम्बरमः । कर्णेजपः-कर्ण-
जपः । 'काचिच' । कुरुचरः ।

९७३। प्रावृद्शाल्कालदिवां जे । ६। ३। १५। प्रावृषिजः । शरदिजः । कालेजः ।
दिविजः । पूर्वस्यायं प्रपञ्चः ।

९७४। विभाषा वर्षक्षरशरवरात् । ६। ३। १६। एभ्यः सप्तम्या अलुग्जे । वर्षेजः-
वर्षजः । क्षरेजः-क्षरजः । शरेजः-शरजः । वरेजः-वरजः ।

९७५। घकालतनेषु कालनाम्नः । ६। ३। १७। सप्तम्या विभाषया लुक्स्यात् । घ ।
पूर्वाह्नेतरे-पूर्वाह्नेतरे । पूर्वाह्नेतमे-पूर्वाह्नेतमे । काल । पूर्वाह्नेकाले-पूर्वाह्नेकाले । तन ।
पूर्वाह्नेतने-पूर्वाह्नेतने ।

९७६। शयवासवासिष्वकालात् । ६। ३। १८। खेशयः-खशयः । ग्रामेवासः-ग्रामवासः ।
ग्रामेवासी-ग्रामवासी । 'हलदन्तात्' इत्येव । भूमिशयः । 'अपो योनियन्मत्तुषु' (वा ३८७६) ।
अप्सु योनिरुत्पत्तिर्यस्य सोऽप्सुयोनिः । अप्सु भवोऽप्सव्यः । अप्सुमन्तावज्यभागौ ।

१ अयं पाठो हरदत्तानुसारेण । 'मतिषु' इति युक्तः पाठः । 'एकवच' इत्यस्यातिप्रसङ्गव्या-
जेनाप्सुजाप्सुचरादिवदस्य (अप्सुमतिः) भाष्ये उपन्यासात् । नहि 'अप्सुमन्तौ' इत्यत्र तस्य
प्रसङ्गोऽस्ति । शब्दपरतया तस्यैकत्वमात्रार्थत्वात् । किं च 'मत्तुषु' इति पाठे फलं चिन्त्यम् ।
'अस्यवामीयम्' इत्यादाविव लुकोऽप्राप्तेः । इति-शेखरः ।

१७७ । नेन्सिद्धवध्नातिषु च । ६ । ३ । १९ । इन्नन्तादिषु सप्तम्या अलुम् । स्थण्डिल-
शायी । सांकाश्यसिद्धः । चक्रबन्धः ।

१७८ । स्थे च भाषायाम् । ६ । ३ । २० । सप्तम्या अलुम् । समस्थः । 'भाषायाम्'
किम् । कृष्णोऽस्याखरेष्ठः ।

१७९ । षष्ठ्या आक्रोशे । ६ । ३ । २१ । चौरस्यकुलम् । 'आक्रोशे' किम् । ब्राह्म-
णकुलम् । 'वाग्दिव्यश्रुत्यो युक्तिदण्डहरेषु' (वा ३८९७) । वाचायुक्तिः । दिशोदण्डः ।
पश्यतोहरः । 'आमुष्यायणामुष्यपुत्रिकामुष्यकुलिकेति च' (वा ३८९८-३८९९) । अमुष्याप-
त्यमामुष्यायणः । नडादित्वात्फक् । अमुष्य पुत्रस्य भाव आमुष्यपुत्रिका । मनोज्ञादित्वा-
द्बुज् । एवमामुष्यकुलिका । 'देवानांप्रिय इति च मूर्खे' (वा ३९००) । अन्यत्र देवप्रियः ।
'शेषपुच्छलाङ्गुलेषु शुनः' (वा ३९०१) । शुनःशेषः । शुनःपुच्छः । शुनोलाङ्गुलः । 'दिवश्च
दासे' (वा ३९०२) । दिवोदासः ।

१८० । पुत्रेऽन्यतरस्याम् । ६ । ३ । २२ । षष्ठ्याः पुत्रे परेऽलुम्वा निन्दायाम् । दास्याः
पुत्रः-दासीपुत्रः । 'निन्दायाम्' किम् । ब्राह्मणीपुत्रः ।

१८१ । ऋतो विद्यायोनिसंबन्धेभ्यः । ६ । ३ । २३ । विद्यासंबन्धयोनिसंबन्धवाचिन
ऋदन्तात्षष्ठ्या अलुक् । होतुरन्तेवासी । होतुःपुत्रः । पितुरन्तेवासी । पितुःपुत्रः । 'विद्यायो-
निसंबन्धेभ्यस्तत्पुत्रोत्तरपदग्रहणम्' (वा ३९०३) । नेह । होतृधनम् ।

१८२ । विभाषा स्वसृपत्योः । ६ । ३ । २४ । ऋदन्तात्षष्ठ्या अलुम्वा स्वसृपत्योः
परयोः ।

१८३ । मातुःपितुर्भ्यामन्यतरस्याम् । ८ । ३ । ८५ । आभ्यां स्वसुः सस्य षो वा
स्यात्समासे । मातुःष्वसा-मातुःस्वसा । पितुःष्वसा-पितुःस्वसा । लुक्पक्षे तु ।

१८४ । मातृपितृभ्यां स्वसा । ८ । ३ । ८४ । आभ्यां परस्य स्वसुः सस्य षः स्यात्स-
मासे । मातृष्वसा । पितृष्वसा । असमासे तु । मातुः स्वसा । पितुः स्वसा ।

इत्यलुक्समासप्रकरणम् ।

अथ समासाश्रयविधिप्रकरणम् ।

१८५ । धरूपकल्पचेलङ्गुवगोत्रमतहतेषु ड्योऽनेकाचो ह्रस्वः । ६ । ३ । ४३ ।
भाषितपुंस्कायो डी तदन्तस्यानेकाचो ह्रस्वः स्यादरूपकल्पध्रत्ययेषु परेषु चेलडादिषु
चोत्तरपदेषु । ब्राह्मणितरा । ब्राह्मणितमा । ब्राह्मणिरूपा । ब्राह्मणिकल्पा । ब्राह्मणिचेली ।
ब्राह्मणिब्रुवा । ब्राह्मणिगोत्रेत्यादि । ब्रूजः पचायच्चि वच्यादेशगुणयोरभावोऽपि निपात्यते ।
चेलडादीनि वृत्तिविषये कुत्सनवाचीनि । तैः 'कुत्सितानि कुत्सनैः' (सू ७३२) इति
समासः । 'ड्यः' किम् । दत्तातरा । 'भाषितपुंस्कात्' किम् । आमलकीतरा । कुवलीतरा ।

१८६ । नद्याः शेषस्यान्यतरस्याम् । ६ । ३ । ४४ । अड्यन्तनद्या उड्यन्तस्यैकाचश्च
घादिषु ह्रस्वो वा स्यात् । ब्रह्मबन्धुतरा-ब्रह्मबन्धूतरा । खितरा-खीतरा । 'कृचया न' (वा
३९३८) । लक्ष्मीतरा ।

१८७ । उगितश्च । ६ । ३ । ४५ । उगितः परा या नदी तदन्तस्य घादिषु ह्रस्वो वा

स्यात् । विदुषितरा । ह्रस्वाभावपक्षे तु 'तसिलादिषु-' (सू ८३६) इति पुंवत् । विद्वत्तरा । वृत्त्यादिषु 'विदुषीतरा' इत्यप्युदाहृतं तन्निर्मूलम् ।

९८८ । हृदयस्य ह्रल्लेख्यदण्णालसेषु । ६ । ३ । ५० । हृदयं लिखतीति ह्रल्लेखः । हृदयस्य प्रियं हृदयम् । हृदयस्येदं हर्दम् । ह्रल्लासः । 'लेख-' इत्यण्णन्तस्य ग्रहणम् । घञि तु हृदयलेखः । लेखग्रहणं ज्ञापकम् 'उत्तरपदाधिकारे तदन्तविधिर्नास्ति' (प २६) इति ।

९८९ । वा शोकव्यञ्जरोषेषु । ६ । ३ । ५१ । हृच्छोकः-हृदयशोकः । सौहार्थम्-सौहृदयम् । हृद्द्वेगः-हृदयरोगः । हृदयशब्दपर्यायो हृच्छब्दोऽप्यस्ति । तेन सिद्धे प्रपञ्चार्थमिदम् ।

९९० । पादस्य पदाज्यातिगोपहतेषु । ६ । ३ । ५२ । एषूत्तरपदेषु पादस्य 'पद' इत्यदन्त आदेशः स्यात् । पादाभ्यामजतीति पदाजिः । पदातिः । 'अज्यतिभ्यां पादे च' (उ ५७०-५७१) इतीप्प्रत्ययः । अजेर्व्यभावो निपातनात् । पदगः । पदोपहतः ।

९९१ । पद्यत्यतर्थे । ६ । ३ । ५३ । पादस्य पत्स्यादतदर्थे यति परे । पादौ विध्यन्ति पद्याः शर्कराः । 'अतदर्थे' किम् । पादार्थमुदकं पायम् । 'पादार्थाभ्यां च' (सू २०९३) इति यत् । 'इके चरतावुपसंख्यानम्' (वा ३९५८) । पादाभ्यां चरति पदिकः । पर्पादित्वाट्टन् ।

९९२ । हिमकाषिहतिषु च । ६ । ३ । ५४ । पद्धिमम् । पत्काषी । पद्धतिः ।

९९३ । ऋचः शे । ६ । ३ । ५५ । ऋचः पादस्य पत्स्याच्छे परे । गायत्रीं पच्छः शंसति । पादपादमित्यर्थः । 'ऋचः' किम् । पादशः कार्षापणं ददाति ।

९९४ । वा घोषमिश्रशब्देषु । ६ । ३ । ५६ । पादस्य पत् । पद्वोषः-पादघोषः । पन्मिश्रः-पादमिश्रः । पच्छब्दः-पादशब्दः । 'निष्के चेति वाच्यम्' (वा ३९५९) । पन्निष्कः-पादनिष्कः ।

९९५ । उदकस्योदः संज्ञायाम् । ६ । ३ । ५७ । उदमेघः । 'उत्तरपदस्य चेति वक्तव्यम्' (वा ३९६१) । क्षीरोदः ।

९९६ । पेषंवासवाहनधिषु च । ६ । ३ । ५८ । उदपेषं पिनष्टि । उदवासः । उदवाहनः । उदधिर्वटः । समुद्रे तु पूर्वण सिद्धम् ।

९९७ । एकहलादौ पूरयितव्येऽन्यतरस्याम् । ६ । ३ । ५९ । उदकुम्भः-उदककुम्भः । 'एक-' इति किम् । उदकस्थाली । 'पूरयितव्ये' इति किम् । उदकपर्वतः ।

९९८ । मन्थौदनसक्तुबिन्दुवज्जभारहारवीवधगाहेषु च । ६ । ३ । ६० । उदमन्थः-उदकमन्थः । उदौदनः-उदकौदनः ।

९९९ । इको ह्रस्वोऽड्यो गालवस्य । ६ । ३ । ६१ । इगन्तस्याड्यन्तस्य ह्रस्वो वा स्यादुत्तरपदे । ग्रामणिपुत्रः-ग्रामणीपुत्रः । 'इकः' किम् । रमापतिः । 'अड्यः' इति किम् । गौरीपतिः । 'गालव'ग्रहणं पूजार्थम् । 'अन्यतरस्याम्' इत्यनुवृत्तेः । 'इयडुवङ्भावितानामव्ययानां च नेति वाच्यम्' (वा ३९६३) । श्रीमदः । भूभङ्गः । शुक्लीभावः । 'अभ्रकुंसादीनामिति वक्तव्यम्' (वा ३९६४) । भ्रुकुंसः-भ्रुकुंसः । भ्रुकुटिः-भ्रुकुटिः । अकारोऽनेन विधीयत इति व्याख्यान्तरम् । भ्रुकुंसः । भ्रुकुटिः । भ्रुवा कुंसो भाषणं शोभा वा यस्य स स्त्रीविषयः नर्तकः । भ्रुवः कुटिः कौटिल्यम् ।

१००० । एक तद्धिते च । ६ । ३ । ६२ । एकशब्दस्य ह्रस्वः स्यात्तद्धित उत्तरपदे । एकस्या आगतमेकरूप्यम् । एकक्षीरम् ।

१००१ । ड्यापोः संज्ञाछन्दसोर्बहुलम् । ६ । ३ । ६३ । रेवतिपुत्रः । अजक्षीरम् ।

१००२ । त्वे च । ६ । ३ । ६४ । त्वप्रत्यये ड्यापोर्वा ह्रस्वः । अजत्वम्-अजात्वम् । रोहिणित्वम्-रोहिणीत्वम् ।

१००३ । व्यङः संप्रसारणं पुत्रपत्योस्तत्पुरुषे । ६ । १ । १३ । व्यङन्तस्य पूर्वपदस्य संप्रसारणं स्यात्पुत्रपत्योरुत्तरपदयोस्तत्पुरुषे ।

१००४ । संप्रसारणस्य । ६ । ३ । १३९ । संप्रसारणस्य दीर्घः स्यादुत्तरपदे । कौमुदगन्ध्यायाः पुत्रः कौमुदगन्धीपुत्रः । कौमुदगन्धीपतिः । व्यवस्थितविभाषया ह्रस्वो न । 'क्षीप्रत्यये चानुपसर्जने न' (प २७) इति तदादिनियमप्रतिषेधात् । परमकारीषगन्धीपुत्रः । उपसर्जने तु तदादिनियमात्रेह । अतिकारीषगन्ध्यापुत्रः ।

१००५ । बन्धुनि बहुव्रीहौ । ६ । १ । १४ । बन्धुशब्द उत्तरपदे व्यङः संप्रसारणं स्याद्बहुव्रीहौ । कारीषगन्ध्या बन्धुरस्येति कारीषगन्धीबन्धुः । 'बहुव्रीहौ' इति किम् । कारीषगन्ध्याया बन्धुः कारीषगन्ध्याबन्धुः । क्लीबनिर्देशस्तु शब्दस्वरूपपेक्षया । 'मातृजमातृकमातृषु वा' (वा ३४४९) । कारीषगन्धीमातः-कारीषगन्ध्यामातः । कारीषगन्धीमातृकः-कारीषगन्ध्यामातृकः । कारीषगन्धीमाता-कारीषगन्ध्यामाता । अस्मादेव निपातनान्मातृशब्दस्य मातृजादेशः । 'नयूतश्च' (सू ८३३) इति कविकल्पश्च । बहुव्रीहिवेदेम् । नेह । कारीषगन्ध्याया माता कारीषगन्ध्यामाता । चित्तवसामर्थ्याच्चित्स्वरो बहुव्रीहिस्वरं बाधते ।

१००६ । इष्टकेशीकामालानां चित्तूलभारिषु । ६ । ३ । ६५ । इष्टकादीनां तदन्तानां च पूर्वपदानां चितादिषु क्रमादुत्तरपदेषु ह्रस्वः स्यात् । इष्टकचितम् । पक्केष्टकचितम्, इष्टीकतूलम् । मुञ्जेष्टीकतूलम् । मालभारी । उत्पलमालभारी ।

१००७ । कारे सत्यागदस्य । ६ । ६ । ७० । मुमस्यात् । सत्यंकारः । अगदंकारः । अस्तोश्चेति वक्तव्यम्' (वा ३९७३) । अस्तुंकारः । 'धेनोर्भव्यायाम्' (वा ३९७५) । धेनुभ्व्या । 'लोकस्य पृणे' (वा ३९७६) । लोकपृणः । 'पृणः' इति मूलविभुजादित्वात्कः । 'इत्येऽनभ्याशस्य' (वा ३९७७) । अनभ्याशमित्यः । दूरतः परिहर्तव्य इत्यर्थः । 'भ्राष्ट्राभ्योरिन्धे' (वा ३९७८) । भ्राष्ट्रमिन्धः । अग्निमिन्धः । 'गिलेऽगिलस्य' (वा ३९७९) । तिमिगिलः । 'अगिलस्य' किम् । गिलगिलः । 'गिलगिले च' (वा ३९८०) । तिमिगिलगिलः । 'उष्णभद्रयोः करणे' (वा ३९८१) । उष्णंकरणम् । भद्रंकरणम् ।

१००८ । रात्रेः कृति विभाषा । ६ । ३ । ७२ । रात्रिचरः-रात्रिचरः । रात्रिमटः । रात्र्यटः । अखिदर्थमिदं सूत्रम् । खिति तु 'अरुद्धिषत्-' (सू २९४२) इति नित्यमेव वक्ष्यते । रात्रिमन्यः ।

१००९ । सहस्य सः संज्ञायाम् । ६ । ३ । ७८ । उत्तरपदे । सपलाशम् । 'संज्ञायाम्' किम् । सहयुध्वा ।

१०१० । ग्रन्थान्ताधिके च । ६ । ३ । ७९ । अनयोः परयोः सहस्य सः स्यादुत्तरपदे । समुहूर्तं ज्योतिषमधीते । सत्रेणा खारी ।

१०११ । द्वितीये चानुपाख्ये । ६ । ३ । ८० । अनुमेये द्वितीये सहस्य सः स्यात् । सराक्षसाका निशा । राक्षसी साक्षादनुपलभ्यमाना निशयानुमीयते ।

१०१२ । समानस्य च्छन्दस्यमूर्धप्रभृत्युक्तेषु । ६ । ३ । ८४ । समानस्य सः स्यादुत्तरपदे न तु मूर्धादिषु । अन भ्राता सगर्भ्यः । अनु सखा सयूथ्यः । यो नः सनुत्यः । 'तत्र भवः' इत्यर्थे 'सगर्भसयूथसनुतायत्' (सू ३४६०) । 'अमूर्धादिषु' किम् । समानमूर्धा । समानप्रभृतयः । समानोदकाः । 'समानस्य' इति योगो विभज्यते । तेन सपक्षः साधर्म्यं सजातीयमित्यादि सिद्धमिति काशिका । अथ वा सहशब्दः सदृशवचनोऽस्ति । सदृशः सख्या ससखीति यथा । तेनायमस्वपद विग्रहो बहुव्रीहिः । समानः पक्षोऽस्येत्यादि ।

१०१३ । ज्योतिर्जनपदरात्रिनाभिनामगोत्ररूपस्थानवर्णवयोवचनबन्धुषु । ६ । ३ । ८५ । एषु द्वादशसूत्रपदेषु समानस्य सः स्यात् । सज्योतिः । सजनपद इत्यादि ।

१०१४ । चरणे ब्रह्मचारिणि । ६ । ३ । ८६ । ब्रह्मचारिण्युत्तरपदे समानस्य सः स्याच्चरणे समानत्वेन गम्यमाने । चरणः शाखा । ब्रह्म वेदः । तदध्ययनार्थं व्रतमपि ब्रह्म तत्तर्तीति ब्रह्मचारी । समानः सः सन्नहचारी ।

१०१५ । तीर्थे ये । ६ । ३ । ८७ । तीर्थे उत्तरपदे यादौ प्रत्यये विवक्षिते समानस्य सः स्यात् । सतीर्थ्यः । एकगुरुकः । 'समानतीर्थे वासी' (स १६५८) इति यत्प्रत्ययः ।

१०१६ । विभाषोदरे । ६ । ३ । ८८ । यादौ प्रत्यये विवक्षित इत्येव । सोदर्यः—समानोदर्यः ।

१०१७ । दृग्दृश्वतुषु । ६ । ३ । ८९ । सदृक्—सदृशः । 'दृक्षे चेति वक्तव्यम्' (वा ३९९२) । सदृक्षः । वतुरुत्तरार्थः ।

१०१८ । इदंकिमोरीदृकी । ६ । ३ । ९० । दृग्दृश्वतुषु इदम ईश किमः की स्यात् । ईदृक्—ईदृशः । कीदृक्—कीदृशः । वतूदाहरणं वक्ष्यते । 'दृक्षे चेति वक्तव्यम्' (वा ३९९२) । ईदृक्षः । कीदृक्षः । 'आ सर्वनाम्' (सू ४३०) । 'दृक्षे च' (वा ३९९२) । तादृक्—तादृशः । तावान्—तादृशः । दीर्घः । मत्वोत्वे । अमूदृशः—अमूदृक्—अमूदृक्षः ।

१०१९ । समासेऽङ्गुलेः सङ्गः । ८ । ३ । ८० । अङ्गुलिशब्दात्सङ्गस्य सस्य मूर्धन्यः । स्यात्समासे । अङ्गुलिषङ्गः । 'समासे' किम् । अङ्गुलेः सङ्गः ।

१०२० । भीरोः स्थानम् । ८ । ३ । ८१ । भीरुशब्दात्स्थानस्य सस्य मूर्धन्यः स्यात्समासे । भीरुस्थानम् । असमासे तु भीरोः स्थानम् ।

१०२१ । ज्योतिरायुषः स्तोमः । ८ । ३ । ८३ । आभ्यां स्तोमस्य सस्य मूर्धन्यः समासे ज्योतिष्टोमः । आयुष्टोमः । 'समासे' किम् । ज्योतिषः स्तोमः ।

१०२२ । सुषानादिषु च । ८ । ३ । ९८ । सस्य मूर्धन्यः । शोभनं साम यस्य सुषामा सुषन्धिः ।

१०२३ । एति संज्ञायामगात् । ८ । ३ । ९९ । (ग १८२) । सस्य मूर्धन्यः । हरिषेणः । 'एति' किम् । हरिसवथम् । 'संज्ञायाम्' किम् । पृथुसेनः । 'अगकारात्' किम् । विध्वक्सेनः । 'इण्कोः' इत्येव । सर्वसेनः ।

१०२४ । नक्षत्राद्वा । ८ । ३ । १०० । (ग १८३) । एति सस्य संज्ञायामगकारान्मू-

र्धन्यो वा । रोहिणीषेणः—रोहिणीसेनः । ‘अगकारात्’ किम् । शतभिषक्सेनः । आकृतिगणोऽयम् ।

१०२५ । अषष्ठ्यतृतीयास्थस्यान्यस्य दुगाशीराशास्थास्थितोत्सुकोत्तिकारकरागच्छेषु । ६ । ३ । ९९ । अन्यशब्दस्य दुगागमः स्यादाशीरादिषु परेषु । अन्यदाशीः । अन्यदाशा । अन्यदास्था । अन्यदास्थितः । अन्यदुत्सुकः । अन्यदूतिः । अन्यद्रागः । अन्यदीयः । ‘अषष्ठी—’ इत्यादि किम् । अन्यस्यान्येन वाशीरन्याशीः । ‘कारके छे च नायं निषेधः’ (वा ५०४८) । अन्यस्य कारकोऽन्यत्कारकः । अन्यस्यायमन्यदीयः । गहादेदाकृतिगणत्वाच्छः ।

१०२६ । अर्थे विभाषा । ६ । ३ । १०० । अन्यदर्थः । अन्यार्थः ।

१०२७ । क्रोः कत्तत्पुरुषेऽचि । ६ । ३ । १०१ । अजादावुत्तरपदे । कुत्सितोऽश्वः कदम्बः । कदम्बम् । ‘तत्पुरुषे’ किम् । कूट्रो राजा । ‘त्रौ च’ (वा ३९९८) । कुत्सिताख्यः कवयः ।

१०२८ । रथवदयोश्च । ६ । ३ । १०२ । कदम्बः । कदम्बः ।

१०२९ । तृणे च जातौ । ६ । ३ । १०३ । कत्तृणम् ।

१०३० । क्रा पथ्यक्षयोः । ६ । ३ । १०४ । कापथम् । काक्षः । अक्षशब्देन तत्पुरुषः । अक्षिशब्देन बहुव्रीहिर्वा ।

१०३१ । ईषदर्थे । ६ । ३ । १०५ । ईषज्जलं काजलम् । अजादावपि परत्वात्कादेशः । काम्लः ।

१०३२ । विभाषा पुरुषे । ६ । ३ । १०६ । कापुरुषः—कुपुरुषः । अप्रातविभाषेयम् । ईषदर्थे हि पूर्वविप्रतिषेधानित्यमेव । ईषत्पुरुषः कापुरुषः ।

१०३३ । कवं चोष्णे । ६ । ३ । १०७ । उष्णशब्द उत्तरपदे कवं का च वा स्यात् । कवोष्णम्—कोष्णम्—कटुष्णम् ।

१०३४ । पृषोदरादीनि यथोपादिष्टम् । ६ । ३ । १०९ । पृषोदरप्रकाराणि शिष्टैर्यथोच्यारितानि तथैव साधूनि स्युः । पृषदुदरं पृषोदरम् । तलोपः । वारिवाहको बलाहकः । पूर्वपदस्य वः । उत्तरपदादेशश्च लत्वम् ।

भवेद्वर्णीगमाद्धंसः सिंहो वर्णविपर्ययात् ।

गूढोऽन्मा वर्णविकृतेर्वर्णनाशात्पृषोदरम् ॥

‘दिक्छब्देभ्यस्तीरस्य तारभावो वा’ (वा ३९९९) । दक्षिणतारम्—दक्षिणतीरम् । उत्तरतारम्—उत्तरतीरम् । ‘दुरो दाशनाशदभ्येषूत्वमुत्तरपदादेः ष्ट्वं च’ (वा ४००१) । दुःखेन दाश्यते दूडाशः । दुःखेन नाश्यते दूगाशः । दुःखेन दभ्यते दूडभः । खल्व् चिभ्यः । दम्भेर्नलोपो निपात्यते । दुःखेन ध्यायतीति दूढ्यः । ‘आतश्च—’ (सू २८९८) इति कः । ब्रुवन्तोऽस्यांसीदन्तीति वृसी । ब्रुवच्छब्दस्य ‘वृ’ आदेशः । सदेरधिकरणे डट् । आकृतिगणोऽयम् ।

१ अत्र च “अषष्ठ्यतृतीयास्थस्येत्युच्यते । तत्रेदं न सिध्यति—अन्यस्येदमन्यदीयम् । अन्यस्य कारकोऽन्यत्कारकः इति एवं तर्हि—अविशेषेण ‘अन्यस्य दुक् छकारकयोः’ ततो वक्ष्यामि ‘अषष्ठ्यतृतीयास्थस्याशीराशास्थास्थितोत्सुकोऽतिरागेषु’ इति” इति भाष्यमेव मानम् ।

१०३५ । संहितायाम् । ६ । ३ । ११४ । अधिकारोऽयम् ।

१०३६ । कर्णे लक्षणस्याविष्टापञ्चमणिभिन्नछिन्नछिद्रमुवस्वस्तिकस्य । ६ । ३ ।
११५ । कर्णशब्दे परे लक्षणवाचकस्य दीर्घः । द्विगुणाकर्णः । 'लक्षणस्य' किम् । शोभनकर्णः ।
'अविष्टादीनाम्' किम् । विष्टकर्णः । अष्टकर्णः । पञ्चकर्णः । मणिकर्णः । भिन्नकर्णः । छिन्न-
कर्णः । छिद्रकर्णः । स्तुवकर्णः । स्वस्तिककर्णः ।

१०३७ । नहिद्वितिवृषिव्यधिरुचिसहितनिषु कौ । ६ । ३ । ११६ । किवन्तेषु परेषु
पूर्वपदस्य दीर्घः । उपानत् । नीवृत् । प्रावृत् । मर्मावित् । नीरुक् । अभीरुक् । कृतीषट् ।
परीतत् । 'कौ' इति किम् । परीनहनम् । 'विभाषा पुरुषे' (सू १०३२) इत्यतो मण्डूकमुत्प
'विभाषा' अनुवर्तते । सा च व्यवस्थिता । तेन गतिकारकयोरेव । नेह । पटुरुक् । तिग्मरुक् ।

१०३८ । वनगिर्योः संज्ञायां कोटरकिंशुलकादीनाम् । ६ । ३ । ११७ । कोटरादीनां
वने परे किंशुलकादीनां गिरौ परे च दीर्घः स्यात्संज्ञायाम् ।

१०३९ । वनं पुरगामिश्रकासिध्रकासारिकाकोटराग्नेभ्यः । ८ । ४ । ४ । वनशब्द-
स्योत्तरपदस्य एभ्य एव गत्वं नान्येभ्यः । इह कोटरान्ताः पञ्च दीर्घविधौ कोटरादयो बोध्याः ।
तेषां कृतदीर्घाणां गत्वविधौ निर्देशो नियमार्थः । अग्नेशब्दस्य तु विध्यर्थः । पुरगावणम् ।
मिश्रकावणम् । सिध्रकावणम् । सारिकावणम् । कोटरावणम् । 'एभ्य एव' इति किम् । अस्मि-
पञ्चवनम् । वनस्याग्नेऽग्नेवणम् । राजदन्तादिषु निपातनात्सप्तम्या अलुक् । प्रातिपदिकार्थ-
मात्रे प्रथमा । किंशुलका गिरिः ।

१०४० । वले । ६ । ३ । ११८ । वलप्रत्यये परे दीर्घः स्यात्संज्ञायाम् । कृषीवलः ।

१०४१ । मतौ बह्वचोऽनजिरादीनाम् । ६ । ३ । ११९ । अमरावती । 'अनजि-
रादीनाम्' किम् । अजिरवती । 'बह्वचः' किम् । ब्रीहिमती । 'संज्ञायाम्' इत्येव । नेह ।
वलयवती ।

१०४२ । शरादीनां च । ६ । ३ । १२० । शरावती ।

१०४३ । इको वहेऽपीलोः । ६ । ३ । १२१ । इगन्तस्य दीर्घः स्याद्ब्रहे । कृषीवहम् ।
कपीवहम् । 'इकः' किम् । पिण्डवहम् । 'अपीलोः' किम् । पीलुवहम् । 'अपील्वादीनामिति
वाच्यम्' (वा ४००५) । दारुवहम् ।

१०४४ । उपसर्गस्य घञ्यमनुष्ये बहुलम् । ६ । ३ । १२२ । उपसर्गस्य बहुलं दीर्घ-
स्यादजन्ते परे न तु मनुष्ये । परीपाकः-परिपाकः । 'अमनुष्ये' किम् । निषादः ।

१०४५ । इकः काशे । ६ । ३ । १२३ । इगन्तस्योपसर्गस्य दीर्घः स्यात्काशे ।
वीकाशः । नीकाशः । 'इकः' किम् । प्रकाशः ।

१०४६ । अष्टनः संज्ञायाम् । ६ । ३ । १२५ । उत्तरपदे दीर्घः । अष्टापदम् । 'संज्ञा-
याम्' किम् । अष्टपुत्रः ।

१०४७ । चित्तेः कपि । ६ । ३ । १२७ । एकचित्तीकः ।

१०४८ । नरे संज्ञायाम् । ६ । ३ । १२९ । विश्वानरः ।

१०४९ । मित्रे चर्षौ । ६ । ३ । १३० । विश्वामित्रः । 'कषौ' किम् । विश्वमित्रो माण-
CC-0 Pt. Chakradhar Joshi and Sons, Dev Prayag. Digitized by eGangotri

वकः । 'शूनो दन्तदंष्ट्राकर्णकुन्दवराहपुच्छपदेषु दीर्घो वाच्यः' (वा ५०४९) । श्वादन्त इत्यादि ।

१०५० । प्रनिरन्तः शरेक्षुप्तक्षाम्रकाव्यखदिरपीयूषाभ्योऽसंज्ञायामपि । ८ । ४ । ९ ।
एभ्यो वनस्य गत्वं स्यात् । प्रवणम् । कार्थ्यवणम् । इह षात्परत्वाण्णत्वम् ।

१०५१ । विभाषौषधिवनस्पतिभ्यः । ८ । ४ । ६ । एभ्यो वनस्य गत्वं वा स्यात् ।
दूर्वावणम्-दूर्वावनम् । शिरीषवणम्-शिरीषवनम् । 'ब्रूच्यज्भ्यामेव' (वा ४९८४) । नेह ।
देवदारुवनम् । 'इरिकादिभ्यः प्रतिषेधो वक्तव्यः' (वा ४९८५) । इरिकावनम् । मिरिकावनम् ।

१०५२ । वाहनमाहितात् । ८ । ४ । ८ । आरोप्य यदुह्यते तद्वाचिस्थानिमित्तात्परस्य
वाहननकारस्य गत्वं स्यात् । इक्षुवाहनम् । 'आहितात्' किम् । इन्द्रवाहनम् । इन्द्रस्वामिकं
वाहनमित्यर्थः । वहतेत्युटि वृद्धिरिहैव सूत्रे निपातनात् ।

१०५३ । पानं देशे । ८ । ४ । ९ । पूर्वपदस्थानिमित्तात्परस्य पानस्य नस्य गत्वं
स्यदेशे गम्ये । क्षीरं पानं येषां ते क्षीरपाणा उशीनराः । सुरापाणाः प्राच्याः । पीयत इति
पानम् । कर्मणि ल्युट् ।

१०५४ । वा भावकरणयोः । ८ । ४ । १० । 'पानस्य' इत्येव । क्षीरपानम्-क्षीरपाणम्
'गिरिनद्यादीनां वा' (वा ४९८९) । गिरिनदी-गिरिणदी । चक्रनितम्बा-चक्रणितम्बा ।

१०५५ । प्रातिपदिकान्तनुम्बिभक्तिषु च । ८ । ४ । ११ । पूर्वपदस्थानिमित्तात्प-
रस्य एषु स्थितस्य नस्य णो वा स्यात् । प्रातिपदिकान्ते । माषवापिणौ । नुमि । श्रीहिवा-
पणि । विभक्तौ । माषवापेण । पक्षे माषवापिनावित्यादि । 'उत्तरपदं यत्प्रातिपदिकं तदन्त-
स्यैव गत्वम्' (वा ४९९०) । नेह । गर्गाणां भगिनी गर्गभगिनी । अत एव नुम्ग्रहणं कृतम् ।
अङ्गस्य नुम्बिधानः तदङ्गो हि नुम् । न तूत्तरपदस्य । किं च । 'प्रहिष्वन्' इत्यादौ हि वेत्तुमो
णत्वार्थमपि नुम्ग्रहणम् । 'प्रेन्वनम्' इत्यादौ तु क्षुप्तादित्वात् । युवादेर्न । (वा ४९९१) रम्य-
यूना । परिपक्वानि । 'एकाञ्जुत्तरपदे णः' (सू ३०७) । 'नित्यम्' इत्युक्तम् । वृत्रहणौ । हरिं
मानयतीति किपि हरिमाणौ । नुमि । क्षीरपाणि । विभक्तौ क्षीरपेण । रम्यविणा ।

१०५६ । कुमति च । ८ । ४ । १३ । कवर्गवत्युत्तरपदे प्राग्वत् । हरिकामिणौ । हरि-
कामाणि । हरिकामेण ।

१०५७ । पद्व्यवायेऽपि । ८ । ४ । ३८ । पदेन व्यवधानेऽपि गत्वं न स्यात् । माषकु-
म्भवापेन । चतुरङ्गयोगेन । 'अतद्धित इति वाच्यम्' (वा ५०१५) । आर्द्रगोमयेण । शुष्क-
गोमयेण ।

१०५८ । कुस्तुम्बुरूणि जातिः । ६ । १ । १४३ । अत्र सुणिपात्यते । कुस्तुम्बुरु-
र्धान्याकम् । क्लीबत्वमतन्त्रम् । 'जातिः' किम् । कुतुम्बुरूणि । कुत्सितानि तिन्दुकीफला-
नीत्यर्थः ।

१०५९ । अपरस्पराः क्रियासातत्ये । ६ । १ । १४४ । सुणिपात्यते । अपरस्पराः
सार्था गच्छन्ति । सततमविच्छेदेन गच्छन्तीत्यर्थः । 'क्रिया-' इति किम् । अपरपरा गच्छ-
न्ति । अपरे च परे च सकृदेव गच्छन्तीत्यर्थः ।

१०६० । गोष्पदं सेवितासेवितप्रमाणेषु । ६ । १ । १४५ । सुट् सस्य षत्वं च

१ इदं च 'अन्येषामपि-' (६ । ३ । १३७) इति सूत्रप्रपञ्चभूतम् ।

निपात्यते । गावः पयन्तेऽस्मिन्दशे स गोभिः सेवितो गोष्पदः । असेविते । अगोष्पदान्यर-
प्यानि । प्रमाणे । गोष्पदमात्रं क्षेत्रम् । 'सेवित-' इत्यादि किम् । गोः पदं गोपदम् ।

१०६१ । आस्पदं प्रतिष्ठायाम् । ६ । १ । १४६ । आत्मयापनाय स्थाने सुट् निपात्यते ।
आस्पदम् । 'प्र-' इति किम् । आपदापदम् ।

१०६२ । आश्चर्यमनित्ये । ६ । १ । १४७ । अद्भुते सुट् । आश्चर्यं यदि स भुञ्जीत ।
'अनित्ये' किम् । आचर्य कर्म शोभनम् ।

१०६३ । वर्चस्कस्वस्करः । ६ । १ । १४८ । कुत्सितं वचो वर्चस्कमत्रमलम् । तस्मिन्
सुट् । अवकीर्यत इत्यवस्करः । 'वर्चस्के' किम् । अवकरः ।

१०६४ । अपस्करो रथाङ्गम् । ६ । १ । १४९ । अपकरोऽन्यः ।

१०६५ । विकिरः शुकुनौ वा । ६ । १ । १५० । पक्षे विकिरः । वावचनेनैव सुङ्घिकल्पे
सिद्धे विकिरग्रहणं तस्यापि शुकुनेरन्यत्र प्रयोगो मा भूदिति वृत्तिस्तत्र । भाष्यविरोधान् ।

१०६६ । प्रतिष्कशश्च कशेः । ६ । १ । १५२ । 'कश गतिशासनयोः' इत्यस्य प्रति-
पूर्वस्य पचायाचि सुट् निपात्यते । पत्वं च । सहायः पुरोयायी वा प्रतिष्कश इत्युच्यते ।
'कशेः' किम् । प्रतिगतः कशां प्रतिकशोऽश्वः । यद्यपि कशरेव कशा, तथापि कशेरिति
धातोर्ग्रहणमुपसर्गस्य प्रतेर्ग्रहणार्थम् । तेन धात्वन्तरोपसर्गात् ।

१०६७ । प्रस्कण्वहरिश्चन्द्रावृषी । ६ । १ । १५३ । हरिश्चन्द्रग्रहणममन्त्रार्थम् । 'कषी'
इति किम् । प्रकण्वो देशः । हरिचन्द्रो माणवकः ।

१०६८ । मस्करमस्करिणौ वेणुपरिव्राजकयोः । ६ । १ । १५४ । मकारशब्दोऽयु-
त्यन्तस्य सुडिनिश्च निपात्यते । 'वेणु-' इति किम् । मकरो ग्राहः । मकरी समुद्रः ।

१०६९ । कास्तीराजस्तुन्डे नगरे । ६ । १ । १५५ । ईषत्तीरमस्यास्तीति कास्तीरं
नाम नगरम् । अजस्येव तुन्दमस्येति अजस्तुन्दं नाम नगरम् । 'नगरे' किम् । कातीरम्
अजतुन्दम् ।

१०७० । कारस्करो वृक्षः । ६ । १ । १५६ । (ग १५३) । कारं करोतीति कारस्करो
वृक्षः । अन्यत्र कारकरः । काचित्तु कस्कादिष्विदं पठन्ति, न सूत्रेषु ।

१०७१ । पारस्करप्रभृतीनि च संज्ञायाम् । ६ । १ । १५७ । एतानि समुद्रकानि
निपात्यन्ते नास्ति । पारस्करः । किष्किन्धा । 'तद्रूहतोः करपत्योश्चौरदेवतयोः सुट् तलोपश्च'
(वा ३७१३) । तात्पूर्वं चत्वं दकारो बोध्यः । तद्रूहतोर्दकारतकारौ लुप्येते । करपत्योस्तु
सुट् । 'चौरदेवतयोः' इति समुदायोपाधिः । तस्करः । बृहस्पतिः । 'प्रायस्य चित्तिचित्तयोः'
(वा ३७१४) । प्रायश्चित्तिः । प्रायश्चित्तम् । वनस्पतिरित्यादि । आकृतिगणोऽयम् ।

इति समासाश्रयविधिप्रकरणम् ।

१ केचित्त्विति । अत्रासुचिबीजं पारस्करादिषु प्रत्यक्षतो दर्शनम्, प्रकरणाद्विसर्गस्थान एव
तेन सत्वविधानं च । न सूत्रेष्विति । न गणसूत्रेषु इत्यर्थः । एवं च पारस्करायन्तर्गणसूत्रमिति
बोध्यम् इति शेषः । अयं च 'कस्कादिषु' इति काचित्त्वं पाठमाश्रित्य । वस्तुतस्तु 'पार-
स्करादिषु' इति पाठः । मूलसंदर्भस्वारस्यात् । काशिकासंवादाच्च ।

अथ तद्धितापत्याधिकारप्रकरणम् ।

१०७२ । समर्थानां प्रथमाद्वा । ४ । १ । ८२ । इदं पदत्रयमधिक्रियते । 'प्रान्दिशः—' (सू १९४७) इति यवत् । सामर्थ्यं परिनिष्ठितत्वम् । कृतसंधिकार्यत्वमिति यावत् ।

१०७३ । प्राग्दीव्यतोऽण् । ४ । १ । ८३ । 'तेन दीव्यति—' (सू १९५०) इत्यतः प्रागणधिक्रियते ।

१०७४ । अश्वपत्यादिभ्यश्च । ४ । १ । ८४ । एभ्योऽणस्यात्प्रादीव्यतीयेष्वर्थेषु । वक्ष्यमाणस्य ण्यस्यापवादः ।

१०७५ । तद्धितेष्वचामादेः । ७ । २ । ११७ । जिति णिति च तद्धिते परेऽचामादेरचो वृद्धिः स्यात् ।

१०७६ । किति च । ७ । २ । ११८ । किति तद्धिते च तथा । अश्वपतेरपत्याद्याश्वपतम् । गागपतम् । 'गागपत्यो मन्त्रः' इति तु प्रामादिकमेव ।

१०७७ । दित्यदित्यादित्यपत्युत्तरपञ्चण्यः । ४ । १ । ८५ । दित्यादिभ्यः पत्युत्तरपदाच्च प्राग्दीव्यतीयेष्वर्थेषु ण्यः स्यादणोऽपवादः । दैत्यः । अदितेरादित्यस्य वादित्यः । प्राजापत्यः । 'यमाच्च' इति काशिकायाम् । याम्यः । 'वृथिव्या जाजौ' (वा २५५४) । पार्थिवी-पार्थिवी । 'देवायजजौ' (वा २५५५) । दैव्यम्-दैवम् । 'बहिषष्ठिलोपो यच्च' (वा २५५६) । बाह्यः । 'ईकक्च' (वा २५५७) । वाहीकः । 'स्थानोऽकारः' (वा २५५९) । अश्वत्यामः । वृषोदरादित्वात्सस्य तः । 'भवार्थे तु लुग्वाच्यः' (वा २८८२) । अश्वत्यामा । 'लोभोऽपत्येषु बहुष्वकारः' (वा २९६०) । बाह्वादीजोऽपवादः । उडुलोमाः । उडुलोमान् । 'बहुषु' किम् । औडुलोभिः । 'गोरजादिप्रसङ्गे यत्' (वा २९६१) । गव्यम् । 'अजादिप्रसङ्गे' किम् । गोभ्यो हेतुभ्य आगतं गोरूप्यम् । गोमयम् ।

१०७८ । उत्सादिभ्योऽञ् । ४ । १ । ८६ । औत्सः । 'अग्निकलिभ्यां ढग्वक्तव्यः' (वा २६८९) । अग्नेरपत्याद्याग्नेयम् । कालेयम् ।

इत्यपत्यादिविकारान्तार्थसाधारणाः प्रत्ययाः ।

१०७९ । स्त्रीपुंसाभ्यां नञ्सञ्चौ भवनात् । ४ । १ । ८७ । 'धान्यानां भवने—' (सू १८०२) इत्यतः प्रागर्थेषु स्त्रीपुंसाभ्यां क्रमाच्चञ्सञ्चौ स्तः । स्त्रेणः । पौलः । 'वत्यर्थे न' । 'स्त्री पुंवच्च' (सू ९३२) इति ज्ञापकात् । स्त्रीवत् । पुंवत् ।

१०८० । द्विगोर्लुग्नपत्ये । ४ । १ । ८८ । द्विगोर्निमित्तं यस्तद्धितोऽजादिरनपत्यार्थः प्राग्दीव्यतीयस्तस्य लुक्स्यात् । पञ्चसु कपालेषु संस्कृतः पुरोडाशः पञ्चकपालः । 'द्विगोर्निमित्तस्य' इति किम् । पञ्चकपालस्येदं खण्डं पाञ्चकपालम् । 'अजादेः' किम् । पञ्चगर्गरूप्यम् । 'अनपत्ये' किम् । द्वयोर्मित्रयोरपत्यं द्वैमित्रिः ।

१०८१ । गोत्रेऽलुगचि । ४ । १ । ८९ । अजादौ प्राग्दीव्यतीये विवक्षिते गोत्रप्रत्ययस्यालुक्स्यात् । गर्गाणां छात्राः । 'वृद्धाच्छः' (सू १३३७) ।

१०८२ । आपत्यस्य च तद्धितेऽनाति । ६ । ४ । १९१ । हलः परस्यापत्ययकारस्य लोपः स्यात्तद्धिते परे न त्वाकारे । मार्गीयाः । 'प्राग्दीव्यतीये' किम् । गर्गेभ्यो हितं गर्गीयम् । 'अचि' किम् । गर्गेभ्य आगतं गर्गरूप्यम् ।

१०८३ । यूनि लुक् । ४ । १ । ९० । प्राग्दीव्यतीयेऽजादौ प्रत्यये विवक्षिते युवप्रत्ययस्य लुक्स्यात् । ग्लुचुकस्य गोत्रापत्यं ग्लुचुकायनिः । वक्ष्यमाणः फिन् । ततो यून्यण् । ग्लुचुकायनः । तस्य छात्रोऽपि ग्लौचुकायनः । अणो लुकि वृद्धत्वाभावाच्छे न ।

१०८४ । पैलादिभ्यश्च । २ । ४ । ९९ । एभ्यो युवप्रत्ययस्य लुक् । 'पीलाया वा' (सू ११२१) इत्यण् । तस्मात् 'अणो द्वचः' (सू ११८०) इति फिञ् । तस्य लुक् । पैलः पिता पुत्रश्च । 'तद्वाजाचाणः' (ग २१) । द्वञ्मगधेत्यण्यन्तादाङ्गशब्दात् 'अणो द्वच' (सू ११८०) इति फिञो लुक् । आङ्गः पिता पुत्रश्च ।

१०८५ । इञ्चः प्राचाम् । २ । ४ । ६० । गोत्रे य इञ् तदन्तायुवप्रत्ययस्य लुक्स्यात् । तच्चेद्वेजं प्राचां भवति । पञ्चागारस्यापत्यम् । 'अत इञ्' (सू १०९५) 'यजिञोश्च' (सू ११०३) इति फक् । पञ्चागारिः पिता पुत्रश्च । 'प्राचाम्' किम् । दाक्षिः पिता । दाक्षायणः पुत्रः ।

१०८६ । न तौल्वलिभ्यः । २ । ४ । ६१ । तौल्वल्यादिभ्यः परस्य युवप्रत्ययस्य लुम् स्यात् । पूर्वेण प्रातः । तुल्वलः । तत इजि फक् । तौल्वलिः पिता । तौल्वलायनः पुत्रः ।

१०८७ । फक्किञ्जोरन्यतरस्याम् । ४ । १ । ९१ । 'यूनि लुक्'—(सू १०८३) इति नित्ये लुकि प्राप्ते विकल्पार्थं सूत्रम् । कात्यायनस्य छात्राः कातीयाः—कात्यायनीयाः । यास्कस्यापत्यं यास्कः । शिवायण् । तस्यापत्यं युवा यास्कायनिः । 'अणो द्वचः'—(सू ११८०) इति फिञ् । तस्य छात्रा यास्कीयाः—यास्कायनीयाः ।

१०८८ । तस्यापत्यम् । ४ । १ । ९२ । षष्ठ्यन्तात्कृतसंधेः समर्थादपत्येऽर्थ उक्ता वक्ष्यमाणाश्च प्रत्यया वा स्युः । उपगोरपत्यमौपगवः । आदिवृद्धिरन्त्योपधावृद्धी बाधते ।

‘तस्येदमित्यपत्येऽपि बाधनार्थं कृतं भवेत् ।

उत्सर्गः शेष एवासौ वृद्धान्यस्य प्रयोजनम् ॥’ (वा २५८१—२५८४)

योगविभागस्तु । भानोरपत्यं भानवः । 'कृतसंधेः' किम् । सौत्थितिः । अकृतव्यूहपरिभाषया सावुत्थितिर्मा भूत् । समर्थपरिभाषया नेह । वस्त्रमुपगोरपत्यं चैत्रस्य । 'प्रथमात्' किम् । अपत्यवाचकात्षष्ठ्यर्थे मा भूत् । वाग्रहणाद्वाक्यमपि । 'देवयज्ञि'—(सू १२०१) इति सूत्रादन्यतरस्यां ग्रहणानुवृत्तेः समासोऽपि । उपग्वपत्यम् । जातित्वाङ्डीष् । औपगवी । आप्तपतः । दैत्यः । औत्सः । सैन्यः । पौंसः ।

१०८९ । अपत्यं पौत्रप्रभृति गोत्रम् । ४ । १ । १६२ । अपत्यत्वेन विवक्षितं पौत्रादि गोत्रसंज्ञं स्यात् ।

१०९० । जीवति तु वंश्ये युवा । ४ । १ । १६३ । वंश्ये पित्रादौ जीवति पौत्रादियेदपत्यं चतुर्थादि तयुवसंज्ञमेव न तु गोत्रसंज्ञम् ।

१०९१ । भ्रातरि च ज्यायसि । ४ । १ । १६४ । ज्येष्ठे भ्रातरि जीवति कनीयांश्चतुर्थादियुवसंज्ञश्च स्यात् ।

१०९२ । वान्यस्मिन्सपिण्डे स्थविरतरे जीवति । ४ । १ । १६५ । भ्रातुरन्यस्मिन्सपिण्डे स्थविरतरे जीवति पौत्रप्रभृतेरपत्यं जीवदेव युवसंज्ञं वा स्यात् । एकं जीवतिग्रहणमपत्यस्य विशेषणम् । द्वितीयं सपिण्डस्य । तरन्निर्देश उभयोरुत्कर्षार्थः । स्थानेन वयसा चोत्कृष्टे पितृव्ये मातामहभ्रातरि वा जीवति । गार्ग्यस्यापत्यं गार्ग्यायणः—गार्ग्यो

वा । 'स्थविर-' इति किम् । स्थानवयोन्यूने गार्ग्य एव । 'जीवति' इति किम् । मृते मृतो वा गार्ग्य एव । 'वृद्धस्य च पूजायामिति वाच्यम्' (वा २६५४) । गोत्रस्यैव वृद्धसंज्ञा प्राचाम् । गोत्रस्य युवसंज्ञा पूजायां गम्यमानायाम् । तत्रभवान्गार्ग्यायणः । 'पूजा-' इति किम् । गार्ग्यः । 'यूनश्च कुत्सायां गोत्रसंज्ञेति वाच्यम्' (वा २६५१) । गार्ग्यो जाल्मः । 'कुत्सा-' इति किम् । गार्ग्यायणः ।

१०९३ । एको गोत्रे । ४ । १ । ९३ । गोत्र एक एवापत्यप्रत्ययः स्यात् । उपगो-
गोत्रापत्यमौपगवः । गार्ग्यः । नाडायनः ।

गोत्रे स्वैकोनसंख्यानां प्रत्ययानां परम्परा ।

यद्वा स्वद्वयूनसंख्येभ्योऽनिष्टोत्पत्तिः प्रसज्यते ॥

अपत्यं पितुरेव स्यात्ततः प्राचामपीति च ।

मतभेदेन तद्वान्यै सूत्रमेतत्तथोत्तरम् ॥

पितुरेवापत्यमिति पक्षे ह्युपगोस्तृतीये वाच्य औपगवादिऽस्यात् । चतुर्थे त्वजीवज्जेष्टे मृत-
वंश्य औपगवेः फक् । इत्थं फगिजोः परम्परायां मूलाच्छततमे गोत्र एकोनशतं प्रत्ययाः
स्युः । पितामहादीनामपीति मुख्यपक्षे तु तृतीये वाच्य उपगोरणा इष्टे सिद्धेऽप्यणन्ता-
दिजपि स्यात् । चतुर्थे फगिति फगिजोः परम्परायां शततमे गोत्रेऽष्टनवतेरनिष्टप्रत्ययाः स्युः ।
अतो नियमार्थमिदं सूत्रम् । एवमुत्तरसूत्रेऽप्युक्तम् ।

१०९४ । गोत्राद्यून्यस्त्रियाम् । ४ । १ । ९४ । यून्यपत्ये गोत्रप्रत्ययान्तादेवापत्यप्रत्ययः
स्यात्, स्त्रियां तु न युवसंज्ञा । गर्गस्य युवापत्यं गार्ग्यायणः । स्त्रियां गोत्रत्वादेक एव प्रत्ययः ।

१०९५ । अत इज् । ४ । १ । ९५ । अदन्तं यत्प्रातिपदिकं तत्प्रकृतिकात्वव्यञ्जनादि-
व्यादपत्येऽर्थे । दाक्षिः ।

१०९६ । बाह्वादिभ्यश्च । ४ । १ । ९६ । बाहविः । औडुलौमिः । आकृतिगणोऽयम् ।

१०९७ । सुधातुरकङ् च । ४ । १ । ९७ । चादिज् । सुधातुरपत्यं सौधातकिः । 'व्यास-
वरुडनिषादचाण्डालबिम्बानां चेति वक्तव्यम्' (वा २६११) ।

१०९८ । न द्वाभ्यां पदान्ताभ्यां पूर्वौ तु ताभ्यामैच् । ७ । ३ । ३ । पदान्ताभ्यां
यकारवकाराभ्यां परस्य न वृद्धिः । किं तु ताभ्यां पूर्वौ कमदैच्चावागमौ स्तः । वैयासकिः ।
वारुडकिरित्यादि ।

१०९९ । गोत्रे कुञ्जादिभ्यश्च फक् । ४ । १ । ९८ ।

११०० । व्रातच्चक्षोरस्त्रियाम् । ५ । ३ । ११३ । व्रातवाचिभ्यश्च फक्जन्तेभ्यश्च स्वार्थे व्यः
स्यान्न तु स्त्रियाम् । कौञ्जायन्यः । बहुत्वे तद्व्राजत्वाहुर्भवत्येते । ब्राध्नायन्यः । स्त्रियां कौञ्जा-
यनी । गोत्रत्वे न जातित्वान्डीप् । अनन्तरापत्ये कौञ्जिः ।

११०१ । नडादिभ्यः फक् । ४ । १ । ९९ । 'गोत्रे' इत्येव । नाडायनः । चारायणः ।
अनन्तरो नाडिः ।

११०२ । हरितादिभ्योऽज् । ४ । १ । १०० । एभ्योऽजन्तेभ्यो यूनि फक् । हरिता-
यनः । इह गोत्राधिकारेऽपि सामर्थ्याद्यून्ययम् । न हि गोत्रादपरो गोत्रप्रत्ययः । बिदायन्त-
गणो हरितादिः ।

११०३ । यञिञोश्च । ४ । १ । १०१ । गोत्रे यौ यञिञौ तदन्तात्फक्स्यात् । 'अनाति' इत्युक्तेः 'आपत्यस्य-' (सू १०८२) इति यलोपो न । भार्यायणः । दाक्षायणः ।

११०४ । शरद्वच्छूनकर्द्भाङ्गुवत्साधायणेषु । ४ । १ । १०२ । गोत्रे फक् । यञि-जोरपवादः । आयौ विदादी । शरद्वतायनो भार्गवश्चेत् । शरद्वतोऽन्यः । शौनकायनो वात्स्य-श्चेत् । शौनकोऽन्यः । दार्भायण आप्रायणश्चेत् । दार्भिरन्यः ।

११०५ । द्रोणपर्वतजीवन्तादन्यतरस्याम् । ४ । १ । १०३ । एभ्यो गोत्रे फक्वा । द्रोणा-यणः-द्रौणिः । पार्वतायनः-पार्वतिः । जैवन्तायनः-जैवन्तिः । अनादिरिह द्रोणः । अश्वत्था-म्यनन्तरे तूपचारात् ।

११०६ । अनृष्यानन्तर्ये बिदादिभ्योऽञ् । ४ । १ । १०४ । एभ्योऽञ्गोत्रे, ये त्वत्रा-नृषयः पुत्रादयस्तेभ्य आनन्तर्ये । सूत्रे स्वार्थे ष्यञ् । बिदस्य गोत्रापत्यं वैदः । अनन्तरो वैदिः । बाह्वदेराकृतिगणत्वादित् । पुत्रस्यापत्यं पौत्रः । दौहित्रः ।

११०७ । गर्गादिभ्यो यञ् । ४ । १ । १०५ । 'गोत्रे' इत्येव । गार्ग्यः । वात्स्यः ।

११०८ । यञञोश्च । २ । ४ । ६४ । गोत्रे ययञन्तमञन्तं च तदवयवयोरेतयोरुल्लेख्या-त्तकृते बहुत्वे न तु स्त्रियाम् । गर्गाः । वत्साः । बिदाः । उर्वाः । 'तत्कृते' इति किम् । प्रियगार्ग्यः । स्त्रियां तु गार्ग्यः स्त्रियः । 'गोत्रे' किम् । द्वेभ्यः । औत्साः । प्रवराध्यायप्रसि-द्धमिह गोत्रम् । तेनेह न । पौत्राः । दौहित्राः ।

११०९ । मधुबन्धवोर्ब्राह्मणकौशिकयोः । ४ । १ । १०६ । गोत्रे यञ् । माधव्यो ब्राह्मणः । माधवोऽन्यः । बाभ्रव्यः कौशिकर्षिः । बाभ्रवोऽन्यः । बभ्रुशब्दस्य गर्गादि-पाठात्सिद्धेऽपि नियमार्थमिदम् । गर्गादिपाठफलं तु लोहितादिकार्यम् । बाभ्रव्यायणी ।

१११० । कपिवोधादाङ्गिरसे । ४ । १ । १०७ । गोत्रे यञ्स्यात् । काप्यः । बौध्यः । 'आङ्गिरसे' किम् । कापेयः । बौधिः ।

११११ । वतण्डाच्च । ४ । १ । १०८ । 'आङ्गिरसे' इत्येव । वातण्ड्यः । अनाङ्गिरसे तु गर्गादौ शिवादौ च पाठाद्यञौ । वतण्ड्यः-वातण्डः ।

१११२ । लुक्स्त्रियाम् । ४ । १ । १०९ । 'वतण्डाच्च' (सू ११११) इति विहितस्य लुक्स्यात्स्त्रियाम् । शार्ङ्गरवादिद्वान्डीन् । वतण्डी । अनाङ्गिरसे तु वातण्ड्यायनी । लोहि-तादित्वात्फः । अणि तु वातण्डी । कषित्वाद्दृश्यमाणः ष्यङ् न ।

१११३ । अश्वादिभ्यः फञ् । ४ । १ । ११० । गोत्रे । आश्वायनः । 'पुंसि जाते' (ग सू ६९) । पुंसीति तु प्रकृतिविशेषणम् । जातस्य गोत्रापत्यं जातायनः । 'पुंसि' इति किम् । जाताया अपत्यं जातेयः ।

१११४ । भार्गवैर्गते । ४ । १ । १११ । गोत्रे फञ् । भार्गायणस्त्रैर्गतेः । भार्गिरन्यः ।

१११५ । शिवादिभ्योऽण् । ४ । १ । ११२ । 'गोत्रे' इति निवृत्तम् । शिवस्यापत्यं शैवः । गाङ्गः । पक्षे तिकादित्वात्फिञ् । गाङ्गायनिः । शुभादित्वाद्धक् । गाङ्गेयः ।

१११६ । अवृद्धाभ्यो नदीमानुषीभ्यस्तन्नामिकाभ्यः । ४ । १ । ११३ । अवृद्धाभ्यो नदीमानुषीनामभ्योऽण्स्यात् । ढकोऽपवादः । यामुनः । नार्मदः । चिन्तिताया अपत्यं चैन्तितः ।

‘अवृद्धाभ्यः’ किम् । वासवदत्तेयः । ‘नदी-’ इत्यादि किम् । वैनतेयः । ‘तन्नामिकाभ्यः’ किम् । शोभनाया अपत्यं शोभनेयः ।

१११७ । ऋष्यन्धकवृष्णिङ्कुरुभ्यश्च । ४ । १ । ११४ । ऋषयो मन्त्रद्रष्टारः । वासिष्ठः । वैश्वामित्रः । अन्धकेभ्यः । थाफल्कः । वृष्णिभ्यः । वासुदेवः । आनिरुद्धः । ‘शौरिः’ इति तु बाह्वादिवादिज् । कुरुभ्यः । नाकुलः । साहदेवः । इज एवायमपवादो मध्येऽपवादन्यायात् । अत्रिशब्दात्तु परत्वाद्भृक् । आत्रेयः ।

१११८ । मातुरुत्संख्यासंभ्रपूर्वायाः । ४ । १ । ११५ । संख्यादिपूर्वस्य मातृशब्दस्यो-
दादेशः स्यादणप्रत्ययश्च । द्वैमातुरः । षण्मातुरः । सांमातुरः । भाद्रमातुरः । आदेशार्थं वच-
नम् । प्रत्ययस्तुत्सर्गेण सिद्धः । खीलित्ङ्निर्देशोऽर्थापेक्षः । तेन धान्यमातुर्न । ‘संख्या-’
इति किम् । सौमात्रः । शुभादित्वाद्वैमात्रेयः ।

१११९ । कन्यायाः कनीन च । ४ । १ । ११६ । ढकोऽपवादोऽण् । तत्संनिधौगेन
कनीनादेशश्च । कानीनो व्यासः कर्णश्च । अनूढाया एवापत्यमित्यर्थः ।

११२० । विकर्णशुङ्गच्छगलाद्वृत्सभरद्वाजात्रिषु । ४ । १ । ११७ । अपत्येऽण् -
वैकर्णो वात्स्यः । वैकार्णिरन्यः । शौङ्गो भारद्वाजः । शौङ्गिरन्यः । छागल आत्रेयः । छागलि-
रन्यः । केचित्तु ‘शुङ्गा’ इत्याबन्तं पठन्ति । तेषां ढक्प्रत्युदाहरणम् । शौङ्गेयः ।

११२१ । पीलाया वा । ४ । १ । ११८ । तन्नामिकाणं बाधित्वा ‘झचः’ (सू ११२४)
इति ढकि प्रोते पक्षेऽण्विधीयते । पीलाया अपत्यं पैलः-पैलेयः ।

११२२ । ढक्च मण्डूकात् । ४ । १ । ११९ । चादण् । पक्षे इज् । माण्डूकेयः-माण्डूकः-
माण्डूकिः ।

११२३ । स्त्रीभ्यो ढक् । ४ । १ । १२० । स्त्रीप्रत्ययान्तेभ्यो ढक्स्यात् । वैनतेयः । बाह्वा-
दित्वात्सौमित्रिः । शिवादित्वात्सापत्नः ।

११२४ । द्व्यचः । ४ । १ । १२१ । द्व्यचः स्त्रीप्रत्ययान्तादपत्ये ढक् । तन्नामिकाणो-
ऽपवादः । दत्तेयः । पार्थ इत्यत्र तु ‘तस्येदम्’ (सू १५००) इत्यण् ।

११२५ । इतश्चानिञः । ४ । १ । १२२ । इकारान्ताद्व्यचोऽपत्ये ढक्स्यात् । न त्विज-
न्तात् । दौलेयः । नैधेयः ।

११२६ । शुभादिभ्यश्च । ४ । १ । १२३ । ढक्स्यात् । शुभस्यापत्यं शौभ्रेयः ।

११२७ । विकर्णकुषीतकात्काश्यपे । ४ । १ । १२४ । अपत्ये ढक् । वैकर्णेयः ।
कौषीतकेयः । अन्यो वैकर्णिः । कौषीतकिः ।

११२८ । भुवो वुक्च । ४ । १ । १२५ । चाद्भृक् । भौवेयः ।

११२९ । प्रवाहणस्य ढे । ७ । ३ । २८ । प्रवाहणशब्दस्योत्तरपदस्याचामादेरचो वृद्धिः
पूर्वपदस्य तु वा ढे परे । प्रवाहणस्यापत्यं प्रावाहणेयः-प्रवाहणेयः ।

११३० । तत्प्रत्ययस्य च । ७ । ३ । २९ । ढान्तस्य प्रवाहणस्योत्तरपदस्यादेरचो वृद्धिः
पूर्वपदस्य तु वा । प्रवाहणेयस्यापत्यं प्रावाहणेयिः-प्रवाहणेयिः । बाह्यतद्धितनिमित्ता वृद्धिर्दाश्र-
येण विकल्पेन बाधितुं न शक्यत इति सूत्रारम्भः ।

११३१ । कल्याण्यादीनामिन्ङ् । ४ । १ । १२६ । एषामिन्ङादेशः स्यात्, ढक्च ।
कल्याणिनेयः । बान्धकिनेयः ।

११३२ । कुलटाया वा । ४ । १ । १२७ । इनङ्मात्रं विकल्प्यते । ढक्तु नित्यः पूर्व-
णैव । कौलटिनेयः—कौलटेयः । सती भिक्षुस्यत्र कुलटा । या तु व्यभिचारार्थं कुलान्यटाति
तस्याः 'क्षुद्राभ्यो वा' (सू ११३७) इति पक्षे ढक् । कौलटेरः ।

११३३ । हङ्गसिन्ध्वन्ते पूर्वपदस्य च । ७ । ३ । १९ । हृदायन्ते पूर्वोत्तरपदयोरचा-
मादेरचो वृद्धिर्भिति णिति किति च । सुहृदोऽपत्यं सौहार्दः । सुभगाया अपत्यं सौभागिनेयः ।
सक्तुप्रधानाः सिन्धवः सक्तुसिन्धवः । तेषु भवः साक्तुसैन्धवः ।

११३४ । चटकाया ऐरक् । ४ । १ । १२८ । 'चटकस्याति वाच्यम्' (वा २६२४) । लिङ्ग-
विशिष्टपरिभाषया स्त्रिया अपि । चटकस्य चटकाया वापत्यं चाटकैरः । 'स्त्रियामपत्ये लुग्न-
क्तव्यः' (वा २६२९) । तयोरेव ख्यपत्यं चटका । अजादित्वाद्वाप् ।

११३५ । गोधाया ढक् । ४ । १ । १२९ । गौधेरः । शुभ्रादित्वात्पक्षे ढक् । गौधेयः ।
११३६ । आरगुदीचाम् । ४ । १ । १३० । गौधारः । रका सिद्ध आकारोच्चारणमन्यते
विधानार्थम् । जडस्यापत्यं जाडारः । पण्डस्यापत्यं पाण्डारः ।

११३७ । क्षुद्राभ्यो वा । ४ । १ । १३१ । अङ्गहीनाः शीलहीनाश्च क्षुद्रास्ताभ्यो वा ढक् ।
पक्षे ढक् । काणेरः—काणयः । दासेरः—दासेयः ।

११३८ । पितृष्वसुश्छण् । ४ । १ । १३२ । अणोऽपवादः । पितृष्वस्त्रीयः ।
११३९ । ढकि लोपः । ४ । १ । १३३ । पितृष्वसुरन्तलोपः स्याद्धुकि । अत एव ज्ञाप-
काद्धक् । पितृष्वसेयः ।

११४० । मातृष्वसुश्च । ४ । १ । १३४ । पितृष्वसुर्यदुक्तं तदस्यापि स्यात् । मातृष्व-
स्त्रीयः—मातृष्वसेयः ।

११४१ । चतुष्पाङ्गयो ढञ् । ४ । १ । १३५ ।

११४२ । ढे लोपोऽकट्ठाः । ६ । ४ । १४७ । कट्टूभिन्नस्योवर्णान्तस्य भस्य लोपः स्याद्धे
परे । कामण्डलेयः । कमण्डलुशब्दश्चतुष्पाज्जातिविशेषे ।

११४३ । गृष्ट्यादिभ्यश्च । ४ । १ । १३६ । एभ्यो ढञ्स्यात् । अण्डकोरपवादः ।
गर्ष्टेयः । मित्रयोरपत्यम् । ऋष्याणि प्राप्ते ढञ् ।

११४४ । केकयमित्रयुप्रलयाणां यादेरियः । ७ । ३ । २ । एषां यकारादेरियदिश
स्यात् । अिति णिति किति च तद्धिते परे । इति यादेशे प्राप्ते ।

११४५ । वाण्डिनायनहास्तिनायनाथर्वणिकजैह्वाशिनेयवाशिनायनित्रौणहत्यधे-
वत्यसारवैक्ष्वाकमैत्रेयहिरण्मयानि । ६ । ४ । १७४ । एतानि निपात्यन्ते । इति
युलोपः । मैत्रेयः । मैत्रेयौ ।

११४६ । यस्कादिभ्यो गोत्रे । २ । ४ । ६३ । एभ्योऽपत्यप्रत्ययस्य लुक्स्यात्तत्कृते
बहुत्वे । न तु स्त्रियाम् । मित्रयवः ।

११४७ । अत्रिभृगुकुत्सवसिष्ठगोतमाङ्गिरोभ्यश्च । २ । ४ । ६५ । एभ्यो गोत्रप्रत्य-

यस्य लुक्स्यात्तत्कृते बहुत्वे । न तु स्त्रियाम् । अत्रयः । भृगवः । कुत्साः । वसिष्ठाः । गोतमाः । अङ्गिरसः ।

११४८ । बह्वच इजः प्राच्यभरतेषु । २ । ४ । ६६ । बह्वचः परो य इन्द्रप्राच्यगोत्रे भरतगोत्रे च वर्तमानस्तस्य लुक्स्यात् । पनागाराः । युधिष्ठिराः ।

११४९ । न गोपवनादिभ्यः । २ । ४ । ६७ । एभ्यो गोत्रप्रत्ययस्य लुग्न स्यात् । विदाद्यन्तर्गणोऽयम् । गोपवनाः । शैप्रवाः ।

११५० । तिक्रितवादिभ्यो द्वन्द्वे । २ । ४ । ६८ । एभ्यो गोत्रप्रत्ययस्य बहुत्वे लुक्स्याद्वन्द्वे । तैकायनश्च कैतवायनश्च । 'तिकादिभ्यः फिञ्' (सू ११७८) । तस्य लुक् । तिक्रितवाः ।

११५१ । उपकादिभ्योऽन्यतरस्यामद्वन्द्वे । २ । ४ । ६९ । एभ्यो गोत्रप्रत्ययस्य बहुत्वे लुग्न स्याद्वन्द्वे चाद्वन्द्वे च । औपकायनाश्च लामकायनाश्च । 'नडादिभ्यः फक्' (सू ११०१) । तस्य लुक् । उपकलमकाः-औपकायनलामकायनाः । भ्राष्टककपिष्ठलाः-भ्राष्टकिकापिष्ठलयः । उपकाः-औपकाः । लमकाः-लामकाः ।

११५२ । आगस्त्यकौण्डिन्ययोरगस्तिकुण्डिनच् । २ । ४ । ७० । एतयोरवयवस्य गोत्रप्रत्ययस्याणो यञश्च बहुषु लुक्स्यात् । अवशिष्टस्य प्रकृतिभागस्य यथासंख्यम् 'अगस्ति' 'कुण्डिनच्' एतावदेतौ स्तः । अगस्तयः । कुण्डिनाः ।

११५३ । राजश्वशुराद्यत् । ४ । १ । १३७ । 'राज्ञो जातावेवेति वाच्यम्' (वा २६२७) । ११५४ । ये चाभावकर्मणोः । ६ । ४ । १६८ । यादौ तद्धिते परेऽन्प्रकृत्या स्यान्न तु भावकर्मणोः । राजन्यः । श्वशुर्यः । जातिग्रहणाच्छूद्रादावुत्पन्नो राजनः ।

११५५ । अन् । ६ । ४ । १६७ । अणि अन्प्रकृत्या स्यादिति टिलोपो न । 'अभावकर्मणोः' किम् । राज्ञः कर्म भावो वा राज्यम् ।

११५६ । संयोगादिश्च । ६ । ४ । १६६ । इन्प्रकृत्या स्यादणि परे । चक्रिणोऽपत्यं चाक्रिणः ।

११५७ । न मपूर्वोऽपत्येऽवर्मणः । ६ । ४ । १७० । मपूर्वोऽन्प्रकृत्या न स्यादपत्येऽणि । भाद्रसामः । 'मपूर्वः' किम् । सौत्वनः । 'अपत्ये' किम् । चर्मणा परिवृतश्चार्मणो रथः । 'अवर्मणः' किम् । चक्रवर्मणोऽपत्यं चाक्रवर्मणः । 'वा हितनाञ्च इति वाच्यम्' (वा ४२१९) । हितनाम्नोऽपत्यं हैतनाम्-हैतनामनः ।

११५८ । ब्राह्मोऽजातौ । ६ । ४ । १७१ । योगविभागोऽत्र कर्तव्यः । 'ब्राह्मः' इति निपात्यतेऽनपत्येऽणि । ब्राह्मं हविः । ततो जातौ । अपत्ये जातावणि ब्रह्मणष्टिलोपो न स्यात् । ब्रह्मणोऽपत्यं ब्राह्मणः । 'अपत्ये' किम् । ब्राह्मी औषधिः ।

११५९ । औक्षमनपत्ये । ६ । ४ । १७३ । अणि टिलोपो निपात्यते । औक्षं पदम् । 'अनपत्ये' किम् । उक्ष्णोऽपत्यमौक्षः ।

११६० । षपूर्वहन्धृतराज्ञामणि । ६ । ४ । १३५ । षपूर्वो योऽन्तस्य हनादेश भस्यातो लोपोऽणि । औक्षः । ताक्षः । भ्रौणघ्नः । धृतराज्ञोऽपत्यं धार्तराज्ञः । 'षपूर्व-' इति किम् । साम्नोऽपत्यं सामनः । 'अणि' किम् । ताक्षण्यः ।

११६१। क्षत्राद्भः । ४ । १ । १३८ । क्षत्रियः । 'जातौ' इत्येव । क्षात्रिरन्यः ।

११६२। कुलात्त्वः । ४ । १ । १३९ । कुलीनः । तदन्तादपि । उत्तरसूत्रे 'अपूर्वपदात्' इति लिङ्गात् । आह्यकुलीनः ।

११६३। अपूर्वपदादन्यतरस्यां यदुक्तञ्चौ । ४ । १ । १४० । 'कुलात्' इत्येव । पक्षे खः । कुल्यः-कौलेयकः-कुलीनः । 'पद' ग्रहणं किम् । बहुकुल्यः-बाहुकुलेयकः-बहुकुलीनः ।

११६४। महाकुलादञ्चञ्चौ । ४ । १ । १४१ । 'अन्यतरस्याम्' इत्यनुवर्तते । पक्षे खः । माहाकुलः-माहाकुलीनः-महाकुलीनः ।

११६५। दुष्कुलादुक् । ४ । १ । १४२ । पूर्ववत्पक्षे खः । दुष्कुलेयः-दुष्कुलीनः ।

११६६। स्वसुदृढः । ४ । १ । १४३ । स्वस्वीयः ।

११६७। भ्रातृव्यञ्च । ४ । १ । १४४ । चाच्छः । अणोऽपवादः । भ्रातृव्यः-भ्रात्रीयः ।

११६८। व्यन्सपत्ने । ४ । १ । १४५ । भ्रातृव्यन्स्यादपत्ये प्रकृतिप्रत्ययसमुदायेन शत्रौ वाच्ये । भ्रातृव्यः शत्रुः । पाप्मना भ्रातृव्येणेति तूपचारात् ।

११६९। रेवत्यादिभ्यष्टक् । ४ । १ । १४६ ।

११७०। ठस्येकः । ७ । ३ । ५० । अङ्गात्परस्य ठस्येकादेशः स्यात् । रैवतिकः ।

११७१। गोत्रस्त्रियाः कुत्सने ण च । ४ । १ । १४७ । गोत्रं या स्त्री तद्वाचकाच्छब्दाण्यठकौ स्तः कुत्सायाम् । सामर्थ्यायूनि । गार्ग्या अपत्यं गार्गः-गार्गिको वा जाल्मः । 'भस्याडे तद्धिते' इति पुंवद्भावाद्गार्ग्यशब्दाण्यठकौ । 'यस्य-' (सू. ३.१.१) इति लोपः । 'आपत्यस्य-' (सू. १.०.८२) इति यलोपः ।

११७२। वृद्धाद्वक्सौवीरेषु बहुलम् । ४ । १ । १४८ । सुवीरदेशोद्भवाः सौवीराः । वृद्धात्सौवीरगोत्रायूनि बहुलं ठक्स्यात्कुत्सायाम् । भागविन्नेः-भागविचिकः । पक्षे फक् । भागवित्तायनः ।

११७३। फेडछ च । ४ । १ । १४९ । फिजन्तात्सौवीरगोत्रादपत्ये छः, ठक्च कुत्सने गम्ये । यमुन्दस्यापत्यं यामुन्दायनिः । तिकादित्वात्फिज् । तस्यापत्यं यामुन्दायनीयः-यामुन्दायनिकः । 'कुत्सने' किम् । यामुन्दायनिः । औत्सर्गिकस्याणो 'ण्यक्षत्रिया-' (सू. १.२.७६) इति लुक् । 'सौवीर-' इति किम् । तैकायनिः ।

११७४। फाण्टाद्वृत्तिमिमताभ्यां णफिञ्चौ । ४ । १ । १५० । सौवीरेषु । 'नेह यथासंख्यम्' 'अल्पात्तरस्य परनिपातबिङ्गात्' इति वृत्तिकारः । भाष्ये तु यथासंख्यमेवेति स्थितम् । फाण्टाहतः-फाण्टाहतायनिः । मैमतः-मैमतायनिः ।

११७५। कुर्वादिभ्यो ण्यः । ४ । १ । १५१ । अपत्ये । कौरव्या ब्राह्मणाः । वावदूक्याः । 'साम्राजः क्षत्रिये' (ग सू. ७५) । साम्राज्यः-साम्राज्योऽन्यः ।

११७६। सेनान्तलक्षणकारिभ्यश्च । ४ । १ । १५२ । एभ्यो ण्यः । 'एति संज्ञायाम्' (सू. १.०.२३) इति सस्य षः । हारिषेण्यः । लाक्षण्यः । कारिः शिल्पी तस्मात्तान्त्ववायः । कौम्भकार्यः । नापित्यः ।

११७७। उर्वीचामिञ् । ४ । १ । १५३ । हारिषेणिः । लाक्षणिः । तान्त्ववायिः । कौम्भ-
CC-0 Pt. Chakradhar Joshi and Sons, Dev Prayag. Digitized by eGangotri

कारिः । नापितात्तु परत्वात्किञ्चैव । नापितायनिः । 'तक्ष्णोऽण उपसंख्यानम्' (वा २५४०) । 'षपूर्व-' (सू ११६०) इत्यनोऽकारलोपः । ताक्ष्णः । पक्षे ताक्ष्ण्यः ।

११७८ । तिकादिभ्यः फिञ् । ४ । १ । १५४ । तैकायनिः ।

११७९ । कौशल्यकार्मार्याभ्यां च । ४ । १ । १५५ । अपत्ये फिञ् । इजोऽपवादः । परमप्रकृतेरेवायमिष्यते । प्रत्ययसंनियोगेन प्रकृतिरूपं निपात्यते । कुशलस्यापत्यं कौशल्यायनिः । कर्मारस्यापत्यं कार्मार्यायणिः । 'छागवृषयोरपि' (वा २६४३) । छाग्यायनिः । वाष्प्यायणिः ।

११८० । अणो द्व्यचः । ४ । १ । १५६ । अपत्ये फिञ् । इजोऽपवादः । कार्यायणिः । 'अणः' इति किम् । दाक्षायणः । 'द्व्यचः' किम् । औपगविः । 'त्यदादीनां फिञ्वा वाच्यः' (वा ५०५०) । त्यादायनिः-त्यादः ।

११८१ । उदीचां वृद्धाद्गोत्रात् । ४ । १ । १५७ । आम्रगुतायनिः । प्राचां तु आम्रगुतिः । 'वृद्धात्' किम् । दाक्षिः । 'अगोत्रात्' किम् । औपगविः ।

११८२ । वाकिनादीनां कुक्च । ४ । १ । १५८ । अपत्ये फिञ्वा । वाकिनस्यापत्यं वाकिनकायनिः-वाकिनिः ।

११८३ । पुत्रान्तादन्यतरस्याम् । ४ । १ । १५९ । अस्माद्वा फिञ्सिद्धस्तस्मिन्परे पुत्रान्तस्य वा कुन्विधीयते । गार्गीपुत्रकायणिः-गार्गीपुत्रायणिः-गार्गीपुत्रिः ।

११८४ । प्राचामवृद्धात्फिञ्बहुलम् । ४ । १ । १६० । ग्लुचुकायनिः ।

११८५ । मनोजातावज्यतौ पुक्च । ४ । १ । १६१ । समुदायार्थो जातिः । मानुषः-मनुष्यः ।

११८६ । जनपदशब्दात्क्षत्रियादञ् । ४ । १ । १६८ । जनपदक्षत्रिययोर्वाचकादवस्यादपत्ये । 'दाण्डिनायन-' (सू ११४५) इति सूत्रे निपातनाद्विलोपः । ऐक्ष्वाकः । ऐक्ष्वाकौ । 'क्षत्रियसमानशब्दाज्जनपदात्तस्य राजन्यपत्यवत्' (वा २६६९) । तद्राजमाचक्ष्णस्तद्राज इत्यन्वर्थसंज्ञासामर्थ्यात् । पञ्चालानां राजा पाञ्चालः । 'पुरोरण्वक्तव्यः' (वा २६७०) । पौरवः । 'पाण्डोर्द्विर्ण' (वा २६७१) । पाण्डवः ।

११८७ । साल्वेयगान्धारिभ्यां च । ४ । १ । १६९ । अभ्यामपत्येऽञ् । 'वृद्धेत्-' (सू ११८९) इति व्यङोऽपवादः । साल्वेयः । गान्धारः । तस्य राजन्यप्येवम् ।

११८८ । द्व्यञ्मगधकलिङ्गसूरमसादण् । ४ । १ । १७० । अजोऽपवादः । द्व्यच् । आङ्गः । वाङ्गः । सौह्रः । मागधः । कालिङ्गः । सौरमसः । तस्य राजन्यप्येवम् ।

११८९ । वृद्धेत्कोसलाजादाव्यङ् । ४ । १ । १७१ । वृद्धात् । आम्बष्ठचः । सौवीर्यः । इत् । आवन्त्यः । कौसल्यः । अजादस्यापत्यमाजायः ।

११९० । कुरुनादिभ्यो ण्यः । ४ । १ । १७२ । कौरव्यः । नैषधः । 'स नैषधस्यार्थ-पतेः' इत्यादौ तु शैषिकोऽण् ।

११९१ । साल्वावयवप्रत्ययप्रथकलकूटाश्मकादिञ् । ४ । १ । १७३ । साल्वो जनप-

१. काशिकानुरोधेन पाठो व्यर्थ एव । त्यदादीनां वृद्धत्वेन 'उदीचाम्-' इत्युत्तरसूत्रेण रूपद्वयसिद्धेः । भाष्यानुकृत्वा च ।

दस्तदवयवा उदुम्बरादयस्तेभ्यः प्रत्यग्रथादिभ्यस्त्रिभ्यश्च इञ् । अजोऽपवादः । औदुम्बरिः ।
प्रात्यग्रथिः । कालकूटिः । आश्मकिः । राजन्यप्येवम् ।

११९२ । ते तद्राजाः । ४ । १ । १७४ । अत्रादय एतत्संज्ञाः स्युः ।

११९३ । तद्राजस्य बहुषु तेनैवास्त्रियाम् । २ । ४ । ६२ । बहुष्वर्थेषु तद्राजस्य लुक्स्यात्-
दर्थकृते बहुत्वे न तु स्त्रियाम् । इस्वाकवः । पञ्चाला इत्यादि । कथं तर्हि 'कौरव्याः पशवः',
'तस्यामेव रघोः पाण्ड्याः' इति च । कौरव्ये पाण्ड्ये च साधव इति समाधेयम् । 'रघूणा-
मन्वयं वक्ष्ये', 'निरुध्यमाना यदुभिः कथंचित्' इति तु रघुयदुशब्दयोस्तदपत्ये लक्षणया ।

११९४ । कम्बोजालुक् । ४ । १ । १७५ । अस्मात्तद्राजस्य लुक् । कम्बोजः । कम्बोजौ ।
'कम्बोजादिभ्य इति वक्तव्यम्' (वा २६७४) । चोलः । शकः । ब्रजलक्षणस्याणो लुक् । केरलः ।
यवनः । अजो लुक् । 'कम्बोजाः समरे' इति पाठः सुगमः । दीर्घपाठे तु कम्बोजोऽभिजनो
येषामित्यर्थः । 'सिन्धुतक्षशिलादिभ्योऽणजौ' (सू १४७३) इत्यण् ।

११९५ । स्त्रियामवन्तिकुन्तिकुरुभ्यश्च । ४ । १ । १७६ । तद्राजस्य लुक्स्यात् । अव-
न्ती । कुन्ती । कुरूः ।

११९६ । अतश्च । ४ । १ । १७७ । तद्राजस्याकारस्य स्त्रियां लुक्स्यात् । शूरसेनी ।
मद्री । कथं 'माद्रीसुतौ' इति । 'ह्रस्व एव पाठः' इति हरदत्तः । भर्गादित्वं वा कल्यम् ।

११९७ । न प्राच्यभर्गादियौधेयादिभ्यः । ४ । १ । १७८ । एभ्यस्तद्राजस्य न लुक् ।
पञ्चाली । वैदर्भी । आङ्गी । वाङ्गी । मागधी । एते प्राच्याः । भार्गी । कारुशी । कैकयी ।
कैकयीत्यत्र तु जन्यजनकभावलक्षणे पुंयोगे ङीष् । 'शुधा' 'शुक्रा' आभ्यां 'ब्रचः' (सू ११२४)
इति ढक् । ततः स्वार्थे 'पश्चादियौधेयादिभ्योऽणजौ' (सू २०७०) इत्यञ् । 'शार्ङ्गैरवायजः'-
(सू ५२७) इति ङीन् । 'अतश्च' (सू ११९६) इति लुकि तु ढगन्तत्वान्ङीष्पुदात्तानिवृत्तिस्वरः
स्यात् । यौधेयी । शौक्रेयी ।

११९८ । अणिञ्जोरनार्षयोर्गुरुपोत्तमयोः व्यङ् गोत्रे । ४ । १ । ७८ । व्यादीनामन्य-
मुत्तमं तस्य समीपमुपोत्तमम्, गोत्रे यावणिजौ विहितावनार्षौ तदन्तयोर्गुरुपोत्तमयोः प्रातिप-
दिकयोः स्त्रियां व्यङ्देशः स्यात् । 'निर्दिश्यमानस्यादेशो भवन्ति' (प १३) इत्यणिजेरेव ।
षडावितौ । 'यङश्चाप्' (सू ५२८) । कुमुदगन्धेरपत्यं स्त्री कौमुदगन्ध्या । वाराह्या । 'अना-
र्षयोः' किम् । वासिष्ठी । वैश्वामित्री । 'गुरुपोत्तमयोः' किम् । औपगवी । जातिलक्षणो ङीष् ।
'गोत्रे' किम् । अहिच्छत्रे जाता आहिच्छत्री ।

११९९ । गोत्रावयवात् । ४ । १ । ७९ । गोत्रावयवा गोत्राभिमताः कुलाख्यास्ततो
गोत्रे विहितयोरणिजोः स्त्रियां व्यङ्देशः स्यात् । अगुरुपोत्तमार्थ आरम्भः । पौणिक्या ।
भौणिक्या ।

१२०० । क्रौड्यादिभ्यश्च । ४ । १ । ८० । स्त्रियां व्यङ्प्रत्ययः स्यात् । अगुरुपोत्तमा-
र्थोऽनणिजर्थश्च आरम्भः । क्रौड्या । व्याड्या । 'सूत युवत्याम्' (ग सू ५५) सूत्या । 'भोज
क्षत्रिये' (ग सू ५६) । भोज्या ।

१२०१ । वैवयजिज्ञौचिवृक्षिसात्यमुप्रिकाण्डेविद्धिभ्योऽन्यतरस्याम् । ४ । १ ।

८१ । एभ्यश्चतुर्भ्यः ष्यङ् । अगोत्रार्थमिदं गोत्रेऽपि परत्वात्प्रवर्तते । पक्षे 'इतो मनुष्य-
(सू ५२०) इति ङीष् । देवयज्ञ्या-दैवयज्ञी ।

इति तद्धितापत्याधिकारप्रकरणम् ।

अथ तद्धितचातुरार्थिकप्रकरणम् ।

१२०२ । तेन रक्तं रागात् । ४ । २ । १ । रज्यतेऽनेनेति रागः । कषायेण रक्तं वस्त्रं
काषायम् । माञ्जिष्ठम् । 'रागात्' किम् । देवदत्तेन रक्तं वस्त्रम् ।

१२०३ । लाक्षारोचनादृक् । ४ । २ । २ । लाक्षिकः । रौचनिकः । 'शकलकर्दमाभ्यामु-
पसंख्यानम्' (वा २६७९) । शाकलिकः । कार्दमिकः । 'आभ्यामणपि' इति वृत्तिकारः ।
शाकलः । कार्दमः । 'नील्या अन्' (वा २६८०) । नील्या रक्तं नीलम् । 'पीतात्कन्'
(वा २६८१) । पीतकम् । 'हरिद्रामहारजनाभ्यामञ्' (वा २६८२) । हरिद्रम् । माहारजनम् ।

१२०४ । नक्षत्रेण युक्तः कालः । ४ । २ । ३ । पुष्येण युक्तं पौषमहः । पौषी रात्रिः ।

१२०५ । लुब्धविशेषे । ४ । २ । ४ । पूर्वेण विहितस्य लुप्स्यात्तृषष्टिदण्डात्मककाल-
स्यावान्तरविशेषश्चेन्न गम्यते । अथ पुष्यः । कथं तर्हि 'पुष्ययुक्ता पौर्णमासी पौषी' इति ।
'विभाषा फाल्गुनीश्रवणाकार्तिकीचैत्रीभ्यः' (सू १२२५) इति निर्देशेन पौर्णमास्यामयं लुब्धेति
ज्ञापितत्वात् । श्रवणशब्दात्तु अत एव लुब्धुक्तवद्भावाभावश्च । 'अबाधकान्यपि निपातनानि' ।
श्रवणी ।

१२०६ । संज्ञायां श्रवणाश्वत्थाभ्याम् । ४ । २ । ५ । विशेषार्थोऽयमारम्भः । श्रवणा
रात्रिः । अश्वत्यो मुहूर्तः । 'संज्ञायाम्' किम् । श्रवणी । आश्वत्थी ।

१२०७ । द्वन्द्वाच्छः । ४ । २ । ६ । नक्षत्रद्वन्द्वाद्युक्ते काले छः स्याद्विशेषे सत्यसति च ।
तिष्यपुनर्वसवीयमहः । राधानुराधीया रात्रिः ।

१२०८ । दृष्टं साम । ४ । २ । ७ । तेनेत्येव । वसिष्ठेन दृष्टं वासिष्ठं साम । 'अस्मिन्नर्थेऽ-
ण ङिद्वा वक्तव्यः' (वा २६९०) । उशनसा दृष्टमौशनम्-औशनसम् ।

(१२०९) कलेर्दृक् । ४ । २ । ८ । (वा २६८९) । कलिना दृष्टं कालेयं साम ।

१२१० । वामदेवाङ्घ्रिङ्घ्रौ । ४ । २ । ९ । वामदेवेन दृष्टं साम वामदेव्यम् ।

'सिद्धे यस्येति लोपेन किमर्थं ययतौ डितौ ।

ग्रहणं मातदर्थेऽभूद्ग्रामदेव्यस्य नवस्वरे ॥' [इति भाष्यम् ।]

१२११ । परिवृतो रथः । ४ । २ । १० । वस्त्रैः परिवृतो वासो रथः । 'रथः'
किम् । वस्त्रेण परिवृतः कायः । समन्ताद्वेष्टितः परिवृत उच्यते । तेनेह न । छात्रैः
परिवृतो रथः ।

१२१२ । पाण्डुकम्बलादिनिः । ४ । २ । ११ । पाण्डुकम्बलेन परिवृतः पाण्डु-
कम्बली । पाण्डुकम्बलशब्दो राजास्तरणवर्णकम्बलस्य वाचकः । मत्वर्थीयेनैव सिद्धे
वचनमणो निवृत्त्यर्थम् ।

१२१३ । द्वैपवैयाघ्रादञ् । ४ । २ । १२ । द्वीपिनो विकारो द्वैप् । तेन परिवृतो द्वैपो रथः । एवं वैयाघ्रः ।

१२१४ । कौमारापूर्ववचने । ४ । २ । १३ । 'कौमार' इत्यविभक्तिको निर्देशः । अपूर्वत्वे निपातनमिदम् । अपूर्वपतिं कुमारीं पतिरुपपन्नः कौमारः पतिः । यद्वा । अपूर्वपतिः कुमारी पतिमुपपन्ना कौमारी भार्या ।

१२१५ । तत्रोद्धृतममत्रेभ्यः । ४ । २ । १४ । शराव उद्धृतः शाराव ओदनः । उद्धर-
तिरिहोद्धरणपूर्वके निधाने वर्तते । तेन सप्तमी । उद्धृत्य निहित इत्यर्थः ।

१२१६ । स्थण्डिलाच्छयितरि व्रते । ४ । २ । १५ । 'तत्र' इत्येव । समुदायेन चेद्भूतं गम्यते । स्थण्डिले शेते स्थाण्डिलो भिक्षुः ।

१२१७ । संस्कृतं भक्षाः । ४ । २ । १६ । सम्यन्तादस्यात्संस्कृतेऽर्थे यत्संस्कृतं भक्षाश्चेत्ते स्युः । भ्राष्ट्रि संस्कृता भ्राष्ट्रा यवाः । अष्टसु कपालेषु संस्कृतोऽष्टकपालः । पुरोडाशः ।

१२१८ । शूलोखाद्यत् । ४ । २ । १७ । अणोऽपवादः । शूले संस्कृतं शूल्यं मांसम् । उखा पात्रविशेषः । तस्यां संस्कृतमुख्यम् ।

१२१९ । दध्मष्टक् । ४ । २ । १८ । दध्नि संस्कृतं दाधिकम् ।

१२२० । उदधितोऽन्यतरस्याम् । ४ । २ । १९ । ठक्स्यात् । पक्षेऽण् ।

१२२१ । इसुसुक्तान्तात्कः । ७ । ३ । ५१ । 'इस्' 'उस्' 'उक्' 'त' एतदन्तात्प-
स्य ठस्य कः स्यात् । उदकेन श्रयति वर्धते इत्युदधित् । तत्र संस्कृत औदधित्कः-औद-
धितः । इसुसोः प्रतिपदोक्तयोर्ग्रहणान्नेह । आशिषा चरत्याशिषिकः । उषा चरत्यौषिकः ।
'दोषे उपसंख्यानम्' (वा ५०५१) । दोर्भ्यां चरति दौष्कः ।

१२२२ । क्षीरादुञ् । ४ । २ । २० । अत्र 'संस्कृतम्' इत्येव संबध्यते न तु भक्षा इति ।
तेन यवग्वामपि भवति । क्षैरेयी ।

१२२३ । सास्मिन्पौर्णमासीति । ४ । २ । २१ । 'इति' शब्दात् 'संज्ञायाम्' इति लभ्यते ।
पौषी पौर्णमास्यस्मिन्पौषो मासः ।

१२२४ । आग्रहायण्यश्वत्यादुक् । ४ । २ । २२ । अग्रे हायनमस्या इत्याग्रहायणी ।
प्रज्ञादेराकृतिगणत्वादण् । 'पूर्वपदात्संज्ञायाम्-' (सू ८५७) इति णत्वम् । आग्रहायणी पौर्ण-
मास्यस्मिन्नाग्रहायणिको मासः । अश्वत्थेन युक्ता पौर्णमास्यश्वत्थः । निपातनात्पौर्णमास्या-
मपि लुक् । आश्वत्थिकः ।

१२२५ । विभाषा फाल्गुनीश्रवणाकार्तिकीचैत्रीभ्यः । ४ । २ । २३ । एभ्य
ष्ट्वा । पक्षेऽण् । फाल्गुनिकः-फाल्गुनो मासः । श्रावणिकः-श्रावणः । कार्तिकिकः-का-
र्तिकः । चैत्रिकः-चैत्रः ।

१२२६ । सास्य देवता । ४ । २ । २४ । इन्द्रो देवतास्येति ऐन्द्रं हविः । पाशुपतम् ।

१ अत्र च 'अथेह कथं भवितव्यम्-दोर्भ्यां तरति दौष्क इति भवितव्यम्' इति भाष्यं
मानम् ।

बार्हस्पतम् । त्यज्यमानद्रव्य उद्देश्यविशेषो देवता । मन्त्रः स्तुत्या च । ऐन्द्रो मन्त्रः ।
'अग्नेयो वै ब्रह्मणो देवतया' इति तु शैषिकेऽर्थे 'सर्वत्राग्नि-' (वा २६८९) इति ढक् ।

१२२७ । कस्येत् । ४ । २ । २५ । कशब्दस्येदादेशः स्यात्प्रत्ययसंनियोगेन ।
'यस्य-' (सू ३११) इति लोपात्परत्वादादिवृद्धिः । को ब्रह्मा देवतास्य कार्यं हविः । श्री-
देवतास्य आयम् ।

१२२८ । शुक्राद्धन् । ४ । २ । २६ । शुक्रियम् ।

१२२९ । अपोनप्त्रपांनप्त्रभ्यां घः । ४ । २ । २७ । अपोनप्त्रियम्-अपांनप्त्रियम् ।
अपोनपात्-अपांनपाच्च देवता । प्रत्ययसंनियोगेन तूक्तं रूपं निपात्यते । अत एवापोन-
पाते-अपांनपातेऽनुब्रूहीति प्रेषः ।

१२३० । छ च । ४ । २ । २८ । योगविभागो यथासंख्यनिवृत्त्यर्थः । अपोनप्त्रीयम्-
अपांनप्त्रीयम् । 'शतरुद्रादश्च' (वा २७०२) । चाच्छः । शतं रुद्रा देवता अस्य शतरुद्रि-
यम्-शतरुद्रीयम् । घच्छयोर्विधानसामर्थ्यात् 'द्विगोर्लुगनपत्ये' (सू १०८०) इति न लुक् ।

१२३१ । महेन्द्राद्वाणो च । ४ । २ । २९ । चाच्छः । महेन्द्रियं हविः-माहेन्द्रम्-
माहेन्द्रीयम् ।

१२३२ । सोमाद्व्यण् । ४ । २ । ३० । सौम्यम् । टित्त्वाण्डीप् । सौमी ऋक् ।

१२३३ । वायवृत्पितृषसो यत् । ४ । २ । ३१ । वायव्यम् । ऋतव्यम् ।

१२३४ । रीडृतः । ७ । ४ । २७ । अकृत्यकारेऽसार्वाधातुके यकारे च्चौ च परे ऋदन्ता-
ङ्गस्य रीडदेशः स्यात् । 'यस्येति च' (सू ३११) । पित्र्यम् । उषस्यम् ।

१२३५ । यावापृथिवीशुनासीरमरुत्वदग्नीषोमवास्तोष्पतिगृहमेधाच्छ च ।
४ । २ । ३२ । चायत् । यावापृथिवीयम्-यावापृथिव्यम् । शुनासीरीयम्-शुनासीर्यम् ।

१२३६ । अग्नेर्देक् । ४ । २ । ३३ । अग्नेयम् ।

१२३७ । कालिभ्यो भववत् । ४ । २ । ३४ । मासिकम् । प्रावृषेण्यम् ।

१२३८ । महाराजप्रोष्ठपदादञ् । ४ । २ । ३५ । माहाराजिकम् । प्रोष्ठपदिकम् ।

१२३९ । देवताद्वन्द्वे च । ७ । ३ । २१ । अत्र पूर्वोत्तरपदयोरायचो वृद्धिः स्यात्, जिति
जिति किति च परे । आग्निमारुतम् ।

१२४० । नेन्द्रस्य परस्य । ७ । ३ । २२ । परस्येन्द्रस्य वृद्धिर्न स्यात् । सौमेन्द्रः ।
'परस्य' किम् । ऐन्द्राग्निः ।

१२४१ । दीर्घाच्च वरुणस्य । ७ । ३ । २३ । दीर्घात्परस्य वरुणस्य न वृद्धिः । ऐन्द्राव-
रुणम् । 'दीर्घात्' किम् । 'आग्निवारुणीमनङ्गार्हीमालभेत' । 'तदस्मिन्वर्तत इति नवयज्ञादिभ्य
उपसंख्यानम्' (वा २७०६) । नावयज्ञिकः कालः । पाकयज्ञिकः । 'पूर्णमासादण्वक्तव्यः'
(वा २७०७) । पूर्णो मासोऽस्यां वर्तत इति पौर्णमासी तिथिः ।

१२४२ । पितृव्यमातुलमातामहपितामहाः । ४ । २ । ३६ । एते निपात्यन्ते ।
'पितृभ्रातरि व्यत्' (वा २७०८) । पितृभ्राता पितृव्यः । 'मातुर्दुलच्' (वा २७०८) । मातृभ्राता
मातुलः । 'मातृपितृभ्यां पितरि डामहच्' (वा २७०९) । मातुः पिता मातामहः । पितुः पिता
पितामहः । 'मातरि षिच्' (वा २७१०) । मातामही । पितामही । 'अवेदुग्धे सोढदूस्मरीसचो

वक्तव्याः' (वा २७१२) । सकारपाठसामर्थ्यात् नः । अविसोढम् । अविदूषम् । अविमरीसम् ।
'तिलान्निष्फलात्पिञ्जपेजौ' (वा २७१३) । तिलपिञ्जः । तिलपेजः । वन्ध्यस्तिल इत्यर्थः ।
'पिञ्जदण्डसि डिच्च' (वा २७१४) । तिलपिञ्जः ।

१२४३ । तस्य समूहः । ४ । २ । ३७ । काकानां समूहः काकम् । वाकम् ।

१२४४ । भिक्षादिभ्योऽण् । ४ । २ । ३८ । भिक्षाणां समूहो भैक्षम् । गर्भिणीनां समूहो
गर्भिणम् । इह 'भस्याडे-' इति पुंवद्भावे कृते ।

१२४५ । इनप्यनपत्ये । ६ । ४ । १६४ । अनपत्यार्थेऽणि पर इन्प्रकृत्या स्यात् । तेन
'नस्तद्धिते' (सू ६७९) इति टिलोपो न । युवतीनां समूहो यौवनम् । शत्रन्तादनुदात्तादेरजि
यौवतम् ।

१२४६ । गोत्रोक्षोर्ध्वरभराजराजन्यराजपुत्रवत्समनुष्याजादुञ्ज । ४ । २ । ३९ ।
एभ्यः समूहे वञ्स्यात् । लौकिकमिह गोत्रं तच्चापत्यमात्रम् ।

१२४७ । युवोरनाकौ । ७ । १ । १ । 'यु' 'वु' एतयोरनुनासिकयणोः क्रमात् 'अन'
'अक' एतावादेशौ स्तः । ग्लुचुकायनीनां समूहो ग्लेचुकायनकम् । औक्षकमित्यादि ।
'आपत्यस्य च-' (सू १०८२) इति यलोपे प्राप्ति । 'प्रकृत्या अके राजन्यमनुष्ययुवानः'
(वा ४२१४) । राजन्यकम् । मानुष्यकम् । 'वृद्धाच्चेति वक्तव्यम्' (वा २७१६) । वार्द्धकम् ।

१२४८ । कैदाराद्यञ्च । ४ । २ । ४० । चादुञ् । कैदार्यम्-कैदारकम् । 'गणिकाया
यजिति वक्तव्यम्' (वा २७१९) । गाणिक्यम् ।

१२४९ । ङ्ङक्वचिनश्च । ४ । २ । ४१ । चात्केदारादपि । कवचिनां समूहः कावचि-
कम् । कैदारिकम् ।

१२५० । ब्राह्मणमाणववाडवाद्यत् । ४ । २ । ४२ । ब्राह्मण्यम् । माणव्यम् । वाड-
व्यम् । 'वृष्टादुपसंख्यानम्' (वा २७२०) । वृष्ट्यम् ।

१२५१ । ग्रामजनबन्धुभ्यस्तल् । ४ । २ । ४३ । ग्रामता । जनता । बन्धुता । 'गज-
सहायम्भ्यां चेति वक्तव्यम्' (वा २७२१) । गजता । सहायता । 'अह्नः खः क्रतौ' (वा
२७२२-२७२३) । अहीनः । अहर्गणसाध्यसुत्याकः । क्रतुरित्यर्थः । 'क्रतौ' किम् । आह्नः ।
इह खण्डिकादित्वादञ् । 'अह्नश्खरेव' (सू ७८९) इति नियमादिलोपो न । 'पर्था णस्
वक्तव्यः' (वा २७२४) ।

१२५२ । सिति च । १ । ४ । १६ । सिति परे पूर्वं पदसंज्ञं स्यात् । अभत्वादोर्गुणो न ।
पर्शूनां समूहः पार्श्वम् ।

१२५३ । अनुदात्तदेरञ् । ४ । २ । ४४ । कापोतम् । मायूरम् ।

१२५४ । खण्डिकादिभ्यश्च । ४ । २ । ४५ । अञ्स्यात् । खण्डिकानां समूहः खाण्डिकम् ।

१२५५ । चरणेभ्यो धर्मवत् । ४ । २ । ४६ । काठकम् । छान्दोग्यम् ।

१२५६ । अचित्तहस्तिधेनोष्ठक् । ४ । २ । ४७ । साक्तुकम् । हास्तिकम् । धैनुकम् ।

१२५७ । केशाश्वाम्भ्यां यञ्छावन्यतरस्याम् । ४ । २ । ४८ । पक्षे ढगणौ । कैश्यम्-
कैशिकम् । अश्वीयम्-आश्वम् ।

१२५८ । पाशादिभ्यो यः । ४ । २ । ४९ । पाश्या । नृप्या । धूम्या । वन्या । वात्या ।

१२५९ । खलगोरथान् । ४ । २ । ५० । खल्या । गव्या । रथ्या ।

१२६० । इनित्रकट्यचश्च । ४ । २ । ५१ । खलादिभ्यः क्रमात्स्युः । खलिनी । गोत्रा । रथकट्या । 'खलादिभ्य इनिर्वक्तव्यः' (वा २७३५) । डाकिनी । कुटुम्बिनी । आकृतिगणोऽयम् ।

१२६१ । विषयो देशे । ४ । २ । ५२ । षष्ठ्यन्तादणादयः स्युरत्यन्तपरिशीलितेऽर्थे स चेदेशः । शिवीनां विषयो देशः शैवः । 'देशे' किम् । देवदत्तस्य विषयोऽनुवाकः ।

१२६२ । राजन्यादिभ्यो वुञ् । ४ । २ । ५३ । राजन्यकः ।

१२६३ । भौरिक्याद्यैषुकार्यादिभ्यो विधल्भक्तलौ । ४ । २ । ५४ । भौरिकीणां विषयो देशः । भौरिकिविधम् । भौलिकिविधम् । ऐषुकारिभक्तम् । सारसायनभक्तम् ।

१२६४ । सोऽस्यादिरिति च्छन्दसः प्रगाथेषु । ४ । २ । ५५ । अण् । पङ्क्तिरादिर-
स्येति पाङ्क्तः प्रगाथः । 'स्वार्थ उपसंख्यानम्' (वा २७४४) । विष्टुवेव त्रैष्टुभम् ।

१२६५ । संग्रामे प्रयोजनयोद्धृभ्यः । ४ । २ । ५६ । 'सोऽस्य' इत्यनुवर्तते । सुभद्रा
प्रयोजनमस्य संग्रामस्येति सौभद्रः । भरता योद्धारोऽस्य संग्रामस्य भारतः ।

१२६६ । तदस्यां प्रहरणमिति क्रीडायां णः । ४ । २ । ५७ । दण्डः प्रहरणमस्यां
क्रीडायां दाण्डा । मोष्टा ।

१२६७ । घञः सास्यां क्रियेति ञः । ४ । २ । ५८ । घञन्तात्क्रियावाचिनः प्रथ-
मान्तादस्यामिति सप्तम्यर्थे स्त्रीलिङ्गे जप्रत्ययः स्यात् । 'घञः' इति कृद्वहणाद्वक्तिकारकपूर्व-
स्यापि ग्रहणम् ।

१२६८ । झ्येनतिलस्य पाते ऐ । ६ । ३ । ७१ । 'झ्येन' 'तिल' एतयोर्मुमागमः
स्यात् । जप्रत्ययपरे पातशब्द उत्तरपदे । झ्येनपातोऽस्यां वर्तते झ्येनपाता मृगया । तिल-
पातोऽस्यां वर्तते तैलपाता स्वधा । 'झ्येनतिलस्य' किम् । दण्डपातोऽस्यां तिथौ वर्तते
दाण्डपाता तिथिः ।

१२६९ । तदधीते तद्वेद । ४ । २ । ५९ । व्याकरणमधीते वेद वा वैयाकरणः ।

१२७० । क्रतूक्थादिसूत्रान्ताद्गुक् । ४ । २ । ६० । क्रतुविशेषवाचिनामेवेह ग्रहणम्
तेभ्यो मुख्यार्थेभ्यो वेदितरि तत्प्रतिपादकग्रन्थपरेभ्यस्त्वध्येतरि । आग्निष्टोमिकः । वाजपे-
यिकः । उक्थं सामविशेषः । तल्लक्षणपरो ग्रन्थविशेषो लक्षणयोक्तृत्वं । तदधीते वेद वा
औक्थिकः । 'मुख्यार्थात्तूक्थशब्दाद्गुणौ नेष्येते' । न्यायम्-नैयायिकः । वृत्तिम्-वार्तिकः ।
लोकायतम्-लौकायतिक इत्यादि । 'सूत्रान्तात्त्वकल्पादिरेवेष्यते' (वा २७४४) । सांग्रह-
सूत्रिकः । 'अकल्पादेः' किम् । काल्पसूत्रः । 'व्यालक्षणकल्पान्ताच्चेति वक्तव्यम्' (वा
२७४४) । वायसविधिकः । गौलक्षणिकः । आश्वलक्षणिकः । पाराशरकल्पिकः । 'अङ्गक्षत्र-
धर्मनिष्पूर्वाद्विद्यान्तान्नेति वक्तव्यम्' (वा २७४५) । आङ्गवियः । क्षात्रवियः । धर्मवियः ।
त्रिविधा विद्या त्रिविधा । तामधीते वेद वा त्रैवियः । 'आख्यानाख्यायिकेतिहासपुराणेभ्यश्च'
(वा २७४६) । यवक्रीतमधिकृत्य कृतमाख्यानमुपचारायवक्रीतम् । तदधीते वेत्ति वा याव-
क्रीतिकः । वासवदत्तामधिकृत्य कृता आख्यायिका वासवदत्ता । 'अधिकृत्य कृते ग्रन्थे'
(सू १४६७) इत्यर्थे 'वृद्धाच्छः' (सू १३३७) तस्य 'लुबाख्यायिकाभ्यो बहुलम्' इति लुप् ।
ततोऽनेन ठक् । वासवदत्तिकः । ऐतिहासिकः । पौराणिकः । 'सर्वदेः सांदेश्च लुग्वक्तव्यः'

(वा २७४८) । सर्ववेदानधीते सर्ववेदः । सर्वतन्त्रः । सवार्तिकः । 'द्विगोर्लुक्-' (सू १०८०) इति लुक् । द्वितन्त्रः । 'इकन्पदोत्तरपदाच्छतषष्ठेः षिकन्पथः' (वा २७४९-२७५०) । पूर्वपदिकः । उत्तरपदिकः । शतपथिकः-शतपथिकी । षष्टिपथिकः-षष्टिपथिकी ।

१२७१ । क्रमादिभ्यो वुन् । ४ । २ । ६१ । क्रमकः । क्रम पद शिक्षा मीमांसा क्रमादिः ।

१२७२ । अनुब्राह्मणादिनिः । ४ । २ । ६२ । 'तदधीते तद्वेद' (सू १२६९) इत्यर्थे । ब्राह्मणसदृशो ग्रन्थोऽनुब्राह्मणम् । तदधीतेऽनुब्राह्मणी । मत्वर्थीयेनैव सिद्धेऽनुवाधनार्थमिदम् ।

१२७३ । वसन्तादिभ्यष्टक् । ४ । २ । ६३ । वासन्तिकः । अथर्वणमधीत आथर्वणि-कः । 'दाण्डिनायन-' (सू ११४५) इति सूत्रे निपातनादिलोपो न ।

१२७४ । प्रोक्ताल्लुक् । ४ । २ । ६४ । प्रोक्तार्थकप्रत्ययात्परस्याध्येतृवेदितृप्रत्ययस्य लुक्स्यात् । पणनं पणः । 'घञर्थे कविधानम्' इति कः । सोऽस्यास्तीति पणी । तस्य गोत्रापत्यं पाणिनः ।

१२७५ । गाथिविदधिकेशिगणिपाणिनश्च । ६ । ४ । १६५ । एतेऽणि प्रकृत्या स्युः । इति टिलोपो न । ततो यूनि इञ् । पाणिनिः ।

१२७६ । ष्यक्षत्रियार्षजितो यूनि लुगणिजोः । २ । ४ । ५८ । ष्यप्रत्ययान्तात्क्षत्रियगोत्रप्रत्ययान्तादृष्यभिधायिनो गोत्रप्रत्ययान्ताद् जितश्च परयोर्युवाभिधायिनोरणिजोर्लुक्स्यात् । कौरव्यः पिता । कौरव्यः पुत्रः । श्वाफल्कः पिता । श्वाफल्कः पुत्रः । वासिष्ठः पिता । वासिष्ठः पुत्रः । तैकायनिः पिता । तैकायनिः पुत्रः । 'एभ्यः' किम् । शिवायण् कौहडः पिता । तत इञ् । कौहडिः पुत्रः । 'यूनि' किम् । वामरथ्यस्य च्छात्रा वामरथा इत्यणो लुक्तु न भवति । आर्षग्रहणेन प्रतिपदोक्तस्य ऋष्यण एव ग्रहणात् । पाणिनिना प्रोक्तं पाणिनीयम् । 'वृद्धाच्छः' (सू १२३७) । 'इञश्च' (सू १२३२) इत्यणु तु न । गोत्रे य इवतदन्तादिति वक्ष्यमाणत्वात् । ततोऽध्येतृवेदित्रणो लुक् । स्वरे स्त्रियां च विशेषः । पाणिनीयः-पाणिनीया ।

१२७७ । सूत्राच्च कोपधात् । ४ । २ । ६५ । सूत्रवाचिनः ककारोपधादध्येतृवेदितृप्रत्ययस्यात् । अप्रोक्तार्थे आरम्भः । अष्टावध्यायाः परिमाणमस्याष्टकं पाणिनेः सूत्रम् । तदधीयते विदन्ति वा अष्टकाः ।

१२७८ । छन्दोब्राह्मणानि च तद्विषयाणि । ४ । २ । ६६ । छन्दांसि ब्राह्मणानि च प्रोक्तप्रत्ययान्तानि तद्विषयाणि स्युः । अध्येतृवेदितृप्रत्ययं विना न प्रयोज्यानीत्यर्थः । कठेन प्रोक्तमधीयते कठाः । वैशम्पायनान्तेवासित्वाणिनिः । तस्य 'कठचरकात्-' (सू १४८७) इति लुक् । ततोऽण् । तस्य 'प्रोक्ताल्लुक्' (सू १२७४) ।

१२७९ । तदस्मिन्नस्तीति देशे तजाम्नि । ४ । २ । ६७ । उदुम्बराः सन्त्यस्मिन्देशे औदुम्बरः ।

१२८० । तेन निर्वृत्तम् । ४ । २ । ६८ । कुशाम्बेन निर्वृत्ता कौशाम्बी नगरी ।

१२८१ । तस्य निवासः । ४ । २ । ६९ । शिवीनां निवासो देशः शैबः ।

CC-0 Pt. Chakradhar Joshi and Sons, Dev Prayag. Digitized by eGangotri

१२८२ । अदूरभवश्च । ४ । २ । ७० । विदिशाया अदूरभवं नगरं वैदिशम् । चकारेण प्रागुक्ताद्योऽर्थोः संनिधाप्यन्ते, तेन वक्ष्यमाणप्रत्ययानां चातुरार्थिकत्वं सिध्यति ।

१२८३ । ओरञ्च । ४ । २ । ७१ । अणोऽपवादः । कक्षतु-काक्षतवम् । नयां तु पर-त्वान्मतुप् । इक्षुमती ।

१२८४ । मतोश्च बह्वजङ्गात् । ४ । २ । ७२ । बह्वजङ्गं यस्य मतुपस्तदन्तादञ् । नाण् । सैभ्रकावतम् । 'बह्वच्-' इति किम् । आहिमतम् । 'अङ्ग'ग्रहणं 'बह्वच्' इति तद्विशेषणं यथा स्यान्मत्वन्तविशेषणं मा भूत् ।

१२८५ । बह्वचः कूपेषु । ४ । २ । ७३ ॥ अणोऽपवादः । दीर्घवरत्रेण निर्वृत्तो दीर्घ-वरत्रः कूपः ।

१२८६ । उदक्च विपाशः । ४ । २ । ७४ । विपाश उत्तरे कूले ये कूपास्तेष्वञ् । अवह्वजर्थे आरम्भः । दन्तेन निर्वृत्तो दान्तः कूपः । 'उदक्' किम् । दक्षिणतः कूपेष्वणेव ।

१२८७ । संकलादिभ्यश्च । ४ । २ । ७५ । 'कूपेषु' इति निवृत्तम् । संकलेन निर्वृत्तं सांकलम् । पौष्कलम् ।

१२८८ । स्त्रीषु सौवीरसाल्वप्राक्षु । ४ । २ । ७६ । स्त्रीलिङ्गेष्वेषु देशेषु वाच्येष्वञ् । सौवीरे । दत्तामित्रेण निर्वृत्ता दात्तामित्री नगरी । साल्वे वैधूमाग्री । प्राचि माकन्दी ।

१२८९ । सुवास्त्वादिभ्योऽण् । ४ । २ । ७७ । अजोऽपवादः । सुवास्तोरदूरभवं सौवा-स्तवम् । वर्ण-वर्णवम् । अण्ग्रहणं नयां मतुपो बाधनार्थम् । सौवास्तवी ।

१२९० । रोणी । ४ । २ । ७८ । रोणीशब्दान्तदन्ताच्चाण् । कूपाजोऽपवादः । रौणः । आजकरौणः ।

१२९१ । कोपधाच्च । ४ । २ । ७९ । अण् । अजोऽपवादः । कार्णच्छिद्रकः कूपः । कार्कवाकवम् । त्रैशङ्कवम् ।

१२९२ । वुञ्छण्कठजिलसेनिरदञ्जयफक्किञ्ज्यकवृकोऽरीहणकृशाभव-
इर्यकुमुदकाशतृणप्रेक्षाश्मसखिसंकाशबलपक्षकर्णसुतंगमप्रगद्विवराहकुमुदादिभ्यः । ४ । २ । ८० । सप्तदशभ्यः सप्तदश क्रमात्स्युश्चतुरर्थ्याम् । 'अरीहणादिभ्यो वुञ्' । अरा-हणेन निर्वृत्तमारीहणकम् । 'कृशाधादिभ्यश्छण्' । काशीश्वीयम् । 'ऋय्यादिभ्यः कः' । ऋय्यकम् । 'कुमुदादिभ्यश्छक्' । कुमुदिकम् । 'काशादिभ्य इलः' । काशिलः । 'तृणादिभ्यः सः' । तृणसम् । 'प्रेक्षादिभ्य इनिः' । प्रेक्षी । 'अश्मादिभ्यो रः' । अश्मरः । 'सख्यादिभ्यो ढञ्' । साखेयम् । 'संकाशादिभ्यो ण्यः' । सांकाश्यम् । 'बलादिभ्यो यः' । बल्यम् । 'पक्षादिभ्यः फक्' । पाक्षायणः । 'पथः पन्थ च' (ग सू ७९) । पान्थायनः । 'कर्णादिभ्यः फिञ्' । कार्णायनिः । 'सुतंगमादिभ्य इञ्' । सौतंगमिः । 'प्रगद्यादिभ्यो व्यः' । प्रागद्यः । 'वराहादिभ्यः कक्' । वाराहकः । 'कुमुदादिभ्यश्छक्' । कौमुदिकः ।

१२९३ । जनपदे लुप् । ४ । २ । ८१ । जनपदे वाच्ये चातुरार्थिकस्य लुप्स्यात् ।

१२९४ । लुपि युक्तवद्व्यक्तवचने । १ । २ । ९१ । लुपि सति प्रकृतेवल्लिङ्गवचने स्तः । पञ्चालानां निवासो जनपदः पञ्चालाः । कुरवः । अङ्गाः । वङ्गाः । कलिङ्गाः ।

१२९५ । तदशिष्यं संज्ञाप्रमाणत्वात् । १ । २ । ५३ । युक्तवद्वचनं न कर्तव्यं संज्ञानां प्रमाणत्वात् ।

१२९६ । लुब्धोगाप्रख्यानात् । १ । २ । ५४ । लुबपि न कर्तव्योऽवयवार्थस्येहाप्रतीतेः ।

१२९७ । योगप्रमाणे च तदभावेऽदर्शनं स्यात् । १ । २ । ५५ । यदि हि योगस्यावयवार्थस्येदं बोधकं स्यात्तदा तदभावे न दृश्येत ।

१२९८ । प्रधानप्रत्ययार्थवचनमर्थस्यान्यप्रमाणत्वात् । १ । २ । ५६ । 'प्रत्ययार्थः प्रधानम्' इत्येवंरूपं वचनमप्यशिष्यम् । कुतः । अर्थस्य लोकत एव सिद्धेः ।

१२९९ । कालोपसर्जने च तुल्यम् । १ । २ । ५७ । 'अतीताया रात्रेः पञ्चार्धेनागामिन्याः पूर्वार्धेन च सहितो दिवसोऽयतनः,' 'विशेषणमुपसर्जनम्' इत्यादि पूर्वाचार्यैः परिभाषितं तत्राप्यशिष्यत्वं समानं लोकप्रसिद्धेः ।

१३०० । विशेषणानां चाजातेः । १ । २ । ५२ । लुबर्थस्य विशेषणानामपि तद्विद्धवचने स्तो जातिं वर्जयित्वा । पञ्चाला रमणीयाः । गोदौ रमणीयौ । 'अजातेः' किम् । पञ्चाला जनपदः । गोदौ ग्रामः । 'हरीतक्यादिषु व्यक्तिः' । (वा ७१५) । हरीतक्याः फलानि हरीतक्यः । 'खलतिकादिषु वचनम्' (वा ७१६) । खलतिकस्य पर्वतस्यादूरभवानि खलतिकं वनानि । 'मनुष्यलुपि प्रतिषेधः' (वा ७१७) । मनुष्यलक्षणे लुबर्थे विशेषणानां न । लुबन्तस्य तु भवतीत्यर्थः । चञ्चा अभिरूपः ।

१३०१ । वरणादिभ्यश्च । ४ । २ । ८२ । अजनपदार्थ आरम्भः । वरणानामदूरभवं नगरं वरणा ।

१३०२ । शर्कराया वा । ४ । २ । ८३ । अस्माच्चातुरार्थिकस्य वा लुप्स्यात् ।

१३०३ । ठक्छौ च । ४ । २ । ८४ । शर्कराया एतौ स्तः । कुमुदादौ वराहादौ च पाठसामर्थ्यात्पक्षे ठक्छकौ । वाग्रहणसामर्थ्यात्पक्षे औत्सार्गिकोऽण् । तस्य लुब्धिवत्कल्पः । षड् रूपाणि । शर्करा-शार्करम्-शार्करिकम्-शर्करीयम्-शर्करिकम्-शार्करिकम् ।

१३०४ । नद्यां मतुप् । ४ । २ । ८५ । चातुरार्थिकः । इक्षुमती ।

१३०५ । मध्वादिभ्यश्च । ४ । २ । ८६ । मतुप्स्याच्चातुरार्थिकः । अनयर्थ आरम्भः । मधुमान् ।

१३०६ । कुमुदनडवेतसेभ्यो ङुत्तुप् । ४ । २ । ८७ । कुमुद्वान् । नड्वान् । वेतस्वान् । आद्ययोः 'झयः' (सू १८९८) इत्यन्त्ये 'मादुपधायाः-' (सू १८९७) इति वक्ष्यमाणेन वः । 'महिषाचेति वक्तव्यम्' (वा २७६१) । महिष्मानाम देशः ।

१३०७ । नडशाशङ्कुलच् । ४ । २ । ८८ । नड्वलः । 'शादो जम्बालघासयोः' इत्यमरः । शाद्वलः ।

१३०८ । शिखाया वलच् । ४ । २ । ८९ । शिखावलम् ।

१३०९ । उत्करादिभ्यश्छुः । ४ । २ । ९० । उत्करीयः ।

१३१० । नडादीनां कुक्च । ४ । २ । ९१ । नडकीयम् । 'कुञ्जा ह्रस्वत्वं च' (ग सू ८०) । कुञ्चकीयः । 'तक्षत्रलोपश्च' (ग सू ८१) । तक्षकीयः ।

१३११ । बिल्वकादिभ्यश्छस्य लृक् । ६ । ४ । १५३ । नडाद्यन्तर्गता बिल्वकादय-
स्तेभ्यश्छस्य लृक्छिते परे । बिल्वा यस्यां सन्ति सा बिल्वकीया । तस्यां भवा वैल्वकाः ।
वेत्रकीया-वैत्रकाः । 'छस्य' किम् । छमात्रस्य लुग्यथा स्यात्कुको निवृत्तिर्मा भूत् । अन्यथा
'संनियोगशिष्टानाम्' (प ८७) इति कुगपि निवर्तेत । लुग्रहणं सर्वलोपार्थम् । लोपोऽपि
यमात्रस्य स्यात् ।

इति तद्धितचातुरर्थिकप्रकरणम् ।

अथ तद्धितशैषिकप्रकरणम् ।

१३१२ । शेषे । ४ । २ । ९२ । अपत्यादिचतुर्थ्यन्तादन्योऽर्थः शेषस्तत्राणादयः स्युः ।
चक्षुषा गृह्यते चाक्षुषं रूपम् । श्रावणः शब्दः । औपनिषदः पुरुषः । दृषदि पिष्टा दार्षदा ।
सक्तवः । उलूखले क्षुण्ण औलूखलो यावकः । अश्वैरुह्यत आश्वो रथः । चतुर्भिरुह्यते
चातुरं शकटम् । चतुर्दश्यां दृश्यते चातुर्दशं रक्षः । 'शेषे' (सू १३१२) इति लक्षणं चाधि-
कारश्च । 'तस्य विकारः' इत्यतः प्राक्छेषाधिकारः ।

१३१३ । राष्ट्रावारपाराद्वखौ । ४ । २ । ९३ । अभ्यां क्रमाद्वखौ स्तः शेषे । राष्ट्रियः
अवारपारीणः । 'अवारपाराद्विगृहीतादपि विपरीताच्चेति वक्तव्यम्' (वा २७७१-२७७२) ।
अवारीणः । पारीणः । पारावारीणः । इह प्रकृतिविशेषाद्वादयश्छुट्छुलन्ताः प्रत्यया उच्यन्ते ।
तेषां जातादयोऽर्थविशेषाः समर्थविभक्तयश्च वक्ष्यन्ते ।

१३१४ । ग्रामाद्यखञौ । ४ । २ । ९४ । ग्राम्यः-ग्रामीणः ।

१३१५ । कत्र्यादिभ्यो ढक् । ४ । २ । ९५ । कुत्सिताख्यः कत्रयः । तत्र जातादिः
कात्र्येयकः । नागरेयकः । 'ग्रामात्' इत्यनुवृत्तेर्ग्रामियकः ।

१३१६ । कुलकुक्षिग्रीवाभ्यः श्वास्यलंकारेण । ४ । २ । ९६ । कौलेयकः श्वा-कौलो-
ऽन्यः । कौक्षेयकोऽसिः-कौक्षोऽन्यः । ग्रैवेयकोऽलंकारः-ग्रैवोऽन्यः ।

१३१७ । नद्यादिभ्यो ढक् । ४ । २ । ९७ । नदियम् । महियम् । वाराणसेयम् ।

१३१८ । दक्षिणापश्चात्पुरसस्त्यक् । ४ । २ । ९८ । 'दक्षिणा' इत्याजन्तमव्ययम् ।
दाक्षिणात्यः । पाश्चात्यः । पौरस्त्यः ।

१३१९ । कापिड्याः षक् । ४ । २ । ९९ । कापिड्यां जातादि कापिशायनं मधु ।
कापिशायनी व्राक्षा ।

१३२० । रङ्गोरमनुष्येऽण्च । ४ । २ । १०० । चात्षक् । राङ्गवो गौः राङ्गवायणः ।
'अमनुष्ये' इति किम् । राङ्गवको मनुष्यः ।

१३२१ । द्युप्रागपागुक्प्रतीचो यत् । ४ । २ । १०१ । दिव्यम् । प्राच्यम् । अवा-
च्यम् । उदीच्यम् । प्रतीच्यम् ।

१३२२ । कन्थायाष्ठक् । ४ । २ । १०२ । कान्थिकः ।

१३२३ । वर्णो वृक् । ४ । २ । १०३ । वर्णुर्नदस्तस्य समीपदेशो वर्णुस्तद्विषयार्थवाचि-
कन्थाशब्दाद्बुक्स्यात् । 'यथा हि जातं हिमवत्सु कान्थिकम्' ।

१३२४ । अव्ययान्यप् । ४ । २ । १०४ । 'अमेहकृतसिन्धेभ्य एव' (वा २७७९) । 'अमा-

न्तिकसहायार्थयोः । अमात्यः । इहत्यः । कृत्यः । ततस्त्यः । तत्रत्यः । 'परिगणनम्' किम् । उपरिष्ठाद्भव औपरिष्ठः । 'अव्ययानां भमात्रे टिलोपः' (वा ४१८७) । अनित्योऽयं बहिषष्टि-
लोपविधानात् । तेनेह न । आरातीयः । शाश्वतीयः । 'त्यन्नेर्ध्रुव इति वक्तव्यम्' (वा २७८०) ।
नित्यः । 'निसो गते' (वा २७८१) ।

१३२५ । ह्रस्वात्तादौ तद्धिते । ८ । ३ । १०१ । ह्रस्वादिणः परस्य सस्य षः स्यात्तादौ
तद्धिते । निर्गतो वर्णाश्रमेभ्यो निष्ठञश्चाण्डालादिः । 'आरण्याणः' (वा २७८२) । आरण्याः
सुमनसः । 'दूरादेत्यः' (वा २७८३) । दूरत्यः । 'उत्तरादाहञ्' (वा २७८४) । औत्तराहः ।

१३२६ । ऐषमोह्यः श्वसोऽन्यतरस्याम् । ४ । २ । १०५ । एभ्यस्त्यच्चा । पक्षे वक्ष्य-
माणौ ट्युट्युलौ । ऐषमस्त्यम्-ऐषमस्तनम् ह्यस्त्यम्-ह्यस्तनम् । श्वस्त्यम्-श्वस्तनम् । पक्षे
शौवस्तिकं वक्ष्यते ।

१३२७ । तीररूप्योत्तरपदादञ्जौ । ४ । २ । १०६ । यथासंख्येन । काकतीरम् ।
पात्वलतीरम् । शैवरूप्यम् । 'तीररूप्यान्तात्' इति नोक्तम् । बहुचूर्वाण्मा भूत् । बाहुरू-
प्यम् ।

१३२८ । दिक्पूर्वपदादसंज्ञायां ञः । ४ । २ । १०७ । अणोऽपवादः । पौर्विशालः । 'असं-
ज्ञायाम्' किम् । संज्ञाभूतायाः प्रकृतेर्मा भूत् । पूर्वेषुकामशम्यां भवः पूर्वेषुकामशमः । 'प्राचां
ग्रामनगराणाम्' (सू १४००) इत्युत्तरपदवृद्धिः ।

१३२९ । मद्रेभ्योऽञ् । ४ । २ । १०८ । 'दिक्पूर्वपदात्' इत्येव । 'दिशोऽमद्राणाम्' (सू ।
१३९९) इति मद्रपर्युदासादिवृद्धिः । पौर्वमद्रः । आपरमद्रः ।

१३३० । उर्वीच्यग्रामाच्च बह्वचोऽन्तोदात्तात् । ४ । २ । १०९ । अञ्स्यात् । शैवपुरम् ।

१३३१ । प्रस्थोत्तरपदपलद्यादिकोपधादण् । ४ । २ । ११० । माहिकिप्रस्थः ।
पालदः । नैलीनकः ।

१३३२ । कण्वादिभ्यो गोत्रे । ४ । २ । १११ । एभ्यो गोत्रप्रत्ययान्तेभ्योऽणस्यात् ।
कण्वो गर्गादिः । काण्वस्य छात्राः काण्वाः ।

१३३३ । इजश्च । ४ । २ । ११२ । गोत्रे य इज् तदन्तादणस्यात् । दाक्षाः । 'गोत्रे
किम् । सौतंगमेरिदं सौतङ्गमीयम् । गोत्रमिह शास्त्रीयम् । न तु लौकिकम् । तेनेह न'
पाणिनीयम् ।

१३३४ । न वृथचः प्राच्यभरतेषु । ४ । २ । ११३ । 'इजश्च' (सू १३३३) इत्यणो-
ऽपवादः । प्राचीयाः । काशीयाः । भरतानां प्राच्यत्वेऽपि पृथगुपादानम् । अन्यत्र प्राच्यग्र-
हणे भरतानामग्रहणस्य लिङ्गम् ।

१३३५ । वृद्धिर्यस्याचामादिस्तद्वृद्धम् । १ । १ । ७३ । यस्य समुदायस्याचां मध्य
आदिवृद्धिस्तद्वृद्धसंज्ञं स्यात् ।

१३३६ । त्यदासीनि च । १ । १ । ७४ । वृद्धसंज्ञानि स्युः ।

१३३७ । वृद्धाच्छः । ४ । २ । ११४ । शालीयः । मालीयः । तदीयः ।

१३३८ । एङ् प्राचां देशे । १ । १ । ७५ । एङ् यस्याचामादिस्तद्वृद्धसंज्ञं वा स्यद्विशा-
भिधाने । एणीपचनीयः । गोनीदीयः । भोजकदीयः । पक्षेऽणि । ऐणीपचनः । गौतर्दः । भौज-

कटः । 'एङ्' किम् । आहिच्छत्रः । कान्यकुब्जः । 'वा नामधेयस्य वृद्धसंज्ञा वक्तव्या' (वा ५७६) । देवदत्तः-देवदत्तीयः ।

१३३९ । भवतष्ठक्छसौ । ४ । २ । ११५ । वृद्धाद्भवत एतौ स्तः । भावत्कः । जडत्वम् । भवदीयः । 'वृद्धात्' इत्यनुवृत्तेः शत्रन्तादणव । भावतः ।

१३४० । काश्यादिभ्यष्ठञ्जिठौ । ४ । २ । ११६ । इकार उच्चारणार्थः । काशिकी-काशिका । वैदिकी-वैदिका । 'आपदादिपूर्वपदात्कालान्तात्' (ग सू ७४) । आपदादिराकृतिगणः । आपत्कालिकी-आपत्कालिका ।

१३४१ । वाहीकग्रामेभ्यश्च । ४ । २ । ११७ । वाहीकग्रामवाचिभ्यो वृद्धेभ्यष्ठञ्जिठौ स्तः । छस्यापवादः । कास्तीरं नाम वाहीकग्रामः । कास्तीरिकी-कास्तीरिका ।

१३४२ । विभाषोशीनरेषु । ४ । २ । ११८ । एषु ये ग्रामास्तद्वाचिभ्यो वृद्धेभ्यष्ठञ्जिठौ वा स्तः । सौदर्शनीकी-सौदर्शनीका-सौदर्शनीया ।

१३४३ । ओर्देशे ठञ् । ४ । २ । ११९ । उवर्णान्तदेशवाचिनष्ठञ् । निषादकर्षुः । नैषादकर्षुकः । 'केऽणः' (सू ८३४) इति ह्रस्वः । 'देशे' किम् । पटोश्छात्राः पाटवाः । जिठं व्यावर्तयितुं ठञ्ग्रहणम् । वृद्धाच्छं परत्वादयं बाधते । दाक्षिकर्षुकः ।

१३४४ । वृद्धात्प्राचाम् । ४ । २ । १२० । प्राग्देशवाचिनो वृद्धादेवेति नियमार्थं सूत्रम् । आढकजम्बुकः । शाकजम्बुकः । नेह । मल्लवास्तु-मल्लवास्तवः ।

१३४५ । धन्वयोपधाद्भुञ् । ४ । २ । १२१ । धन्वविशेषवाचिनो यकारोपधाच्च देशवाचिनो वृद्धाद्भुञ् स्यात् । ऐरावतं धन्व ऐरावतकः । सांकाश्यकाम्पिल्यशब्दौ 'बुञ्छण्-' (सू १२९२) आदिसूत्रेण प्यान्तौ । सांकाश्यकः । काम्पिल्यकः ।

१३४६ । प्रस्थपुरवहान्ताच्च । ४ । २ । १२२ । एतदन्ताद्बृद्धादेशवाचिनो बुञ्स्यात् । छस्यापवादः । मालाप्रस्थकः । नान्दीपुरकः । पेलुवहकः । पुरान्तग्रहणमप्रार्थम् । प्राग्देशे तूत्तरेण सिद्धम् ।

१३४७ । रोपधेतोः प्राचाम् । ४ । २ । १२३ । रोपधादीकारान्ताच्च प्राग्देशवाचिनश्च वृद्धाद्बुञ्स्यात् । पाटलिपुत्रकः । ईतः । काकन्दकः ।

१३४८ । जनपदतद्वध्योश्च । ४ । २ । १२४ । जनपदवाचिनस्तदवाधिवाचिनश्च वृद्धाद्बुञ्स्यात् । आदर्शकः । त्रैगर्तकः ।

१३४९ । अवृद्धादपि बहुवचनविषयात् । ४ । २ । १२५ । अवृद्धाद्बृद्धाच्च जनपदतदवाधिवाचिनो बहुवचनविषयात्प्रादिपदिकाद्बुञ्स्यात् । अवृद्धादणो वृद्धाच्छस्यापवादः । अवृद्धाज्जनपदात्, आङ्गकः । अवृद्धाज्जनपदावधेः, आजर्मठिकः । वृद्धाज्जनपदाद्, दार्वकः । वृद्धाज्जनपदावधेः, कालञ्जरकः । 'विषयग्रहणम्' किम् । एकशेषेण बहुत्वे मा भूत् । वर्तनी च वर्तनी च वर्तनी च वर्तन्यः । तामु भवो वर्तनः ।

१३५० । कच्छाग्निवक्त्रवर्तोत्तरपदात् । ४ । २ । १२६ । देशवाचिनो वृद्धादवृद्धाच्च बुञ्स्यात् । दारुकच्छकः । काण्डाग्रकः । सैन्धुवक्त्रकः । बाहुवर्तकः ।

१३५१ । धूमादिभ्यश्च । ४ । २ । १२७ । देशवाचिभ्यो बुञ् । धौमकः । तैर्थकः ।

१३५२ । नगरात्कुत्सनप्रावीण्ययोः । ४ । २ । १२८ । नगरशब्दाद्ब्रूयात्कुत्सने प्रावीण्ये च गम्ये । नागरकश्चैरः शिल्पी वा । 'कुत्सन-' इति किम् । नागरा ब्राह्मणाः ।

१३५३ । अरण्यान्मनुष्ये । ४ । २ । १२९ । वुञ् । 'अरण्याणः' (वा २७८२) इत्य-स्यापवादः । 'पथ्यध्यायन्यायविहारमनुष्यहस्तिष्विति वाच्यम्' (वा २८१९) । आरण्यकः पन्था अध्यायो न्यायो विहारो मनुष्यो हस्ती वा । 'वा गोमयेषु' (वा २८२०) । आरण्यका-आरण्या वा गोमयाः ।

१३५४ । विभाषा कुरुयुगंधराभ्याम् । ४ । २ । १३० । वुञ् । कौरवकः-कौरवः । यौगंधरकः-यौगंधरः ।

१३५५ । मद्रवृज्योः कत् । ४ । २ । १३१ । जनपदवुञोऽपवादः । मद्रेषु जातो मद्रकः । वृजिकः ।

१३५६ । कोपधाइण् । ४ । २ । १३२ । माहिषिकः ।

१३५७ । कच्छादिभ्यश्च । ४ । २ । १३३ । देशवाचिभ्योऽण् । वुञादेरपवादः । काच्छः । सैन्धवः ।

१३५८ । मनुष्यतत्स्थयोर्वुञ् । ४ । २ । १३४ । कच्छायणोऽपवादः । कच्छे जातादि काच्छको मनुष्यः । काच्छकं हसितम् । 'मनुष्य-' इति किम् । काच्छो गौः ।

१३५९ । अपदातौ साल्वात् । ४ । २ । १३५ । साल्वशब्दस्य कच्छादित्वाद्वाजि सिद्धे नियमार्थमिदम् । अपदातविवेति । साल्वको ब्राह्मणः । 'अपदातौ' किम् । साल्वः पदा-तिर्व्रजति ।

१३६० । गोयवाग्वोश्च । ४ । २ । १३६ । साल्वाद्वुञ् । कच्छायणोऽपवादः । साल्वको गौः-साल्विका यवागूः-साल्वमन्यत् ।

१३६१ । गर्तोत्तरपदाच्छः । ४ । २ । १३७ । देशे । अणोऽपवादः । वृकगर्तीयम् । उत्तरपदग्रहणं बहुचूर्वनिरासार्थम् ।

१३६२ । गहादिभ्यश्च । ४ । २ । १३८ । छः स्यात् । गहीयः । 'मुखपार्श्वतसोर्लोपश्च' (ग सू ७८) । मुखतीयम् । पार्श्वतीयम् । अन्ययानां भमात्रे टिलोपस्यानित्यतां ज्ञापयितुमि-दम् । 'कुञ्जनस्य परस्य च' (ग सू ८९) । जनकीयम् । परकीयम् । 'देवस्य च' (ग सू ९०) । देवकीयम् । स्वकीयम् । 'वैणुकादिभ्यश्छण्वाच्यः' (ग सू ९१) । वैणुकीयम् । वैत्रकीयम् । औत्तरपदकीयम् ।

१३६३ । प्राचां कटाइः । ४ । २ । १३९ । प्राग्देशवाचिनः कटाइश्छः स्यात् । अणो-ऽपवादः । कटनगरीयम् । कटघोषीयम् । कटपल्वलीयम् ।

१३६४ । राज्ञः क च । ४ । २ । १४० । वृद्धत्वाच्छे सिद्धे तत्संनियोगेन कदेशमात्रं विधीयते । राजकीयम् ।

१३६५ । वृद्धादकेकान्तखोपधात् । ४ । २ । १४१ । 'अक' 'इक' एतदन्तात्खोप-धाच्च वृद्धादेशवाचिनश्छः स्यात् । ब्राह्मणको नाम जनपदो यत्र ब्राह्मणा आयुधजीविनस्तत्र जातो ब्राह्मणकीयः । शाल्मलीकीयः । अयोमुखीयः ।

१३६६ । कन्थापलदनगरग्रामहोत्तरपदात् । ४ । २ । १४२ । कन्थादिपञ्चकोत्तरपदा-
देशवाचिनो वृद्धाच्छः स्यात् । ठञ्जिठदेरपवादः । दाक्षिकन्थीयम् । दाक्षिपलदीयम् । दाक्षि-
नगरीयम् । दाक्षिग्रामीयम् । दाक्षिहृदीयम् ।

१३६७ । पर्वताच्च । ४ । २ । १४३ । पर्वतीयः ।

१३६८ । विभाषामनुष्ये । ४ । २ । १४४ । मनुष्यभिन्नेऽर्थे पर्वताच्छो वा स्यात् । पक्षेऽण् ।
पर्वतीयानि-पर्वतानि वा फलानि । 'अमनुष्ये' किम् । पर्वतीयो मनुष्यः ।

१३६९ । कृकणपर्णाद्भारद्वाजे । ४ । २ । १४५ । भारद्वाजदेशवाचिभ्यामाभ्यां छः ।
कृकणीयम् । पर्णीयम् । 'भारद्वाजे' किम् । कार्कणम् । पार्णम् ।

१३७० । युष्मदस्मदोरन्यतरस्यां खच्च । ४ । ३ । १ । चाच्छः । पक्षेऽण् । युवयोः
युष्माकं वा अयं युष्मदीयः । अस्मदीयः ।

१३७१ । तस्मिन्नणि च युष्माकास्माकौ । ४ । ३ । २ । युष्मदस्मदोरेतावादेशौ स्त-
खञ्यणि च । यौष्माकीणः । आस्माकीनः । यौष्माकः । आस्माकः ।

१३७२ । तवकममकावेकवचने । ४ । ३ । ३ । एकार्थवाचिनोर्युष्मदस्मदोस्तवकम-
मकौ स्तः खञ्यणि च । तावकीनः-तावकः । मामकीनः-मामकः । छे तु ।

१३७३ । प्रत्ययोत्तरपदयोश्च । ७ । २ । ९८ । मपर्यन्तयोरेकार्थयोस्त्वमौ स्तः प्रत्यय
उत्तरपदे च । त्वदीयः । मदीयः । उत्तरपदे तु त्वत्पुत्रः । मत्पुत्रः ।

१३७४ । अर्धाद्यत् । ४ । ३ । ४ । अर्ध्यः ।

१३७५ । परावराधमोत्तमपूर्वाच्च । ४ । ३ । ५ । परार्ध्यम् । अवरार्ध्यम् । अधमा-
र्ध्यम् । उत्तमार्ध्यम् ।

१३७६ । दिक्पूर्वपदाहञ्च । ४ । ३ । ६ । चायत् । पौर्वार्धिकम्-पूर्वार्ध्यम् ।

१३७७ । ग्रामजनपदैकोद्देशादञ्ठञौ । ४ । ३ । ७ । ग्रामैकोद्देशवाचिनो जनपदैकोद्दे-
शवाचिनश्च दिक्पूर्वपदादर्धान्तादञ्ठञौ स्तः । इमेऽस्माकं ग्रामस्य जनपदस्य वा पौर्वार्धिकाः-
पौर्वार्धिकाः । ग्रामस्य पूर्वस्मिन्नर्धे भवा इति तद्धितार्थे समासः । ठञ्ग्रहणं स्पष्टार्थम् ।
अञ्चेत्युक्तेर्यतोऽप्यनुकर्षः संभाव्येत ।

१३७८ । मध्यान्मः । ४ । ३ । ८ । मध्यमः ।

१३७९ । अ सांप्रतिके । ४ । ३ । ९ । मध्यशब्दादकारप्रत्ययः स्यात्सांप्रतिकेऽर्थे ।
उत्कर्षापकर्षहीनो मध्यो वैयाकरणः । मध्यं दारु । नातिह्रस्वम् । नातिदीर्घमित्यर्थः ।

१३८० । द्वीपादनुसमुद्रं यञ् । ४ । ३ । १० । समुद्रस्य समीपे यो द्वीपस्तद्विषयाद्वीप-
शब्दायञ्स्यात् । द्वैप्यम्-द्वैप्या ।

१३८१ । कालाहञ् । ४ । ३ । ११ । कालवाचिभ्यञ्स्यात् । मासिकम् । सांवत्सरि-
कम् । सायंप्रातिकः । पौनःपुनिकः । कथं तर्हि 'शार्वरस्य तमसो निषिद्धये' इति कालिदास ।
'अनुदितौषसरागा' इति भारविः । समान्कालीनम् । प्राक्कालीनमित्यादि च । 'अपभ्रंशा एवैते'
इति प्रामाणिकाः । 'तत्र जातः' (सू १३९३) इति यावत्कालाधिकारः ।

१३८२ । श्राद्धे शरदः । ४ । ३ । १२ । ठञ्स्यात् । ऋत्वणोऽपवादः । शारदिकं
श्राद्धम् ।

१३८३ । विभाषा रोगातपयोः । ४ । ३ । १३ । शारदिकः-शारदो वा रोग आतपो वा 'एतयोः' किम् । शारदं दधि ।

१३८४ । निशाप्रदोषाभ्यां च । ४ । ३ । १४ । वा ठञ्स्यात् । नैशिकम्-नैशम् । प्रादोषिकम्-प्रादोषम् ।

१३८५ । श्वसस्तुच् च । ४ । ३ । १५ । श्वसशब्दादुच्चा स्यात् । तस्य तुडागमश्च ।

१३८६ । द्वारादीनां च । ७ । ३ । १४ । द्वार । स्वर । स्वाध्याय । व्यल्कश । स्वस्ति । स्वर । स्म्यकृत् । स्वादुमुदु । श्वस् । श्वन् । स्व । एषां न वृद्धिरैजागमश्च । शौवस्तिकम् ।

१३८७ । संधिवेलाद्यृतुनक्षत्रेभ्योऽण् । ४ । ३ । १६ । संधिवेलादिभ्य ऋतुभ्यो नक्षत्रेभ्यश्च कालवृत्तिभ्योऽण्स्यात् । संधिवेलायां भवं सांधिवेलम् । प्रैष्मम् । तैषम् । संधिवेला-संध्या । अमावस्या । त्रयोदशी । चतुर्दशी । पौर्णमासी । प्रतिपत् । 'संवत्सरात्फलपर्वणोः' (ग सू ९२) । सांवत्सरं फलं पर्वं वा । सांवत्सरिकमन्यत् ।

१३८८ । प्रावृष एण्यः । ४ । ३ । १७ । प्रावृषेण्यः ।

१३८९ । वर्षाभ्यष्टक् । ४ । ३ । १८ । वर्षासु साधु वार्षिकं वासः । 'कालात्साधुपुण्य-त्वच्यमानेषु' (सू १४१८) इति साध्वर्थे ।

१३९० । सर्वत्राण्च तलोपश्च । ४ । ३ । २२ । हेमन्तादण्यत्तलोपश्च वेदलोकयोः । चकारात्पक्षे ऋत्वण् । हैमनम्-हैमन्तम् ।

१३९१ । सायचिरंप्राह्णेप्रगेऽव्ययेभ्यष्ट्युट्युलौ तुच् च । ४ । ३ । २३ । सायमित्यादिभ्यश्चतुर्योऽव्ययेभ्यश्च कालवाचिभ्यष्ट्युट्युलौ स्तस्तयोस्तुच् च । तुट् : प्रागनादेशः । 'अनघतने-' (सू २१८५) इत्यादिनिर्देशात् । सायंतनम् । चिरंतनम् । प्राह्णप्रगयेरेदन्तत्वं निपात्यते । प्राह्णेतनम् । प्रगेतनम् । दोषातनम् । दिवातनम् । 'चिरपरुत्परारिभ्यस्तो वक्तव्यः' (वा २८४२) । चिरेतनम् । परुतनम् । परारितनम् । 'अप्रादिपश्चाद्धिमच्' (वा २८४४) । अधिमम् । आदिमम् । पश्चिमम् । 'अन्ताच्च' (वा २८४५) । अन्तिमम् ।

१३९२ । विभाषा पूर्वाह्णापराह्णाभ्याम् । ४ । ३ । २४ । आभ्यां ट्युट्युलौ वा स्तस्तयोस्तुच् च । पक्षे ठञ् । पूर्वाह्णेतनम् । अपराह्णेतनम् । 'घकालतनेषु-' (सू ९७५) इत्यलक् । पूर्वाह्णः सोढोऽस्येति विग्रहे तु पूर्वाह्णेतनम् । अपराह्णेतनम् । पौर्वाह्णिकम् । आपराह्णिकम् ।

१३९३ । तत्र जातः । ४ । ३ । २५ । सप्तमीसमर्थाज्जात इत्यर्थेऽणादयो घादयश्च स्युः । सुत्रे जातः सौत्रः । औत्सः । रात्रियः । अवारपारीण इत्यादि ।

१३९४ । प्रावृषष्टप् । ४ । ३ । २६ । एण्यस्यापवादः । प्रावृषि जातः प्रावृषिकः ।

१३९५ । संज्ञायां शरदो वुञ् । ४ । ३ । २७ । ऋत्वणोऽपवादः । शारदका दर्भविशेषा मुद्रविशेषाश्च ।

१३९६ । उत्तरपदस्य । ७ । ३ । १० । अधिकारोऽयम् । 'हनस्तः-' (सू २५७४) इत्यस्मात्प्राक् ।

१३९७ । अवयवावृत्तोः । ७ । ३ । ११ । अवयववाचिनः पूर्वपदावृत्तुवाचिनोऽचामादेरचो वृद्धिः स्यात् । अिति णिति किति च तद्धिते परे । पूर्ववार्षिकः । अपरहैमनः । 'अवयवात्' CC-0 Pt. Chakradhar Joshi and Sons, Dev Prayag. Digitized by eGangotri

किम् । पूर्वासु वर्षासु भवः पौर्ववर्षिकः । 'ऋतोवृद्धिमद्विधावयवानाम्' (वा ५६०) इति तद-
न्तविधिः पूर्वत्र । इह तु नावयवत्वाभावात् ।

१३९८ । सुसर्वार्धाज्जनपदस्य । ७ । ३ । १२ । उत्तरपदस्य वृद्धिः । सुपाञ्चालकः ।
अर्धपाञ्चालकः । 'जनपदतदवध्योः-' (सू १३४८) इति वुञ् । 'सुसर्वार्धादिकृच्छ्रेभ्यो जनप-
दस्य' (वा ५५९) इति तदन्तविधिः ।

१३९९ । दिशोऽमद्राणाम् । ७ । ३ । १३ । दिग्वाचकाज्जनपदवाचिनो वृद्धिः । पूर्वपा-
ञ्चालकः । 'दिशः' किम् । पूर्वपञ्चालानामयं पौर्वपञ्चालः । 'अमद्राणाम्' किम् । पौर्व-
मद्रः । योगविभाग उत्तरार्थः ।

१४०० । प्राचां ग्रामनगराणाम् । ७ । ३ । १४ । दिशः परेषां ग्रामवाचिनां नगरवा-
चिनां चाङ्गानामवयवस्य च वृद्धिः । पूर्वेषुकामशम्यां भवः पूर्वेषुकामशमः । नगरे पूर्व-
पाटलिपुत्रकः ।

१४०१ । पूर्वाह्लापराह्लाद्गमूलप्रदोषावस्कराहुन् । ४ । ३ । २८ । पूर्वाह्लकः । अपर-
ह्लकः । आर्द्रकः । मूलकः । प्रदोषकः । अवस्करकः ।

१४०२ । पथः पन्थ च । ४ । ३ । २९ । पथि जातः पन्थकः ।

१४०३ । अमावास्याया वा । ४ । ३ । ३० । अमावास्यकः-आमावास्यः ।

१४०४ । अ च । ४ । ३ । ३१ । अमावास्यः ।

१४०५ । सिन्धवपकराभ्यां कन् । ४ । ३ । ३२ । सिन्धुकः । कच्छायणि मनुष्यवुञि
च प्राप्ते । अपकरकः । औत्सर्गिकेऽणि प्राप्ते ।

१४०६ । अणञौ च । ४ । ३ । ३३ । क्रमात्स्तः । सैन्धवः । आपकरः ।

१४०७ । श्रविष्ठाफल्गुन्यनुराधास्वातितिष्यपुनर्वसुहस्तविशाखाषाढाबहुलालुक
४ । ३ । ३४ । एभ्यो नक्षत्रवाचिभ्यः परस्य जातार्थप्रत्ययस्य लुक्स्यात् ।

१४०८ । लुक्छितलुकि । १ । २ । ४९ । तद्धितलुकि सत्युपसर्जनलीप्रत्ययस्य
लुक्स्यात् । श्रविष्ठसु जातः श्रविष्ठः । फल्गुन इत्यादि । 'चित्रोरेवतीरोहिणीभ्यः स्त्रियामु-
पसंख्यानम्' (वा २८५७) । चित्रायां जाता चित्रा । रेवती रोहिणी आभ्यां 'लुक्छित-
लुकि' (सू १४०८) इति लुकि कृते पिप्पल्यादेराकृतिगणत्वानुनर्डीष् । 'फल्गुन्यषाढाभ्यां ।
टानौ वक्तव्यौ' (वा २८५८) । स्त्रियामित्येव । फल्गुनी । अषाढा । 'श्रविष्ठाषाढाभ्यां
छण्वक्तव्यः' (वा २८५९) । अस्त्रियामपि । श्रविष्ठीयः । आषाढीयः ।

१४०९ । जे प्रोष्ठपदानाम् । ७ । ३ । १८ । प्रोष्ठपदानामुत्तरपदस्याचामादेरचो वृद्धिः
स्याज्जातार्थे जिति गिति किति च । प्रोष्ठपदासु जातः प्रोष्ठपादो माणवकः । 'जे' इति
किम् । प्रोष्ठपदासु भवः प्रौष्ठपदः । बहुवचननिर्देशात्पर्यायोऽपि गृह्यते । भद्रपादः ।

१४१० । स्थानान्तगोशालखरशालाच्च । ४ । ३ । ३५ । एभ्यो जातार्थप्रत्ययस्य
लुक्स्यात् । गोस्थाने जातो गोस्थानः । गोशालः । खरशालः । 'विभाषा सेना-' (सू ८२८)
इति नपुंसकत्वे ह्रस्वत्वम् ।

१४११ । वत्सशालाभिजिदश्वयुक्छतभिषजो वा । ४ । ३ । ३६ । एभ्यो जातार्थस्य

लुग्वा स्यात् । वत्सशाले जातो वत्सशालः—वात्सशाल इत्यादि । 'जाताथे प्रतिप्रसूतोऽष्वा डिद्रक्त्यः' (वा २६९०) । शातभिषजः—शातभिषः—शतभिषक् ।

१४१२ । नक्षत्रेभ्यो बहुलम् । ४ । ३ । ३७ । जातार्थप्रत्ययस्य बहुलं लुक्स्यात् । रोहिणः—रौहिणः ।

१४१३ । कृतलब्धक्रीतकुशलाः । ४ । ३ । ३८ । 'तत्र' इत्येव । स्तुत्रे कृतो लब्धः क्रीतः कुशलो वा सौत्रः ।

१४१४ । प्रायभवः । ४ । ३ । ३९ । 'तत्र' इत्येव । स्तुत्रे प्रायेण बाहुल्येन भवति सौत्रः ।

१४१५ । उपजानूपकर्णोपनीवेष्टक् । ४ । ३ । ४० । औपजानुकः । औपकर्णिकः । औपनीविकः ।

१४१६ । संभूते । ४ । ३ । ४१ । स्तुत्रे संभवति सौत्रः ।

१४१७ । कोशाडुञ्ज । ४ । ३ । ४२ । कौशेयं वस्त्रम् ।

१४१८ । कालात्साधुपुण्यत्पच्यमानेषु । ४ । ३ । ४३ । हेमन्ते साधुर्हेमन्तः प्राकारः । वसन्ते पुण्यन्ति वासन्त्यः कुन्दलताः । शरदि पच्यन्ते शारदाः शालयः ।

१४१९ । उमे च । ४ । ३ । ४४ । हेमन्त उप्यन्ते हैमन्ता यवाः ।

१४२० । आश्वयुज्या वुञ्ज । ४ । ३ । ४५ । ठजोऽपवादः । आश्वयुज्यामुक्ता आश्वयुजका माषाः ।

१४२१ । ग्रीष्मवसन्तादन्यतरस्याम् । ४ । ३ । ४६ । पक्षे कत्वण् । ग्रीष्मकम्—ग्रीष्मम् । वासन्तकम्—वासन्तम् ।

१४२२ । देयमृणे । ४ । ३ । ४७ । 'कालात्' इत्येव । मासे देयमृणं मासिकम् ।

१४२३ । कलाप्यश्वत्थयवबुसाद्रुन् । ४ । ३ । ४८ । यस्मिन्काले मयूराः कलापिनो भवन्ति स उपचारात्कलापी तत्र देयमृणं कलापकम् । अश्वत्थस्य फलमश्वत्थः । तद्युक्तः कालोऽप्यश्वत्थः । यस्मिन्कालेऽश्वत्थाः फलन्ति तत्र देयमृणमश्वत्थकम् । यस्मिन्यवबुसमुत्पद्यते तत्र देयमृणं यवबुसकम् ।

१४२४ । ग्रीष्मावरसमाद्रुञ्ज । ४ । ३ । ४९ । ग्रीष्मे देयमृणं ग्रीष्मकम् । आवरसमकम् ।

१४२५ । संवत्सराग्रहायणीभ्यां ठञ्च । ४ । ३ । ५० । चाद्रुञ्ज । सांवत्सरिकम्—सांवत्सरकम् । आग्रहायणिकम्—आग्रहायणकम् ।

१४२६ । व्याहरति मृगः । ४ । ३ । ५१ । कालवाचिनः सप्तम्यन्ताच्छब्दायत इत्यर्थेऽणादयः स्युः । यो व्याहरति स मृगश्चेत् । निशायां व्याहरति नैशो मृगः—नैशिकः ।

१४२७ । तदस्य सोढम् । ४ । ३ । ५२ । 'कालात्' इत्येव । निशा सहचरितमध्ययनं निशा तत्सोढमस्य नैशिकः—नैशः ।

१४२८ । तत्र भवः । ४ । ३ । ५३ । स्तुत्रे भवः सौत्रः । राष्ट्रियः ।

१४२९ । दिगादिभ्यो यत् । ४ । ३ । ५४ । दिश्यम् । वर्ग्यम् ।

१४३० । शरीरावयवाच्च । ४ । ३ । ५५ । दन्त्यम् । कर्ण्यम् ।

१४३१ । प्राचां नगरान्ते । ७ । ३ । २४ । प्राचां देशे नगरान्तेऽङ्गे पूर्वपदस्योत्तरप-

दस्य चाचामादेरचो वृद्धिर्जिति णिति किति च । सुह्रनगरे भवः सौह्रनागरः । पौर्वनागरः ।
'प्राचाम्' किम् । मद्रनगरमुदक्ष तत्र भवो माद्रनगरः ।

१४३२ । जङ्गलधेनुवलजान्तस्य विभाषितमुत्तरम् । ७ । ३ । २९ । जङ्गलायन्त-
स्याङ्गस्य पूर्वपदस्याचामादेरचो वृद्धिरुत्तरपदस्य वा जिति णिति किति च । कुरुजङ्गले
भवं कौरुजङ्गलम् । कौरुजाङ्गलम् । वैश्वधेनवम्-वैश्वधेनवम् । सौवर्णवलजम्-सौवर्णवालजम् ।

१४३३ । वृत्तिकुक्षिकलशिवस्त्यस्त्यहेर्दञ् । ४ । ३ । ५६ । दातेयम् । कौक्षेयम् ।
कलशिर्घटस्तत्र भवं कालशेयम् ।

१४३४ । ग्रीवाभ्योऽपच । ४ । ३ । ५७ । चादृञ् । ग्रैवेयम्-ग्रैवम् ।

१४३५ । गम्भीराज्ज्यः । ४ । ३ । ५८ । गम्भीरे भवं गाम्भीर्यम् । 'पञ्चजनादुपसं-
ख्यानम्' (वा २८६८) । पाञ्चजन्यः ।

१४३६ । अव्ययीभावाच्च । ४ । ३ । ५९ । परिमुखं भवं पारिमुख्यम् । 'परिमुखादि-
भ्य एवेप्यते' (वा २८६६) । नेह । औपकूलः ।

१४३७ । अन्तःपूर्वपदादञ् । ४ । ३ । ६० । 'अव्ययीभावात्' इत्येव । वेदमन्यन्तो-
ऽन्तर्वेदमम् । तत्र भवमान्तर्वेदमिकम् । आन्तर्गणिकम् । 'अध्यात्मादेष्टजिष्यते' (वा २८६९) ।
अध्यात्मं भवमाध्यात्मिकम् ।

१४३८ । अनुशक्तिकाशीनां च । ७ । ३ । २० । एषामुभयपदवृद्धिः स्यात् । जिति
णिति किति च । आधिदैविकम् । आधिभौतिकम् । ऐहलौकिकम् । पारलौकिकम् ।
अध्यात्मादिराकृतिगणः ।

१४३९ । देविकांशिशपादित्यवाङ्दीर्घसत्रश्रेयसामात् । ७ । ३ । १ । एषां
पञ्चानां वृद्धिप्राप्तावादेरच आत् जिति णिति किति च । दाविकम् । देविकाकूले भवा दा-
विकाकूलाः शालयः । शिशपाया विकारः शाशपञ्चमसः । 'पलाशादिभ्यो वा' (सू १५२१)
इत्यञ् । दित्यौह इदं दात्यौहम् । दीर्घसत्रे भवं दार्घसत्रम् । श्रेयसि भवं श्रयसम् ।

१४४० । ग्रामात्पर्यनुपूर्वात् । ४ । ३ । ६१ । ठञ् स्यात् । 'अव्ययीभावात्' इत्येव ।
पारिग्रामिकः । आनुग्रामिकः ।

१४४१ । जिह्वामूलाङ्गुलेदङ् । ४ । ३ । ६२ । जिह्वामूलीयम् । अङ्गुलीयम् ।

१४४२ । वर्गान्ताच्च । ४ । ३ । ६३ । कवर्गीयम् ।

१४४३ । अशब्दे यत्खावन्यतरस्याम् । ४ । ३ । ६४ । पक्षे पूर्वेण छः । मद्गर्ग्यः-
मद्गर्गीणः-मद्गर्गीयः । 'अशब्दे' किम् । कवर्गीयो वर्णः ।

१४४४ । कर्णललाटात्कनलंकारे । ४ । ३ । ६५ । कर्णिका । ललाटिका ।

१४४५ । तस्य व्याख्यान इति च व्याख्यातव्यनाम्नः । ४ । ३ । ६६ । सुपां व्या-
ख्यानः सौपो ग्रन्थः । तैडः । कार्तः । सुसु भवं सौपम् ।

१४४६ । बह्वचोऽन्तोदात्तादृञ् । ४ । ३ । ६७ । षत्वणत्वयोर्विधायकं शाखं षत्वणत्व-
म् । तस्य व्याख्यानस्तत्र भवो वा षात्वणत्विकः ।

१४४७ । क्रतुयज्ञेभ्यश्च । ४ । ३ । ६८ । सोमसाध्येषु यागेष्वेतौ प्रसिद्धौ तत्रान्यतरो-
पादानेन सिद्धे उभयोरुपादानसामर्थ्यादसोमका अपीह गृह्यन्ते । अग्निष्टोमस्य व्याख्यान-

स्तत्र भव आग्निष्टोमिकः । वाजपेयिकः । पाकयज्ञिकः । नावयज्ञिकः । बहुवचनं स्वरूपवि-
धिनिरासार्थम् । अनन्तोदात्तार्थ आरम्भः ।

१४४८ । अध्यायेष्वेवर्षेः । ४ । ३ । ६९ । ऋषिशब्देभ्यो लक्षणया व्याख्येयग्रन्थवृत्ति-
भ्यो भवे व्याख्याने चाध्याये ठञ्स्यात् । वसिष्ठेन दृष्टो मन्त्रो वसिष्ठस्तस्य व्याख्यानस्तत्र
भवो वा वासिष्ठिकोऽध्यायः । 'अध्यायेषु' किम् । वासिष्ठी ऋक् ।

१४४९ । पौरोडाशपुरोडाशात्छन् । ४ । ३ । ७० । पुरोडाशसहचरितो मन्त्रः पुरो-
डाशः । स एव पौरोडाशः । ततः छन् । पौरोडाशिकः । पुरोडाशिकः ।

१४५० । छन्दसो यदणौ । ४ । ३ । ७१ । छन्दस्यः-छन्दसः ।

१४५१ । द्वयजृद्धाक्षणकर्षयथाध्वरपुरश्चरणनामाख्यातादृक् । ४ । ३ । ७२ ।
द्वयचः । ऐष्टिकः । पाशुकः । ऋतः । चातुर्होतृकः । ब्राह्मणिकः । आर्चिक इत्यादि ।

१४५२ । अणूगयनादिभ्यः । ४ । ३ । ७३ । ठञादेरपवादः । आर्गयनः । औपनिष-
दः । वैयाकरणः ।

१४५३ । तत आगतः । ४ । ३ । ७४ । स्तुत्रादागतः स्तौत्रः ।

१४५४ । ठगायस्थानेभ्यः । ४ । ३ । ७५ । शुल्कशालाया आगतः शौल्कशालिकः ।

१४५५ । शुण्डिकादिभ्योऽण् । ४ । ३ । ७६ । आयस्थानठकरछादीनां चापवादः ।
शुण्डिकादागतः शौण्डिकः । कार्कणः । तैर्यः ।

१४५६ । विद्यायोनिबन्धेभ्यो तुञ् । ४ । ३ । ७७ । औपाध्यायकः । पैतामहकः ।

१४५७ । ऋतश्च । ४ । ३ । ७८ । तुञोऽपवादः । होतृकम् । भ्रातृकम् ।

१४५८ । पितुर्त्यच् । ४ । ३ । ७९ । चाड्ज् । 'रीडृतः' (सू १२३४) । 'यस्य-' (सू ३११)
इति लोपः । पित्र्यम्-पैतृकम् ।

१४५९ । गोत्रादङ्कवत् । ४ । ३ । ८० । विदेभ्य आगतं वैदम् । गार्गम् । दाक्षम् ।
औपगवकम् ।

१४६० । नञः शुचीश्वरक्षेत्रज्ञकुशलनिपुणानाम् । ७ । ३ । ३० । नञः परेषां शुच्या-
दिपञ्चानामादेरचो वृद्धिः पूर्वपदस्य तु वा जिदादौ परे । आशौचम्-अशौचम् । आनैश्वर्यम्-
अनैश्वर्यम् । आक्षेत्रज्ञम्-अक्षेत्रज्ञम् । आकौशलम्-अकौशलम् । आनैपुणम्-अनैपुणम् ।

१४६१ । हेतुमनुष्येभ्योऽन्यतरस्यां रूप्यः । ४ । ३ । ८१ । समादागतं समरूप्यम् ।
विषमरूप्यम् । पक्षे गहादित्वाच्छः । समीयम् । विषमीयम् । देवदत्तरूप्यम्-देवदत्तम्-
देवदत्तीयम् ।

१४६२ । मयद् च । ४ । ३ । ८२ । सममयम् । विषममयम् । देवदत्तमयम् ।

१४६३ । प्रभवति । ४ । ३ । ८३ । 'ततः' इत्येव । हिमवतः प्रभवति हैमवती गङ्गा ।

१४६४ । विदूराञ्ज्यः । ४ । ३ । ८४ । विदूरात्प्रभवति वैदूर्यो मणिः ।

१४६५ । तद्रच्छति पथिदूतयोः । ४ । ३ । ८५ । स्तुत्रं गच्छति स्तौत्रः पन्था दूतो वा ।

१४६६ । अभिनिष्क्रामति द्वारम् । ४ । ३ । ८६ । 'तत्' इत्येव । स्तुत्रमभिनिष्क्रामति
स्तौत्रं कान्यकुब्जद्वारम् ।

१४६७ । अधिकृत्य कृते ग्रन्थे । ४ । ३ । ८७ । 'तत्' इत्येव । शारीरकमधिकृत्य कृतो ग्रन्थः शारीरकीयः । शारीरकं भाष्यमिति त्वभेदोपचारात् ।

१४६८ । शिशुकन्दयमसभद्वन्द्वेन्द्रजननादिभ्यश्छः । ४ । ३ । ८८ । शिशूनां कन्द-
नं शिशुकन्दः । तमधिकृत्य कृतो ग्रन्थः शिशुकन्दीयः । यमस्य सभा यमसभम् । ह्रीबत्वं
निपातनात् । यमसभीयः । किरातार्जुनीयम् । इन्द्रजननादिराकृतिगणः । इन्द्रजननीयम् ।
विरुद्धभोजनीयम् ।

१४६९ । सोऽस्य निवासः । ४ । ३ । ८९ । स्त्रोत्रो निवासोऽस्य स्त्रोत्रः ।

१४७० । अभिजनश्च । ४ । ३ । ९० । स्त्रोत्रोऽभिजनोऽस्य स्त्रोत्रः । 'यत्र स्वयं वसति
स निवासः' । 'यत्र पूर्वेरुषितं सोऽभिजनः' इति विवेकः ।

१४७१ । आयुधजीविभ्यश्छः पर्वते । ४ । ३ । ९१ । पर्वतवाचिनः प्रथमान्तादभिज-
नशब्दादस्येत्यर्थे छः स्यात् । ह्रस्वोलः पर्वतोऽभिजनो येषामायुधजीविनां ते ह्रस्वोलीयाः ।
'आयुध-' इति किम् । ऋक्षोदः पर्वतोऽभिजनो येषां ते आर्क्षोदा द्विजाः ।

१४७२ । शण्डिकादिभ्यो ज्यः । ४ । ३ । ९२ । शण्डिकोऽभिजनोऽस्य शण्डिक्यः ।

१४७३ । सिन्धुतक्षशिलादिभ्योऽणञौ । ४ । ३ । ९३ । सिन्ध्वादिभ्योऽण्तक्षशिला-
दिभ्योऽन्त्यादुक्तेऽर्थे । सैन्धवः । तक्षशिला नगरी अभिजनोऽस्य तक्षशिलः ।

१४७४ । तूदीशलानुरवर्मतीकूचवाराङ्कच्छण्डज्यकः । ४ । ३ । ९४ । तूदी अभि-
जनोऽस्य तौदेयः । शालातुरीयः । वार्मतेयः । कौचवार्यः ।

१४७५ । भक्तिः । ४ । ३ । ९५ । 'सोऽस्य' इत्यनुवर्तते । भज्यते सेव्यत इति भक्तिः ।
स्त्रोत्रो भक्तिरस्य स्त्रोत्रः ।

१४७६ । अचित्ताद्देशकालाङ्कः । ४ । ३ । ९६ । अपूपा भक्तिरस्य आपूपिकः ।
पायसिकः । 'अचित्तात्' किम् । दैवदत्तः । 'अदेशात्' किम् । स्त्रोत्रः । 'अकालात्' किम् ।
प्रेषमः ।

१४७७ । महाराजाद्वज्रः । ४ । ३ । ९७ । महाराजिकः ।

१४७८ । वासुदेवार्जुनाभ्यां वुन् । ४ । ३ । ९८ । वासुदेवकः । अर्जुनकः ।

१४७९ । गोत्रक्षत्रियाख्येभ्यो बहुलं वुञ् । ४ । ३ । ९९ । अणोऽपवादः । परत्वादृ-
द्धाच्छं बाधते । ग्लुचुकायनिर्भक्तिरस्य ग्लौचुकायनकः । नाकुलकः । बहुलग्रहणात्नेह ।
पाणिनो भक्तिरस्य पाणिनीयः ।

१४८० । जनपदिनां जनपदवत्सर्वे जनपदेन समानशब्दानां बहुवचने ।
४ । ३ । १०० । जनपदस्वामिवाचिनां बहुवचने जनपदवाचिना समानश्रुतीनां जनपदवत्सर्वे
स्यात्प्रत्ययः प्रकृतिश्च । 'जनपदतदवध्योश्च' (सू १३४८) इति प्रकरणे ये प्रत्यया उक्तास्ते-
ऽत्रातिदिश्यन्ते । अङ्गा जनपदो भक्तिरस्याङ्गकः । अङ्गाः क्षत्रिया भक्तिरस्याङ्गकः । 'जन-
पदिनाम्' किम् । पञ्चाला ब्राह्मणा भक्तिरस्य पाञ्चालाः । 'जनपदेन' इति किम् । पौरवो
राजा भक्तिरस्य पौरवीयः ।

१४८१ । तेन प्रोक्तम् । ४ । ३ । १०१ । पाणिनिना प्रोक्तं पाणिनीयम् ।

१४८२ । तित्तिरिवरतन्तुखण्डिकोखाच्छण् । ४ । ३ । १०२ । 'छन्दोब्राह्मणानि-'
(सू १२७८) इति तद्विषयता । तित्तिरिणा प्रोक्तमधीयते तैत्तिरीयाः ।

१४८३ । काश्यपकौशिकाभ्यामृषिभ्यां णिनिः । ४ । ३ । १०३ । काश्यपेन प्रोक्त-
मधीयते काश्यपिनः ।

१४८४ । कलापिवैशम्पायनान्तेवासिभ्यश्च । ४ । ३ । १०४ । कलाप्यन्तेवासिभ्यः-
हरिद्रुणा प्रोक्तमधीयते हारिद्रविणः । वैशम्पायनान्तेवासिभ्य आलम्बिनः ।

१४८५ । पुराणप्रोक्तेषु ब्राह्मणकल्पेषु । ४ । ३ । १०५ । तृतीयान्तात्प्रोक्तार्थे णिनिः
स्यात् । यत्प्रोक्तं पुराणप्रोक्ताश्चैव ब्राह्मणकल्पास्ते भवन्ति । पुराणेन चिरन्तनेन मुनिना प्रोक्ताः
भट्टु-भाळविनः । शाट्यायनः-शाट्यायनिनः । कल्पे । पिङ्गेन प्रोक्तः पैङ्गी कल्पः । 'पुराण-'
इति किम् । याज्ञवल्क्यानि ब्राह्मणानि । आश्वमेधः कल्पः । अणि । 'आपत्यस्य-'
(सू १०८२) इति यलोपः ।

१४८६ । शौनकादिभ्यश्छन्दसि । ४ । ३ । १०६ । छन्दस्यभिधेय एभ्यो णिनिः
शौनकेन प्रोक्तमधीयते शौनकिनः ।

१४८७ । कठचरकाङ्क । ४ । ३ । १०७ । अभ्यां प्रोक्तप्रत्ययस्य लुक्स्यात् । कठेन
प्रोक्तमधीयते कठाः । चरकाः ।

१४८८ । कलापिनोऽण् । ४ । ३ । १०८ । कलापिना प्रोक्तमधीयते कलापाः । 'नान्तस्य
टिलोपे सत्रब्रह्मचारिपीठसर्पिकलापिकौथुमितैतिलिजाजलिलाङ्गलिशिलालिशिखण्डिसूकरस-
ञ्चसुपर्वाणामुपसंख्यानम्' (वा ४१८२) इत्युपसंख्यानाटिलोपः ।

१४८९ । छागलिनो ङिनुक् । ४ । ३ । १०९ । छागलिना प्रोक्तमधीयते छागलेयिनः ।

१४९० । पाराशर्यशिलालिभ्यां भिक्षुनटसूत्रयोः । ४ । ३ । ११० । पाराशर्येण प्रोक्तं
भिक्षुसूत्रमधीयते पाराशरिणो भिक्षवः । शैलालिनो नटाः ।

१४९१ । कर्मन्दकृशाश्वदिनिः । ४ । ३ । १११ । 'भिक्षुनटसूत्रयोः' इत्येव । कर्मन्देन
प्रोक्तमधीयते कर्मन्दिनो भिक्षवः । कृशाश्विनो नटाः ।

१४९२ । तेनैकदिक् । ४ । ३ । ११२ । सुदाना अद्रिणा एकदिक्सौदामनी ।

१४९३ । तसिश्च । ४ । ३ । ११३ । स्वरादिपाठादध्ययत्वम् । पीलुमूलेन एकदिक्पी-
लुमूलतः ।

१४९४ । उरसो यच्च । ४ । ३ । ११४ । चाचासिः । अणोऽपवादः । उरसैकदिगुरस्यः ।
उरस्तः ।

१४९५ । उपज्ञाते । ४ । ३ । ११५ । 'तेन' इत्येव । पाणिनिनोपज्ञातं पाणिनीयम् ।

१४९६ । कृते ग्रन्थे । ४ । ३ । ११६ । वररुचिना कृतो वाररुचो ग्रन्थः ।

१४९७ । संज्ञायाम् । ४ । ३ । ११७ । 'तेन' इत्येव । अग्रन्थार्थमिदम् । मक्षिकाभिः
कृतं माक्षिकं मधु ।

१४९८ । कुलालादिभ्यो वुञ् । ४ । ३ । ११८ । तेन कृते संज्ञायाम् । कुलालेन कृतं
कौलालकम् । वारुडकम् ।

१४९९ । शुद्धाश्रमरवटरपादपादञ् । ४ । ३ । ११९ । तेन कृते संज्ञायाम् । शुद्धाभिः
कृतं कौटम् । आश्रमम् । वाटरम् । पादपम् ।

१५०० । तस्येदम् । ४ । ३ । १२० । उपगोरिदमौपगवम् । 'वहेस्तुरणिद् च' (वा २९१०) ।
संवोढुः स्वं सांवहित्रम् । 'अग्नीधः शरणे रणं च' (वा २९११) । अग्निमिन्धे अग्नीत् । तस्य
स्थानमाग्नीधम् । तात्स्थ्यात्सोऽप्याग्नीधः । 'समिधामाधाने षण्यण्' (वा २९१२) । सामिधे-
न्यो मन्त्रः-सामिधेनी ऋक् ।

१५०१ । रथाद्यत् । ४ । ३ । १२१ । रथ्यं चक्रम् ।

१५०२ । पत्रपूर्वाद् । ४ । ३ । १२२ । पत्रं वाहनम् । अधरथस्येदमाश्वरथम् ।

१५०३ । पत्राध्वर्युपरिषदश्च । ४ । ३ । १२३ । अञ् । 'पत्राद्वाद्ये' (वा २९०८) ।
अश्वस्येदं वहनीयमाश्वम् । आध्वर्यवम् । पारिषदम् ।

१५०४ । हलसीराद्वृक् । ४ । ३ । १२४ । हालिकम् । सैरिकम् ।

१५०५ । द्वन्द्वाद्बुन्वैरमैथुनिकयोः । ४ । ३ । १२५ । काकोलूकिका । कुत्सकुशि-
किका । 'वैरे देवासुरादिभ्यः प्रतिषेधः' (वा २९१४) । दैवासुरम् ।

१५०६ । गोत्रचरणाद्बुञ् । ४ । ३ । १२६ । औपगवकम् । 'चरणाद्धर्मात्राययोरिति'
वक्तव्यम्' (वा २९१३) । काठकम् ।

१५०७ । संघाङ्गलक्षणेष्वाञ्जिञामण् । ४ । ३ । १२७ । 'घोषग्रहणमपि कर्तव्यम्'
(वा २९१५) । अञ् । 'वैदः संघोऽङ्को घोषो वा । वैदं लक्षणम् । यञ् । मार्गः-मार्गम् ।
इञ् । दाक्षः-दाक्षम् । परम्परासंबन्धोऽङ्कः । साक्षात् लक्षणम् ।

१५०८ । शाकलाद्वा । ४ । ३ । १२८ । अण्वोक्तेऽर्थे । पक्षे चरणात्वादुञ् । शकलेन
प्रोक्तमधीयते शाकलास्तेषां संघोऽङ्को घोषो वा शाकलः-शाकलकः । लक्षणे क्लीबता ।

१५०९ । छन्दोगौक्थिकयाज्ञिकबह्वृचनटाञ्ज्यः । ४ । ३ । १२९ । छन्दोगानां
धर्म आन्नायो वा छान्दोग्यम् । औक्थिक्यम् । याज्ञिक्यम् । बह्वृच्यम् । नाट्यम् । 'चरणाद्ध-
र्मोन्नाययोः' (वा २९१३) इत्युक्तं तत्साहचर्यान्नटशब्दादपि तयोरेव ।

१५१० । न दण्डमाणवान्तेवासिषु । ४ । ३ । १३० । दण्डप्रधाना माणवा दण्डमा-
णवास्तेषु शिष्येषु च बुञ्चन स्यात् । दाक्षा दण्डमाणवाः शिष्या वा ।

१५११ । रैवतिकादिभ्यश्छः । ४ । ३ । १३१ । तस्येदमित्यर्थे । वुञोऽपवादः । रैव-
तकीयः । बैजवापीयः ।

१५१२ । कौपिञ्जलहास्तिपदादण् । ४ । ३ । १३२ । (वा २९१८) । कुपिञ्जलस्याप-
त्यम् । इहैव निपातनादण् । तदन्तात्पुनरण् । कौपिञ्जलः । गोत्रवुञोऽपवादः । हास्तिपदस्या-
पत्यं हास्तिपदस्तस्यायं हास्तिपदः ।

१५१३ । आथर्वणिकस्येकलोपश्च । ४ । ३ । १३३ । अणस्यात् । आथर्वणिकस्याय-
माथर्वणो धर्म आन्नायो वा । चरणाद्गुञोऽपवादः ।

इति तद्धितशैषिकप्रकरणम् ।

अथ तद्धितप्राग्दीव्यतीयप्रकरणम् ।

१५१४ । तस्य विकारः । ४ । ३ । १३४ । 'अश्मनो विकारि टिलोपो वक्तव्यः' (वा
४१८५) । अश्मनो विकार आश्मः । भास्मनः । मार्तिकः ।

१५१५ । अवयवे च प्राण्यौषधिवृक्षेभ्यः । ४ । ३ । १३५ । चाद्विकारे । मयूरस्याव-
यवो विकारो वा मायूरः । मौर्वि काण्डं भस्म वा । पैपलम् ।

१५१६ । बिल्वादिभ्योऽण् । ४ । ३ । १३६ । बैल्वम् ।

१५१७ । कोपधाच्च । ४ । ३ । १३७ । अण् । अञोऽपवादः । तर्कु-तार्कवम् ।
तैत्तिडीकम् ।

१५१८ । त्रपुजतुनोः पुक् । ४ । ३ । १३८ । आभ्यामणस्याद्विकारे, एतयोः पुगागमश्च ।
त्रापुषम् । जातुषम् ।

१५१९ । ओरञ् । ४ । ३ । १३९ । देवदारवम् । भारदारवम् ।

१५२० । अनुदात्तदिश्च । ४ । ३ । १४० । दाधित्थम् । कापित्थम् ।

१५२१ । पलाशादिभ्यो वा । ४ । ३ । १४१ । पालाशम् । खादिरम् । कारीरम् ।

१५२२ । शम्याः ळञ् । ४ । ३ । १४२ । शामीलं भस्म । पित्वाण्डीष् । शामीली स्तृक् ।

१५२३ । मयडैतयोर्भाषायामभक्ष्याच्छादनयोः । ४ । ३ । १४३ । प्रकृतिमात्रान्म-
यडा स्याद्विकारावयवयोः । अश्ममयम् - आश्मनम् । 'अभक्ष्य-' इत्यादि किम् । मौद्रः सूपः ।
कार्पासमाच्छादनम् ।

१५२४ । नित्यं वृद्धशरादिभ्यः । ४ । ३ । १४४ । आत्रमयम् । शरमयम् । 'एकाचो
नित्यम्' (वा ५०५२) । त्वङ्मयम् । वाङ्मयम् । कथं तर्हि 'आप्यम्' 'अम्मयम्' इति ।
'तस्येदम्' (सू १५००) इत्यणन्तात्स्वार्थे व्यञ्ज ।

१५२५ । गोश्च पुरीषे । ४ । ३ । १४५ । गोः पुरीषं गोमयम् ।

१५२६ । पिष्टाच्च । ४ । ३ । १४६ । मयट् स्याद्विकारे । पिष्टमयं भस्म । कथं पैष्टी
सुरेति । सामान्यविवक्षायां 'तस्येदम्' (सू १५००) इत्यण् ।

१५२७ । संज्ञायां कन् । ४ । ३ । १४७ । 'पिष्टात्' इत्येव । पिष्टस्य विकारविशेषः
पिष्टकः । 'पूषोऽपूपः पिष्टकः स्यात्' इत्यमरः ।

१५२८ । व्रीहेः पुरोडाशे । ४ । ३ । १४८ । मयट् स्यात् । बिल्वाद्यणोऽपवादः ।
व्रीहिमयः पुरोडाशः । व्रीहमन्यत् ।

१ इदं सूत्रमिति कैयटः । 'इदमपि वार्तिकमेवेति हरदत्तः' इति विवरणे नागेशः । युक्तं
च वार्तिकत्वमेव । सूत्रत्वे चकोरेण वार्तिकस्थस्याणः संग्रहस्य क्लिष्टत्वात् । २ आरम्भसा-
मर्थ्यादेव नित्यत्वे सिद्धे नित्यग्रहणेनान्यार्थक्येनेदं सिद्धम् ।

१५२९ । असंज्ञायां तिलयवाभ्याम् । ४ । ३ । १४९ । तिलमयम् । यवमयम् । संज्ञायां तु तैलम् । यावकः ।

१५३० । तालादिभ्योऽण् । ४ । ३ । १५२ । अञ्मयदोरपवादः । 'तालाद्धनुषि' (ग स १९४) । तालं धनुः । अन्यचालमयम् । ऐन्द्रायुधम् ।

१५३१ । जातरूपेभ्यः परिमाणे । ४ । ३ । १५३ । अण् । बहुवचनात्पर्यायग्रहणम् । हाटकः । तापनीयः सौवर्णो वा निष्कः । 'परिमाणे' किम् । हाटकमयी यष्टिः ।

१५३२ । प्राणिरज्ज्तादिभ्योऽञ् । ४ । ३ । १५४ । शौकम् । वाकम् । राजतम् ।

१५३३ । जितश्च तत्प्रत्ययात् । ४ । ३ । १५५ । जियो विकारावयवप्रत्ययस्तदन्ताद-
व्यात्तयोरेवार्थयोः । मयदोऽपवादः । शमीलस्य शमीलम् । दाधित्थस्य दाधित्थम् ।
कापित्थम् । 'जितः' किम् । वैल्वमयम् ।

१५३४ । क्रीतवत्परिमाणत् । ४ । ३ । १५६ । 'प्राग्वहतेष्टक' (सू १५४८) इत्या-
रभ्य क्रीतार्थे ये प्रत्यया येनोपाधिना परिमाणाद्विहितास्ते तथैव विकारेऽतिदिश्यन्ते ।
अणादीनामपवादः । निष्केण क्रीतं नैष्किकम् । एवं निष्कस्य विकारोऽपि नैष्किकः ।
शतस्य विकारः शत्यः-शतिकः ।

१५३५ । उष्ट्राङ्गु । ४ । ३ । १५७ । प्राण्यजोऽपवादः । औष्ट्रकः ।

१५३६ । उमोर्णयोर्वा । ४ । ३ । १५८ । औमम्-औमकम् । ओर्णम्-ओर्णकम्
वुजभावे यथाक्रममणजौ ।

१५३७ । एण्या इञ् । ४ । ३ । १५९ । ऐण्यम् । एणस्य तु ऐणम् ।

१५३८ । गोपयसोर्यत् । ४ । ३ । १६० । गव्यम् । पयस्यम् ।

१५३९ । द्रोश्च । ४ । ३ । १६१ । दुर्वृक्षस्तस्य विकारोऽवयवो वा द्रव्यम् ।

१५४० । माने वयः । ४ । ३ । १६२ । 'द्रोः' इत्येव । द्रुवयम् । 'यौतवं द्रुवयं पाय्य-
मिति मानार्थकं वयम्' इत्यमरः ।

१५४१ । फले लुक् । ४ । ३ । १६३ । विकारावयवप्रत्ययस्य लुक्स्यात्फले । आम-
लक्याः फलमामलकम् ।

१५४२ । प्लक्षादिभ्योऽण् । ४ । ३ । १६४ । विधानसामर्थ्याच्च लुक् । प्लक्षम् ।

१५४३ । न्यग्रोधस्य च केवलस्य । ७ । ३ । ५ । अस्य न वृद्धिरैजागमश्च ।
नैयग्रोधम् ।

१५४४ । जम्बवा वा । ४ । ३ । १६५ । जम्बूशब्दात्फलेऽण्वा स्यात् । जाम्बवम् ।
पक्षे ओरञ् । तस्य लुक् । जम्बु ।

१५४५ । लुप्च । ४ । ३ । १६६ । जम्बवाः फलप्रत्ययस्य लुप्वा स्यात् । 'लुपि युक्त-
वत्-' (सू १२९४) । जम्बवाः फलं जम्बूः । 'फलपाकशुषामुपसंख्यानम्' (वा २९४९) ।
ब्रीहयः । मुद्राः । 'पुष्पमूलेषु बहुलम्' (वा २९५०) । मल्लिकायाः पुष्पं मल्लिका । जात्याः
पुष्पं जाती । विदार्या मूलं विदारी । बहुलग्रहणाच्चेह । पाटलानि पुष्पाणि । सान्त्वानि
मूलानि । बाहुलकात्कचिल्लक । अशोकम् । करवीरम् ।

१५४६ । हरीतक्यादिभ्यश्च । ४ । ३ । १६७ । एभ्यः फलप्रत्ययस्य लुप्स्यात् । हरीत-
क्यादीनां लिङ्गमेव प्रकृतिवत् । हरीतक्याः फलानि हरीतक्यः ।

१५४७ । कंसीयपरशव्ययोर्यञ्जौ लुक्च । ४ । ३ । १६८ । कंसीयपरशव्यश-
ब्दाभ्यां यञ्जौ स्तश्चयतोश्च लुक् । कंसाय हितं कंसीयम् । तस्य विकारः कांस्यम् । पर-
शवे हितं परशव्यम् । तस्य विकारः पारशवः ।

इति तद्धितप्राग्दीव्यतीयप्रकरणम् ।

अथ तद्धितठगधिकारप्रकरणम् ।

१५४८ । प्राग्वहतेष्टक् । ४ । ४ । १ । तद्ब्रह्मतीत्यतः प्राक् ठगधिक्रियते । 'तदाहेति
माशब्दादिभ्य उपसंख्यानम्' (वा २९५१) । माशब्दः कारि इति य आहं स माशब्दिकः ।

१५४९ । स्वागतादीनां च । ७ । ३ । ७ । ऐज्ज स्यात् । स्वागतमित्याह स्वागतिकः ।
स्वाध्वरिकः । स्वाङ्गस्यापत्यं स्वाङ्गिः । व्यङ्गस्यापत्यं व्याङ्गिः । व्यङ्गस्यापत्यं व्याङ्गिः । व्यव-
हारेण चरति व्यावहारिकः । स्वपतौ साधु स्वापतेयम् । 'आहौ प्रभूतादिभ्यः' (वा २९५२) ।
प्रभूतमाह प्राभूतिकः । पार्याप्तिकः । 'पृच्छतौ मुक्तातादिभ्यः' (वा २९५३) । मुक्तातं
पृच्छति सौक्तातिकः । सौखशायनिकः । अनुशक्तितादिः । 'गच्छतौ परदारादिभ्यः' (वा
२९५४) । पारदारिकः । गौरुतत्पिकः ।

१५५० । तेन दीव्यति खनति जयति जितम् । ४ । ४ । २ । अक्षैर्दीव्यति
आक्षिकः । अभ्या खनति आभ्रिकः । अक्षैर्जयति आक्षिकः । अक्षैर्जितमाक्षिकम् ।

१५५१ । संस्कृतम् । ४ । ४ । ३ । दध्ना संस्कृतं दाधिकम् । मारिचिकम् ।

१५५२ । कुलत्थकोपधाङ् । ४ । ४ । ४ । ठकोऽपवादः । कुलत्थैः संस्कृतं कौल-
त्थम् । तैत्तिडीकम् ।

१५५३ । तरति । ४ । ४ । ५ । उडुपेन तरति औडुपिकः ।

१५५४ । गोपुच्छाङ् । ४ । ४ । ६ । गौपुच्छिकः ।

१५५५ । नौद्व्यचष्टन् । ४ । ४ । ७ । नाविकः । घटिकः । बाहुभ्यां तरति बा-
हुका स्त्री ।

१५५६ । चरति । ४ । ४ । ८ । तृतीयान्ताद्ब्रच्छतिभक्ष य तीत्यर्थयोष्टकस्यात् । हस्तिना
चरति हास्तिकः । शाकटिकः । दध्ना भक्षयति दाधिकः ।

१५५७ । आकर्षाष्टल् । ४ । ४ । ९ । आकर्षो निकषोपलः । 'आकर्षात्' इति
पाठान्तरम् । तेन चरति आकर्षिकः । पित्वाण्डीष् । आकर्षिकी ।

१५५८ । पर्पादिभ्यः ष्टन् । ४ । ४ । १० । पर्पेण चरति पर्पिकः-पर्पिकी । येन पीठेन
पङ्कवश्चरन्ति स पर्पः । अधिकः । रथिकः ।

१५५९ । श्वगणाट्टञ्च । ४ । ४ । ११ । चाट्टन् ।

१५६० । श्वादेरिञ्चि । ७ । ३ । ८ । ऐज्ज । श्वभक्षस्यापत्यं श्वभक्षिः । इवादिष्टिः । तदा-
दिविधौ चेदमेव ज्ञापकम् । 'इकारादाविति वाच्यम्' (वा ४५१२) । श्वगणेन चरति श्वग-
णिकः-श्वगणिकी-श्वगणिकः-श्वगणिकी ।

१५६१ । पदान्तस्यान्यतरस्याम् । ७ । ३ । ९ आदेरङ्गस्य पदशब्दान्तस्यैच्वा । आप-
दस्येदं आपदम्-शौवापदम् ।

१५६२ । वेतनादिभ्यो जीवति । ४ । ४ । १२ । वेतनेन जीवति वैतनिकः । धानुष्कः ।

१५६३ । वस्नक्रयविक्रयादृन् । ४ । ४ । १३ । वस्नेन मूल्यान जीवति वास्तिकः । क्रय-
विक्रयग्रहणं संघातविगृहीतार्थम् । क्रयविक्रयिकः-क्रयिकः-विक्रयिकः ।

१५६४ । आयुधाच्छ च । ४ । ४ । १४ । चादृन् । आयुधेन जीवति आयुधीयः-
आयुधिकः ।

१५६५ । हरत्युत्सङ्गादिभ्यः । ४ । ४ । १५ । उत्सङ्गेन हरत्यौत्साङ्गिकः ।

१५६६ । भस्त्रादिभ्यः छन् । ४ । ४ । १६ । भस्त्रया हरति भस्त्रिकः । पित्वान्डीष् ।
भस्त्रिकी ।

१५६७ । विभाषा विवधान् । ४ । ४ । १७ । विवधेन हरति विवधिकः । पक्षे ठक् ।
वैवधिकः । एकदेशविकृतस्यानन्यत्वाद्दीवधादापि छन् । वीवधिकः वीवधिकी । विवधवीवध-
शब्दौ उभयतो बद्धशिक्ये स्कन्धवाद्ये काष्ठे वर्तते ।

१५६८ । अणकुटिलिकायाः । ४ । ४ । १८ । कुटिलिका व्याधानां गतिविशेषः कर्मा-
रोपकरणभूतं लोहं च । कुटिलिकया हरति मृगानङ्गारान्वा कौटिलिको व्याधः कर्मारम्भ ।

१५६९ । निर्वृत्तेऽक्षयूतादिभ्यः । ४ । ४ । १९ । अक्षयूतेन निर्वृत्तमाक्षयूतिकं वैरम् ।

१५७० । त्रैर्मन्त्रित्यम् । ४ । ४ । २० । त्रिप्रत्ययान्तप्रकृतिकाचूतीयान्तात्रिर्वृत्तेऽर्थेयस्या-
त्रित्यम् । कृत्या निर्वृत्तं कृत्रिमम् । पक्वित्वम् । 'भावप्रत्ययान्तादिमन्त्रित्यः' (वा २९५९)
पाकेन निर्वृत्तं पाकिमम् । त्यागिमम् ।

१५७१ । अपमित्ययाचिताभ्यां कक्कनौ । ४ । ४ । २१ । अपमित्येते ल्यबन्तम् ।
अपमित्य निर्वृत्तमापमित्यकम् । याचितेन निर्वृत्तं याचितकम् ।

१५७२ । संसृष्टे । ४ । ४ । २२ । दध्ना संसृष्टं दाधिकम् ।

१५७३ । चूर्णादिनिः । ४ । ४ । २३ । चूर्णः संसृष्टाश्चूर्णनोऽपूपाः ।

१५७४ । लवणाद्भुक् । ४ । ४ । २४ । लवणेन संसृष्टो लवणः सूपः । लवणं शाकम् ।

१५७५ । मुद्गादृन् । ४ । ४ । २५ । मौद ओदनः ।

१५७६ । व्यञ्जनेरुपसिक्तं । ४ । ४ । २६ । ठक् । दध्ना उपसिक्तं दाधिकम् ।

१५७७ । ओजःसहोऽम्भसा वर्तते । ४ । ४ । २७ । ओजसा वर्तते औजसिकः शूरः ।
साहसिकश्चौरः । आम्भसिको मत्स्यः ।

१५७८ । तत्प्रत्यनुपूर्वमीपलोमकूलम् । ४ । ४ । २८ । द्वितीयान्तादस्माद्वर्तत इत्य-
स्मिन्नर्थे ठक्स्यात् । क्रियाविशेषणत्वाद्वितीया । प्रतीपं वर्तते प्रातीपिकः । आन्वीपिकः ।
प्रातिलोमिकः । आनुलोमिकः । प्रातिकूलिकः । आनुकूलिकः ।

१५७९ । परिमुखं च । ४ । ४ । २९ । परिमुखं वर्तते पारिमुखिकः । चात्पारिपार्श्विकः ।

१५८० । प्रयच्छति गर्हाम् । ४ । ४ । ३० । द्विगुणार्थं द्विगुणं तत्प्रयच्छति द्वैगुणिकः ।
त्रैगुणिकः । 'वृद्धेर्विधाभिभावो वक्तव्यः' (वा २९६५) । वार्धुषिकः ।

१५८१ । कुसीददशैकादशाष्ट्यष्टौ । ४ । ४ । ३१ । गह्वार्थभ्यामाभ्यामेतौ स्तः

प्रयच्छतीत्यर्थे । कुसीदं वृद्धिस्तदर्थं द्रव्यं कुसीदं तत्प्रयच्छतीति कुसीदिकः-कुसीदी । एकादशार्थत्वादेकादश ते च ते वस्तुतो दश चेति विग्रहेऽकारः समासान्त इहैव सूत्रे निपात्यते । दशैकादशिकः-दशैकादशिकी । दशैकादशान्प्रयच्छतीत्युत्तमर्ण एवेहापि तद्वितार्थः ।

१५८२ । उञ्छति । ४ । ४ । ३२ । बदराण्युञ्छति बादरिकः ।

१५८३ । रक्षति । ४ । ४ । ३३ । समाजं रक्षति सामाजिकः ।

१५८४ । शब्दद्वरं करोति । ४ । ४ । ३४ । शब्दं करोति शाब्दिकः । दार्हुरिकः ।

१५८५ । पक्षिमत्स्यमृगान्हन्ति । ४ । ४ । ३५ । 'स्वरूपस्य (पर्यायाणां) विशेषाणां ग्रहणम्' (वा ५२३) । 'मत्स्यपर्यायेषु मीनस्यैव' (भाष्येष्टिः) । पक्षिणो हन्ति पाक्षिकः । शाकुनिकः । मायूरिकः । मात्स्यिकः । मैनिकः । शाकुनिकः । मार्गिकः । हारिणिकः । सारङ्गिकः ।

१५८६ । परिपन्थं च तिष्ठति । ४ । ४ । ३६ । अस्माद्वितीयान्तात्तिष्ठति हन्ति चेत्यर्थे ठक्स्यात् । पन्थानं वर्जयित्वा व्याप्य वा तिष्ठति पारिपन्थिकश्चौरः । परिपन्थं हन्ति पारिपन्थिकः ।

१५८७ । माथोत्तरपदपदव्यनुपदं धावति । ४ । ४ । ३७ । दण्डाकारो माथः पन्था दण्डमाथः । दण्डमाथं धावति दाण्डमाथिकः । पादविकः । आनुपदिकः ।

१५८८ । आक्रन्दद्वाच्च । ४ । ४ । ३८ । अस्माद्व्यञ्ज्यात्, चाद्वक् । धावतीत्यर्थे । आक्रन्दं दुःखिनां रोदनस्थानं धावति आक्रन्दिकः ।

१५८९ । पदोत्तरपदं गृह्णाति । ४ । ४ । ३९ । पूर्वपदं गृह्णाति पौर्वपदिकः । औत्तरपदिकः ।

१५९० । प्रतिकण्ठार्थलालामं च । ४ । ४ । ४० । एभ्यो गृह्णात्यर्थे ठक्स्यात् । प्रतिकण्ठं गृह्णाति प्रातिकण्ठिकः । आर्थिकः । लालामिकः ।

१५९१ । धर्मे चरति । ४ । ४ । ४१ । धार्मिकः । 'अधर्मोच्चेति वक्तव्यम्' (वा २९६६) । आधार्मिकः ।

१५९२ । प्रथिपथमेति ङश्च । ४ । ४ । ४२ । प्रतिपथमेति प्रातिपथिकः ।

१५९३ । समवायान्त्वमवैति । ४ । ४ । ४३ । सामवायिकः । सामूहिकः ।

१५९४ । परिषदो ण्यः । ४ । ४ । ४४ । परिषदं समवैति पारिषयः ।

१५९५ । सेनाया वा । ४ । ४ । ४५ । ण्यः स्यात् । पक्षे ङक् । सैन्याः-सैनिकाः ।

१५९६ । संज्ञायां ललाटकुक्कुटौ पश्यति । ४ । ४ । ४६ । ललाटं पश्यति लालाटिकः सेवकः । कुक्कुटीशब्देन तत्पातार्हः स्वल्पदेशो लक्ष्यते । कौकुटिको भिक्षुः ।

१५९७ । तस्य धर्म्यम् । ४ । ४ । ४७ । आपणस्य धर्म्यमापणिकम् ।

१५९८ । अण्महिष्याहिभ्यः । ४ । ४ । ४८ । महिष्या धर्म्ये माहिषम् । याजमानम् ।

१५९९ । ऋतोऽञ् । ४ । ४ । ४९ । यातुर्धर्म्यं यात्रम् । 'नराच्चेति वक्तव्यम्' (वा २९६७) । नरस्य धर्म्या नारी । 'विशसितुरिङ्गोपश्चाञ्च वक्तव्यः' (वा २९६८) । विशसितुर्धर्म्यं वैशसम् । 'विभाजयितुर्णिलोपश्चाञ्च वाच्यः' (वा २९६९) । विभाजयितुर्धर्म्यं वैभाजिकम् ।

१६०० । अवक्रयः । ४ । ४ । ५० । षष्ठ्यन्ताडकस्यादवक्रयेऽर्थे । आपणस्यावक्रय आपणिकः । राजग्राह्यं द्रव्यमवक्रयः ।

१६०१ । तदस्य पण्यम् । ४ । ४ । ५१ । अपूपाः पण्यमस्य आपूपिकः ।

१६०२ । लवणाहञ् । ४ । ४ । ५२ । लावणिकः ।

१६०३ । किसरादिभ्यः छन् । ४ । ४ । ५३ । किसरं पण्यमस्य किसरिकः । पित्वा-
न्डीष् । किसरिकी । किसर । उशीर । नलद । इत्यादिकिसरादयः सर्वे सुगन्धिद्रव्यविशे-
षवाचिनः ।

१६०४ । शलालुनोऽन्यतरस्याम् । ४ । ४ । ५४ । छन्स्यात् । पक्षे ठक् । शला-
लुकः-शलालुकी-शलालुकः-शलालुकी । शलालुः सुगन्धिद्रव्यविशेषः ।

१६०५ । शिल्पम् । ४ । ४ । ५५ । मृदङ्गवादनं शिल्पमस्य मार्दीङ्गिकः ।

१६०६ । मङ्गुकझर्झरादन्यतरस्याम् । ४ । ४ । ५६ । मङ्गुकवादनं शिल्पमस्य
माङ्गुकः-माङ्गुकिकः । झर्झरः-झर्झरिकः ।

१६०७ । प्रहरणम् । ४ । ४ । ५७ । 'तदस्य' इत्येव । असिः प्रहरणमस्य आ-
सिकः । धानुष्कः ।

१६०८ । परश्वधाहञ् । ४ । ४ । ५८ । पारश्वधिकः ।

१६०९ । शक्तियष्ट्योरीकक् । ४ । ४ । ५९ । शाक्तीकः । याष्टीकः ।

१६१० । अस्तिनास्तिदिष्टं मतिः । ४ । ४ । ६० । 'तदस्य' इत्येव । अस्ति परलोक
इत्येवं मतिर्यस्य स आस्तिकः । नास्तीति मतिर्यस्य स नास्तिकः । दिष्टमिति मतिर्यस्य
स दैष्टिकः ।

१६११ । शीलम् । ४ । ४ । ६१ । अपूपभक्षणं शीलमस्य आपूपिकः ।

१६१२ । छत्रादिभ्यो णः । ४ । ४ । ६२ । गुरोर्दोषाणामावरणं छत्रं तच्छील-
मस्य छात्रः ।

१६१३ । कर्मस्ताच्छील्ये । ६ । ४ । १७२ । कर्म इति ताच्छील्ये णे टिलोपो निपा-
त्यते । कर्मशीलः कर्मः । 'नस्तद्धिते' (सू ६७९) इत्येव सिद्धे 'अण्कार्ये ताच्छीलिके
णेऽपि' । चोरी तापसीत्यादि सिद्धम् । 'ताच्छील्ये' किम् । कर्मणः ।

१६१४ । कर्माध्ययने वृत्तम् । ४ । ४ । ६३ । प्रथमान्तात्षष्ठ्यर्थे ठक्स्यादध्ययने
वृत्ता या क्रिया सा चेत्यथमान्तस्यार्थः । ऐकान्यिकः । यस्याध्ययने प्रवृत्तस्य परीक्षाकाले
विपरीतोच्चारणरूपं स्खलितमेकं जातं सः ।

१६१५ । बह्वचूर्वपदाहञ् । ४ । ४ । ६४ । प्राग्विषये । द्वादशान्यानि कर्माण्यध्य-
यने वृत्तान्यस्य द्वादशान्यिकः । द्वादशापपाठा अस्य जाता इत्यर्थः ।

१६१६ । हितं भक्षाः । ४ । ४ । ६५ । अपूपभक्षणं हितमस्मा आपूपिकः ।

१६१७ । तदस्मै दीयते नियुक्तम् । ४ । ४ । ६६ । अग्रभोजनं नियतं दीयते अस्मा
आग्रभोजनिकः ।

१६१८ । आणामांसौदनादिहृन् । ४ । ४ । ६७ । आणा नियुक्तं दीयतेऽस्मै आणिकः-
आणिकी । मांसौदनग्रहणं संघातविगृहीतार्थम् । मांसौदनिकः-मांसिकः-औदनिकः ।

१६१९ । भक्तादणन्यतरस्याम् । ४ । ४ । ६८ । पक्षे ठक् । भक्तमस्मै नियुक्तं दीयते भक्तः—भक्तिकः ।

१६२० । तत्र नियुक्तः । ४ । ४ । ६९ । आकरे नियुक्त आकरिकः ।

१६२१ । अगारान्ताडन् । ४ । ४ । ७० । देवागरे नियुक्तो देवागारिकः ।

१६२२ । अध्यायिन्यदेशकालात् । ४ । ४ । ७१ । निषिद्धदेशकालवाचकाद्वस्यादध्ये-
तरि । श्मशानेऽधीते श्माशानिकः । चतुर्दश्यामधीते चातुर्दशिकः ।

१६२३ । कठिनान्तप्रस्तारसंस्थानेषु व्यवहरति । ४ । ४ । ७२ । 'तत्र' इत्येव ।
वंशकठिने व्यवहरति वांशकठिनिकः । वंशा वेणवः कठिना यस्मिन्देशे स वंशकठिनः ।
तस्मिन्देशे या क्रिया यथानुष्ठेया तां तथैवानुतिष्ठतीत्यर्थः । प्रास्तारिकः । सांस्थानिकः ।

१६२४ । निकटे वसति । ४ । ४ । ७३ । नैकटिको भिक्षुः ।

१६२५ । आवसथात्ठल् । ४ । ४ । ७४ । आवसथे वसति आवसथिकः । पित्त्वान्डीष् ।
आवसथिकी ।

‘आकर्षात्पर्पादेर्मन्त्रादिभ्यः कुसीदसूत्राच्च ।

आवसथात्किसरादेः षितः षडेते ठगधिकारे ॥’ (वा २९५५)

षाडिति सूत्रषट्केन विहिता इत्यर्थः । प्रत्ययास्तु सप्त ।

इति तद्धितठगधिकारप्रकरणम् ।

अथ तद्धितप्राग्वितीयप्रकरणम् ।

१६२६ । प्राग्विताच्चत् । ४ । ४ । ७५ । 'तस्मै हितम्' (सू १६६५) इत्यतः प्राग्वद-
धिक्रियते ।

१६२७ । तद्वहति रथयुगप्रासङ्गम् । ४ । ४ । ७६ । रथं वहति रथ्यः । युग्यः ।
वत्सानां दमनकाले स्कन्धे यत्काष्ठमासज्यते स प्रासङ्गः । तं वहति प्रासङ्ग्यः ।

१६२८ । धुरो यद्धुक् । ४ । ४ । ७७ । 'हलि च' (सू ३५४) इति दीर्घे प्राप्ते ।

१६२९ । न भकुर्लुगम् । ८ । २ । ७९ । भस्य कुर्लुरोश्चोपधाया दीर्घो न स्यात्
धुर्यः—धौरयः ।

१६३० । खः सर्वधुरात् । ४ । ४ । ७८ । सर्वधुरं वहतीति सर्वधुरीणः ।

१६३१ । एकधुराल्लुक्च । ४ । ४ । ७९ । एकधुरं वहति एकधुरीणः—एकधुरः ।

१६३२ । शकटादण् । ४ । ४ । ८० । शकटे वहति शकटो गोः ।

१६३३ । हलसीराडक् । ४ । ४ । ८१ । हलं वहति हालिकः । सैरिकः ।

१६३४ । संज्ञायां जन्या । ४ । ४ । ८२ । जनी वधूः । तां वहति प्रापयति जन्या ।

१६३५ । विध्वत्यधनुषा । ४ । ४ । ८३ । द्वितीयान्ताद्विध्वतीत्यर्थे यत्स्यान्न चेत्
धनुष्करणम् । पादौ विध्वन्ति पया शर्कराः ।

१६३६ । धनगणं लब्धा । ४ । ४ । ८४ । तृन्तमेतत् । धनं लब्धा धन्यः । ग
लब्धा गण्यः ।

१६३८ । वशं गतः । ४ । ४ । ८६ । वश्यः परिच्छानुचारी ।

१६३९ । पदमस्मिन्द्यम् । ४ । ४ । ८७ । पयः कर्दमः । नातिशुष्क इत्यर्थः ।

१६४० । मूलमस्याबर्हि । ४ । ४ । ८८ । आबर्हणमाबर्ह उन्पाटनं तदस्यास्तीत्याबर्हि ।
मूलमाबर्हि येषां ते मूल्या मुद्राः ।

१६४१ । संज्ञायां धेनुष्या । ४ । ४ । ८९ । धेनुशब्दस्य पुगागमो यप्रत्ययश्च स्वार्थे
निपात्यते संज्ञायाम् । 'धेनुष्या बन्धके स्थिता' इत्यमरः ।

१६४२ । गृहपातना संयुक्ते ज्यः । ४ । ४ । ९० । गृहपातिर्यजमानस्तेन संयुक्तो
गार्हपत्योऽग्निः ।

१६४३ । नौवयोधर्मविषमूलमूलसीतातुलाभ्यस्तार्थतुल्यप्राग्व्यवधानाम्यसमस-
मितसंमितेषु । ४ । ४ । ९१ । नावा तार्थं नाव्यम् । वयसा तुल्यो वयस्यः । धर्मेण प्राप्यं
धर्म्यम् । विषेण वध्यो विष्यः । मूलेनानाम्यं मूल्यम् । मूलेन समो मूल्यः । सीतया समितं
सीत्यं क्षेत्रम् । तुलया संमितं तुल्यम् ।

१६४४ । धर्मपथ्यर्थन्यायादनपेते । ४ । ४ । ९२ । धर्मादनपेतं धर्म्यम् । पथ्यम् ।
अर्थ्यम् । न्याय्यम् ।

१६४५ । छन्दसो निर्मिते । ४ । ४ । ९३ । छन्दसा निर्मितं छन्दस्यम् । इच्छया कृत-
मित्यर्थः ।

१६४६ । उरसोऽण्व । ४ । ४ । ९४ । चायत् । उरसा निर्मितः पुत्र औरसः— उरस्यः ।

१६४७ । हृदयस्य प्रियः । ४ । ४ । ९५ । हयो देशः । 'हृदयस्य हृत्तेजः' (सू ९८८)
इति हृदादेशः ।

१६४८ । बन्धने चर्षो । ४ । ४ । ९६ । हृदयशब्दात्पष्ठघन्ताद्वन्धने यत्स्याद्वेदेऽभिधेये
हृदयस्य बन्धनं हयो वशीकरणमन्त्रः ।

१६४९ । मतजनहलात्करणजल्पकर्षेषु । ४ । ४ । ९७ । मतं ज्ञानं तस्य करणं भावः
साधनं वा मत्यम् । जनस्य जल्पो जन्यः । हलस्य कर्षो हल्यः ।

१६५० । तत्र साधुः । ४ । ४ । ९८ । अग्रे साधुः अग्र्यः । सामसु साधुः सामन्यः ।
'ये चाभावकर्मणोः' (सू ११५४) इति प्रकृतिभावः । कर्मण्यः । शरण्यः ।

१६५१ । प्रतिजनादिभ्यः खञ् । ४ । ४ । ९९ । प्रतिजनं साधुः प्रातिजनीनः । सांयु-
गीनः । सार्वजनीनः । वैश्वजनीनः ।

१६५२ । भक्ताणः । ४ । ४ । १०० । भक्ते साधवो भक्ताः शालयः ।

१६५३ । परिषदो ण्यः । ४ । ४ । १०१ । पारिषयः । 'परिषदः' इति योगविभागाणो-
ऽपि । पारिषदः । ['पर्वदः' इति पाठान्तरम् । पर्वदः ।]

१६५४ । कथादिभ्यष्ठक् । ४ । ४ । १०२ । कथायां साधुः काथिकः ।

१६५५ । गुडादिभ्यष्ठञ् । ४ । ४ । १०३ । गुडे साधुर्गौडिक इक्षु । साक्षुको यवः ।

१६५६ । पथ्यतिथिवसतिस्वपतेर्दञ् । ४ । ४ । १०४ । पथि साधु पाथेयम् । आति-
थेयम् । वसनं वसतिस्तत्र साधुर्वासतेयो रात्रिः । स्वापतेयं धनम् ।

१ 'स पार्षदैरम्बरमापुपूरे' इति जाम्बवतीजये पाणिनिः—इति मुकुटः ।

१६५७ । सभाया यः । ४ । ४ । १०५ । सभ्यः ।

१६५८ । समानतीर्थे वासी । ४ । ४ । १०७ । 'साधुः' इति निवृत्तम् । वसतीति वासी । समाने तीर्थे गुरौ वसतीति सतीर्थ्यः ।

१६५९ । समानोदरे शयित ओ चोदात्तः । ४ । ४ । १०८ । समाने उदरे शयितः स्थितः समानोदर्यो धाता ।

१६६० । सोदराद्यः । ४ । ४ । १०९ । सोदर्यः । अर्थः प्राग्वत् ।

इति तद्धितप्राग्वितीयप्रकरणम् ।

अथ तद्धितल्यद्विधिप्रकरणम् ।

१६६१ । प्राक् क्रीताच्छः । ५ । १ । १ । 'तेन क्रीतम्' (सू १७०२) इत्यतः प्राक्छोऽधिक्रियते ।

१६६२ । उगवादिभ्यो यत् । ५ । १ । २ । प्राक् क्रीतादित्येव । उवर्णान्ताद्वादिभ्यश्च यत्स्याच्छस्यापवादः । 'नाभि नभं च' (ग सू ९५) । नभ्योऽक्षः । नभ्यमञ्जनम् । रथनाभावे वेदम् । 'शूनः संप्रसारणं वा च दीर्घत्वम्' (ग सू ९६) । शून्यम्-शून्यम् । 'ऊधसोऽनङ् च' (ग सू ९७) । ऊधन्यः ।

१६६३ । कम्बलाच्च संज्ञायाम् । ५ । १ । ३ । यत्स्यात् । कम्बल्यमूर्णोपलशतम् । 'संज्ञायाम्' किम् । कम्बलीयोर्णौ ।

१६६४ । विभाषा हविरपूपादिभ्यः । ५ । १ । ४ । आमिदयं दधि आमिक्षीयम् । पुरोडाश्यास्तण्डुलाः पुरोडाशीयाः । अपूप्यम्-अपूपीयम् ।

१६६५ । तस्मै हितम् । ५ । १ । ५ । वत्सेभ्यो हितो वत्सीयो गोधुक् । शङ्कवे हितं शङ्कव्यं दारु । गव्यम् । हविष्यम् ।

१६६६ । शरीरावयवाद्यत् । ५ । १ । ६ । दन्त्यम् । कण्ठ्यम् । 'नत्तासिकायाः' (वा ३४९७) । नस्यम् । नाभ्यम् ।

१६६७ । ये च तद्धिते । ६ । १ । ६१ । यादौ तद्धिते परे शिरःशब्दस्य शीर्षादेशः स्यात् । शीर्षण्यः । 'तद्धिते' किम् । शिर इच्छति शिरस्यति । 'वा केशेषु' (वा ३४९३) । शीर्षण्याः-शिरस्या वा केशाः । 'अचि शीर्षं इति वाच्यम्' (वा ३४९४) । अजादौ तद्धिते शिरसः शीर्षादेशः । स्थूलशिरस इदं स्थूलशीर्षम् ।

१६६८ । खलयवमाषतिलवृषब्रह्मणश्च । ५ । १ । ७ । खलाय हितं खल्यम् । ययम् । माष्यम् । तिल्यम् । वृष्यम् । ब्रह्मण्यम् । चाद्रथ्या ।

१६६९ । अजाविभ्यां थ्यन् । ५ । १ । ८ । अजथ्या यूथिः । आविथ्या ।

१६७० । आत्मन्विश्वजनभोगोत्तरपदात्त्वः । ५ । १ । ९ ।

१६७१ । आत्माध्वानौ खे । ६ । ४ । १६९ । एतौ खे प्रकृत्या स्तः । आत्मने हितमात्मनीनम् । विश्वजनीनम् । 'कर्मधारयादेवेव्यते' । षष्ठीतत्पुरुषाद्बहुव्रीहेऽल एव । विश्वजनीनम् । 'पञ्चजनादपसंख्यानम्' (वा २९९६) । पञ्चजनीनम् । 'सर्वजनाद्भुजखश्च' (वा २९९७) ।

सार्वजनिकः—सर्वजनीनः । 'महाजनाट्टञ्' (वा २९९८) । माहाजनिकः । मातृभोगीणः । पितृभोगीणः । राजभोगीणः । 'आचार्यादणत्वं च' (ग सू १८४) । आचार्यभोगीणः ।

१६७२ । सर्वपुरुषाभ्यां णटञौ । ५ । १ । १० । 'सर्वण्णो वेति वक्तव्यम्' (वा २९९९) । सर्वस्मै हितं सार्वम्—सर्वीयम् । 'पुरुषाद्रधविकारसमूहेनकृतेषु' (वा ३०००) । भाष्यकारप्रयोगात्तेनेत्यस्य द्वन्द्वमध्ये निवेशः । पुरुषस्य वधः पौरुषेयः । 'तस्येदम्' (सू १५००) इत्याणि प्राप्ते । पुरुषस्य विकारः पौरुषेयः । 'प्राणिरजतादिभ्योऽञ्' (सू १५३२) इत्याजि प्राप्ते । समूहेऽप्यणि प्राप्ते । 'एकाकिनोऽपि परितः पौरुषेयवृता इव' इति माघः । तेन कृते ग्रन्थे-
ऽणि प्राप्ते अग्रन्थे तु प्रासादादावप्राप्त एवेति विवेकः ।

१६७३ । माणवचरकाभ्यां खञ् । ५ । १ । ११ । माणवाय हितं माणवीनम् । चारकीणम् ।

१६७४ । तदर्थं विकृतैः प्रकृतौ । ५ । १ । १२ । विकृतिवाचकाच्चतुर्थ्यन्तात्तदार्थायां प्रकृतौ वाच्यायां छप्रत्ययः स्यात् । अङ्गारेभ्य एतानि अङ्गारीयाणि काष्ठानि । प्राकारीया इष्टकाः । शङ्खव्यं दारु ।

१६७५ । छदिरुपधिबलेर्दञ् । ५ । १ । १३ । छदिषेयाणि तृणानि । बालेयास्तण्डुलाः । 'उपधिशब्दात्स्वार्थे' इष्यते' (वा ३००३) । उपधीयेत् इत्युपधी रथाङ्गं तदेव औपधेयम् ।

१६७६ । ऋषभोपानहोर्ज्यः । ५ । १ । १४ । छस्यापवादः । आर्षभ्यो वत्सः । औपानह्यो मुञ्जः । चर्मण्यप्ययमेव पूर्वविप्रतिषेधेन । औपानह्यं चर्म ।

१६७७ । चर्मणोऽञ् । ५ । १ । १५ । चर्मणो या विकृतिस्तद्वाचकादञ्स्यात् । वध्यं इदं वार्धं चर्म । वारवं चर्म ।

१६७८ । तदस्य तस्मिन्स्यादिति । ५ । १ । १६ । प्राकार आसामिष्टकानां स्यात्प्राकारीया इष्टकाः । प्रासादीयं दारु । प्राकारोऽस्मिन्स्यात्प्राकारीयो देशः । इतिशब्दो लौकिकीं विवक्षामनुसारयति । तेनेह न । प्रासादो देवदत्तस्य स्यादिति ।

१६७९ । परिखाया ढञ् । ५ । १ । १७ । परिखेयी भूमिः ।

इति तद्धितछयद्विधिप्रकरणम् ।

अथ तद्धिताहीयप्रकरणम् ।

१६८० । प्राग्वतेष्टञ् । ५ । १ । १८ । 'तेन तुल्यम्—' (सू १७७८) इति वार्ति वक्ष्यति ततः प्राक्छधिक्रियते ।

१६८१ । आर्हादगोपुच्छसंख्यापरिमाणद्विक्र ! ५ । १ । १९ । 'तदर्हति' (सू १७२८) इत्येतदभिव्याप्य छधिकारमध्ये छञोऽपवादछगधिक्रियते गोपुच्छादीन्वर्जयित्वा ।

१६८२ । असमासे निष्कादिभ्यः । ५ । १ । २० । 'आर्हात्' इत्येतत् 'तेन क्रीतम्' (सू १७०२) इति यावत्सप्तदशसूत्र्यामनुवर्तते । निष्कादिभ्योऽसमासे ठक्स्यादाहीयेष्वर्थेषु नैक्किम् । समासे तु छञ् ।

१६८३ । परिमाणान्तस्यासंज्ञाशाणयोः । ७ । ३ । १७ । उत्तरपदबुद्धिः स्यात् जिदादौ ।

परमनैष्किकः । 'असंज्ञा' इति किम् । पञ्च कलापाः परिमाणमस्य पाञ्चकलापिकम् । 'तदस्य परिमाणम्' (सू १७२३) इति ठञ् । असमासग्रहणं ज्ञापकं भवति 'इत्यतः प्राक्त-
दन्तविधिः' इति । तेन सुगव्यम्-यवापूयमित्यादि । इत ऊर्ध्वं तु 'संख्य पूर्वपदानां तदन्तग्रहणं
प्राग्वतेरिष्यते तच्चालुकि-' (वा ३०१८) । पारायणिकः । द्वेपारायणिकः । 'अलुकि' इति
किम् । द्वाभ्यां शूर्पाभ्यां क्रीतं द्विशूर्पम् । द्विशूर्पेण क्रीते 'शूर्पादञ्-' (सू १६९१) मा भूत् ।
किं तु ठञ् । द्विशौर्पिकम् ।

१६८४ । अर्धात्परिमाणस्य पूर्वस्य तु वा । ७ । ३ । २६ । अर्धात्परिमाणवाचकस्यो-
त्तरपदस्यादेरचो वृद्धिः पूर्वपदस्य तु वा जिति णिति किति च । अर्धद्रोणेन क्रीतमर्धद्रोणि-
कम्-आर्धद्रोणिकम् ।

१६८५ । नातः परस्य । ७ । ३ । २७ । अर्धात्परस्य परिमाणाकारस्य वृद्धिर्न पूर्वपदस्य
तु वा जिदादौ । अर्धप्रस्थिकम्-आर्धप्रस्थिकम् । 'अतः' किम् । आर्धकौडविकम्-
अर्धखार्या भवा अर्धखारी । अर्धखारीभार्य इत्यत्र 'वृद्धिनिमित्तस्य'-(सू ८४०) इति
पुंवद्भावनिषेधो न स्यात् ।

१६८६ । शताच्च ठन्यतावशते । ५ । १ । २१ । शतेन क्रीतं शतिकम्-शत्यम् ।
'अशते' किम् । शतं परिमाणमस्य शतकः संघः । इह प्रत्ययार्थो वस्तुतः प्रकृत्यर्थान्न
भियते, तेन ठन्यतौ न । किं तु कनेव । 'असमासे' इत्येव । द्विशतेन क्रीतं द्विशतकम् ।

१६८७ । संख्याया अतिशदन्तायाः कञ् । ५ । १ । २२ । संख्यायाः कन्स्यादाहीयेऽर्थे
न तु त्यन्तशदन्तायाः । पञ्चभिः क्रीतः पञ्चकः । बहुकः । त्यन्तायास्तु साततिकः । शद-
न्तायाः । चात्वारिंशत्कः ।

१६८८ । वतोरिड्वा । ५ । १ । २३ । वत्वन्तात्कन इड्वा स्यात् । तावतिकः-तावत्कः ।

१६८९ । विंशतित्रिंशद्भ्यां दुन्नसंज्ञायाम् । ५ । १ । २४ । योगविभागः कर्तव्यः ।
आभ्यां कन्स्यात् । असंज्ञायां दुन्स्यात् । कनोऽपवादः । विंशकः । त्रिंशकः । संज्ञायां तु विंश-
तिकः । त्रिंशतिकः ।

१६९० । कंसाडिठन् । ५ । १ । २५ । टो डीबर्थः । इकार उच्चारणार्थः । कंसिकः-कं-
सिकी । 'अर्धाच्चेति वक्तव्यम्' (वा ३०१८) । अर्धिकः-अर्धिका । 'कार्षापणाडिठन्क्तव्यः
प्रतिरादेशश्च वा' (वा ३०१९) । कार्षापणिकः-कार्षापणिकी । प्रतिकः-प्रतिकी ।

१६९१ । शूर्पादञ्जन्यतरस्याम् । ५ । १ । २६ । शौर्पम्-शौर्पिकम् ।

१६९२ । शतमानविंशतिकसहस्रवसनाद् । ५ । १ । २७ । एभ्योऽणस्यात् ।

ठञ्ठक्कनामपवादः । शतमानेन क्रीतं शतमानम् । वैशतिकम् । साहस्रम् । वासनम् ।

१६९३ । अध्यर्धपूर्वद्विगोर्हुगसंज्ञायाम् । ५ । १ । २८ । अध्यर्धपूर्वद्विगोश्च परस्या-
हीयस्य लुक्स्यात् । अध्यर्धकंसम् । द्विकंसम् । संज्ञायां तु पाञ्चकलापिकम् ।

१६९४ । विभाषा कार्षापणसहस्राभ्याम् । ५ । १ । २९ । लुग्वा स्यात् । अध्यर्ध-
कार्षापणम्-अध्यर्धकार्षापणिकम् । द्विकार्षापणम्-द्विकार्षापणिकम् । औपसंख्यानिकस्य
टिठनो लुक् । पक्षेऽध्यर्धप्रतिकम् । द्विप्रतिकम् । अध्यर्धसहस्रम्-अध्यर्धसाहस्रम् ।
द्विसहस्रम्-द्विसहस्रम् ।

१६९५ । द्वित्रिपूर्वाभिष्ठात् । ५ । १ । ३० । लुग्व स्यात् । द्विनिष्कम्-द्विनैष्किकम् । त्रिनिष्कम्-त्रिनैष्किकम् । 'बहुपूर्वाच्चेति वक्तव्यम्' (वा ३०२४) । बहुनिष्कम्-बहुनैष्किकम् ।

१६९६ । विस्ताच्च । ५ । १ । ३१ । द्वित्रिबहुपूर्वाद्विस्तादार्हीयस्य लुग्व स्यात् । द्विबिस्तम्-द्विबैस्तिकमित्यादि ।

१६९७ । विंशतिकात्स्वः । ५ । १ । ३२ । अध्यर्धपूर्वाद्विगोरित्येव । अध्यर्धविंशतिकीनम् । द्विविंशतिकीनम् ।

१६९८ । खार्या ईकन् । ५ । १ । ३३ । अध्यर्धखारीकम् । द्विखारीकम् । 'केवलयाश्चेति वक्तव्यम्' (वा ३०२५) । खारीकम् ।

१६९९ । पणपादमाषशताद्यत् । ५ । १ । ३४ । अध्यर्धपण्यम् । द्विपण्यम् । अध्यर्धपायम् । द्विपायम् । इह 'पादः पत्' (सू ४१४) इति न । 'यस्य-' (सू ३१२) इति लोपस्य स्थानिवद्भावात् । 'पयत्यतदर्थे' (सू ९९२) इत्यपि न, प्राण्यङ्यर्थस्यैव तत्र ग्रहणात् ।

१७०० । शाणाद्वा । ५ । १ । ३५ । यत्स्यात् । पक्षे ठञ् । तस्य लुक् । अध्यर्धशाण्यम्-अध्यर्धशाणम् ।

१७०१ । द्वित्रिपूर्वादण्च । ५ । १ । ३६ । 'शाणात्' इत्येव । चाद्यत् । तेन त्रैरूप्यम् । 'परिमाणान्तस्यासंज्ञाशाणयोः' (सू १६८३) इति पर्युदासादादिवृद्धिरेव । द्वैशाणम्-द्विशण्यम्-द्विशणम् । इह ठञादयश्चोदश प्रत्ययाः प्रकृतास्तेषां समर्थविभक्तयोऽर्थाश्चाङ्गितास्त इदानीमुच्यन्ते ।

१७०२ । तेन क्रीतम् । ५ । १ । ३७ । ठञ् । गोपुच्छेन क्रीतं गौपुच्छिकम् । साततिकम् । प्रास्थिकम् । ठक् । नैष्किकम् ।

१७०३ । द्विगोण्याः । १ । २ । ५० । गोण्या इत्स्यात्तद्धितलुकि लुकोऽपवादः । पञ्चभिर्गोणीभिः क्रीतः पटः पञ्चगोणिः ।

१७०४ । तस्य निमित्तं संयोगोत्पातौ । ५ । १ । ३८ । संयोगः संबन्धः । उत्पातः शुभाशुभसूचकः । शतिकः-शतयो वा धनपतिसंयोगः । शत्यं-शतिकं दक्षिणाक्षिस्पन्दनं शतस्य निमित्तमित्यर्थः । 'वातपित्तश्लेष्मभ्यः शमनकोपनयोरुपसंख्यानम्' (वा ३०३३) । वातस्य शमनं कोपनं वा वातिकम् । पैत्तिकम् । श्लेष्मिकम् । 'संनिपाताच्चेति वक्तव्यम्' (वा ३०३७) । सांनिपातिकम् ।

१७०५ । गोद्व्यच्चोऽसंख्यापरिमाणान्धादेर्यत् । ५ । १ । ३९ । गोर्निमित्तं संयोग उत्पातौ वा गव्यः । द्व्यचः । धन्यः । यशस्यः । स्वर्ग्यः । 'गोद्व्यच्चः-' किम् । विजयस्य वैजयिकः । 'असंख्या-' इत्यादि किम् । पञ्चानां पञ्चकम् । सप्तकम् । प्रास्थिकम् । खारीकम् । अश्वदि-आश्विकम् । आदिमकम् । 'ब्रह्मवर्चसादुपसंख्यानम्-' (वा ३०३५) । ब्रह्मवर्चस्यम् ।

१७०६ । पुत्राच्छ च । ५ । १ । ४० । चाद्यत् । पुत्रीयः-पुत्र्यः ।

१७०७ । सर्वभूमिपृथिवीभ्यामणञौ । ५ । १ । ४१ । सर्वभूमेर्निमित्तं संयोग उत्पातौ वा सर्वभौमः । पार्थिवः । सर्वभूमिशब्दोऽनुशतिकादिषु पठ्यते ।

१७०८ । तस्येश्वरः । ५ । १ । ४२ ।

१७०९ । तत्र विदित इति च । ५ । १ । ४३ । सर्वभूमेश्वरः सर्वभूमौ विदितो वा सार्वभौमः । पार्थिवः ।

१७१० । लोकसर्वलोकादृज् । ५ । १ । ४४ । 'तत्र विदितः' इत्यर्थे । लौकिकः । अनुशक्तिकादित्वादुभयपदवृद्धिः । सार्वलौकिकः ।

१७११ । तस्य वापः । ५ । १ । ४५ । उप्यतेऽस्मिन्निति वापः क्षेत्रम् । प्रस्थस्य वापः प्रास्थिकम् । द्रौणिकम् । खारीकम् ।

१७१२ । पात्राट्टन् । ५ । १ । ४६ । पात्रस्य वापः क्षेत्रं पात्रिकम्-पात्रिकी क्षेत्रभक्तिः ।

१७१३ । तदस्मिन्वृद्ध्यायलाभशुल्कोपदा दीयते । ५ । १ । ४७ । वृद्धिर्दीयत इत्यादि क्रमेण प्रत्येकं संबन्धोक्तवचनम् । पञ्चास्मिन् वृद्धिः आयः लाभः शुल्कम् उपदा वा दीयते पञ्चकः । शतिकः-शत्यः । साहस्रः । उत्तमर्णेन मूलातिरिक्तं ग्राह्यं वृद्धिः । ग्रामादिषु स्वामिग्राह्यो भाग आयः । विक्रेत्रा मूल्यादधिकग्राह्यं लाभः । रक्षानिवेशो राज-भागः शुल्कः । उत्कोच उपदा । 'चतुर्थ्यर्थे उपसंख्यानम्' (वा ३०३६) । पञ्चास्मै वृद्ध्यादिर्दीयते पञ्चको देवदत्तः । 'सममब्राह्मणे दानम्' इतिवदधिकरणत्वविवक्षा वा ।

१७१४ । पूरणार्धादृज् । ५ । १ । ४८ । यथाक्रमं ठक्ठिठनोरपवादः । द्वितीयो वृद्ध्या-दिरस्मिन्दीयते द्वितीयिकः । तृतीयिकः । अधिकः । अर्धशब्दो रूपकस्यार्थे रूढः ।

१७१५ । भागाद्यच्च । ५ । १ । ४९ । चाडन् । भागशब्दोऽपि रूपकस्यार्थे रूढः । भागो वृद्ध्यादिरस्मिन्दीयते भाग्यं-भागिकं शतम् । भाग्या-भागिका विंशतिः ।

१७१६ । तद्धरति वहत्यावहति भाराद्वंशादिभ्यः । ५ । १ । ५० । वंशादिभ्यः परो यो भारशब्दस्तदन्तं यत्प्रातिपदिकं तत्पृक्तिकाद्वितीयान्तादित्यर्थः । वंशाभारं हरति वहत्यावहति वा वांशभारिकः । ऐश्वभारिकः । 'भाराद्वंशादिभ्यः' इत्यस्य व्याख्यानतरं भार-भूतेभ्यो वंशादिभ्यः इति । भारभूतान्वंशान्हरति वांशिकः । ऐश्वकः ।

१७१७ । वस्रद्वय्याभ्यां ठन्कनौ । ५ । १ । ५१ । यथासंख्यं स्तः । वस्त्रं हरति वहत्यावहति वा वस्त्रिकः । द्रव्यकः ।

१७१८ । संभवत्यवहरति पचति । ५ । १ । ५२ । प्रस्थं संभवति प्रास्थिकः कटाहः । प्रस्थं स्वस्मिन्समावेशयतीत्यर्थः । प्रास्थिकी ब्राह्मणी । प्रस्थमवहरति पचति वेत्यर्थः । 'तत्पचतीति द्रोणादण्व' (वा ३०३८) । चाडन् । द्रोणं पचतीति द्रौणी-द्रौणिकी ।

१७१९ । आढकाचितपात्राट्ट्वोऽन्यतरस्याम् । ५ । १ । ५३ । पक्षे ठञ् । आढकं संभवति अवहरति पचति वा आढकीना-आढकिकी । अचित्तीना-आचितिकी । पात्रीणा-पात्रिकी ।

१७२० । द्विगोः ष्ठञ् । ५ । १ । ५४ । 'आढकाचितपात्रात्' इत्येव । आढकायन्ता-द्विगोः संभवत्यादिष्वर्थेषु ष्ठञ्चैव वा स्तः । पक्षे ठञ् । तस्य 'अध्यर्ध-' (सू १६९३) इति लुक् । भित्वाण्डीष् । द्वाढकिकी-द्वाढकीना । 'द्विगोः' (सू ४७९) इति डीप् । द्वाढकी । द्वाचितिकी-द्वाचितिना । 'अपरिमाण-' (सू ४८०) इति डीन्निषेधात् द्वयाचिता । द्विपात्रिकी-द्विपात्रीणा-द्विपात्री ।

१७२१ । कुलिजाह्वयो च । ५ । १ । ५५ । कुलिजान्ताद्विगोः संभवत्यादिष्वर्थेषु
CC-0 Pt. Chakradhar Joshi and Sons, Dev Prayag. Digitized by eGangotri

लुक्खौ वा स्तः । चात्थंश्च । लुगभावे ढञः भ्रवणम् । द्विकुलिजी-द्वैकुलिजिकी-द्विकुलि-
जीना । द्विकुलिजिकी ।

१७२२ । सोऽस्यांशवस्त्रभृतयः । ५ । १ । ५६ । अंशो भागः । वस्त्रं मूल्यम् । भृति-
वर्तेनम् । पञ्च अंशो वस्त्रो भृतिर्वास्य पञ्चकः ।

१७२३ । तदस्य परिमाणम् । ५ । १ । ५७ । प्रस्थं परिमाणमस्य प्रास्थिको राशिः ।

१७२४ । संख्यायाः संज्ञासंघसूत्राध्ययनेषु । ५ । १ । ५८ । पूर्वभूत्रमनुवर्तते ।
तत्र 'संज्ञायां स्वार्थे प्रत्ययो वाच्यः' (वा ३०३९) यद्वा द्वेकयोरितिवत्संख्यामात्रवृत्तेः परि-
माणिनि प्रत्ययः । पञ्चैव पञ्चकाः शकुनयः । पञ्च परिमाणमेषामिति वा । संघे पञ्चकः ।
सूत्रेऽष्टकं पाणिनीयम् । संघशब्दस्य प्राणिसमूहे रूढत्वात्सूत्रं पृथगुपात्तम् । पञ्चकमध्य-
यनम् । 'स्तेमि डविधिः' (वा ३०४५) । पञ्चदश मन्त्राः परिमाणमस्य पञ्चदशः । सप्तदशः ।
एकविंशः । सोमयागेषु छन्दोगैः क्रियमाणा पृष्ठ्यादिसंज्ञिका स्तुतिः स्तोमः ।

१७२५ । पङ्क्तिर्विंशतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतम् । ५ ।
१ । ५९ । एते रूढिशब्दा निपात्यन्ते ।

१७२६ । पञ्चदशतौ वर्गे वा । ५ । १ । ६० । पञ्च परिमाणमस्य पञ्चद्वर्गः । दशत् ।
पक्षे पञ्चकः । दशकः ।

१७२७ । त्रिंशच्चत्वारिंशतो ब्राह्मणे संज्ञायां ङण् । ५ । १ । ६२ । त्रिंशदध्यायाः परि-
माणमेषां ब्राह्मणानां त्रैशानि । चात्वारिंशानि ।

१७२८ । तदहर्हति । ५ । १ । ६३ । लब्धुं योग्यो भवतीत्यर्थे द्वितीयान्ताड्जादयः स्युः ।
श्वेतच्छत्रमर्हति श्वेतच्छत्रिकः ।

१७२९ । छेदादिभ्यो नित्यम् । ५ । १ । ६४ । नित्यमाभीक्ष्ण्यम् । छेदं नित्यमर्हति ।
छेदिको वेतसः । छिन्नप्ररूढत्वात् । 'विराग विरङ्गं च' (ग सू ९९) । विरागं नित्यमर्हति ।
वैरागिकः-वैरङ्गिकः ।

१७३० । शीर्षच्छेदाद्यच्च । ५ । १ । ६५ । शिरश्छेदं नित्यमर्हति शीर्षच्छेदः- शीर्ष-
च्छेदिकः । यङ्कोः संनियोगेन शिरसः शीर्षभावो निपात्यते ।

१७३१ । दण्डादिभ्यो यत् । ५ । १ । ६६ । एभ्यो यत्स्यात् । दण्डमर्हति दण्डः । अर्घ्यः ।
वध्यः ।

१७३२ । पात्राद्वञ्च । ५ । १ । ६८ । चायत्तदहर्हतीत्यर्थे । पात्रियः-पात्र्यः ।

१७३३ । कडंकरदक्षिणाच्छ च । ५ । १ । ६९ । चायत् । कडं करोतीति विग्रहेऽत
एव निपातनात्त्वच् । कडंकरं माषमुद्रादिकाष्टमर्हतीति कडंकरायौ गौः । कडंकर्यः । दक्षि-
णामर्हतीति दक्षिणीयः-दक्षिण्यः ।

१७३४ । स्थालीबिलात् । ५ । १ । ७० । स्थालीबिलमर्हन्ति स्थालीबिलीयास्तण्डुलाः-
स्थालीबिल्याः । पाकयोग्या इत्यर्थः ।

१७३५ । यज्ञत्विग्भ्यां घखञौ । ५ । १ । ७१ । यथासंख्यं स्तः । यज्ञमृत्विजं वार्हति
यज्ञियः । आर्त्विजीनो यजमानः । 'यज्ञत्विग्भ्यां तत्कर्माहर्हतीत्युपसंख्यानम्' (वा ३०५२) ।
यज्ञियो देशः । आर्त्विजीन ऋत्विक् ।

इति तद्धितार्हायप्रकरणम् ।

अथ तद्धितठञधिकारप्रकरणम् ।

अतःपरं ठञेव ।

१७३६ । पारायणतुरायणचान्द्रायणं वर्तयति । ५ । १ । ७२ । पारायणं वर्तयति पारायणिकश्चात्रः । तुरायणं यज्ञविशेषः । तं वर्तयति तौरायणिको यजमानः । चान्द्रायणिकः ।

१७३७ । संशयमापन्नः । ५ । १ । ७३ । संशयविषयीभूतोऽर्थः सांशयिकः ।

१७३८ । योजनं गच्छति । ५ । १ । ७४ । यौजनिकः । 'क्रौशशतयोजनशतयोरुपसंख्यानम्' (वा ३०५५) । क्रौशशतं गच्छति क्रौशशतिकः । योजनशतिकः । 'ततोऽभिगमनमर्हतीति च वक्तव्यम्' (वा ३०५६) । क्रौशशतादभिगमनमर्हतीति क्रौशशतिको भिक्षुः । यौजनशतिक आचार्यः ।

१७३९ । पथः पृक्तम् । ५ । १ । ७५ । पथो ङीवर्थः । पन्थानं गच्छति पथिकः । पथिको ।

१७४० । पन्थो ण नित्यम् । ५ । १ । ७६ । पन्थानं नित्यं गच्छति । पान्थः-पान्था ।

१७४१ । उत्तरपथेनाहृतं च । ५ । १ । ७७ । उत्तरपथेनाहृतमौत्तरपथिकम् । उत्तरपथेन गच्छति औत्तरपथिकः । 'आहृतप्रकरणे वारिजङ्गलस्थलकान्तारपूर्वादुपसंख्यानम्' (वा ३०५७) । वारिपथिकम् ।

१७४२ । कालात् । ५ । १ । ७८ । 'व्युष्टादिभ्योऽण्' (सू १७६१) इत्यतः प्रागधि-कारोऽयम् ।

१७४३ । तेन निर्वृत्तम् । ५ । १ । ७९ । अह्ना निर्वृत्तमाह्निकम् ।

१७४४ । तमधीष्टो भूतो भूतो भावी । ५ । १ । ८० । अधीष्टः सत्कृत्य व्यापारितः । भूतो वेतनेन क्रीतः । भूतः स्वसत्तया व्यातकालः । भावी तादृश एवानागतकालः । मासमधीष्टो मासिकोऽध्यापकः । मासं भूतो मासिकः कर्मकरः । मासं भूतो मासिको व्याधिः । मासं भावी मासिक उत्सवः ।

१७४५ । मासाद्वयसि यत्खञ्जो । ५ । १ । ८१ । मासं भूतो मास्यः-मासीनः ।

१७४६ । द्विगोर्यप् । ५ । १ । ८२ । मासाद्वयसीत्यनुवर्तते । द्वौ मासौ भूतो द्विमास्यः ।

१७४७ । षण्मासाण्यच्च । ५ । १ । ८३ । 'वयसि' इत्येव । यवप्यनुवर्तते । चाटञ् । षण्मास्यः-षाण्मास्यः-षाण्मासिकः ।

१७४८ । अवयसि ढञ्च । ५ । १ । ८४ । चाण्यत् । षण्मासिको व्याधिः-षाण्मास्यः ।

१७४९ । समायाः खः । ५ । १ । ८५ । समामधीष्टो भूतो भूतो भावी वा समीनः ।

१७५० । द्विगोर्वा । ५ । १ । ८६ । 'समायाः खः' इत्येव । 'तेन परिजय्य-' (सू १७५७) इत्यतः प्राङ्निर्वृत्तादिषु पञ्चस्वर्थेषु प्रत्ययाः । द्विसमीनः-द्वैसामिकः ।

१७५१ । रात्र्यहःसंवत्सराच्च । ५ । १ । ८७ । 'द्विगोः' इत्येव । द्विरात्रीणः-द्वैरात्रिकः । ब्रह्मीनः-द्वैयह्निकः । समासान्तविधेरनित्यत्वाच्च टच् । द्विसंवत्सरीणः ।

१७५२ । संख्यायाः संवत्सरसंख्यस्य च । ७ । ३ । १५ । संख्याया उत्तरपदस्य वृद्धिः स्यात् जिदादौ । द्विसंवत्सरिकः । द्वे षष्ठी भूतो द्विषाष्टिकः । 'संख्यायाः परिमाणान्तस्य' इत्येव सिद्धे संवत्सरग्रहणं परिमाणग्रहणे कालपरिमाणस्याग्रहणार्थम् । तेन द्वैसमिक इत्युत्तरपदवृद्धिर्न ।

१७५३ । वर्षाल्लुक्च । ५ । १ । ८८ । वर्षशब्दान्ताद्विगोर्वा खः । पक्षे ठञ्वा च लुक् ।
त्रीणि रूपाणि । द्विवर्षीणो व्याधिः । द्विवर्षिकः-द्विवर्षः ।

१७५४ । वर्षस्याभविष्यति । ७ । ३ । १६ । उत्तरपदस्य वृद्धिः स्यात् । द्विवर्षिकः ।
भविष्यति तु द्वैवर्षिकः । अधीष्टभूतयोरभविष्यतीति प्रतिषेधो न । गम्यते हि तत्र भविष्यत्ता
न तु तद्धितार्थः । द्वे वर्षे अधीष्टो भूतो वा कर्म करिष्यतीति द्विवर्षिको मनुष्यः । 'परिमाणा-
न्तस्यासंज्ञाशानयोः' (सू १६८३) । द्वौ कुडवौ प्रयोजनमस्य द्विकौडविकः । द्वाभ्यां सुव-
र्णाभ्यां क्रीतं द्विसौवर्णिकम् । द्विनैष्किकम् । 'असंज्ञा-' इति किम् । पञ्च कपालाः परिमा-
णमस्य पाञ्चकपालिकम् । तद्धितान्तः संज्ञा । द्वैशाणम् । कुलिजशब्दमपि केचित्पठन्ति ।
द्वैकुलिजिकः ।

१७५५ । चित्तवति नित्यम् । ५ । १ । ८९ । वर्षशब्दान्ताद्विगोः प्रत्ययस्य नित्यं
लुक्स्याच्चेतने प्रत्ययार्थे । द्विवर्षो दारकः ।

१७५६ । षष्टिकाः षष्टिरात्रेण पच्यन्ते । ५ । १ । ९० । बहुवचनमतन्त्रम् । षष्टिको
धान्यविशेषः । तृतीयान्तात्करात्रशब्दलोपश्च निपात्यते ।

१७५७ । तेन परिजड्यलभ्यकार्यसुकरम् । ५ । १ । ९३ । मासेन परिजड्यो जेतुं
शक्यो मासिको व्याधिः । मासेन लभ्यं कार्यं सुकरं वा मासिकम् ।

१७५८ । तदस्य ब्रह्मचर्यम् । ५ । १ । ९४ । द्वितीयान्तात्कालवाचिनोऽस्येत्यर्थे प्रत्ययः
स्यात् । अत्यन्तसंयोगे द्वितीया । मासं ब्रह्मचर्यमस्य स मासिको ब्रह्मचारी । आर्धमासिकः ।
यद्वा । प्रथमान्तादस्येत्यर्थे प्रत्ययः । मासोऽस्येति मासिकं ब्रह्मचर्यम् । 'महानाम्न्यादिभ्यः
षष्ठ्यन्तेभ्य उपसंख्यानम्' (वा ३०६४) । महानाम्न्यो नाम 'विदा मधवन्-' इत्याद्या कचः ।
तासां ब्रह्मचर्यमस्य माहानात्रिकः । हरदत्तस्तु 'भस्याढे-' इति पुंवद्भावात्माहानामिक
इत्याह । 'चतुर्मासाण्यो यज्ञे तत्र भव इत्यर्थे' (वा ३०६९) । चतुर्षु मासेषु भवन्ति
चातुर्मास्यानि यज्ञकर्माणि । 'संज्ञायामण्' (वा ३०७०) चतुर्षु मासेषु भवति चातुर्मासी ।
पौर्णमासी । अण्णन्तत्वान्डीप् ।

१७५९ । तस्य दक्षिणा यज्ञाख्येभ्यः । ५ । १ । ९५ । द्वादशाहस्य दक्षिणा द्वादशा-
हिका । आख्याग्रहणादकालादपि । आग्निष्टोमिकी । वाजपेयिकी ।

१७६० । तत्र च दीयते कार्यं भववत् । ५ । १ । ९६ । प्रावृषि दीयते कार्यं वा प्रावृ-
षेण्यम् । शारदम् ।

इति कालिकप्रकरणम् ।

१७६१ । व्युष्टादिभ्योऽण् । ५ । १ । ९७ । व्युष्टे दीयते कार्यं वा वैयुष्टम् । व्युष्ट तीर्थ
संभ्राम प्रवास इत्यादि । ['अग्निपदादिभ्य उपसंख्यानम्' (वा ३०७२) । अग्निपदे दीयते
कार्यं वाग्निपदम् । पैलमूलम् ।]

१७६२ । तेन यथाकथाचहस्ताभ्यां णयतौ । ५ । १ । ९८ । यथाकथाचेत्यन्ययसं-
घातात्तृतीयान्ताद्धस्तशब्दाच्च यथासंख्यं णयतौ स्तः । 'अर्थाभ्यां तु यथासंख्यं नेष्यते'
यथाकथाच दीयते कार्यं वा यथाकथाचम् । अनादरेण देयं कार्यं वेत्यर्थः । हस्तेन दीयते
कार्यं वा हस्त्यम् ।

१७६३ । संपादिनि । ५ । १ । ९९ । 'तेन' इत्येव । कर्णवेष्टकाभ्यां संपादि कार्ण वेष्ट-
किं मुखम् । कर्णालंकाराभ्यामवश्यं शोभत इत्यर्थः ।

१७६४ । कर्मवेषाद्यत् । ५ । १ । १०० । कर्मणा संपादि कर्मण्यं शौर्यम् । वेषेण
संपादि वेष्यो नटः । वेषः कृत्रिम आकारः ।

१७६५ । तस्मै प्रभवति संतापादिभ्यः । ५ । १ । १०१ । संतापाय प्रभवति सांतापिकः ।
सांग्रामिकः ।

१७६६ । योगाद्यच्च । ५ । १ । १०२ । चाट्टञ् । योगाय प्रभवति योग्यः—योगिकः ।

१७६७ । कर्मण उक्तञ् । ५ । १ । १०३ । कर्मणे प्रभवति कार्मुकम् ।

१७६८ । समयस्तदस्य प्राप्तम् । ५ । १ । १०४ । समयः प्रातोऽस्य सामयिकम् ।

१७६९ । ऋतोरण् । ५ । १ । १०५ । ऋतुः प्रातोऽस्य आर्तवम् । ['उपवल्गादिभ्य उप-
संख्यानम्' । उपवस्ता प्रातोऽस्य औपयन्त्रम् । प्राशिता प्रातोऽस्य प्राशिवम् ।]

१७७० । कालाद्यत् । ५ । १ । १०७ । कालः प्रातोऽस्य काल्यं शीतम् ।

१७७१ । प्रकृष्टे टञ् । ५ । १ । १०८ । 'कालात्' इत्येव । तदस्येति च । प्रकृष्टो दीर्घः ।
कालोऽस्येति कालिकं वैरम् ।

१७७२ । प्रयोजनम् । ५ । १ । १०९ । 'तदस्य' इत्येव । इन्द्रमहः प्रयोजनमस्य ऐन्द्रम-
हिकम् । प्रयोजनं फलं कारणं च ।

१७७३ । विशाखाषाढादण्मन्थदण्डयोः । ५ । १ । ११० । आभ्यामणस्यात्प्रयोजनमि-
त्यर्थे क्रमान्मन्थदण्डयोरर्थयोः । विशाखा प्रयोजनमस्य वैशाखो मन्थः । आषाढो दण्डः ।
'ज्झादिभ्य उपसंख्यानम्' । चूडा—चौडम् । श्रद्धा—श्राद्धम् ।

१७७४ । अनुप्रवचनादिभ्यश्छः । ५ । १ । १११ । अनुप्रवचनं प्रयोजनमस्य अनुप्र-
वचनीयम् ।

१७७५ । समापनात्सपूर्वपदात् । ५ । १ । ११२ । व्याकरणसमापनं प्रयोजनमस्य
व्याकरणसमापनीयम् ।

१७७६ । ऐकागारिकच् चोरे । ५ । १ । ११३ । एकमसहायमगारं प्रयोजनमस्य मुमु-
षिषोः स ऐकागारिकश्चौरः ।

१७७७ । आकालिकडाद्यन्तवचने । ५ । १ । ११४ । समानकालावाद्यन्तौ यस्येत्या-
कालिकः । समानकालस्याकाल आदेशः । आशु विनाशीत्यर्थः । पूर्वदिने मध्याह्नादा-
नुत्पद्य दिनान्तरे तत्रैव नश्वर इति वा । 'आकालाद्वंश्च (वा ३०७८) । आकालिका विद्युत् ।
इति तद्धितञ्जधिकारप्रकरणम् ।

अथ तद्धितनञ्ज्ञञधिकारप्रकरणम् ।

१७७८ । तेन तुल्यं क्रिया चेद्वृत्तिः । ५ । १ । ११५ । ब्राह्मणेन तुल्यं ब्राह्मणवदधीते ।
'क्रिया चेत्' इति किम् । गुणतुल्ये मा भूत् । पुत्रेण तुल्यः स्थूलः ।

१. ५ । १ । ९७ सूत्रे भाष्ये तु अग्निपदादित्वमेवाधितम् । २. ५ । १ । ९१ सूत्रे भाष्ये तु
'अग्निपदादित्वमेवाधितम्' ।

१७७९ । तत्र तस्येव । ५ । १ । ११६ । मथुरायामिव मथुरावत्सुत्रे प्राकारः । चैत्र-
स्येव चैत्रवन्मैत्रस्य गावः ।

१७८० । तदर्हम् । ५ । १ । ११७ । विधिर्महति विधिवत्पूज्यते । क्रियाग्रहणं मण्डूकसु-
न्यानुवर्तते । तेनेह न । राजानमर्हति छत्रम् ।

१७८१ । तस्य भावस्त्वतलौ । ५ । १ । ११९ । प्रकृतिजन्यबोधे प्रकारो भावः ।
गोर्भावो गोत्वम् । गोता । 'त्वान्तं क्लीबम्' (लि १२०) । 'तलन्तं स्त्रियाम्' (लि १७) ।

१७८२ । आ च त्वात् । ५ । १ । १२० । ब्रह्मणस्त्व इत्यतः प्राक्त्वतलावधिक्रियेते ।
अपवादैः सह समावेशार्थम् । गुणवचनादिभ्यः कर्मणि विधानार्थं चेदम् । चकारो नञ्स्तञ्च-
मपि समावेशार्थः । स्त्रिया भावः स्त्रेणम्-स्त्रीत्वम्-स्त्रीता । पौत्तम्-पुंस्त्वम्-पुंस्ता ।

१७८३ । न नञ्पूर्वात्तत्पुरुषाच्चतुरसंगतलवणवट्युधकतरसलसेभ्यः । ५ । १ ।
१२१ । इतः परं ये भावप्रत्ययास्ते नञ्त्तत्पुरुषाच्च स्युश्चतुरादीन्वर्जयित्वा । अपतित्वम् ।
अपटुत्वम् । 'नञ्पूर्वात्' किम् । बार्हस्पत्यम् । 'तत्पुरुषात्' किम् । नास्य पटवः सन्तीत्यप-
टुस्तस्य भाव आपटवम् । 'अचतुर-' इति किम् । आचतुर्यम् । आसंगत्यम् । आलवण्यम् ।
आवय्यम् । आयुध्यम् । आकृत्यम् । आरस्यम् । आलस्यम् ।

१७८४ । पृथ्वादिभ्य इमनिञ्वा । ५ । १ । १२२ । वावचनमणादिसमावेशार्थम् ।

१७८५ । र ऋतो हलादेर्लघोः । ६ । ४ । १६१ । हलादेर्लघोर्ऋकारस्य रः स्यात्
इष्टमेयस्सु ।

१७८६ । टेः । ६ । ४ । १५५ । भस्य टेलोपः स्यादिष्टमेयस्सु । इथोर्भावः प्रथिमा-पार्थ-
वम् । मदिमा-मर्दवम् ।

१७८७ । वर्णदृढादिभ्यः व्यञ्च । ५ । १ । १२३ । चादिमनिच । शौक्यम्-शुक्तिमा ।
दार्ढ्यम् । 'पृथुमृदुभृशकृशदृढपरिवृढानामेव रत्वम्' (वा ४२११) । द्रढिमा । षो ङीषर्थः ।
औचित्ति । याथाकामी ।

१७८८ । गुणवचनब्राह्मणादिभ्यः कर्मणि च । ५ । १ । १२४ । चाङ्गावे । जडस्य
कर्म भावो वा जाड्यम् । मूढस्य भावः कर्म वा मौढ्यम् । ब्राह्मण्यम् । 'अर्हतो नुम्च-'
(वा ३०९२) । अर्हतो भावः कर्म वा अर्हन्त्यम् । अर्हन्ती । ब्राह्मणादिराकृतिगणः ।

१७८९ । यथातथयथापुरयोः पर्यायेण । ७ । ३ । ३१ । नञः परयोरेतयोः पूर्वोत्तरप-
दयोः पर्यायेणादेरचो वृद्धिर्जिदादौ । अयथातथाभाव आयथातथ्यम्-अयाथातथ्यम् । आयथा-
पुर्थम् । अयथापुर्थम् । आपादसमातिर्भावकर्माधिकारः । 'चतुर्वर्णादीनां स्वार्थ उपसंख्यानम्'
(वा ३०९१) । चत्वारो वर्णाश्चतुर्वर्ण्यम् । चातुराश्रम्यम् । त्रैसर्व्यम् । षाड्गुण्यम् । सैन्यम् ।
सांनिध्यम् । सामीप्यम् । आपम्यम् । त्रैलोक्यमित्यादि । सर्वे वेदाः सर्ववेदास्तानधीते सर्व-
वेदः । 'सर्वदेः-' (वा २७४८) इति लुक् । स एव सर्ववैद्यः । 'चतुर्वेदस्योभयपदवृद्धिश्च'
(ग सू ९३) । चतुरो वेदानधीते चतुर्वेदः । स एव चातुर्वैद्यः । 'चतुर्विद्यस्य' इति पाठान्तरम् ।
चतुर्विद्य एव चातुर्वैद्यः ।

१७९० । स्तेनाद्यत्रलोपश्च । ५ । १ । १२५ । 'न' इति संघातग्रहणम् । 'स्तेन चौर्ये'
CC-0 Pt. Chakradhar Joshi and Sons, Dev Prayag. Digitized by eGangotri

पचायत् । स्तेनस्य भावः कर्म वा स्तेयम् । 'स्तेनात्' इति योगं विभज्य स्तेन्यमिति व्यञ्ज-
न्तमपि केचिदिच्छन्ति ।

१७९१ । सख्युर्यः । ५ । १ । १२६ । सख्युर्भावः कर्म वा सख्यम् 'दूतवणिग्भ्यां च' ।
दूतस्य भावः कर्म वा दूत्यम् । 'वणिज्यम्-' इति काशिका । माधवस्तु 'वणिज्याशब्दः
स्वभावात्स्वीलिङ्गः । भाव एव चात्र प्रत्ययो न तु कर्मणि' इत्याह । भाष्ये तु 'दूतवणिग्भ्यां
च' इति नास्त्येव । ब्राह्मणादित्वाद्वाणिज्यमपि ।

१७९२ । कपिज्ञात्योर्दक् । ५ । १ । १२७ । कापेयम् । ज्ञातेयम् ।

१७९३ । पत्यन्तपुरोहितादिभ्यो यक् । ५ । १ । १२८ । सैनापत्यम् । पौरोहित्यम् ।
'राजसे' (ग सू० १०६) । राजशब्दोऽसमासे यकं लभत इत्यर्थः । राज्ञो भावः कर्म वा
राज्यम् । समासे तु ब्राह्मणादित्वात्पत्यञ् । आधिराज्यम् ।

१७९४ । प्राणभृज्जातिवयोवचनोद्गात्रादिभ्योऽञ् । ५ । १ । १२९ । प्राणभृज्जातिः ।
आश्वम् । औष्ट्रम् । वयोवचनम् । कौमारम् । केशोरम् । औद्गात्रम् । औत्रेवम् । सौष्ठवम् ।
दौष्टवम् ।

१७९५ । हायनान्त्युवादिभ्योऽण् । ५ । १ । १३० । द्वैहायनम् । त्रैहायनम् । यौव-
नम् । स्थाविरम् । 'श्रोत्रियस्य घलोपश्च' (वा ३०९३) । श्रोत्रम् । कुशलचपलनिपुणपिशुन-
कुतूहलक्षेत्रज्ञा युवादिषु ब्राह्मणादिषु च पठ्यन्ते । कौशल्यम् । कौशलमित्यादि ।

१७९६ । इगन्ताच्च लघुपूर्वात् । ५ । १ । १३१ । शुचेर्भावः कर्म वा शौचम् । मौनम् ।
कथं काव्यम् । कविशब्दस्य ब्राह्मणादित्वात्पत्यञ् ।

१७९७ । योपधाद्गुरुपोत्तमाद्गुञ् । ५ । १ । १३२ । रामणीयकम् । आभिधानीयकम् ।
'सहायाद्वा' (वा० ३०९४) । साहाय्यम् । साहायकम् ।

१७९८ । द्वन्द्वमनोज्ञादिभ्यश्च । ५ । १ । १३३ । शैष्योपाध्यायिका । मानोज्ञकम् ।

१७९९ । गोत्रचरणाच्छ्लाघात्याकारतद्वेतेषु । ५ । १ । १३४ । अत्याकारोऽधि-
क्षेपः । तद्वेतेतस्ते गोत्रचरणयोर्भावकर्मणी प्रातः । अवगतवान्वा । गार्गिकया श्लाघते ।
गार्ग्यत्वेन विकृत्यत इत्यर्थः । गार्गिकयात्याकुरुते । गार्गिकामवेतः ।

१८०० । होत्राभ्यश्छः । ५ । १ । १३५ । होत्राशब्दो कृत्विग्वाची स्वीलिङ्गः । बहुवच-
नाद्विशेषग्रहणम् । अच्छावाकस्य भावः कर्म वा अच्छावाकीयम् । मैत्रावरुणीयम् ।

१८०१ । ब्रह्मणस्त्वः । ५ । १ । १३६ । होत्रावाचिनो ब्रह्मशब्दात्त्वः स्यात् । छस्या-
पवादः । ब्रह्मत्वम् । नेतिवाच्ये त्ववचनं तलो वाधनार्थम् । ब्राह्मणपर्यायाद्ब्रह्मच्छब्दानु-
त्वतलो । ब्रह्मत्वम् । ब्रह्मता ।

इति तद्वितनञ्स्त्रजधिकारप्रकरणम् ।

अथ तद्धितमत्वर्थीयप्रकरणम् ।

१८०२ । धान्यानां भवने क्षेत्रे खञ् । ५ । २ । १ । भवन्त्यस्मिन्निति भवनम् । मुहान्
भवनं क्षेत्रं मौद्गीनम् ।

१८०३ । व्रीहिशाल्योर्दक् । ५ । २ । २ । ब्रैह्यम् । शालेयम् ।

१८०४ । यवयवकषटिकाद्यत् । ५ । २ । ३ । यवानां भवनं क्षेत्रं यव्यम् । यवक्यम् । षट्क्यम् ।

१८०५ । विभाषा तिलमाषोमाभङ्गाण्यः । ५ । २ । ४ । यद्वा स्यात् । पक्षे खञ् । तिल्यम्-तैलीनम् । माष्यम्-माषीणम् । उम्यम्-औमीनम् । भङ्ग्यम्-भाङ्गीनम् । अष-व्यम्-आणवीनम् ।

१८०६ । सर्वचर्मणः कृतः खखञौ । ५ । २ । ५ । असामर्थ्येऽपि निपातनात्समासः । सर्वश्चर्मणा कृतः सर्वचर्मणिः-सार्वचर्मणिः ।

१८०७ । यथामुखसंमुखस्य दर्शनः खः । ५ । २ । ६ । मुखस्य सदृशं यथामुखं प्रातिविम्बम् । निपातनात्सादृश्येऽव्ययीभावः । समं सर्वं मुखं संमुखम् । समशब्दस्यान्त-लोपो निपात्यते । यथामुखं दर्शनो यथामुखीनः । सर्वस्य मुखस्य दर्शनः संमुखीनः ।

१८०८ । तत्सर्वादेः पथ्यङ्गकर्मपत्रपात्रं व्याप्नोति । ५ । २ । ७ । सर्वादेः पथ्यायन्ता-द्वितीयान्तात्त्वः स्यात् । सर्वपथान्व्याप्नोति सर्वपथीनः । सर्वाङ्गीणः । सर्वकर्मणिः । सर्वपत्राणिः । सर्वपात्राणिः ।

१८०९ । आप्रपदं प्राप्नोति । ५ । २ । ८ । पादस्याग्रं प्रपदं तन्मर्यादीकृत्य आप्रपदम् । आप्रपदीनः पटः ।

१८१० । अनुपदसर्वाच्चायानयं बद्धाभक्षयतिनेयेषु । ५ । २ । ९ । अनुरायामे सादृश्ये वा । अनुपदं बद्धा अनुपदीना उपानत् । सर्वाच्चानि भक्षयति सर्वाच्चानी भिक्षुः । अयानयः स्थलविशेषः । तं नेयोऽयानयीनः शारः ।

१८११ । परोवरपरंपरपुत्रपौत्रमनुभवति । ५ । २ । १० । परांश्चावरांश्चानुभवतीति परोवरीणः । अवरस्योत्त्वं निपात्यते । परांश्च परतरांश्चानुभवति परंपरीणः । प्रकृतेः परं-परभावो निपात्यते । पुत्रपौत्राननुभवति पुत्रपौत्रीणः । परम्पराशब्दस्तु अव्युत्पन्नं शब्दान्तरं खालिङ्ग-तस्मादेव स्वार्थे व्याजि पारम्पर्यम् । कथं पारोवर्यवदिति । असाधुरेव । खप्रत्ययसं-नियोगेनैव परोवरेति निपातनात् ।

१८१२ । अवारपारात्यन्तानुकामं गामी । ५ । २ । ११ । अवारपारं गामी अवार-पारीणः-अवारीणः-पारीणः-पारावारीणः । अत्यन्तं गामी अत्यन्तीनः । भृशं गन्तेत्यर्थः । अनुकामं गामी अनुकामीनः । यथेष्टं गन्ता ।

१८१३ । समांसमां विजायते । ५ । २ । १२ । यलोपोऽवशिष्टविभक्तोरलुक्च पूर्वपदे निपात्यते । समांसमीना गौः । 'समांसमीना सा यैव प्रतिवर्षं प्रसूयते' इत्यमरः । 'खप्रत्ययानु-त्यक्तौ यलोपो वा वक्तव्यः' (वा ३१००) । समां समां विजायते । समायां समायां वा ।

१८१४ । अद्यश्चीनावष्टब्धे । ५ । २ । १३ । अद्य श्चो वा विजायते अद्यश्चीना वडवा । आसन्नप्रसवेत्यर्थः । केचित्तु विजायत इति नानुवर्तयन्ति । अद्यश्चीनं मरणम् । आसन्नमित्यर्थः ।

१८१५ । आगवीनः । ५ । २ । १४ । आङ्पूर्वाद्गोः कर्मकर खप्रत्ययो निपात्यते । गोः प्रत्यर्पणपर्यन्तं यः कर्म करोति स आगवीनः ।

१८१६ । अनुग्वलंगामी । ५ । २ । १५ । अनुगु गोः पश्चात्पर्याप्तं गच्छति अनुगवीनो गोपालः ।

१८१७ । अध्वनो यत्त्वौ । ५ । २ । १६ । अध्वानमलं गच्छति अध्वन्यः-अध्वनीनः । 'ये चाभावकर्मणोः' (सू ११५४), 'अत्माध्वनौ खे' (सू १६७१) इति सूत्राभ्यां प्रकृतिभावः ।

१८१८ । अभ्यमित्राच्छ च । ५ । २ । १७ । चायत्त्वौ । अभ्यमित्रीयः-अभ्यमित्र्यः-अभ्यमित्राणः । अभित्रमिमुखं सुष्ठु गच्छतीत्यर्थः ।

१८१९ । गोष्ठात्स्वभूतपूर्वे । ५ । २ । १८ । गोष्ठो भूतपूर्वः गौष्ठीनो देशः ।

१८२० । अश्वस्येकाहगमः । ५ । २ । १९ । एकाहेन गम्यत इत्येकाहगम आश्वीनोऽध्वा ।

१८२१ । शालीनकौपीने अधृष्टाकार्ययोः । ५ । २ । २० । शालाप्रवेशमर्हति शालीनोऽधृष्टः । कूपपतनमर्हति कौपीनं पापम् । तत्साधनत्वान्नद्रोष्यत्वात्पुरुषलिङ्गमपि । तत्संबन्धाच्चदाच्छादनमपि ।

१८२२ । व्रातेन जीवति । ५ । २ । २१ । व्रातेन शरीरायासेन जीवति न तु बुद्धिवैभवेन स व्रातीनः ।

१८२३ । सातपदीनं सख्यम् । ५ । २ । २२ । सतभिः पदैरवाप्यते सातपदीनम् ।

१८२४ । हैयङ्गवीनं संज्ञायाम् । ५ । २ । २३ । ह्योगोदोहस्य हियङ्गुरोदेशो विकारार्थे खञ्च निपात्यते । दुह्यत इति दोहः क्षीरम् । ह्योगोदोहस्य विकारो हैयङ्गवीनं नवनीतम् ।

१८२५ । तस्य पाकमूले पील्वदिकर्णादिभ्यः कुणब्जाहचौ । ५ । २ । २४ । पीलूनां पाकः पीलुकुणः । कर्णस्य मूलं कर्णजाहम् ।

१८२६ । पक्षात्तिः । ५ । २ । २५ । मूलग्रहणमात्रमनुवर्तते । पक्षस्य मूलं पक्षतिः ।

१८२७ । तेन वित्तश्रुञ्चुच्चणपौ । ५ । २ । २६ । यकारः प्रत्यययोरादौ लुप्तनिर्दिष्टेन चस्य नेत्संज्ञा । विद्यया वित्तो विद्याचुञ्चुः । विद्याचणः ।

१८२८ । विनज्भ्यां नानाजौ न सह । ५ । २ । २७ । असहार्थे पृथग्भावे वर्तमानाभ्यां स्वार्थे प्रत्ययौ । विना । नाना ।

१८२९ । वेः शालच्छङ्कटचौ । ५ । २ । २८ । क्रियाविशिष्टसाधनवाचकात्स्वार्थे । विस्तृतम् । विशालम् । विशङ्कटम् ।

१८३० । संघोदश्च कटच् । ५ । २ । २९ । संकटम् । प्रकटम् । उत्कटम् । 'अलाबू-तिलोमाभङ्गाभ्यो रजस्युपसंख्यातम्' (वा ३१०७) । अलाबूनां रजः अलाबूकटम् । 'गोष्ठजादयः स्थानादिषु पशुनामभ्यः' (वा ३१०९) । गवां स्थानं गोगोष्ठम् । 'संघाते कटच्' (वा ३११०) । अवीनां संघातोऽविकटः । 'विस्तारे पटच्' (वा ३११५) । आविपटः । 'द्वित्वे गोयुगच्' । (वा ३११६) । द्वावुष्टौ उष्ट्रगोयुगम् । 'षड्त्वे षड्गवच्' (वा ३११७) । अधषड्गवम् । 'तेहे तैलच्' (वा ३११८) । तिलतैलम् । सर्षपतैलम् । 'भवने-क्षेत्रे शाकटशाकिनौ' (वा ३११९) । इक्षुशाकटम् । इक्षुशाकिनम् ।

१८३१ । अवात्कुटारश्च । ५ । २ । ३० । चात्कटच् । अवाचीनोऽवकुटारः । अवकटः ।

१८३२ । नते नासिकायाः संज्ञायां दीटज्जाटज्जटचः । ५ । २ । ३१ । 'अवात्'

इत्येव । नतं नमनम् । नासिकाया नतं अवटीटम् । अवनाटम् । अवभ्रटम् । तद्योगान्नासिका-
वटीटा । पुरुषोऽप्यवटीटः ।

१८३३ । नेत्रिडज्जिरीसचौ । ५ । २ । ३२ । निबिडम् । निबिरीसम् ।

१८३४ । इनचिपटच्चिकचि च । ५ । २ । ३३ । 'ने' इत्येव । नासिकाया नतेऽभिधेये
इनचिपटचौ प्रत्ययौ प्रकृतेऽश्रकचोत्पादेशौ च । 'कप्रत्ययचिकादेशौ च वक्तव्यौ' (वा ३१२१) ।
चिकिनम् । चिपिटम् । चिकम् । 'क्लिन्नस्य चिल्पिल्लाशस्य चक्षुषी' (वा ३१२२) । क्लिन्ने
चक्षुषी अस्य चिङ्गः । पिङ्गः । 'चुल् च' (वा ३१२३) । चुङ्गे ।

१८३५ । उपाधिभ्यां त्यक्तासन्नारूढयोः । ५ । २ । ३४ । 'संज्ञायाम्' इत्यनुवर्तते ।
पर्वतस्यासन्नं स्थलमुत्पत्त्या । आरूढं स्थलमधित्यका ।

१८३६ । कर्मणि घटोऽच् । ५ । २ । ३५ । घटत इति घटः । पचायच् । कर्मणि
घटते कर्मठः पुरुषः ।

१८३७ । तदस्य संजातं तारकादिभ्य इतच् । ५ । २ । ३६ । तारकाः संजाता अस्य
तारकितं नभः । आकृतिगणोऽयम् ।

१८३८ । प्रमाणे द्वयसज्ज्ञमात्रचः । ५ । २ । ३७ । 'तदस्य' इत्यनुवर्तते । ऊरु
प्रमाणमस्य ऊरुद्वयसम् । ऊरुद्वयम् । ऊरुमात्रम् । 'प्रमाणे लः' (वा ३१२८) । शमः
दिष्टिः । वितस्तिः । 'द्विगोर्नित्यम्' (वा ३१२९) । द्वौ शमौ प्रमाणमस्य द्विशमम् । 'प्रमा-
णपरिमाणभ्यां संख्यायाश्चापि संशये मात्रज्वक्तव्यः' (वा ३१३३) । शममात्रम् । प्रथमा-
त्रम् । पञ्चमात्रम् । 'वत्त्वन्तात्स्वार्थे द्वयसज्ज्ञमात्रचौ बहुलम्' (वा ३१३४) । तावदेव ताव-
द्वयसम् । तावन्मात्रम् ।

१८३९ । पुरुषहस्तिभ्यामञ्च । ५ । २ । ३८ । पुरुषः प्रमाणमस्य पौरुषम्-पुरुषद्व-
यसम् । हास्तिनम्-हस्तिद्वयसम् ।

१८४० । यत्तद्वैतेभ्यः परिमाणे वतुप् । ५ । २ । ३९ । यत्परिमाणमस्य यावान् ।
तावान् । एतावान् ।

१८४१ । किमिदंभ्यां वो घः । ५ । २ । ४० । आभ्यां वतुस्यादस्य च घः । क्रियांन् ।
इयान् ।

१८४२ । किमः संख्यापरिमाणे डति च । ५ । २ । ४१ । चाऽतु । तस्य च वस्य
घः स्यात् । काः संख्या येषां ते कति-कियन्तः ।

१८४३ । संख्याया अवयवे तयप् । ५ । २ । ४२ । पञ्चावयवा अस्य पञ्चतयं दारु ।
१८४४ । द्वित्रिभ्यां तयस्यायज्ज । ५ । २ । ४३ । द्वयम् । द्वितयम् । त्रयम् ।

त्रितयम् ।

१८४५ । उभादुशन्तो नित्यम् । ५ । २ । ४४ । उभशब्दात्तयोऽयच्छादायुदात्तः ।
उभयम् ।

१८४६ । तदस्मिन्नधिकमिति दशान्ताडुः । ५ । २ । ४५ । एकादशाधिका आस्मिन्ने-
कादशम् । 'शतसहस्रयोरेवेत्येते' (वा ३१४१) । नेह । एकादशाधिका अस्यां विंशतौ ।

‘प्रकृतिप्रत्ययार्थयोः समानजातीयत्वमेवेभ्यते’ (वा. ३१४०) । नेह । एकादश भाषा अधिका
अस्मिन्नुवर्णशते ।

१८४७ । ददन्तविंशतेश्च । ५ । २ । ४६ । डः स्यादुक्तेऽर्थे । विंशदधिका अस्मिन्त्रिशं
शतम् । विंशम् ।

१८४८ । संख्याया गुणस्य निमाने मयद् । ५ । २ । ४७ । भागस्य मूल्ये वर्तमाना-
त्प्रथमान्तात्संख्यावाचिनः षष्ठ्यर्थे मयद् स्यात् । यवानां द्वौ भागौ निमानमस्योदधिश्राग-
स्य द्विमयमुदधियवानाम् । ‘गुणस्य’ इति किम् । द्वौ ग्रीहियवौ निमानमस्योदधितः ।
‘निमाने’ किम् । द्वौ गुणौ क्षीरस्य एकस्त्रैलस्य द्विगुणं क्षीरं पच्यते तैलेन ।

१८४९ । तस्य पूरणे डट् । ५ । २ । ४८ । एकादशानां पूरणे एकादशः ।

१८५० । नान्तादसंख्यादिमेद् । ५ । २ । ४९ । डटो मडागमः स्यात् । पञ्चानां पूरणः
पञ्चमः । ‘नान्तात्’ किम् । विंशः । ‘असंख्यादेः’ किम् । एकादशः ।

१८५१ । षट्कृतिकतिपयचतुरां शुक् । ५ । २ । ५१ । एषां शुगागमः स्याद्वटि । षण्णां
पूरणः षष्ठः । कतिथः । कतिपयशब्दस्यासंख्यात्वेऽप्यत एव ज्ञापकाड् । कतिपयथः ।
चतुर्थः । ‘चतुरश्छयतावायक्षरलोपश्च’ (वा. ३१५८) । तुरीयः—तुर्यः ।

१८५२ । बहुपूगणसंघस्य तिथुक् । ५ । २ । ५२ । ‘डटि’ इत्येव । पूगसंघयोरसं-
ख्यात्वेऽप्यत एव डट् । बहुतिथः इत्यादि ।

१८५३ । वतोरियुक् । ५ । २ । ५३ । ‘डटि’ इत्येव । यावतिथः ।

१८५४ । द्वेस्तीयः । ५ । २ । ५४ । डटोऽपवादः । द्वयोः पूरणो द्वितीयः ।

१८५५ । त्रेः संप्रसारणं च । ५ । २ । ५५ । तृतीयः ।

१८५६ । विंशत्यादिभ्यस्तमडन्यतरस्याम् । ५ । २ । ५६ । एभ्यो डटस्तमडागमो
वा स्यात् । विंशतितमः—विंशः । एकविंशतितमः—एकविंशः ।

१८५७ । नित्यं शतादिमासाधिमाससंवत्सराच्च । ५ । २ । ५७ । शतस्य पूरणः
शततमः । एकशततमः । मासादेरत एव डट् । मासतमः ।

१८५८ । षष्ठ्यादिश्चासंख्यादेः । ५ । २ । ५८ । षष्ठितमः । संख्यादिस्तु विंशत्यादिभ्यः
(सू. १८५६) इति विकल्प एव । एकषष्ठः—एकषष्टितमः ।

१८५९ । मत्तौ छः सूक्तसाम्नोः । ५ । २ । ५९ । मत्वर्थे छः स्यात् । अच्छावाकशब्दो-
ऽस्मिन्नास्ति अच्छावाकीयं सूक्तम् । वारवन्तीयं साम ।

१८६० । अध्यायानुवाकयोर्लुक् । ५ । २ । ६० । मत्वर्थस्य छस्य । अत एव ज्ञापकात्त-
त्र छः । विधानसामर्थ्याच्च विकल्पेन लुक् । गर्दभाण्डः—गर्दभाण्डीयः ।

१८६१ । विमुक्तादिभ्योऽण् । ५ । २ । ६१ । मत्वर्थेऽणस्यादध्यायानुवाकयोः । वि-
मुक्तशब्दोऽस्मिन्नास्ति वैमुक्तः । देवासुरः ।

१८६२ । गोषडादिभ्यो वुन् । ५ । २ । ६२ । मत्वर्थेऽध्यायानुवाकयोः । गोषदकः । इषेत्वकः ।

१८६३ । तत्र कुशलः पथः । ५ । २ । ६३ । वुन्स्यात् । पथि कुशलः पथिकः ।

१८६४ । आकर्षादिभ्यः कन् । ५ । २ । ६४ । आकर्षे कुशल आकर्षकः । ‘आकर्षा-
दिभ्यः’ इति रेफरहितो मुख्यः पाठः । आकर्षो निकषः ।

१८६५ । धनहिरण्यात्कामे । ५ । २ । ६५ । काम इच्छा । धने कामो धनको देव-
दत्तस्य । हिरण्यकः ।

१८६६ । स्वाङ्गेभ्यः प्रसिते । ५ । २ । ६६ । केशेषु प्रसितः केशकः । तद्रचनायां
तत्पर इत्यर्थः ।

१८६७ । उदराहगाद्यूने । ५ । २ । ६७ । अविजिगीषौ ठक्स्यात्कनोऽपवादः । बुभुक्षया-
न्यन्तपीडित उदरे प्रसित औदारिकः । 'आयूने' किम् । उदरकः । उदरपरिमार्जनादौ
प्रसक्त इत्यर्थः ।

१८६८ । सस्येन परिजातः । ५ । २ । ६८ । कन्स्मर्यते न तु ठक् । सस्यशब्दो
गुणवाची न तु भान्यवाची । 'शस्येन' इति पाठान्तरम् । सस्येन गुणेन परिजातः संबद्धः
सस्यकः साधुः ।

१८६९ । अंशं हारी । ५ । २ । ६९ । 'हारी' इत्यावश्यकं णिनिः । अत एव तयोमे
पृष्ठी न । अंशको दायदः ।

१८७० । तन्त्रादचिरापहते । ५ । २ । ७० । तन्त्रकः पटः । प्रत्यग्र इत्यर्थः ।

१८७१ । ब्राह्मणकोष्णिके संज्ञायाम् । ५ । २ । ७१ । आयुर्जीविनो ब्राह्मणा यस्मि-
न्देशे स ब्राह्मणकः । अल्पमन्नं यस्यां सा उष्णिका यवाग्नः । अन्नशब्दस्योष्णादेशो
निपात्यते ।

१८७२ । शीतोष्णाभ्यां कारिणि । ५ । २ । ७२ । शीतं करोतीति शीतकोऽलसः ।
उष्णं करोतीत्युष्णकः शीप्रकारी ।

१८७३ । अधिकम् । ५ । २ । ७३ । अध्यारूढशब्दत्वनुत्तरपदलोपश्च ।

१८७४ । अनुक्रामिकाभीकः कमिता । ५ । २ । ७४ । अन्वभिभ्यां कन्त्रमेः पाक्षिको
दीर्घश्च । अनुक्रामयते अनुकः । अभिक्रामयतेऽभिकः-अभीकः ।

१८७५ । पार्श्वेनान्विच्छति । ५ । २ । ७५ । अनुजुरुपायः पार्श्वं, तेनान्विच्छति
पार्श्वकः ।

१८७६ । अयःशूलदण्डाजिनाभ्यां ठक्ठञौ । ५ । २ । ७६ । तीक्ष्ण उपायोऽयःशूलं,
तेनान्विच्छति आयःशूलिकः । साहसिकः । दण्डाजिनं दम्भः, तेनान्विच्छति दाण्डाजिनिकः ।

१८७७ । तावतिथे ग्रहणमिति लुग्वा । ५ । २ । ७७ । कन्स्पात्पूर्णप्रत्ययस्य च
लुग्वा । द्वितीयके-द्विकं वा ग्रहणं देवदत्तस्य । द्वितीयेन रूपेण ग्रहणमित्यर्थः । 'ताव-
तिथेन गृह्णातीति कन्वक्तव्यो नित्यं च लुक्' (वा ३१७२) । षष्ठेन रूपेण गृह्णाति षष्ठो
देवदत्तः । पञ्चकः ।

१८७८ । स एषां ग्रामणीः । ५ । २ । ७८ । देवदत्तो मुख्योऽस्य देवदत्तकः ।
त्वत्कः । मत्कः ।

१८७९ । शृङ्खलमस्य बन्धनं करमे । ५ । २ । ७९ । शृङ्खलकः करभः ।

१८८० । उत्क उन्मनाः । ५ । २ । ८० । उन्नतमनस्कवृत्तेरुच्छब्दात्स्वार्थे कन् ।
उत्क उत्कण्ठितः ।

१८८१ । कालप्रयोजनाद्गमे । ५ । २ । ८१ । कालवचनात्प्रयोजनवचनाच्च कन्स्या-

द्रागे । द्वितीयेऽहनि भवो द्वितीयको ज्वरः । प्रयोजनं कारणं रोगस्य फलं वा । विषपुष्पैर्जनि-
तो विषपुष्पकः । उष्ण कार्यमस्य उष्णकः । 'रोगे' किम् । द्वितीयो दिवसोऽस्य ।

१८८२ । तदभिन्नं प्रायेण संज्ञायाम् । ५ । २ । ८२ । प्रथमान्तःस्तरमर्थे कस्या-
यत्प्रथमान्तमन्त्रं चेः प्रायविर्यं तत् । गुडापूपाः प्रायेणान्नमस्यां गुडापूपिका पौर्णमासी ।
'वटकेभ्य इतिर्वच्यः' (वा ३१७५) । वटकिनी ।

१८८३ । कुत्माषादम् । ५ । २ । ८३ । कुत्माषाः प्रायेणान्नमस्यां कौत्माषी ।

१८८४ । श्रोत्रियंश्छन्दोऽधीते । ५ । २ । ८४ । श्रोत्रियः । 'वा' इत्यनुवृत्तेरछान्दसः ।

१८८५ । आद्रमनेन भुक्तमिति नौ । ५ । २ । ८५ । आद्धी-आद्धिकः ।

१८८६ । पूर्वार्दिनिः । ५ । २ । ८६ । पूर्व कृतमनेन पूर्वी ।

१८८७ । सपूर्वाच्च । ५ । २ । ८७ । कुतपूर्वी ।

१८८८ । इष्टादिभ्यश्च । ५ । २ । ८८ । इष्टमनेन इष्टी । अधीती ।

१८८९ । छन्दसि परिपन्थिपरिपरिणौ पर्यवस्थातरि । ५ । २ । ८९ । लोके तु परि-
पन्थिशब्दो न न्याय्यः ।

१८९० । अनुपद्यन्वेष्टा । ५ । २ । ९० । अनुपदमन्वेष्टा गवामनुपदी ।

१८९१ । साक्षाद्दृष्टिं संज्ञायाम् । ५ । २ । ९१ । साक्षाद्दृष्टा साक्षी ।

१८९२ । क्षेत्रियचपरक्षेत्रे चिकित्स्यः । ५ । २ । ९२ । क्षेत्रियो व्याधिः । शरीरा-
न्तरे । चिकित्स्यः । अप्रतिकार्य इत्यर्थः ।

१८९३ । इन्द्रियमिन्द्रलिङ्गमिन्द्रवृष्टमिन्द्ररुष्टमिन्द्रगुष्टमिन्द्रदत्तमिति वा । ५ ।
२ । ९३ । इन्द्र अत्मा, तस्य लिङ्गं करणेन कर्तुंरनुमानात् । इतिशब्दः प्रकारार्थः । इन्द्रेण
दुर्जयमिन्द्रियम् ।

१८९४ । तदस्यास्त्यस्मिन्निति मनुष्य । ५ । २ । ९४ । गावोऽस्यास्मिन्वा सन्ति गोमान् ।
'भूमनिन्दाप्रशंसासु नित्ययोगेऽतिशायने ।

संबन्धेऽस्तविवक्षायां भवन्ति मनुवाः दयः ॥' (वा ३१८३)

१८९५ । रसादिभ्यश्च । ५ । २ । ९५ । मनुष्य । रसवान् । रूपवान् । अन्यमत्वर्थीयानि-
वृत्त्यर्थं वचनम् । रस । रूप । वर्ण । गन्ध । स्पर्श । शब्द । स्नेह । भाव । 'गुणात्' (गसू ११२)
'एकाचः' (गसू ११३) । स्ववान् । गुणग्रहणं रसादीनां विशेषणम् ।

१८९६ । तसौ मत्वर्थे । १ । ४ । १९ । तान्तसान्तौ भसंज्ञौ स्तो मत्वर्थे प्रत्यये परे ।
'वसोः संप्रसारणम्' (सू ४३५) । विदुष्मान् । 'गुणवचनेभ्यो मनुषो लुगिष्टः' (वा ३१८५) ।
शुक्लो गुणोऽस्यास्तीति शुक्लः पटः । कृष्णः ।

१८९७ । मातृपथायाश्च मतोर्वोऽयवादिभ्यः । ८ । २ । ९ । मवर्णावर्णान्तान्मवर्णावर्णो-
पधाच्च यवादिवर्जात्परस्य मतोर्मस्य वः स्यात् । किवान् । ज्ञानवान् । विद्यावान् । लक्ष्मीवान् ।
यशस्वान् । भास्वान् । यवादेस्तु यवमन् । भूमिमान् ।

१८९८ । झयः । ८ । २ । १० । झयन्तान्मतोर्मस्य वः स्यात् । अपदान्तत्वाच्च जदत्वम् ।
विद्युत्त्वान् ।

१८९९ । संज्ञायाम् । ८ । २ । ११ । मतोर्मस्य वः स्यात् । अहीवती । मुनीवती ।
'शरादीनां च' (सू १०४२) इति दीर्घः ।

१९०० । आसन्दीवद्वीवच्चक्रीवत्कक्षीवदुमण्डद्वर्मप्वती । ८ । २ । १२ । एते
षट् संज्ञायां निपात्यन्ते । आसनशब्दस्यासन्दीभावः । आसन्दीवान्नामः । अन्यत्रारनवान् ।
अस्थिशब्दस्याष्टीभावः । अष्टीवान् । अस्थिमानन्यत्र । चक्रशब्दस्य चक्रीभावः । चक्रीवा-
नाम राजा । चक्रवानन्यत्र । कक्ष्यायाः संसारणम् । कक्षीवानामर्षिः । कक्षपावानन्यत्र ।
लवणशब्दस्य रुमणभावः । रुमण्वानाम् पर्वतः । लवणवानन्यत्र । चर्मणो नलोपाभावो णत्वं
च । चर्मण्वती नाम नदी । चर्मवत्यन्यत्र ।

१९०१ । उदन्वानुद्धौ च । ८ । २ । १३ । उदकस्योदन्भावो मतानुद्धौ संज्ञायां
च । उदन्वान्समुद्र कषिश्च ।

१९०२ । राजन्वान्सौराज्ये । ८ । २ । १४ । राजन्वती भूः । राजवानन्यत्र ।

१९०३ । प्राणिस्थादातो लज्ज्यतरस्याम् । ९ । २ । १६ । चूडालः-चूडावान् । 'प्राणि-
स्यात्' किम् । शिखावन्दीयः । 'आतः' किम् । हस्तवान् । 'प्राण्यङ्गादेव' (वा ३१८९) ।
नेह । मेधावान् । प्रत्ययस्वरैर्गैव सिद्धे अन्ते दात्तत्वे चूडालोऽसीत्यादौ 'स्वरितो वनुदात्ते
पदादौ' (सू ३६५९) इति स्वरितबाधनार्थश्चकारः ।

१९०४ । सिध्मादिभ्यश्च । ९ । २ । १७ । लज्जा स्यात् । सिध्मलः-सिध्मवान् । अन्य-
तरस्यां ग्रहणं मतुप्समुच्चयार्थं न तु प्रत्ययविकल्पार्थम् । तेनाकारान्तेभ्य इनिठनौ न । 'वात-
दन्तबलललाटगलानामूङ् च' (ग सू ११५) । वातूलः ।

१९०५ । वत्सांसाभ्यां कामबले । ९ । २ । १८ । आभ्यां लज्जा स्याद्यथासंख्यं काम-
वति बलवति चार्थे । वत्सलः । अंसलः ।

१९०६ । फेनादिलच्च । ९ । २ । १९ । चालच्च । अन्यतरस्यां ग्रहणं मतुप्समुच्चयार्थम-
नुवर्तते । फेनिलः-फेनलः-फेनवान् ।

१९०७ । लोमादिपामादिपिच्छादिभ्यः शनेलचः । ९ । २ । १०० । लोमादिभ्यः शः ।
लोमशः-लोमवान् । रोमशः-रोमवान् । 'पामादिभ्यो नः' । पामनः । 'अङ्गात्कल्याणे' (ग सू
११८) । अङ्गना । 'लक्ष्म्या अच्च' (ग सू १२१) । लक्ष्मणः । 'विष्वगित्युत्तरपदलोपश्चाकृतसन्धेः'
(वा ३१९४) । विषुणः । 'पिच्छादिभ्य इलच्च' । पिच्छिलः-पिच्छवान् । उरसिलः-उरस्वान् ।

१९०८ । प्रज्ञाश्रद्धार्चाभ्यो णः । ९ । २ । १०१ । प्राज्ञो व्याकरणम् । प्राज्ञा । श्राद्धः ।
आर्चः । 'वृत्तेश्च' (वा ३१९५) । वार्तः ।

१९०९ । तपःसहस्राभ्यां विनीनी । ९ । २ । १०२ । विनीन्योरिकारो नकारपरिवा-
णार्थः । तपस्वी । सहस्त्री । असन्तत्वाददन्तत्वाच्च सिद्धे पुनर्वचनमणा बाधा मा भूदिति ।
सहस्रानु ठनोऽपि बाधनार्थम् ।

१९१० । अण्च । ९ । २ । १०३ । योगविभाग उत्तरार्थः । तापसः । साहस्रः । 'ज्योत्स्ना-
दिभ्य उपसंख्यानम्' (वा ३१९७) । ज्यैत्स्नः । तामिलः ।

१९११ । सिकताशर्कराभ्यां च । ९ । २ । १०४ । सैकतो घटः । शार्करः ।

१९१२ । देशे लुबिलचौ च । ५ । २ । १०५ । चादण्मनुष्व । सिकताः सन्त्यस्मिन्देसो
सिकताः-सिकतिलः-सैकतः-सिकतावान् । एवं शर्करेत्यादि ।

१९१३ । दन्त उन्नत उरच् । ५ । २ । १०६ । उन्नता दन्ताः सन्त्यस्य दन्तुरः ।

१९१४ । ऊषसुषिमुष्कमधो रः । ५ । २ । १०७ । ऊपरः । सुषिरः । मुष्कोऽण्डः मु-
ष्करः । मधु माधुर्यम्-मधुरः । 'रूपकरणे खमुखकुञ्जेभ्य उपसंख्यानम्' (वा ३१९८) । खरः ।
मुखरः । कुञ्जो हस्तिवनुः । कुञ्जरः । 'नगर्पासुपाण्डुभ्यश्च' (वा ३१९९) । नगरम् । पंसुरः ।
पण्डुरः । पाण्डरशब्दस्त्वयुत्वञ एव । 'कच्छा ह्रस्वत्वं च' (वा ३२००) । कच्छुरः ।

१९१५ । द्युद्भ्यां मः । ५ । २ । १०८ । द्युमः । द्रुमः ।

१९१६ । केशाद्वेऽन्यतरस्याम् । ५ । २ । १०९ । प्रकृतेनान्यतरस्यां ग्रहणेन मनुषि
सिद्धे पुनर्ग्रहणमिति नोः समावेशार्थम् । केशवः-केशी-केशिकः-केशवान् । 'अन्येभ्योऽपि
द्वयते' (वा ३२१०) । मणिवो नागविशेषः । हिरण्यवो निधिविशेषः । 'अर्णसो लोपश्च' (वा
३०५३) । अर्णवः ।

१९१७ । गाण्डयजगात्संज्ञायाम् । ५ । २ । ११० । ह्रस्वदीर्घयोर्यणा तन्वेण निर्देशः ।
गाण्डिवम् । गाण्डीवमर्जुनस्य धनुः । अजगवं पिनाकः ।

१९१८ । काण्डाण्डाङ्गीरङ्गीरचौ । ५ । २ । १११ । काण्डीरः । आण्डीरः ।

१९१९ । रजःकृष्याद्युतिपरिषदो बलच् । ५ । २ । ११२ । रजस्वला स्त्री । कृषीबलः ।
'बले' (सू १०४०) इति दीर्घः । आसतीबलः । शो णिडकः । परिषद्वलः । 'परिषत्' इति पाठा-
न्तरम् । पर्वद्वलम् । 'अन्येभ्योऽपि द्वयते' (वा ३२१०) । भ्रातृबलः । पुत्रबलः । शत्रुबलः ।
'बले' (सू १०४०) इत्यत्र 'संज्ञायाम्' इत्यनुवृत्तेर्नह दीर्घः ।

१९२० । दन्तशिखात्संज्ञायाम् । ५ । २ । ११३ । दन्ताबलो हस्ती । शिखाबलः केकी ।

१९२१ । ज्योत्स्नातमिस्राशृङ्गिणोर्जस्विच्चूर्जस्वलगोमिन्मलिनमलीमसाः । ५ । २ ।
११४ । मत्वर्थे निपात्यन्ते । ज्योतिष उपशालोपो नश्च प्रत्ययः । ज्योत्स्ना । तमस उपा-
धाया इत्वं रश्च । तमिस्रा । शीत्वमतन्त्रम् । तमिस्त्रम् । शृङ्गादिनच् । शृङ्गिणः । उर्जसो
बलच् । तेन बाधा माभूदिति विनिरपि । उर्जस्वी । उर्जस्वलः । उर्जोऽसृगागम इति वृत्ति-
स्तु चिन्त्या । 'उर्जस्वती' इति वदमुन्नतेनैवोपपत्तेः । गोशब्दान्मनिः । गोमी । मलशब्दा-
दिनच् । मलिनः । ईमसच् । मलीमसः ।

१९२२ । अत इनिठनौ । ५ । २ । ११५ । दण्डी-दाण्डिकः ।

१९२३ । व्रीह्यादिभ्यश्च । ५ । २ । ११६ । व्रीही-व्रीहिकः । न च सर्वेभ्यो व्रीह्यादिभ्य
इनिठनाविधेते । किं तर्हि । 'शिखामालासंज्ञादिभ्य इनिः, यवखदादिभ्य इकः' (वा ३२०९) ।
अन्येभ्य उभयम् ।

१९२४ । तुन्दादिभ्य इलच् । ५ । २ । ११७ । चादिनिठनौ मनुष्व । तुन्दिलः-तुन्दी-
तुन्दिकः-तुन्दवान् । उदर । पिचण्ड । यव । व्रीहि । 'स्वाङ्गाद्विवृद्धौ' (ग सू १२४) 'विवृद्ध-
पाधिकत्वात्स्वाङ्गाच्चिन इलजादयः स्युः । विवृद्धौ कर्णौ यस्य स कर्णिलः-कर्णी-कर्णिकः-
कर्णवान् ।

१. भाष्ये न द्वयते-इति शेखरकृत् । रूपसिद्धिस्तु ष्षोदरदित्वात् ।

१९२५ । एकगोपुर्वाहजिनस्यम् । ५ । २ । ११८ । एकशतमस्यास्तीति ऐकशतिकः ।
ऐकसहस्रिकः । गौशतिकः । गौसहस्रिकः ।

१९२६ । शतसहस्रान्ताच्च निष्कात् । ५ । २ । ११९ । निष्कात्परौ यौ शतसहस्र-
शब्दौ तदन्तात्प्रातिपदिकाङ्गस्यान्मत्वर्थः । नैष्कशतिकः । नैष्कसहस्रिकः ।

१९२७ । रूपादाहतप्रशंसयोर्यप् । ५ । २ । १२० । आहतं रूपमस्यास्तीति रूप्यः
कार्षापगः । प्रशस्तं रूपमस्यास्तीति रूप्यो गौः । 'आहत-' इति किम् । रूपवान् । 'अन्ये-
भ्योऽपि दृश्यते (वा ३२१०) । हिम्याः पर्वताः । गुण्या ब्राह्मणाः ।

१९२८ । अस्मायामेधास्त्रजो विनिः । ५ । २ । १२१ । यशस्वी-यशस्वान् । मायावी ।
वीद्यादिपाठादिनिठनौ । मायी-मायिकः । किञ्चन्तत्वाकुः । खग्वी । 'आमयस्थोपसंख्यानं
दीर्घश्च' (वा ३२१३) । आमयावी । 'शृङ्गवृन्दाभ्यामारकन्' (वा ३२१४) । शृङ्गारकः ।
वृन्दारकः । 'फलबर्हाभ्यामिनच्' (वा ३२१५) । फलिनः । बर्हिणः । 'हृदयाचालु-
रन्यतरस्याम्' (वा ३२१६) । इन्ठनौ मतुप्च । हृदयालुः-हृदयी-हृदयिकः-हृदयवान् ।
'शीतोष्णतृप्रेभ्यस्तदसहने-' (वा ३२१७) । शीतं न सहते शीतालुः । उष्णालुः । 'स्नायितञ्चि'
इति रक् । तृपः पुरोडाशः, तं न सहते तृपालुः । 'तृपं दुःखम्' इति माधवः । 'हिमाचैलुः'
(वा ३२१८) । हिमं न सहते हिमेलुः । 'बलादूलः' (वा ३२१९) । बलं न सहते बलूलः ।
'वातात्तमूहे च' (वा ३२२०) । वातं न सहते वातस्य समूहो वा वातूलः । 'तप्पर्वमरुद्रघाम्'
(वा ३२२१) । पर्वतः । मरुतः ।

१९२९ । ऊर्णाया युस् । ५ । २ । १२३ । सित्वात्पदत्वम् । ऊर्णायुः । अत्र 'लन्दसि' इति
केचिदनुवर्तयन्ति । युक्तं चैतत् । अन्यथा हि 'अहंशुभमोः-' (सू १९४६) इत्यत्रैवोर्णाग्रहणं
कुर्यात् ।

१९३० । वाचो ग्मिनिः । ५ । २ । १२४ । वाग्मी ।

१९३१ । आलजाच्चौ बहुभाषिणि । ५ । २ । १२५ । 'कुत्सित इति वक्तव्यम्'
(वा ३२२३) । कुत्सितं बहु भाषते वाचालः । वाचाटः । यस्तु सम्यग्बहु भाषते स
वाग्मीत्येव ।

१९३२ । स्वामिन्नैश्वर्ये । ५ । २ । १२६ । ऐश्वर्यवाचकात्स्वशब्दान्मत्वर्थे आमिनच् ।
स्वामी ।

१९३३ । अर्शआदिभ्योऽच् । ५ । २ । १२७ । अर्शस्यस्य विद्यन्ते अर्शसः । आकृ-
तिगणोऽयम् ।

१९३४ । द्वन्द्वोपतापगर्ह्याद्यानिस्थादिनिः । ५ । २ । १२८ । द्वन्द्वः । कटकवल-
यिनी । शङ्खनूगुणि । उपतापो रोगः । कुष्ठी । किलासी । गर्ह्यं निन्द्यम् । ककुदावर्ती ।
काकतलुकी । 'प्राणिस्थात्' किम् । पुष्पफलवान्घटः । 'प्राण्यङ्गात्र' । पाणिपाद-
वती । 'अतः' इत्येव । चित्रकललाटिकावती । सिद्धे प्रत्यये पुनर्वचनं ठनादिबाधनार्थम् ।

१९३५ । वातातीक्षाराभ्यां कुम्च । ५ । २ । १२९ । चादिनिः । वातकी । अती-
सारकी । 'रोगे चायमिष्यते' । नेह । वातवती गुहा । 'पिशाचाच्च' (वा ३२२४) । पिशा-
चकी ।

१९३६ । वयसि पूरणात् । ५ । २ । १३० । पूरणप्रत्यायान्तान्मत्वर्थे इति स्याद्वयसि चोत्पे । मासः संवत्सरो वा पञ्चमोऽस्यास्तीति पञ्चम्युष्टः । ठन्वाधनार्थमिदम् । 'वयसि' किम् । पञ्चमवान्प्राप्तः ।

१९३७ । सखादिभ्यश्च । ५ । २ । १३१ । इनिर्मत्वर्थे । सुखी । दुःखी । 'माला क्षेपे' (ग सू ११६) । माली ।

१९३८ । धर्मशीलवर्णान्ताच्च । ५ । २ । १३२ । धर्माद्यन्तादिनिर्मत्वर्थे । ब्राह्मणधर्मी । ब्राह्मणशीली । ब्राह्मणवर्णी ।

१९३९ । हस्ताज्जातौ । ५ । २ । १३३ । हस्ती । 'जातौ' किम् । हस्तवान्पुरुषः ।

१९४० । वर्णाद्वह्मचारिणि । ५ । २ । १३४ । वर्णी ।

१९४१ । पुष्करादिभ्यो देशे । ५ । २ । १३५ । पुष्करिणी । पद्मिनी । 'देशे' किम् । पुष्करवान्करी । 'बाहूरुपूर्वपदाद्वलात्' (वा ३२२५) । बाहुवली । ऊरुवली । 'सर्वदेश' (वा ३२२६) । सर्वधी । सर्वबीजी । 'अर्थीचासंनिहिते' (वा ३३२७) । अर्थी । संनिहिते तु अर्थवान् । 'तदन्ताच्च' (वा ३२२८) । धान्यार्थी । हिरण्यार्थी ।

१९४२ । बलादिभ्यो मतुबन्व्यतरस्याम् । ५ । २ । १३६ । बलवान्-वली । उत्साहवान्-उत्साही ।

१९४३ । संज्ञायां मल्माभ्याम् । ५ । २ । १३७ । मन्त्रन्तान्मान्ताच्चेनिर्मत्वर्थे । प्रार्थमिनी । दाभिनी । होमिनी । सोमिनि । 'संज्ञायाम्' किम् । सोमवान् ।

१९४४ । कंशभ्यां बभयुस्तत्तुतयसः । ५ । २ । ३८ । 'कम्' 'शम्' इति मान्तौ । 'कम्' इत्युदकमुखयोः । 'शम्' इति सुखे । आभ्यां सप्त प्रत्ययाः स्युः । युस्यसोः सकारः पदत्वार्थः । कवः । कभः । कवः । कतिः । कंतुः । कंतः । कवः । शंवः । शंभः । शंयुः । शंतिः । शंतुः । शंयः । अनुस्वारस्य वैकल्पिकः परसवर्णः । वकारयकारपरस्यानुनासिकौ वयो ।

१९४५ । तुल्लिखलिखेर्भः । ५ । २ । १३ । वृद्धा नाभिस्तुन्दिः । 'मूर्धन्योपभोऽयम्' इति माधवः । तुन्दिभः । वलिभः । वटिभः । पामादित्वाद्वलिनं ऽपि ।

१९४६ । अहंशुभमोर्युस् । ५ । २ । १४० । 'अहम्' इति मान्तमव्ययमहंकारे । शुभमिति शुभे । अहंयुः, अहंकारवान् । शुभंयुः, शुभान्वितः ।

इति तद्धितमत्वर्थीयप्रकरणम् ।

अथ तद्धितप्राग्दिशोयप्रकरणम् ।

१९४७ । प्राग्दिशो विभक्तिः । ५ । ३ । १ । दिक्छन्देभ्य इत्यतः प्राग्वक्ष्यमाणाः प्रत्यया विभक्तिसंज्ञाः स्युः । अथ स्वार्थिकाः प्रत्ययाः । 'समर्थानाम्' इति 'प्रथमान्' इति च निवृत्तम् । 'वा' इति त्वनुवर्तत एव ।

१९४८ । किं सर्वानामचहुभ्योऽद्वादिभ्यः । ५ । ३ । २ । किमः सर्वानां बहुशब्दाच्चेति प्राग्दिशोऽधिक्रियते ।

१९४९ । इदम् इश् । ५ । ३ । ३ । प्राग्दिशोये परे ।

१९५० । एतेतौ रथोः । ५ । ३ । ४ । इदम्शब्दस्य 'एत' 'इत' इत्यादेशौ स्तो रेफादौ धकारादौ च प्राग्दिशीये परे । इशोऽपवादः ।

१९५१ । एतदोऽन् । ५ । ३ । ५ । योगविभागः कर्त्तव्यः । एतदः एतेतौ स्तो रथोः । 'अन्' । 'एतदः' इत्येव । अनेकाल्वात्सर्वदेशः । 'नलोपः प्रातिपदिकान्तस्य' (सू २३६) ।

१९५२ । सर्वस्य सोऽन्यतरस्यां हि । ५ । ३ । ६ । प्राग्दिशीये दकारादौ प्रत्यये परे सर्वस्य सो वा स्यात् ।

१९५३ । पञ्चम्यारतसिल् । ५ । ३ । ७ । पञ्चम्यन्तेभ्यः किमादिभ्यस्तसिल्स्याद्वा ।

१९५४ । कु तिहोः । ७ । २ । १०४ । किमः कु स्यात्तादौ हादौ च विभक्तौ परतः । कुतः । कस्मात् । यतः । ततः । अतः । इतः । अमृतः । बहुतः । ह्यादेस्तु द्वाभ्याम् ।

१९५५ । तसेश्च । ५ । ३ । ८ । किं सर्वनामबहुभ्यः परस्य तसेस्तसिलादेशः स्यात् । स्वार्थं विभक्त्यर्थं च वचनम् ।

१९५६ । पर्यभिभ्यां च । ५ । ३ । १ । आभ्यां तसिल्स्यात् । 'सर्वोभयार्थाभ्यामेव' (वा ३२४०) । पतिः सर्वत इत्यर्थः । अभित उभयत इत्यर्थः ।

१९५७ । सप्तम्यास्त्रल् । ५ । ३ । १० । कुत्र । यत्र । तत्र । बहुत्र ।

१९५८ । इदमो हः । ५ । ३ । ११ । त्रलोऽयव दः । इशदेशः । इह ।

१९५९ । किमोऽत् । ५ । ३ । १२ । वाग्रहणमपकृष्यते । सप्तम्यन्तात्किमोऽद्वा स्यात् । पक्षे ऋल् ।

१९६० । काति । ७ । २ । १०५ । किमः कादेशः स्यादति । क । कुत्र ।

१९६१ । वा ह च छन्दसि । ५ । ३ । १३ । 'कुह स्थः' । 'कुह जग्मथुः' ।

१९६२ । एतदस्त्रतसोऽस्त्रतसौ चानुदात्तौ । २ । ४ । ३३ । अन्वादेशविषय एतदोऽश् स्यात्स चानुदात्तस्य परतः तौ चानुदात्तौ स्तः । एतस्मिन्ग्रामे सुखं वसामः । अथो-
ऽवाधीमहे । अतो न गन्तारः स्मः ।

१९६३ । इतराभ्योऽपि दृश्यन्ते । ५ । ३ । १४ । पञ्चमीसप्तमीतरविभक्त्यन्तादपि तसिलादयो दृश्यन्ते । 'द्विशिर्ग्रहणाद्भवदादिभोग एव' (वा ३२४४) । स भवान् । ततो भवान् । तत्र भवान् । तं भवन्तम् । ततो भवन्तम् । तत्र भवन्तम् । एवं दीर्घायुः । देवानां प्रियः । आयुष्मान् ।

१९६४ । सर्वैकान्यक्येत्तदः काले दा । ५ । ३ । १५ । सप्तम्यन्तेभ्यः कालार्थेभ्यः स्वार्थे दा स्यात् । सर्वस्मिन्काले । सदा । सर्वदा । एकदा । अन्यदा । यदा । कदा । तदा । 'काले' किम् । सर्वत्र देशे ।

१९६५ । इदमो हिर्ल् । ५ । ३ । १६ । सप्तम्यन्तात्काले इत्येव । हस्यापवादः । अस्मिन्काले एतर्हि । 'काले' किम् । इह देशे ।

१९६६ । अधुना । ५ । ३ । १७ । इदमः सप्तम्यन्तात्कालवाचिनः स्वार्थेऽधुनाप्रत्ययः स्यात् । इश् । 'यस्य-' (सू ३११) इति लोपः । अधुना ।

१९६७ । दानीं च । ५ । ३ । १८ । इदानीम् ।

१९६८ । तदो दा च । ५ । ३ । १९ । तदा-तदानीम् । 'तदो दावचनमनर्थकं विहितत्वात्' (वा ३२४३) ।

१९६९ । अनद्यतने हिंलन्यतरस्याम् । ५ । ३ । २१ । कर्हि-कदा । यर्हि-यदा । तर्हि-तदा । एतस्मिन्काल एतर्हि ।

१९७० । सद्यःपरुत्परार्येषमःपरेद्यव्यद्यपूर्वेद्युरन्येद्युरन्यतरेद्युरितरेद्युरपरेद्यु-
रधरेद्युरुभयेद्युरुत्तरेद्युः । ५ । ३ । २२ । एते निपात्यन्ते । 'समानस्य सभावो
यश्चाहनि' (वा ३२४५) । समानेऽहनि सद्यः । 'पूर्वपूर्वतरयोः पर उदारी च संवत्सरे'
(वा ३२४६) । पूर्वस्मिन्वत्सरे परत् । पूर्वतरे वत्सरे परारि । 'इदम इश् सम-
सणप्रत्ययश्च संवत्सरे' (वा ३२४७) । अस्मिन्संवत्सरे एषमः । 'परस्मादेयव्यहनि' (वा ३२४८)
परस्मिन्नहनि परेयवि । 'इदमोऽश् यश्च' (वा ३२४९) अस्मिन्नहनि अय ।
'पूर्वादिभ्योऽष्टभ्योऽह्नयेयुस्' (वा ३२५०) । पूर्वस्मिन्नहनि पूर्वयुः । अन्यस्मिन्नहनि अन्येयुः ।
उभयोरह्नोरुभयेयुः । 'युश्चोभयाद्वक्तव्यः' (वा ३२५१) । उभययुः ।

१९७१ । प्रकारवचने थाल् । ५ । ३ । २३ । प्रकारवृत्तिभ्यः किमादिभ्यस्थात्स्या-
त्स्वार्थे । तेन प्रकारेण तथा । यथा ।

१९७२ । इहमस्थमुः । ५ । ३ । २४ । थालोऽपवादः । 'एतदो वाच्यः' (वा ३२३५) ।
अनेन एतेन वा प्रकारेण इत्थम् ।

१९७३ । किमश्च । ५ । ३ । २५ । केन प्रकारेण कथम् ।

इति तद्धितप्राग्दिशीयप्रकरणम् ।

अथ तद्धितप्रागिवीयप्रकरणम् ।

१९७४ । दिक्छब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः । ५ । ३ । २७ ।
सप्तम्यान्तेभ्यो दिशि छ्तेभ्यो दिग्देशकालवृत्तिभ्यः स्वार्थेऽस्तातिप्रत्ययः स्यात् ।

१९७५ । पूर्वाधरावराणामसि पुरधवश्चेषाम् । ५ । ३ । ३९ । एभ्योऽस्तात्यर्थेऽसि
प्रत्ययः स्यात् । तयोगे चैषां क्रमात् 'पुर' 'अध्' 'अव्' इत्यादिशाः स्युः ।

१९७६ । अस्ताति च । ५ । ३ । ४० । अस्तातौ परे पूर्वादीनां परादयः स्युः । पूर्व-
स्यां-पूर्वस्याः-पूर्वा वा दिक् । पुरः-पुरस्तात् । अधः-अधस्तात् । अवः-अवस्तात् ।

१९७७ । विभाषावरस्य । ५ । ३ । ४१ । अवरस्यास्तातौ परेऽव् स्याद्वा । अवस्तात्-
अवरस्तात् । एवं देशे काले च । 'दिशि छ्तेभ्यः' किम् । 'ऐन्द्र्यां वसति । 'सप्तम्याय-
न्तेभ्यः' किम् । पूर्व ग्रामं गतः । 'दिगादिबृत्तिभ्यः' किम् । पूर्वस्मिन्गुरौ वसति । 'अस्ताति
च' (सू १९७६) इति ज्ञापकादसिरस्तातिं न बाधते ।

१९७८ । दक्षिणोत्तराभ्यामतसुच् । ५ । ३ । २८ । अस्तातिरपवादः । दक्षिणतः ।
उत्तरतः ।

१९७९ । विभाषा परावराभ्याम् । ५ । ३ । २९ । परतः । अवरतः । परस्तात् । अव-
रस्तात् ।

१९८० । अञ्चेलुक् । ५ । ३ । ३० । अञ्चत्यन्तादिक्छब्दादस्तातेर्लुक्स्यात् । 'लुक्छादि-
तलुकि' (सू १४०८) । प्राच्यां प्राच्याः प्राची वा दिक्प्राक् । उदक् । एवं देशे काले च ।

१९८१ । उपर्युपरिष्ठात् । ५ । ३ । ३१ । अस्तातेर्विषये ऊर्ध्वशब्दस्योपादेशः स्याद्वि-
लिष्ठातिलौ च प्रत्ययौ । उपरि-उपरिष्ठाद्वा वसाति आगतो रमणीयं वा ।

१९८२ । पश्चात् । ५ । ३ । ३२ । अपरस्य पश्चभाव आतिश्च प्रत्ययौऽस्तातेर्विषये ।

१९८३ । उत्तराधरदक्षिणादातिः । ५ । ३ । ३४ । उत्तरात् । अधरात् । दक्षिणात् ।

१९८४ । एनवन्यतस्यारमदूरेऽपञ्चम्याः । ५ । ३ । ३५ । उत्तरादिभ्य एनन्वा स्यादव-
ध्यवधिमतोः सामीप्ये पञ्चम्यन्तं विना । उत्तरेण । अधरेण । दक्षिणेन । पक्षे यथास्वं
प्रत्ययाः । इह केचिदुत्तरादीनननुवर्त्य दिक्छन्दमात्रादेनपमाहुः । पूर्वेण ग्रामम् । अपरेण
ग्रामम् ।

१९८५ । दक्षिणादाच् । ५ । ३ । ३६ । अस्तातेर्विषये । दक्षिणा वसाति । 'अपञ्चम्याः'
इत्येव । दक्षिणादागतः ।

१९८६ । आहि च दूरे । ५ । ३ । ३७ । दक्षिणादूरे आहि स्यात् । चादाच् । दक्षिणाहि
दक्षिणा ।

१९८७ । उत्तराच्च । ५ । ३ । ३८ । उत्तराहि-उत्तरा ।

१९८८ । संख्याया विधार्थे धा । ५ । ३ । ४२ । क्रियाप्रकारार्थे वर्तमानात्संख्याशब्दा-
त्स्वार्थे धा स्यात् । चतुर्धा । पञ्चधा ।

१९८९ । अधिकरणविचाले च । ५ । ३ । ४३ । द्वयस्य संख्यान्तरापादने संख्याया
धा स्यात् । एकं राशिं पञ्चधा कुरु ।

१९९० । एकाद्वो ध्यमुञ्ज्यतरस्याम् । ५ । ३ । ४४ । ऐक्यम्-एकधा ।

१९९१ । द्विच्योश्च धमुञ् । ५ । ३ । ४५ । आभ्यां 'धा' इत्यस्य धमुञ्स्याद्वा । द्वैधम्-
द्विधा । त्रैधम्-त्रिधा । 'धमुञ्जन्तात्स्वार्थे उदर्शनम्' (वा ३२६०) । पथि द्वैधानि ।

१९९२ । एधाच्च । ५ । ३ । ४६ । द्वेधा । त्रिधा ।

१९९३ । याप्ये पाशप् । ५ । ३ । ४७ । कुत्सितो भिषक् भिषक्पाशः ।

१९९४ । पूरणाद्भागे तीयादन् । ५ । ३ । ४८ । द्वितीयो भागो द्वितीयः । तृतीयः ।
स्वरे विशेषः । 'तीयादीकवस्वार्थे वा वाच्यः' (वा २६९१) । द्वैतीयोक्तः-द्वितीयः । तार्ती-
यीकः-तृतीयः । 'न विद्यायाः' (वा २६९२) । द्वितीया तृतीया विद्येत्येव ।

१९९५ । प्रागेकादशभ्योऽछन्दसि । ५ । ३ । ४९ । पूरणप्रत्ययान्ताद्भागेऽन् । चतुर्थः ।
पञ्चमः ।

१९९६ । षष्ठाष्टमाभ्यां अ च । ५ । ३ । ५० । चादन् । षष्ठो भागः षष्ठः-षष्ठः ।
आष्टमः-अष्टमः ।

१९९७ । मानपञ्चङ्गयोः कन्लुको च । ५ । ३ । ५१ । षष्ठाष्टमशब्दाभ्यां क्रमेण
कन्लुको स्तो माने पञ्चङ्गे च वाच्ये । षष्ठको भागः मानं चेत् । अष्टमो भागः पञ्चङ्गं चेत् ।
अस्यानो वा लृक् । चकाराद्यथाप्राप्तम् । षष्ठः-षष्ठः । अष्टमः-आष्टमः । महाविभाषया
सिद्धं लुग्वचनं पूर्वत्र न नित्याविति ज्ञापयति ।

१९९८ । एकादा किनिच्चासहाये । ५ । ३ । ५२ । चात्कन्लुको । एकः-एकाकी-एककः ।

१९९९ । भूतपूर्वे चरद् । ५ । ३ । ५३ । आढ्यो भूतपूर्वे आढ्यचरः ।

२००० । षष्ठया रूप्य च । ५ । ३ । ५४ । षष्ठ्यन्ताद्भूतपूर्वेऽर्थे रूप्यः स्याच्चरद च ।
कृष्णस्य भूतपूर्वो गौः कृष्णरूप्यः-कृष्णचरः । तसिलादिषु रूप्यस्यापरिगणितत्वान्न पुंवत् ।
शुभाया भूतपूर्वः शुभारूप्यः ।

२००१ । अतिशयेन तमविष्टनौ । ५ । ३ । ५५ । अतिशयविशिष्टार्थवृत्तेः स्वार्थ
एतौ स्तः । अयमेवामतिशयेनाढ्यः आढ्यतमः । लघुतमो लघिष्ठः ।

२००२ । तिङश्च । ५ । ३ । ५६ । तिङन्तादतिशये योत्ये तमस्यात् ।

२००३ । तरप्तमपौ घः । १ । १ । २२ । एतौ घसंज्ञौ स्तः ।

२००४ । किमेत्तिङव्ययघादांस्वद्वयप्रकर्षे । ५ । ४ । ११ । किम एदन्तान्तिङो-
ऽव्ययाच्च यो घस्तदन्तादासुः स्यान्न तु द्वयप्रकर्षे । किन्तमाम् । प्राक्लेतमाम् । पचतितमाम् ।
उच्चैस्तमाम् । द्वयप्रकर्षे तु उच्चैस्तमस्तरुः ।

२००५ । द्विवचनविभज्योपपदे तरत्तीयसुनौ । ५ । ३ । ५७ । द्वयोरेकस्यातिशये
विभक्त्ये चोपपदे सुतिङन्तादेतौ स्तः । पूर्वयोरपवादः । अयमनयोरतिशयेन लघुर्लघुतरः-
लघीयान् । उदीच्याः प्राच्येभ्यः पटुतराः-पटीयांसः ।

२००६ । अजादी गुणवचनादेव । ५ । ३ । ५८ । इष्टत्तीयसुनौ गुणवचनादेव स्तः ।
पथिष्ठ-प्रथीयान् । नेह । पाचकतरः-पाचकतमः ।

२००७ । तुङ्छन्सि । ५ । ३ । ५९ । तृप्तृजन्तादिष्टत्तीयसुनौ स्तः ।

२००८ । तुरिष्ठमेयःसु । ६ । ४ । १५४ । तृशब्दस्य लोपः स्यादिष्टमेयःसु परेषु
अतिशयेन कर्ता करिष्ठः । दोहीयसी धेनुः ।

२००९ । प्रशस्यस्य श्रः । ५ । ३ । ६० । अस्य श्रदेशः स्यादजायोः ।

२०१० । प्रकृत्यैकाच् । ६ । ४ । १६३ । इष्ठादिष्वेकाचप्रकृत्या स्यात् । श्रेष्ठः-श्रेयान् ।

२०११ । ज्य च । ५ । ३ । ६१ । प्रशस्यस्य ज्यादेशः स्यादिष्टेयसोः । ज्येष्ठः ।

२०१२ । ज्यादादीयसः । ६ । ४ । १६० । 'आदेः परस्य' (सू ४४) । ज्यायान् ।

२०१३ । वृद्धस्य च । ५ । ३ । ६२ । ज्यादेशः स्यादजायोः । ज्येष्ठः-ज्यायान् ।

२०१४ । अन्तिकवाढ्योर्नेदसाधौ । ५ । ३ । ६३ । अजायोः । नेदिष्ठः-नेदीयान् ।
साधिष्ठः-साधीयान् ।

२०१५ । स्थूलदूरयुवह्रस्वक्षिप्रक्षुद्राणां यणादि परं पूर्वस्य च गुणः । ६ । ४ ।
१५६ । एषां यणादि परं लुप्यते पूर्वस्य च गुण इष्ठादिषु । स्थविष्ठः । दविष्ठः । यविष्ठः ।
ह्रसिष्ठः । क्षेपिष्ठः । क्षोदिष्ठः । एवमीयस् । ह्रस्वक्षिप्रक्षुद्राणां पृथ्वादित्वाद्ध्रसिमा । क्षेपिमा ।
क्षोदिमा ।

२०१६ । प्रियस्थिरस्फिरोरुबहुलगुरुवृद्धतृप्दीर्घवृन्दारकाणां प्रस्यस्फवर्बहिर्गर्व-
षिचन्द्राघिवृन्दाः । ६ । ४ । १५७ । प्रियादीनां क्रमात्प्रादयः स्युरिष्ठादिषु । प्रेष्ठः ।
स्थेष्ठः । स्फेष्ठः । वरिष्ठः । बंहिष्ठः । गरिष्ठः । वर्धिष्ठः । व्रपिष्ठः । द्राघिष्ठः । वृन्दिष्ठः ।
एवमीयसन् । प्रेयान् । प्रियोरुबहुलगुरुदीर्घाणां पृथ्वादित्वात्प्रेमेत्यादि ।

२०१७ । बहोर्लोपो भू च बहोः । ६ । ४ । १५८ । बहोः परयोरिमेयसोलोपः स्याद्-
होश्च भूरादेशः । भूमा-भूयान् ।

२०१८ । इष्टस्य यिट् च । ६ । ४ । १५९ । बहोः परस्य इष्टस्य लोपः स्यात् यिडा-
गमश्च । भुयिष्ठः ।

२०१९ । युवाल्पयोः कनन्यतरस्याम् । ५ । ३ । ६४ । एतयोः कनादेशो वा
स्यादिष्टेयसोः । कनिष्ठः । कनीयान् । पक्षे यविष्ठः । अल्पिष्ठ इत्यादि ।

२०२० । विन्मतोर्लुक् । ५ । ३ । ६५ । विनो मनुपश्च लुक्स्यादिष्टेयसोः । अतिशयेन
स्वगी । स्वजिष्ठः-स्वजीयान् । अतिशयेन त्वग्वान्-त्वचिष्ठः-त्वचीयान् ।

२०२१ । प्रशंसायां रूपप् । ५ । ३ । ६६ । सुबन्तानिङन्ताच्च । प्रशस्तः पटुः पटु-
रूपः । प्रशस्तं पचति पचतिरूपम् ।

२०२२ । ईषदसमाप्तौ कल्पद्वेष्ट्यदेशीयरः । ५ । ३ । ६७ । ईषदून् विद्वान्विद्व-
त्कल्पः । यशस्कल्पम् । यजुःकल्पम् । विद्वद्देश्यः । विद्वद्देशीयः । पचतिकल्पम् ।

२०२३ । विभाषा सुपो बहुचपुरस्तात्तु । ५ । ३ । ६८ । ईषदसमातिविशिष्टेऽर्थे
सुबन्ताद्बहुज्वा स्यात्स च प्रागेव न तु परतः । ईषदून् पटुर्बहुपटुः । पटुकल्पः । 'सुपः'
किम् । यजतिकल्पम् ।

२०२४ । प्रकारवचने जातीयर । ५ । ३ । ६९ । प्रकारवति चायम् । थास्तु प्रकार-
मात्रे । पटुप्रकारः पटुजातीयः ।

२०२५ । प्रागिवात्कः । ५ । ३ । ७० । 'इवे प्रतिकृतौ' (सू २०५१) इत्यतः प्राक्का-
धिकारः ।

२०२६ । अव्ययसर्वनामामकच्प्राक्टेः । ५ । ३ । ७१ । 'तिङश्च' (सू २००२) इत्य-
नुवर्तते ।

२०२७ । कस्य च हः । ५ । ३ । ७२ । कान्ताव्ययस्य दकारोऽन्तदेशः स्यादकच् ।

२०२८ । अज्ञाते । ५ । ३ । ७३ । कस्यायमश्वोऽश्वकः । उच्चकैः । नीचकैः । सर्वकैः ।
विश्वकैः । 'ओकारसकारभकारादौ सुपि सर्वनाद्विष्टेः प्रागकच्' अन्यत्र तु सुबन्तस्य टेः
प्रागकच् (वा ३२८४) । युवकयोः । आवकयोः । युष्मकासु । अस्मकासु । युष्मकाभिः ।
अस्मकाभिः । 'ओकार-' इत्यादि किम् । त्वयका । मयका । 'अकचप्रकरणे तूष्णीमः
काम्बन्धव्यः' (वा ३२८५) । मित्वादन्त्यादच्चः परः । तूष्णीकामास्ते । 'शीले को मलो-
पश्च' (वा ३२८६) । तूष्णीशीलस्तूष्णीकः । पचतकि । जत्पतकि । धकित् । हिरकुत् ।

२०२९ । कुत्सिते । ५ । ३ । ७४ । कुत्सिते ऽश्वोऽश्वकः ।

२०३० । संज्ञायां कच् । ५ । ३ । ७५ । कुत्सिते कन्स्यात्तदन्तेन चेत्संज्ञा गम्यते
शूद्रकः । राधकः । स्वराथे वचनम् ।

२०३१ । अनुकम्पायाम् । ५ । ३ । ७६ । पुत्रकः । अनुकम्पितः पुत्र इत्यर्थः ।

२०३२ । नीतौ च तद्युक्तात् । ५ । ३ । ७७ । सामदानादिरूपा नीतिस्तस्यां गम्य-
मानायामनुकम्पायुक्तात्कप्रत्ययः स्यात् । हन्त ते धानकाः । गुडकाः । एहाकि । अज्झकि ।
पूर्वेणानुकम्पमानात्प्रत्ययः । अनेन तु परम्परासंबन्धेऽपि विशेषः ।

२०३३ । बह्वचो मनुष्यनाम्नष्ठज्वा । ५ । ४ । ७८ । पूर्वसूत्रद्वयविषये ।

२०३४ । घनिलचौ च । ५ । ३ । ७९ । तत्रव ।

२०३५ । ठाजादावूर्ध्वं द्वितीयादचः । ५ । ३ । ८३ । अस्मिन्प्रकरणे यष्टोऽजादि-
प्रत्ययश्च तस्मिन्प्रत्यये परे प्रकृतोद्वितीयादच ऊर्ध्वं सर्वं लुप्यते । अनुकम्पितो देवदत्तो
देविकः-देवियः-देविलः-देवदत्तकः । अनुकम्पितो वायुदत्तो वायुकः । ठग्रहणमुक्तो द्विती-
यत्वे कविधानार्थम् । वायुदत्तः-वायुकः । पितृकः । 'चतुर्थादच ऊर्ध्वस्य लोपो वाच्यः'
(वा ३२९६) । अनुकम्पितो बृहस्पतिदत्तो बृहस्पतिकः । 'अनजादौ च विभाषालोपो
वक्तव्यः' (वा ३२९७) । देवदत्तकः-दवकः । 'लोपः पूर्वपदस्य च' (वा ३२९८)
दत्तिकः-दत्तियः-दत्तिलः-दत्तकः । 'विनापि प्रत्ययं पूर्वोत्तरपदयोर्वा लोपो वाच्यः' (वा
३२९९) । देवदत्तः-दत्तः देवः । सत्यभामा-भामा सत्या । 'उवर्णाह इलस्य च' (वा
३३०३) । भानुदत्तः-भानुलः । 'ऋवर्णादापि' (वा ५०५४) । सवित्रियः । सवितृलः ।

'चतुर्थादनजादौ च लोपः पूर्वपदस्य च ।

अप्रत्यये तथैवेष्ट उवर्णाह इलस्य च ॥' (वा ३२९६-३३००)

ल इति लोपसंज्ञा प्राचाम् ।

२०३६ । प्राचामुपादेरडञ्चुचौ च । ५ । ३ । ८० । उपशब्दपूर्वात्प्रातिपदिकात्पूर्वविषये
अडञ्चुच एतौ स्तः । चायथाप्राप्तम् । प्राचां ग्रहणं पूजार्थम् । अनुकम्पित उपेन्द्रदत्त उपडः-
उपकः-उपिकः-उपियः-उपिलः-उपेन्द्रदत्तकः । षड्रूपाणि ।

२०३७ । जातिनाम्नः कन् । ५ । ३ । ८१ । 'मनुष्यनाम्नः' इत्येव । जातिशब्दो यो
मनुष्यनामधेयस्तस्मात्कन्यादनुकम्पायां नीतो च । सिंहकः । शरभकः । रासभकः ।
'द्वितीयं संध्यक्षरं चेत्तदादेर्लोपो वक्तव्यः' (वा ३३०३) । कहोडः । कहिकः । 'एकाक्षर-
पूर्वपदानामुत्तरपदलोपो वक्तव्यः' (वा ३३०६) । वागाशीर्दत्तः । वाचिकः । कथं षडङ्ग-
लदत्तः षडिक इति । 'षष्ठ्याजादिवचनात्सिद्धम्' (वा ३३०७) ।

२०३८ । शेवलसुपरिविशालवरुणार्थं मादीनां तृतीयात् । ५ । ३ । ८४ । एषां मनु-
ष्यनामां ठाजादौ परे तृतीयादच ऊर्ध्वं लोपः स्यात् । पूर्वस्यापवादः । अनुकम्पितः शेवल-
दत्तः-शेवलिकः-शेवलयः-शेवलिलः । सुपरिकः । विशालिकः । वरुणिकः । अर्यमिकः ।

२०३९ । अजिनान्तस्योत्तरपदलोपश्च । ५ । ३ । ८२ । अजिनान्तान्मनुष्यनाम्नोऽनुक-
म्पायां कन् । तस्य चोत्तरपदलोपः । अनुकम्पितो व्याघ्राजिनो व्याघ्रकः । सिंहकः ।

२०४० पे । ५ । ३ । ८५ । अल्पं तैलं तैलिकम् ।

२०४१ । ह्रस्वे । ५ । ३ । ८६ । ह्रस्वो वृक्षो वृक्षकः ।

२०४२ । संज्ञायां कन् । ५ । ३ । ८७ । ह्रस्वहेतुका या संज्ञा तस्यां गम्यमानायां
कन् । पूर्वस्यापवादः । वंशकः । वैणुकः ।

२०४३ । कुटीशमीशुण्डाभ्यो रः । ५ । ३ । ८८ । ह्रस्वा कुटी कुटीरः । शमीरः ।
शुण्डारः ।

२०४४ । कुत्वा डुपच् । ५ । ३ । ८९ । ह्रस्वा कुतूः कुतपः । 'कुतूः कृत्तेः स्नेहपात्रं
ह्रस्वा सा कुतपः पुमान्' इत्यमरः ।

१. भाष्ये न दृष्टम्—इति शेखरकृतः ।

२०४५ । कासूगोणीभ्यां ढरच् । ५ । ३ । १० । आयुधविशेषः कासूः । ह्रस्वा सा कासूतरी । गोणीतरी ।

२०४६ । वत्सोक्षाश्वर्षभेभ्यश्च तनुत्वे । ५ । ३ । ११ । वत्सतरः । द्वितीयं वयः प्रातः । उद्यतरः । अश्वतरः । ऋषभतरः । प्रवृत्तिनिमित्ततनुत्व एवायम् ।

२०४७ । क्रियत्तदो निर्धारणे द्वयोरैकस्य डतरच् । ५ । ३ । १२ । अनयोः कतरो वैष्णवः । यतरः । ततरः । महाविभाषया कः । यः । सः ।

२०४८ । वा बहूनां जातिपरिप्रभे डतमच् । ५ । ३ । १३ । बहूनां मध्ये एकस्य निर्धारणे डतमज्वा स्यात् । 'जातिपरिप्रभे' इति प्रत्याख्यातमाकरे । कतमो भवतां कठः । यतमः । ततमः । वाग्रहणमकजर्थम् । यकः । सकः । महाविभाषया । यः । सः । किमोऽस्मिन्विषये डतरजपि । कतरः ।

२०४९ । एकाच्च प्राचास् । ५ । ३ । १४ । डतरच् डतमच्च स्यात् । अनयोरैकतरो मैत्रः । एषामेकतमः ।

२०५० । अवक्षेपणे कन् । ५ । ३ । १५ । व्याकरणेन गर्वितः व्याकरणकः । येनेतर कुत्स्यते तदिदोदाहरणम् । स्वतः कुत्सितं तु 'कुत्सिते' (सू २०२९) इत्यस्य ।
इति तद्धितप्राग्वीयप्रकरणम् ।

अथ तद्धिततद्राजप्रकरणम् ।

२०५१ । इवे प्रतिकृतौ । ५ । ३ । १६ । कन्स्यात् । अश्च इव प्रतिकृतिः अश्वकः । 'प्रतिकृतौ' किम् । गौरिव गवयः ।

२०५२ । संज्ञायां च । ५ । ३ । १७ । इवार्थे कन्स्यात्समुदायश्चेत्संज्ञा । अप्रतिकृत्यर्थे-मारम्भः । अधसदृशस्य संज्ञा अश्वकः । उष्ट्रकः ।

२०५३ । लुम्भनुष्ये । ५ । ३ । १८ । संज्ञायां च विहितस्य कनो लुप्स्यान्मनुष्ये वाच्ये । 'षञ्चा तृणमयः पुमान्' । चञ्च्रेव मनुष्यश्चञ्चा । वर्धिका ।

२०५४ । जीविकार्थे चापण्ये । ५ । ३ । १९ । जीविकार्थं यद्विक्रीयमाणं तस्मिन्वाच्ये कनो लुप्स्यात् । वामुदेवः । शिवः । स्कन्दः । देवलकानां जीविकार्थासु देवप्रतिकृतिष्विदम् । 'अपण्ये' किम् । हस्तिकाविक्रिणीते ।

२०५५ । देवपथादिभ्यश्च । ५ । ३ । १०० । कनो लुप्स्यात् । देवपथः । हंसपथः । आकृतिगणोऽयम् ।

२०५६ । वस्तेर्डञ् । ५ । ३ । १०१ । इवेत्यनुवर्तत एव । 'प्रतिकृतौ' इति निवृत्तम् । वस्तिरिव वस्तेयम्-वस्तेयी ।

२०५७ । शिलाया ढः । ५ । ३ । १०२ । 'शिलायाः' इति योगविभागाङ्गुजपीत्येके । शिलेव शिलेयम्-शैलेयम् ।

२०५८ । शाखादिभ्यो यत् । ५ । ३ । १०३ । शाखेव शाख्यः । मुख्यः । जघनमिव जघन्यः । अङ्गः । शरण्यः ।

२०५९ । द्वयं च भव्ये । ५ । ३ । १०४ । द्वयमयं ब्राह्मणः ।

२०६० । कुशाग्राच्छः । ५ । ३ । १०५ । कुशाग्रमिव कुशाग्रीया बुद्धिः ।

२०६१ । समासाच्च तद्विषयात् । ५ । ३ । १०६ । इवार्थविषयात्समासाच्छः स्यात् । काकतालीयो देवदत्तस्य वधः । इह काकतालसमागमसदृशश्चोरसमागम इति समासार्थः) तत्प्रयुक्तः काकमरणसदृशस्तु प्रत्ययार्थः । अजाकृपाणीयः । अतर्कितोपनत इति फालि-
तोऽर्थः ।

२०६२ । शर्करादिभ्योऽण् । ५ । ३ । १०७ । शर्करेव शर्करम् ।

२०६३ । अङ्गुल्यादिभ्यष्टक् । ५ । ३ । १०८ । अङ्गुलीव अङ्गुलिकः । मरुजेव मरुजिकः ।

२०६४ । एकशालायाष्टजन्यतरस्याम् । ५ । ३ । १०९ । एकशालाशब्दादिवार्ये ठञ्वा । पक्षे ठक् । एकशालेव एकशालिकः-ऐकशालिकः ।

२०६५ । कर्कलोहितादीकक् । ५ । ३ । ११० । कर्कः शुक्लोऽधः स इव कार्काकिः । लौहितीकः स्फटिकः ।

२०६६ । पूगाञ्ज्योऽग्रामणीपूर्वात् । ५ । ३ । ११२ । इवार्थो निवृत्तः । नानाजातीया अनियतवृत्तयोऽर्थकामप्रधानाः संघाः पूगास्तद्वाचकात्स्वार्थे व्यः स्यात् । लौहितध्वज्यः । 'वातच्छजोरस्थियाम्' (सू ११००) । वातः । कापोतपाकयः । च्छज् । कौञ्जादन्यः । ब्राह्मादन्यः ।

२०६७ । आयुधजीविसंघाञ्ज्यङ्गीहोक्रष्वद्वाह्वणराजन्यात् । ५ । ३ । ११४ । वाहीकेषु य आयुधजीविसंघस्तद्वाचिनः स्वार्थे व्यट् । क्षौद्रव्यः । मालव्यः । टित्त्वान्ङीप् । क्षौद्रकी । 'आयुध-' इति किम् । मळाः । 'संघ-' इति किम् । सम्राट् । 'वाहीकेषु' किम् । शबराः । 'अब्राह्मण-' इति किम् । गोपालवाः । शालङ्कायनाः । ब्राह्मणे तद्विशेषग्रहणम् । राजन्ये स्वरूपग्रहणम् ।

२०६८ । वृक्काट्टेण्यण् । ५ । ३ । ११५ । आयुधजीविसंघवाचकात्स्वार्थे । वार्केण्यः । 'आयुध-' इति किम् । जातिशब्दान्मा भूत् ।

२०६९ । दामन्यादित्रिगर्तषष्ठाच्छः । ५ । ३ । ११६ । दामन्यादिभ्यस्त्रिगर्तषष्ठेभ्य-
श्चायुधजीविसंघवाचिभ्यः स्वार्थे छः स्यात् । त्रिगर्तः षष्ठो वर्गो येषां ते त्रिगर्तषष्ठाः ।

'आहुस्त्रिगर्तषष्ठास्तु कौण्डोपरथदाण्डकी ।

क्रोष्टुकिर्जालमानिश्च ब्रह्मगुप्तोऽथ जालकिः ॥'

दामनीयः । दामनीयौ । दामनयः । औलपि-औलपीयः । त्रिगर्त-कौण्डोपरथीयः । दाण्डकीयः ।

२०७० । पश्वादिद्यौधेयादिभ्यामणञौ । ५ । ३ । ११७ । आयुधजीविसंघवाचिभ्य-
एभ्यः क्रमादणञौ स्तः स्वार्थे । पार्श्वः । पार्श्वौ । पश्चवः । यौधेयः । यौधेयौ । यौधेयाः ।

२०७१ । अभिजिद्विदभृच्छालावच्छिखावच्छमीवदूर्णावच्छुमदणो यञ् । ५ । ३ । ११८ । अभिजिदादिभ्योऽणन्तेभ्यः स्वार्थे यञ्स्यात् । अभिजितोऽपत्यमाभिजित्यः । वैदभृत्यः । शालावत्यः । शैखावत्यः । शामीवत्यः । और्णावत्यः । औमत्यः ।

२०७२ । व्यादयस्तद्वाजाः । ५ । ३ । ११९ । 'पूगाञ्ज्यः--' (सू २०६६) इत्यारभ्य

अक्त एतत्संज्ञाः स्युः । तेनास्त्रियां बहुषु लुक् । लोहितध्वजाः । कपोतपाकाः । कौञ्चायनाः ।
अधायना इत्यादि ।

२०७३ । पादशतस्य संख्यादेर्वीप्सायां वुल्लोपश्च । ५ । ४ । १ । लोपवचनमनैमि-
क्तिकत्वार्थम् । अतो न स्थानिवत् । 'पादः पत्' (सू ४१४) । 'तद्धितार्थः' (सू ७२८) इति
समासे कृते प्रत्ययः । वुञ्जन्तं स्त्रियामेव । द्वौ द्वौ पादौ ददाति द्विपदिकाम् । द्विशतिकां ।
'पादशतग्रहणमनर्थकमन्यत्रादि दर्शनत्' (वा ३३१४) । द्विभेदकिकाम् ।

२०७४ । ण्डडव्यवसर्गयोश्च । ५ । ४ । २ । वुन्स्यात् । अवीप्सार्थमिदम् । द्वौ पादै
दण्डितः द्विपदिकां द्विशतिकां व्यवसृजति ददातीत्यर्थः ।

२०७५ । स्थूलादिभ्यः प्रकारवचने कन् । ५ । ४ । ३ । जातीयरोऽपवादः । स्थूलकः ।
अणुकः । 'चञ्चद्रहतेरुपसंख्यानम्' (वा ३३१५) । चञ्चत्कः । बृहत्कः । 'सुराया अहौ
ग मसू १३०) । सुरावर्णोऽहिः सुरकः ।

२०७६ । अनव्यन्तगतौ क्तात् । ५ । ४ । ४ । छिन्नकम् । भिन्नकम् । अभिन्नकम् ।

२०७७ । न समिवचने । ५ । ४ । ५ । समिपर्याय उपपदे कान्तात् कन् । सामेक-
तम् । अर्धकृतम् । अनव्यन्तगतेरिह प्रकृत्यैवाभिधानात्पूर्वेण कत्र प्राप्तः । इदमेव निषेधसू-
त्रमव्यन्तस्वार्थिकमपि कर्त्तुं ज्ञापयति । बहुतरकम् ।

२०७८ । बृहत्या आच्छादने । ५ । ४ । ६ । कन्स्यात् । 'द्वौ प्रावासेत्तरासङ्गौ समौ बृह-
तिका तथा' इत्यमरः । 'आच्छादने' किम् । बृहती छन्दः ।

२०७९ । अवडक्षाशितं ग्वलं कर्मा लं पुरुषाधुत्तरपदात्त्वः । ५ । ४ । ७ । स्वार्थे ।
अवडक्षीणो मन्त्रः । द्विभ्यामेव कृत इत्यर्थः । आशिता गावाऽस्मेन्निति आशितं गवीनमरण्यम् ।
निपातनात्पूर्वस्य मुम् । अलं कर्मणे अलं कर्मणि । अलंपुरुषीणः । ईश्वराधीनः । नित्येऽयं
खः । उत्तरमूत्रे विभाषाग्रहणात् । 'अन्येऽपि केचित्स्वार्थिकाः प्रत्यया नित्यमिष्यन्ते' । 'तम-
बादयः प्राक्कनः । उपादयः प्राग्वुनः । आमादयः प्राङ्गयटः । बृहतीजात्यन्ताः समासान्ताश्च' इति
[भाष्यम्] ।

२०८० । विभाषाञ्चैरदिविस्त्रयाम् । ५ । ४ । ८ । अदिवल्लीउत्तरञ्चत्यन्तात्प्रातिपदि-
कात्त्वः स्याद्वा स्वार्थे । प्राक्-प्राचीनम् । प्रत्यक्-प्रतीचीनम् । अवाक्-अवाचीनम् । 'निकृ-
ष्टप्रतिकृष्टवरेफयाप्यावमाध्याः' इत्यमरः । अर्वन्तमञ्चतीति अर्वाक् । अर्वाचोनम् । 'अदि-
विस्त्रयाम्' किम् । प्राची दिक् । उदीची दिक् । 'दिग्ग्रहणम्' किम् । प्राचीना ब्राह्मणी ।
'क्षीग्रहणम्' किम् । प्राचीनं ग्रामादाम्नाः ।

२०८१ । जात्यन्ताच्छ बन्धुनि । ५ । ४ । ९ । ब्राह्मणजातीयः । 'बन्धुनि' किम् ।
ब्राह्मणजातिः शोभना । जातेर्व्यञ्जकं द्रव्यं बन्धु ।

२०८२ । स्थानान्ताद्विभाषा सस्थानेनेति चेत् । ५ । ४ । १० । सस्थानेन तुल्येन
चेत्स्थानान्तमर्थवदित्यर्थः । पितृस्थानीयः-पितृस्थानः । 'सस्थानेन' किम् । गोः स्थानम् ।

२०८३ । अनुगादिनष्टक् । ५ । ४ । ११ । अनुगदतीत्यनुगादी । स एवानुगादिकः ।

२०८४ । विसारिणो मत्स्ये । ५ । ४ । १६ । अणस्यात् । विसारिणः । 'मत्स्ये' इति
किम् । विसारी देवदत्तः ।

२०८५ । संख्यायाः क्रियाभ्यावृत्तिगणने कृत्वसुच् । ५ । ४ । १७ । अभ्यावृत्ति-
जन्म, क्रियाजन्मगणनवृत्तेः संख्याशब्दात्स्वार्थे कृत्वसुच्स्यात् । पञ्चकृत्वो भुङ्क्ते । 'संख्यायाः'
किम् । भूरिवारान्भुङ्क्ते ।

२०८६ । द्वित्रिचतुर्भ्यः सुच् । ५ । ४ । १८ । कृत्वसुचोऽपवादः । द्विर्भुङ्क्ते । त्रिः ।
'रात्सस्य' (सू २८०) । चतुः ।

२०८७ । एकस्य सकृच्च । ५ । ४ । १९ । सकृदित्यादेशः स्यात् । चात्सुच् । सकृद्भुङ्क्ते ।
'संयोगान्तस्य-' (सू ५४) इति सुचो लोपः । न तु 'हल्ङ्छाप्-' (सू २५२) इति । अभैत्सीदि-
त्यत्र सिच इव सुचोऽपि तदयोगात् ।

२०८८ । विभाषा बहोर्धाविप्रकृष्टकाले । ५ । ४ । २० । अविप्रकृष्ट आसन्नः । बहुधा
दिवसस्य भुङ्क्ते । 'आसन्नकाले' किम् । बहुकृत्वो मासस्य भुङ्क्ते ।

२०८९ । तत्प्रकृतवचने मयट् । ५ । ४ । २१ । प्राचुर्येण प्रस्तुते प्रकृतं तस्य वचनं
प्रतिपादनम् । भवेऽधिकरणे वा ल्युट् । आये प्रकृतमन्नमन्नमयम् । अपूपमयम् । यवागू-
मयी । द्वितीयेऽन्नमयी यज्ञः । अपूपमयं पर्व ।

२०९० । समूहवच्च बहुषु । ५ । ४ । २२ । सामूहिकाः प्रत्यया अतिदिश्यन्ते चान्म-
यट् । मोदकाः प्रकृताः । मोदकिकम्-मोदकमयम् । शाकुलिकम्-शाकुलीमयम् । द्विती-
येऽर्थे मौदकिको यज्ञः-मोदकमयः ।

२०९१ । अनन्तावसथेतिहभेषजाञ्ज्यः । ५ । ४ । २३ । अनन्त एवानन्त्यम् ।
आवसथ एवावसथ्यम् । 'इतिह' इति निपातसमुदायः । ऐतिह्यम् । भेषजमेव भेषज्यम् ।

२०९२ । देवतान्तात्तादर्थ्ये यत् । ५ । ४ । २४ । तदर्थ एव तादर्थ्यम् । स्वार्थे ष्यञ् ।
अग्निदेवतायै इदमग्निदैवत्यम् । पितृदैवत्यम् ।

२०९३ । पादार्थाभ्यां च । ५ । ४ । २५ । पादार्थमुदकं पायम् । अर्घ्यम् । 'नवस्य नृ-
आदेशो नवनपवाश्च प्रत्यया वक्तव्याः' (वा ३३२७) । नूतनम्-नूतनम्-नवीनम् । 'नश्च
पुराणे प्रात्' (वा ३३२८) । पुराणार्थे वर्तमानात्प्रशब्दान्नो वक्तव्यः । चात्पूर्वोक्ताः । प्रणम्-
प्रबन्-प्रतनम्-प्रीणम् । 'भागरूपनामभ्यो धेयः' (वा ३३३०) । भागधेयम् । रूपधेयम् ।
नामधेयम् । 'आग्नीध्रसाधारणादञ्' (वा ३३३४) । आग्नीध्रम् । साधारणम् । स्त्रियां ङीप् ।
आग्नीध्री । साधारणी ।

२०९४ । अतिथेऽर्थः । ५ । ४ । २६ । 'तादर्थ्ये' इत्येव । अतिथय इदमातिथ्यम् ।

२०९५ । देवाः चल् । ५ । ४ । २७ । देव एव देवता ।

२०९६ । अवेः कः । ५ । ४ । २८ । अविरेवाविकः ।

२०९७ । यावादिभ्यः कन् । ५ । ४ । २९ । याव एव यावकः । मणिकः ।

२०९८ । लोहितात्मणौ । ५ । ४ । ३० । लोहित एव मणिर्लोहितकः ।

२०९९ । वर्णे चानित्ये । ५ । ४ । ३१ । लोहितकः कोपेन । 'लोहिताब्जिङ्गवाधनं वा'
(वा ३३२२) । लोहितिका-लोहिनिका कोपेन ।

२१०० । रक्ते । ५ । ४ । ३२ । लाक्षादिना रक्ते यो लोहितशब्दस्तस्मात्कन्स्यात् ।
'लिङ्गवाधनं वा' (वा ३३२२) इत्येव । लोहितिका-लोहिनिका शाटी ।

२१०१ । कालाच्च । ५ । ४ । ३३ । 'वर्णे चानित्ये' (सू २०९९), 'रक्ते' (सू २१००) इति द्वयमनुवर्तते । कालकं मुखं वैलक्ष्येण । कालकः पटः । कालिका शायी ।

२१०२ । विनयादिभ्यष्टक् । ५ । ४ । ३४ । विनय एव वैनयिकः । सामयिकः । उपायो ह्रस्वत्वं च' (ग सू १४४) । औपयिकः ।

२१०३ । वाचो व्याहृतायायाम् । ५ । ४ । ३५ । संदिष्टार्थायां वाचि वियमानाद्वाक्य-
न्दात्स्वार्थे ठक्च स्यात् । 'संदेशवाग्वाचिकं स्यात्' इत्यमरः ।

२१०४ । तद्युक्तात्कर्मणोऽण् । ५ । ४ । ३६ । कर्मैव कर्मणम् । वाचिकं भुत्वा क्रिय-
माणं कर्मैत्यर्थः ।

२१०५ । औषधेरजातौ । ५ । ४ । ३७ । स्वार्थेऽण् । औषधं पिबति । 'अजातौ' किम् ।
औषधयः क्षेत्रे रूढाः ।

२१०६ । प्रज्ञादिभ्यश्च । ५ । ४ । ३८ । प्रज्ञ एव प्राज्ञः । प्राज्ञी स्त्री । दैवतः । बान्धवः ।

२१०७ । मृदस्तिकन् । ५ । ४ । ३९ । मृदेव मृत्तिका ।

२१०८ । सस्रो प्रशंसायाम् । ५ । ४ । ४० । रूपपोऽपवादः । प्रशस्ता मृन्मृत्सा-
मृत्ता । उत्तरसूत्रे 'अन्यतरस्याम्' ग्रहणान्नित्योऽयम् ।

२१०९ । बह्वल्पर्याच्छस्कारकादन्यतरस्याम् । ५ । ४ । ४१ । बहूनि ददाति
बहूशः । अल्पानि अल्पशः । 'बह्वल्पर्यान्मङ्गलामङ्गलवचनम्' (वा ३३३८) । नेह ।
बहूनि ददात्यनिष्टेषु । अल्पं ददात्याभ्युदयिकेषु ।

२११० । संख्यैकवचनाच्च वीप्सायाम् । ५ । ४ । ४३ । द्वौ द्वौ ददाति द्विशः । माषं
माषं माषशः । प्रस्थशः । परिमाणशब्दा वृत्तावेकार्था एव । 'संख्यैकवचनात्' किम् । घटं
घटं ददाति । 'वीप्सायाम्' किम् । द्वौ ददाति । 'कारकात्' इत्येव । द्वयोर्द्वयोः स्वामी ।

२१११ । प्रतियोगे पञ्चम्यास्तसिः । ५ । ४ । ४४ । प्रतिना कर्मप्रवचनीयेन योगे
या पञ्चमी विहिता तदन्तात्तसिः स्यात् । प्रयुञ्जः कृष्णतः प्रति । 'आद्यादिभ्य उपसंख्यानम्'
(वा ३३३९) । आदौ आदितः । मध्यतः । अन्ततः । पृष्ठतः । पार्श्वतः । आकृतिगणो-
ऽयम् । स्वरेण स्वरतः । वर्णतः ।

२११२ । अपादाने चाहीयरुहोः । ५ । ४ । ४५ । अपादाने या पञ्चमी तदन्तात्तसिः
स्यात् । ग्रामादागच्छति । ग्रामतः । 'अहीयरुहोः' किम् । स्वर्गाद्धीयते । पर्वतादवरोहति ।

२११३ । अतिग्रहाव्यथनक्षेपेष्वाकर्तरि तृतीयायाः । ५ । ४ । ४६ । अकर्तरि तृती-
यान्ताद्वा तसिः स्यात् । अतिक्रम्य ग्रहोऽतिग्रहः । चारित्रेणातिग्रह्यते । चारित्रतोऽतिग्रह्यते ।
चारित्रेणान्यानतिक्रम्य वर्तते इत्यर्थः । अव्यथनमचलनम् । वृत्तेन न व्यथते । वृत्ततो न
व्यथते । वृत्तेन न चलतीत्यर्थः । क्षेपे । वृत्तेन क्षिप्तः । वृत्ततः क्षिप्तः । वृत्तेन निन्दित इत्यर्थः ।
'अकर्तरि' इति किम् । देवदत्तेन क्षिप्तः ।

२११४ । हीयमानपापयोगाच्च । ५ । ४ । ४७ । हीयमानपापयुक्तादकर्तरि तृतीया-
न्ताद्वा तसिः । वृत्तेन हीयते । वृत्तेन पापः । वृत्ततः । क्षेपस्याविवक्षायामिदम् । क्षेपे तु पूर्वेण
सिद्धम् । 'अकर्तरि' किम् । देवदत्तेन हीयते ।

२११५ । षष्ठ्या व्यास्ये । ५ । ४ । ४८ । षष्ठ्यन्ताद्वा तसिः स्यान्नापापसमाभये ।

देवा अर्जुनतोऽभवन् । आदित्याः कर्णतोऽभवन् । अर्जुनस्य कर्णस्य पक्ष इत्यर्थः । 'व्याश्रये' किम् । वृक्षस्य शाखा ।

२११६ । रोगाद्यापनयने । ५ । ४ । ४९ । रोगवाचिनः षष्ठ्यन्ताद्वा तसिश्चिकित्सा-
याम् । प्रवाहिकातः कुरु । प्रतीकारमस्याः कुर्वित्यर्थः । 'अपनयने' किम् । प्रवाहिकायाः
प्रकोपनं करोति ।

२११७ । कृभ्वस्तियोगे संपद्यकर्तरि च्विः । ५ । ४ । ५० । 'अभूततद्भाव इति
वक्तव्यम्' (वा ३३४०) । विकारात्मतां प्राप्नुवत्यां प्रकृतौ वर्तमानाद्विकारशब्दात्स्वार्थे
च्विर्वा स्यात्करोत्यादिभिर्योगे ।

२११८ । अस्य च्वौ । ७ । ४ । ३२ । अवर्णस्य ईत्स्यात् च्वौ । च्वेलोपः । च्व्यन्त-
त्वादव्ययत्वम् । अकृष्णः कृष्णः संपद्यते तं करोति कृष्णी करोति । ब्रह्मी भवति । गङ्गी
स्यत् । 'अव्ययस्य च्चावीत्वं नेति वाच्यम्' (वा ५०५२) । दोषाभूतमहः । दिवाभूत
रात्रिः । एतच्च 'अव्ययीभावश्च' (सू ४५२) इति सूत्रे भाष्य उक्तम् ।

२११९ । वयच्चव्योश्च । ६ । ४ । १५२ । हलः परस्यापत्ययकारस्य लोपः स्यात्क्ये
च्वौ च परतः । गार्गी भवति ।

२१२० । च्वौ च । ७ । ४ । २६ । च्वौ परे पूर्वस्य दीर्घः स्यात् । शुची भवति । पद्
स्यात् । 'अव्ययस्य दीर्घत्वं न' इति केचित् । तन्निर्मूलम् । 'स्वस्ति स्यात्' इति तु महा-
विभाषया च्चेरभावात्सिद्धम् । 'स्वस्ती स्यात्' इत्यपि पक्षे स्यादिति चेदस्तु । यदि नेष्यते
तर्ह्यनभिधानाच्चिरेव नोत्पद्यत इत्यस्तु । 'रीडृतः' (सू १२३४) । मात्री कराति ।

२१२१ । अरुर्मनश्चक्षुश्चेतोरहोरजसां लोपश्च । ५ । ४ । ५१ । एषां लोपः स्याच्चिश्च
अरू करोति । उन्मनी स्यात् । उच्चक्षू करोति । विचेती करोति । विरही करोति ।
विरजी करोति ।

२१२२ । विभाषा सातिः कात्स्न्ये । ५ । ४ । ५२ । च्विविषये सातिर्वा स्यात्साकल्ये ।

२१२३ । सात्पदाद्योः । ८ । ३ । १११ । सस्य षत्वं न स्यात् । दाधि सिञ्चति । कुत्सं
शस्त्रमग्निः संपद्यतेऽग्निसाद्भवति । अग्नी भवति । महाविभाषया वाक्यमपि । 'कात्स्न्ये' किम् ।
एकदेशेन शुक्ली भवति पटः ।

२१२४ । अभिविधौ संपदा च । ५ । ४ । ५३ । संपदा कृभ्वस्तिभिश्च योगे सातिर्वा
स्याद्यानौ । पक्षे कृभ्वस्तियोगे च्विः । संपदा तु वक्ष्यमेव । अग्निसात्संपद्यत अग्निसाद्भ-
वति शस्त्रम् । अग्नी भवति । जलसात्संपद्यते जली भवति लवणम् । 'एकस्या व्यक्तेः सर्वा-
वयववच्छेदेनान्यथाभावः कात्स्न्यम्' । 'बहूनां व्यक्तीनां किंचिदवयववच्छेदेनान्यथात्वं
त्वमिविधिः' ।

२१२५ । तदधीनवचने । ५ । ४ । ५४ । सातिः स्यात्कृभ्वस्तिभिः संपदा च योगे ।
राजसात्करोति । राजसात्संपद्यते । राजाधीनमित्यर्थः ।

२१२६ । देये वा च । ५ । ४ । ५५ । तदधीने देये वा स्यात्सातिश्च कृभ्वादियोगे ।

विप्राधीनं देयं करोति विप्रत्रा करोति । विप्रत्रा संपद्यते । पक्षे विप्रसात्करोति । 'देये' किम् । राजसाद्भवति राष्ट्रम् ।

२१२७ । देवमनुष्यपुरुषपुरुषमर्थेभ्यो द्वितीयासप्तम्योर्बहुलम् । ५ । ४ । ५६ । एभ्यो द्वितीयान्तेभ्यः सप्तम्यन्तेभ्यश्च वा स्यात् । देवत्रा वन्दे रमे वा । बहुलोक्तेरन्यत्रापि । बहुत्रा जीवतो मनः ।

२१२८ । अव्यक्तानुकरणाद्व्यजवराधार्धानितौ डाच् । ५ । ४ । ५७ । 'व्यच्' अवरं न्यूनं, न तु ततो न्यूनम् 'अनेकाच्' इति यावत्तादृशमर्थं यस्य तस्माद्वाच्यत्वात्कुम्भास्तिभिर्योगे । 'डाचि विवक्षिते द्वे बहुलम्' (वा ४६९७) । 'नित्यमाग्नेडिते डाचीति वक्तव्यम्' (वा ३६३८) । डाचपरं यदाग्नेडितं तस्मिन्परे पूर्वपरयोर्विण्योः पररूपं स्यात् । इति तकारपकारयोः पकारः । पटपटा करोति । 'अव्यक्तानुकरणात्' किम् । ईषत्करोति । 'व्यजवराधार्त्' किम् । अत्करोति । 'अवर-' इति किम् । खरट्खरटा करोति । त्रपटत्रपटा करोति । 'अनेकाचः' इत्येव सूत्रयितुमुचितम् । एवं हि डाचीति परसप्तम्येव द्वित्वे सुवचेत्यवधेयम् । 'अनितौ' किम् । पटिति करोति ।

२१२९ । कृजो द्वितीयतृतीयशम्बबीजात्कृषौ । ५ । ४ । ५८ । द्वितीयादिभ्यो डाच्यत्वात्कृज एव योगे कर्षणेऽर्थे । बहुलोक्तेरव्यक्तानुकरणादन्यस्य डाचि न द्वित्वम् । द्वितीयं तृतीयं कर्षणं करोति द्वितीया करोति । तृतीया करोति । शम्बशब्दः प्रतिलोमे । अनुलोमं कृष्टं क्षेत्रं पुनः प्रतिलोमं कर्षति शम्बा करोति । बीजेन सह कर्षति बीजा करोति ।

२१३० । संख्यायाश्च गुणान्तायाः । ५ । ४ । ५९ । कृजो योगे कृषौ डाच्यत्वात् । द्विगुणा करोति क्षेत्रम् । क्षेत्रकर्मके द्विगुणं कर्षणं करोतीत्यर्थः ।

२१३१ । समयाच्च यापनायाम् । ५ । ४ । ६० । 'कृषौ' इति निवृत्तम् । कृजो योगे डाच्यत्वात् । समया करोति । कालं यापयतीत्यर्थः ।

२१३२ । सपन्नानिष्पन्नाइतिव्यथने । ५ । ४ । ६१ । सपन्ना करोति मृगम् । सपुङ्गशरप्रवेशेन सपन्नं करोतीत्यर्थः । निष्पन्ना करोति । सपुङ्गशरशरस्यापरपार्थे निर्गमनान्निष्पन्नं करोतीत्यर्थः । 'अतिव्यथने' किम् । सपन्नं निष्पन्नं वा करोति भूतलम् ।

२१३३ । निष्कुलान्निष्कोषणे । ५ । ४ । ६२ । निष्कुला करोति दाडिमम् । निर्गतं कुलमन्तरवयवानां समूहो यस्मादिति बहुव्रीहोडाच् ।

२१३४ । सुखप्रियादानुलोम्ये । ५ । ४ । ६३ । सुखा करोति प्रिया करोति गुरुम् । अनुकूलाचरणेनानन्दयतीत्यर्थः ।

२१३५ । दुःखात्प्रातिलोम्ये । ५ । ४ । ६४ । दुःखा करोति । स्वामिनं पीडयतीत्यर्थः ।

२१३६ । शूलात्पात्रे । ५ । ४ । ६५ । शूला करोति मांसम् । शूलेन पचतीत्यर्थः ।

२१३७ । सत्यादशपथे । ५ । ४ । ६६ । सत्या करोति भाण्डं वाणिक् । क्रेतव्यमिति तथ्यं करोतीत्यर्थः । शपथे तु सत्यं करोति विप्रः ।

२१३८ । मद्गन्धमृगपथे । ५ । ४ । ६७ । मद्गन्धो मङ्गलार्थः । परिवापणं मण्डनम् ।

भद्रा करोति । माङ्गल्यमुण्डनेन संस्करोतीत्यर्थः । 'भद्राचेति वक्तव्यम्' (वा ३३४४) ।
भद्रा करोति । अर्थः प्राग्वत् । 'परिवापणे' किम् । भद्रं करोति ।
इति तद्धिततद्वाजप्रकरणम् ।

अथ द्विरुक्तप्रकरणम् ।

२१३९ । सर्वस्य द्वे । ८ । १ । १ । इत्यधिकृत्य ।

२१४० । नित्यवीप्सयोः । ८ । १ । ४ । आभीक्ष्ण्ये वीप्सायां च द्योत्ये पदस्य द्विर्व-
चनं स्यात् । आभीक्ष्ण्यं तिङन्तेष्वव्ययसंज्ञककृदन्तेषु च । पचति पचति । भुक्त्वा
भुक्त्वा । वीप्सायाम् । वृक्षं वृक्षं सिञ्चति । ग्रामो ग्रामो रमणीयः ।

२१४१ । परेर्वर्जने । ८ । १ । ५ । परि परि वङ्गेभ्यो वृष्टो देवः । वङ्गान्परिहृत्ये-
त्यर्थः । 'परेर्वर्जने वावचनम्' । (वा ४६८३) । परि वङ्गेभ्यः ।

२१४२ । उपर्यध्यधसः सामीप्ये । ८ । १ । ७ । उपर्युपरि ग्रामम् । ग्रामस्योपरि-
ष्टत्समीपे देश इत्यर्थः । अध्यधि सुखम् । सुखस्योपरिष्ठात्समीपकाले दुःखमित्यर्थः । अधो-
ऽधो लोकम् । लोकस्याधस्तात्समीपे देश इत्यर्थः ।

२१४३ । वाक्यादेरामन्त्रितस्यासूयासंमतिकोपकुत्सनभर्त्सनेषु । ८ । १ । ८ ।
असूयायाम् । सुन्दर सुन्दर वृथा ते सौन्दर्यम् । संमतौ । देव देव वन्द्योऽसि । केपे ।
दुर्विनीत दुर्विनीत इदानीं ज्ञास्यसि । कुत्सने । धानुष्क धानुष्क वृथा ते धनुः । भर्त्सने ।
चोर चोर घातयिष्यामि त्वाम् ।

२१४४ । एकं बहुव्रीहिवत् । ८ । १ । ९ । द्विरुक्त एकशब्दो बहुव्रीहिवत्स्यात् । तेन
सुक्लोपपुंवद्भावो । एकैकमक्षरम् । इह द्वयोरपि सुपोर्लुकि कृते बहुव्रीहिवद्भावो देव प्रातिप-
दिकत्वात्समुदायात्सुप् । एकैकयाहुत्या । इह पूर्वभागे पुंवद्भावाद्विग्रहे विशेषः । 'न बहुव्रीहौ
(सू २२२) इत्यत्र पुनर्बहुव्रीहिग्रहणं मुख्यबहुव्रीहिलाभार्थम् । तेनातिदिष्टबहुव्रीहौ सर्वं,
नामास्तास्येवेति प्राञ्चः । वस्तुतस्तु भाष्यमते प्रत्याख्यातमेतत् । सूत्रमतेऽपि बहुव्रीह्यर्थे
ऽलौकिके विग्रहे निषेधकं न तु बहुव्रीहावितीहातिदेशशङ्कैव नास्ति । एकैकस्मै देहि ।

२१४५ । आवाधे च । ८ । १ । १० । पीडायां यात्यायां द्वे स्तो बहुव्रीहिवच्च । गत।
गतः । विरहात्पीडयमानस्येयमुक्तिः । बहुव्रीहिवद्भावान्मुब्लुक् । गतगता । इह पुंवद्भावः ।

२१४६ । कर्मधारयवदुत्तरेषु । ८ । १ । ११ । इह उत्तरेषु द्विर्वचनेषु कर्मधारयव-
त्कार्यम् । प्रयोजनं सुक्लोपपुंवद्भावान्तोदात्तत्वानि (वा ४६८५) ।

२१४७ । प्रकारे गुणवचनस्य । ८ । १ । १२ । सादृश्ये द्योत्ये गुणवचनस्य द्वे
स्तस्तच्च कर्मधारयवत् । 'कर्मधारयवदुत्तरेषु-' (सू २१४६) इत्यधिकारात् । तेन पूर्व-
भागस्य पुंवद्भावः 'समासस्य' (सू ३७३४) इत्यन्तोदात्तत्वं च । पटुपटु । पटुपटुः ।
पटुसदृशः । ईषत्पटारिति यावत् । गुणोपसर्जनद्रव्यवाचिनः केवलगुणवाचिनश्चेह
गच्छन्ते । शुक्लशुक्लं रूपम् । शुक्लशुक्लः पटः । 'आनुपूर्व्ये द्वे वाच्ये' (वा ४६९२) । मूले मूले।
स्थूलः । 'संभ्रमेण प्रवृत्तौ यथेष्टमनेकधा प्रयोगो न्यायसिद्धः' (वा ५०५६) । सर्प सर्प बुध्यस्व

१. अत्र च 'चापले च' (वा ४६९४) इति वार्तिके, 'नचावदर्थं द्वे एव । यावद्भिः सोऽर्थो
गम्यते तावन्तः प्रयोक्तव्याः' इति भाष्यं च मानम् ।

बुध्यस्व । सर्प सर्प सर्प बुध्यस्व बुध्यस्व बुध्यस्व । 'क्रियासमभिहारे च' (वा ४६९५) लुनीहि लुनीहीत्येवायं लुनाति । 'नित्यवीप्सयोः' (सू २१४०) इति सिद्धे भृशार्थे द्वित्वार्थमिदम् । पौनःपुन्येऽपि लोटा सह समुचित्य द्योतकतां लब्धुं वा । 'कर्मव्यतिहारे सर्वनाम्नो वाच्ये समासवच्च बहुलम्' (वा ४७००) । बहुलप्रहणादन्यपरयोर्न समासवत् । इतरशब्दस्य तु नित्यम् । 'असमासवद्भावे पूर्वपदस्थस्य सप्तः सुर्वकव्यः' (वा ४७००) । अन्योन्यं विप्रा नमन्ति । अन्योन्यौ । अन्योन्यान् । अन्योन्येन कृतम् । अन्योन्यस्मै दत्तमित्यादि-अन्योन्येषां पुष्करैरामृशन्ते' इति माघः । एवं परस्परम् । अत्र कस्कादित्वाद्विसर्गस्य सः । इतरेतरम् । इतरेतरेणेत्यादि । 'स्त्रीनपुंसकयोरुत्तरपदस्थाया विभक्तेराम्भावो वा वक्तव्यः' (वा ४७०१) । अन्योन्याम्-अन्योन्यम् । परस्पराम्-परस्परम् । इतरेतराम्-इतरेतरं वा । इमे ब्राह्मण्यौ कुले वा भोजयतः । अत्र केचित् । आमादिशा द्वितीयाया एव । भाष्यादौ तथैवांदाहृतत्वात् । तेन स्त्रीनपुंसकयोरपि तृतीयादिषु पुंवदेव रूपमित्याहुः । अन्ये तूदाहरणस्य दिङ्मात्रत्वात्सर्वविभक्त्यानामादेशमाहुः ।

दलद्वये टावभावः क्लीबे चाद्भिरहः स्वमोः ।

समासे सोरलुक्चेति सिद्धं बाहुलकाश्रयम् ॥

तथाहि । अन्योन्यं परस्परमित्यत्र दलद्वयेऽपि टात्प्रातः । न च 'सर्वनाम्नो वृत्तिमात्रे-(वा) इति पुंवद्भावः । अन्यपरयोरसमासवद्भावात् । न च द्विवचनमेव वृत्तिः । 'यां यां प्रियः प्रैक्षत कातराक्षी सा सा' इत्यादवतिप्रसङ्गात् । 'अन्योन्यमितरेतरम्' इत्यत्र च 'अद्वितरादिभ्यः-' (सू ३१५) इदत्यड् प्रातः । 'अन्योन्यसंसक्तमहस्त्रियामम्,' 'अन्योन्याश्रयः,' 'परस्पराभिसादृश्यम्' । 'अद्वष्टपरस्परैः' इत्यादौ सोर्लुक्च प्रातः सर्वे बाहुलकबलेन समाधयेम् । प्रकृतवार्तिकभाष्योदाहरणम् 'स्त्रियाम्' (सू ४५३) इति सूत्रे 'अन्योन्यसंश्रयम्' त्वेति दिति भाष्यं चात्र प्रमाणमिति ।

२१४८ । अकृच्छ्रे प्रियसुखयोरन्यतरस्याम् । ८।१।१३ । प्रियप्रियेण ददाति । प्रियेण वा । सुखसखेन ददाति । सुखेन वा । द्विवचने कर्मधारयवद्भावात्सुपि लुकि तदेव वचनम् । अतिप्रियमपि वस्त्वनायासेन ददातीत्यर्थः ।

२१४९ । यथास्वे यथायथम् । ८।१।१४ । 'यथास्वम्' इति वीप्सायामव्ययीभावः । योऽयमात्मा यच्चात्मीयं तथथास्वम् । तस्मिन्यथाशब्दस्य द्वे क्लीबत्वं च निपात्यते । यथायथं ज्ञाता यथास्वभावमित्यर्थः । यथात्मीयमिति वा ।

२१५० । द्वंद्वं रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु । ८।१।१५ । द्विशब्दस्य द्विवचनं पूर्वपदस्याम्भावोऽत्वं चोत्तरपदस्य नपुंसकत्वं च निपात्यते । एष्वर्थेषु । तत्र रहस्यं द्वंद्वशब्दस्य वाच्यम् । इतर विषयभूताः । द्वंद्वं मन्त्रयते । रहस्यमित्यर्थः । मर्यादा स्थित्यनतिक्रमः आचतुरं हीमे पशवो द्वंद्वं द्वं मिथुनायन्ते । माता पुत्रेण मिथुनं गच्छति पौत्रेण प्रपौत्रेणापीति मर्यादार्थः । व्युत्क्रमणं पथगतस्थानम् । द्वंद्वं व्यक्ता-

न्ता द्विवर्गसंबन्धेन पृथगवस्थिताः । द्वंद्वं यज्ञपात्राणि प्रयुनक्ति । द्वंद्वं संकषणवासुदेवौ ।
अभिव्यक्तौ साहचर्येणेत्यर्थः । योगविभागादन्यत्रापि द्वंद्वं इदं इध्यते ।

इति द्विरुक्तप्रकरणम् ।

इति श्रीभट्टोजि दीक्षितविरचितायां सिद्धान्तकौमुद्यां पूर्वाधिं समाप्तम् ।

॥ श्रीः ॥

वैयाकरणसिद्धान्तकौमुदी ।

श्रौत्रार्हन्तीचणैर्गुणैर्महर्षिभिरहर्दिवम् ।
तोष्टूयमानोऽप्यगुणो विभुर्विजयतेतराम् ॥
पूर्वार्धे कथितास्तुर्यपञ्चमाध्यायवर्तिनः ।
प्रत्यया अथ कथ्यन्ते तृतीयाध्यायगोचराः ॥

अथ तिङन्तश्वादिप्रकरणम् ।

तत्रादौ दश लकाराः प्रदर्श्यन्ते । लट् । लिट् । लुट् । लृट् । लेट् । लोट् । लङ् । लिङ् ।
लुङ् । लृङ् । एषु पञ्चमो लकारश्छन्दोमात्रगोचरः ।

२१५१ । वर्तमाने लट् । ३ । २ । १२३ । वर्तमानक्रियावृत्तेर्धातोर्लट् स्यात् । अटावितौ ।
२१५२ । लः कर्मणि च भावे चाकर्मकेभ्यः । ३ । ४ । ६९ । लकाराः सकर्मकेभ्यः ?
कर्मणि कर्तरि च स्युरकर्मकेभ्यो भावे कर्तरि च ।

२१५३ । लस्य । ३ । ४ । ७७ । अधिकारोऽयम् ।

२१५४ । तिप्तस्झिसिप्थस्थमिब्वस्मस्तातांझ्यासाथांध्वमिड्वहिमहिङ् । ३ । ४ ।

७८ । एतेऽष्टादश लदेशाः स्युः ।

२१५५ । लः परस्मैपदम् । १ । ४ । ९९ । लदेशाः परस्मैपदसंज्ञाः स्युः ।

२१५६ । तङानावात्मनेपदम् । १ । ४ । १०० । तङ् प्रत्याहारः शानच्कानचौ चेत-
त्संज्ञाः स्युः । पूर्वसंज्ञापवादः ।

२१५७ । अनुज्ञात्तद्धित आत्मनेपदम् । १ । ३ । १२ । अनुदात्तेत उपदेशे यो ङित-
दन्ताच्च धातोर्लस्य स्थान आत्मनेपदं स्यात् ।

२१५८ । स्वरितञितः कर्त्रभिप्राये क्रियाफले । १ । ३ । ७२ । स्वरितेतो जितश्च
धातोरात्मनेपदं स्यात्कर्तृगामिनि क्रियाफले ।

२१५९ । शेषात्कर्तरि परस्मैपदम् । १ । ३ । ७८ । आत्मनेपदानिभित्तीनांज्ञातोः
कर्तरि परस्मैपदं स्यात् ।

२१६० । तिङ्स्त्रीणि त्रीणि प्रथममध्यमोत्तमाः । १ । ४ । १०१ । तिङ् उभयोः
पदयोः ।

२१६१ । तान्येकवचनद्विवचनबहुवचनान्येकशः । १।४।१०२ । लब्धप्रथ-
मादिसंज्ञानि तिङ्छीणि त्रीणि वचनानि प्रत्येकमेकवचनादिसंज्ञानि स्युः ।

२१६२ । युष्मद्युपपदे समानाधिकरणे स्यानिन्यापि मध्यमः । १।४।१०२ ।
तिङ्काच्यकारकवाचिनि युष्मदि प्रयुज्यमानेऽप्रयुज्यमाने च मध्यमः स्यात् ।

२१६३ । प्रहासे च मन्योपपदे मन्यतेरुत्तम एकवच्च । १।४।१०६ । मन्यधातुरूपप-
दं यस्य धातोस्तस्मिन्प्रकृतिभूते सति मध्यमः स्यात्परिहासे गम्यमाने मन्यतेस्तुत्तमः स्या-
त्स चैकार्थस्य वाचकः स्यात् ।

२१६४ । अस्मद्युत्तमः । १।४।१०७ । तथाभूतेऽस्मद्युत्तमः स्यात् ।

२१६५ । शेषे प्रथमः । १।४।१०८ । मध्यमोत्तमयोरविषये प्रथमः स्यात् । 'भू १ सत्ता-
याम्' । कर्तृविवक्षायां भूति इति स्थिते ।

२१६६ । तिङ्शिस्तावर्धातुकम् । ३।४।११३ । तिङः शितश्च धात्वधिकारोक्ता
एतत्संज्ञाः स्युः ।

२१६७ । कर्तरि शप् । ३।१।६८ । कर्त्रर्थे सार्वधातुके परे धातोः शप्स्यात् ।
शपावितौ ।

२१६८ । सार्वधातुकार्धधातुकयोः । ७।३।८४ । अनयोः परयोरिगन्ताङ्गस्य
गुणः स्यात् । अवादेशः । भवति । भवतः ।

२१६९ । झोऽन्तः । ७।१।३ । प्रत्ययावयवस्य झस्यान्तादेशः स्यात् । 'अतो गुणे'
(सू १९१) भवन्ति । भवसि । भवथः । भवथ ।

२१७० । अतो दीर्घो यञि । ७।३।१०१ । अतोऽङ्गस्य दीर्घः स्याद्यजादौ सार्वधातु-
के परे । भवामि । भवावः । भवामः । स भवति । तौ भवतः । ते भवन्ति । त्वं भवसि ।
युवां भवथः । यूयं भवथ । अहं भवामि । आवां भवावः । वयं भवामः । एहि मन्य ओदनं
भोक्ष्यस इति भुक्तः सोऽतिथिभिः । एतमेत वा मन्ये ओदनं भोक्ष्येथे । भोक्ष्यध्वे । भोक्ष्ये ।
भोक्ष्यावहे । भोक्ष्यामहे । मन्यसे । मन्येथे । मन्यध्वे । इत्यादिरर्थः । 'युष्मद्युपपदे'
(सू ११९२) इत्याद्यनुवर्तते तेनेह न । एतु भवान्मन्यते ओदनं भोक्ष्य इति भुक्तः
सोऽतिथिभिः । 'प्रहासे' किम् । यथार्थकथने मा भूत् । एहि मन्यस ओदनं भोक्ष्य इति भुक्तः
सोऽतिथिभिरित्यादि ।

२१७१ । परोक्षे लिट् । ३।२।११५ । भूतानयतनपरोक्षार्थवृत्तेर्धातोर्लिट् स्यात् ।
लस्य तिवादयः ।

२१७२ । लिट् च । ३।४।११५ । लिटादेशस्तिङार्धधातुकसंज्ञ एव स्यात्तु सार्वधातु-
कसंज्ञः । तेन शबादयो न ।

२१७३ । परस्मैपदानां णलुलुप्थलुङ्णत्वमाः । ३।४।८२ । लिटास्तिवादीनां
नवानां णलादयो नव स्युः । 'भू' 'अ' इति स्थिते ।

२१७४ । भुवो वुल्गुलिटोः । ६।४।८८ । भुवो वुगागमः स्यात् । लुङ्लिटोरचि ।
नित्यत्वाद्गुणवृद्धौ बाधते ।

२१७५ । एकाचो हे प्रथमस्य । ६।१।१ ।

२१७६ । अजादेर्द्वितीयस्य । ६ । १ । २ । इत्यधिकृत्य ।

२१७७ । लिटि धातोः रन्भ्यासस्य । ६ । १ । ८ । लिटि परे ऽनभ्यासधात्ववयवस्यैकावः प्रथमस्य द्वे स्त आदिभूतादयः परस्य तु द्वितीयस्य । 'भू' 'भू' 'अ' इति स्थिते ।

२१७८ । पूर्वोऽभ्यासः । ६ । १ । ४ । अत्र ये द्वे विहिते तयोः पूर्वोऽभ्याससंज्ञः स्यात् ।

२१७९ । हलादिः शेषः । ७ । ४ । ६० । अभ्यासस्यादिहर्लिङ्गव्यतेऽन्ये हलो लुप्यन्ते । इति वलोपः ।

२१८० । ह्रस्वः । ७ । ४ । ५९ । अभ्यासस्याचो ह्रस्वः स्यात् ।

२१८१ । भवतेरः । ७ । ४ । ७३ । भवतेरभ्यासोकारस्य 'अः' स्याल्लिटि ।

२१८२ । अभ्यासे चर्च । ८ । ४ । ५४ । अभ्यासे झलां चरः स्युर्जशश्च । झशां जशः । वयां चरः । तत्रापि प्रकृतिजशां प्रकृतिजशः प्रकृतिचरां प्रकृतिचर इति विवेक आन्तर-तम्यात् ।

२१८३ । असिद्धवद्वाभात् । ६ । ४ । २२ । इत ऊर्ध्वमापादपरिसमातेराभीयम् । समा-नाभये तस्मिन्कर्तव्ये तदासिद्धं स्यात् । इति वुकोऽसिद्धत्वादुवाङ् इति प्राप्ते । 'बुग्युटानुवङ्गयोः सिद्धौ वक्तव्यौ' (वा ४०६२) । बभूव । बभूवतुः । बभूवुः ।

२१८४ । आर्धधातुकस्येडुल्लङ्घेः । ७ । २ । ३५ । वलादेरार्धधातुकस्येडागमः स्यात् । बभू-विथ । बभूवथुः । बभूव । बभूव । बभूवि । बभूविम ।

२१८५ । अनद्यतने लुट् । ३ । ३ । १५ । भविष्यत्यनद्यतनेऽर्थे धातोर्लुट् स्यात् ।

२१८६ । स्यतासी ललुटोः । ३ । १ । ३३ । 'ल' इति लङ्लुटोर्ग्रहणम् । धातोः स्यतासी एतौ प्रत्यतौ स्तो ललुटोः परतः । शवायपवादः ।

२१८७ । आर्धधातुकं शेषः । ३ । ४ । ११४ । तिङ्शिङ्ग्योऽन्यो धात्वधिकारोक्तः प्रत्यय एतत्संज्ञः स्यात् । इट् ।

२१८८ । लुटः प्रथमस्य डारौरसः । २ । ४ । ८५ । 'डा' 'रौ' 'रस्' एते क्रमात्स्युः । ङित्त्वसामर्थ्यादिभरयापि टेलोपः ।

२१८९ । पुगन्तलघुपधस्य च । ७ । ३ । ८६ । पुगन्तस्य लघूपधस्य चाङ्गस्येको गुणः स्यात्सार्धधातुकार्धधातुकयोः । येन नाव्यवधानं तन व्यवहितेऽपि वचनप्रामाण्यात् । तेन भिनत्तेत्यादावनेकव्यवहितस्येको न गुणः । 'भवित्' 'आ' अत्रेको गुणे प्राप्ते ।

२१९० । दीधीवेवीटाम् । १ । १ । ६ । दीधीवेव्योरिटश्च गुणवृद्धी न स्तः । भविता ।

२१९१ । तासस्त्योलोपः । ७ । ४ । ५० । तसिरस्तेश्च लोपः स्यात्तादौ प्रत्यये परे ।

२१९२ । रि च । ७ । ४ । ५१ । रादौ प्रत्यये प्राग्वत् । भवितारौ । भवितारः । भवि-तासि । भवितास्थः । भवितास्थ । भवितास्मि । भवितास्वः । भवितास्मः ।

२१९३ । लृट् शेषे च । ३ । ३ । १३ । भविष्यदर्थाद्धातोर्लृट् स्यात्क्रियार्थायां क्रियायाम-सत्यां सत्यां च । स्य इट् । भविष्यति । भविष्यतः । भविष्यन्ति । भविष्यसि । भविष्यथः । भविष्यथ । भविष्यामि । भविष्यावः । भविष्यामः ।

२१९४ । लोट् च । ३ । ३ । १६२ । विध्यादिष्वर्थेषु धातोर्लोट् स्यात् ।

२१९५ । आशिषि लिङ्लोटौ । ३ । ३ । १७३ ।

२१९६। एरुः । ३। ४। ८६। लोट इकारस्य उः स्यात् । भवतु ।

२१९७। तद्योस्तातद्वाशिष्यन्यतरस्याम् । ७। १। ३५। आशिषि तुद्योस्तातद्वा स्यात् । अनेकाल्त्वत्सर्वादेशः । यद्यपि 'डिच्च' (सू ४२) इत्ययमपवादः, तथाप्यनन्यार्थेडि-
त्त्वेष्वनडादिषु चरितार्थ इति गुणवृद्धिप्रतिषेधसंप्रसारणाद्यर्थतया संभवत्प्रयोजनङकारे तात-
डि मन्थरं प्रवृत्तः परेण बाध्यते । इहोत्सर्गापवादयोरपि सम्बलत्वात् । भवतात् ।

२१९८। लोटो लङ् । ३। ४। ८५। लोटो लङ इव कार्यं स्यात् । तेन तामादयः
सलोपश्च । तथा हि ।

२१९९। तस्थस्थमिपां तांतंतामः । ३। ४। १०१। डितश्चतुर्णामेवां तामादयः क्रमात्स्युः ।

२२००। नित्यं डितः । ३। ४। ९९। सकारान्तस्य डिटुत्तमस्य नित्यं लोपः स्यात् ।
'अलोऽन्यस्य' (सू ४२) इति सस्य लोपः । भवताम् । भवन्तु ।

२२०१। सेह्नापिच । ३। ४। ८७। लोटः सेर्हिः स्यात्सोऽपिच ।

२२०२। अतो हेः । ६। ४। १०५। अतः परस्य हेर्लुक्स्यात् । भव-भवतात् । भवतम् ।
भवत ।

२२०३। मेर्निः । ३। ४। ८९। लोटो मेर्निः स्यात् ।

२२०४। आडुत्तमस्य पिच्च । ३। ४। ९२। लोडुत्तमस्याडागमः स्यात्स पिच्च । हिन्यो-
रुत्वं न । इकारोच्चारणसामर्थ्यात् । भवानि । भवाव । भवाम ।

२२०५। अनद्यतने लङ् । ३। २। १११। अनद्यतनभूतार्थवृत्तेर्धातोर्लङ् स्यात् ।

२२०६। लुङ्लङ्लङ् इवङुदात्तः । ६। ४। ७१। एषु परेष्वङ्गस्याडागमः स्यात्
चोदात्तः ।

२२०७। इतश्च । ३। ४। १००। डितो लस्य परस्मैपदमिकारान्तं यत्तस्य लोपः
स्यात् । अभवत् । अभवताम् । अभवन् । अभवः । अभवतम् । अभवत । अभवम् । अ-
भवाव । अभवाम ।

२२०८। विधिनिमन्त्रणामन्त्रणाधीष्टसंप्रश्नप्रार्थनेषु लिङ् । ३। ३। १६१। एष्व-
र्थेषु द्योत्येषु वाच्येषु वा लिङ् स्यात् । विधिः प्रेरणम्, भृत्यादेर्निकृष्टस्य प्रवर्तनम् । निम-
न्त्रणं नियोगकरणम्, आवश्यकं श्राद्धभोजनादौ दौहित्रादेः प्रवर्तनम् । आमन्त्रणं कामचरा-
नुज्ञा । अधीष्टः सत्कारपूर्वको व्यापारः । 'प्रवर्तनायां लिङ्' इत्येव सुवचम् । चतुर्णां पृथ-
गुपादानं प्रपञ्चार्थम् ।

२२०९। यासुट् परस्मैपदेषूदात्तो ङिच्च । ३। ४। १०३। लिङः परस्मैपदानां यासु-
डागमः स्यात्स चोदात्तो ङिच्च । डित्वोक्तेर्ज्ञायते 'क्वचिदनुबन्धकार्येऽप्यनन्विधाविति
प्रतिषेधः' इति । आदेशस्य शानचः शिचत्वमपीह लिङ्गम् ।

२२१०। सुट् तिथोः । ३। ४। १०७। लिङस्तकारथकारयोः सुट् स्यात् । सुटा यासु-
ट् न बाध्यते । लिङो यासुट्, तकारथकारयोः सुडिति विषयभेदात् ।

२२११। लिङः सलोपोऽनन्त्यस्य । ७। २। ७९। सार्वधातुकलिङोऽनन्त्यस्य सस्य
लोपः स्यात् । इति सकारद्वयस्यापि नियतिः । सुट् प्रत्ययः नान्यत्र तत्रा-
न्यत्र । Chakradhar Joshi and Sons, Dev Prayag. Digitized by eGangotri

२२१२ । अतो येयः । ७ । २ । ८० । अतः परस्य सार्वधातुकावयवस्य 'या' इत्यस्य 'इय' स्यात् । गुणः । यलोपः । भवेत् । 'सार्वधातुक-' इति किम् । चिकीर्ष्यति । मध्ये-
ऽपवादन्यायेन हि अतो लोप एव बाध्येत । भवेदित्यादौ तु पुरत्वादीर्घः स्यात् । भवेताम् ।

२२१३ । झेर्जुस् । ३ । ४ । १०८ । लिङो झेर्जुस् स्यात् । ज इत् ।

२२१४ । उष्यपदान्तात् । ६ । १ । ९६ । अपदान्तादवर्णादुसि परे पररूपमेकादेशः
स्यात् । इति प्राप्ते । परत्वानित्यत्वाच्च 'अतो येयः' (सू२२१२) इति प्राञ्चः । ययप्यन्तरङ्गत्वा-
त्पररूपं न्याय्यं तथापि 'यास' इत्येतस्य 'इय' इति व्याख्येयम् । एवं च सलोपस्यापवाद
इय । 'अतो येयः' (सू२२१२) इत्यत्र तु संधिरार्घः । भवेयुः । भवेः । भवेतम् । भवेत । भवे-
यम् । भवेव । भवेम ।

२२१५ । लिङाशिषि । ३ । ४ । ११६ । आशिषि लिङस्तिङार्धधातुकसंज्ञः स्यात् ।

२२१६ । क्रिदाशिषि । ३ । ४ । १०४ । आशिषि लिङो यासुद् कित्स्यात् । 'स्कौः-'
(सू ३८०) इति सलोपः ।

२२१७ । कृति च । १ । १ । ९ । गित्किण्डिनिमित्ते इग्लक्षणे गुणवृद्धी न स्तः ।
भूयात् । भूयास्ताम् । भूयासुः । भूयाः । भूयास्तम् । भूयास्त । भूयासम् । भूयास्व ॥
भूयास्म ।

२२१८ । लुङ् । ३ । २ । ११० । भूतार्थवृत्तेर्धातोर्लुङ् स्यात् ।

२२१९ । माङि लुङ् । ३ । ३ । १७९ । सर्वलकारापवादः ।

२२२० । स्मोत्तरे लङ् च । ३ । ३ । १७६ । स्मोत्तरे माङि लङ् स्यालुङ् च ।

२२२१ । च्लि लुङि । ३ । १ । ४३ । शबायपवादः ।

२२२२ । च्लेः सिच् । ३ । १ । ४४ । इचावितौ ।

२२२३ । गातिस्थाघुपाभूभ्यः सिचः परस्मैपदेषु । २ । ४ । ७७ । एभ्यः सिचो
लुक्स्यात् । गापाविहेणादेशपिबती गृह्यते ।

२२२४ । भूसुवोस्तिङि । ७ । ३ । ८८ । 'भू' 'सू' एतयोः सार्वधातुके तिङि परे गुणे
न स्यात् ।

२२२५ । अस्तिसिचोऽपृक्ते । ७ । ३ । ९६ । 'सिच्' च 'अस्' चेति समाहारद्वन्द्वः ।
सिचलुब्धस्य सौत्रं भवम् । अस्तीत्यव्ययेन कर्मधारयः । ततः पञ्चम्याः सौत्रो लुक् । विद्य-
मानास्तिसिचोऽस्तेश्च परस्यापृक्लह ईडागमः स्यात् । इति ईट् न । इह सिचो लुप्तत्वात् ।
अभूत् । 'हलः' किम् । ऐधिषि । 'अपृक्तस्य' इति किम् । ऐधिष्ट । अभूताम् ।

२२२६ । सिजभ्यस्तविहिभ्यश्च । ३ । ४ । १०९ । सिचोऽभ्यस्ताद्विदेश्च परस्य डित्सं-
बन्धिनो झेर्जुस् स्यात् । इति प्राप्ते ।

२२२७ । आतः । ३ । ४ । ११० । सिजलुब्धादन्तादेव झेर्जुस् स्यात् । अभूवत् । अभूः ।
अभूतम् । अभूत । अभूवम् । अभूव । अभूम् ।

२२२८ । न माङ्योगे । ६ । ४ । ७४ । अडाटौ न स्तः । मा भवान् भूत् । मा स्म
भवत् भूद्वा ।

२२२९ । लिङ्निमित्तं लङ् क्रियासिपत्तौ । २ । ४ । ७९ ।

मित्तं तत्र भविष्यत्यर्थे लङ् स्यात्क्रियाया अनिष्पत्तौ गम्यमानायाम् । अभविष्यत् । अभविष्यताम् । अभविष्यन् । अभविष्यः । अभविष्यतम् । अभविष्यत । अभविष्यम् । अभविष्याव । अभविष्याम ।

२२३० । ते प्राग्धातोः । १ । ४ । ८० । ते गत्युपसर्गसंज्ञका धातोः प्रागेव प्रयोक्तव्याः ।

२२३१ । आनि लोट् । ८ । ४ । १६ । उपसर्गस्थानिमित्तात्परस्य लोडादेशस्यानीत्यस्य नस्य णः स्यात् । प्रभवाणि । 'दुरः षत्वणत्वयोरुपसर्गत्वप्रतिषेधो वक्तव्यः' (वा ११३८) । दुःस्थितिः । दुर्भवानि । 'अन्तःशब्दस्याङ्गिविधिनत्वेषूपसर्गत्वं वाच्यम्' (वा ११४१) । अन्तर्धा । अन्तर्धिः । अन्तर्भवाणि ।

२२३२ । शेषे विभाषाकखादावषान्त उपदेशे । ८ । ४ । १८ । उपदेशे कादिखादिषान्तवर्जे गदनदादेरन्यस्मिन्धातौ पर उपसर्गस्थानिमित्तात्परस्य नर्नस्य णत्वं वा स्यात् । प्रणिभवति-प्रनिभवति । इहोपसर्गणामसमस्तत्वेऽपि संहिता नित्या । तदुक्तम्—

‘संहितैकपदे नित्या नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥’

इति । सत्तायर्थनिर्देशश्चोपलक्षणम् । यागात्स्वर्गो भवतीत्यादावुत्पद्यत इत्याद्यर्थात् । उपसर्गस्त्वर्थविशेषस्य द्योतकाः । प्रभवति । पराभवति । संभवति । अनुभवति । अभिभवति । उद्भवति । परिभवतीत्यादौ विलक्षणार्थावगतेः । उक्तं च—

‘उपसर्गेण धात्वर्थो बलादन्यत्र नीयते ।

प्रहाराहारसंहाराविहारपरिहारवत् ॥’

इति । ‘एध २ वृद्धौ’ । कथ्यन्ताः षट्त्रिंशदनुदात्तेतः ।

२२३३ । टित आत्मनेपदानां ढरे । ३ । ४ । ७९ । टितो लस्यात्मनेपदानां ढरेत्वं स्यात् । एधते ।

२२३४ । सार्वधातुकमपित् । १ । २ । ४ । अपित्सार्वधातुकं द्विद्वत्स्यात् ।

२२३५ । आतो डितः । ७ । २ । ८१ । अतः परस्य डितामाकारस्य इयस्यात् । एधेते । एधन्ते ।

२२३६ । थासः से । ३ । ४ । ८० । टितो लस्य थासः से स्यात् । एधसे । एधेथे । एधध्वे । ‘अतो गुणे’ (सू १९२) । एधे । एधावहे । एधामहे ।

२२३७ । इजादेश्च गुरुमतोऽनुच्छः । ३ । १ । ३६ । इजादिर्यो धातुर्गुरुमानृच्छत्यन्यस्तत आम्स्याङिति । ‘आमो मकारस्य नेत्वम्’ । आस्कासोराग्विधानाज्ज्ञापकात् ।

२२३८ । आमः । २ । ४ । ८१ । आमः परस्य लुक्स्यात् ।

२२३९ । कृञ्चानुप्रयुज्यते लिटि । ३ । १ । ४० । आमन्ताद्धिद्वराः कृभ्वस्तयोऽनुप्रयुज्यन्ते । ‘आम्प्रत्ययवत्कृञोऽनुप्रयोगस्य’ (सू २२४०) इति सूत्रे कृञ्ग्रहणसामर्थ्यादनुप्रयोगोऽन्यस्यापीति ज्ञायते । तेन ‘कृभ्वस्तियोगे-’ (सू २११७) इत्यतः ‘कृञो द्वितीय-’ (सू २१२९) इति सूत्रेण प्रत्ययान्तकृत्योक्तत्वात् ।

म्भृतीनां विशेषवाचिन्वाचदर्थयोरभेदान्वयः । संपदिस्तु प्रत्याहारेऽन्तर्भूतोऽप्यनन्वितार्थ-
त्वाच्च प्रयुज्यते । कृत्रस्तु क्रियाफले परगामिनि परस्मैपदे प्राप्ते ।

२२४० । आम्प्रत्ययवत्कृजोऽनुप्रयोगस्य । १ । ३ । ६३ । आम्प्रत्ययो यस्मादित्य-
तद्वृणसंविज्ञानो बहुवीहिः । आम्प्रकृत्या तुल्यमनुप्रयुज्यमानात्कृजोऽप्यात्मनेपदं स्यात् । इ-
ह 'पूर्ववत्' इत्यनुवर्त्य वाक्यभेदेन संबध्यते । पूर्ववदेवात्मनेपदं न तु तद्विपरीतमिति । तेन
कर्तृगेऽपि फले इन्द चकारेत्यादौ न तद्ध ।

२२४१ । लिट्स्तत्त्वयोरेशिरेच् । ३ । ४ । ८१ । लिडादेशयोस्तत्त्वयोः 'एश्' 'इरेच्'
एतौ स्तः । एकारोच्चारणं ज्ञापकं 'तडादेशानां टरेत्वं न' इति । तेन डारौरसां न । 'कृ'
'ए' इति स्थिते ।

२२४२ । असंयोगाङ्गिङ्किट् । १ । २ । ५ । असंयोगात्परोऽपि लिङ्किट्स्यात् । 'कृति च'
(सू २२१७) इति निषेधात् 'सार्वधातुकार्धधातुकयोः' (सू २१६८) इति गुणो न । द्वित्वात्प-
रत्वाद्यणि प्राप्ते ।

२२४३ । द्विर्वचनेऽचि । १ । १ । ५१ । द्वि्वनिमित्तेऽचि परे अच आदेशो न स्या-
द्वित्वे कर्तव्ये ।

२२४४ । उरत् । ७ । ४ । ६६ । अभ्यासकवर्णस्यात्स्यात्प्रत्यये परे । रपरत्वम् । 'हला-
दिः शेषः' (सू २१७९) । 'प्रत्यये' किम् । वत्रश्च ।

२२४५ । कुहोश्चुः । ७ । ४ । ६२ । अभ्यासकवर्गहकारयोश्चवर्गदेशः स्यात् । एधांच-
के । एधांचक्राते । एधांचक्रे ।

२२४६ । एकांच उपदेशेऽनुदात्तात् । ७ । २ । १० । उपदेशे यो धातुरेकाजनुदात्तश्च
ततः परस्य बलादेरर्धधातुकस्फेड् न स्यात् । 'उपदेशे' इत्युभयान्वयि । 'एकाचः' इति
किम् । यङ्लुग्यावृत्तिर्यथा स्यात् । स्मरन्ति हि—

‘वित्वा शपानुबन्धेन निर्दिष्टं यत्नेन च ।

यत्रैकाजग्रहणं चैव पञ्चैतानि न यङ्लुकि ॥’ (प १२२)

इति । एतदेवैकाजग्रहणेन ज्ञाप्यते । 'अचः' इत्येवैकत्वविवक्षया तद्वतो ग्रहणेन च सिद्धे
एकग्रहणसाध्यादनेकाचोपदेशो व्यावर्त्यते । तेन वधेर्हन्त्युपदेशो एकाचाऽपि न निषेधः ।
आदेशोपदेशोऽनेकाचकत्वात् । अनुदात्ताश्चानुपदमेव संग्रहीष्यन्ते । एधांचकृषे । एधांचक्राथे ।

२२४७ । हणः षीध्वलुङ्किट् धोऽङ्गात् । ८ । ३ । ७८ । इणन्तादङ्गात्परेषां षीध्व-
लुङ्किट् धस्य मूर्धन्यः स्यात् । एधांचकृद्वे । एधांचक्रे । एधांचकृवहे । एधांचकृमहे । एधांच-
भूव । अनुप्रयोगसामर्थ्यादस्तेर्भूभावो न । अन्यथा हि 'क्रस्वानुप्रयुज्यते' इति 'कृभु-' इति
वा ब्रूयात् ।

२२४८ । अत आदिः । ७ । ४ । ७० । अभ्यासस्यादेरतो दीर्घः स्यात् । पररूपापवादः ।
एधामास । एधामासत्स्वित्यादि । एधिता । एधितारौ । एधितारः । एधितासे । एधितासाथे ।

२२४९ । एति च । ७ । ४ । ७१ । एति प्रत्यये परे सलोपः स्यात् । एधिताध्वे ।

२२५० । इ एति । ७ । ४ । ५२ । तासस्याः सस्य इ, स्यादात् परे । एधिताह । ए-

- २२७१ । सदिरप्रतेः । ८ । ३ । ६६ । प्रतिभिन्नादुपसर्गात्सदेः सस्य षः स्यात् ।
 २२७२ । स्तन्भेः । ८ । ३ । ६७ । सौत्रस्य सस्य षः स्यात् । योगविभाग उत्तरार्थः । किं
 च 'अप्रतेः' इति नानुवर्तते । 'बाहुप्रतिष्मविबृद्धमन्युः' इति ।
 २२७३ । अवाच्चाालम्बनाविवृद्ध्योः । ८ । ३ । ६८ । अवात्स्तन्भरेतयोरर्थयोः षत्वं
 स्यात् ।
 २२७४ । वेश्च स्वनो भोजने । ८ । ३ । ६९ । व्यवभ्यां स्वनन्तेः सस्य षः स्याद्भोजने ।
 २२७५ । परिनिविभ्यः सेवसितसयसितुसहसुदस्तुस्वञ्जाम् । ८ । ३ । ७० । परि-
 निविभ्यः परेषामेषां सस्य षः स्यात् । निषेधति ।
 २२७६ । प्राक्सिताद्व्यवायेऽपि । ८ । ३ । ७१ । 'सेवसित-' (सू २२७५) इत्यत्र
 सितशब्दात्प्राग्ये सुनोत्यादयस्तेषामव्यवायेऽपि षत्वं स्यात् । न्यषेधत् । न्यषेधीत् ।
 न्यषेधिष्यत् ।
 २२७७ । स्थादिष्वभ्यासेन चाभ्यासस्य । ८ । ३ । ७२ । प्राक्सितात्स्थादिष्वभ्यासेन
 व्यवायेऽपि षत्वं स्यात् । एषामेव चाभ्यासस्य न तु सुनोत्यादीनाम् । निषेधेध । निषिधिधतुः ।
 २२७८ । सेधतेर्गतौ । ८ । ३ । ११३ । गत्यर्थस्य सेधतेः षत्वं न स्यात् । गङ्गां विसे-
 धति । 'विधू ४८ शाले माङ्गल्ये च' । शालं शासनम् ।
 २२७९ । स्वरतिसूनिःसूयतिधूञ्जितो वा । ७ । २ । ४४ । स्वरत्यादेरुदितश्च परस्य
 बलदिराधधातुकस्येद्धा स्यात् ।
 २२८० । झषस्तथोर्धोऽधः । ८ । २ । ४० । झषः परयोस्तथोर्धः स्याच्च तु दधतेः
 जश्त्वम् । सिषेद्ध-सिषेधिय । सेद्धा-सेधिता । सेत्स्यति-सेधिष्यति । असैत्सीत् ।
 २२८१ । झलो झलि । ८ । २ । २६ । झलः परस्य सस्य लोपः स्याज्झलि । असैद्धाम् ।
 असैत्सुः । असैत्सीः । असैद्धम् । असैद्ध । असैत्सम् । असैत्स्व । असैत्स्म । पक्षेऽसेधीत् ।
 असेधिशमित्यादि । 'खाद् ४९ भक्षणे' । ऋकार इत् । खादति । चखाद । 'खद ५० स्थैर्ये
 हिसायां च' । चाद्धक्षणे । स्थैर्येऽकर्मकः । खदति ।
 २२८२ । अत उपाधायः । ७ । २ । १६६ । उपधाय अतो वृद्धिः स्यात् अिति गिति
 च प्रत्यये परे । चखाद ।
 २२८३ । णलुत्तमो वा । ७ । १ । ९१ । उत्तमो णल्वा गित्स्यात् । चखाद-चखद ।
 २२८४ । अतो हलादिल्घोः । ७ । २ । १७ । हलादिल्घोरकारस्येडादौ परस्मैपदे परे
 सिचि वृद्धिर्वा स्यात् । अखादीत्-अखदीत् । 'बद ५१ स्थैर्ये' । पवर्गीयादिः । बदति । बवाद ।
 वेदतुः । वेदिय । बवाद-बबद । अबदीत्-अबदीत् । 'गद ५२ व्यक्तायां वाचि' । गदति ।
 २२८५ । नेर्गदन् इपतपद्गुमास्यातिहान्तियातिवातिद्वानिष्ठातिवपतिवहतिशाम्य-
 तिचिनोतिदिग्धिषु च । ८ । ४ । १७ । उपसर्गस्थान्निमित्तात्पररयः नेर्गः स्याद्वाददिषु ।
 प्रणिगइति । जगाद । 'रद ५३ विलेखने' । विलेखनं भेदनम् । रराद । रदतुः । 'णद ५४
 अव्यक्ते शब्दे' ।
 २८८० । Pt. Chakradhar Joshi and Sons, Dev Prayag. Digitized by eGangotri
 'णोपदेशास्त्वनर्हान्तिनाधनन्त्रकनूतः' [इति भाष्यफालितम् ।]

राघते । लाघते । 'ब्राघृ' इत्यपि केचित् । 'ब्राघृ' आयामे च । आयामो दैर्घ्यम् । ब्राघते
'ब्राघृ ११५ कथन' । ब्राघते ।

अथ परस्मैपदिनः पञ्चाशत् । 'फक् ११६ नीचैर्गतौ' । नीचैर्गतिर्मन्दगमनमसञ्चवहारश्च ।
फकति । पफक् । 'तक् ११७ हसने' । तकति । 'तकि ११८ कृच्छ्रजीवने' । तङ्कति ।
'बुक् ११९ भषणे' । भषणं श्रवः । बुकति । 'कख १२० हसने' । प्रनिकखति ।
'ओखृ १२१ राखृ १२२ लाखृ १२३ द्राखृ १२४ ध्राखृ १२५ शोषणालमर्थयोः' ।
ओखति । ओखांचकार । 'शाखृ १२६ स्थाखृ १२७ व्यातौ' । शाखति । 'उख १२८
उखि १२९ वख १३० वखि १३१ मख १३२ णख १३३ णखि १३४
रख १३५ रखि १३६ लख १३७ लखि १३८ इख १४० इखि १४१ ईख १४२
वल्ग १४३ रगि १४४ लगि १४५ अगि १४६ वागि १४७ मागि १४८ तगि १४९ त्वागि १५०
अगि १५१ अगि १५२ इगि १५३ रिगि १५४ लिगि १५५ गत्यर्थोः' । कवर्गद्वितीयान्ताः
पञ्चदश । तृतीयान्ताख्योदश । इह खान्तेषु 'रिख' 'वख' 'त्रिखि' 'शिखि' इत्यपि
चतुरः केचित्पठन्ति ।

२२९० । अभ्यासस्यासवर्णे । ६।४।७८ । अभ्यासस्येवर्णोवर्णयोरियङुवडौ स्तोऽसवर्णे-
ऽचि । उवोख । संनिपातपरिभाषया 'इजादेः-' (सू २२३७) इत्याह । उखतुः । उखुः ।
इह सवर्णदीर्घस्याभ्यासग्रहेण ग्रहणाद्भवः प्राप्नो न भवति सकृत्प्रवृत्तत्वात् । आङ्त्वाद्धि
पर्यन्तवल्गक्षणप्रवृत्त्या ह्रस्वे कृते ततो दीर्घः । 'वार्णादाङ्गं बलीयः' (प ५६) इति न्याया-
त्परत्वाच्च । उहति । ववखतुः । ववहति । 'त्वगि' कम्पने च । 'युगि १५६ जुगि
१५७ वुगि १५८ वर्जने' । युङ्कति । 'घघ १५९ हसने' । घघति । जघाघ । 'मघि
१६० मण्डने' । मङ्कति । 'शिघि १६१ आघ्राणे' । शिङ्कति ।

अथ चवर्गीयान्ताः । तत्रानुदात्त एकविंशतिः । 'वर्च १६२ दीप्तौ' । वर्चते । 'बच
१६३ सेचने सेवने च' । सचते । सेचे । सचिता । 'लोच १६४ दर्शने' । लोचते । लुलोचे ।
'शच १६५ व्यक्तायां वाचि' । शेचे । 'धच १६६ ध्वि १६७ गतौ' । धचते । धञ्चते ।
'कच १६८ बन्धने' । कचते । 'कचि १६९ काचि १७० दीप्तिबन्धनयोः' । चकञ्चे ।
चकाञ्चे । 'मच १७१ मुचि १७२ कल्कने' । कल्कनं दम्भः शायं च । 'कथनम्' इत्यन्ये ।
मेचे । मुमुञ्चे । 'मचि १७३ धारणोच्छ्वायपूजनेषु' । ममञ्चे । 'पचि १७४ व्यक्तीकरणे' ।
पञ्चते । 'टुच १७५ प्रसादे' । स्तोचते । तुडुचे । 'कज १७६ गनिस्थानार्जनोपार्जनेषु' ।
अर्जते । नुङ्गिधौ ऋकारैकदेशो रेफो ह्रस्वेन गृह्यते । तेन द्विह्रस्वाशुट् । आनृजे । 'ऋजि
१७७ भृजी १७८ भर्जने' । ऋञ्जते । 'उपसर्गावृति-' (सू ७४) इति वृद्धिः । प्रार्ञ्जते ।
कञ्जांचक्रे । आर्ञ्जिष्ट । भर्जते । बभृजे । अभर्जिष्ट । 'एजृ १७९ भ्रेजृ १८० भ्राजृ १८१ दीप्तौ' ।
एजांचक्रे । 'ईज १८२ गतिकुत्सनयोः' । ईजांचक्रे ।

अथ द्विसप्ततिर्व्यन्ताः परस्मैपदिनः । 'शुच १८३ शोके' । शोचति । 'कुच १८४
शब्दे तारे' । कोचति । 'कुञ्च १८५ कुञ्च १८६ कौटिल्यात्पीभावयोः' । 'अनिदिताम्-'
(सू ४१५) इति नलोपः । कुच्यात् । कुच्यात् । 'लुञ्च १८७ अपनयने' । लुच्यात् । 'अञ्चु
१८८ गतिपूजनयोः' । अच्यात् । गतौ तु नलोपः । पूजायां तु । अञ्च्यात् । 'वञ्चु १८९ चञ्च
१९० स्पष्ट चेदम् 'एओङ् सूत्रभाष्ये' ।

चेत्तर्हि क्रादिभ्य एव नान्येभ्य इति । ततश्चतुर्णां थलि भारद्वाजनियमप्रापितस्य वमादिषु क्रादिनियमप्रापितस्य चेतो निषेधार्थम् ।

२२९४ । अचस्तास्वत्थल्यनिटो नित्यम् । ७ । २ । ६१ । उपदेशेऽजन्तो यो धातुस्तासौ नित्यानिट् ततः परस्य थल इङ् न स्यात् ।

२२९५ । उपदेशेऽस्त्वतः । ७ । २ । ६२ । उपदेशेऽकारवतस्तासौ नित्यानिटः परस्य थल इङ् न स्यात् ।

२२९६ । ऋतो भारद्वाजस्य । ७ । २ । ६३ । तासौ नित्यानिट् ऋदन्तस्यैव थलो नेट् भारद्वाजस्य मतेन । तेनान्यस्य स्यादेव । अयमत्र संग्रहः—

‘अजन्तोऽकारवान्वा यस्तास्यनिट् थलि वेडयम् ।

ऋदन्त ईदङ्गित्यानिट् कायन्यो लिटि सेङ्गवेत् ॥’

न च स्तुद्धादीनामपि थलि विकल्पः शङ्क्यः । ‘अचस्तास्वत्-’ (सू २२९४) इति ‘उपदेशेऽस्त्वतः’ (सू २२९५) इति च योगद्वयप्रापितस्यैव हि प्रतिषेधस्य भारद्वाजनियमो निवर्तकः ‘अनन्तरस्य-’ (प ६२) इति न्यायात् । विवयिथ-विवेथ-आजिथ । विव्यथुः । विव्य । विवाय-विवय । विवियव । विवियम । वेता-अजिता । वेष्यति-अजिष्यति । अजतु । आजत् । अजेत् । वीयात् ।

२२९७ । सिचि वृद्धिः परस्मैपदेषु । ७ । २ । १ । इगन्ताङ्गस्य वृद्धिः स्यात्परस्मैपदे परे सिचि । अवैषीत्-आजीत् । अवेष्यत्-अजिष्यत् । ‘तेज २३२ पालने’ । तेजति । ‘खज २३२ मन्थे’ । खजति । ‘खजि २३२ गतिवैकल्ये’ । खञ्जति । ‘एज् २३४ कम्पने’ । एजांचकार । ‘टुअस्फूर्जी २३५ वजनिर्घोषे’ । स्फूर्जति । पुस्फूर्ज । ‘क्षि २३६ क्षये’ । एजांचकार । ‘टुअस्फूर्जी २३५ वजनिर्घोषे’ । स्फूर्जति । पुस्फूर्ज । ‘क्षि २३६ क्षये’ । एजांचकार । ‘अन्तर्भावितण्यर्थस्तु सकर्मकः । क्षयति । चिक्षाय । चिक्षियतुः । चिक्षियुः । चिक्षयिथ-चिक्षेथ । चिक्षियिव । चिक्षियिम । क्षेता ।

२२९८ । अकृत्सार्वधातु कयोर्दीर्घः । ७ । ४ । २५ । अजन्तस्याङ्गस्य दीर्घः स्याद्यादौ प्रत्यये परे न तु कृत्सार्वधातु कयोः । क्षीयात् । अक्षैषीत् । ‘क्षीज २३७ अव्यक्ते शब्दे’ । कुजिना सहायं पठितुं युक्तः । चिक्षीज । ‘लज २३८ लजि २३९ भर्जने’ । ‘लाज २४० लाजि २४१ भर्त्सने च’ । ‘जज २४२ जजि २४३ युद्धे’ । ‘तुज २४४ हिंसायाम्’ । तोजति । तुतोज । ‘तुजि २४५ पालने’ । ‘गज २४६ गजि २४७ गृज २४८ गृजि २४९ मुजि २५० मुजि २५१ शब्दार्थाः’ । ‘गज’ मदने च । ‘वज २५२ वज २५३ गतौ’ । ‘वदव्रज-’ (सू २२६७) इति वृद्धिः । अव्राजीत् ।

अथ टवर्गीयान्ताः शाड्यन्ता अनुदात्तेतः षट्त्रिंशत् । ‘अट् २५४ अतिक्रमहिंसयोः’ । ‘तौपधेऽयम्’ । ‘तौपधः’ इत्येके । अटते । आनट्टे । ‘वेष्ट २५५ वेष्टने’ । विवेष्टे । ‘चेष्ट २५६ चेष्टायाम्’ । अचेष्टिष्ट । ‘गोष्ट २५७ लोष्ट २५८ संघाते’ । जुगोष्टे । लुलोष्टे । ‘घट् २५९ चलने’ । जघट्टे । ‘स्फुट २६० विकसने’ । स्फोटते । पुस्फुटे । ‘अठि २६१ गतौ’ । अण्ठते । आण्ठते । ‘वठि २६२ एकचर्यायाम्’ । ववण्ठे । ‘मठि २६३ कठि २६४ शोके’ । शोके इह आण्ठते । ‘मठि २६५ पालने’ । मण्ठते । ‘हेठ २६६ विवाधायाम्’ । विवाधा शायाम् । जिहेठे । ‘एठ २६७ च’ । एठाचक्रे । हिडि २६८ गत्य-

नादरयोः । हिण्डते । जिहिण्डे । 'हुडि २६९ संघाते' । जुहुण्डे । 'कुडि २७० दाहे' । चुकुण्डे । 'वडि २७१ विभाजने' । 'मडि २७२ च' । ववण्डे । 'भडि २७३ परिभाषणे' । परिहासः सनिन्दोपालम्भश्च परिभाषणम् । वभण्डे । 'पिडि २७४ संघाते' । पिपिण्डे । 'मुडि २७५ मार्जने' । मार्जनं शुद्धिर्न्यग्भावश्च । मुण्डते । 'तुडि २७६ तोडने' । तोडनं दारणं हिंसनं च । तुण्डते । 'हुडि २७७ वरणे' । वरणं स्वीकारः । 'हरणे' इत्येके । हुण्डते । 'चडि २७८ कोपे' । चण्डते । 'शाडि २७९ रुजायां संघाते च' । शण्डते । 'तडि २८० ताडने' । तण्डते । 'पडि २८१ गतौ' । पण्डते । 'कडि २८२ मदे' । कण्डते । 'खडि २८३ मन्थे' । 'हंड २८४ होड २८५ अनादरे' । जिहेडे । जुहोडे । 'बाड २८६ आश्रान्ते' । बशादिः । आश्रान्त्यमाश्रयः । बाडते । 'द्राड २८७ भ्राड २८८ विशरणे' । ब्राडते । भ्राडते । 'शाड २८९ श्लाघायाम्' । शाडते ।

अथ आटवर्गीयान्तसमातेः परस्मैपदिनः । 'शौट २९० गर्वे' । शौटति । शुशौट । 'यौट २९१ बन्धे' । यौटति । 'म्लेट २९२ षेट २९३ उन्मादे' । द्वितीयो डान्तः । टान्त-मध्ये पाठस्त्वर्थसाम्यान्नाथतिवत् । म्लेटति । षेटति । 'कटे २९४ वर्षावरणयोः' । 'चटे' इत्येके । चकाट । सिचि 'अतो हलादेर्लघोः' (सू. २२८४) इति वृद्धौ प्रातायाम् ।

२२९९ । ह्यन्तक्षणश्चस जागृणिङ्घ्येदिताम् । ७ । २ । ५ । हमयान्तस्य क्षणादिर्घ्य-
न्तस्य ध्यतेरेदितश्च वृद्धिर्न स्यादिडादौ सिचि । अकटीत् । 'अट २९५ पट २९६ गतौ' । आट । आटतुः । आटुः । पपाट । पेटतुः । पेटुः । 'रट २९७ परिभाषणे' । रराट । 'लट २९८ बाल्ये' । ललाट । 'शट २९९ रुजाविशरणगत्यवसादनेषु' । शशाट । 'वट ३०० वेष्टने' । ववाट । ववटतुः । ववटुः । ववटिथ । 'किट ३०१ खिट ३०२ चासे' । केटति । खेटति । 'शिट ३०३ षिट ३०४ अनादरे' । शेयति । शिशेट । सेयति । सिषेट । 'जट ३०५ झट ३०६ संघाते' । 'भट ३०७ भृतौ' । 'तट ३०८ उच्छ्रये' । 'खट ३०९ काङ्क्षायाम्' । 'णट ३१० नृतौ' । 'पिट ३११ शब्दसंघातयोः' । 'हट ३१२ दीप्तौ' । 'षट ३१३ अवयवे' । 'लुट ३१४ विलोडने' । 'डान्तोऽयम्' इत्येके । 'चिट ३१५ परप्रेष्ये' । 'विट ३१६ शब्दे' । 'विट ३१७ आक्रोशे' । बशादिः । 'हिट' इत्येके । 'इट ३१८ किट ३१९ कटी ३२० गतौ' । एट-
ति । केयति । कयति । ईकारः 'धीदितो निष्ठायाम्' (सू. ३०३९) इतीप्णिषेधार्थः । केचित्तु इदितं मत्वा नुमि कृते कण्टतीत्यादि वदन्ति । अन्ते च 'इ' 'ई' इति प्रक्षिप्य । अयति । इयाय । ईयतुः । ईयुः । इयायिथ-इयेथ । इयाय-इयय । दीर्घस्य तु 'इजादेश्च' (सू. २२३७) इत्या-
मि अयाचकारित्यादि उदाहरन्ति । 'मडि ३२१ भूषायाम्' । 'कुडि ३२२ वैकल्ये' । कुण्ड-
ति । कुण्डत इति तु दाहे गतम् । 'मुड ३२३ शुड ३२४ मदे' । 'तुडि ३२५ अर्त्वाभा-
वे' । 'मुडि ३२६ खण्डने' । मुण्डति । 'पुडि च' इत्येके । पुण्डति । 'रुडि ३२७ लुटि ३२८ स्तेये' । रुण्डति । लुण्डति । 'रुडि लुडि' इत्येके । 'रुडि लुडि' इत्यपरे । 'स्फुटिर् ३२९
विशरणे' । इरिच्चादङ्गा । अस्फुटत्-अस्फोटीत् । 'स्फुटि' इत्यपि केचित् । इदित्त्वानुम् । स्फुण्डति । 'पठ ३३० व्यक्तायां वाचि' । पेटतुः । पेटिथ । अपटीत्-अपाटीत् । 'वठ ३३१ स्थौल्ये' । ववठतुः । ववठिथ । 'मठ ३३२ मदनिवासयोः' । 'कठ ३३३ कृच्छ्रजीवने' । 'रट ३३४ परिभाषणे' । 'रट' इत्येके । 'हट ३३५ भुतिशठत्वयोः' । 'बलात्कारे' । इत्ये-

के । हठति । जहाठ । रुठ ३३६ लुठ ३३७ उठ ३३८ उपघाते । ओठति । 'ऊठ' इत्येके । ऊठति । ऊठांचकार । 'पिठ ३३९ हिंसासंज्ञेशनयोः' । 'शठ ३४० कैतवे च' । 'शुठ ३४१ प्रतिघाते' । शोठति । 'शुठि' इति स्वामी । शुण्ठन्ति । 'कुठि ३४२ च' । कुण्ठति । 'लुठ्ठी ३४३ आलस्ये प्रतिघाते च' । 'शुठि ३४४ शोषणे' । 'रुठि ३४५ लुठि ३४६ गतौ' । 'चुडु ३४७ भावकरणे' । भावकरणमभिप्रायसूचनम् । चुडुति । चुचुडु । 'अडु ३४८ अभियोगे' । अडुति । आनडु । 'कडु ३४९ कार्कश्ये' । कडुति । चुडुदयस्त्रयो दोषधाः । तेन क्विपि । चुत् । अत् । कत् इत्यादि । 'क्रीडु ३५० विहारे' । चिक्रीड । 'तुडु ३५१ तोडने' । तोडति । तुतोड । 'तूडु' इत्येके । 'हुडु ३५२ हूडु ३५३ होडु ३५४ गतौ' । हुड्यात्-हूड्यात्-होड्यात् । 'रौडु ३५५ अनादरे' । 'रौडु ३५६ लोडु ३५७ उन्मादे' । 'अड ३५८ उद्यमे' । अडति । आड । आडतुः । आडुः । 'लड ३५९ विलासे' । लडति । डलयोर्लरयोश्चैकत्वस्मरणाच्चलतीति स्वाम्यादयः । 'कड ३६० मदे' । कडति । 'कडि' इत्येके । कण्डति । 'गडि ३६१ वदनैकदेशे' । गण्डति । इति टवर्गीयान्ताः ।

अथ पवर्गीयान्ताः । तत्रानुदाचेतः स्तोभत्यन्ताश्चतुस्त्रिंशत् । 'तिपृ ३६२ तेपृ ३६३ टिपृ ३६४ ट्रेपृ ३६५ क्षरणार्थाः' । आयोऽनुदाचः । क्षीरस्वामी त्वयं सेडिति बभ्राम । तेपते । तितिपे । क्रादिनियमादिट् । तितिपिषे । तेता । तेस्प्यते ।

२३०० । लिङ्सिच्चावात्मनेपदेषु । १ । २ । ११ । इक्समीपाद्धलः परौ झलादी लिङ्वात्मनेपदपरः सिच्चेत्येतौ कितौ स्तः । किच्चात्र गुणः । तिप्सीष्ट । तिप्सीयास्ताम् । तिप्सीरन् । लुङि 'झलो झलि' (सू २२८१) इति सलोपः । अतिस । अतिप्साताम् । अतिप्सत । तेपते । तितिपे । तिष्टिपे । तिष्टिपाते । तिष्टिपिरे । तिष्टेपे । तिष्टेपाते । तिष्टेपिरे । 'तेपृ' कम्पने च । 'ग्लेपृ ३६६ दैन्ये' । ग्लेपते । 'टुवेपृ ३६७ कम्पने' । वेपते । 'केपृ ३६८ गेपृ ३६९ ग्लेपृ ३७० च' । चात्कम्पने गतौ च । सूत्रविभागादिति स्वामी । भैत्रेयस्तु चकारमन्तरेण पठित्वा कम्पन इत्यपेक्षत इत्याह । ग्लेपेरर्थभेदात्पुनः पाठः । 'मेपृ ३७१ रेपृ ३७२ लेपृ ३७३ गतौ' । 'त्रपूष् ३७४ लज्जायाम्' । त्रपते ।

२३०१ । लृफलभजत्रपश्च । ६ । ४ । १२२ । एषामत एकारोऽभ्यासलोपश्च स्यात्किाति लिटि सेटि थलि च । त्रेपे । त्रेपाते । त्रेपिरे । उदित्त्वादिङ् । त्रपिता-त्रता । त्रपिषीष्ट-त्रप्सीष्ट । 'कपि ३७५ चलने' । कम्पते । चकम्पे । 'रवि ३७६ लवि ३७७ अवि ३७८ शब्दे' । ररम्बे । ललम्बे । आनम्बे । 'लवि ३७९ अवस्त्रसने च' । 'कवृ ३८० वर्णे' । चकवे । 'ह्रीवृ ३८१ अधाष्ट्ये' । चिह्रीबे । 'क्षीवृ ३८२ मदे' । क्षीबते । 'शीभृ ३८३ कथने' । शीभते । 'चीभृ ३८४ च' । 'रेभृ ३८५ शब्दे' । ररेभे । 'अभिरभी' क्वचित्पठ्यते । शीभते । 'चीभृ ३८४ च' । 'रेभृ ३८५ शब्दे' । ररेभे । 'अभिरभी' क्वचित्पठ्यते । अम्भते । रम्भते । 'शमि ३८६ स्काभि ३८७ प्रतिबन्धे' । स्तम्भते । उत्तम्भते । 'उदः स्था-स्तम्भोः-' (सू ११८) इति पूर्वसवर्णः । विस्तम्भते । 'स्तम्भे' (सू २२७२) इति षत्वं तु न भवति । भ्रुविधौ निर्दिष्टस्य सौत्रस्यैव तत्र ग्रहणात् । तद्वीजं तु '-स्यास्तम्भोः-' (सू ११८) इति पवर्गीयोपधपाठः 'स्तम्भे' (सू २२७२) इति तवर्गीयोपधपाठश्चेति माधवः । केचिदस्य टकार औपदेशिक इत्याह । तन्मते ष्मभते । टष्मभे । 'जभि ३८८ जूभि ३८९ गात्रविनामे' ।

२३०२ । रधिजभोरचि । ७ । १ । ६१ । एतयोर्नुमागमः स्यादचि । जम्भते । जजम्भे । जम्भिता । अजम्भिष्ट । जृम्भते । जजृम्भे । 'शल्भ ३९० कथ्यने' । शशल्भे । 'वल्भ ३९१ भोजने' । दन्त्योष्ठ्यादिः । ववल्भे । 'गल्भ ३९२ धाष्ट्ये' । गल्भते । 'श्रम्भु ३९३ प्रमादे' । तालव्यादिर्दन्त्यादिश्च । श्रम्भते । स्वम्भते वा । 'ह्रुम्भु ३९४ स्तम्भे' । स्तोम्भते । विष्टोम्भते । तुष्टुम् । व्यष्टोम्भिष्ट ।

अथ परस्मैपदिनः । 'गूप् ३९५ रक्षणे' ।

२३०३ । गुप्भूपाविच्छिपणिपनिभ्य आयः । ३ । १ । २८ । एभ्य आयप्रत्ययः स्यात्स्वार्थे । 'पुगन्त-' (सू २१८९) इति गुणः ।

२३०४ । सनाद्यन्ता धातवः । ३ । १ । ३२ । सनादयः कमेणिङन्ताः प्रत्यया अन्ते येषां ते धातुसंज्ञाः स्युः । धातुत्वाल्लडादयः । गोपायति ।

२३०५ । आयादय आर्धधातुके वा । ३ । १ । ३१ । आर्धधातुकविवक्षायां मायादया वा स्युः ।

२३०६ । कास्प्रत्ययादाममन्त्रे लिटि । ३ । १ । ३५ । कास्थातोः प्रत्ययान्तेभ्यश्चास्प्रत्ययलिटि, न तु मन्त्रे । 'कास्प्येकाज्ग्रहणं कर्तव्यम्' (वा १७९६) । सूत्रे प्रत्ययग्रहणमपनीय तत्स्थानेऽनेकाच इति वाच्यामेत्यर्थः ।

२३०७ । आर्धधातुके । ६ । ४ । ४६ । इत्यधिकृत्य ।

२३०८ । अतो लोपः । ६ । ४ । ४८ । आर्धधातुकोपदेशकाले यदकारान्तं तस्याकारस्य लोपः स्यादार्धधातुके परे । गोपायां चकार । गोपायां बभूव । गोपायामास । जुगोप । जुगुपतः । ऊदित्वाद्देट् । जुगोपिथ-जुगोप्य । गोपायिता-गोपिता-गोना । गोपाय्यात्-गुप्यात् । अगोपायीत्-अगोपीत्-अगोप्सीत् । 'धूप ३९६ संतापे' । धूपायति । धूपायां चकार । दुधूप । धूपायितासि । धूपितासि । 'जप ३९७ जल्प ३९८ व्यक्तायां वाचि' । 'जप' मानसे च । 'चप ३९९ सान्त्वने' । 'वप ४०० समवाये' । समवायः संबन्धः सम्प्रगवबोधो वा । सपति । 'रप ४०१ लप ४०२ व्यक्तायां वाचि' । 'लप ४०३ मन्दायां गतौ' । चोपति । चुचोप । चोपिता । 'तुप ४०४ तुम्प ४०५ तुप ४०६ तुम्प ४०७ तुफ ४०८ तुम्फ ४०९ तुफ ४१० तुम्फ ४११ हिंसार्थाः' । तोपति । तुतोप । तुम्पति । तुतुम्प । तुतुम्पतुः । संयोगात्परस्य लिटः कित्वाभावान्नलोपो न । 'किदाशिषि' (सू २२१६) इति कित्वाञ्चलोपः । तुप्यात् । 'प्राचुम्पतौ गवि कर्तरि' (ग सू १५८) इति पारस्करादिगणे पाठात्सुट् । प्रस्तुम्पति गौः । द्वितपानिर्देशाद्यङ् लुकि न । प्रतोतुम्पीति । चोपति । तुम्पति । तोफति । तुम्फति । चोफति । तुम्फति । इहायौ द्वौ पञ्चमषष्ठौ च नीरेफाः । अन्ये सरेफाः । आयाश्चत्वारः प्रथमान्ताः । ततो द्वितीयान्ताः । अष्टवप्युकारवन्तः । 'पर्प ४१२ रफ ४१३ रफि ४१४ अर्व ४१५ पर्व ४१६ लर्व ४१७ बर्व ४१८ मर्व ४१९ कर्व ४२० खर्व ४२१ गर्ब ४२२ शर्व ४२३ षर्व ४२४ चर्व ४२५ गतौ' । आयः प्रथमान्तः । ततो द्वौ द्वितीयान्तौ । तत एकादशतृतीयान्ताः । द्वितीयतृतीयौ मुक्ता सर्वे रोपधाः । पर्पति । पपर्थ । रफति । रम्फति । अर्वति । आनर्व । पर्वति । लर्वति । खर्वति । शर्वति । चर्वति । 'कुवि ४२६ आच्छादने' । कुम्बति । 'लुवि

स च 'अङ्गस्य' इति च द्वयमप्यावर्तते । अङ्गसंज्ञानिमित्तं यच्चङ्परं णिरिति यावत् तत्परं यच्चु तत्परो योऽङ्गस्याभ्यासस्तस्य सनीव कार्यं स्याण्णावग्लोपेऽसति । अथवा 'अङ्गस्य' इति नावर्तते । चङ्परं गौ यदङ्गं तस्य योऽभ्यासो लघुपरस्तस्येत्यादि प्राग्वत् ।

२३१७ । सन्यतः । ७ । ४ । ७९ । अभ्यासस्यात इकारः स्यात्सनि ।

२३१८ । दीर्घो लघोः । ७ । ४ । ९४ । लघोरभ्यासस्य दीर्घः स्यात्सन्वद्भावविषये । अचीकमत । णिङ्भावपक्षे । 'कमेश्चलेश्चङ्कव्यः' (वा १८३९) । णेरभावान्न दीर्घसन्वद्भावौ । अचकमत ।

संज्ञायाः कार्यकालत्वादङ्गं यत्र द्विरुच्यते ।

तत्रैव दीर्घः सन्वच्च नानेकादिवति माधवः ॥

चकास्त्यर्थापयत्यूर्णोत्यादौ नाङ्गं द्विरुच्यते ।

किं त्वस्यावयवः कश्चित्स्मादेकादिवदं द्वयम् ॥

वस्तुतोऽङ्गस्यावयवो योऽभ्यास इति वर्णनात् ।

उर्णो दीर्घोऽर्थापयतौ द्वयं स्यादिति मन्महे ॥

चकास्तौ तूभयमिदं न स्यात्स्याच्च व्यवस्थया ।

णेर्विशेष्यं संनिहितं लघुनीत्यङ्गमेव वा ॥

इति व्याख्याविकल्पस्य कैयटेनैव वर्णनात् ।

णेरग्लोपेऽपि संबन्धस्त्वगितामपि सिद्ध्ये ॥

अथ क्रम्यन्तांश्चिन्तयन्स्मैपदिनः । 'अण ४४४ रण ४४५ वण ४४६ भण ४४७ मण ४४८ कण ४४९ कण ४५० वण ४५१ भ्रण ४५२ ध्वण ४५३ शब्दार्थाः' । अणति । रणति । वणाति । वकारादित्वादेत्वाभ्यासलोपौ न । ववणतुः । ववणिथ । 'धणिः' अपि कैश्चित्पठ्यते । धणति । 'ओणृ ४५४ अपनयने' । ओणति । ओणाञ्चकार । 'शोणृ ४५५ वर्णगत्याः' । शोणति । शुशोण । 'ओणृ ४५६ संघाते' । ओणति । 'श्लोणृ ४५७ च' । शोणादयस्त्रयोऽमी तालव्योष्मादयः । 'पैणृ ४५८ गतिप्रेरणश्लेषणेषु' । 'प्रेणृ' इति क्वचित्पठ्यते । विप्रेण । 'ध्रण ४५९ शब्दे' । उपदेशे नान्तोऽयम् । 'रषाभ्याम्-' (सू २३५) इति णत्वम् । ध्रणति । नोपदेशफलं यङ्लुकि । दध्रन्ति । 'वण' इत्यपि केचित् । वेणतुः । वेणिथ । 'कनी ४६० दीनिकान्तिगतिषु' । चकान । दन ४६१ वन ४६२ शब्दे' । स्तनति । वनति । 'वन ४६३ षण ४६४ संभक्तौ' । वनेरर्थभेदात्पुनः पाठः । सनति । ससान । सेनतुः ।

२३१९ । ये विभाषा । ६ । ४ । ४३ । जनसनखनामाच्चं वा स्याद्यादौ कृति । सायात्- सन्यात् । 'अम ४६५ गत्यादिषु' । 'कनीदीनिकान्तिगति-' इत्यत्र गतेः परयोः शब्दसंभक्तयोरादिशब्देन ग्रहः । अमति । आम । 'द्रम ४६६ हम्म ४६७ मीमृ ४६८ गतौ' । द्रमति । दद्राम । 'ह्यन्त-' (सू २२९९) इति न वृद्धिः । अद्रमीत् । हम्मति । जहम्म । मीमति । मिमीम । अयं शब्दे च । 'चमु ४६९ छमु ४७० जमु ४७१ झमु ४७२ अदने' ।

२३२० । छिबुकमुचमां शिति । ७ । ३ । ७५ । एषामचो दीर्घः स्याच्छिति । 'आङि चमृति' । 'आङि' चोचमति । 'आङि' किम् । चमति । विचमति । अचमीत् । जिमि क्वचित्पठ्यन्ति । जेमति । 'क्रमु ४७३ पादाविक्षेपे' ।

२३२१ । वा आशभ्लाशभ्रमुक्रमुक्रमुत्रसिन्नुटिलषः । ३ । १ । ७० । एभ्यः वयन्वा
स्यात्कर्त्रर्थे सार्वधातुके परे ।

२३२२ । क्रमः परस्मैपदेषु । ७ । ३ । ७६ । क्रमेर्दीर्घः स्यात्परस्मैपदे परे शिति ।
क्राम्यति-क्रामति । चक्राम । क्राम्यतु-क्रामतु ।

२३२३ । स्नुक्रमोरनात्मनेपदनिमित्ते । ७ । २ । ३६ । अत्रैवेट् । अक्रमीत् ।
अथ रेवत्यन्ता अनुदात्तेतः । 'अय ४७४ वय ४७५ पय ४७६ मय ४७७ वय ४७८ तय
४७९ णय ४८० गतौ' । अयते ।

२३२४ । द्यायासश्च । ३ । १ । ३७ । 'दय' 'अय' 'आस्' एभ्य आम्स्याङिति ।
अयाचके । अयिता । अयिषीष्ट ।

२३२५ । विभाषेडः । ८ । ३ । ७९ । इणः परो य इट् ततः परोषां वीध्वं लुङ्लिट्ठां धस्य
वा मूर्धन्यः स्यात् । अयिषीद्धम्-अयिषीध्वम् । आयिष्ट । आयिद्धम्-आयिध्वम् ।

२३२६ । उपसर्गस्यायतौ । ८ । २ । १९ । अयतिपरस्योपसर्गस्य यो रेफस्तस्य लत्वं
स्यात् । ज्ञायते-पलायते । निस्सुसो रुत्वस्यासिद्धत्वाच्च लत्वम् । निरयते । दुरयते ।
निरदुरोस्तु निलयते । दुलयते । 'प्रत्ययः' इति त्विणो रूपम् । अथ कथम् 'उदयति
विततोर्ध्वरश्मिरज्जौ' इति माघः । 'इट' 'किट' 'कटी' इत्यत्र प्रक्षिष्टस्य एर्भविष्यति । यद्वा
'अनुदात्तेच्चलक्षणमात्मनेपदमनित्यम्' (प ९७) । चक्षिडो ङित्करणज्ज्ञापकात् । वादित्वात्
'वव्ये । पेये । मेये । ज्ये । तेये । प्रणयते । नेये । 'दय ४८१ दानगातिरक्षणहिंसादानेषु' ।
आदानं ग्रहणम् । दयां चक्रे । 'रय ४८२ गतौ' । 'ऊय ४८३ तन्तुसंताने' । ऊयां चक्रे । 'पूय
४८४ विशरणे दुर्गन्धे च' । पूयते । पुपूय । 'क्रूय ४८५ शब्दे उन्दे च' । चुक्रूय । 'क्षमायी
४८६ विधूने' । चक्षमाये । 'स्फायी ४८७ औप्यायी ४८८ वृद्धौ' । स्फायते । पस्फाये । प्यायते ।

२३२७ । लिङ्यङोश्च । ६ । १ । २९ । लिटि यङि च प्यायः पीभावः स्यात् । पुनः प्रसङ्ग-
विज्ञानात्पीशब्दस्य द्वित्वम् । 'एरनेकाचः-' (सू २७२) इति यण् । पिप्ये । पिप्याते । पिप्यिरे ।

२३२८ । हीपजनबुधपूरितायिप्यायिभ्योऽन्यतरस्याम् । ३ । १ । ६१ । एभ्यश्चले-
श्रिण्वा स्यादेकवचने तशब्दे परे ।

२३२९ । चिणो लुक । ६ । ४ । १०४ । चिणः परस्य तशब्दस्य लुक्स्यात् । अप्यायि-
अप्यायिष्ट । 'ताय ४८९ संतानपालनयोः' । संतानः प्रबन्धः । तायते । तताये । अतायि-
अतायिष्ट । 'शल ४९० चलनसंवरणयोः' । 'वल ४९१ वल्ल ४९२ संवरणे संवरणे च' ।
ववले । ववळे । 'मल ४९३ मल्ल ४९४ धारणे' । मेले । ममळे । 'भल ४९५ भल्ल ४९६ परिभाषण-
हिंसादानेषु' । बभले । बभळे । 'कल ४९७ शब्दसंख्यानयोः' । कलते । चकले । 'कल्ल ४९८
अव्यक्ते शब्दे' । कल्लते । 'अशब्दे' इति स्वामी । अशब्दस्तूर्ण्यभाव इति च । 'तेवृ ४९९
देवृ ५०० देवने' । तितेवे । दितेवे । 'वेवृ ५०१ मेवृ ५०२ ग्लेवृ ५०३ पेवृ ५०४ मेवृ ५०५
म्लेवृ ५०६ सेवने' । 'परिनिविभ्यः-' (सू २२७५) इति षत्वम् । परिषेवते । सिषेवे । अयं
सोपदेशोऽपीति न्यासकारादयः । तद्वाच्यविरुद्धम् । मेवते । जिमेवे । जिग्लेवे । पिपेवे । मेवेत ।
म्लेवते । 'पुवृ ५०७ पुवने' । पुवते । 'पुवृ ५०८ पुवने' । पुवते । 'पुवृ ५०९ पुवने' । पुवते ।

अथावत्यन्ताः परस्मैपदिनः । 'मव्य ५०८ वन्धने' । ममव्य । 'सृक्ष्य ५०९ ईक्ष्य ५१०

ईर्ष्य ५११ ईर्ष्यार्थाः । 'हय ५१२ गतौ' । अहयौ । यान्तत्वान्न वृद्धिः । 'शुच्य ५१३ अभिषवे । अवयवानां शिथिलीकरणं सुरायाः संधानं वाभिषवः स्नानं च । शुशुच्य । 'चुच्य' इत्येके । 'हर्य ५१४ गतिकान्त्योः' । जहर्त्य । 'अल ५१५ भूषणपर्यातिवारणेषु' । अलति । आल ।

२३३० । अतो ल्रान्तस्य । ७ । २ । २ । 'ल्र' इति लुप्तषष्ठीकम् । अतः समीपौ यौ । ल्रौ तदन्तस्याङ्गस्यातो वृद्धिः स्यात्परस्मैपदपरे सिचि । 'नेटि' (सू २२६८) इति निषेधस्य 'अतो हलादेः' (सू २२८४) इति विकल्पस्य चापवादः । मा भवानालीत् । अयं स्वरितेदित्येके । तन्मतेऽलते इत्याद्यपि । 'जिफला ५१६ विशरणे' । 'तूफल-' (सू २३०१) इत्येत्त्वम् । फेलतुः फेलुः । अफालीत् । 'मील ५१७ इमील ५१८ स्मील ५१९ इमील ५२० निमेषणे' । निमेषणं संकोचः । द्वितीयस्तालव्यादिः । तृतीयो दन्त्यादिः । 'पील ५२१ प्रतिष्ठम्भे' । प्रतिष्ठम्भो रोधनम् । 'णील ५२२ वर्णे' । निनील । 'शील ५२३ समाधौ' । शीलति । 'कील ५२४ बन्धने' । 'कूल ५२५ आवरणे' । 'शूल ५२६ रुजायां संघोषे च' । तूल ५२७ निष्कर्षे' । निष्कर्षो निष्कोषणम् । तच्चान्तर्गतस्य बहिर्निःसारणम् । तुतूल । 'पूल ५२८ संघाते' । मूल ५२९ प्रतिष्ठायाम् । 'फल ५३० निष्पत्तौ' । फेलतुः । फेलुः । 'चुल ५३१ भावकरणे' । भावकरणमभिप्रायविष्कारः । 'फुल ५३२ विकसने' । 'चिल ५३३ शैथिल्ये भावकरणे च' । 'तिल ५३४ गतौ' । तेलति । 'तिल' इत्येके । तिलति । 'वेल ५३५ चेल ५३६ कैल ५३७ खेल ५३८ क्ष्वेल ५३९ वेळ ५४० चलने' । पञ्च कदितः षष्ठो लोपधः । 'वेल ५४१ फेल ५४२ शेळ ५४३ गतौ' । 'वेल' इत्येके । 'खल ५४४ संचलने' । चख्खाल । अख्खालीत् । 'खल ५४५ संचये' । 'गल ५४६ अदने' । गलति । अगालीत् । 'षल ५४७ गतौ' । सलति । 'दल ५४८ विशरणे' । 'धल ५४९ धल ५५० आशुगमने' । शश्थाल । अश्थालीत् । शश्थल । अश्थलीत् । 'खोल ५५१ खोर्के ५५२ गतिप्रतिघाते' । खोलति । खोरति । 'धोर्क ५५३ गतिचातुर्ये' । धोरति । 'त्सर ५५४ छद्मगतौ' । तत्सार । अत्सारीत् । 'क्सर ५५५ हूर्छने' । चक्सार । 'अभ्र ५५६ वध्र ५५७ मध्र ५५८ चर ५५९ गत्यर्थाः' । चरतिर्भक्षणेऽपि । अभ्रति । आनभ्र । मा भवानभ्रीत् । अङ्गान्तपरेफस्यातः समीपत्वाभावाच्च वृद्धिः । 'छिव ५६० निरसने' । 'छितुळमु-' (सू २३२०) इति दीर्घः । छीवति । अस्य द्वितीयस्थकारष्ठकारौ वेति वृत्तिः । तिष्ठेव । तिष्ठिवतुः । तिष्ठिवुः । तिष्ठेव । तिष्ठेवतुः । तिष्ठिवुः । 'हलि च' (सू २५४) इति दीर्घः । छीव्यात् । 'जि ५६१ जये' । अयमजन्तेषु पठितुं युक्तः । जय उत्कर्षप्राप्तिः । अकर्मकोऽयम् । जयति ।

२३३१ । सल्लिखोजेः । ७ । ३ । ५७ । जयतेः सल्लिखिमिचो योऽभ्यासस्ततः परस्य कुलं स्यात् । जिगाय । जिग्यतुः । जिग्युः । जिगायिथ-जिगेथ । जिगाय-जिगय । जिग्यिव । जिग्यिम । जेता । जीयात् । अजेषीत् । 'जीव ५६२ प्राणधारणे' । जिजीव । 'पीव ५६३ मीव ५६४ तीव ५६५ णीव ५६६ स्वैत्ये' । पिपीव । मिनीव । तितीव । निनीव । 'क्षीवु ५६७ क्षेवु ५६८ निरसने' । 'उर्वी ५६९ तूर्वी ५७० थूर्वी ५७१ दुर्वी ५७२ धूर्वी ५७३ लवमने' । गूर्वति । जुगूर्व । 'मूर्वी ५७५ बन्धने' । 'पूर्व ५७६ पर्व ५७७ मर्व

औष्ठयादी । 'वहे ६४० बल्ह ६४१ परिभाषणहिंसाच्छादनेषु' । दन्त्योष्ठयादी । केचित्तु पूर्वयोर्दन्त्योष्ठयादितामनयोरोष्ठयादितां चाहुः । 'ब्रिह ६४२ गतौ' । पिबिहे । 'वेह ६४३ जेह ६४४ बाह ६४५ प्रयत्ने' । आद्यो दन्त्योष्ठयादिः । अन्त्यः केवलोष्ठयादिः । 'उभाव्योष्ठयादी' इत्येके । 'दन्त्योष्ठयादी' इत्यपरे । जेहतिर्गत्यर्थोऽपि । ववाहे । 'ब्राह् ६४६ निद्राक्षये' । 'निक्षेपे' इत्येके । 'काशु ६४७ दीप्तौ' । चकाशे । 'उह ६४८ वितर्के' । उहां चके । 'गाहू ६४९ विलोडने' । गाहते । जगाहे । जगाहिषे । जघाक्षे । जगाहिद्धे-जगाहिध्वे-जगाद्धे ।

२३३५ । ङो ङे लोपः । ८ । ३ । १३ । ङस्य लोपः स्याद्धे परे । गाहिता-गाढा । गाहि-ष्यते-घाक्ष्यत । गाहिषीष्ट-घाक्षीष्ट । अगाहिष्ट-अगाढ । अघाक्षाताम् । अघाक्षत । अगाढाः । अघाढम् । अघाक्षि । 'गृह् ६५० ग्रहणे' । ग्रहते । जगृहे । 'ऋदुपधेभ्यो लिटः कित्त्वं गुणात्पूर्वविप्रतिषेधेन' (वा ५९३) । जगृहिषे-जघृक्षे । जघृद्धे । ग्रहिता-गर्हा । ग्रहिष्यते-घर्क्ष्यते । ग्रहिषीष्ट-घृक्षीष्ट । लुङि । अग्रहिष्ट । इडभावे ।

२३३६ । शल इगुपधादनिटः क्सः । ३ । १ । ४५ । इगुपधो यः शलन्तस्तस्माद-निटश्चलेः क्सदिशः स्यात् । अघृक्षत ।

२३३७ । क्सस्याचि । ७ । ३ । ७२ । अजादौ तङि क्सस्य लोपः स्यात् । 'अलो-ऽन्त्यस्य' (सू ४२) अघृक्षाताम् । अघृक्षन्त । 'ग्लह ६५१ च' । ग्लहते । 'घुषि ६५२ कान्तिकरणे' । घुषते । जुघुषे । केचित् 'घष' इत्यदुपधं पठन्ति ।

अथार्हत्यन्ताः परस्मैपदिनः । 'घुषिर् ६५३ अविशब्दने' । विशब्दने प्रतिज्ञानं ततो-ऽन्यस्मिन्नर्थे इत्येके । 'शब्दे' इत्यन्ये पेटुः । घोषति । जुघोष । घोषिता । इरिच्चादङ्गा । अघुषत्-अघोषीत् । 'अक्षू ६५४ व्याप्तौ' ।

२३३८ । अक्षोऽन्यतरस्याम् । ३ । १ । ७५ । अक्षो वा भ्रुप्रत्ययः स्यात्कर्त्रर्थे सार्व-धातुके परे । पक्षे शप् । अक्ष्णोति । अक्ष्णतः । अक्ष्णवन्ति । अक्षति । अक्षतः । अक्षन्ति । आनक्ष । आनक्षिथ-आनष्ट । अक्षिता-अष्ट । अक्षिष्यति । 'स्कोः' (सू ३८०) इति कलोपः । 'षढोः कः सि' (सू २९५) । अक्ष्यति । अक्ष्णोतु । अक्ष्णुहि । अक्ष्णवानि । आक्ष्णोत् । आक्ष्णवत् । अक्ष्ण्यात् । अक्ष्यात् । अदिच्चाद्वेट् । 'नेटि' (सू २२६८) । मा भवानक्षीत् । अक्षिष्टाम् । अक्षिषुः । इडभावे तु मा भवानाक्षीत् । आष्टाम् । आक्षुः । 'तक्ष ६५५ त्वक्षू ६५६ तनूकरणे' ।

२३३९ । तनूकरणे तक्षः । ३ । १ । ७६ । भ्रुः स्याद्वा शब्दविषये । तक्ष्णोति-तक्षति वा काष्ठम् । ततक्षिथ-ततष्ट । अतक्षीत् । अतक्षिष्टम् । अताक्षीत् । अताष्टम् । 'तनू-रणे' किम् । वाग्भिः संतक्षति । भर्त्सयतीत्यर्थः । 'उक्ष ६५७ सेचने' । उक्षां चकार । 'रक्ष ६५८ पालने' । 'णिक्ष ६५९ चुम्बने' । प्रणिक्षति । 'तृक्ष ६६० स्तृक्ष ६६१ णक्ष ६६२ गतौ' । तृक्षति । स्तृक्षति । नक्षति । 'वक्ष ६६३ रोषे' । 'संघाते' इत्येके । 'मृक्ष ६६४ संघाते' । 'प्रक्ष' इत्येके । 'तक्ष ६६५ त्वचने' । त्वचनं स्वरणं त्वचो ग्रहणं च । 'पक्ष ६६६ पक्षे' इत्येके । 'तक्ष ६६७ त्वचने' । 'तुषक्ष' । 'अनादरे' इति तु कौचिकोऽस्मात् । 'अवज्ञावेहेलनमसूक्ष्मणम्' इत्यमरः । 'काक्षि ६६७ वाक्षि ६६८ माक्षि ६६९ काक्षयाम्' ।

‘श्राक्षि ६७० श्राक्षि ६७१ ध्वाक्षि ६७२ घोरवासिते च’ । ‘चूष ६७३ पाने’ । चुचूष । ‘तूष ६७४ तुष्टौ’ । ‘पूष ६७५ वृद्धौ’ । ‘मूष ६७६ स्तेये’ । ‘लूष ६७७ लूष ६७८ भूषायाम्’ । ‘शूष ६७९ प्रसवे’ । प्रसवोऽभ्यनुज्ञानम् । तालव्योष्मादिः । ‘यूष ६८० हिंसायाम्’ । ‘जूष ६८१ च’ । ‘भूष ६८२ अलंकारे’ । भूषति । ‘ऊष ६८३ रुजायाम्’ । ऊषां चकार । ‘ईष ६८४ उच्छे’ । ‘कष ६८५ खष ६८६ शिष ६८७ जष ६८८ झष ६८९ शष ६९० वष ६९१ मष ६९२ रुष ६९३ रिष ६९४ हिंसार्थाः’ । तृतीयषष्ठौ तालव्योष्मादी । सप्तमो दन्त्योष्ठ्यादिः । चकाष । चखाष । शिशेष । शिशेषिथ । शेषा । क्सः । अशिक्षत् । अशेक्ष्यत् । जेषतुः । जझषतुः । शेषतुः । ववषतुः । मेषतुः ।

२३४० । तीषसहलुभरुषरिषः । ७ । २ । ४८ । इच्छत्यादेः परस्य तादेरार्धधातुक-
स्येष्वा स्यात् । रोषिता-रोष्टा । रोषिष्यति । रेषिता-रेष्टा । रेषिष्यति । ‘भष ६९५ भर्त्सने’ ।
इह भर्त्सनं श्रवः । भषति । बभाष । ‘उष ६९६ दाहे’ । ओषति ।

२३४१ । उषविदजागृभ्योऽन्यतरस्याम् । ३ । १ । ३८ । एभ्यो लिट्याम्वा स्यात् ।
ओषां चकार । उवोष । ऊषतुः । उवोषिथ । ‘जिषु ६९७ विषु ६९८ मिषु ६९९ सेचने’ ।
जिषेप । क्रादिनियमादिट् । विवोषिथ । विवोषिव । वेष्टा । वेक्ष्यति । अविक्षत् । ‘पुष ७००
पुष्टौ’ । पोषति । पोषिता । पोषिष्यति । अपोषीत् । अनिट्केषु ‘पुष्य’ इति श्यना निर्दे-
शादयं सेट् । अतो न क्सः । अङ्घ्रिधौ दैवादिकस्य ग्रहणानाङ् । ‘श्रिषु ७०१ श्लिषु ७०२ शुषु
७०३ मुषु ७०४ दाहे’ । श्रेषति । शिश्रेष । श्रेषिता । श्लेषति । शिश्लेष । श्लेषिता । अयमपि
सेट् । ‘अनिट्सु । दैवादिकस्यैव ग्रहणम्’ इति कैयटादयः । यत्त्वनिट्कारिकान्यासे द्वयो-
र्ग्रहणमित्युक्तं तत्त्वोक्तिविरोधादुन्धान्तरविरोधाच्चोपेक्ष्यम् । पुप्रोष । पुश्रेष । ‘शुषु ७०५ वृषु
७०६ मृषु ७०७ सेचने’ । ‘मृषु’ सहने च । इतरौ हिंसासंज्ञेशनयोश्च । पर्षति । पपर्व ।
पृष्यात् । ‘घृषु ७०८ संघर्षे’ । ‘हृषु ७०९ अलीके’ । ‘तुस ७१० हस ७११ लस ७१२ रस
७१३ शब्दे’ । तुतोस । जह्वास । जह्लास । ररास । ‘लस ७१४ श्लेषणक्रीडनयोः’ । ‘घस्त्व
७१५ अदने’ । अयं न सार्वत्रिकः । ‘लिट्यन्यतरस्याम्’ (सू २४२४) इत्यादेर्घस्लादेशवि-
धानात् । ततश्च यत्र लिङ्गं वचनं वास्ति तत्रैवास्य प्रयोगः । अत्रैव पाठः शपि परस्मैपदे
लिङ्गम् । ल्यदिक्करणमङि । अनिट्कारिकासु पाठो वलाद्यार्धधातुके । कमराचि तु विशिष्यो-
पादानम् । घसति । घस्ता ।

२३४२ । सः स्यार्धधातुके । ७ । ४ । ४९ । सस्य तः स्यात्सादावार्धधातुके ।
घत्स्यति । घसतु । अघसत् । घसेत् । लिङ्यभावादाशिष्यस्याप्रयोगः ।

२३४३ । पुषादिद्युताद्युक्षितः परस्मैपदेषु । ३ । १ । ५५ । श्यन्विकरणपुषादेर्द्युतादेर्दे-
दितश्च परस्य श्लेरङ् स्यात्परस्मैपदेषु । अघसत् । ‘जर्ज ७१६ चर्च ७१७ झर्ज ७१८ परि-
भाषणहिंसातर्जनेषु’ । ‘पिस् ७१९ पेस् ७२० गतौ’ । विपिसतुः । विपेसतुः । ‘हसे ७२१ हसने’ ।
एदित्त्वाच्च वृद्धिः । अहसीत् । ‘णिश ७२२ समाधौ’ । तालव्योष्मान्तः । प्रणेशति । ‘मिश
७२३ मश ७२४ शब्दे रोषकृते च’ । तालव्योष्मान्तौ । ‘शव ७२५ गतौ’ । दन्त्योष्ठ्यान्त-
स्तालव्योष्मादिः । ‘शश ७२६ पुतगतौ’ । तालव्योष्मा-
न्तः । शशाश । शेशतुः । शेशुः । शेशिथ । ‘शसु ७२७ हिंसायाम्’ । दन्त्योष्मान्तः ।

‘न शसदद-’ (सू २२६३) इत्येच्च न । शशसतुः । शशसुः । शशसिथ । ‘शंसु ७२८ स्तुतौ’ । अयं दर्गतावपीति दुर्गः । ‘नृशंसो घातुकः क्रूरः’ इत्यमरः । शशंस । आशिषि नलोपः । शस्यात् । ‘चह ७२९ परिकल्कने’ । कल्कनं शायम् । अचहीत् । ‘मह ७३० पूजयाम्’ । अमहीत् । ‘रह ७३१ त्यागे’ । ‘रहि ७३२ गतौ’ । रंहति । रंह्यात् । ‘वृह ७३३ वृहि ७३४ बृह ७३५ वृहि ७३६ वृद्धौ’ । दर्हति । ददर्ह । ददृहत् । वृंहति । वर्हति । वृंहति । ‘वृहि’ शब्दे च । ‘वृहिनं करिगर्जितम्’ इत्यमरः । ‘वृहिर’ इत्येके । अबृहत्-अवर्हीत् । ‘तुहिर ७३७ दुहिर ७३८ उहिर ७३९ अर्दने’ । तोहति । तुतोह । अतुहत्-अतोहीत् । दोहति । अदहत्-अदोहीत् । अनिद्वारिकास्तस्य दुहेर्ग्रहणं नेच्छन्ति । ओहति । उवोह । ऊहत् । ओहिता । मा भवानूहत् । औहीत् । ‘अर्ह ७४० पूजयाम्’ । आनर्ह ।

अथ कृपूर्यन्ता अनुदानेते । ‘युत ७४१ दीतौ’ । योतत ।

२३४४ । द्युतिस्वाप्योः संप्रसारणम् । ७ । ४ । ६७ । अनयोरभ्यासस्य संप्रसारणं स्यात् । दियुते । दियुताते । द्योतिता ।

२३४५ । द्युद्धयो लुङि । १ । ३ । ९१ । युतादिभ्यो लुङः परस्मैपदं वा स्यात् । पुषा-
दिस्त्रेण परस्मैपदेऽङ् । अयुतत्-अयोतिष्ट । ‘श्रिता ७४२ वर्णे’ । श्वेतते । शिश्विते ।
अश्वितत्-अश्वेतिष्ट । ‘जिमिदा ७४३ स्नेहने’ । मेदते ।

२३४६ । मिदेर्गुणः । ७ । ३ । ८२ । मिदेरिको गुणः स्यादित्संज्ञकशकारादौ । ‘एशः
आदिशित्त्वाभावाच्चात्रनेन गुणः । मिमिदे । अमिदत्-अमेदिष्ट । ‘जिष्विदा ७४४ स्नेहनमो-
चनयोः’ । ‘मोहनयोः’ इत्येके । स्वेदते । सिष्वेदे । अस्विदत्-अस्वेदिष्ट । ‘जिष्विदा
च’ इत्येके । अक्षिदत्-अक्षेदिष्ट । ‘रुच ७४५ दीनावभिप्रीतौ च’ । रोचते सूर्यः । ‘हरये
रोचते भक्तिः’ । अरुचत्-अरोचिष्ट । ‘घुट ७४६ परिवर्तने’ । घोटते । जुघुटे । अघुटत्-
अघोतिष्ट । ‘रुट ७४७ लुट ७४८ लुट ७४९ प्रतिघाते’ । अरुटत्-अरोटिष्ट । ‘शुभ ७५० दीतौ’ ।
‘क्षुभ ७५१ संचलने’ । ‘णभ ७५२ तुभ ७५३ हिंसायाम्’ । आयोऽभावेऽपि । ‘नभन्तामन्यके
समे’ । ‘मा भूवन्नन्यके सर्वे’ इति निरुक्तम् । अनभत्-अनभिष्ट । अतुभत्-अतोभिष्ट ।
इमौ दिवादी क्रयादी च । ‘स्वसु ७५४ ध्वंसु ७५५ भ्रंसु ७५६ अवस्वसने’ । ‘ध्वंसु’ गतौ च ।
अङि न लोपः । अस्वसत्-अस्वसिष्ट । ‘नास्वसत्करिणां प्रैवम्’ इति रघुकाव्ये । ‘भ्रंसुः’
इत्यपि केचित्पेटुः । अत्र तृतीय एव तालव्यान्त इत्यन्ये । ‘भ्रशु भ्रंशु अधःपतने’ इति
दिवादी । ‘स्वम्भु ७५७ विधासे’ । अस्वभत्-अस्वम्भिष्ट । दन्त्यादिरयम् । तालव्यादिस्तु
प्रमादे गतः । ‘वृत्तु ७५८ वर्तने’ । वर्तते । ववृते ।

२३४७ । वृद्धयः स्वसनोः । १ । ३ । ९२ । वृतादिभ्यः परस्मैपदं वा स्यात्स्ये सनि च ।

२३४८ । न वृद्धयश्चतुर्भ्यः । ७ । २ । ५९ । एभ्यः सकारादेरावधातुकस्येण स्यात्तडा-
नयोरभावे । वत्स्यति । वर्तिष्यते । अवृत्तत् । अवर्तिष्ट । अवत्स्यत् । अवर्तिष्यत् । ‘वृधु ७५९
वृद्धौ’ । ‘शृधु ७६० शब्दकुत्सायाम्’ । इमौ वृतिवत् । ‘स्यन्दू ७६१ प्रस्ववणे’ । स्यन्दते ।
स्यन्दे । स्यन्दिषे-स्यन्त्यते । स्यन्दिषे-स्यन्त्यते । स्यन्ता । ‘वृद्धयः
स्यन्ताः’ (सू ११४७) इति परस्मैपदे कृते ऊदिष्यणमन्तरङ्गमपि विकल्पं बाधयित्वा वृत्त-
प्रहणसामर्थ्यात् ‘न वृद्धयः-’ (सू २३४८) इति निषेधः । स्यन्त्यति-स्यन्दिष्यते-स्यन्त्यते ।

स्यन्दिषीष्ट-स्यन्त्सीष्ट । 'द्युद्गयो लुङि' (सू २३४५) इति परस्मैपदपक्षेऽङ् । नलोपः । अस्यदत् । अस्यन्दिष्ट-अस्यन्त् । अस्यन्त्साताम् । अस्यन्त्सत । अस्यन्त्स्यत् । अस्यन्दि-
प्यत-अस्यन्त्स्यत ।

२३४९ । अनुविपर्यभिनिभ्यः स्यन्दतेरप्राणिषु । ८ । ३ । ७२ । एभ्यः परस्याप्राणि-
कर्तृकस्य स्यन्दतेः सस्य षो वा स्यात् । अनुष्यन्दते-अनुस्यन्दते वा जलम् । 'अप्राणिषु'
किम् । अनुस्यन्दते हस्ती । 'अप्राणिषु' इति पर्युदासात् 'मत्स्योदके अनुष्यन्दते' इत्यत्रापि
पक्षे षत्वं भवत्येव । 'प्राणिषु न' इत्युक्तौ तु न स्यात् । 'कूपू ७६२ सामर्थ्ये' ।

२३५० । कृपो रो लः । ८ । २ । १८ । 'कृप' 'उः' इति छेदः । 'कृप' इति लृप्तषष्ठी-
कम् । तच्चावर्तते । कृपो यो रेफस्तस्य लः स्यात् । कृपेर्लकारस्यावयवो यो रो रेफसदृश-
स्तस्य च लकारसदृशः स्यात् । कल्पते । चकूपे । चकूपिषे-चकूपस इत्यादि स्यन्दिवत् ।

२३५१ । लुटि च कूपः । १ । ३ । ९३ । लुटि स्यसन्नोश्च कूपेः परस्मैपदं वा स्यत् ।

२३५२ । तासि च कूपः । ७ । २ । ६० । कूपेः परस्य तासेः सकारादेरार्धधातुकस्य
चेन्न स्यात्तज्जनयोरभावे । कल्तासि । कल्तास्थ । कल्पितासे । कल्तासे । कल्स्यति ।
कल्पिष्यते । कल्स्यते । कल्पिषीष्ट-कूपसीष्ट । अकूपत् । अकल्पिष्ट-अकूत । अकल्स्यत् ।
अकल्पिष्यत-अकल्स्यत । वृत् । वृत्तः संपूर्णो द्युतादिर्वृतादिश्चेत्यर्थः ।

अथ त्वान्यन्ताख्योदशानुदात्तेतः षितश्च । 'घट ७६३ चेष्टायाम्' । घटते । जघटे ।
'घटादयो मितः' इति वक्ष्यमाणेन मित्संज्ञा । तत्फलं तु गौ 'मितां ह्रस्वः' (सू २५६८)
इति 'चिण्णमुलोर्दीर्घोऽन्यतरस्याम्' (सू २७६२) इति च वक्ष्यते । घटयति । विघटयति ।
कथं तर्हि 'कमलवनोद्घाटनं कुर्वते ये' 'प्रविघाटयिता समुत्पतन्हरिदश्वः कमलाकरानिव'
इत्यादि । शृणु । 'घट संघाते' इति चौरादिकस्येदम् । न च तस्यैवार्थविशेषो भिच्चार्थमनु-
वादोऽयमिति वाच्यम् । 'नान्ये मितोऽहेतौ' इति निषेधात् । अहेतौ स्वार्थे णिचि जपादिप-
ञ्चकथ्यतिरिक्ताश्चुरादयो मितो नेत्यर्थः । 'व्यथ ७६४ भयसंचलनयोः' । व्यथते ।

२३५३ । व्यथो लिटि । ७ । ४ । ६८ । व्यथोऽभ्यासस्य संपसारणं स्प्राष्टि । हला-
दिःशेषापवादः । थस्य हलादिःशेषेण निवृत्तिः । विव्यथे । 'प्रथ ७६५ प्रख्याने' । पप्रथे ।
'प्रस ७६६ विस्तारे' । पप्रथे । 'मद ७६७ मर्दने' । 'स्वद ७६८ स्वदने' । स्वदने विद्वा-
वणम् । 'क्षजि ७६९ गतिदानयोः' । मिच्चसामर्थ्यादनुपधात्वेऽपि 'चिण्णमुलोः-' (सू २७६२)
इति दीर्घविकल्पः । अक्षजि-अक्षजि । क्षज्जं क्षज्जम् । क्षज्जं क्षज्जम् । 'दक्ष ७७०
गतिर्हिसनयोः' । योऽयं वृद्धिशैष्ययोरनुदात्तेषु पठितस्तस्येहार्थविशेषे मिच्चार्थोऽनुवादः ।
क्रप ७७१ कृपायां गतौ च । 'कदि ७७२ क्रदि ७७३ क्रदि ७७४ वैकृव्ये' । 'वैकृत्ये' इत्येके ।
'त्रयोऽन्येनदितः' इति नन्दी । 'इदितः' इति स्वामी । 'कदि कृदी' इदितौ 'क्रद क्रद' इति
चानिदिताविति मैत्रेयः । 'कदिक्रदिहृदीनामाह्वानरोदनयोः' परस्मैपदेषूक्तानां पुनरिह पाठो
मिच्चार्थ आत्मनेपदार्थश्च । 'जित्वरा ७७५ संभ्रमे' । 'घटादयः षितः' (ग सू १८६) । षित्वा-

दङ् कृत्सु वक्ष्यते ।
अथ कृत्सु कृत्सु रोगे । 'ज्वर ७७६ रोगे' । ज्वरति । जज्वार । 'गड ७७७
सेचने' । गडति । जगाड । 'हेड ७७८ वेष्टन' । हेड अनारम्भ इत्यर्थः ।

पठतां हरदत्तादीनां मते तु न काप्यनुपपत्तिः । 'कम्पने चलिः ८१२' । 'चल कम्पने' इति
ज्वलादिः । चलयति शाखाम् । कम्पनादन्यत्र तु शीलं चालयति । अन्यथा करोतीत्यर्थः ।
'हरतीत्यर्थः' इति स्वामी । सूत्रं चालयति । क्षिपतीत्यर्थः । 'छदिर् ८१३ उर्जने' । 'छद
अपवारणे' इति चौरादिकस्य स्वार्थे णिजभावे मित्त्वार्थोऽयमनुवादः । अनेकार्थत्वादूर्जने
वृत्तिः । छदन्तं प्रयुङ्क्ते छदयति । बलवन्तं प्राणवन्तं वा करोतीत्यर्थः । अन्यत्र छदयति ।
अपवारयन्तं प्रयुङ्क्त इत्यर्थः । स्वार्थे णिचि तु छदयति । बलीभवति । प्राणीभवति । अप-
वारयति वेत्यर्थः । 'जिह्वोन्मथने लडिः ८१४' । 'लड विलासे' इति पठितस्य मित्त्वार्थो-
ऽनुवादः । उन्मथनं ज्ञापनम् । जिह्वाशब्देन षष्ठीतत्पुरुषः । लडयति जिह्वाम् । तृतीयातत्पुरुषो
वा । लडयति जिह्वया । अन्ये तु जिह्वाशब्देन तद्व्यापारो लक्ष्यते । समाहारद्वन्द्वोऽयम् । लडयति
शत्रुम् । लडयति दधि । अन्यत्र लडयति पुत्रम् । 'मदी ८१५ हर्षग्लेपनयोः' । ग्लेपनं
दैन्यम् । दैवादिकस्य मित्त्वार्थोऽयमनुवादः । मदयति । हर्षयति । ग्लेपयति वेत्यर्थः ।
अन्यत्र मादयति । चिचविकारमुत्पादयतीत्यर्थः । 'ध्वन ८१६ शब्दे' । भाव्ययं मित्त्वार्थ-
मनूयते । ध्वनयति घण्टाम् । अन्यत्र ध्वनयति । अस्पृष्टाक्षरमुच्चारयतीत्यर्थः । अत्र
भोजः 'दलिवलिस्खलिरणिध्वनित्रपिक्षपयश्च' इति पपाठ । तत्र 'ध्वनिरणी' उदाहृतौ । 'दल-
विशरणे' । 'वल संवरणे' । 'स्खल संचलने' । 'त्रपू लज्जायाम्' इति गताः । तेषां णौ दल-
यति । वलयति । स्खलयति । त्रपयति । 'क्षै क्षये' इति वक्ष्यमाणस्य कृतात्वस्य पुका-
यति । वलयति । स्खलयति । त्रपयति । 'स्वन ८१७ अवतंसने' । शब्द इति पठिष्यमाणस्यानुवादः । स्वन-
निर्देशः । क्षपयति । 'स्वन ८१७ अवतंसने' । शब्द इति पठिष्यमाणस्यानुवादः । स्वन-
यति । अन्यत्र स्वानयति । 'घटादयो मितः' (ग सू १८७) । मित्संज्ञा इत्यर्थः । 'जनीजृष्-
णसुरज्जोऽमन्ताश्च' (ग सू १८८) । 'मितः' इत्यनुवर्तते । 'जृष्' इति भित्तिनिर्देशाज्जीयते-
र्ग्रहणम् । जृणातेस्तु जारयति । केचित्तु 'जनीजृष्णसु—' इति पठित्वा 'ष्णसु निरसने'
इति दैवादिकमुदाहरन्ति । 'ज्वलद्वलललनमामनुपसर्गाद्वा' (ग सू १८९) । एषां मित्त्वं वा ।
इति दैवादिकमुदाहरन्ति । 'ज्वलद्वलललनमामनुपसर्गाद्वा' (ग सू १८९) । एषां मित्त्वं वा ।
प्रातविभाषयेम् । ज्वलयति—ज्वालयति । उपसृष्टे तु नित्यं मित्त्वम् । प्रज्वलयति । कथं तर्हि
प्रज्वालयाति । उन्नामयतीति । घञन्तात् 'तत्करोति—' इति णौ । कथं संज्ञामयतीति । 'मित
ह्रस्वः' (सू २५६८) इति सूत्रे 'वा चिचविरागे' (सू २६०५) इत्यतो 'वा' इत्यनुवर्त्य व्यवस्थित-
विभाषाश्रयणादिति वृत्तिकृत् । एतेन 'रजो विश्रामयन्राज्ञां' 'धुर्यन्विश्रामयेति सः' इत्यादि
रप्राते इतरयोः प्राते विभाषा । 'न कम्पमिचमाम्' (ग सू १९१) । अमन्तत्वात्प्रातं मित्त्वमेषां
न स्यात् । कामयते । आमयति । चामयति । 'शमो ८१८ दर्शने' (ग सू १९२) । शाम्यतिदर्शने
मित्र स्यात् । निशामयति रूपम् । अन्यत्र तु 'प्रणयिनो निशमय्य वधूकथाः' । कथं तर्हि
'निशामय तदुत्पत्तिं विस्तराद्गतो मम' इति । 'शम आलोचने' इति चौरादिकस्य धातूनाम-
नेकार्थत्वाच्छ्रवणे वृत्तिः । शाम्यतिवत् । 'यमो ८१९ अपरिवेषणे' (ग सू १९३) । यच्छतिर्भा-
जनतोऽन्यत्र मित्र स्यात् । आयामयति । द्राघयति । व्यापारयति वेत्यर्थः । परिवेषणे तु ।
यमयति ब्राह्मणान् । भोजयतीत्यर्थः । 'पर्यवसितं नियमयन्' इत्यादि तु नियमवच्छब्दाच्-
त्करोतीति णौ बोधोऽप्यनुपपत्तिः । 'अवपरिभ्यां च' (ग सू १९४) । मित्रेत्येव । अव-
स्वादयति । परिस्वादयति । 'अपावपरिभ्यः' इति न्यासकारः । स्वामी तु न काप्य-

इति नञमुत्तरत्रिसूत्र्यामननुवर्त्ये 'शमः अदर्शने' इति चिच्छेद । यमस्तु 'अपरिवेषणे' मिच्चमाह । तन्मते 'पर्यवसितं नियमयन्' इत्यादि सम्यगेव । 'उपसृष्टस्य स्वदेशेदवादिष-
र्बस्य' इति नियमात्प्रस्वादयतीत्याह । तस्मात्सूत्रद्वय उदाहरणप्रत्युदाहरणयोर्व्यन्यासः
फलितः इदं च मतं वृत्तिन्यासादिविरोधादुपेक्ष्यम् । 'फण ८२१ गतौ' । 'न' इति निवृ-
त्तसंभवात् । निषेधात्पूर्वपसौ न पठितः । फणादिकार्यानुरोधान् ।

२३५४ । फणां च सप्तानाम् । ६ । ४ । १२५ । एषां वा एच्चाभ्यासलोपौ स्तः किति
लिटि भेटि थलि च । फेणतुः । फेणुः । फणिथ । पफणतुः । पफणुः । फणयति । 'वृत्' ।
घटादिः समाप्तः । फणेः प्रागेव वृद्धित्येके । तन्मते फणयतीत्येव । 'राज ८२२ दीतौ' ।
'स्वरितेत्' । राजति-राजते । रेजतुः-रराजतुः । रेजे-रराजे । 'अतः' इत्यनुवृत्तावपि
विधानसामर्थ्यादात् एत्वम् । 'टुभ्राज ८२३ टुभ्राशू ८२४ टुभ्लाशू ८२५ दीतौ' । अनुदात्ततः ।
भ्राजेनेरिह पाठः फणादिकार्यार्थः । पूर्व पाठस्तु वश्चादिषच्चाभावार्थः । तत्र हि राजिसाहचर्यो-
त्फणादेरेव ग्रहणम् । भ्रजे-बभ्राजे । 'वा भ्राश-' (सू २३२१) इति इयन्वा । भ्राश्यते-भ्राशने ।
भ्रेशे-बभ्राशे । भ्लाशते भ्लाश्यते । भ्लेशे-बभ्लाशे । द्रावपीमौ तालव्यान्तौ । स्यमु ८२६
स्वन ८२७ ध्वन ८२८ शब्दे' । स्यमादयः क्षरत्यन्ताः परस्मैपदिनः । स्यमतुः-सस्यमतुः ।
अस्यमीत् । स्वेनतुः-सस्वनतुः । सस्वनतुः । अस्वानीत्-अस्वनीत् । विष्वणति । अवष्वणति ।
सशब्दं भृङ्ग इत्यर्थः । 'विश्व स्वनः-' (सू २२७४) इति षत्वम् । फणादयो गताः । दध्वनतुः ।
'षम ८२९ षम ८३० अवैकल्ये' । ससाम । तस्ताम । 'ज्वल ८३१ दीतौ' 'अतो ल्रान्तस्य'
(सू २३३०) । अज्वालीत् । 'चल ८३२ कम्पने' । 'जल ८३३ घातने' । घातनं तैक्ष्ण्यम् ।
'ठल ८३४ टुल ८३५ वैकल्ये' । 'छल ८३६ स्थाने' । 'हल ८३७ विलेखने' । 'गल ८३८
गन्धे' । 'बन्धने' इत्येके । 'पल ८३९ गतौ' । पलति । 'बल ८४० प्राणने धान्यावरोधने
च' । बलति । बेलतुः । बेलुः । 'पुल ८४१ महत्त्वे' । पोलति । 'कुल ८४२ संस्थाने बन्धुषु च' ।
संस्थानं संघातः । बन्धुशब्देन तद्वापारो गृह्यते । कोलति । चुकोल । 'शल ८४३ हुल ८४४
पल ८४५ गतौ' । शशाल । जुहोल । पपात । पेततुः । पतिता ।

२३५५ । पतः पुम् । ७ । ४ । १९ । अडि परे । अपतत् । 'नेर्गद-' (सू २२८५) इति
णत्वम् । प्रणयपतत् । 'कथे ८४६ निष्पाके' । कथाति । चकाथ । अकथीत् । 'पथे ८४७ गतौ' ।
अपथीत् । 'मथे ८४८ विलोडने' । मेथतुः । अमथीत् । 'टुवम् ८४९ उद्गिरणे' । इहैव
निपातनात् ऋतः इच्चमिति सुधाकरः । ववाम । ववमतुः । वादित्वादित्वाभ्यासलोपौ न ।
भागवृत्तौ तु वैमतुरित्याद्यप्युदाहृतं तद्वाप्यादौ न दृष्टम् । 'भ्रम ८५० चलने' । 'वा भ्राश-'
(सू २३२१) इति इयन्वा । भ्रम्यति-भ्रमति । 'भ्राम्यति' इति तु दिवादिवैक्ष्यते ।

२३५६ । वा जृभ्रमुच्चसाम् । ६ । ४ । १२४ । एषामेच्चाभ्यासलोपौ वा स्तः किति लिटि
भेटि थलि च । भ्रेमतुः-बभ्रमतुः । अभ्रमीत् । 'क्षर ८५१ संचलने' । अक्षरं त् ।
अथ द्रावनुदात्तौ । 'षह ८५२ मर्षणे' । 'परिनिविभ्यः-' (सू २२७५) इति षत्वम् ।
परिषहते । सेहे । सहिता । 'तीषसह-' (सू २३४०) इति वा इट् । इडभावे ढत्वधत्वष्ट-
त्वढलोपाः ।

CC-0 Pt. Chakradhar Joshi and Sons, Dev Prayag. Digitized by eGangotri
२३५७ । सहिवहोरोद्वर्णस्य । ६ । ३ । ११२ । अनयोरवर्णस्य ओत्स्याड्डलोपे सति ।

२३५८ । सोढः । ८ । ३ । ११५ । सोढरूपस्य सहेः सस्य षत्वं न स्यात् । परिसोढा ।

२३५९ । सिवादीनां वाङ्म्यवायेऽपि । ८ । ३ । ७१ । परिविनिभ्यः परेषां सिवादीनां सस्य षो वा स्यादङ्म्यवायेऽपि । पर्यषहत-पर्यसहत । 'रमु ८५३ क्रीडायाम्' । रेमे । रेमिषे । रन्ता । रंस्यते । रंसीष्ट । अरंस्त ।

अथ कसन्ताः परस्मैपदिनः । 'षट् ८५४ विशरणगत्यवसादनेषु' ।

२३६० । पात्राध्मास्थाम्नादाण्डृश्यति सर्तिशदसदां पिबजिघ्रधमतिष्ठमनयच्छप-
श्यछौशीयसीनाः । ७ । ३ । ७८ । पादीनां पिवादयः स्युरित्संज्ञकशकारादौ प्रन्यये
परे । सीदति । ससाद । सेदतुः । सेदिथ-ससत्थ । सत्ता । सत्स्याति । त्वादिच्वादङ् । असदत् ।
'सदिरप्रतेः' (सू २२७१) । निषीदति । न्यषीदत् ।

२३६१ । सदेः परस्य लिटि । ८ । ३ । ११८ । सदेरभ्यासात्परस्य षत्वं न स्याल्लिटि ।
निषसाद । निषेदतुः । 'शङ् ८५५ शातने' । विशीर्णतायामयम् । शातनं तु विषयतया
निर्दिश्यते ।

२३६२ । शदेः शितः । १ । ३ । ६० । शिद्धाविनोऽस्मादात्मनेपदं स्यात् । शयते ।
शशाद । शेदतुः । शेदिथ-शशत्थ । शत्ता । अशदत् । 'क्रश ८५६ आह्वने रोदने च' ।
क्रोशति । क्रोष्टा । क्लेः कसः । अक्रुशत् । 'कुच ८५७ संपर्चनकौटिल्यप्रतिष्ठम्भाविलेखनेषु ।
कोचति । कुकोच । 'बुध ८५८ अवगमने' । बोधति । बोधिता । बोधिष्यति । 'रुह ८५९
बीजजन्मनि प्रादुर्भावे च' । रोहति । रुरोह । रुरोहिथ । रोढा । रोक्ष्यति । अरुशत् । 'कस
८६० गतौ' । अकासीत्-अकसीत् । वृत् । ज्वलादिगणः समातः ।

अथ गूह्यन्ताः स्वरितेतः । 'हिक् ८६१ अव्यक्ते शब्दे' । हिक्कति-हिक्कते । 'अञ्चु ८६२
गतौ याचने च' । अञ्चति-अञ्चते । 'अचु' इत्येके । 'अचि' इत्यपरे । 'ट्यच ८६३ याज्जा-
याम्' । याचति-याचते । 'रेट् ८६४ परिभाषणे' । रेटति । रेटते । 'चते ८६५ चदे ८६६
याचने' । चचात । चेत । अचतीत् । चचाद । चदे । अचदीत् । 'प्रोथ ८६७ पर्याप्तौ' ।
पुप्रोथ । पुप्रोथे । 'मिद् ८६८ मेद् ८६९ मेधाहिंसनयोः' । मिमेद । मिमेदे । 'थान्ताविमौ'
इति स्वामी । मिमेथ । 'धान्तौ' इति न्यासः । 'मेध ८७० संगमे च' । मेधति । मिमेधे ।
'णिद् ८७१ णेद् ८७२ कुत्सासंनिकर्षयोः' । निनेद । निनिदतुः । निनेदे । 'शृध ८७३ मृधु
८७४ उन्दने' । उन्दनं क्लेदनम् । शर्धति-शर्धते । शर्धिता । मर्धति-मर्धते । 'बुधिर् ८७५
बोधने' । बोधति-बोधते । इरित्त्वादङ् । अबुधत्-अबोधीत्-अबोधिष्ट । 'दीपजन-'
(सू २३२८) इति चिण्तु न भवति पूर्वोत्तरसाहचर्येण वैवादिकस्यैव तत्र ग्रहणात् । 'उवुन्देर्
८७६ निशामने' । निशामनं ज्ञानम् । उवुन्दे । अवुदत् । अवुन्दीत् । 'वेणु ८७७ गतेज्ञान-
चिन्तानिशामनवादिग्रहणेषु' । वेणति-वेणते । नान्तोऽप्ययम् । 'खनु ८७८ अवदारणे' ।
खनति-खनते ।

२३६३ । गमहनजनखनघसां लोपः क्तिन्त्यनङि । ६ । ४ । ९८ । एषामपधाया लोपः
स्यादजादौ क्तिन्ति न त्वङि । चखनतुः । 'ये विभाषा' (सू २३१९) । खयात्-खन्यात् । 'चीवृ
८७९ अणुत्तराण्योऽध्वनिर्वीर्ये चिन्ति' । 'चाय ८८० पजानिशामनयोः' । 'व्यय
८८१ गतौ' । अव्ययीत् । 'दाश ८८२ दाने' । ददाश-ददाशे । मृष्ट ८८३ मये ।

२३७५ । विभाषा धेद्व्योः । ३ । १ । ४९ । अभ्यां च्लेश्चङ्गा स्यात्कर्तृवाचिनि लुङि परे । 'चङि' (सू २३१५) इति द्वित्वम् । अदधत् । अदधताम् ।

२३७६ । विभाषा प्राधेदशाच्छासः । २ । ४ । ७८ । एभ्यः सिचो लुग्वा स्यात्पर-
स्मैपदे परे । अधात् । अधाताम् । अधुः ।

२३७७ । यमरमनमातां सकच । ७ । २ । ७३ । एषां सकस्यादेभ्यः सिच इट् स्यात्प-
रस्मैपदेषु । अधासीत् । अधासिष्टाम् । अधासिषुः । 'ग्ले ९०३ ग्ले ९०४ हर्षक्षये' । हर्षक्षयो
धातुक्षयः । ग्लायति । जग्लौ । जग्लिथ-जग्लाय ।

२३७८ । वान्यस्य संयोगादेः । ६ । ४ । ६८ । घुमास्थादेरन्यस्य संयोगादेर्धातोरात्
एत्वं वा स्यादार्धधातुके किति लिङि । ग्लयात्-ग्लेयात् । अग्लासीत् । म्लायति । 'यै ९०५
न्यकरणे' । न्यकरणं तिरस्कारः । 'द्वै ९०६ स्वप्ने' । 'त्रै ९०७ तृते' । 'ध्वै ९०८ चिन्तायाम्' ।
'रै ९०९ शब्दे' । 'स्त्यै ९१० दृष्ट्यै ९११ शब्दसंघातयोः' । स्त्यायति । षोपदेशस्यापि
सत्वे कृते रूपं तुल्यम् । षोपदेशफलं तु तिष्ठयासति अतिष्ठचपदित्यत्र षत्वम् । 'खै ९१२
खदने' । 'क्षै ९१३ जै ९१४ वै ९१५ क्षये' । क्षायति । जजौ । ससौ । साता ।
'घुमास्था-' (सू २४६२) इत्यत्र 'विभाषा प्राधेद-' (सू २३७६) इत्यत्र च स्यतेरेव ग्रहणं
न त्वस्य । तेन एत्वसिज्जुको न । सायात् । असासीत् । 'कै ९१६ गै ९१७ शब्दे' ।
गेयात् । अगासीत् । 'सै ९१८ अै ९१९ पाके' । 'पै ९२० ओवै ९२१ शोषणे' । पायात् ।
अपासीत् । 'घुमास्था-' (सू २४६२) इतीत्वं तदपवाद 'एलिङि' (सू २३७४) इत्येत्वम्
'गातिस्था-' (सू २२२३) इति सिज्जुक् च, न । पारूपस्य लाक्षणिकत्वात् । 'ष्टै ९२२
वेष्टने' । स्तायति । 'ष्णै ९२३ वेष्टने' । 'शोभायां च' इत्येके । स्नायति । 'दैप् ९२४ शोधने' ।
दायति । अघुत्वादेत्वसिज्जुको न । दायात् । अदासीत् । 'पा ९२५ पाने' । 'प्राध्राम्ना-'
(सू २३६०) इति पिवादेशः । तस्यादन्तत्वान्नोपधागुणः । पिबति । पेयात् । अपात् ।
'प्रा ९२६ गन्धोपादाने' । जिप्राति । प्रायात्-प्रेयात् । अप्रासीत् । अप्रात् । 'ध्मा ९२७
शब्दाग्निसंयोगयोः' । धमति । 'ष्ठा ९२८ गतिनिवृत्तौ' । तिष्ठति । 'स्थादिष्वभ्यासेन-'
(सू २२७७) इति षत्वम् । अधितष्ठौ । 'उपसर्गात्-' (सू २२७०) इति षत्वम् । अधिष्ठाता ।
स्थेयात् । 'जा ९२९ अभ्यासे' । मनति । 'दाण् ९३० दाने' । प्रणियच्छति । देयात् ।
अदात् । 'हृ ९३१ कौटिल्ये' । ह्वरति ।

२३७९ । ऋतश्च संयोगादेर्गुणः । ७ । ४ । १० । ऋदन्तस्य संयोगादेर्ऋजस्य गुणः
स्याल्लिटि । किदर्थमपीदं परत्वाण्यपि भवति । रपरत्वम् । उपधावृद्धिः । जह्वार । जह्वारतुः ।
जह्वरुः । जह्वर्थ । ह्वर्ता । 'ऋद्धनोः स्ये' (सू २३६६) । ह्वरिष्यति ।

२३८० । गुणोऽर्तिसंयोगाद्योः । ७ । ४ । २९ । अर्तेः संयोगादेर्ऋदन्तस्य च गुणः
स्यायकि यादावार्धधातुके लिङि च । ह्वर्तात् । अह्वर्षीत् । अह्वर्षाम् । 'स्वृ ९३२ शब्दो-
पतापयोः' । 'स्वरतिस्मृति-' (सू २२७९) इति वेट् । सस्वरिथ-सस्वरर्थ । वमयोस्तु

२३८१ । श्रुतः किति । ७ । २ । ११ । भिज एकाच उगन्ताच्च परयोर्गित्कितोरिण
स्यात् । परस्मैपदस्य किति । 'अभित्वा परस्तात्प्रतिषेधकाण्डारम्भसामर्थ्यादेन निषेधे
प्राप्ते कादिनियमान्नित्यामिट् । सस्वरिथ । सस्वरिम् । परत्वात् ऋद्धनोः स्ये' (सू २३६६)

बलीयः' (प५६) इत्यवङ् । ततः सवर्णदीर्घः । ओता । ओष्यते । ओषीष्ट । औष्ट । ड्वते । जु-
हुवे । डोता । 'च्युङ् ९५५ ज्यङ् ९५६ प्रुङ् ९५७ इङ् ९५८ गतौ' । 'कुङ्' इत्येके । 'रुङ्'
९५९ गतिरेषणयोः । 'रेषणं हिंसा । रुखे । रवितासे' । धृङ् ९६० अवध्वं-
सने' । धरते । दध्ने । 'मेङ् ९६१ प्रणिदने' । प्रणिदानं विनिमयः प्रत्यर्पणं च ।
प्रणिमयते । 'नेर्गद-' (सू२२८५) इतेणत्वम् । तत्र घुप्रकृतिमाङिति पठित्वा ङितो माप्रकृते-
रपि ग्रहणस्येष्टत्वात् । 'देङ् ९६२ रक्षणे' । दयते ।

२३८८ । द्यतेर्दिङि लिटि । ७ । ४ । ९ । 'दिग्यादेशेन द्वित्वबाधनमिष्यते' इति
शुचिः । दिग्ये ।

२३८९ । स्थाध्वोरिङ् । १ । २ । १७ । अनयोरेदादेशः स्यात् सिच कित्स्यात् ।
अदिन । अदिथाः । अदिधि । 'व्यैङ् ९६३ गता' । श्यायते । शश्ये । 'व्यैङ् ९६४ वृद्धौ' ।
प्यायने । प्ये । प्याता । 'त्रैङ् ९६५ पालने' । त्रायते । तत्रे । 'पूङ् ९६६ पवने' । पवते ।
पुपुवे । पावेता । 'मूङ् ९६७ बन्धने' । मवते । 'डीङ् ९६८ विहायसा गतौ' । डयते । डिङ्यो
ङ्यिता । 'तृ ९६९ ध्वनतरणयोः' ।

२३९० । ऋत इद्धातोः । ७ । १ । १०० । ऋदन्तस्य धातोरङ्गस्य इत्स्यात् । 'इत्वा-
त्वाभ्यां गुणवृद्धी विप्रतिषेधेन' (वा ४३७३) । तरति । 'ऋच्छत्यृताम्' (सू २३८३) इति गुणः ।
'वृकल-' (सू २३०१) इत्येच्चम् । तेरतुः । तेरुः ।

२३९१ । वृतो वा । ७ । २ । ३८ । वङ्वृञ्यामृदन्ताच्चेटो दीर्घो वा स्यान्न तु
लिटि । तरीता-तरिता । 'अलिटि' इति किम् । तेरिथ । 'हलि च' (सू ३५४) इति
दीर्घः । तीर्यात् ।

२३९२ । सिचि च परस्मैपदेषु । ७ । २ । ४० । अत्र वृत इटो दीर्घो न ।
अतारिष्टाम् ।

अथाष्टावनुदात्तेतः । 'गुप ९७० गोपने' । 'तिज ९७१ निशाने' । 'मान ९७२ पूजायाम्' ।
'बध ९७३ बन्धने' ।

२३९३ । गुप्तिङिकङ्ग्रहः सन् । ३ । १ । ५ ।

२३९४ । मान्बधदानशान्भ्यो दीर्घश्चाभ्यासस्य । ३ । १ । ६ । सूत्रद्वयोक्तेभ्यः
सन्स्यात् मानादीनामभ्यासस्येकारस्य दीर्घश्च । 'गुपोर्नन्दायाम्' (वा १६८७) । 'तिजेः
समायाम्' (वा १६८८) । 'कितेर्व्याधिप्रतीकारे' (वा १६८९) । 'निग्रहे' 'अग्रनयने' 'नाशने'
'संशये च' । 'मानोर्जिज्ञासायाम्' (वा १६९२) । 'बधेभ्यश्चविकारे' (वा १६९३) । 'दानेराजने'
(वा १६९४) । 'शानोर्निशाने' (वा १६९५) । 'सनायन्ताः-' (सू २३०४) इति धातुत्वम् ।

२३९५ । सन्यङोः । ६ । १ । ९ । सन्नन्तस्य यङन्तस्य च प्रथमैकाचो द्वे स्तो-
त्रादेस्तु द्वितीयस्य । अभ्यासकार्यम् । गुपिप्रभृतयः किङ्किना निन्दायर्थका एवा-
नुदात्तेतो दानशानौ च स्वरितेतौ । एते नित्यं सन्नन्ताः । अर्थान्तरे त्वननुबन्ध-
काभ्युत्पत्तौ । 'अनुबन्ध' इति शब्दोऽत्र । धातोरित्यविहितत्वात्स-
नोऽत्र नार्धधातुत्वम् । तेनेङ्गौ न । जुगुप्सते । जुगुप्साचक्रे । तिततशते । मा-

मांसते । भस्मावः । चर्त्वम् । बीभत्सते । 'रभ ९७४ राभस्ये' । आरभते । आरभे ।
रब्धा । रप्स्यते । 'डुलभष् ९७५ प्रातौ' । लभते । 'ष्वञ्ज ९७६ परिष्वङ्गे' ।

२३९६ । दंशसञ्जस्वञ्जां शपि । ६ । ४ । २५ ।

२३९७ । रञ्जेश्च । ६ । ४ । २६ । एषां शपि नलोपः । स्वजते । परिष्वजते ।
'अन्यप्रन्थिदम्भिस्वञ्जीनां लिटः कित्त्वं वा' इति व्याकरणान्तरम् । 'देभतुः' 'सस्वजे' इति
भाष्योदाहरणादेकदेशानुमत्या इहाप्याश्रीयते । 'सदेः परस्य लिटि' (सू २३६१) इति सूत्रे
'स्वञ्जेषुसंख्यानम्' (वा ४९६८) । अतोऽभ्यासात्परस्य षत्वं न । परिष्वजते-परिष्वज्जे ।
सस्वजिषे-सस्वज्जिषे । स्वङ्का । स्वङ्क्यते । स्वजेत । स्वङ्कीष्ट । प्रत्यष्वङ्क । 'प्राक्सितात्-'
(सू २२७६) इति षत्वम् । परिनिविभ्यस्तु 'सिवादीनां वा-' (सू २३५९) इति विकल्पः ।
एतदर्थमेव 'उपसर्गात्सुनोति-' (सू २२७०) इत्येव सिद्धे स्तुस्वङ्कयोः 'परिनिवि-' (सू
२२७५) इत्यत्र पुनरुपादानम् । पर्यष्वङ्क-पर्यस्वङ्क । 'हद ९७७ पुरीषोत्सर्गे' । हदते ।
जहदे । हत्ता । हत्स्यते । हदेत । हत्सीष्ट । अहत्त ।

अथ परस्मैपदिनः । 'जिष्विदा ९७८ अव्यक्ते शब्दे' । 'स्कन्दिर् ९७९ गतिशेषणयोः' ।
चस्कन्दित-चस्कन्थ । स्कन्ता । स्कन्त्स्यति । नलोपः । स्कयात् । इरित्त्वादङ् । अस्कदत्-
अस्कान्त्सीत् । अस्कान्ताम् । अस्कान्तसुः ।

२३९८ । वेः स्कन्देरनिष्ठायाम् । ८ । ३ । ७३ । षत्वं वा स्यात् । कृत्येवेदम् । 'अनि-
ष्ठायाम्' इति पर्युदासात् । विस्कन्ता-विस्कन्ता । निष्ठायां तु विस्कन्नः ।

२३९९ । परेश्च । ८ । ३ । ७४ । अस्मात्परस्य स्कन्देः सस्य षो वा । योगविभागात्
'अनिष्ठायाम्' इति न संबध्यते । परिस्कन्दति-परिस्कन्दति । परिस्कन्नः-परिस्कणः ।
षत्वपक्षे णत्वम् । न च पदद्वयाश्रयतया बहिरङ्गत्वात्षत्वस्यासिद्धत्वम् । 'धातूपसर्गयोः'
कार्यमन्तरङ्गम्' इत्यभ्युपगमात् । 'पूर्वं धातुरूपसर्गेण युज्यते ततः साधनेन' इति भाष्यम् ।
'पूर्वं साधनेन-' इति मतान्तरे तु न णत्वम् । 'यभ ९८० मैथुने' । येमिथ । ययब्ध ।
यब्धा । यप्स्यति । अयाप्सीत् । 'णम ९८१ प्रहृत्वे शब्दे च' । नेमिथ-ननन्थ । नन्ता ।
अनंसीत् । अनंसिष्टाम् । 'गम्ल ९८२ सृष्ट ९८३ गतौ' ।

२४०० । इषुगमियमां छः । ७ । ३ । ७७ । एषां छः स्याच्छिति परे । गच्छति ।
जगाम । जग्मतुः । जग्मुः । जगमिथ-जगन्थ । गन्ता ।

२४०१ । गमेरिद् परस्मैपदेषु । ७ । २ । ५८ । गमेः परस्य सकारादेरिद् स्यात् ।
गमिष्यति । छदित्त्वादङ् । 'अनङि' इति पर्युदासाच्चोपधालोपः । अगमत् । सर्पति । ससर्प ।

२४०२ । अनुदात्तस्य चर्तुपधस्यान्यतरस्याम् । ६ । १ । ५९ । उपदेशेऽनुदात्तो न
ऋदुपधस्तस्याम्वा स्याज्जलादावकिति परे । खता-सर्ता । छप्स्यति-सप्स्यति । असृपत् ।
'यम ९८४ उपरमे' । यच्छति । येमिथ-ययन्थ । यन्ता । अयंसीत् । अयंसिष्टाम् । 'तप
९८५ संतापे' । तप्ता । अताप्सीत् ।

२४०३ । निस्तप्ततावनासेवने । ८ । ३ । १०३ । असेवनं पौनः-
पुन्यं च तौऽप्यसिद्धयर्थे । निष्ठयति । त्यज ९८६ हानौ । तत्त्यजिथ-तत्त्यज्य

वहोरोदवर्णस्य' (सू २३५७) । उवोढ । ऊहे । वोढा । वदयति । अवासीत् । अवोढाम् ।
अवाक्षुः । अवोढ । अवक्षाताम् । अवक्षत । अवोढाः । अवोद्धम् । 'वस १००५ निवासि' ।
परस्मैपदी । वसति । उवास ।

२४१० । शासिवसिषसीनां च । ८ । ३ । ६० । इण्कुभ्यां परस्यैषां सस्य षः स्यात् ।
उषतुः । उषुः । उवसिथ-उवस्थ । वस्ता । 'सः स्यार्धधातुके' (सू २३४२) वत्स्यति ।
उष्यात् । अवात्सीत् । अवात्ताम् । 'वेज् १००६ तन्तुसंताने' । वयति-वयते ।

२४११ । वेजो वयिः । २ । ४ । ४१ । वा स्याल्लिटि । इकार उच्चारणार्थः । उवाय ।

२४१२ । ग्रहज्यावयिव्यधिवष्टिविचतिवृश्चतिपृच्छतिभृज्जतानां ङिति च ।
६ । १ । १६ । एषां ङिति ङिति च संप्रसारणं स्यात् । यकारस्य प्राप्ते ।

२४१३ । लिटि वयो यः । ६ । १ । ३८ । वयो यस्य संप्रसारणं न स्याल्लिटि ।
उयतुः । उयुः ।

२४१४ । वश्वास्यान्यतरस्यां किति । ६ । १ । ३९ । वयो यस्य वो वा स्यात्किति
लिटि । उवतुः । उवुः । वयस्तासावभावत्थलि नित्यमिद् । उवायिथ । स्थानिवद्भावेन
जित्वात्तङ् । उये । उवे । वयादेशाभावे ।

२४१५ । वेजः । ६ । १ । ४० । वेजो न संप्रसारणं स्याल्लिटि । ववौ । ववतुः । ववुः ।
वविथ-ववाथ । ववे । वाता । उयात् । वासीष्ट । अवासीत् । 'व्येज् १००७ संवरणे' । व्ययति ।

२४१६ । न व्यो लिटि । ६ । १ । ४६ । व्येज आत्त्व न स्याल्लिटि । वृद्धिः । परमपि
ह्लादिशेषं बाधित्वा यस्य संप्रसारणम् । उभयेषां ग्रहणसामर्थ्यात् । अन्यथा वच्यादीनां
प्रत्यादीनां चानुवृत्त्यैव सिद्धे किं तेन । विव्याय । विव्यतुः । विव्युः । 'इडच्चारि'-(सू २३८४)
इति नित्यमिद् । विवयिथ । विव्याय-विव्यय । विव्ये । व्याता । वीयात् । व्यासीष्ट ।
अव्यासीत् । अव्यास्त । 'द्वेज् १००८ स्पर्धयां शब्दे च' ।

२४१७ । अभ्यस्तस्य च । ६ । १ । ३३ । अभ्यस्तीभविष्यतो द्वेजः संप्रसारणं स्यात् ।
ततो द्वित्वम् । जुहाव । जुहुवतुः । जुहुवुः । जुहोथ-जुहविथ । जुहुवे । ह्वाता ।
हूयात् । ह्वासीष्ट ।

२४१८ । लिपिसिचिह्नश्च । ३ । १ । ५३ । एभ्यश्चरङ् स्यात् ।

२४१९ । आत्मनेपदेव्यन्यतरस्याम् । ३ । १ । ५४ । 'आतो लोपः' (सू २३७२) ।
अह्वत् । अह्वताम् । अह्वन् । अह्वत । अह्वास्त ।

अथ द्वौ परस्मैपदिनौ । 'वद १००९ व्यक्तायां वाचि' । अच्छ वदति । उवाद । उदतुः ।
उवदिथ । वदिता । उद्यात् । 'वदव्रज-' (सू २२६७) इति वृद्धिः । अवादीत् । 'दुओधि १०१०
गतिवृद्धयोः' । थयति ।

२४२० । विभाषा श्वेः । ६ । १ । ३० । थयतेः संप्रसारणं वा स्याल्लिटि यङि च ।
शुशाव । शुशुवतुः । 'थयतेर्लिट्यभ्यासलक्षणप्रतिषेधः' (वा ३४६२) । तेन 'लिट्यभ्या-
सस्य-' (सू २४०८) इति संप्रसारणं न । शिधाथ । शिधियतुः । थयिता । थयेत् । शूयात् ।
'जृस्तम्भु-' (सू २२९१) इत्यङ् वा ।

२४२१ । थयतेरः । ७ । ४ । १८ । थयतेरिकारस्याकारः स्यादङि । पररूपम् ।
CC-0 Pt. Chakradhar Joshi and Sons, Dev Prayag. Digitized by eGangotri

अधत् । अधताम् । अधन् । 'विभाषा धेद्व्योः' (सू २३७५) इति चङ् । इयङ् । अशि-
धियत् । 'इयन्त-' (सू २२९९) इति न वृद्धिः । अधयीत् । वृत् । यजादयो वृत्ताः । भ्वादि-
स्वाकृतिगणः । तेन चुलुस्पतीत्यादिसंग्रहः ।

इति तिङन्तभ्वादिप्रकरणम् ।

अथ तिङन्तादादिप्रकरणम् ।

२४२२ । ऋतेरीयङ् । ३ । १ । २९ । ऋतिः सौत्रस्तस्मादीयङ् स्यात्स्वार्थे । 'जुगुप्सा-
यामयं धातुः' इति बहवः । 'कृपायां च' इत्येके । 'सनायन्ताः-' (सू २३०४) इति धातुत्वम् ।
ऋतीयते । ऋतीयां चक्रे । आर्धधातुकविवक्षायां तु 'आयादय आर्धधातुके वा' (सू २३०५)
इतीयङ्भावे 'शेषात्कर्तरि-' (सू २१५९) इति परस्मैपदम् । आनर्त । अर्तिष्यति ।
आर्तति । 'अद १०११ भक्षणे' । द्वौ परस्मैपदिनौ ।

२४२३ । अदिप्रभृतिभ्यः शपः । २ । ४ । ७२ । लुक्स्यात् । अत्ति । अत्तः । अदन्ति ।

२४२४ । लिट्यन्यतरस्याम् । २ । ४ । ४० । अदो घस्ल वा स्याद्धिति । जघास ।
'गमहन-' (सू २३६३) इत्युपधालोपः । तस्य चर्विधिं प्रति स्थानिवद्भावनैषेधादस्य चत्वम् ।
'शसिवासि-' (सू २४१०) इति षत्वम् । जक्षतुः । जक्षुः । घसेस्तासावभावात्थलि नित्यमिट् ।
जघसिथ । आद । आदतुः । 'इड्यत्ति-' (सू २३८४) इति नित्यमिट् । आदिथ । अत्ता ।
अत्स्यति ।

२४२५ । हुझल्भ्यो हेर्धिः । ६ । ४ । १०१ । होझलन्तेभ्यश्च हेर्धिः स्यात् । अद्धि ।
अत्तात् । अदानि ।

२४२६ । अदः सर्वेषाम् । ७ । ३ । १०० । अदः परस्याप्तुक्तसार्वधातुकस्याडागमः
स्यात्सर्वमतेन । आदत् । आत्ताम् । आदन् । आदः । आत्तम् । आत्त । आदम् । आद्र ।
आद्र । अयात् । अयाताम् । अयुः । अयास्ताम् । अयासुः ।

२४२७ । लुङ्सनोर्घस्त्व । २ । ४ । ३७ । अदो घस्ल स्यालुङि सनि च । लदित्वादङ् ।
अघसत् । 'हन १०१२ हिंसागत्योः' । प्राणिहन्ति ।

२४२८ । अनुदात्तोपदेशवनतितनोत्यादीनामनुनासिकलोपो झलि क्त्विति । ६ ।
४ । ३७ । 'अनुनासिक-' इति लुप्तषष्ठीकं वनतीतरेषां विशेषणम् । अनुनासिकान्ता-
नामेषां वनतेश्च लोपः स्याज्झलादौ क्त्विति परे । यमिरमिनमिगमिहनिमन्यतयोऽनुदात्तो-
पदेशाः । तनुक्ष णुक्षिणु ऋणुतृणु घृणुवनु मनुतनोत्यादयः । हतः । व्रन्ति ।

२४२९ । वमोर्वा । ८ । ४ । २३ । उपसर्गस्थान्निमित्तात्परस्य हन्तेर्हस्य णो वा स्याद-
मयोः परयोः । प्रहण्मि-प्रहन्मि । प्रहण्वः-प्रहन्वः । 'हो हन्तेः-' (सू ३५८) इति कुत्वम् ।
जघान । जघ्रतुः । जघुः ।

२४३० । अभ्यासाच्च । ७ । ३ । ५५ । अभ्यासात्परस्य हन्तेर्हस्य कुत्वं स्यात् । जघ-
निथ-जघन्थ । हन्ता । 'कद्धनोः-' (सू २३६६) इतीद् । हनिष्यति । हन्तु । हतात् । व्रन्तु ।

२४३१ । हन्तेर्जः । ६ । ४ । ३६ । हो परे । आर्भायतया जस्यासिद्धत्वाद्धेर्न लृक् ।
जहि । हनिष्यति । हन्तु । हन्तुम् । अहन् । अहन्ताम् । अघ्न । अघ्नम् ।

२४३२ । आर्धधातुके । २ । ४ । ३५ । इत्यधिकृत्य ।

२४३३ । हनो वध लिङि । २ । ४ । ४२ ।

२४३४ । लुङि च । २ । ४ । ४३ । वधादेशोऽदन्तः । 'आर्धधातुके' (सू २३०७) इति विषयसप्तमी । तेनार्धधातुकोपदेशोऽकारान्तत्वात् 'अतो लोपः' (सू २३०८) । वधात् । वधास्ताम् । 'आर्धधातुके' किम् । विधादौ हन्यात् । 'हन्तेः-' (सू ३६९) इति णत्वम् । प्रहण्यात् । अवधीत् ।

अथ चत्वारः स्वरितेतः । 'द्विष १०१३ अप्रीतौ' । द्वेष्टि-द्विष्टे । द्वेष्टा । द्वेक्ष्यति-द्वेक्ष्यते । द्वेष्टु-द्विष्टात् । द्विड् । द्वेषाणि । द्वेषै । द्वेषावहे । अद्रेष्ट ।

२४३५ । द्विषश्च । ३ । ४ । ११२ । लङो झेर्जुस् वा स्यात् । अद्विषुः । अद्विषन् । अद्वेषम् । द्विषीत । द्विषीष्ट । अद्विषत् । 'दुह १०१४ प्रपूरणे' । दोग्धि । दुग्धः । धोक्षि । दुग्धे । धुक्षे । धुग्ध्वे । दोग्धु । दुग्धि । दोहानि । धुक्ष्व । धुग्ध्वम् । दोहै । अधोक् । अदोहम् । अधुग्ध्वम् । अधुक्षत्-अधुक्षत । 'लुग्वा दुह-' (सू २३६५) इति लुक्पक्षे तथास्वम्बहिषु लङ्वापि । 'दिह १०१५ उपचये' । उपचयो वृद्धिः । प्रणिदोग्धि । 'लिह १०१६ आस्वादने' । लेढि । लीढः । लिहन्ति । लेक्षि-लीढे । लिक्षे । लीढ्वे । लेढु । लीढाम् । लेहानि । अलेट् । अलिक्षत । अलिक्षताम् । अलीढ । अलिक्षावहि । 'चक्षिङ् १०१७ व्यक्तायां वाचि' । अयं दर्शनेऽपि । इकारोऽनुदात्तो युज्यर्थः । 'विचक्षणः प्रथयन्' । नुम्तु न । 'अन्तेदितः' इति व्याख्यानात् । इकारस्तु 'अनुदानेच्चप्रयुक्तमात्मनेपदमनित्यम्' (प ९७) इति ज्ञापनार्थः । तेन 'स्फायनिर्मोकसंधि-' इत्यादि सिध्यति । चष्टे । चक्षान्ते । 'आर्धधातुके' (सू २३७७) इत्यधिकृत्य ।

२४३६ । चक्षिङः खयाच् । २ । ४ । ५४ ।

२४३७ । वा लिङि । २ । ४ । ५५ । अत्र भाष्ये खशादिरयमादेशः । आसिद्धकाण्डे 'शस्य यो वा' (वा १५८६) इति स्थितम् । जिच्चात्पदद्वयम् । चख्यौ-चख्ये-चक्षौ-चक्षे । 'चयो द्वितीयाः-' (वा ५०२३) इति तु न चत्वस्यासिद्धत्वात् । चचक्षे । खयाता-कशाता । खयास्यति-खयास्यते । कशास्यति-कशास्यते । अचष्ट । चक्षीत । खयायात्-कशायात्-कशेयात् ।

२४३८ । अस्यतिवन्तिख्यातिभ्योऽङ् । ३ । १ । ५२ । एभ्यश्चलरङ् । अख्यत-अख्यत-अकशासीत्-अकशास्त । 'वर्जने कशाञ्चनेष्टः' (वा १५९२) । समचक्षिष्टेत्यादि । अथ पृच्यन्ता अनुदात्तेतः । 'ईर १०१८ गतौ कम्पने च' । ईर्ते । ईरां चक्रे । ईरिता । ईरिष्यते । ईर्ताम् । ईर्ष्वे । ईर्ध्वम् । ऐरिष्ट । 'ईड १०१९ स्तुतौ' । ईड्रे ।

२४३९ । ईशः से । ७ । २ । ७७ ।

२४४० । ईडजनोर्ध्वे च । ७ । २ । ७८ । ईशीड्जनं 'से-' 'ध्वे-' शब्दयोः सार्धधातु-कयोरिट् स्यात् । योगविभागो वैचित्र्यार्थः । ईडिषे । ईडिध्वे । 'एकदेशविकृतस्यानन्य-त्वात्' (प ३८) । ईडिष्व । ईडिध्वम् । 'विकृतिग्रहणेन प्रकृतेरग्रहणात्' । ऐडद्वम् । 'ईश १०२० ऐष्ये' । ईशे । ईशिषे । ईशिध्वे । 'द्वयायासश्च' (सू २३२४) । आसाचक्रे । आस्व । आध्वम् । आसिष्ट । 'आड्शसु १०२२ इच्छायां' ।

आशास्ते । आशासाते । आङ्पूर्वत्वं प्रायिकम् । तेन 'नमोवाकं प्रशास्महे' इति सिद्धम् ।
 'वस १०२३ आच्छादने' । वस्ते । वस्से । वध्वे । ववसे । वसिता । 'कसि १०२४ गतिशास-
 नयोः' । कंस्ते । कंसाते । कंसते । 'अयमनिदित् इत्येके' । कस्ते । तालव्यान्तोऽप्यनिदित् । कष्टे ।
 कशाते । कक्षे । कङ्ठे । 'णिसि १०२५ चुम्बने' । निस्ते । दन्त्यान्तोऽप्यम् । आभरणकारस्तु
 तालव्यान्त इति बध्नाम । 'णिजि १०२६ शुद्धौ' । निङ्के । निङ्के । निङ्जिता । 'शिजि १०२७
 अव्यक्ते शब्दे' । शिङ्के । 'पिजि १०२८ वर्णे' । 'संपर्चन इत्येके' । उभयत्रेत्यन्ये । 'अवयवे
 इत्यपरे । 'अव्यक्ते शब्दे' इतीतरे । पिङ्के । 'पृजि' इत्येके । पृङ्के । 'वृजी १०२९ वर्जने' ।
 दन्त्योष्ठयादिः । ईदित् । वृक्ते । वृजाते । वृक्षे । 'इदित्' । इत्यन्ये । वृङ्के । 'पृची १०३०
 संपर्चने' । पृक्ते ।

'षूङ् १०३१ प्राणिगर्भविमोचने' । सूते । सुषुवे । सोता-सविता । 'भूसुवोः-' (सू २२२४)
 इति गुणनिषेधः । सुवै । सविषीष्ट । असविष्ट-असोष्ट । 'शीङ् १०३२ स्वप्ने' ।

२४४१ । शीङः सार्वधातुके गुणः ७ । ४ । २१ । 'कृति च' (सू २२१७) इत्यस्याप-
 वादः । शेते । शयाते ।

२४४२ । शीङो रुट् । ७ । १ । ६ । शीङः परस्य आदेशस्यातो रुडागमः स्यात् ।
 शेरते । शेधे । शेध्वे । शये । शेवहे । शिशये । शयिता । अशयिष्ट ।

अथ स्तौत्यन्ताः परस्मैपदिनः । ऊर्णुस्तुभयपदी । 'यू १०३३ मिश्रणेऽमिश्रणे च' ।

२४४३ । उतो वृद्धिलुकि हलि । ७ । ३ । ८९ । लुग्विषय उकारस्य वृद्धिः स्यात्पिति
 हलादौ सार्वधातुके न त्वभ्यस्तस्य । यौति । युतः । युवन्ति । युयाव । यविता । युधात् । इह
 'उतो वृद्धिः-' न । भाष्ये 'पिच डिञ्' 'डिच पिञ्' इति व्याख्यानात् । विशेषविहितेन
 डिच्चेन पिच्चस्य बाधात् । यूयात् । अयावीत् । 'रु १०३४ शब्दे' ।

२४४४ । तुरुस्तुशम्यमः सार्वधातुके । ७ । ३ । ९९ । एभ्यः परस्य सार्वधातुकस्य
 हलादेस्तिङ ईडा स्यात् । 'नाभ्यस्तस्य-' (सू २५०३) इत्यतोऽनुवृत्तिसंभवे पुनः सार्वधातु-
 कप्रहणमपिदर्थम् । रवीति-रौति । रवीतः-रुतः । 'हलादेः' किम् । रुवन्ति । 'तिङः' किम् ।
 शाम्यति । 'सार्वधातुके' किम् । आशिषि स्यात् । विध्यादौ तु रुयात्-रुवीयात् । अरावीत् ।
 अरविष्यत् । 'तु' इति सौत्रो धातुर्गतिवृद्धिर्हिसासु । 'अयं च लुग्विकरणः' इति स्मरन्ति ।
 तवीति-तौति । तुवीतः-तुतः । तोता । तोष्यति । 'णु १०३५ स्तुतौ' । नौति । नविता ।
 'दुक्षु १०३६ शब्दे' । क्षौति । क्षविता । 'क्षु १०३७ तेजने' । क्ष्णोति । क्ष्णविता । 'क्षु
 १०३८ प्रस्त्रवणे' । क्षौति । सुष्णाव । क्षविता । क्षूयात् । 'ऊर्णुज् १०३९ आच्छादने' ।

२४४५ । ऊर्णोतेर्विभाषा । ७ । ३ । १० । वा वृद्धिः स्याद्धलादौ पिति सार्वधातुके ।
 ऊर्णोति-ऊर्णोति । ऊर्णुतः । ऊर्णुवन्ति । ऊर्णुते । ऊर्णुवाते । ऊर्णुवते । 'ऊर्णोतेराम्नेति
 वाच्यम्' (वा १८०२)

२४४६ । न न्द्राः संयोगादयः । ६ । १ । ३ । अचः पराः संयोगादयो नदरा द्विनं
 भवन्ति । 'पूर्वत्रासिद्धीयमद्विवचने' (प १२७) इति
 त्वनित्यम् । 'उभौ साभ्यासस्य' (सू २६०६) इति लिङ्गात् । ऊर्णुनाव । ऊर्णुनवतु । ऊर्णुनवतु ।

२४६६ । तनादिकृञ्भ्य उः । ३ । १ । ७९ । तनादेः कृञश्च 'उ'प्रत्ययः स्यात् । शपो-
ऽपवादः । तनादित्वादेव सिद्धे कृञग्रहणे 'गणकार्यस्यानित्यत्वे' लिङ्गम् । तेन 'न विश्वसे-
दाविश्वस्तम्' इत्यादि सिद्धम् । विदां करोतु ।

२४६७ । अत उत्सार्वधातुके । ६ । ४ । ११० । उपत्ययान्तस्य कृजोऽकारस्य उत्स्या-
त्सार्वधातुके कृति । उदिति तपरसामर्थ्यान्न गुणः । विदां कुरुतात् । विदां कुरुताम् ।
'उतश्च-' (सू २३३४) इति हेल्कु । आभीयत्वेन लुकोऽसिद्धत्वादुत्त्वम् । विदांकुरु । विदांकरवाणि ।
अवेत् । अविताम् । 'सिजभ्यस्त-' (सू २२२६) इति झेर्जुस् । अविदुः ।

२४६८ । वश्च । ८ । २ । ७९ । धातोर्दस्य पदान्तस्य सिपि परे रुः स्याद्वा । अवे-
अवेत् । 'अस् १०६५ भुवि' । अस्ति ।

२४६९ । भसोरलोपः । ६ । ४ । १११ । भस्यास्तेश्चाकारस्य लोपः स्यात्सार्वधातुके
कृति । स्तः । सन्ति । 'तासस्त्योः-' (सू २१९१) इति सलोपः । असि । स्थः । स्थ । अस्मि ।
स्वः । स्मः । 'आर्धधातुके' (सू २४३२) इत्यधिकृत्य ।

२४७० । अस्तेभूः । २ । ४ । ५२ । वभूव । भविता । अस्तु । स्तात् । स्ताम् । सन्तु ।

२४७१ । ध्वसोरैद्धावभ्यासलोपश्च । ६ । ४ । ११९ । घोरस्तेश्चैत्वं स्याद्धौ परेऽभ्यास-
लोपश्च । आभीयत्वेनैत्वस्यासिद्धत्वाद्धेर्धिः । 'भसोः-' (सू २४६९) इत्यल्लोपः । एधि ।
तातड्यक्ष एत्वं न । परेण तातड वाधात् । 'सकृदतौ-' (प ४१) इति न्यायात् । स्तात् ।
स्तम् । स्त । असानि । असाव । असाम । 'अस्ति सचः-' (सू २२२५) इतीट् । आसीत् ।
'भसोः-' (सू २४६९) इत्यल्लोपस्याभीयत्वेनासिद्धत्वादाद् । आस्ताम् । आसन् । स्यात् ।
भूयात् । अभूत् । सिचोऽस्तेश्च विद्यमानत्वेन विशेषणादीप्न ।

२४७२ । उपसर्गप्रादुर्भ्यामस्तिर्यचपरः । ८ । ३ । ८७ । उपसर्गेऽणः प्रादुसश्च परस्यास्तेः
सस्य षः स्यायकारेऽचि च परे । निष्यात् । प्रादुष्यात् । निषन्ति । प्रादुषन्ति । 'यचपरः'
किम् । अभिस्तः । 'मृजू १०६६ शुद्धौ' ।

२४७३ । मृजेर्बुद्धिः । ७ । २ । ११४ । मृजेरिको बुद्धिः स्याद्वातुप्रत्यये परे । 'कृत्यै-
जादौ वेष्पते-' (वा ५०५७) । 'वश्च-' (सू २९४) इति षः । मार्ष्टि । मृष्टः । मृजन्ति-
मार्जन्ति । ममार्ज । ममार्जतुः-ममृजतुः । ममार्जिथ-ममार्ष्ट । मार्जिता-मार्ष्ट । मृडि ।
अमार्ष्ट । अमार्जम् । अमार्जित्-अमार्क्षति । 'रुदिर् १०६७ अथुविमोचने' ।

२४७४ । रुदाविभ्यः सार्वधातुके । ७ । २ । ७६ । 'रुद्' 'स्वप्' 'श्चस्' 'अन्' 'जक्ष'
एभ्यो वलादेः सार्वधातुकस्येद् स्यात् । रोदिति । रुदितः । हौ परत्वादिति धित्वं न ।
रुदिहि ।

२४७५ । रुदश्च पञ्चभ्यः । ७ । ३ । ९८ । हलादेः पितः सार्वधातुकस्यापृक्तस्य ईद्
स्यात् ।

२४७६ । अङ्गार्ग्यगालवयोः । ७ । ३ । ९९ । अरोदीत्-अरोदत् । अरुदिताम् ।
अरुदन् । अरोदीः-अरोदः । प्रकृतिप्रत्ययविशेषापेक्षाम्यामडीडुङा मन्तरङ्गत्वायासुट् ।
CC-0. Pt. Chakradhar Joshi and Sons, Dev Prayag. Digitized by eGangotri
इति 'इको गुण'-इति सूत्रस्थं भाष्यं मानम् ।

रुधात् । अरुदत्-अरोदीत् । 'जिष्वप् १०६८ शये' । स्वपिति । स्वपितः । सुष्वाप । सुषु-
पतुः । सुषुपुः । सुष्वपिथ-सुष्वथ ।

२४७७ । सुविनिर्दुर्भ्यः सुपिसूतिसमाः । ८ । ३ । ८८ । एभ्यः सुप्यादेः सस्य षः स्यात् ।
'पूर्वं धातुरूपसर्गेण युज्यते' । किति लिटि परत्वात्संप्रसारणे षत्वे च कृते द्वित्वम् । 'पूर्वत्रासि-
द्धीयमद्विर्वचने' (प १२७) । सुषुषुपतुः । सुषुषुपुः । अकिति तु द्वित्वेऽभ्यासस्य संप्रसारणम् ।
षत्वस्यासिद्धत्वात्ततः पूर्व 'हलादिः शेषः' (सू २१७९) । नित्यत्वाच्च । ततः सुपिरूपाभावात्
षः । सुसुष्वाप । सुस्वता । अस्वपीत्-अस्वपत् । स्वप्यात् । सुप्यात् । सुषुप्यात् । अस्वाप्सी-
त् । 'अस १०६९ प्राणने' । अशिति । अशिता । अश्वसीत्-अश्वसत् । अस्याताम् । अस्या-
स्ताम् । 'ह्यन्तक्षण-' (सू २२९९) इति न वृद्धिः । अश्वसीत् । 'अन १०७० च' । अनिति ।
आन । अनिता । आनीत्-आनत् ।

२४७८ । अनितेः । ८ । ४ । १९ । उपसर्गस्थान्निमित्तात्परस्यानितेर्नस्य णः स्यात् ।
प्राणिति । 'जक्ष १०७१ भक्षहसनयोः' । जक्षिति । जक्षितः ।

२४७९ । अद्भ्यस्तात् । ७ । १ । ४ । अस्य अत्स्यात् । अन्तापवादः । जक्षति ।
'सिजभ्यस्त-' (सू २२२६) इति झेजुस् । अजक्षुः । अयमन्तःस्थादिरित्युज्ज्वलदन्तो बभ्राम ।
रुदादयः पञ्च गताः ।

'जागृ १०७२ निद्राक्षये' । जागर्ति । जागृत् । जाग्रति । 'उषविद-' (सू २३४१)
इत्याम्वा । जागरांचकार-जजागार ।

२४८० । जाग्रोऽविचिण्णलङित्सु । ७ । ३ । ८५ । जागर्तेर्गुणः स्याद्विचिण्णलङि-
द्ग्योऽन्यास्मिन्वृद्धिविषये प्रतिषेधविषये च । जजागरतुः । अजागः । अजागृताम् । अभ्य-
स्तत्वाज्जुस् ।

२४८१ । जुसि च । ७ । ३ । ८३ । अजादौ जुसीगन्ताङ्गस्य गुणः स्यात् ।
अजागरुः । 'अजादौ' किम् । जागृयुः । आशिषि तु जागर्यात् । जागर्यास्ताम् ।
जागर्यासुः । लुङि अजागरीत् । 'जागृ इस्' इत्यत्र यण्प्राप्तः, तं सार्वधातुकगुणो बाधते, तं
सिचि वृद्धिः, तां जागर्तिगुणः, तत्र कृते हलन्तलक्षणा प्राप्ता, 'नेटि' (सू २२६८) इति निषिद्धा,
ततः 'अतो हलादेः-' (सू २२८४) इति बाधित्वा 'अतो व्रान्तस्य' (सू २३३०) इति प्राप्ता,
'ह्यन्त-' (सू २२९९) इति निषिध्यते । तदाहुः—

'गुणो वृद्धिर्गुणो वृद्धिः प्रतिषेधो विकल्पनम् ।
पुनर्वृद्धिर्निषेधोऽतो यण्पूर्वाः प्राप्तयो नव ॥'

इति । 'दरिद्रा १०७३ दुर्गता' । दरिद्राति ।

२४८२ । इदरिद्रस्य । ६ । ४ । ११४ । दरिद्रातेरिकारः स्याद्धलादौ कृति सार्वधातुके ।
दरिद्रितः ।

२४८३ । आभ्यस्तयोरान्तः । ६ । ४ । ११२ । अनयोरातो लोपः स्यात्कृति सार्वधातुके ।
दरिद्रति । अनेकाच्त्वादाम् । दरिद्रां चकार । 'आत औ णलः' (सू २३७१) इत्यत्र 'ओ'
इत्येकस्य लोपः स्यात् । अतो लोपः कृते भवणार्थम् । अत एव जापकादानेत्येके ।
ददरिद्रौ । ददरिद्रतुरित्यादि । यत्तु णलि ददरिद्रति तत्र मूलमेषां ददरिद्रति सार्वधातुके

विवक्षित आलोपो वाच्यः' (वा ४१४६) । 'लुङि वा' (वा ४१४२) । 'मनि
 ण्वुलि ल्युटि च न' (वा ५०५८) । दरिद्रिता । अदरिद्रात् । अदरिद्रिताम् । अदरिद्रः ।
 दरिद्रियात्-दरिद्र्यात् [दरिद्रियात् इति विधिलिङि, 'दरिद्र्यात्' इत्याशिषि ।] अदरिद्रात् ।
 इट्सकौ । अदरिद्रासीत् । 'चकासु १०७४ दीनौ' । झस्य अत् । चकासति । चकासां चकार ।
 'धि च' (सू २२४९) इति सलोपः । सिच एवेत्येके । चकाद्धि । 'चकाधि' इत्येव भाष्यम् ।

२४८४ । तिप्यनस्तेः । ८ । २ । ७३ । पदान्तस्य सस्य दः स्यात्तिपि न त्वस्तेः ।
 [ससजुषोरित्यस्यापवादः ।] अचकात्-अचकाद् । अचकासुः ।

२४८५ । सिपि धातो र्वा । ८ । २ । ७४ । पदान्तस्य धातोः सस्य रुः स्याद्वा । पक्षे
 [जदत्वेन] दः । अचकाः-अचकात् । 'शासु १०७५ अनुशिष्टौ' । शास्ति ।

२४८६ । शास इड्हलोः । ६ । ४ । ३४ । शास उपधाया इत्स्यादाडि हलादौ किति
 च । 'शासिवसि-' (सू २४१०) इति षः । शिष्टः । शासति । शशास । शशासतुः । शास्तु-
 शिष्टात् । शिष्टाम् । शासतुः ।

२४८७ । शा है । ६ । ४ । ३५ । शास्तेः शादेशः स्याद्धौ परे । तस्याभीयत्वेनासिद्धत्वा-
 द्देशः । शाधि । अशात् । अशिष्टाम् । अशासुः । अशात्-अशाः । शिष्यात् । 'सर्तिशास्ति-'
 (सू २३८२) इत्यङ् । अशिषत् । अशासिष्यत् ।

'दीधीङ् १०७६ दीतिदेवनयोः' । एतदादयः पञ्च धातवश्छान्दसाः । दीधीते । 'परनेका-
 चः-' (सू २७२) इति यण् । दीध्याते ।

२४८८ । यीवर्णयोर्दीधीवेव्योः । ७ । ४ । ५३ । एतयोरन्त्यस्य लोपः स्याद्यकार इवर्णे
 च परे । इति लोपं बाधित्वा नित्यत्वाद्द्विरेचम् । दीध्ये । 'दीधीवेवीटास्' (सू २१९०) इति
 गुणनिषेधः । दीध्याचक्रे । दीधिता । दीधिष्यते । 'वेवीङ् १०७७ वेतिना तुल्ये' । वीगती-
 त्यनेन तुल्येऽर्थे वर्तत इत्यर्थः ।

अथ त्रयः परस्मैपदिनः । 'षस १०७८ सस्ति १०७९ स्वप्ने' । सस्ति । सस्तुः । ससन्ति ।
 ससास । सेसतुः । सस्तु । सधि । 'पूर्वत्रासिद्धम्' (सू १२) इति सलोपस्यासिद्धत्वात् 'अतो हे'
 (सू २२०२) इति न लुक् । असत् । असस्ताम् । असः-असत् । सस्यात् । असासीत्-अस-
 सीत् । सन्ति । इदिच्चात्रामि कृते 'संस्तः' इदि स्थिते 'स्कोः-' (सू ३८०) इति सलोपे 'झरो
 झरि सर्वणे' (सू ७२) इति तकारस्य वा लोपः । सन्तः । संस्तन्ति । बहूनां समवाये द्वयोः
 संयोगसंज्ञा नेत्याश्रित्य 'स्कोः-' (सू ३८०) इति लोपाभावात् । संस्ति । संस्तुः । संस्तन्ति
 इत्येके । 'वश १०८० कान्तौ' । कान्तिरिच्छा । वष्टि । उष्टः । उशन्ति । वक्षि । उष्टः । उवाश ।
 उशतुः । वशिता । वष्टु । उष्टात् । उङ्ति । अवद् । औष्टाम् । औशन् । अवशम् । उदयाताम् ।
 उदयास्ताम् । 'चर्करीतं च' (ग सू १९५) । यङ्लुगन्तमदादौ बोध्यम् । 'ह्रङ् १०८२ अपनयने' ।
 ह्रन्ते । जुह्रुवे । ह्रवीत । ह्रौषीष्ट । अह्रौष्ट ।

इति तिङन्तादादिप्रकरणम् ।

१ अत्र च 'न दरिद्रापके लोपो दरिद्राणेऽपि नेष्यते ।

दिदरिद्रासतीत्येके दिदरिद्रिषतीति वा ॥' इति भाष्यं मानम् ।

अथ तिङन्तजुहोत्यादिप्रकरणम् ।

‘हु १०८३ दानादनयोः’ । ‘आदाने च’ इत्येके । ‘प्रीणनेऽपि’ इति भाष्यम् । दानं चेह प्रक्षेपः । स च वैधे आधारे हविषश्चेति स्वभावान्भ्यते । इतश्चत्वारः परस्मैपदिनः ।

२४८९ । जुहोत्यादिभ्यः इलुः । २ । ४ । ७५ । शपः इलुः स्यात् ।

२४९० । श्रो । ६ । १ । १० । धातोर्द्वि स्तः । जुहोति । जुहुतः । ‘अदभ्यस्तात्’ (सू २४७९) इत्यत् । ‘हुभ्रुवोः-’ (सू २३८७) इति यण । जुह्वति ।

२४९१ । भीहीभृहुवां इलुवच । ३ । १ । ३९ । एभ्यो लिट्याम्वा स्यादामि श्वाविव कार्य च । जुहवांचकार । जुहाव । होता । होष्यति । जुहोतु । जुहुतात् । हेधिः । जुहुधि । आटि परत्वाद्गुणः । जुहवानि । परत्वात् ‘जुसि च’ (सू २४८९) इति गुणः । अजुहवुः । जुहुयात् । ह्यात् । अहौषीत् । ‘जिभी १०८४ भये’ । बिभेति ।

२४९२ । भियोऽन्यतरस्याम् । ६ । ४ । ११९ । इकारः स्याद्बलादौ कृति सार्वधातुके । बिभितः-बिभीतः । बिभ्यति । बिभयांचकार । बिभाय । भेता । ‘ही १०८५ लज्जायाम्’ । जिह्वेति । जिह्वीतः । जिह्वयति । जिह्वयांचकार-जिह्वाय । ‘पृ १०८६ पालनपूरणयोः’ ।

२४९३ । अर्तिपिपत्योश्च । ७ । ४ । ७७ । अभ्यासस्येकारोऽन्तादेशः स्याच्छ्रौ ।

२४९४ । उदोष्ठचपूर्वस्य । ७ । १ । १०२ । अङ्गवयवौष्ठचपूर्वे य ऋत्तदन्तस्याङ्गस्य उत्स्यात् । गुणवृद्धी परत्वादिमं बाधेते । पिपति । उत्त्वम् । रपरत्वम् । ‘हलि च’ (सू ३९४) इति दीर्घः । पिपृतः । पिपुरति । पपार । किति लिटि ‘ऋच्छत्युताम्’ । (सू २३८३) इति गुणे प्राते ।

२४९५ । शृदृप्रां ह्रस्वो वा । ७ । ४ । १२ । एषां किति लिटि ह्रस्वो वा स्यात् । पक्षे गुणः । पप्रतुः । पप्रुः । पपरतुः । पपरुः । परिता-परीता । अपिपः । अपिपृताम् । अपिपरुः । पिपूर्यात् । पूर्यात् । अपारीत् । अपारिष्टाम् । ‘ह्रस्वान्तोऽयम्’ इति केचित् । पिपति । पिप्रति । पिप्र्यात् । आशिषि । प्रियात् । अपार्षीत् । पाणिनीयमते तु ‘तं रोदसी पिप्रतम्’ इत्यादौ छान्दसत्वं शरणम् । ‘डुभृञ् १०८७ धारणपोषणयोः’ ।

२४९६ । भृजामित् । ७ । ४ । ७६ । ‘भृज्’ ‘माङ्’ ‘ओहाङ्’ एषां त्रयाणामभ्यासस्य इत्स्याच्छ्रौ । बिभर्ति । बिभृतः । बिभ्रति । बिभृध्वे । इलुवद्वावाद्भिवेत्त्वे । बिभरामास-बभार । बभर्थ । बभृव । बिभृहि । बिभराणि । अबिभः । अबिभृताम् । अबिभरुः । बिभृ-यात् । ध्रियात् । भृषीष्ट । अभाषीत् । अभृत । ‘माङ् १०८८ माने शब्दे च’ ।

२४९७ । ई हल्यघोः । ६ । ४ । ११३ । आभ्यस्तयोरान्त ईत्स्यात्सार्वधातुके कृति हलि न तु जुसंज्ञकस्य । मिमीते । ‘आभ्यस्तयोः-’ (सू २४८३) इत्यालोपः । मिमाते । मिमते । प्रणयमास्त । ‘ओहाङ् १०८९ गतौ’ । जिहीते । जिहाते । जिहते । जहे । हाता । हास्यते । ‘ओहाङ् १०९० त्यागे’ । परस्मैपदी । जहाति ।

२४९८ । जहातिश्च । ६ । ४ । ११६ । इत्स्याद्वा हलादौ कृति सार्वधातुके । पक्ष इत्वम् । जहितः-जहीतः । जहति ।

२४९९ । आ च हो । ६ । ४ । ११७ । जहातेर्हो पर आ स्याच्चादिदीतौ । जहाहि-जहिहि । जहीहि । अजहात् । अजहः ।

२५०० । लोपो यि । ६ । ४ । ११८ । जहातेरालोपः स्याद्यादौ सार्वधातुके । जह्यात् । 'एलिङि' (सू २३७४) । हेयात् । अहासीत् । 'दुधाञ् १०९१ दाने' । प्रणिददाति । दत्तः । ददति । दत्ते । ददौ । 'ध्वसाः-' (सू २४७१) इत्येच्चाभ्यासलोपो । देहि । अददात् । अदत्ताम् । अददुः । दद्यात् । देयात् । अदात् । अदाताम् । अदुः । अदित । 'दुधाञ् १०९२ धारणपोषणयोः' । 'दानेऽपि' इत्येके । प्रणिदधाति ।

२५०१ । इधस्तथोश्च । ८ । २ । ३८ । द्विरुक्तस्य झषन्तस्य धाधातोर्बशो भष् स्यात्-
थपरयोः स्त्वोश्च परतः । 'वचनसामर्थ्यादालोपो न स्थानिवत्' इति वामनमाधवौ । वस्तु-
तस्तु 'पूर्ववासिद्धे न स्थानिवत्' । धत्तः । दधाति । धत्थः । धत्थ । दध्वः । दध्मः । धत्ते ।
धत्से । धद्धे । धेहि । अधित ।

अथ त्रयः स्वरितेतः । 'णिजिर् १०९३ शौचपोषणयोः' ।

२५०२ । निजां त्रयाणां गुणः श्रौ । ७ । ४ । ७५ । निज्जविज्जविषामभ्यासस्य गुणः
स्याच्छ्रौ । नेनेकि । नेनिकः । नेनिजाति । नेक्ता । नेक्ष्यति । नेनेकु । नेनिग्धि ।

२५०३ । नाभ्यस्तस्याचि पिति सार्वधातुके । ७ । ३ । ८७ । लघूपधगुणो न स्यात् ।
नेनिजानि । अनेनेक् । अनेनेक्ताम् । अनेनेजुः । नेनिज्यात् । निज्यात् । अनिजत्-
अनैक्षीत् । अनिक । 'विजिर् १०९४ वृथग्भावे' । वेवेकि-वेवेक्ते । विवेजिथ । अत्र 'विज
इट्' (सू २५३६) इति डित्त्वं न । 'ओविजी' इत्यस्यैव तत्र ग्रहणात् । 'णिजिविजी' रुधा-
दावपि । 'विसू १०९५ व्यातौ' । वेवेष्टि-वेवेष्टे । लदिच्चादङ् । अविषत् । ताडि क्सः । अजादौ
'क्सस्याचि' (सू २३३७) इत्यङ्लोपः । अविक्षत् । अविक्षाताम् । अविक्षन्त ।

अथ आगणान्तात्परस्मैपदिनञ्छान्दसाश्च । 'घृ १०९६ क्षरणदीप्त्योः' । 'जिघर्म्यग्निं हविषा
घृतेन' । 'भृजामित्' (सू २४९६) । 'बहुलं छन्दसि' (सू ३५९८) इतीत्त्वम् । 'ह १०९७
प्रसन्नकरणे' । 'अयं स्तुवोऽभिजिहति होमात्' । 'क १०९८ सू १०९९ गतौ' । 'बहुलं छन्दसि'
(सू ३५९८) इत्येव सिद्धे 'अतिपिपर्योश्च' (सू २४९३) इतीत्त्वविधानादयं भाषायामपि ।
अभ्यासस्यासवर्णे' (सू २२९०) इतीयङ् । इयति । इयूतः । इयति । आर । आरतुः । 'इड-
त्यति-' (सू २३८४) इति नित्यमिट् । आरिथ । अर्ता । अरिष्यति । इयराणि । ऐयः । ऐयू-
ताम् । ऐयरुः । इयूतात् । अर्यात् । आरत् । ससति । 'भस ११०० भर्त्सनदीप्त्योः' । बभस्ति ।
'घसिभसोर्हलि-' (सू ३५९०) इत्युपधालोपः । 'झलो झलि' (सू २२८१) इति सलोपः ।
बब्धः । बभ्साति । 'कि ११०१ ज्ञाने' । चिकेति । 'तुर ११०२ त्वरणे' । तुतोर्ति । तुतूर्तः । तुतुरति ।
'धिष ११०३ शब्दे' । दिधेष्टि । दिधिष्टः । 'धन ११०४ धान्ये' । दधन्ति । दधन्तः । दधनति ।
'जन ११०५ जनने' । जजन्ति ।

२५०४ । जनसनखनां सञ्झलोः । ६ । ४ । ४२ । एषामाकारोऽन्तादेशः स्याज्झ-
लादौ सनि झलादौ कृति च । जजातः । जजति । जजंसि । जजान । जजन्यात्-जजायात् ।
जज्यात्-जायात् । 'गा ११०६ स्तुतौ' । देवाञ्जिगाति सुत्रयुः । जिगीतः । जिगति ।

इति तिङन्तजुहोत्यादिप्रकरणम् ।

अथ तिङन्तदिवादिप्रकरणम् ।

‘दिवु ११०७ क्रीडाविजिगीषाव्यवहारयुतिस्तुतिमोदमदस्वप्रकान्तिगतिषु’ । ब्रूषन्ताः परस्मैपदिनः ।

२५०५ । दिवादिभ्यः इयन् । ३ । १ । ६९ । शपोऽपवादः । ‘हलि च’ (सू ३५४) इति दीर्घः । दीव्यति । दिदेव । देविता । देविष्यति । दीव्यतु । अदीव्यत् । दीव्येत् । दीव्यात् । अदेवीत् । अदेविष्यत् । ‘षितु ११०८ तन्तुसंताने’ । परिषीव्यति । परिषिषेव । न्यषेवीत्-न्यसे-वीत् । ‘स्त्रितु ११०९ गतिशोषणयोः’ । ‘ष्ठितु १११० निरसने’ । केचिदिहेमं न पठन्ति । ‘ष्णुसु ११११ अदने’ । ‘आदाने’ इत्येके । ‘अदर्शने’ इत्यपरे । सुष्णोस । ‘ष्णुसु १११२ निरसने’ । त्रस्यति । सत्तास । ‘क्रसु १११३ ह्वरणदीप्त्योः’ । ह्वरणं कौटिल्यम् । चक्रास । ‘व्युष १११४ दाहे’ । वृव्योष । ‘धुष १११५ च’ । ‘नृती १११६ गात्रविक्षेपे’ । नृत्यति । ननर्त ।

२५०६ । सेऽसिचि कृतचृतृदृष्टतृनृतः । ७ । २ । ५७ । एभ्यः परस्य सिञ्जिन्नस्य सदिरार्धधातुकस्य इड्वा स्यात् । नर्तिष्यति-नर्त्स्यति । नृत्येत् । नृत्यात् । अनर्तीत् । ‘वसी १११७ उद्वेगे’ । ‘वा भ्राश-’ (सू २३२१) इति इयन्वा । व्रस्यति-व्रसति । व्रसतुः-तव्रसतुः । ‘कुथ १११८ पूतीभावे’ । पूतीभावो दौर्गन्ध्यम् । ‘पुथ १११९ हिंसायाम्’ । ‘गुध ११२० परिवष्टने’ । ‘क्षिप ११२१ प्रेरणे’ । क्षिप्यति । क्षेवा । ‘पुष्प ११२२ विकसने’ । पुष्प्यति । पुष्प । ‘तिम ११२३ छिम ११२४ छीम ११२५ आर्द्रीभावे’ । तिम्यति-स्तिम्यति-स्तीम्यति । ‘व्रीड ११२६ चोदने लज्जायां च’ । व्रीड्यति । ‘इष ११२७ गतौ’ । इष्यति । ‘षह ११२८ षुह ११२९ चक्यर्थे’ । चक्यर्थस्तुतिः । सद्यति । मुद्यति । ‘जृष् ११३० ब्रूष् ११३२ वयोहानौ’ । जीर्यति । जजरतुः-जेरतुः । जरिता-जरीता । जीर्येत् । जीर्यात् । ‘जृस्तम्भु-’ (सू २२९१) इत्यङ्वा । ‘कृदृशोऽङि गुणः’ (सू २४०६) । अजरत्-अजारीत् । अजारिष्टम् । जीर्यति । जझरतुः । अझारीत् । ‘षूङ् ११३२ प्राणिप्रसवे’ । सूयते । सुषुवे । ‘स्वरतिसूति-’ (सू २२७९) इति विकल्पं बाधित्वा ‘श्रुकः किति’ (सू २३८१) इति निषेधे प्राप्ते क्रादिनियमानित्यमिदं । सुषुविषे । सुषुविवहे । सोता-सविता । ‘दृङ् ११३३ परितोषे’ । दूयते । ‘दीङ् ११३४ क्षये’ । दीयते ।

२५०७ । डीडो युडाचि कृति । ६ । ४ । ६३ । दीङः परस्याजोदः कृति आर्धधातुकस्य युट् स्यात् । ‘वृग्युटावुडयणोः सिद्धौ वक्तव्यौ’ (वा ४०६२) । दिदीये ।

२५०८ । मीनातिमिनोतिदीडां ल्यपि च । ६ । १ । ५० । एषामात्वं स्याल्ल्यपि । चकारादक्षित्येज्जिमेत्ते । दाता । दास्यते । अदास्त । अदास्थाः । ‘डीङ् ११३५ विहायसा गतौ’ । डीयते । ‘धीङ् ११३६ आधारे’ । धीयते । दिध्ये । धेता । ‘मीङ् ११३७ हिंसायाम्’ । हिंसात्र प्राणवियोगः । मीयते । ‘रीङ् ११३८ श्रवणे’ । रीयते । ‘लीङ् ११३९ श्लेषणे’ ।

२५०९ । विभाषा लीयते । ६ । १ । ५१ । लीयतेरिति यका निर्देशो न तु इयना । लीलीङोरात्वं वा स्यादेज्जिषये ल्यपि च । लेता-लाता । लेष्यते । लास्यते । ‘एज्जिषये’ किम् । लीयते । लिल्ये । ‘वीङ् ११४० वृणोत्यर्थे’ । वीयते । विव्रिये । ‘स्वादय ओदितः’ (ग सू १९६) । तत्फलं तु निश्चानत्वम् । ‘पीङ् ११४१ पाने’ । पीयते । ‘माङ् ११४२ माने’ । मायते । ममे । ‘ईङ् ११४३ गतौ’ । ईयते । अयां चक्रे । ‘प्रीङ् ११४४ प्रीतौ’ । सकर्मकः । प्रीयते ।

अथ परस्मैपदिनश्चत्वारः । 'शो ११४५ तन्करणे' ।

२५१० । ओतः इयति । ७ । ३ । ७१ । लोपः स्याच्छ्रुति । इयति । इयतः । इयन्ति । शशौ । शशतुः । शाता । शास्यति । 'विभाषा प्राधेदृ-' (सू २३७६) इति सिचो वा लृक् । लृगभावे 'यमरम-' (सू २३७७) इतीट्सकौ । अशात् । अशाताम् । अशुः । अशासीत् । अशासिष्टाम् । 'छो ११४६ छेदने' । छद्यति । 'षो ११४७ अन्तकर्मणि' । स्यति । ससौ । अभिष्यति । अभ्यष्यत् । अभिससौ । 'दो ११४९ अवखण्डने' । द्यति । ददौ । प्रणिदाता । देयात् । अदात् ।

अथात्मनेपदिनः पञ्चदश । 'जनी ११४९ प्रादुर्भावे' ।

२५११ । जाजनोर्जा । ७ । ३ । ७९ । अनयोर्जादेशः स्याच्छ्रुति । जायते । जज्ञे । जजाते । जज्ञिरे । जनिता । जनिष्यते । 'दीपजन-' (सू २३२८) इति वा चिण् ।

२५१२ । जनिवध्योश्च । ७ । ३ । ३५ । अनयोरुपधाया वृद्धिर्न स्याच्चिणि णिणिति कृति च । अजनि-अजनिष्ट । 'दीपी ११५० दीप्तौ' । दीप्यते । दिदीपे । अदीपि-अदीपिष्ट । 'पूरी ११५१ आप्यायने' । पूर्यते । अपूरि-अपूरिष्ट । 'तूरी ११५२ गतित्वरणहिंसनयोः' । तूर्यते । तुतूरे । 'धूरी ११५३ गूरी ११५४ हिंसागत्योः' । धूर्यते । दुधूरे । गूर्यते । जुगूरे । 'घूरी ११५५ जूरी ११५६ हिंसावयोहान्त्योः' । शूरी ११५७ हिंसास्तम्भनयोः । चूरी ११५८ दाहे । 'तप ११५९ ऐश्वर्ये वा' । अयं धातुरैश्वर्ये वा तद्ध्रियनौ लभते । अन्यदा तु शाब्दिकरणः परस्मैपदीत्यर्थः । केचित्तु वाग्रहणं वृत्तधातोरान्वयवमिच्छन्ति । तप्यते । तप्ता । तप्स्यते । 'पत' इति व्यत्यासेन पाठान्तरम् । 'द्युतयामानियुतः पत्यमानः' । 'वृत् ११६० वरणे' । वृत्यते । पक्षान्तरे । वावृत्यते । 'ततो वावृत्यमाना सा रामशालां न्यविक्षत' इति भट्टिः । 'क्लिश ११६१ उपतापे' । क्लिश्यते । क्लेशिता । 'काशृ ११६२ दीप्तौ' । काश्यते । 'वाशृ ११६३ शब्दे' । वाश्यते । ववाशे ।

अथ पञ्च स्वरितेतः । 'मृष ११६४ तितिक्षायाम्' । मृष्यति-मृष्यते । ममर्ष-ममर्षे । 'शुचिर् ११६६ पूतीभावे' । पूतीभावः क्लेदः । शुच्यति-शुच्यते । शुशोच-शुशुचे । अशुचत्-अशोचीत्-अशोचिष्ट । 'णह ११६६ बन्धने' । नद्यति-नद्यते । ननाह । ननद्ध-नेहिथ । नहे । नद्धा । नत्स्यति । अनात्सीत् । 'रञ्ज ११६७ रागे' । रज्यति-रज्यते । 'शप ११६९ आक्रोशे' । शप्यति । शप्यते ।

अथैकादशानुदात्तेतः । 'पद ११७० गतौ' । पद्यते । पेदे । पत्ता । पद्येत । पत्सीष्ट ।

२५१३ । चिण्ते पदः । ३ । १ । ६० । पदश्चलेश्चिण्स्यात्तचशब्दे परे । प्रण्यपादि । अपत्साताम् । अपत्सत । 'खिद ११७१ दैन्ये' । खियते । चिखिदे । खेत्ता । अखित्त । 'विद ११७२ सत्तायाम्' । वियते । वेत्ता । 'बुध ११७३ अवगमने' । बुध्यते । बुबुधे । बोद्धा । भोत्स्यते । भुत्सीष्ट । अबोधि-अबुद्ध । अभुत्साताम् । 'युध ११७४ संप्रहारे' । युध्यते । युयुधे । योद्धा । अयुद्ध । कथं 'युध्यति' इति युधमिच्छतीति क्यच् । 'अनुदात्तेत्त्वलक्षणमात्मनेपदमनिव्यम्' (प ९७) इति वा । 'अनो रुध ११७५ कामे' । अनुरुध्यते । 'अण ११७६ प्राणने' । अप्यते । आणे । अणिता । 'अन' इति दन्त्यान्तोऽयमित्येके । 'मन ११७७ ज्ञाने' । मन्यते । मेने । मन्ता । 'युज ११७८ समाधौ' । समाधिश्चित्तवृत्तिनिरोधः । अकर्मकः । युज्यते । योक्ता । 'सृज ११७९ विसर्गे' । अकर्मकः । संसृज्यते सरसिजैररुणांशुभिर्जैः । समृजिषे । स्वष्टा । सृज्यते । 'दिदृशिसिचौ' (सू २३७७) इति क्तिन्पठे गुणे ताडयाम्यसिचौ असृष्ट ।

असृक्षाताम् । 'लिङ् ११८० अल्पीभावे' । लिङ्यते । लेष्टा । लेक्ष्यसे । लिक्षीष्ट । अलिक्षत । अलिक्षाताम् ।

अथागणान्तात्परस्मैपदिनः । 'राधः ११८१ अकर्मकाद्बृद्धावेव' । एवकारो भिन्नक्रमः । राधोऽकर्मकादेव इयन् । उदाहरणमाह वृद्धाविति । यन्मह्यमपराध्यति । ब्रुह्यतीत्यर्थः । 'विराध्यन्तं क्षमेत कः' । ब्रुह्यन्तमित्यर्थः । राध्यत्योदनः । सिध्यतीत्यर्थः । कृष्णाय राध्यति । दैवं पर्यालोचयतीत्यर्थः । दैवस्य धात्वर्थेऽन्तर्भावाज्जीवत्यादिवदकर्मकत्वम् । रराध । रराधतुः । रराधित् । 'राधो हिंसायाम्' (सू २५३२) इत्येच्चाभ्यामलोपाविह न । हिंसार्थस्य सकर्मकतया देवादिकत्वायोगात् । राद्धा । रात्स्यति । अयं स्वादिश्रुरादिश्च । 'व्यध ११८२ ताडने' । 'ग्रहिज्या-' (सू २४१२) इति संप्रसारणम् । विध्यति । विव्याध । विविधतुः । विव्यद्ध-विव्यधित् । व्यद्धा । व्यत्स्यति । विध्येत् । विध्यात् । अव्यात्सीत् । 'पुष ११८३ पुष्टौ' । पुष्यति । पुपोष । पुपोषित् । पोष्टा । पोक्ष्यति । 'पुषादि-' (सू २३४३) इत्यङ् । अपुषत् । 'शुष ११८४ शोषणे' । अशुषत् । 'तुष ११८५ प्रीतौ' । 'दुष ११८६ वैकृत्ये' । 'श्लिष ११८७ आलिङ्गने' । श्लिष्यति । श्लिषेष्ट । श्लेष्टा । श्लेक्ष्यति ।

२५१४ । श्लिषः— । अस्मात्परस्यानिटश्चलेः क्सः स्यात् । पुषाद्यङोऽपवादो न तु चिणः । पुरस्तादपवादन्यायात् ।

—आलिङ्गने । ३ । १ । ४६ । श्लिषश्चलेरालिङ्गन एव क्सो नान्यत्र । योगविभागसामर्थ्यात् 'शल इगुपधात्-' (सू २३३६) इत्यस्याप्ययं नियमः 'अश्लिषत्कन्यां देवदत्तः' । 'आलिङ्गन एव' इति किम् । समश्लिषज्जतुकाष्टम् । अङ् । प्रत्यासत्ताविह श्लिषिः । कर्मण्यनालिङ्गने सिजेव न तु क्सः । एकवचने चिण् । अश्लेषि । अश्लिक्षाताम् । अश्लिषन्त । अश्लिषाः । अश्लिड्डुम् । 'शक ११८८ विभाषितोऽमर्षणे' । विभाषित इत्युभयपदीत्यर्थः । शक्यति-शक्यते हरिं द्रष्टुं भक्तः । शशाक । शैकित्य-शशकथ । शेके । शक्ता । शक्ष्यति-शक्ष्यते । अशकत्-अशक्त । सेद्धोऽयमित्येके । तन्मतेनानिद्वारिकासु लदित्पठितः । शकिता । शकिष्यति । 'ष्विदा ११८९ गात्रप्रक्षरणे' । घर्मस्तुतावित्यर्थः । अयं जीदिति न्यासकारादयः । नेति हरदत्तादयः । स्विद्यति । सिष्वेद । सिष्वेदित् । स्वेत्ता । अस्विदत् । 'कुध ११९० क्रोधे' । क्रोद्धा । क्रोत्स्यति । 'शुध ११९१ बुभुक्षायाम्' । क्षोद्धा । कथं क्षुधित इति । संपदादिक्लिबन्तात्तारकादित्वादिताजिति माधवः । वस्तुतस्तु 'वसतिक्षुधोः-' (सू ३०४६) इतीदृ । 'शुध ११९२ शौचे' । शुध्यति । शुशोध । शोद्धा । 'विधु ११९३ संराद्धौ' । ऊदित्पाटः प्रामादिकः । सिध्यति । सेद्धा । सेत्स्यति । असिधत् । 'रध ११९४ हिंसासंराद्धयोः' । संराद्धिर्निष्पत्तिः । रध्यति । 'रधिजभोरचि' (सू २३०२) इति नुम् । ररन्ध । ररन्धतुः ।

२५१५ । रधादिभ्यश्च । ७ । २ । ४५ । 'रध्' 'नश्' 'तृप्' 'दृप्' 'बृह्' 'मुह्' 'ष्णह्' 'ष्णिह्' एभ्यो वलाद्यार्धधातुकस्य वेष्ट स्यात् । ररन्धित्य-ररद्ध । ररन्धिव-रध्व ।

२५१६ । नेट्यलिटि रधेः । ७ । १ । ६२ । लिट्पूर्व इटि रधेर्नुन्न स्यात् । रधिता-रद्धा । रधिष्यति-रत्स्यति । अडि नुम् । 'अनिदिताम्-' (सू ४१५) इति नलोपः । अरधत् । 'णश ११९५ अदर्शने' । नश्यति । ननाश । नेशतुः । नेशित् ।

२५१७ । मस्जिनशोर्झलि । ७ । १ । ६० । नुस्स्यात् । ननंष्ट । नेशिव-नेथ । नेशिम-नेथम् । नशिता-नंष्टा । नशिष्यति-नङ्घ्यति । नश्येत् । नश्यात् । अनशत् । प्रणश्यति ।

२५१८ । नशोः णान्तस्य । ८ । ४ । ३६ । णत्वं न स्यात् । प्रनंष्ट । अन्तग्रहणं भूतपूर्व-प्रतिषेधार्थम् । प्रनङ्घ्यति-नशिष्यति । 'तृप ११९६ प्रीणने' । प्रीणने तृतिस्तर्पणं च । 'नाग्नि-स्तृप्यति काष्ठानाम्' । 'पितृनताप्सीत्' इति भट्टिः । इत्युभयत्र दर्शनात् । ततर्पिथ-तत्रपथ-ततर्पथ । तर्पिता-तर्ता-त्रता । 'कृशमृशस्पृश-' इति सिज्वा । अताप्सीत्-अतर्पीत्-अत्रा-प्सीत्-अतृपत् । 'दृप ११९७ हर्षमोहनयोः' । मोहनं गर्वः । दृप्यतीत्यादि ।

'रधादित्वादिमौ वेट्कावमर्थमनुदात्तता' ।

'द्रुह ११९८ जिघांसायाम् । 'वा द्रुहमुह-' (सू ३२७) इति वा घः । पक्षे ढः । द्रुद्रोन्ध-द्रुद्रोढ-द्रुद्रोहित् । द्रोहिता-द्रोग्धा-द्रोढा । द्रोहिष्यति-द्रोक्ष्यति । ढत्वघत्वयोस्तुल्यं रूपम् । अद्रुहत् । 'मुह ११९९ वैचित्ये' । वैचित्यमविवेकः । मुह्यति । मुमोहित्-मुमोन्ध-मुमोढ । मोग्धा-मोढा-मोहिता । मोहिष्यति-मोक्ष्यति । अमुहत् । 'ष्णुह १२०० उद्गिरणे' । स्नुह्यति । सुष्णोह । सुष्णोहित्-सुष्णोन्ध-सुष्णोढ । सुष्णुहिव-सुष्णुह । स्नोहिता-स्नोग्धा-स्नोढा । स्नोहिष्यति-स्नोक्ष्यति । अस्नुहत् । 'ष्णिह १२०१ प्रीतौ' । स्निह्यति । सिष्णेह । वृत् । रधादयः समाताः । पुषादयस्तु आगणान्तादिति सिद्धान्तः । 'शमु १२०२ उपशमे' ।

२५१९ । शमामष्टानां दीर्घः इयनि । ७ । ३ । ७४ । शमादीनामित्यर्थः । प्रणिशा-भ्यति । शमतुः । शमिथ । शमिता । अशमत् । 'तमु १२०३ काङ्क्षायाम्' । ताम्यति । तमिता । अतमत् । 'दमु १२०४ उपशमे' । उपशम इति ण्यन्तस्य । तेन सकर्मकोऽयम् । न तु शमिवदकर्मकः । अदमत् । 'थमु १२०५ तपसि खेदे च' । थाम्यति । अथमत् । 'भ्रमु १२०६ अनवस्थाने' । 'वा भ्राश-' (सू २३२१) इति इयन्वा । तत्र कुते 'शमामष्टानाम्-' (सू २५१९) इति दीर्घः । भ्राम्यति । लुङ्छङ् । अभ्रमत् । शेषं भ्वादिवत् । 'क्षमू १२०७ सहने' । क्षाम्यति । चक्षमिथ-चक्षन्थ । चक्षमिव-चक्षन्व । चक्षमिम-चक्षन्म । क्षमिता-क्षन्ता । अयमषित् । भ्वादित् पित् ।

'अषितः क्षाम्यतेः क्षान्तिः क्षमूषः क्षमतेः क्षमा' ।

'ऋमु १२०८ ग्लानौ' । ऋम्यति-ऋमति । शपीव इयन्यपि 'ष्ठितुऋमु-' (सू २३२०) इत्येव दीर्घं सिद्धे शमादिपाठो घिनुणर्थः । अङ् । अऋमत् । 'मदी १२०९ हर्षे' । मायति । अमदत् । शमादयोऽष्टौ गताः ।

'असु १२१० क्षेपणे' । अस्यति । आस । असिता ।

२५२० । अस्यतेस्थुक् । ७ । ४ । १७ । अङि परे । आस्थत् । अस्य पुषादित्वादङि सिद्धे 'अस्यतिवक्ति-' (सू २४३८) इति वचनं तडर्थम् । तङ् तु 'उपसर्गादस्यन्त्युच्चोः' इति वक्ष्यते । पर्यास्थत् । 'यसु १२११ प्रयत्ने' ।

२५२१ । यसोऽनुपसर्गात् । ३ । १ । ७१ ।

२५२२ । संयसश्च । ३ । १ । ७२ । इयन्वा स्यात् । यस्यति-यसति । संयस्यति-संय-सति । 'अनुपसर्गात्' किम् । प्रयस्यति । 'जसु १२१२ मोक्षणे' । जस्यति । 'तसु १२१३ उपक्षणे' । 'दसु १२१४ च' । तस्यति । अतसत् । दस्यति । अदसत् । 'वसु १२१५ स्तम्भे' ।

वस्यति । ववास । ववसतुः । 'न शसदद-' (सू २२६३) इति निषेधः । वशादिरयमिति मते तु । वसतुः । वसुः । 'व्युष १२१६ विभागे' । अयं दाहे पठितः । अर्थभेदेन त्वङ्गर्थं पुनः पठ्यते । अव्युषत् । ओष्ठ्यादिर्दन्त्यान्त्योऽयम् 'व्युसति' इत्यन्ये । अयकारं 'वुस' इत्यन्ये । 'वुष १२१७ दाहे' । अभुषत् । पूर्वत्रपाठः सिजर्थ इत्याहुः । तदभादिपाठेन गतार्थमिति सुवचम् । 'विस १२१८ प्रेरणे' । विस्वयति । अविसत् । 'कुस १२१९ संश्लेषणे' । अकुसत् । 'वुस १२२० उत्सर्गे' । 'मुस १२२१ खण्डने' । 'मसी १२२२ परिणामे' । परिणामो विकारः । 'समी' इत्येके । 'लुठ १२२३ विलोडने' । 'उच १२२४ समवाये' । उच्यति । उवोच । ऊचतुः । मा भवानुचत् । 'भृशु १२२५ भृशु १२२६ अधःपतने' । बभर्श । अभृशत् । 'अनिदिताम्-' (सू ४१५) इति नलोपः । भ्रश्यति । अभ्रशत् । 'वृश १२२७ वरणे' । वृश्यति । अवृशत् । 'कृश १२२८ तनूकरणे' । कृश्यति । 'जितृष १२२९ पिपासायाम्' । 'हृष १२३० तुष्टौ' । श्यन्नडौ भौवादिकाद्विशेषः । 'रुष १२३१ रिष १२३२ हिंसायाम्' । 'तीषसह-' (सू २३४०) इति वेद । रोषिता-रोष्टा । रोषिता-रेष्टा । 'डिप १२३३ क्षेपे' । 'कुप १२३४ क्रोधे' । 'गुप १२३५ व्याकलत्वे' । 'युपु १२३६ रुप १२३७ लुपु १२३८ विमोहने' । युप्यति । रुप्यति । लुप्यति । लोपिता । लुप्यतिः सेद्वः । अनिद्वारिकासु लिपिसाहचर्याचौदादिकस्यैव ग्रहणात् । 'लुभ १२३९ गार्थ्ये' । गार्थ्यमाकाङ्क्षा । 'तीषसह-' (सू २३४०) इति वेद । लोभिता-लोब्धा । लोभिष्यति । लुभ्येत् । लुभ्यात् । अलुभत् । भवदेरवृत्तकृतत्वालोभनीत्यपीत्याहुः । 'लुभ १२४० संचलने' । लुभ्यति । 'णभ १२४१ तुभ १२४२ हिंसायाम्' । लुभिनभितुभयो युतादौ त्रयादौ च पठ्यन्ते । तेषां युतादिद्वादङ् सिद्धः । त्रयादित्वात्पक्षे सिद्धभवत्येव । इह पाठस्तु इयन्नर्थः । 'क्लिद् १२४३ आर्दीभावे' । क्लियति । चिह्नेदित्य-चिह्नेत्य । चिह्नेदिव-चिह्नेद्व । चिह्नेदिम-चिह्नेदिम । क्लेदिता-क्लेत्ता । 'जिमिदा १२४४ स्नेहने' । 'मिदेर्गुणः' (सू २३४६) । मेयति । अमिदत् । युतादिपाठादेवामिदत् अमेदिष्टेति सिद्धे इह पाठोऽमेदीदिति मा भूदिति । युतादिभ्यो बहिरेवान्मनेपदिषु पाठस्तुचितः । 'जिद्विदा १२४५ स्नेहनमोचनयोः' । 'कधु १२४६ वृद्धौ' । आनर्थ । आर्धत् । 'गृध १२४७ अभिकाङ्क्षायाम्' । अगृधत् । वृत् । पुषादयो दिवादयश्च वृत्ताः । केचित्तु पुषादिसमात्यर्थमेव वृत्कारणम् । दिवादिस्तु भवादिवदाकृतिगणः । तेन क्षीयते मृग्यतीत्यादि सिद्धिरित्याहुः ।

इति तिङन्तदिवादिप्रकरणम् ।

अथ तिङन्तस्वादिप्रकरणम् ।

'पुञ्ज १२४८ अभिषवे' । अभिषवः क्षपनं पीडनं त्वानं सुरासंधानं च । तत्र त्वानेऽकर्मकः । २५२३ । स्वादिभ्यः भ्रुः । ३ । १ । ७३ । सुनोति । सुनुतः । 'हृभ्रुवोः-' (सू २३८७) इति यण् । सुन्वन्ति । सुन्वः-सुनुवः । सुन्वहे-सुनुवहे । सुषाव-सुषुवे । सोता । सुनु । सुनवानि । सुनवे । सुनुयात् । सूयात् । 'स्तुसुधूभ्यः-' (सू २३८५) इतीट् । असावीत्-असोष्ट । अभिषुणोति । अभ्यषुणोत् । अभिसुषाव ।

२५२४ । सुनोतेः स्यसनोः । ८ । ३ । ११७ । स्ये सनि च परे सुजः षो न स्यात् । विसोष्यति । 'षिञ्ज १२४९ बन्धने' । सिनोति । विसिनोति । सिषाय-सिष्ये । सेता । 'शिञ्ज

१२५० निशाने । तालव्यादिः । शेता । 'डुमिञ् १२५१ प्रक्षेपणे' । 'मीनातिमिनोति-' (सू १२५०८) इत्यात्वम् । ममौ । ममिथ-ममाथ । मिग्ये । माता । मीयात् । मासीष्ट । अमासीत् । अमासिष्टाम् । अमास्त । 'चिञ् १२५२ चयने' । प्रणिचिनोति ।

२५२५ । विभाषा चेः । ७ । ३ । ५८ । अभ्यासात्परस्य चिञः कुत्वं वा स्यात्सानि लिटि च । प्रणिचिकाय । विचाय-चिक्ये-चिच्ये । अचैषीत्-अचैष्ट । 'स्तृञ् १२५३ आच्छादने' । स्तृणोति । स्तृणुते । 'गुणोऽर्ति-' (सू १३८०) इति गुणः । स्तर्यात् ।

२५२६ । कृतश्च संयोगादेः । ७ । २ । ४३ । कदन्तात्संयोगादेः परयोर्लिङ्सिचोरिङ्वा स्यात्तडि । स्तरिषीष्ट-स्तृषीष्ट । अस्तरिष्ट-अस्तृत । 'कृञ् १२५४ हिंसायाम्' । कृणोति-कृणुते । चकार । चकर्ध । चक्रे । क्रियात् । कृषीष्ट । अकार्षीत् । अकृत । 'वृञ् १२५५ वरणे' ।

२५२७ । बभूयाततन्थजगृभ्ववर्थेति निगमे । ७ । २ । ६४ । एषां वेद इडभावे निपात्यते । तेन भाषायां थलीट् । ववरिथ । ववृव । ववृवेहे । वरिता-वरीता ।

२५२८ । लिङ्सिचोरात्मनेपदेषु । ७ । २ । ४२ । वृङ् वृञ्भ्यामृदन्ताच्च परयोर्लिङ्सिचोरिङ्वा स्यात्तडि ।

२५२९ । न लिङि । ७ । २ । ३९ । वृत्तो लिङ इटो दीर्घो न स्यात् । वरिषीष्ट-वृषीष्ट । अवारीत् । अवरिष्ट-अवरीष्ट-अवृत । 'धुञ् १२५६ कम्पने' । धुनोति-धुनुते । अधौषीत् । अधौष्यत् । दीर्घान्तोऽप्ययम् । धुनोति-धुनुते । स्वरतिसूति-' (सू २२७९) इति वेद । दुधविथ-दुधोथ । किती लिटि तु 'अ्यकः-' (सू २३८१) इति निषेधं बाधित्वा क्रादिनियमान्नित्यामिद् । दुधविव । 'स्तुसुधूञ्भ्यः-' (सू २३८५) इति नित्यमिद् । अधावीत्-अधविष्ट-अधोष्ट ।

अथ परस्मैपदिनः । 'टुटु १२५७ उपतापे' । टुनोति । 'हि १२५८ गतौ वृद्धौ च' ।

२५३० । हिनुमिना । ८ । ४ । १५ । उपसर्गस्थानिमित्तात्परस्य एतयोर्नस्य णः स्यात् । प्रहिणोति ।

२५३१ । हेरचडि । ७ । ३ । ५६ । अभ्यासात्परस्य हिनोतेर्हस्य कुत्वं स्यान्न तु चडि । जिघाय । 'वृ १२५९ प्रीतौ' । पृणोति । पृती । 'सृ १२६० प्रीतिपालनयोः' । 'प्रीतिचलनयोः' इत्यन्ये । 'चलनं जीवनम्' । इति स्वामी । स्पृणोति । पप्सार । 'स्मृ' इत्येके । स्मृणोति । पृणोत्यादयस्त्रयोऽपि छान्दसा इत्याहुः । 'आपू १२६१ व्यातौ' । आप्नोति । आप्नतः । आप्नवन्ति । आप्नुवः । आपा । आपुहि । लृदिच्च्वादङ् । आपत् । 'शकू १२६२ शक्तौ' । अशकत् । 'राध १२६३ साध १२६४ संसिद्धौ' । राध्नोति ।

२५३२ । राधो हिंसायाम् । ६ । ४ । १२३ । एच्चाभ्यासलोपौ स्तः किति लिटि सेटि थलि च । रेधतुः । रेधुः । रेधिथ । राद्धा । साध्नोति । साद्धा । असात्सीत् । असाद्धाम् ।

अथ द्रावनुदात्तौ । 'अशू १२६५ व्यातौ संघाते च' । अभ्रुते ।

२५३३ । अभ्रोतेश्च । ७ । ४ । ७२ । दीर्घादभ्यासादवर्णात्परस्य नुट् स्यात् । आनशे । अशिता-अष्टा । अशिष्यते-अश्र्यते । अभ्रुवीत् । अक्षीष्ट-आशिषीष्ट । आशिष्ट-आष्ट । आक्षाताम् । 'ष्टिघ १२६६ आस्कन्दने' । स्तिष्ठते । तिष्ठिषे । स्तेषिता ।

अथ आ गणान्तापरस्मैपदिनः । 'तिक १२६७ तिग १२६८ गतौ च' । चादास्कन्दने ।

तिङ्गोति । तिङ्गोति । 'षघ १२६९ हिंसायाम्' । सङ्गोति । 'जिधृषा १२७० प्रागल्भ्ये' । धृष्णोति । दधर्ष । धर्षिता 'दन्धु १२७१ दम्भने' । दम्भनं दम्भः । दध्नोति । ददम्भ । 'अन्धिग्रन्थिदम्भस्वञ्जीनां लिटः कित्त्वं वा' इति व्याकरणान्तरमिहाप्याश्रीयत इत्युक्तम् । 'अनिदिताम्-' (सू ४१५) इति नलोपः । तस्याभीयत्वादसिद्धत्वेन एच्चाभ्यासलोपयोरप्राप्तौ । 'दम्भेश्च एच्चाभ्यासलोपौ वक्तव्यौ' (वा ४१५३) । देभतुः । ददम्भतुः । इदं किच्चं पिदपिद्विषयकमिति सुधाकरादयः । तन्मते तिप्सिप्सिप्सु । देभ । देभिथ । 'देभ' इति रूपान्तरं बोध्यम् । अपिद्विषयकमिति न्यासकारादिमते तु । ददम्भ । ददम्भिथ । ददम्भेत्येव । दध्यात् । 'ऋधु १२७२ वृद्धौ' । 'तृप प्रीणने' इत्येके । क्षुभादिच्वाणत्वं न । तृप्नोति । 'छन्दसि' (गण १९७) । आगणान्ताधिकारोऽयम् । 'अह १२७३ व्यातो' । अह्नोति । 'दध १२७४ घातने पालने च' । दध्नोति । 'चमु १२७५ भक्षणे' । चन्नोति । 'रि १२७६ क्षि १२७७ चिरि १२७८ जिरि १२७९ दाश १२८० दृ १२८१ हिंसायाम्' । रिणोति । क्षिणोति । अयं भाषायामपीत्येके । 'न तयशः शस्त्रभृतां क्षिणोति' । ऋक्षीत्येक एवाजादिरित्यन्ये । ऋक्षिणोति । चिरिणोति । जिरिणोति । दाभ्नोति । दृणोति । वृत् ।

इति तिङन्तस्वादिप्रकरणम् ।

अथ तिङन्ततुदादिप्रकरणम् ।

'तुद १२८२ व्यथने' । इतः षट् स्वरितेतः ।

२५३४ । तुदादिभ्यः श्चः । ३ । १ । ७७ । तुदति-तुदते । तुतोद । तुतोदिथ । तुतुदे । तोचा । अतौत्सीत्-अतुच । 'णुद १२८३ प्रेरणे' । नुदति-नुदते । नुनोद-नुनुदे । नोचा । 'दिश १२८४ अतिसर्जने' । अतिसर्जनं दानम् । देष्टा । दिक्षीष्ट । अदिक्षत्-अदिक्षत । 'भ्रस्ज १२८५ पाके' । 'ग्रहिज्या-' (सू २४१२) इति संप्रसारणम् । सस्य श्रुत्वेन शः । शस्य जश्त्वेन जः । भृज्जति-भृज्जते ।

२५३५ । भ्रस्जो रोपधयो रमन्यतरस्याम् । ६ । ४ । ४७ । भ्रस्जे रेफस्योपधायाश्च स्थानि रमागमो वा स्यादार्धधातुके । मिच्चादन्यादचः परः । स्थानषष्ठीनिर्देशाद्विरोधयोर्निवृत्तिः । बभर्ज । बभर्जतुः । बभर्जिथ-बभर्ष्ट । बभर्जे । रमभावे बभ्रज्ज । बभ्रज्जतुः । बभ्रज्जिथ । 'स्कोः-' (सू ३८०) इति सलोपः । 'ब्रश्च-' (सू २९४) इति षः । बभ्रष्ट । बभ्रज्जे । भर्ष्टा-भ्रष्टा । भ्रक्षयति-भ्रक्षयति । 'क्रिति रमागमं बाधित्वा संप्रसारणं बभ्रज्जे । भर्ष्टा-भ्रष्टा । भ्रक्षयति-भ्रक्षयति । 'क्रिति रमागमं बाधित्वा संप्रसारणं पूर्वविप्रतिषेधेन' (वा ४०७८) । भृज्यात् । भृज्यास्ताम् । भर्क्षीष्ट-भ्रक्षीष्ट । अभर्क्षीत्-अभ्रक्षीत् । अभर्ष्ट-अभ्रष्ट । 'क्षिप १२८६ प्रेरणे' । क्षिपति-क्षिपते । क्षेप्त । अक्षैप्सीत्-अक्षिप्त । 'कृष १२८७ विलेखने' । कृषति-कृषते । कृष्टा-कृष्टा । कृष्यात् । कृक्षीष्ट । 'स्पृशमृशकृष-' इति सिज्वा । पक्षे वसः । सिचि अम्वा । अक्राक्षीत्-अक्राक्षीत्-अकृक्षत् । तडि 'लिङ्सिचौ' (सू २३००) इति किच्चादन्न । अकृष्ट । अकृक्षाताम् । अकृक्षत । अकृक्षाताम् । अकृक्षन्त । 'ऋषी १२८८ गतौ' । परस्मैपदी । ऋषति । आनर्ष । 'जुषी १२८९ प्रीतिसेवनयोः' । आत्मनेपदिनश्चत्वारः । जुषते । 'ओविजी १२९० भयचलनयोः' । प्रायेणायमुत्पूर्वः । उडिजते ।

२५३६ । विज इट् । १ । २ । २ । विजेः पर इडादिः प्रत्ययो ङिङ् । उङ्गिजिता । उङ्गिजि-
 ष्यते । 'ओलजी १२९१ ओलस्जी १२९२ ब्रीडायाम्' । लजते । लेजे । लज्जते । ललज्जे ।
 अथ परस्मैपदिनः । 'ओवश्चू १२९३ छेदने' । 'ग्रहिज्या-' (सू २४१२) । वृश्चति । ववश्च ।
 ववश्चतुः । ववश्चिथ-ववश्च । 'लिट्चभ्यासस्य-' (सू २४०८) इति संप्रसारणम् । रेफस्य ऋकारः ।
 'उरत्' (सू २२४४) । तस्य 'अचः परस्मिन्-' (सू ५०) इति स्थानिवद्भावात् 'न संप्रसारणे-'
 (सू ३६३) इति वस्योत्वं न । वश्चिता-वश्च । वश्चिष्यति-वश्च्यति । वृश्चात् । अवश्चति-
 अवाश्चति । 'व्यच १२९४ व्याजीकरणे' । विचति । विव्याच । विविचतुः । व्यचिता । व्यचि-
 ष्यति । विच्यात् । 'अव्याचीत्-अव्यचित्' । 'व्यचेः कुटादित्वमनासि' (वा ३४५६) इति तु
 नेह प्रवर्तते । 'अनासि' इति पर्युदासेन कृन्मात्रविषयत्वात् । 'उछि १२९५ उच्छे' । उच्छ-
 ति । 'उछी १२९६ विवासे' । उच्छति । 'कृछ १२९७ गतीन्द्रियप्रलयमूर्तिभावेषु' । 'कृच्छ-
 व्युताम्' (सू २३८३) इति गुणः । द्विहल्प्रहणस्यानेकहलुपलक्षणत्वाच्चुट् । आनर्छ । आन-
 र्छतुः । कृच्छिता । 'मिछ १२९८ उत्केशे' । उत्केशः पीडा । मिमिच्छ । अमिच्छीत् ।
 'जर्ज १२९९ चर्च १३०० झर्ज १३०१ परिभाषणभर्त्सनयोः' । 'त्वच १३०२ संवरणे' ।
 तत्वाच । 'कच १३०३ स्तुतौ' । आनर्च । 'उञ्ज १३०४ आर्जवे' । 'उञ्ज १३०५ उत्सर्गे' ।
 'लुभ १३०६ विमोहने' । विमोहनमाकुलीकरणम् । लुभति । लोभिता-लोब्धा । लोभि-
 ष्यति । 'रिफ १३०७ कथनयुद्धनिन्दाहिंसादानेषु' । रिफति । रिरिफे । 'रिह' इत्येके ।
 'शिशुं न विप्रा मतिभी रिहन्ति' । 'तृप १३०८ तृम्फ १३०९ तृतौ' । आयः प्रथमान्तः ।
 द्वितीयो द्वितीयान्तः । द्वावपि द्वितीयान्तावित्यन्ये । तृपति । ततर्प । तर्पिता । 'स्थशमृश-' इति
 सिञ्चिकल्पः पौषादिकस्यैव अङ्गपवादत्वात् । तेनात्र नित्यं सिच् । अतर्पीत् । तृम्फति । शस्य
 ङिच्चात् 'अनिदिताम्-' (सू ४१५) इति नलोपे । 'शे तृम्फादीनां मुम्वाच्यः' (वा ४३२३)
 आदिशब्दः प्रकारे । तेन येऽत्र नकारानुपक्तास्ते तृम्फादयः । तृम्फन्ति । ततृम्फ । तृम्फ्यात्
 'तृप १३१० तुम्प १३११ तुफ १३१२ तुम्फ १३१३ हिंसायाम्' । तुपति । तुम्पति । तुफति ।
 तुम्फति । 'दृप १३१४ दृम्फ १३१५ उत्केशे' । प्रथमः प्रथमान्तः । द्वितीयो द्वितीयान्तः ।
 प्रथमो द्वितीयान्त इत्येके । दृपति । दृफति । दृम्फति । 'कृफ १३१६ कम्फ १३१७ हिंसायाम्' ।
 कृफति । आनर्फ । कम्फति । कम्फांचकार । 'गुफ १३१८ गुम्फ १३१९ ग्रन्थे' । गुफति ।
 जुगोफ । गुम्फति । जुगुम्फ । 'उभ १३२० उम्भ १३२१ पूरणे' । उभति । उवोभ । उम्भति ।
 उम्भांचकार । 'शुभ १३२२ शुम्भ १३२३ शोभार्थे' । शुभति । शुम्भति । 'दुभी १३२४
 ग्रन्थे' । दुभति । 'चृती १३२५ हिंसाग्रन्थनयोः' । चर्तिता । 'सेऽसिचि-' (सू २५०६) इति
 वेट् । चर्तिष्यति-चत्स्यति । अचर्तीत् । 'विध १३२६ विधाने' । विधति । वेधिता ।
 'जुड १३२७ गतौ' । तवर्गपञ्चमान्त इत्येके । जुडति । 'मरुतो जनन्ति' । 'मृड १३२८
 सुखने' । मृडति । मर्डीता । 'पृड १३२९ च' । पृडति । 'पृण १३३० प्रीणने' । पुणति ।
 पपर्ण । 'वृण १३३१ च' । वृणति । 'मृण १३३२ हिंसायाम्' । 'तुण १३३३ कौटिल्ये' ।
 तुतोण । 'पुण १३३४ कर्मणि शुभे' । पुणति । 'मुण १३३५ प्रतिज्ञाने' । 'कुण १३३६
 शब्दोपकरणयोः' । 'शुन १३३७ गतौ' । 'दृण १३३८ हिंसागतिः कौटिल्येषु' । 'घुण १३३९
 घृण १३४० धमने' । 'घुर १३४१ ऐश्वर्यदीप्त्योः' । घुरति । सुघोर । आशिषि सूर्यात् । 'कुर

१३४२ शब्दे' । कुरति । कुर्यात् । अत्र 'न भकुर्दुराम्' (सू १६२९) इति निषेधो न । करोतेरेव तत्र ग्रहणादित्याहुः । 'खुर १३४३ छेदने' । 'मुर १३४४ संवेष्टने' । 'खुर १३४५ विलेखने' । घुर १३४६ भीमार्थशब्दयोः । 'पुर १३४७ अग्रगमने' । वृहू १३४८ उद्यमने' । दन्त्योष्ठयादिः । पर्वग्यादिरित्यन्ये । तृहू १३४९ दृहू १३५० तृहू १३५१ हिंसार्थाः । तृहति । ततर्ह । स्तृहति । तस्तर्ह । तर्हिता-तर्ढा । स्तर्हिता-स्तर्ढा । अतृर्हीत्-अतार्द्धीत् । अतार्ढात् । 'इष १३५२ इच्छायाम्' । 'इषुगामि-' (सू २४००) इति छः । इच्छति । एषिता-एष्टा । एषि-
ष्यति । इष्यात् । ऐषीत् । 'मिष १३५३ स्पर्शायाम्' । मिषति । मेषिता । 'किल १३५४ श्वेत्यक्नीडनयोः' । 'तिल १३५५ तेहे' । 'चिल १३५६ वसने' । 'चल १३५७ विलसने' । 'इल १३५८ स्वप्नक्षेपणयोः' । 'विल १३५९ संवरणे' । दन्त्योष्ठयादिः । 'बिल १३६० भेदने' । ओष्ठयादिः । 'णिल १३६१ गहने' । 'हिल १३६२ भावकरणे' । 'शिल १३६३ षिल १३६४ उच्छे' । 'मिल १३६५ श्लेषणे' । 'लिख १३६६ अक्षरविन्यासे' । लिलेख । 'कुट १३६७ कौटिल्ये' । 'गाडुटादिभ्यः-' (सू २४६१) इति डित्त्वम् । चुकुटिथ । चुकोट । चुकुट । कुटिता । 'पुट १३६८ संश्लेषणे' । 'कुच १३६९ संकोचने' । 'गुज १३७० शब्दे' । 'गुड १३७१ रक्षायाम्' । 'डिप १३७२ क्षेपे' । 'हुर १३७३ छेदने' । 'न भकुर्दुराम्' (सू १६२९) इति न दीर्घः । कुर्यात् । स्फुट १३७४ विकसने' । स्फुटति । पुस्फोट । 'मुट १३७५ आक्षेपमर्दनयोः' । 'बुट १३७६ छेदने' । 'वाभाश-' (सू २३२१) इति ड्यन्वा । बुट्यति-
बुटति । तुत्रोट । बुटिता । 'तुट १३७७ कलहकर्मणि' । तुटति । तुतोड । तुटिता । 'बुट १३७८ बुट १३७९ छेदने' । 'जुट १३८० बन्धने' । 'कड १३८१ मदे' । 'लुट १३८२ संश्लेषणे' । 'कूड १३८३ घनत्वे' । घनत्वं सान्द्रता । चकडे । कूडिता । 'कुड १३८४ बात्ये' । 'पुड १३८५ उत्सर्गे' । 'घुट १३८६ प्रतिघाते' । 'तुड १३८७ तोडने' । तोडनं भेदः । 'थुड १३८८ थुड १३८९ संवरणे' । थुडति । तुथोड । तुथोड । 'खुड १३९० खुड १३९१ संचलने' । 'स्फुर १३९२ संचलने' । 'स्फुर स्फुरणे' । 'स्फुल संचलने' इत्येके ।

२५३७ । स्फुरतिस्फुलत्योर्निर्निविभ्यः । ८ । ३ । ७६ । षत्वं वा स्यात् । निस्फुरति-
निस्फुरति । 'स्फुर' इत्यकारोपधं केचित्पठन्ति । पस्फार । 'स्फुड १३९२ चुड १३९३
चुड १३९४ संवरणे' । 'कूड १३९५ भूड १३९६ निमज्जने' इत्येके । 'गुरी १३९७ उद्यमने' ।
अनुदात्ते । गुरते । जुगुरे । गुरिता । 'गू १३९८ स्तवने' । दीर्घान्तः । 'परिणूतगुणो-
दयः' । इतश्चत्वारः परस्मैपदिनः । नुवति । अनुवीत् । 'धू १३९९ विधूनने' । धुवति । 'गु
१४०० पुरीषोत्सर्गे' । जुगुविथ-जुगुथ । गुता । गुष्यति । अगुषीत् । 'ह्रस्वादङ्गात्'
(सू २३६९) । अगुताम् । अगुषुः । 'ध्रु १४०१ गतिस्थैर्ययोः' । 'ध्रुव' इति पाठान्तरम् ।
आयस्य ध्रुवतीत्यादि गुवातिवत् । द्वितीयस्तु सेट् । दध्रुविथ । ध्रुविता । ध्रुविष्यति । ध्रुव्यात् ।
अध्रुवीत् । अध्रुविष्टम् । 'कुड् १४०२ शब्दे' । 'दीर्घान्तः' इति कैयटादयः । कुविता ।
अकुविष्ट । 'ह्रस्वान्तः' इति न्यासकारः । कुता । अकुत । वृत् । कुटादयो वृत्ताः ।

'पृड् १४०३ व्यायामे' । प्रायेण व्याड्पूर्वः । रिड् । इयड् । व्याप्रियते । व्याप्रे । व्याप्राते ।
व्यापरिष्यते । व्यापृत । व्यापृषाताम् । 'मृड् १४०४ प्राणत्यागे' ।

२५३८ । ध्रियतेर्लङ्लिटोश्च । १ । ३ । ६१ । लुङ्लिटोः शितश्च प्रकृतिभूतान्मृडस्त-

ज्ञान्यत्र । डित्त्वं स्वरार्थम् । म्रियते । ममार । ममर्थ । मन्निव । मर्तासि । मरिष्यति । मृषीष्ट । अमृत ।

अथ परस्मैपदिनः सत । 'रि १४०५ पि १४०६ गतौ' । लघूपधगुणादन्तरङ्गत्वादियङ् । रियति । पियति । रेता । पेता । 'धि १४०७ धारणे' । 'क्षि १४०८ निवासगत्योः' । 'बू १४०९ प्रेरणे' । सुवति । सविता । 'कृ १४१० विक्षेपे' । किरति । किरतः । चकार । चक-
रतुः । करिता-करीता । कीर्यात् । अकारीत् ।

२५३९ । किरतौ लवने । ६ । १ । १४० । उपात्किरतेः सुडागमः स्याच्छेदेऽर्थे । उपस्किरति । 'अडभ्यासव्यवायेऽपि सुट् कात्पूर्वं इति वक्तव्यम्' (वा ३६९९) । उपा-
स्किरत् । उपचस्कार ।

२५४० । हिंसायां प्रतेश्च । ६ । १ । १४१ । उपात्प्रतेश्च किरतेः सुट् स्याद्धिंसायाम् । उपस्किरति । प्रतिस्किरति । 'गृ १४११ निगरणे' ।

२५४१ । अचि विभाषा । ८ । २ । २१ । गिरते रेफस्य लत्वं वा स्यादजादौ । गिरति-
गिलति । जगार-जगाल । जगारिथ । जगालिथ । गरिता-गलिता । 'दृङ् १४१२ आदरे' ।
आद्रियते । आद्रियेते । आदद्रे । अदद्रिषे । आदर्ता । आदरिष्यते । आदृषीष्ट । आदृत ।
आदृषाताम् । 'धृङ् १४१३ अवस्थाने' । म्रियते ।

अथ परस्मैपदिनः षोडश । 'प्रच्छ १४१४ जीप्सायाम्' । पृच्छति । पप्रच्छ । पप्रच्छतुः ।
पप्रच्छिथ-पप्रष्ट । प्रष्टा । प्रक्षयति । अप्राक्षीत् । वृत् । किरादयो वृत्ताः । 'सृज १४१५
विसर्गे' । विभाषा सृजिदृशोः' (सू २४०४) । ससर्जिथ-ससृष्ट । सृष्टा । सृक्षयति । 'सृजि-
दृशोर्ज्ञेयमकिति' (सू २४०५) इत्यमागमः । सृजेत् । सृज्यात् । अस्माक्षीत् । 'टुमस्जो
१४१६ शुद्धौ' । मज्जति । ममज्ज । 'मस्जिनशोर्ज्ञे' (सू २५१७) इति नुम् । 'मस्जेरन्त्या-
त्पूर्वो नुम्वाच्यः' (वा ३२१) । संयोगादिलोपः । ममङ्कथ । ममज्जिथ । मङ्गा । मङ्गयति ।
अमाङ्गीत् । अमाङ्गाम् । अमाङ्गुः । 'रुजो १४१७ मङ्गे' । रौक्ता । रोक्षयति । अरौक्षीत् । अरौक्ता-
म् । 'भुजो १४१८ कौटिल्ये' । रुजिवत् । 'रुप १४१९ स्पर्शे' । रौता । अरौप्सीत् । 'रुश १४२०
रिश १४२१ हिंसायाम्' । तालव्यान्तौ । रोष्टा । रोक्षयति । रेष्टा । रेक्षयति । 'लिश १४२२
गतौ' । अलिक्षत् । 'स्पृश १४२३ संस्पर्शने' । स्पष्टा-स्पृष्टा । स्पक्षयति-स्पक्षयति । अस्त्रा-
क्षीत्-अस्त्राक्षीत्-अस्पृक्षत् । 'विच्छ १४२४ गतौ' । गुप्धूप- (सू २३०३) इत्यायः ।
आर्धधातुके वा । विच्छायाति । विच्छायांचकार-विविच्छ । 'विश १४२५ प्रवेशने' । विशति ।
वेष्टा । 'मृश १४२६ आमर्शने' । आमर्शनं स्पर्शः । अमाक्षीत्-अमाक्षीत्-अमृक्षत् । 'णुद
१४२७ प्रेरणे' । कर्त्रभिप्रायेऽपि फले परस्मैपदार्थः पुनः पाठः । 'षट् १४२८ विशरणगत्य-
वसादनेषु' । 'सीदति' इत्यादि भौवादिकवत् । इह पाठो नुम्बिकल्पार्थः । सीदती-सीदन्ती ।
ज्वलादौ पाठस्तु नार्थः । सादः । स्वरार्थश्च । शत्रनुदात्तः । शस्तूदात्तः । 'शट् १४२९ शातने' ।
स्वरार्थ एव पुनः पाठः । शता तु नास्ति । 'शदेः शितः' (सू २३६२) इत्यात्मनेपदोक्तेः ।

अथ षट् स्वरितेतः । 'मिल १४३० संगमे' । 'मिल संश्लेषणे' इति पठितस्य पुनः पाठः
कर्त्रभिप्राये तदर्थः । मिलति-मिलते । मिमेल-मिमिले । 'मुञ्ज १४३१ मोक्षणे' ।

मुच्यत् । मुक्षीष्ट । अमुचत्-अमुक्त । अमुक्षाताम् । 'लुपू १४३२ छेदने' । लुम्पति-लुम्प-
ते । अलुपत्-अलुप्त । 'विदू १४३३ लामे' । विन्दति-विन्दते । विवेद-विविदे । व्याघ्रमुत्था-
दिमते सेट्कोऽयम् । वेदिता । भाष्यादिमतेऽनिङ्कः । वेत्ता । परिवेत्ता । परिवर्जने । ज्येष्ठं
परित्यज्य दारानर्मीश्च लब्धवानित्यर्थः । तृन्तुचौ । 'लिप १४३४ उपदेहे' । उपदेहो वृद्धिः ।
लिम्पति-लिम्पते । लेप्ता । 'लिपिसिचि-' (सू १४१८) इत्यङ् । तङि तु वा । अलिपत् । अलिपत-
अलित । 'षिच १४३५ क्षरणे' । सिञ्चति-सिञ्चते । असिचत्-असिचत-असिक्त ।
अभिषिञ्चति । अभ्यषिञ्चत् । अभिषिषेच ।

अथ त्रयः परस्मैपदिनः । 'कृती १४३६ छेदने' । कृन्तति । चकर्त । कर्तिता । कर्तिष्यति-
कर्त्स्यति । अकर्तात् । 'खिद १४३७ परिघाते' । खिन्दति । चिखेद । खेत्ता । अयं दैन्ये
दिवादौ रुधादौ च । 'पिशा १४३८ अवयवे' । पिशति । पेशिता । अयं दीपनायामपि । 'त्वष्ट
रूपाणि पिशतु' । वृत् । मुचादयस्तुदादयश्च ।

इति तिङन्ततुदादिप्रकरणम् ।

अथ तिङन्तरुधादिप्रकरणम् ।

'रुधिर १४३९ आवरणे' । नव स्वरितेत इरितश्च ।

२५४३ । रुधादिभ्यः श्रम् । ३ । १ । ७८ । शपोऽनवाद् । मिन्त्वादन्त्यादचः परः ।
नित्यत्वाद्गुणं बाधते । रुणद्धि । 'असोरल्लोपः' (सू २४६९) । णत्वस्यासिद्धत्वादानुस्वारः । पर-
सवर्णः । तस्यासिद्धत्वाणत्वं न । 'न पदान्त-' (सू ५१) इति सूत्रेणानुस्वारपरसवर्णयोरल्लोपे
न स्थानिवत् । रुन्धः । रुन्धन्ति । रुन्धे । रोद्धा । रोत्स्यति । रोत्स्यते । रुणद्धु । रुन्ध्यात् ।
रुन्धि । रुणधानि । रुणधै । अरुणत् । अरुन्धाम् । अरुणत् । अरुणः । अरुणधम् । अरु-
धत्-अरौत्सीत् । अरुद्ध । 'भिदिर् १४४० विदारणे' । भिनत्ति । भिन्ते । भेत्ता । भेत्स्यति ।
अभिनत् । अभिनः । अभिनदम् । अभिन्त । अभिदत्-अभैत्सीत् । अभिन्त । 'छिदिर् १४४१
द्वैधीकरणे' । अच्छिदत्-अच्छैत्सीत्-अच्छिन्त । रिचिर् १४४२ विरचने' । 'रिणेकि । रिङ्के ।
रिरचे-रिरिचे । रेन्ता । अरिणक् । अरिचत्-अरैत्सीत् । अरिन्त । 'विचिर् १४४३ पृथ-
ग्भावे' । विनक्ति-विङ्के । 'क्षुदिर् १४४४ संपेषणे' । क्षुणत्ति । क्षुन्ते । क्षोत्ता । अक्षुदत्-अक्षौ-
त्सीत् । अक्षुत्त । 'युजिर् १४४५ योगे' । योक्ता । 'उच्छृदिर् १४४६ दीप्तिदेवनयोः' । कृणत्ति ।
छन्ते । चच्छर्द । 'सेऽसिचि-' (सू २५०६) इति वेद् । चच्छृदिषे-चच्छृत्से । छर्दिता ।
छर्दिष्यति-छर्त्स्यति । अच्छृदत्-अच्छर्दित् । अच्छर्दिष्ट । 'उत्तुदिर् १४४७ हिंसाना-
दयोः' । तृणत्तीत्यादि । 'कृती १४४८ वेष्टने' । परस्मैपदी । कृणत्ति । आर्धधातुके तौदादि-
कवत् । 'जिङ्न्धी १४४९ दीप्तौ' । त्रय आत्मनेपदिनः ।

२५४४ । आञ्जलोपः । ६ । ४ । २३ । अमः परस्य नस्य लोपः स्यात्
(सू २४६९) । इन्धे । इन्त्से । इन्धिता । इनधै । ऐन्ध । ऐन्धाः । 'खिद १४५० दैन्ये' । खिन्ते ।
खेत्ता । 'विद १४५१ विचारणे' । विन्ते । वेत्ता ।

अथ परस्मैपदिनः । 'श्रिषू १४५२ विशेषणे' । शिनष्टि । शिष्टः । शिषन्ति । शिशेषिथ ।
शेष्ट । शेष्ट्यति । होर्धिः । जडत्वम् । 'झरो झरि-' (सू ७१) इति वाङ्लोपः । अनुस्वारपरसवर्णौ
CC-0 Pt. Chakradhar Joshi and Sons, Dev Prayag. Digitized by eGangotri

शिण्डि-शिण्डु । शिनषाणि । अशिनद् । लदित्वादङ् । अशिषत् । 'पिषू १४५३ संचूर्णने' । शिषिवत् । पिनाष्टि । 'भञ्जो १४५४ आर्मर्दने' । भनक्ति । बभञ्जिथ । बभङ्क्थ । भङ्गा । 'भुज १४५५ पालनाभ्यवहारयोः' । भुनक्ति । भोक्ता । भोक्ष्यति । अभुनक् । 'तृह १४५६ हिंसि १४५७ हिंसायाम्' ।

२५४५ । तृणह इम् । ७ । ३ । ९२ । तृहः भमि कृत इमागमः स्याद्धलादौ पिति । तृणेढि । तृण्डः । ततर्ह । तर्हिता । अतृणेद् । हिनस्ति । जिहिंस । हिंसिता । 'उन्दी १४५८ क्केदने' । उनत्ति । उन्तः । उन्दन्ति । उन्दांचकार । औनत् । औन्ताम् । औन्दन् । औनः । औनत् । औनदम् । 'अञ्जु १४५९ व्यक्तिमर्षणकान्तिगतिषु' । अनाक्ति । अङ्कः । अञ्जन्ति । आनञ्ज । आनञ्जिथ-आनङ्क्थ । अङ्गा । अञ्जिता । अङ्ग्धि । अनजानि । आनक् ।

२५४६ । अञ्जेः सिचि । ७ । २ । ७१ । अञ्जेः सिचो नित्यमिद् स्यात् । आञ्जीत् । 'तञ्चू १४६० संकोचने' । तङ्गा-तञ्चिता । 'ओविजी १४६१ भयचलनयोः' । विनक्ति । विङ्कः । 'विज इट्' (सू २५३६) इति ङिच्च्वम् । विविजिथ । विजिता । अविनक् । अवि-जीत् । 'वृजी १४६२ वर्जने' । वृणक्ति । वर्जिता । 'पृची १४६३ संपर्के' । पृणक्ति । पपर्च ।

इति तिङन्तरुधादिप्रकरणम् ।

अथ तिङन्ततनादिप्रकरणम् ।

अथ सत स्वरितेतः । 'तनु १४६४ विस्तारे' । 'तनादिकृञ्य उः' (सू २४६६) । तनोति । तन्वः-तनुवः । तनुते । ततान । तेने । तनु । अतनीत्-अतानीत् ।

२५४७ । तनादिभ्यस्तथासोः । २ । ४ । ७९ । तनादेः सिचो वा लुक्स्यात्तथासोः । थासा साहचर्यादेकवचनं तशब्दो गृह्यते । तेनेह न । यूयमतनिष्ट-अतानिष्ट । 'अनुदाचो-पदेशः' (सू १४२८) इत्यनुनासिकलोपः । तङि । अतत-अतनिष्ट । अतथाः-अतनिष्ठाः । 'षणु १४६५ दाने' । सनोति-सनुते । 'ये विभाषा' (सू २३१९) । सायात्-सन्यात् । 'जन-सन-' (सू २५०४) इत्यात्त्वम् । असात-असनिष्ट । असाथाः-असनिष्ठाः । 'क्षणु १४६६ हिंसायाम्' । क्षणोति । क्षणुते । 'ह्यन्त-' (सू २२९९) इति न वृद्धिः । अक्षणीत्-अक्षत-अक्षणिष्ट । अक्षथाः-अक्षणिष्ठाः । 'क्षिणु १४६७ च' । उपत्ययनिमित्तो लघूपधगुणः । 'संज्ञापूर्वको विधिरनित्यः' (प ९४) इति न भवतीत्यात्रेयादयः । भवत्येवेत्यन्ये । क्षिणोति-क्षेणोति । क्षेणितासि । क्षेणितासे । अक्षणीत् । अक्षित-अक्षेणिष्ट । 'ऋणु १४६८ गतो' । ऋणोति-अर्णोति । अर्णुतः । अर्णुवन्ति । आनर्ण । आनृणे । अर्णितासि । अर्णीत् । आर्त-आर्णिष्ट । आर्थाः-आर्णिष्ठाः । 'तृणु १४६९ अदने' । तृणोति-तर्णोति । तृणुते-तर्णुते । 'घृणु १४७० दीप्तौ' । जघर्ण । जघृणे ।

अथ द्रावनुदात्तेतौ । 'वनु १४७१ याचने' । वनुते । ववने । चान्द्रमते परस्मैपदी । वनोति । ववान । 'मनु १४७२ अवबोधने' । मनुते । मेने । 'डुकृञ् १४७३ करणे' । करोति । अत उत्सार्वधातुके' (सू १४६७) । कुरुतः । यण् । 'न भकुर्गुणाम्' (सू १६२९) इति न दीर्घः । कृन्ति ।

२५४८ । नित्यं करोतेः । ६ । ४ । १०८ । करोतेः प्रत्ययोकारस्य नित्यं लोपः स्याद्-
मयोः परयोः । कुर्वेः । कुर्मः । चकर्थे । चकृव । कर्ता । करिष्यति ।

२५४९ । ये च । ६ । ४ । १०९ । कृञ् उलोपः स्यादादौ प्रत्यये परे । कुर्यात् ।
आशिषि क्रियात् । कृषीष्ट । अकार्षीत् । 'तनादिभ्यः-' (सू २५४७) इति लुकोऽभावे 'ह्रस्वाद-
ङ्गात्' (सू २३६९) इति सिचो लोपः । अकृत । अकृथाः ।

२५५० । संपरिभ्यां करोतौ भूषणे । ६ । १ । १३७ ।

२५५१ । समवाये च । ६ । १ । १३८ । संपरिपूर्वस्य करोतेः सुट् स्याद्भूषणे संघाते
चार्थे । संस्करोति । अलंकरोतीत्यर्थः । संस्कुर्वन्ति । संघीभवन्तीत्यर्थः । संपूर्वस्य क्वाचि-
दभूषणेऽपि सुट् । 'संस्कृतं भक्षाः' (सू १२१७) इति ज्ञापकात् । 'परिनिविभ्यः-' (सू २२७९)
इति षः । परिष्करोति । 'सिवादीनां वा-' (सू २३५९) । पर्यष्कार्षीत्-पर्यष्कार्षीत् ।

२५५२ । उपात्प्रतियत्यलवैकृतवाक्याध्याहारेषु च । ६ । १ । १३९ । उपाकृञः
सुट् स्यादेष्वर्थेषु । चात्प्रागुक्तयोरर्थयोः । प्रतियत्नो गुणाधानम् । विकृतमेव वैकृतं विकारः ।
वाक्यस्याध्याहारः । आकाङ्क्षितैकदेशपूरणम् । उपस्कृता कन्या । अलंकृत्यर्थः । उपस्कृता
ब्राह्मणाः । समुदिता इत्यर्थः । एषो दकस्योपस्कुरुते । गुणाधानं करोतीत्यर्थः । उपस्कृतं
'भुङ्क्ते' । विकृतमित्यर्थः । उपस्कृतं ब्रूते । वाक्याध्याहारेण ब्रूत इत्यर्थः ।

२५५३ । सुद्धात्पूर्वः । ६ । १ । १३९ । 'अडभ्यासव्यवायेऽपि' इत्युक्तम् । संचस्कार ।
कात्पूर्वः' इत्यादि भाष्ये प्रत्याख्यातम् । तथा हि 'पूर्वं धातुरुपसर्गेण युज्यते' । अन्तरङ्ग-
त्वात्सुट् । ततो द्वित्वम् । एवं च 'क्तश्च संयोगादेर्गुणः' (सू २३८९) । संचस्कारतुः ।
'कृमृभृ-' (सू २२९३) सूत्रे 'क्तो भारद्वाजस्य' (सू २२९६) इति सूत्रे च 'कृजोऽसुट्
इति वक्तव्यम्' (वा ४४०१) । 'तेन समुद्धात्परस्येष्ट' । संचस्कारिथ । संचस्कारिव । 'गुणो-
ऽर्ति-' (सू २३८०) इति सूत्रे 'नित्यं छन्दसि' (सू ३५८७) इति सूत्रात् 'नित्यम्' इत्यनु-
वर्तते । 'नित्यं यः संयोगादिस्तस्य' इत्यर्थात्सुटि गुणो न । संस्क्रियात् । 'क्तश्च संयोगादेः'
(सू २५२६) इति लिङ्सिचोर्नेट् । 'एकाच उपदेशे-' (सू २२७६) इति सूत्रात् 'उपदेशे'
इत्यनुवर्त्य 'उपदेशे यः संयोगादिः' इति व्याख्यानात् । संस्कृषीष्ट । समस्कृत । समस्कृ-
षाताम् ।

इति तिङन्ततनादिप्रकरणम् ।

अथ तिङन्तक्रयादिप्रकरणम् ।

'डुक्तीञ् १४७४ द्रव्यविनिमये' ।

२५५४ । क्रयादिभ्यः आ । ३ । १ । ८१ । क्रीणाति । 'ई हल्यघोः' (सू २४९७) ।
क्रीणीतः । ईत्वात्पूर्वं झेरन्तादेशः परत्वानित्यत्वादन्तरङ्गत्वाच्च । एवं झस्याद्भावः । ततः 'आभ्य-
स्तयोः-' (सू २४८३) इत्यालोपः । क्रीणन्ति । क्रीणीते । क्रीणाते । क्रीणते । चिक्राय । चिक्रि-
यतुः । चिक्रायिथ-चिक्रेथ । चिक्रायिव । चिक्रियिषे । क्रेता । क्रेष्यति । क्रीयात् । क्रेषीष्ट ।
अक्रेषीत् । अक्रेष्ट । 'प्रीञ् १४७९ तर्पणे कान्तौ च' । कान्तिः कामना । प्रीणाति-प्रीणीते ।
'प्रीञ् १४७६ पाके' । 'प्रीञ् १४७७ हिंसायाम्' । 'हितमीना' (सू २५३०) । प्रमीणाति ।
CC-0 Pt. Chakradhar Joshi and Sons, Dev Prayag. Digitized by eGangotri

प्रमीणीतः । 'मीनातिमिनोति-' (सू २५०८) इत्येज्विषय आत्वम् । ममौ । मिम्यतुः । ममिथ-
ममाथ । मिम्ये । माता । मास्यति । मीयात् । मासोष्ट । अमासीत् । अमासिष्टम् ।
अमास्त । 'बिञ् १४७८ बन्धने' । सिनाति-सिनीते । सिषाय-सिष्ये । सेता । 'स्कुञ्
१४७९ आप्रवणे' ।

२५५५ । स्तन्भुस्तन्भुस्कन्भुस्कन्भुस्कन्भुः शुभ्र । ३ । १ । ८२ । चात् भा ।
स्कुनोति-स्कुनुते । स्कुनाति-स्कुनीते । चुस्काव-चुस्कुवे । स्कोता । अस्कौषीत्-अस्कोष्ट ।
'स्तन्वाद्यश्चत्वारः सौवाः' । सर्वे रोधनार्था इत्येके । माधवस्तु प्रथमतृतीयौ स्तम्भाथौ
द्वितीयो निष्कोषणार्थश्चतुर्थो धारणार्थ इत्याह । सर्वे परस्मैपदिनः । नलोपः । विष्टभोति-
विष्टभाति । अवष्टभोति-अवष्टभाति । अवतष्टम्भ । 'जृस्तन्भु-' (सू २२९१) इत्यङ् वा ।
व्यष्टभत् । व्यष्टम्भीत् । स्तुभोति । स्तुभाति ।

२५५६ । वेः स्कन्नातेनित्यम् । ८ । ३ । ७७ । वेः परस्य स्कन्नातेः सस्य षः स्यात् ।
विष्कभोति । विष्कभाति । स्कुभोति । स्कुभाति ।

२५५७ । हलः अः शानज्झौ । ३ । १ । ८३ । हलः परस्य अः शानजादेशः स्याद्धौ
परे । स्तभान । स्तुभान । स्कभान । स्कुभान । पक्षे 'स्तभुहि' इत्यादि । 'युञ् १४८०
बन्धने' । युनाति । युनीते । योता । 'कूञ् १४८१ शब्दे' । कूनाति-कूनीते । कृविता । 'वृञ्
१४८२ हिंसायाम्' । वृणाति-वृणीते । 'पूञ् १४८३ पवने' ।

२५५८ । प्वादीनां ह्रस्वः । ७ । ३ । ८० । शिति परे । पुनाति-पुनीते । पविता ।
'लूञ् १४८४ छेदने' । लुनाति । लुनीते । 'स्तूञ् १४८५ आच्छादने' । स्तृणाति-स्तृणीते ।
तस्तार । तस्तरतुः । स्तरिता-स्तरिता । स्तृणीयात् । स्तृणीत । आशिषि स्तीर्यात् । 'लिङ्सिचोः-'
(सू २५२८) इति वेद् । 'न लिङि' (सू २५२९) इति वृत इटो लिङि दीर्घो न स्यात् । स्तरि-
षीष्ट । 'उश्च' (सू २३६८) इति कित्त्वम् । स्तीर्यीष्ट । 'सिचि च परस्मैपदेषु' (सू २३९२) इति
न दीर्घः । अस्तारीत् । अस्तारिष्टम् । अस्तारिष्ट-अस्तारिष्ट-अस्तारिष्ट । 'कूञ् १४८६ हिंसा-
याम्' । कृणाति-कृणीते । चकार-चक्रे । 'वृञ् १४८७ वरणे' । वृणाति-वृणीते । ववार-ववरे ।
वरिता-वरीता । आशिषि 'उदोष्ठ्यपूर्वस्य' (सू २४९४) । वूर्यात् । वरिषीष्ट-वूर्यीष्ट । अवा-
रीत् । अवारिष्टम् । अवरिष्ट-अवरीष्ट-अवूर्यीष्ट । 'धूञ् १४८८ कम्पने' । धुनाति-धुनीते ।
दुधविथ-दुधोथ । दुधुविव । धोता-धविता । 'स्तुसुधूञ्च्यः-' (सू २३८५) । इतीद् । अधावीत्-
अधविष्ट-अधोष्ट ।

अथ बन्धात्यन्ताः परस्मैपदिनः । 'शृ १४८९ हिंसायाम्' । 'शृदृपां ह्रस्वे वा' (सू २४९५)
इति ह्रस्वपक्षे यण् । अन्यदा 'कच्छत्यृताम्' (सू २३८३) इति गुणः । शश्रतुः-शशरतुः ।
'श्र्युकः किति' (सू २३८१) इति निषेधस्य क्वादिनियमेन बाधः । शशरिव-शश्रिव । शरिता-
शरीता । शृणीहि । शीर्यात् । अशारिष्टम् । 'पृ १४९० पालनपूरणयोः' । पप्रतुः-पपरतुः ।
आशिषि पूर्यात् । 'वृ १४९१ वरणे' । 'भरणे' इत्येके । 'भृ १४९२ भर्त्सने' । भरणेऽप्येके ।
'मृ १४९३ हिंसायाम्' । मृणाति । ममार । 'दृ १४९४ विदारणे' । ददरतुः । ददुः । 'जृ
१४९५ वयोहानौ' । 'झ' इत्येके । 'धृ' इत्यन्ये । 'नृ १४९६ नये' । 'कृ १४९७ हिंसायाम्' ।

‘ऋ १४९८ गतौ’ । ऋणाति । अरांचकार । अरिता-अरीता । आर्णात् । आर्णीताम् । ईर्यात् । आरीत् । आरिष्टास् । ‘गृ १४९९ शब्दे’ । ज्या १५०० वयोहानौ । ‘ग्राहिज्या-(सू २४१२) ।

२५५९ । हलः । ६ । ४ । २ । अङ्गावयवाद्बलः परं यत्संप्रसारणं तदन्ताङ्गस्य दीर्घः स्यात् । इति दीर्घे कृते । ‘वादीनां ह्रस्वः’ (सू २५५८) । जिनाति । जिज्यौ । जिज्यतुः । ‘रीः १५०१ गतिरेषणयोः’ । रेषणं वृकशब्दः । ‘ली १५०२ श्लेषणे’ । ‘विभाषा लीयतेः’ (सू २५०९) इत्येज्विषय आत्वं वा । ललौ-लिलाय । लाता-लेता । ‘व्ली १५०३ वरणे’ । व्लिनाति । ‘व्ली १५०४ गतौ’ । वृत् । ल्वादयो वृत्ताः । ‘ल्वादयोऽपीत्येके । ‘व्री १५०५ वरणे’ । ‘व्री १५०६ भये’ । ‘भरे’ इत्येके । ‘क्षीष् १५०७ हिंसायाम्’ । एषां त्रयाणां ह्रस्वः । केषांचि-न्मते तु न । ‘ज्ञा १५०८ अवबोधने’ । ‘ज्ञाजोनर्जा’ (सू २५११) । जानाति । दीर्घनिर्देश-सामर्थ्याच्च ह्रस्वः । ‘बन्ध १५०९ बन्धने’ । बध्नाति । बबन्धिथ । बबन्ध । बन्धा । बन्धारौ । भन्त्स्यति । बधान । अभान्त्सीत् । ‘पूर्वत्रासिद्धम्’ (सू १२) इति भष्मावात्पूर्वं ‘झलो झलि’ (सू २२८१) इति सिज्जोपः । प्रत्ययलक्षणेन सादिप्रत्ययमाश्रित्य भष्मावो न प्रत्ययलक्षणं प्रति सिज्जोपस्यासिद्धत्वात् । अबान्द्धाम् । अभान्त्सुः । ‘वृङ् १५१० संभक्तौ’ । वृणीते । ववे । ववृषे । ववृद्धे । वरिता-वरीता । अवरिष्ट-अवरीष्ट-अवृत । ‘अन्थ १५११ विमोचनप्रतिहर्षयोः’ । इतः परस्मैपदिनः । भ्रन्नाति । ‘अन्थिप्रन्थि-’ इत्यादिना कित्त्वपक्ष एच्चाभ्यासलोपावप्यत्र वक्तव्यौ इति हरदत्तादयः । अथतुः-अथुः । इदं कित्त्वं पितामपीति सुधाकरमते । अथिथ । अस्मिन्नपि पक्षे णलि । शत्राय । उचमे तु शत्राथ-शत्रथेति माधवः । तत्र मूलं मृग्यम् । ‘मन्थ १५१२ विलोडने’ । ‘अन्थ १५१३ ग्रन्थ १५१४ संदर्भे’ । अर्थभेदाच्छब्दः पुनः पाठः । रूपं तूक्तम् । ‘कुन्थ १५१५ संश्लेषणे’ । ‘संश्लेषे’ इत्येके । कुन्नाति । चुकुन्थ । ‘कुथ’ इति दुर्गः । चुकोथ । ‘मृद १५१६ क्षोदे’ । मृद्नाति । मृदान । ‘मृद १५१७ च’ । अयं सुखेऽपि । दृत्वम् । मृड्नाति । ‘गुध १५१८ रोषे’ । गुध्नाति । ‘कुष १५१९ निष्कर्षे’ । कुष्णाति । कोषिता ।

२५६० । निरः कुषः । ७ । २ । ४६ । निरः परात्कुषो वलदिरार्धधातुकस्य इङ्गा स्यात् । निष्कोषिता-निष्कोषा । निरकोषीत्-निरकुक्षत् । ‘क्षुभ १५२० संचलने’ । ‘क्षुभादिषु च’ (सू ७९२) । क्षुभाति । क्षुभीतः । क्षेभित । क्षुभाण । ‘णभ १५२१ तुभ १५२२ हिंसायाम्’ । नभ्नाति । तुभ्नाति । ‘नभते’ ‘तोभते’ इति शपि । ‘नभ्यति’ ‘तुभ्यति’ इति श्यनि । ‘क्लिशू १५२३ विबाधने’ । ‘शात्’ (सू ११२) इति श्रुत्वनिषेधः । क्लिभाति । क्लेशिता-क्लेश । अक्लेशीत्-अक्लिक्षत् । ‘अश १५२४ भोजने’ । अभ्नाति । आश । ‘उभ्रस १५२५ उच्छे’ । उकार इत् । भ्रन्नाति । उकारो धात्ववयव इत्येके । उभ्रसांचकार । ‘इष १५२६ आभीक्ष्ये’ । पौनःपुन्यं भृशार्थो वा आभीक्ष्यम् । इष्णाति । ‘तीषसह-’ (सू २३४०) इत्यत्र सहिना साहचर्यादकारविकरणस्य तौदादिकस्यैव इषेर्ग्रहणं न तु इष्यतीष्णात्योरित्याहुः । एषिता । वस्तुतस्तु इष्णातेरपि इङ्गिकल्प उचितः । तथा च वार्तिकम्—‘इषेस्तकारे श्यन्प्रत्ययात्प्रतिषेधः’ (वा ४४३५) इति । ‘विष १५२७ विप्रयोगे’ । विष्णाति । वेष्टा । ‘पुष १५२८ पुष १५२९ स्नेहनसेवनपूरणेषु’ । पुष्णाति । मुष्णाति । ‘पुष १५३० पुष्टौ’ । पोषिता । ‘मुष १५३१ स्तेये’ । मोषिता । ‘खच १५३२ भूतप्रादुर्भावे’ । भूतप्रादुर्भावोऽतिक्रान्तोत्पत्तिः । खच्नाति । वान्तेऽप्यसिद्धेके ।

२५६१ । च्छ्राः शूडनुनासिके च । ६ । ४ । १९ । सतृकस्य छस्य वस्य च क्रमात् 'श' 'ऊट्' एतावदेशो स्तोऽनुनासिके कौ ब्रलादौ च क्किति । खौनाति । चखाव । खाविता । शानचः परत्वाद्वृत्ति कृते हलन्तत्वाभावाच्च शानच् । खौनीहि । 'हेट् १५३३ च' । श्रुत्वम् । हेट्णाति । 'ग्रह १५३४ उपादाने' । स्वरितेत् । 'ग्रहिज्या-' (सू २४१२) । गृह्णाति-गृह्णीते ।

२५६२ । ग्रहोऽलिटि दीर्घः । ७ । २ । ३७ । एकाचो ग्रहेर्विहितस्येटो दीर्घः स्यान्न तु लिटि । ग्रहीता । लिटि तु जग्रहिथ । गृह्यात् । ग्रहीषीष्ट । 'ह्यन्त-' (सू २२९९) इति न वृद्धिः । अग्रहीष्टाम् । अग्रहीष्ट । अग्रहीषाताम् । अग्रहीषत ।

इति तिङन्तक्रयादिप्रकरणम् ।

अथ तिङन्तचुरादिप्रकरणम् ।

'चुर १५३५ स्तेये' ।

२५६३ । सत्यापपाशरूपवीणातूलश्लोकसेनालोमत्वचवर्मवर्णचूर्णचुरादिभ्यो णिच् । ३ । १ । २५ । एभ्यो णिच्स्यात् । चूर्णान्तेभ्यः 'प्रातिपदिकाद्वात्वर्थे-' (ग सू २०३) इत्येव सिद्धं तेषामिह ग्रहणं प्रपञ्चार्थम् । चुरादिभ्यस्तु स्वार्थे । 'पुगन्त-' (सू २१८९) इति गुणः । 'सनायन्ताः-' (सू २३०४) इति धातुत्वम् । तिप्तावादि गुणयादेशो । चोरयति ।

२५६४ । णिच्श्च । १ । ३ । ७४ । णिजन्तादात्मनेपदं स्यात्कर्तृगामिनि क्रियाफले । चोरयते । चोरयामास । चोरयिता । चोर्यात् । चोरयिषीष्ट । 'णिञि-' (सू २३१२) इति चङ् । 'णौ चङि-' (सू २३१४) इति द्वस्वः । द्वित्वम् । 'हलादिः शेषः' (सू २१७९) । 'दीर्घो लघोः' (सू २३१८) इत्यभ्यासदीर्घः । अचूचुरत्-अचूचुरत । 'चिति १५३६ स्मृत्याम्' । चिन्तयति । अचिचिन्तत् । 'चिन्त' इति पठितव्ये इदित्करणं णिचः पाक्षिकत्वे लिङ्गम् । तेन 'चिन्त्यात्' 'चिन्त्यते' इत्यादौ नलोपो न । चिन्तति । चिन्तेत् । एतच्च ज्ञापकं सामान्यापेक्षमित्येके । 'अत एकहल्-' (सू २२६०) इत्यत्र वृत्तिकृता 'जगाण' 'जगणतुः' इत्युदाहृतत्वात् । विशेषापेक्षयामित्यपरे । अत एव 'आभृषाद्वा' (ग सू २०२) इत्यस्य न वैयर्थ्यम् । 'यञि १५३७ संकोचे' । यन्त्रयति । 'यन्त्र' इति पठितुं शक्यम् । यत्तु इदित्करणात्यन्ततीति माधवेनोक्तं तच्चिन्त्यम् । एवं कुद्रितात्रिमात्रेषु । 'स्फुडि १५३८ परिहासे' । स्फुण्डयति । इदित्करणात्स्फुण्डति । 'स्फुटि' इति पाठान्तरम् । स्फुण्टयति । 'लक्ष १५३९ दर्शनाङ्कनयोः' । 'कुद्रि १५४० अनृतभाषणे' । कुन्द्रयति । 'लड १५४१ उपसेवायाम्' । लाडयति । 'मिदि १५४२ स्नेहने' । मिन्दयति-मिन्दति । 'ओलडि १५४३ उत्क्षेपणे' । ओलण्डयति-ओलण्डति । ओकार इदित्येके । लण्डयति-लण्डति । उकारादिरयमित्यन्ये । उलण्डयति । 'जल १५४४ अपवारणे' । 'लज' इत्येके । 'पीड १५४५ अवगाहने' । पीडयति ।

२५६५ । आजभासभाषवीपजीवमीलपीडामन्यतरस्याम् । ७ । ४ । ३ । एषामुपधाया द्वस्वो वा स्याच्चङ्परे णौ । अपीपिडत्-अपिपीडत् । 'नट १५४६ अवस्यन्दने' । अवस्यन्दन्तं नाट्यम् । 'अथ १५४७ प्रयत्ने' । 'प्रस्थाने' इत्येके । 'बध १५४८ संयमने' ।

बाधयति । 'बन्ध' इति चान्द्रः । 'पू' १५४९ पूरणे । पारयति । दीर्घोच्चारणं णिचः पाक्षिकत्वे लिङ्गं ताद्धि सेद्वत्वाय । एवं पृणातिपिपार्तिभ्यां 'परिता' इत्यादिसिद्धावपि परति परत इत्यादिसिद्धिः फलम् । 'उर्ज' १५५० बलप्राणनयोः । 'पक्ष' १५५१ परिग्रहे । 'वर्ण' १५५२ चूर्ण १५५३ प्रेरणे । 'वर्ण वर्णने' इत्येके । 'प्रथ' १५५४ प्रख्याने । प्राथयति । 'नान्यो मितोऽहेतौ' इति वक्ष्यमाणत्वान्नास्य मित्वम् ।

२५६६ । अत्स्मृदृत्वरप्रथमदस्तृस्पशाम् । ७ । ४ । १५ । एषामभ्यासस्याकारोऽन्तादेशः स्याच्चङ्परे णौ । इत्वापवादः । अपप्रथत् । 'पृथ' १५५५ प्रक्षेपे ।

२५६७ उर्कत् । ७ । ४ । ७ । उपधाया ऋवर्णस्य स्थाने क्तस्याद्वा चङ्परे णौ । इतरारामपवादः । अपीपृथत्-अपपर्थत् । 'पथ' इत्येके । पाथयति । 'षम्ब' १५५६ संबन्धने । सम्बयति । अससम्बत् । 'शम्ब' १५५७ च । अशशम्बत् । 'साम्ब' इत्येके । 'भक्ष' १५५८ अदने । 'कुट्ट' १५५९ छेदनभर्त्सनयोः । 'पूरणे' इत्येके । कुट्टयति । पुट्ट १५६० चुट्ट १५६१ अल्पीभावे । 'अट्ट' १५६२ पुट्ट १५६३ अनादरे । अट्टयति । अयं दोषधः । दृत्वस्यासिद्धत्वात् 'न न्द्राः-' (सू २४४६) इति निषेधः । आट्टित् । 'लुण्ठ' १५६४ स्तेये । लुण्ठयति । 'लुण्ठति' इति 'लुटि स्तेये' इति भौवादिकस्य । 'शठ' १५६५ शठ १५६६ असंस्कारगत्योः । 'लुण्ठति' इति 'लुटि स्तेये' इति भौवादिकस्य । 'शठ' १५६५ शठ १५६६ असंस्कारगत्योः । 'श्रुति' इत्येके । 'तुजि' १५६७ पिजि १५६८ हिंसाबलादाननिकेतनेषु । तुञ्जयति । पिञ्जयति । इदित्करणात्तुञ्जति । पिञ्जति । 'तुज' 'पिज' इति केचित् । 'लजि' 'लुजि' इत्येके । 'पिस' १५६९ गतौ । पिसयति । 'पेसाति' इति तु शापि गतम् । 'षान्त्व' १५७० सामप्रयोगे । 'श्लक्' १५७१ वल्क १५७२ परिभाषणे । 'स्निह' १५७३ स्नेहने । 'स्फिट' इत्येके । 'स्मिट' १५७४ अनादरे । अषोपदेशत्वात् षः । आसिस्मिटत् । 'ष्मिड् अनादरे' इत्येके । इत्त्वस्यावयवेऽचरितार्थत्वाण्णिजन्ताच्चङ् । स्माययते । 'श्लिष' १५७५ श्लेषणे । 'पथिः' १५७६ गतौ । पन्थयति-पन्थाति । 'पिच्छ' १५७७ कुट्टने । 'छदि' १५७८ संवरणे । छन्दयति-छन्दति । 'अण' १५७९ दाने । प्रायेणायं विपूर्वः । विथ्राणयति । 'तड' १५८० आघाते । ताडयति । 'खड' १५८१ खडि १५८२ काडि १५८३ भेदने । खाडयति । खण्डयति । कण्डयति । 'कुडि' १५८४ रक्षणे । 'गुडि' १५८५ वेष्टने । 'रक्षणे' इत्येके । 'कुठि' इत्यन्ये । अवकुण्ठयति-अवकुण्ठति । 'गुठि' इत्यपरे । 'खुडि' १५८६ खण्डने । वटि १५८७ विभाजने । 'वडि' इत्येके । 'मडि' १५८८ भूषायां हर्षे च । 'भाडि' १५८९ कल्याणे । 'छर्द' १५९० वमने । 'पुस्त' १५९१ बुस्त १५९२ आदरानादरयोः । 'चुद' १५९३ संचोदने । 'नक्क' १५९४ धक्क १५९५ नाशने । णोपदेशलक्षणे पर्युदस्तोऽयम् । प्रनक्कयति । 'चक्क' १५९६ चुक्क १५९७ व्यथने । 'क्षल' १५९८ शौचकर्मणि । 'तल' १५९९ प्रतिष्ठायाम् । 'तुल' १६०० उन्माने । तोलयति । अतूतुलत् । कथं 'तुलयति तुलना' इत्यादि । '-अतुलोपमाभ्याम्-' (सू ६३०) इति निपातनादङन्तस्य तुलाशब्दस्य सिद्धौ ततो णिच् । 'दुल' १६०१ उत्क्षेपे । 'पुल' १६०२ महत्त्वे । 'बुल' १६०३ समुच्छाये । 'मूल' १६०४ रोहणे । 'कल' १६०५ बिल १६०६ क्षेपे । 'बिल' १६०७ भेदने । 'तिल' १६०८ स्नेहने । 'चल' १६०९ भृतौ । 'पाल' १६१० रक्षणे । 'लूष' १६११ हिंसायाम् । 'शुल्क' १६१२ माने । 'शूर्प' १६१३ च । 'चुट' १६१४ छेदने । 'मुट' १६१५ संचूर्णने । 'पडि' १६१६ पडि १६१७ नाशने । पण्डयति-पण्डति । पंसयति-पंसति । 'वज' १६१८ मार्ग-

संस्कारगत्याः' । 'शुल्क १६१९ अतिस्पर्शने' । 'चपि १६२० गत्याम्' । चम्पयति-चम्पति । 'क्षपि १६२१ क्षान्त्याम्' । क्षम्पयति-क्षम्पति । 'छजि १६२२ कृच्छ्रजीवने' । 'धर्ते १६२३ गत्याम्' । 'धभ्र १६२४ च' । 'ज्ञप १६२५ मिच' । अयं ज्ञाने ज्ञापने च वर्तते ।

२५६८ । मितां ह्रस्वः । ६ । ४ । ९२ । मितामुपधाया ह्रस्वः स्याणौ परे । जपयति । 'यम १६२६ च परिवेषणे' । चान्मिन् । परिवेषणमिह वेष्टनम् । न तु भोजना नापि वेष्टना । यमयति चन्द्रम् । परिवेष्टत इत्यर्थः । 'चह १६२७ परिकल्पने' । चहयति । अचीचहत् । कथादौ वक्ष्यमाणस्य तु अदन्तत्वेनाग्लोपित्वादीर्घसन्वद्भवौ न । अचचहत् । 'चप' इत्येके । चपयति । 'रह १६२८ त्यागे' इत्येके । अरीरहत् । कथादेस्तु अररहत् । 'बल १६२९ प्राणने' । बलयति । 'चिज् १६३० चयने' ।

२५६९ । चिस्फुरोर्णौ । ६ । १ । ५४ । आत्वं वा स्यात् ।

२५७० । अर्तिह्रीवलीरीकुर्याक्षमाय्यातां पुष्णौ । ७ । ३ । ३६ । चपयति-चययति । चित्करणसामर्थ्यादस्य णिञ्चिकल्पः । चयते । प्रणिचयति-प्रनिचयति । 'नान्ये मितोऽहेतौ' (ग सू १९८) । अहेतौ स्वार्थे णिचि जपादिभ्योऽन्ये मितो न स्युः । तेन शमादीनाममन्तत्व-प्रयुक्तं मिच्चं न । 'घट १६३१ चलने' । 'मुस्त १६३२ संघाते' । खट् १६३३ संवरणे' । 'षट् १६३४ स्फिट् १६३५ चुवि १६३६ हिंसायाम्' । 'पुल १६३७ संघाते' । 'पूर्ण' इत्येके । 'पुण' इत्यन्ये । 'पुंस १६३८ अभिवर्धने' । 'टकि १६३९ बन्धने' । टङ्कयति-टङ्कति । 'धूस १६४० कान्तिकरणे' । धूसयति । दन्त्यान्तः । 'मूर्धन्यान्तः' इत्येके । 'तालव्यान्तः' इत्यपरे । 'कीट १६४१ वर्णे' । 'चूर्ण १६४२ संकोचने' । 'पूज १६४३ पूजायाम्' । 'अर्क १६४४ स्तवने' । 'तपने' इत्येके । 'शुठ १६४५ आलस्ये' । 'शुठि १६४६ शोषणे' । शुण्ठयति-शुण्ठति । 'जुड १६४७ प्रेरणे' । 'गज १६४८ मार्जे १६४९ शब्दाद्यौ' । गज-यति । मार्जयति । 'मर्च १६५० च' । मर्चयति । 'घृ १६५१ प्रस्त्रवणे' । 'स्त्रावणे' इत्येके । 'पचि १६५२ विस्तारवचने' । पञ्चयति । 'पञ्चते' इति व्यक्तार्थस्य शपि गतम् । 'तिज १६५३ निशाने' । तेजयति । 'कृत १६५४ संशब्दने' ।

२५७१ । उपधायाश्च । ७ । १ । १०१ । धातोरुपधाभूतस्य क्त इत्स्यात् । रपरत्वम् । 'उपधायां च' (सू २२६५) इति दीर्घः । कीर्तयति । 'ऊर्कट्' (सू २५६७) । अचीकृतत्-अचि' कीर्तत् । 'वर्ध १६५५ छेदनपूरणयोः' । 'कुबि १६५६ आच्छादने' । कुम्बयति । 'कुभि-इत्येके । 'लुबि १६५७ तुबि १६५८ अदर्शने' । 'अर्दने' इत्येके । 'ह्लप १६५९ व्यक्तायां वाचि' । 'कूप' इत्येके । 'लुटि १६६० छेदने' । 'इल १६६१ प्रेरणे' । एलयति । ऐलिलत् । 'मक्ष १६६२ म्लेच्छने' । 'म्लेच्छ १६६३ अव्यक्तायां वाचि' । 'ब्रूस १६६४ बर्ह १६६५ हिंसायाम्' । केचिदिह 'गर्ज गर्द शब्दे' 'गर्ध अभिकाङ्क्षायाम्' इति पठन्ति । 'गुर्द १६६६ पूर्वानिकेतने' । 'जसि १६६७ रक्षणे' । 'मोक्षणे' इति केचित् । जंसयति-जंसति । 'ईड १६६८ स्तुतौ' । 'जमु १६६९ हिंसायाम्' । 'पिडि १६७० संघाते' । 'रुष १६७१ रोषे' । 'रुट' इत्येके । 'डिप १६७२ क्षेपे' । 'द्रुप १६७३ समुच्छाये' ।

आ कुस्मादात्मनेपदिनः । 'कुस्मनामो वा' इति वक्ष्यते तमभिव्याप्येत्यर्थः । अकर्तृगा-मिफलार्थमिदम् । 'जित १६७४ संचेतने' । जेतयते । अचीजित् । 'दशि १६७५ दंशने' ।

दंशयते । अददंशत । इदित्वाणिजभावे । दंशति । आकुस्मीयमात्मनेपदं णिच्संनियोगेनैवाति
व्याख्यातारः । नलोपे सञ्जिप्ताहचर्याद्गुदेरेव ग्रहणम् । 'दसि १६७६ दर्शनदंशनयोः' । दंस-
यते-दंसति । 'दस' इत्यप्येके । 'उप १६७७ डिप १६७८ संघाते' । 'तत्रि १६७९ कुटुम्ब-
धारणे' । तन्त्रयते । चान्द्रा धातुद्वयमिति मत्त्वा 'कुटुम्बयते' इत्युदाहरन्ति । 'मत्रि १६८०
गुप्तपरिभाषणे' । 'स्पश १६८१ ग्रहणसंश्लेषणयोः' । 'तर्ज १६८२ भर्त्स १६८३ तर्जने' ।
बस्त १६८४ गन्ध १६८५ अर्दने' । वस्तयते । गन्धयते । 'विष्क १६८६ हिंसायाम्' ।
हिष्क' इत्येके । 'निष्क १६८७ परिमाणे' । 'लल १६८८ ईसायाम्' । 'कूण १६८९
कोचे' । 'तूण १६९० पूरणे' । 'भूण १६९१ आशाविशङ्कयोः' । 'शठ १६९२ श्लाघायाम्' ।
यक्ष १६९३ पूजायाम्' । 'स्यम १६९४ वितर्के' । 'गूर १६९५ उद्यमने' । 'शम १६९६
लक्ष १६९७ आलोचने' । 'नान्ये मितः-' इति मित्वनिषेधः । शामयते । 'कुत्स १६९८
अवक्षेपणे' । 'जुट १६९९ छेदने' । 'कुट' इत्येके । 'गल १७०० स्ववणे' । 'भल १७०१
आभण्डने' । 'कूट १७०२ आप्रदाने' । 'अवसादने' इत्येके । 'कुट्ट १७०३ प्रतापने' । 'वञ्चु
१७०४ प्रलम्भने' । 'वृष १७०५ शक्तिबन्धने' । शक्तिबन्धनं प्रजननसामर्थ्यं शक्तिसंबन्धश्च ।
र्षयते । 'मद १७०६ तृत्तियोगे' । मदयते । 'दिवु १७०७ परिकूजने' । 'गृ १७०८
विज्ञाने' । गारयते । 'विद १७०९ चेतनाख्यानविवासेषु' । वेदयते ।

सत्तायां विद्यते ज्ञाने वेत्ति विन्दते विचारणे ।

विन्दते विन्दति प्रातौ इयन्लुक्शब्दोऽपि क्रमात् ॥

'मान १७१० स्तम्भे' । मानयते । 'यु १७११ जुगुप्सायाम्' । यावयते । 'कुस्म १७१२ नात्रे
वा' (ग सू १९९) 'कुस्म' इति धातुः कुत्सितस्मयने वर्तते । कुस्मयते । अचुकुस्मत् ।
अथ वा 'कुस्म' इति प्रातिपदिकम् । ततो धात्वर्थे णिच् । इत्याकुस्मीयाः ।
'चर्व १७१३ अध्ययने' । 'बुक्क १७१४ भाषणे' । 'शब्द १७१५ उपसर्गादाविष्कारे च' ।
चाद्भाषणे । प्रतिशब्दयति । प्रतिश्रुतमाविष्करोतीत्यर्थः । 'अनुपसर्गाच्च' । 'आविष्कारे'
इत्येव । शब्दयति । 'कण १७१६ निमीलने' । काणयति । 'णौ चङ्चुपधाया ह्रस्वः' (सू १३२४) ।
काण्यादीनां वा' (वा ४६१३) इति विकल्प्यते । अचीकणत्-अचकाणत् । 'जभि १७१७
नाशने' । जम्भयति-जम्भति । 'षूद १७१८ क्षरणे' । सूदयति । असूषुदत् । 'जसु १७१९
ताडने' । जासयति-जसति । 'पश १७२० बन्धने' । पाशयति । 'अम १७२१ रोगे' ।
आमयति । 'नान्ये मितः-' इति निषेधः । 'अम' गत्यादौ शापि गतः । तस्माद्धेतुमणौ
'न कम्पमिचमाम्' इति निषेधः । आमयति । 'चट १७२२ स्फुट १७२३ भेदने' । विकासे
शशपोः 'स्फुटति-स्फोटते' इत्युक्तम् । 'घट १७२४ संघाते' । घाटयति । 'हन्त्यर्थश्च'
(ग सू २००) नवगण्यामुक्ता अपि हन्त्यर्थाः स्वार्थे णिच् लभन्त इत्यर्थः । 'दिवु १७२५
मर्दने' । उदित्त्वादेवतीत्यपि । 'अर्ज १७२६ प्रतियत्ने' । अयमर्थान्तरेऽपि । द्रव्यमर्जयति ।
घुषिर् १७२७ विशब्दने' । घोषयति । 'घुषिरविशब्दने' (सू ३०६३) इति सूत्रे 'अवि-
शब्दने' इति निषेधाङ्गिज्ञानित्योऽस्य णिच् । घोषति । इरित्त्वादङ्गा । अघुषत्-अघोषीत् ।
प्यन्तस्य तु अज्घुषत् । 'आङ्' क्रन्द १७२८ सातत्ये' । भौवादिकः क्रन्दधातुराह्वानायर्थे
उक्तः । 'स पञ्चद्वयोर्' णिच् लभते सातत्ये । आक्रन्दयति । अन्ये तु 'आङ्पूर्वो घाषिः क्रन्द-

सातत्ये' इत्याहुः । आघोषयति । 'लस १७२९ शिल्पयोगे' । 'तसि १७३० भूष १७३१ अलंकरणे' । अवतंसयति-अवतंसति । भूषयति । 'अर्ह १७३२ पूजायाम्' । 'ज्ञा १७३३ नियोगे' । आज्ञापयति । 'भज १७३४ विधाणने' । 'शृधु १७३५ प्रसहने' । अशशधत्-अशीशधत् । 'यत १७३६ निकारोपस्कारयोः' । 'रक १७३७ लग १७३८ आस्वादेने' । रघ' इत्येके । 'रग' इत्यन्ये । 'अञ्चु १७३९ विशेषणे' । अञ्चयति । उदित्त्वमिद्विकल्पा- 'र्थम् । अत एव विभाषितो णिच् । अञ्चति । एवं शृधुजसुप्रभृतीनामपि बोध्यम् । 'लिगि १७४० चित्रीकरणे' । लिङ्गयति-लिङ्गति । 'मुद १७४१ संसर्गे' । मोदयति सकृन्वृत्तेन । 'वस १७४२ धारणे' । 'ग्रहणे' इत्येके । 'वारणे' इत्यन्ये । 'उभ्रस १७४३ उच्छे' । उकारो धात्ववयव इत्येके । नेत्यन्ये । त्रासयति । उभ्रासयति । 'मुच १७४४ प्रमोचने मोदने च' । 'वस १७४५ स्नेहच्छेदापहरणेषु' । 'चर १७४६ संशये' । 'च्यु १७४७ सहने' । 'हसने च' इत्येके । च्यावयति । 'च्युस' इत्येके । च्योसयति । 'भुवोऽवकल्कने १७४८ । अवकल्कन मिश्रीकरणमित्येके । चिन्तनमित्यन्ये । भावयति । 'कृपेश्च १७४९' । कल्पयति ।

'आ स्वदः सकर्मकात्' (ग सू २०१) । स्वदिमभिव्याप्य संभवत्कर्मभ्य एव णिच् । 'ग्रस १७५० ग्रहणे' । ग्रासयति फलम् । 'पुष १७५१ धारणे' । पोषयत्याभरणम् । 'दल १७५२ विदारणे' । दालयति । 'पट १७५३ पुट १७५४ लुट १७५५ तुजि १७५६ मिजि १७५७ पिजि १७५८ लुजि १७५९ भाजि १७६० लघि १७६१ त्रसि १७६२ पिसि १७६३ कुसि १७६४ दाशि १७६५ कुशि १७६६ घट १७६७ घटि १७६८ बृहि १७६९ बर्ह १७७० बल्ह १७७१ गुप १७७२ धूप १७७३ विच्छ १७७४ चीव १७७५ पृथ १७७६ लोकृ १७७७ लोचृ १७७८ णद १७७९ कुप १७८० तर्क १७८१ वृत् १७८२ वृधु १७८३ भाषार्थाः' । पाटयति । पोटयति । लोटयति । तुञ्जयति । तुञ्जति । एवं परेषाम् । घाटयति । चण्टयति ।

२५७२ । नागलोपिशास्वृदिताम् । ७ । ४ । २ । णिच्यगलोपिनः शास्तेर्कदितां चोपधाया ह्रस्वो न स्याच्चङ्परे णौ । अलुलोकत् । अलुलोचत् । वर्तयति । वर्धयति । उदित्त्वाद्वर्तति । वर्धति । 'रुट १७८४ लजि १७८५ अजि १७८६ दासि १७८७ भृशि १७८८ रुशि १७८९ शीक १७९० रुसि १७९१ नट १७९२ पुटि १७९३ जि १७९४ चि १७९५ रघि १७९६ लघि १७९७ अहि १७९८ रहि १७९९ महि १८०० च' । 'लडि १८०१ तड १८०२ नल १८०३ च' । 'पूरी १८०४ आप्यायने' । ईदित्त्वं निष्ठायामिनिषेधाय । अत एव णिच्वा । पूरयति-पूरति । 'रुज १८०५ हिंसायाम्' । 'ष्वद १८०६ आस्वादेने' । 'स्वाद इत्येके । असिष्वदत् । दीर्घस्य त्वषोपदेशत्वात् । असिष्वदत् ।

'आ धृषाद्वा' (ग सू २०२) । इत उर्ध्वं विभाषितणिचो धृषधातुमभिव्याप्य । 'युज १८०७ पृच १८०८ संयमने' । योजति-योजति । अयौक्षीत् । पचयति-पचति । पचिता । अपचिीत् । 'अच १८०९ पूजायाम्' । 'षह १८१० मर्षणे' । साहयति । 'स एवायं नागः सहति कलभेभ्यः परिभवम्' । 'ईर १८११ क्षेपे' । 'ली १८१२ द्रवीकरणे' । लाययति-लयति । लेता । 'वृजी १८१३ वर्जने' । वर्जयति-वर्जति । 'वृञ् १८१४ आवरणे' । वारयति-वर्तति-वर्तते । वरिता-वरीता । 'ज १८१५ वयोहानौ' । जारयति-जरति । जरिता-जरीता ।

‘जि १८१६ च’ । जाययति-जयति । जेता । ‘रिच १८१७ वियोजनसंपर्चनयोः’ । रेच-
यति-रेचति । रेक्ता । ‘शिष १८१८ असर्वोपयोगे’ । शेषयति-शेषति । शेष्टा । अशिक्षत् । अयं
विपूर्वोऽतिशये । ‘तप १८१९ दाहे’ । तापयति-तपति । तप्ता । ‘तृप १८२० तृप्तौ’ । ‘संदीपने’
इत्येके । तर्पयति-तर्पति । तर्पिता । ‘छृदी १८२१ संदीपने’ । छर्दयति-छर्दति । छर्दिता ।
छर्दिष्याति । ‘सेऽसिचि-(सू २५०६) इति विकल्पो न । साहचर्यात्तत्र रौधादिकस्यैव
ग्रहणात् । ‘चृप छृप दृप संदीपने’ इत्येके । चर्पयति । छर्पयति । ‘दृभी १८२२ भये’ ।
दर्भयति-दर्भति । दर्भिता । ‘दृभ १८२३ संदर्भे’ । अयं तुदादावीदित् । ‘अथ १८२४
मोक्षणे’ । ‘हिंसायाम्’ इत्येके । ‘मी १८२५ गतौ’ । माययति-मयति । मेता । ‘ग्रन्थ १८२६
बन्धने’ । ग्रन्थयति-ग्रन्थति । ‘शीक १८२७ आमर्षणे’ । ‘चीक १८२८ च’ । ‘अर्दे १८२९
हिंसायाम्’ । स्वरितेत् । अर्दयति-अर्दति-अर्दते । ‘हिंसी १८३० हिंसायाम्’ । हिंसयति-
हिंसाति । ‘हिनस्ति’ इति अभि गतम् । ‘अर्ह १८३१ पूजायाम्’ । ‘आढः षद १८३२
पयर्थे’ । आसादयति-आसीदति । ‘पाप्रा-’ (सू २३६०) इति सीदादेशः । आसत्ता ।
आसात्सीत् । ‘शुन्ध १८३३ शौचकर्माणि’ । शुन्धिता । अशुन्धीत् । अशुन्धिष्टम् । ‘छद
१८३४ अपवारणे’ । स्वरितेत् । ‘जुष १८३५ परितर्कणे’ । परितर्कणमूहो हिंसा वा ।
‘परितर्पणे’ इत्यन्ये । परितर्पणं परितृप्तिक्रिया । जोषयति-जोषति । प्रीतिसेवनयोजुषत इति
तुदादौ । ‘धूञ् १८३६ कम्पने’ । णावित्यधिकृत्य । ‘धूञ्प्रीञ्जोर्नुग्वक्तव्यः’ (वा ४५१९) ।
धूनयति-धवति-धवते । केचित्तु ‘धूञ्प्रीणोः-’ इति पठित्वा प्रीणातिसाहचर्याद्धुनातिरेव
नुकमाहुः । धावयति । अयं स्वादौ क्रयादौ तुदादौ च । स्वादौ ह्रस्वश्च । तथा च
कविरहस्ये—

‘धूनोति चम्पकवनानि धुनोत्यशोकं चूतं धुनाति धुवति स्फुटिततिमुक्त् ।
वायुर्विधूनयति चम्पकपुष्परेणून्यत्कानने धवति चन्दनमञ्जरीश्च ॥’

‘प्रीञ् १८३७ तर्पणे’ । प्रीणयति । ‘धूञ्प्रीणोः-’ इति हरदत्तोक्तपाठे तु प्राययति-प्रयति-
प्रयते । ‘अन्थ १८३८ ग्रन्थ १८३९ संदर्भे’ । ‘आप् १८४० लम्भने’ । आपयति-आपति ।
आपत् । आपा । स्वरितेदयमित्येके । आपते । ‘तनु १८४१ अद्धोपकरणयोः’ । ‘उपसर्गाच्च
दैर्घ्ये’ । तानयति । वितानयति-तनति । वितनति । ‘चन अद्धोपहननयोः’ इत्येके ।
चानयति-चनति । ‘वद १८४२ संदेशवचने’ । वादयति । स्वरितेत् । वदति-वदते । अनु-
दातेदित्येके । ववदतुः । ववदिथ । ववदे । वव्यात् । ‘वच १८४३ परिभाषणे’ । वाचयति-
वचति । वक्ता । अवाक्षीत् । ‘मान १८४४ पूजायाम्’ । मानयति-मानति । मानिता ।
विचारणे तु भौवादिको नित्यसन्नतः । स्तम्भे तु ‘मानयते’ (इत्याकुस्मीयः ।) ‘मन्यते’ इति
दिवादौ । ‘मनुते’ इति तनादौ च । ‘भू १८४५ प्राप्तावात्मनेपदी’ । भावयते-भवते ।
णिच्संनियोगेनैवात्मनेपदमित्येके । भवति । ‘गर्ह १८४६ विनिन्दने’ । ‘मार्ग १८४७
अन्वेषणे’ । ‘कठि १८४८ शोके’ । उत्पूर्वोऽयमुत्कण्ठायाम् । ‘कण्ठते’ इत्यात्मनेपदी गतः ।
‘मृज् १८४९ शौचालंकारयोः’ । मार्जयति-मार्जति । मार्जिता-मार्ष्टा । ‘मृष १८५० तिति-
क्षायाम्’ । स्वरितेत् । मर्षयति-मर्षति-मर्षते । मृषयति-मृष्यत इति दिवादौ । सेचने शपि
मर्षति । ‘भृष १८५१ प्रसहने’ । धर्षयति-धर्षति । इत्याधुषायाः ।

अथादन्ताः । 'कथ १८५२ वाक्यप्रबन्धे' । अल्लोपस्य स्थानिवद्भावात् वृद्धिः । कथयति ।
अग्लोपित्वान्न दीर्घसन्वद्भावौ । अचकथत् । 'वर १८५३ ईप्सायाम्' । वरयति । वारयतीति
गतम् । 'गण १८५४ संख्याने' । गणयति ।

२५७३ । ई च गणः । ७ । ४ । ९७ । गणेरभ्यासस्य ईत्स्याच्चङ्पुरेणौ । चादत् ।
अजगणत्-अजीगणत् । 'शठ १८५५ अथ १८५६ सम्यगवभाषणे' । 'पठ १८५७ वट
१८५८ ग्रन्थे' । 'रह १८५९ त्यागे' । अररहत् । 'स्तन १८६० गदी १८६१ देवशब्दे' ।
स्तनयति । गदयति । अजगदत् । 'पत १८६२ गतौ वा' । वा णिजन्तः । वादन्त इत्येके ।
आये पतयति-पतति । पतांचकार । अपतीत् । द्वितीये पातयति । अपीपतत् । 'पष
१८६३ अनुपसर्गात्' गतावित्येव । पषयति । 'स्वर १८६४ आक्षेपे' । स्वरयति । 'रच १८६५
प्रतियत्ने' । रचयति । 'कल १८६६ गतौ संख्याने च' । 'चह १८६७ परिकल्कने' । परि-
कल्कने दम्भः शार्थं च । 'मह १८६८ पूजायाम्' । महयति । महतीति शपि गतम् । 'सार
१८६९ कृप १८७० अथ १८७१ दौर्बल्ये' । सारयति । कृपयति । अथयति । 'स्पृह १८७२
ईप्सायाम्' । 'भाम १८७३ क्रोधे' । अवभामत् । 'सूच १८७४ पैशून्ये' । सूचयति । अपो-
पदेशत्वात् षः । असूसुचत् । 'खेठ १८७५ भक्षणे' । तृतीयान्त इत्येके । 'खोट' इत्यन्ये ।
'कोट १८७६ क्षेपे' । 'गोम १८७७ उपलेपने' । अजुगोमत् । 'कुमार १८७८ क्रीडायाम्' ।
अचुकुमारत् । 'शील १८७९ उपधारणे' । उपधारणमभ्यासः । 'साम १८८० सान्त्व-
प्रयोगे' । अससामत् । 'साम सान्त्वने' इत्यतीतस्य तु असीषमत् । 'वेल १८८१ कालो-
पदेशे' । वेलयति । 'काल' इति पृथग्धातुरित्येके । कालयति । 'पत्न्यूल १८८२ लवन-
पवनयोः' । 'वात १८८३ सुखसेवनयोः' । 'गतिमुखसेवनेषु' इत्येके । वातयति । अववातत् ।
'गवेष १८८४ मार्गणे' । अजगवेषत् । 'वास १८८५ उपसेवायाम्' । 'निवास १८८६
'आच्छादने' । अनिनिवासत् । 'भाज १८८७ पृथक्कर्मणि' । 'सभाज १८८८ प्रीतिदर्शनयोः' ।
प्रीतिसेवनयोः' इत्यन्ये । सभाजयति । 'ऊन १८८९ परिहाणे' । ऊनयति । 'ओः पुयाञ्जि-
(सू २५७७) इति सूत्रे 'पययोः' इति वक्तव्ये वर्गप्रत्याहारजकारग्रहो लिङ्गं 'णिचि अच
आदेशो न स्याद्वित्वे कार्ये' इति । 'यत्र द्विरुक्तावभ्यासोत्तरखण्डस्याथोऽचप्रक्रियायां परि-
निष्ठिते रूपे वावर्णा लभ्यते, तत्रैवायं निषेधः' । ज्ञापकस्य सजातीयोपेक्षत्वात् । तेन 'अचि-
कीर्तत्' इति सिद्धम् । प्रकृते तु 'न'शब्दस्य द्वित्वं तत् उत्तरखण्डेऽल्लोपः । औननत् ।
माभवानूननत् । 'ध्वन १८९० शब्दे' । अदध्वनत् । 'कूट १८९१ परितापे' । 'परिदाहे'
इत्यन्ये । 'संकेत १८९२ ग्राम १८९३ कुण १८९४ गुण १८९५ चामन्त्रणे' । चात्कूटोऽपि ।
कूटयति । संकेतयति । ग्रामयति । कुणयति । गुणयति । पाठान्तरम् । 'केत १८९६
श्रावणे निमन्त्रणे च' । केतयति । निकेतयति । 'कुण गुण चामन्त्रणे' । चकारात्केतने । 'कूण
१८९७ संकोचनेऽपि' । 'स्तेन १८९८ चौर्ये' । अतिस्तेनत् ।

आ गर्वादात्मनेपदिनः । 'पद १८९९ गतौ' । पदयते । अपपदत् । 'गृह १९०० ग्रहणे'
गृहयते । 'मृग १९०१ अन्वेषणे' । मृगयते । 'मृगयति' इति कण्ठ्वादिः । 'कुह १९०२
विस्मापने' । 'शूर १९०३ वीर १९०४ विक्रान्तौ' । 'स्थूल १९०५ परिवृंहणे' । स्थूलयते ।
अतुस्थूलत् । 'अर्थ १९०६ उपग्राह्यायाम्' । अर्थयते । आर्तयत् । 'सत्र १९०७ संतान-

क्रियायाम्' । अससत्रत् । अनेकाच्त्वाच्च षोपदेशः । सिसत्रयिषते । 'गर्व १९०८ माने' । गर्वयते । अदन्तत्वसामर्थ्याणिज्विकल्पः । 'धातोरन्त उदानः' लिटि 'आम्' च फलम् । एवमग्रेऽपि । इत्यागर्वीयाः ।

'सूत्र १९०९ वेष्टने' । सूत्रयति । असुसूत्रत् । 'मूत्र १९१० प्रस्त्रवणे' । मूत्रयति-मूत्रति । 'रूक्ष १९११ पारुष्ये' । 'पार १९१२ तीर १९१३ कर्मसमानौ' । अपपारत् । अतितीरत् । 'पुट १९१४ संसर्गे' । पुटयति । 'धेक १९१५ दर्शने' इत्येके । अदिधेकत् । 'कत्र १९१६ शैथिल्ये' । कत्रयति-कत्रति । 'कर्त' इत्येके । कर्तयति-कर्तति । 'प्रातिपादिकाद्धात्वर्थे बहुलमिष्टवच्च' (ग सू २०३) । प्रातिपादिकाद्धात्वर्थे णिच्स्यात्, इष्टे यथा प्रातिपदिकस्य पुंवद्भावभावटिलोपविन्मतुल्लोपयणादिलोपप्रस्थस्कायादेशभसंज्ञास्तद्वर्णावपि स्युः । पटुमाचष्टे पटयति । परत्वाद्वृद्धौ सत्यां टिलोपः । अपीपटत् । 'गौ चङि-' (सू २३१४) इत्यत्र भाष्ये तु 'वृद्धिलोपो बलीयान्' इति स्थितम् । अपपटत् । 'तत्करोति तदाचष्टे' (ग सू २०४) । पूर्वस्य प्रपञ्चः । करोत्याचष्ट इति धात्वर्थमात्रं णिजर्थः । लङर्थेस्त्वविवक्षितः । 'तेनातिक्रामति' (ग सू २०५) । अभेनातिक्रामति अधयति । हस्तिनातिक्रामति हस्तयति । 'धातुरूपं च' (ग सू २०६) । णिच्प्रकृतिर्धातुरूपं प्रतिपद्यते । चशब्दोऽनुक्तसमुच्चयार्थः । 'तथा च वार्तिकम्—'आख्यानात्कृतस्तदाचष्ट इकृलुक्प्रकृतिप्रत्यापत्तिः प्रकृतिवच्च कारकम्' (वा १७६६) इति । कंसवधमाचष्टे कंसं घातयति । इह 'कंसं हन्' इति स्थिते ।

२९७४ । हनस्तोऽचिण्णलोः । ७ । ३ । ३२ । हन्तेस्तकारोऽन्तदेशः स्याचिण्णल्वर्जे ञिति णिति । नन्वत्राङ्गसंज्ञा धातुसंज्ञा च कंसविशिष्टस्य प्राप्ता । ततश्चाङ्गद्वित्वयोर्दोषः । किं च । कुत्वतत्वे न स्यातां । धातोः स्वरूपग्रहणे तत्प्रत्यये कार्यविज्ञानात् । सत्यम् । 'प्रकृतिवच्च' इति चकारो भिन्नक्रमः । कारकं च । चात्कार्यम् । हेतुमणिचः प्रकृतेर्हन्त्यादेर्हेतुमणौ यादृशं कारकं धातावनन्तर्भूतं द्वितीयान्तं यादृशं च कार्यं कुत्वतत्वादि तदिहापीत्यर्थः । कंसमजीघतत् । 'कर्तृकरणाद्धात्वर्थे' । (ग सू २०७) । कर्तृव्यापारार्थं यत्करणं न तु चक्षुरादिमात्रमित्यर्थः । असिना हन्ति । असयति । 'वल्क १९१७ दर्शने' । 'चित्र १९१८ चित्रीकरणे' । 'आलेख्यकरणे' इत्यर्थः । कदाचिदर्शने । 'चित्र' इत्ययमद्भुतदर्शने णिचं लभते । चित्रयति । 'अंस १९१९ समाघाते' । 'वट १९२० विभाजने' । 'लज १९२१ प्रकाशने' । 'वटि' 'लजि' इत्येके । वण्टयति । लज्जयति । अदन्तेषु पाठबलाददन्तत्वे वृद्धिरित्यन्ये । वण्टापयति । लज्जापयति । शाकटायनस्तु कथादीनां सर्वेषां पुकमाह । तन्मते 'कथापयति' 'गणापयति' इत्यादि । 'मित्र १९२२ संपर्के' । 'संग्राम १९२३ युद्धे' । अयमनुदात्तेत् । अकारप्रत्येष्वात् । अससंग्रामत् । 'स्तोम १९२४ श्लाघायाम्' । अतुस्तोमत् । 'छिद्र १९२५ कर्णभेदने' । 'करणभेदने' इत्यन्ये । 'कर्ण' इति धात्वन्तरमित्यन्ये । 'अन्ध १९२६ दृष्ट्युपघाते' । 'उपसंहारे' इत्यन्ये । आन्दधत् । 'दण्ड १९२७ दण्डनिपातने' । 'अङ्क १९२८ पदे लक्षणे च' । आञ्चकत् । 'अङ्ग १९२९ च' । आञ्जगत् । 'मुख १९३० दुःख १९३१ तत्क्रियायाम्' । 'रस १९३२ आस्वादनस्नेहनयोः' । 'व्यय १९३३ वित्तसमुत्सर्गे' । अवव्ययत् । 'रूप १९३४ रूपक्रियायाम्' । रूपस्य दर्शनं करणं वा रूपक्रिया । 'छेद १९३५

द्वेधीकरणे' । अचिच्छेदत् । 'छद १९३६ अपवारणे' इत्येके । छदयति । 'लाभ १९३७ प्रेरणे' । 'वण १९३८ गात्रविचूर्णने' । 'वर्ण १९३९ वर्णक्रियाविस्तारगुणवचनेषु' । वर्णक्रिया वर्णकरणम् । सुवर्णं वर्णयति । कथां वर्णयति । विस्तृणातीत्यर्थः । हरिं वर्णयति । स्तोतीत्यर्थः । 'बहुलमेतन्निदर्शनम्' (ग सू २०८) । अदन्तधातुनिदर्शनमित्यर्थः । बाहुलकादन्त्येऽपि बोध्याः । तयथा । 'पर्ण १९४० हरितभावे' । अपपर्णत् । 'विष्क १९४१ दर्शने' । 'क्षप १९४२ प्रेरणे' । 'वस १९४३ निवासे' । 'तुत्य १९४४ आवरणे' । एवमान्दोलयति । प्रेक्षोलयति । विडम्बयति । अवधीरयतीत्यादि । अन्ये तु दशगणीपाठो 'बहुलम्' इत्याहुः । तेनापठिता अपि सौत्रलौकिकवैदिका बोध्याः । अपरे तु नवगणीपाठो 'बहुलम्' इत्याहुः । तेनापठितेभ्योऽपि क्वचित्स्वार्थे णिच् । 'रामो राज्यमचीकरत्' इति यथेत्याहुः । चुरादिभ्य एव बहुलं णिजित्यर्थ इत्यन्ये । सर्वे पक्षाः प्राचां ग्रन्थे स्थिताः । 'णिङ्ङाञिरसने' (ग सू २०९) । अङ्गवाचिनः प्रातिपदिकाञिरसनेऽर्थे णिङ् स्यात् । हस्तौ निरस्यति हस्तयते । पादयते । 'श्वेताश्वश्चतरगालोडिताह्वरकाणामश्वतरेतकलोपश्च' (ग सू २१०) । श्वेताश्वदीनां चतुर्णामश्वदयो लुप्यन्ते णिङ् च धात्वर्थे । श्वेताश्वमाचष्टे तेनातिक्रामति वा श्वेतयते । अश्वतरमाचष्टेऽश्वयते । गालोडितं वाचां विमर्शः । तत्करोति गालोडयते । आह्वरयते । केचित्तु णिचमेवानुवर्तयन्ति तन्मते परस्मैपदमापि । 'पुच्छादिषु धात्वर्थे इत्येव सिद्धम्' (ग सू २११) । णिजन्तादेव बहुलवचनादात्मनेपदमस्तु । मास्तु 'पुच्छभाण्ड-' (सू २६७६) इति णिङ्निधिः । सिद्धशब्दो ग्रन्थान्ते मङ्गलार्थः ।

इति तिङन्तचुरादिप्रकरणम् ।

अथ तिङन्तणिच्प्रकरणम् ।

२५७५ । तत्प्रयोजको हेतुश्च । १ । ४ । ५५ । कर्तुः प्रयोजको हेतुसंज्ञः कर्तृसंज्ञश्च स्यात् ।

२५७६ । हेतुमति च । ३ । १ । २६ । प्रयोजकव्यापारे प्रेषणादौ वाच्ये धातोर्णिच्स्यात् । भवन्तं प्रेरयति भावयति । 'णिचश्च' (सू २५६४) इति कर्तृगे फल आत्मनेपदम् । भावयते । भावयांबभूव ।

२५७७ । ओः पुण्यण्ड्यपरे । ७ । ४ । ८० । सनि परे यदङ्गं तदवयवाभ्यासोकारस्येत्वं स्यात्पवर्गयण्कारेष्ववर्णपरेषु परतः । अबीभवत् । अपीपवत् । मूङ् । अमीमवत् । अयीयवत् । अरीरवत् । अलीलवत् । अजीजवत् ।

२५७८ । स्रवति शृणोति द्रवति प्रवति स्रवति च्यवतीनां वा । ७ । ४ । ८१ । एषामभ्यासोकारस्य इत्वं वा स्यात्सन्त्यवर्णपरे धात्वक्षरे परे । असिखवत्-असुखवत् । 'नाग्लोपि-' (सू २५७२) इति ह्रस्वनिषेधः । अशशासत् । अडुडौकत् । अचीचकासत् । मतान्तरे । अचचकासत् । 'अग्लोपि' इति सुधातुप्रकरण उदाहरिष्यते । 'यन्ताणिच्' । पूर्वविप्रतिषेधादपवादत्वाद्वा वृद्धिं बाधित्वा णिलोपः । चोरयति । 'णौचडि-' (सू २३१४) इति ह्रस्वः । 'दीर्घो लघोः' (सू २३१८) । न चाग्लोपित्वाह्वयोरप्यसंभवः । 'प्याकृतिनिर्देशात् । अचूचुरत् ।

२५७९ । णौ च संश्चडोः । ६ । १ । ३१ । सन्परे चङ्परे च णौ श्वयतेः संपसारणं

वा स्यात् । 'संप्रसारणं तदाश्रयं च कार्यं बलवत्' (प १२९) इति वचनात्संप्रसारणम् ।
पूर्वरूपम् । अशूशवत् । अलघुत्वान्न दीर्घः । अशिथ्यत् ।

२५८० । स्तम्भुसिवुसहां चडि । ८ । ३ । ११६ । उपसर्गनिमित्त एषां सस्य षो न
स्याचडि । अवातस्तम्भत् । पर्यसीषवत् । न्यसीषहत् । आटिटत् । आशिषत् । बहिरङ्गो-
ऽप्युपधाह्रस्वो द्वित्वात्प्रागेव । ओणेर्कृदित्करणाद्धिङ्गात् । मा भवानिदिधत् । एजादावेधतौ
विधानान्न वृद्धिः । मा भवान्प्रेदिधत् । 'नन्दाः-' (सू २४४६) इति नदराणां न द्वित्वम् ।
औन्दिदत् । आडिडत् । आर्चिचत् । 'उञ्ज' आर्जवे । उपदेशे दकारोपधः । 'भुजन्यञ्जौ
याण्युपतापयोः' (सू २८७७) इति सूत्रे निपातनादस्य बः स चान्तरङ्गोऽपि द्वित्वाविषये 'न
न्दाः-' (सू २४४६) इति निषेधाज्जिह्वस्य द्वित्वे कृते प्रवर्तते न तु ततः प्राक् । दका-
रोच्चारणसामर्थ्यात् । औञ्जिजत् । अजदेरित्येव । नेह । अदिद्रयत् ।

२५८१ । रभेरशब्दितोः । ७ । १ । ६३ । रमेर्नुम्स्यादचि न तु शब्दितोः । अररम्भत् ।
२५८२ । लभेश्च । ७ । १ । ६४ । अललम्भत् । 'हेरचडि' (सू २५३१) इति सूत्रे
'अचडि' इत्युक्तेः कुत्वं न । अजीहयत् । 'अत्सृष्टृत्वरप्रथमदस्तृष्टशाम्' (सू २५६६) ।
असस्मरत् । अददरत् । तपरत्वसामर्थ्यादत्र लघोर्न दीर्घः ।

२५८३ । विभाषा वेष्टिचेष्टयोः । ७ । ४ । ९६ । अभ्यासस्यात्त्वं वा स्याच्चङ्परे णौ ।
अववेष्टत्-अविवेष्टत् । अचचेष्टत्-अचिवेष्टत् । 'भ्राजभास-' (सू २५६५) इत्यादिना वोप-
धाह्रस्वः । अविभ्रजत्-अवभ्राजत् । 'काण्यादीनां चेति वक्तव्यम्' (वा ४६१३) । ण्यन्ताः
करणभग्नभग्नलुपहेठः काण्यादयः षड्भाष्य उक्ताः । ह्यायिवणिलोटिलोपयश्चत्वारोऽधिका-
न्यासे । 'चाणिलोठी' इत्यप्यन्यत्र इत्थं द्वादश । अचीकणत्-अचकाणत् ।

२५८४ । स्वापेश्चडि । ६ । १ । १८ । ण्यन्तस्य स्वपेश्चडि संप्रसारणं स्यात् ।
असूषुपत् ।

२५८५ । शाच्छासाह्वाव्यावेपां युक् । ७ । ३ । ३७ । णौ । पुकोऽपवादः । शाययति ।
ह्वाययति ।

२५८६ । ह्रः संप्रसारणम् । ६ । १ । ३२ । सन्परे चङ्परे च णौ ह्रः संप्रसारणं स्यात् ।
अजृहवत्-अजुहावत् ।

२५८७ । लोपः पिबेतरिचाभ्यासस्य । ७ । ४ । ४ । पिबेतेरुपधाया लोपः स्यादभ्या-
सस्य ईदन्तादेशश्च चङ्परे णौ । अपीप्यत् । 'अर्तिही-' (सू २५७०) इति पुक् । अप्रपयति ।
द्वेपयति । ल्लेपयति । रेपयति । यलोपः । क्लोपयति । द्मापयति । स्थापयति ।

२५८८ । तिष्ठतेरित् । ७ । ४ । ५ । उपधाया उदादेशः स्याच्चङ्परे णौ । अतिष्ठिपत् ।

२५८९ । जिप्रतेर्वा । ७ । ४ । ६ । अजिप्रिपत्-अजिप्रपत् । 'उर्कत्' (सू २५६७) ।
अर्चीकृतत्-अचर्चीर्तत् । अवीवृत्त्-अववर्तत् । अमीमृजत्-अममार्जत् । 'पातेर्णौ लुग्व-
क्तव्यः' (वा ४५२०) । पुकोऽपवादः । पालयति ।

२५९० । वो विधूनने जुक् । ७ । ३ । ३८ । वातेर्जुक्स्याणौ कम्पेऽर्थे । वाजयति ।
'कम्पे' किम् । केशान्वापयति । 'विभाषा लीयते' (सू २५०९) ।

२५९१ । लीलोर्नुग्लुकावन्यतरस्यां स्नेहविपातने । ७ । ३ । ३९ । लीयतेर्लातेश्च
CC-0 Pt. Chakradhar Joshi and Sons, Dev Prayag. Digitized by eGangotri

क्रमावृत्तुकावागमौ वा स्तो णौ तेहद्रवे । विलीनयति-विलापयति-विलालयति-विला-
ययति वा घृतम् । 'ली' 'ई' इति ईकारप्रत्येष्टादाच्चपक्षे नुम । 'स्नेहद्रवे' किम् । लोहं
विलापयति । 'प्रलम्भनाभिभवपूजासु लियो नित्यमात्त्वमज्ञाति वाच्यम्' (वा ३४८२) ।

२५९२ । लियः संमाननशालीनीकरणयोश्च । १ । ३ । ७० । लीडुलियोर्प्यन्तयो-
रात्मनेपदं स्यादकर्तृगेऽपि फले पूजाभिभवयोः प्रलम्भने चार्थे । जटाभिलापयते । पूजामधि-
गच्छतीत्यर्थः । इयेनो वर्तिकामुष्ठापयते । अभिभवतीत्यर्थः । बालमुष्ठापयते वञ्चयतीत्यर्थः ।

२५९३ । विभेतेहेतुभये । ६ । १ । ५६ । विभेतेरेच आत्वं वा स्यात्प्रयोजकाद्भयं चेत् ।

२५९४ । भीष्म्योहेतुभये । १ । ३ । ६८ । प्यन्ताभ्यामाभ्यामात्मनेपदं स्याद्धेतोश्चेद्भय-
स्मयौ । सूत्रे भयग्रहणं आत्वर्थोपलक्षणम् । मुण्डो भाषयते ।

२५९५ । भियो हेतुभये पुक् । ७ । ३ । ४० । 'भी' 'ई' इति ईकारः प्रस्थिष्यते ।
ईकारान्तस्य भियः पुक्स्याणौ हेतुभये । भीषयते ।

२५९६ । नित्यं स्मयतेः । ६ । १ । ५७ । स्मयतेरेचो नित्यमात्वं स्याणौ हेतोः स्मये ।
जटिलो विस्मापयते । हेतोश्चेद्भयस्मयावित्युक्तेर्नेह । कुञ्चिकयैनं भाषयति । विस्मापयति । कथं
तर्हि 'विस्मापयन्विस्मितमात्मवृत्तौ' इति । 'मनुष्यवाचा' इति करणादेव हि तत्र स्मयः ।
अन्यथा शानजपि स्यात् । सत्यम् । 'विस्मापयन्' इत्येव पाठ इति सांप्रदायिकाः । यद्वा ।
मनुष्यवाक्प्रयोज्यकर्त्री विस्मापयते तथा सिंहो विस्मापयन्निति प्यन्ताणौ 'शता' इति
व्याख्येयम् ।

२५९७ । स्फायो वः । ७ । ३ । ४१ । णौ । स्फावयति ।

२५९८ । शदेरगतौ तः । ७ । ३ । ४२ । शदेर्णौ तोऽन्तादेशः स्यान्न तु गतौ । शत-
यति । गतौ तु गाः शादयति गोविन्दः । गमयतीत्यर्थः ।

२५९९ । रुहः पोऽन्यतरस्याम् । ७ । ३ । ४३ । णौ रोपयति-रोहयति ।

२६०० । क्रीड्जीनां णौ । ६ । १ । ४८ । एषामेच आत्वं स्याणौ क्रापयति ।
अध्यापयति । जापयति ।

२६०१ । णौ च संश्रद्धोः । २ । ४ । ५१ । सन्परे चङ्परे च णौ इडो गाङ्वा स्यात् ।
अध्यजीगपत् । अध्यापित् ।

२६०२ । सिध्यतेरपारलौकिके । ६ । १ । ४९ । ऐहलौकिकेऽर्थे विद्यमानस्य सिध्य-
तेरेच आत्वं स्याणौ । अन्नं साधयति । निष्पादयतीत्यर्थः । 'अपारलौकिके' किम् ।
तापसः सिध्ति । तत्त्वं निश्चिनोति । तं प्रेरयति सेधयति तापसं तपः ।

२६०३ । प्रजने वीयतेः । ६ । १ । ५५ । अस्यैच आत्वं वा स्याणौ प्रजनेऽर्थे ।
वापयति-वाययति वा गाः पुरोवातः । गर्भं ग्राहयतीत्यर्थः । 'उदुपधाया गोहः' (सू २३६४) ।
गूहयति ।

२६०४ । दोषो णौ । ६ । ४ । ९० । 'दुषः' इति सुवचम् । दुष्यतेरुपधाया
उत्स्याणौ । दूषयति ।

२६०५ । कृत्वा कृत्वा णौ । २ । ४ । ५२ । प्रयत्नेऽन्तादेशः स्यान्न तु गतौ । शत-
यति । गतौ तु गाः शादयति गोविन्दः । गमयतीत्यर्थः । 'उदुपधाया गोहः' (सू २३६४) ।
गूहयति ।

२६०६ । मितां हस्वः । (सू २५६८) । भ्वादौ चुरादौ च मित उक्ताः । घटयति ।

‘जनीजूष-’ । जनयति-जरयति । जृणातेस्तु । जारयति । ‘रञ्जणौ मृगरमणे नलोपो वक्तव्यः’ (वा ४०६७) । मृगरमणमाखेटकम् । रजयति मृगान् । ‘मृग-’ इति किम् । रञ्जयति पक्षिणः । रमणादन्यत्र तु रञ्जयति मृगान्तृणदानेन । चुरादिषु जपादिश्चिञ् । ‘चिस्फुरोणौ’ (सू २५६९) । चययति-चययतीत्युक्तम् । चिनोतेस्तु । चापयति-चाययति । स्फारयति-स्फोरयति । अपु-स्फरत्-अपुस्फुरत् ।

२६०६ । उभौ साभ्यासस्य । ८ । ४ । २१ । साभ्यासस्यानितेरुभौ नकारौ णत्वं प्राप्नुतो निमित्ते सति । प्राणिणत् ।

२६०७ । णौ गमिरबोधने । २ । ४ । ४६ । इणो गमिः स्याण्णौ । गमयति । बोधने तु प्रत्याययति । ‘इण्वदिकः’ (वा १५७७) । अधिगमयति । ‘हनस्तोऽचिण्लोः’ (सू २५७४) । ‘हो हन्तेः’ इति कत्वम् । घातयति । ‘ईर्ष्यतेस्तृतीयस्येति वक्तव्यम्’ (वा ३४०३) । तृतीयव्यञ्जनस्य तृतीयैकाच इति वार्थः । आद्ये प्रकारस्य द्वित्वं वारयितुमिदम् । द्वितीये तु ‘अजादेर्द्वितीयस्य’ (सू २१७६) इत्यस्यापवादतया सन्नन्ते प्रवर्तते । ऐर्ष्ययत्-ऐर्ष्ययत् । द्वितीयव्याख्यायां । जिजन्ताच्च डि षकार एवाभ्यासे श्रूयते । हलादिःशेषात् । द्वित्वं तु द्वितीयस्यैव । तृतीयाभावेन प्रकृतवार्तिकाप्रवृत्तेः । निवृत्तेः प्रेषणाद्धातोर्हेतुमणौ शुद्धेन तुल्योऽर्थः । तेन ‘प्रार्थयन्ति शयनोत्थितं प्रियाः’ इत्यादि सिद्धम् । एवं सकर्मकेषु सर्वेष्वक्षम् ।

इति तिङन्तणिच्प्रकरणम् ।

अथ तिङन्तसन्प्रकरणम् ।

२६०८ । धातोः कर्मणः समानकर्तृकादिच्छायां वा । ३ । १ । ७ । इषिकर्मण इषिकैककर्तृकाद्धातोः सन्प्रत्ययो वा स्यादिच्छायाम् । धातोर्विहितत्वादिह सन आर्धधातु-कत्वम् । इट् । द्वित्वम् । ‘सन्प्रत्ययः’ (सू २३१७) । पठितुमिच्छति पिपठिषति । ‘कर्मणः’ किम् । गमनेनेच्छतीति करणान्मा भूत् । ‘समानकर्तृकात्’ किम् । शिष्याः पठन्तितीच्छति गुरुः । वाग्रहणात्पक्षे वाक्यमपि । ‘लुङ्सनोर्धस्त्व’ (सू २४२७) । ‘एकाच उपदेशे-’ (सू २२४६) इति नेट् । सस्य तत्वम् । अत्तुमिच्छति । जिघत्सति । ‘ईर्ष्यतेस्तृतीयस्य’ (वा ३४०३) इति यिसनोर्ध्वत्वम् । इर्ष्ययिषति-ईर्ष्ययिषति ।

२६०९ । रुदविदुषग्रहिस्वपिप्रच्छः संश्र । १ । २ । ८ । एभ्यः संश्र क्त्वा च कितौ स्तः । रुरुदिषति । विविदिषति । मुमुदिषति ।

२६१० । सनि ग्रहगुहोश्च । ७ । २ । १२ । ग्रहेर्गुहेरुगन्ताच्च सन इण्ण स्यात् । ग्रहिज्या-’ (सू २४१२) इति संप्रसारणम् । सनः षत्वस्यासिद्धत्वाद्ग्रहभावः । जिघृक्षति । सुषुप्सति ।

२६११ । किरश्च पञ्चभ्यः । ७ । २ । ७५ । ‘कृ’ ‘गृ’ ‘दृङ्’ ‘धृङ्’ ‘प्रच्छ’ एभ्यः सन इट् स्यात् । पिपृच्छिषति । चिकरिषति । जिगरिषति । जिगलिषति । अत्रेटो दीर्घो नेष्टः । दिदरिषते । दिधरिषते । कथम् ‘उद्दिधीर्षुः’ इति । भौवादिकयोर्धृङ्धृजोरिति गृहाण ।

२६१२ । इगन्ताज्जालादिः सन्कित्स्यात् । बुभूषति । दीङ् ।

दातुमिच्छति दिदीषते । एज्विषयत्वाभावात् 'मीनातिमिनोति-' (सू २५०८) इत्यात्वं न ।
अत एव 'सनि मीमा-' (सू २६२३) इति सूत्रे माधातोः पृथङ्मीग्रहणं कृतम् ।

२६१३ । हलन्ताच्च । १ । २ । १० । इक्समीपाद्धलः परो झलादिः सन्कित्स्यात् ।
गुहू । जुघुक्षति । बिभित्सति । 'इकः' किम् । यियक्षते । 'झल्' किम् । अविवाधिषते ।
हल्ग्रहणं जातिपरम् । तृहू तितृक्षति तितृहिषति ।

२६१४ । अज्झनगमां सनि । ६ । ४ । १६ । अजान्तानां हन्तेरजादेशगमेश्च दीर्घः
स्याज्झलादौ सनि । 'सन्लिटोर्जेः' (सू २३३१) । जिगीषति । 'विभाषा चेः' (सू २५२५) ।
चिचिषति-चिचीषति । जिघांसति ।

२६१५ । सनि च । २ । ४ । ४७ । इणो गमिः स्यात्सनि ने तु बोधने । जिगमिषति ।
बोधने प्रतीषिषति । 'इण्वदिकः' (वा १५७७) । अधिजिगमिषति । कर्मणि तङ् । 'परस्मै-
पदेषु' इत्युक्तेर्नेट् । 'झलादौ सनि' इति दीर्घः । जिगांस्यते । अधिजिगांस्यते । अजादेश-
स्येत्युक्तेर्गच्छतेर्न दीर्घः । जिगंस्यते । संजिगंसते ।

२६१६ । इडश्च । २ । ४ । ४८ । इडो गमिः स्यात्सनि । अधिजिगांसते ।

२६१७ । रलो व्युपधाद्धलादेः संश्च । १ । २ । २६ । उश्च इश्च वी । ते उपधे यस्य
तस्माद्धलादे रलन्तात्परौ क्त्वासनौ सेटौ वा कितौ स्तः । 'द्युतिस्वाय्योः संप्रसारणम्'
(सू २३४४) । द्युतिषते-दियोतिषते । रुरुचिषते-रुरोचिषते । लिलिखिषति-लिलेखिषति ।
'रल्' किम् । दिदोविषति । 'व्युपधात्' किम् । विवर्तिषते । 'हलदेः' किम् । एषिषिषति । इह
नित्यमपि द्वित्वं गुणेन बाध्यते । 'उपधाकार्यं हि द्वित्वात्प्रबलम्' । ओणेर्यदित्कारणस्य सामा-
न्यापेक्षज्ञापकत्वात् ।

२६१८ । सनीवन्तर्धभ्रस्जदम्भुश्चिस्वृथूर्णभरज्ञापिसनाम् । ७ । २ । ४९ । इवन्तेभ्य-
र्धादिभ्यश्च सन इडा स्यात् । इडभावे 'हलन्ताच्च' (सू २६१३) इति किच्चम् । 'च्योः'-
(सू २५६१) इति वस्य ऊट् । यण् । द्वित्वम् । द्युयूषति-दिदौविषति । 'स्तेतिण्योरेव'-
(सू २६२७) इति वक्ष्यमाणनियमान्न षः । सुस्यूसति-सिसेविषति ।

२६१९ । आप्ज्ञण्यधामीत् । ७ । ४ । ५५ । एषामच ईत्स्यात्सादौ सनि ।

२६२० । अत्र लोपोऽभ्यासस्य । ७ । ४ । ५८ । 'सनि मीमा-' (सू २६२३) इत्याभ्य-
यदुक्तं तत्राभ्यासस्य लोपः स्यात् । आपुमिच्छति ईप्सति । आर्धितुमिच्छति । रपरत्वम् ।
चत्वम् । ईत्सति-आर्दीषति । बिभ्रज्जिषति-बिभर्जिषति-भिभ्रक्षति-बिभर्क्षति ।

२६२१ । दम्भ इच्च । ७ । ४ । ५६ । दम्भेरच इत्स्यादीच्च सादौ सनि, अभ्यासलोपः ।
'हलन्ताच्च' (सू २६१३) इत्यत्र हल्ग्रहणं जातिपरमित्युक्तम् । तेन सनः किच्चात्र लोपः ।
धिप्सति-धीप्सति-दिदाम्भिषति । शिथीषति-शिथीयिषति । 'उदोष्ठग्रपूर्वस्य' (सू २४९४) । सुस्व-
र्षति-सिस्वरिषति । युयूषति-यियविषति । ऊर्णुनूषति-ऊर्णुनविषति-ऊर्णुनविषति । न च पर-
दुणावाददेशयोः सतोरभ्यास उकारो न श्रूयतेति वाच्यम् । 'द्विवचनेऽचि' (सू २२४३) इति
सूत्रेण द्विवे कर्तव्ये स्थानिरूपातिदेशादोदिशनिषेधाद्वा । न च सन्नन्तस्य द्वित्वं प्रति कार्य-
त्वाग्निमित्ता कथमिति वाच्यम् । 'कार्यमनुभवान् हि कार्यी निमित्ततया नाधीयते न
त्वननुभवत्रयि' (प ११) । न चेह सन्निवृत्तमनुभवति । बुभूषति-बिभर्षति । ज्ञापिः पुगन्ते
CC-0 Pt. Chakradhar Joshi and Sons, Dev Prayag. Digitized by eGangotri

मित्संज्ञः पकारान्तश्चौरादिकश्च । इडभावे 'इको झल्' (सू २६१२) इति किच्चात्र गुणः ।
'अञ्जन-' (सू २६१४) इति दीर्घः परत्वाणिलोपेन बाध्यते । 'आप्तापि-' (सू २६१५) इति ईत् ।
शीप्सति-जिज्ञापयिषति । अमितस्तु जिज्ञापयिषति । 'जनसन-' (सू २५०४) इत्याच्चम् ।
सिषासति-सिसनिषति । 'तनिपतिदरिद्रातिभ्यः सनो वा इड्वाच्यः' (वा ५०५९) ।

२६२२ । तनोतेर्विभाषा । ६ । ४ । १७ । अस्योपधाया दीर्घो वा स्याज्जलादौ सनि ।
तितांसति-तितंसति-तितनिषति । 'आशङ्कायां सन्वक्तव्यः' (वा १७०७) । आ मुमूर्षति ।
कूलं पिपतिषति ।

२६२३ । सनि मीमावुरभलभशकपतपदामच इस् । ७ । ४ । ५४ । एषामच इत्या-
त्सादौ सनि । अभ्यासलोपः । 'स्कोः-' (सू ३८०) इति सलोपः । पित्सति । दिदरिद्रिषति-दि-
दरिद्रासति । 'डुमिञ्' 'मीञ्' आभ्यां सन् । कृतदीर्घस्यमिनोतेरपि मीरूपाविशेषादिस् ।
'सः सि-' (सू २३४२) इति तः । मित्सति । मित्सते । 'मा' माने । मित्सति । माङ्मेडोः ।
मित्सते । 'दोदाणोः' । दित्सति । 'देङ्' । दित्सते । 'दाञ्' । दित्सति-दित्सते । 'धेद्' ।
धित्सति । 'धाञ्' धित्सति-धित्सते । रिप्सते । लिप्सते । 'शक्' । शिक्षति । 'शक मर्षणे'
इति दिवादिः । स्वरितेत् । शिक्षति-शिक्षते । पित्सते । 'राधो हिंसायां सनीम् वाच्यः'
(वा ४६३५) । रिप्सति । 'हिंसायाम्' किम् । आरिरात्सति ।

२६२४ । मुचोऽकर्मकस्य गुणो वा । ७ । ४ । ५७ । सादौ सनि । अभ्यासलोपः ।
मोक्षते-मुमुक्षते वा वत्सः स्वयमेव । 'अकर्मकस्य' किम् । मुमुक्षति वत्सं कृष्णः । 'न
वृद्धश्चतुर्भ्यः' (सू २३४८) । विवृत्सति । तडितु । विवर्तिषते । 'सेऽचि-' (सू २५०६)
इति वेद । निनार्तिषति-निनृत्सति ।

२६२५ । इट् सनि वा । ७ । २ । ४१ । वृड्बृज्भ्यामृदन्ताच्च सन इड्वा स्यात् । तितरि-
षति-तितरीषति-तितीषति । विवरिषति-विवरीषति-वुवूर्षति । 'वृड्' । वुवूर्षते-विवरिषते ।
दुधुवूर्षति ।

२६२६ । स्मिपूड्रज्ज्वशां सनि । ७ । २ । ७४ । 'स्मिङ्' 'पुङ्' 'क्' 'अञ्' 'अश्'
भ्यः सन इट् स्यात् । सिस्मायिषते । पिपविषते । अरिरिषते । इह 'रिस्' शब्दस्य द्वित्वम् ।
'इस्' इति सनोऽवयवः कार्यभागिति कार्यिणो निमित्तत्वायोगात् 'द्विर्वचनेऽचि' (सू २२४३)
इति न प्रवर्तते । अञ्जिजिषति । अशिशिषते । 'उभौ साभ्यासस्य' (सू २६०६) । प्राणिणि-
षति । उच्छेस्तुक । चुत्वम् । 'पूर्वत्रासिद्धीयमद्वित्वे' इति चञ्चभ्यां साहितस्येदो द्वित्वम् ।
'हलादिः शेषः' (सू २१७९) । उचिच्छिषति । 'निमित्तापाये नैमित्तिकापायः' इति त्वनि-
त्यम् । 'चञ्चोः-' (सू २५६१) इति सतुक्प्रहणाज्ज्ञापकात् । प्रकृतिप्रत्यापत्तिवचनाद्वा- ।
'गौ च संशङ्कोः' (सू २५७९) (सू २६०१) इति सूत्राभ्यामिडो गाङ्, श्रयतेः संप्रसारणं च वा ।
अधिजिगापयिषति-अध्यापिपयिषति । शिआययिषति-शुश्रावयिषति । 'ह्रः संप्रसारणम्'
(सू २५८६) । जुहावयिषति । 'गौ द्वित्वात्प्रागच आदेशो न' इत्युक्तत्वादुकारस्य द्वित्वम् ।
पुस्फारायिषति । चुक्षावयिषति । 'ओः पूयण्यपरे' (सू २५७७) । पिपावयिषति । यियावयिषति ।

१ इदं च 'सनीबन्त-' (सू २६१८) इति सूत्रेणैव 'भरज्जपिसनितनपतिदरिद्राणाम्' इति
केचित्पठन्तीति सूत्रशेषभूतमिति काशिका । अपरं वार्तिकमेवति कैयटाशयः ।

बिभावायिषति । रिरावायिषति । लिलावायिषति । जिजावायिषति । 'पुयण्जि' इति किम् ।
नुनावायिषति । 'अपरे' किम् । बुभूषति । 'स्त्रवाति-' (२५७८) इतीत्त्वं वा । सिस्त्रावायिषति ।
सुस्त्रावायिषतीत्यादि । 'अपरे' इत्येव । शुभ्रवते ।

२६२७ । स्तौतिप्योरेव षण्यभ्यासात् । ८ । ३ । ६१ । अभ्यासेणः परस्य स्तौति-
प्यन्तयोरेव सस्य षः स्यात्प्रभृते सनि नान्यस्य । तुष्टूषति । 'द्युतिस्वाप्योः-' (सू २३४४) इत्यु-
च्चम् । सुष्वापयिषति । सिषाधयिषति । 'स्तौतिप्योः' किम् । सिसिषति । उपसर्गाच्चु 'स्था-
दिष्वभ्यासेन च-' (सू २२७७) इति षत्वम् । परिषिषिषति । 'षणि' किम् । तिष्ठासति । सुषु-
प्सति । अभ्यासादित्युक्तेर्नह निषेधः । इण् । प्रतीषिषति । इक् । अभीषिषति ।

२६२८ । स स्विद्विस्वद्विसहीनां च । ८ । ३ । ६२ । अभ्यासेणः परस्य प्यन्तानामेषां
सस्य स एव न षः षणि परे । सिस्वेदायिषति-सिस्वादयिषति । सिसाहयिषति । 'स्थादिष्वे-
वाभ्यासस्य' इति नियमात्रेह । अभिसुसूषति ।

‘शैषिकान्मतुबर्थीयाच्छैषिको मतुबर्थिकः ।

सरूपप्रत्ययो नेष्टः सन्नन्तान्न सनिष्यते ॥’ (भाष्यम्)

शैषिकाच्छैषिकः सरूपो न । तेन शालीये भव इति वाक्यमेव न तु छान्ताच्छः । 'सरूपः'
किम् । अहिच्छत्रे भव आहिच्छत्रः । आहिच्छत्रे भव आहिच्छत्रीयः । अण्णन्ताच्छः ।
तथा मत्वर्थत्सरूपः स न । धनवानस्यास्ति । इह मतुबन्तान्मतुबन् । विरूपस्तु स्यादेव ।
दण्डिमती शाला । 'सरूपः' इत्यनुषज्यते । अर्थद्वारा सादृश्यं तस्यार्थः । तेन इच्छसन्नन्ता-
त्सन्न । स्वार्थसन्नन्तान्तु स्यादेव । जुगुप्सिषते । मीमांसिषते ।

इति तिङन्तसम्प्रकरणम् ।

अथ तिङन्तयङ्प्रकरणम् ।

२६२९ । धातोरेकाचो हलादेः क्रियासमभिहारे यङ् । ३ । १ । २२ । पौनःपुन्यं
भृशार्थश्च क्रियासमभिहारस्तस्मिन्योत्ये यङ् स्यात् ।

२६३० । गुणो यङ्लुकोः । ७ । ४ । ८२ । अभ्यासस्य गुणः स्याद्यङि यङ्लुकि च ।
'सनायन्ताः-' (सू २६०४) इति धातुत्वाल्लडादयः । डिङन्तत्वादात्मनेपदम् । पुनः पुनरति-
शयेन वा भवति बोध्यते । बोभूयांचक्रे । अबोभूयिष्ट । 'धातोः' किम् । आर्धधातुकत्वं यथा
स्यात् । तेन 'ब्रूवो वचिः' (सू २४५३) इत्यादि । 'एकाचः' किम् । पुनः पुनर्जागति । 'हलादेः'
किम् । भृशमीक्षते । भृशं शोभते रोचत इत्यत्र यङ्नेति भाष्यम् । पौनःपुन्ये तु स्यादेव ।
रोरुच्यते । शोशुभ्यते । 'सूचिसूचिन्मूच्यट्यट्यर्यूणीतिभ्यो यङ् वाच्यः' (वा १७५१) ।
आयास्त्रयश्चुरादावदन्ताः । सोसूच्यते । सोसूच्यते । अनेकाच्चेनाषोपदेशत्वात्षत्वं न ।
मोमूच्यते ।

२६३१ । यस्य हलः । ६ । ४ । ४९ । 'यस्य' इति संघातग्रहणम् । हलः परस्य यश-
ब्दस्य लोपः स्यादार्धधातुके । 'आदेः परस्य' (सू ४४) । 'आतो लोपः' (सू २३०८) । सोसू-
चांचक्रे । सोसूचिता । सोसूचिता । सोमूचिता ।

२६३२ । दीर्घोऽकितः । ७ । ४ । ८३ । अकितोऽभ्यासस्य दीर्घः स्याद्यङि यङ्लुकि च । अटाटचते ।

२६३३ । यङि च । ७ । ४ । ३० । अर्तेः संयोगादेश्च ऋतो गुणः स्याद्यङि । यकारपररेफस्य न द्वित्वनिषेधः । 'अरार्यते' इति भाष्योदाहरणात् । अरारिता । अशाशिता । उर्णोनियते । बेभियते । अङ्गोपस्य स्थानिवच्चात्रोपधागुणः । बेभिदिता ।

२६३४ । नित्यं कौटिल्ये गतौ । ३ । १ । २३ । गत्यर्थात्कौटिल्य एव यङ्स्यान्न तु क्रियासमभिहारे । कुटिलं व्रजति वाव्रज्यते ।

२६३५ । लुपसदचरजपजभदहदशगृभ्यो भावगर्हायाम् । ३ । १ । २४ । एभ्यो धात्वर्थगर्हायामेव यङ् स्यात् । गर्हितं लुम्पति लोलुप्यते । सासयते ।

२६३६ । चरफलोश्च । ७ । ४ । ८७ । अनयोरभ्यासस्यातो नुक्स्याद्यङ्लुकोः । 'नुक्' इत्यनेना-नुस्वारो लक्ष्यते । 'स च पदान्तवद्वाच्यः' (वा ४६६१) 'वा पदान्तस्य' (सू १२५) इति यथा स्यात् ।

२६३७ । उत्परस्यातः । ७ । ४ । ८८ । चरफलोर्भ्यासात्परस्यात उत्स्याद्यङ्यङ्लुकोः । 'हलि च' (सू ३५४) इति दीर्घः । चञ्चूर्यते-चञ्चूर्यते । पम्फुल्यते-पम्फुल्यते ।

२६३८ । जपजभदहदशभञ्जपशां च । ७ । ४ । ८६ । एषामभ्यासस्य नुक्स्याद्यङ्यङ्लुकोः । गर्हितं जपति जञ्जप्यत इत्यादि ।

२६३९ । यो यङि । ८ । २ । २० । गिरते रेफस्य लत्वं स्याद्यङि । गर्हितं गिलति जोगिल्यते । 'घुमास्था-' (सू २४६२) । इतीच्चम् । गुणः । देदीयते । पेपीयते । सेषीयते । 'विभाषा भेः' (सू २४२०) । शोशीयते । शेशीयते । 'यङि च' (सू २६३३) । सास्मर्यते । 'रीडृतः' (सू १२३४) । चेक्रीयते । सुट् । संचेक्रीयते ।

२६४० । सिचो यङि । ८ । ३ । ११२ । सिचः सस्य षो न स्याद्यङि । निसेसिच्यते ।

२६४१ । न कवतेर्यङि । ७ । ४ । ६३ । कवतेरभ्यासस्य चुत्वं न स्याद्यङि । कोकूर्यते । कौतिकुवत्येस्तु चोक्कूर्यते ।

२६४२ । नीग्वञ्चसुध्वंसुध्वंसुकसपतपदस्कन्दां । ७ । ४ । ८४ । एषामभ्यासस्य नीगागमः स्याद्यङ्यङ्लुकोः । 'अकितः' इत्युक्तेर्न दीर्घः । नलोपः । वनीवच्यते । सनीख-स्यत इत्यादि ।

२६४३ । नुगतोऽनुनासिकान्तस्य । ७ । ४ । ८५ । अनुनासिकान्तस्याङ्गस्य योभ्यासोऽदन्तस्तस्य नुक्स्यात् । नुका-नुस्वारो लक्ष्यत इत्युक्तम् । यय्यम्यते-यय्यम्यते । तपरत्वसाम-र्थ्याङ्गूतपूर्वदीर्घस्यापि न । 'भाम' क्रोधे । बाभाम्यते । 'ये विभाषा' (२३१९) । जाजायेत-जञ्जयते । 'हन्तेर्हिंसाया यङि व्रीभावो वाच्यः' (वा ४६२१) । जेधीयते । 'हिंसायाम्' किम् । जङ्घन्यते ।

२६४४ । रीगृनुपधस्य च । ७ । ४ । ९० । ऋदुपधस्य धोतारभ्यासस्य रीगागमः स्याद्यङ्यङ्लुकोः । वरीवृत्त्यते । क्षुभ्रादित्वात्र णः । नरीनृत्यते । जरीगृह्यते । उभयत्र लत्वम् । चलीकृत्यते । 'रीगृत्वत इति वक्तव्यम्' (वा ४६६२) । वरीवृद्ध्यते । परीपृच्छ्यते ।

२६४५ । स्वपिस्वमिष्येज्जां यङि । ६ । १ । १९ । संप्रसारणं स्याद्यङि । सोषुप्यते । सेसिम्यते । वीवीयते ।

२६४६ । न वशः । ६ । १ । २० । वावश्यते ।
 २६४७ । चायः की । ६ । १ । २१ । चेकीयते ।
 २६४८ । ई ग्रामोः । ७ । ४ । ३१ । जेनीयते । देन्मीयते ।
 २६४९ । अयङ्ग्यि क्ति । ७ । ४ । २२ । शीडोऽयङ्गदेशः स्याद्यादौ क्तिपरि ।
 शाशयते । आभ्यासस्य ह्रस्वः । ततो गुणः । डोढीक्यते । तोत्रौक्यते ।
 इति तिङन्तयङ्प्रकरणम् ।

अथ तिङन्तयङ्लुक्प्रकरणम् ।

२६५० । यङोऽचि च । २ । ४ । ७४ । यङोऽप्रत्यये लुक्स्याच्चकाराच्च विनापि बहुलं लुक्स्यात् । अनैमित्तिकोऽयमन्तरङ्गत्वादादौ भवति । ततः प्रत्ययलक्षणेन यङन्तत्वाद्वित्वम् । अभ्यासकार्यम् । धातुत्वाद्भाषादयः । 'शेषात्कर्तरि-' (सू २१५९) इति परस्मैपदम् । 'अनुदात्तङितः-' (सू २१५७) इति तु न । ङित्वस्य प्रत्ययाप्रत्ययसाधारणत्वेन प्रत्ययलक्षणाप्रवृत्तेः । यत्र हि 'प्रत्ययस्यासाधारणं रूपमाश्रीयते तत्रैव तत्' । अत एव सुदृष्टासाद इत्यत्र 'अत्व-सन्तस्य-' (सू ४२५) इति दीर्घो न । येऽपि स्पर्धशीडादयोऽनुदात्ताङितस्तेभ्योऽपि न । 'अनुदात्तङितः-' (सू २१५७) इत्यनुबन्धनिर्देशात् । तत्र च 'रितपाशपा-' (प १३२) इति निषेधात् । अत एव इयत्रादयो न । गणेन निर्देशात् । किं तु शवेव । 'चर्करीतं च' इत्यदादौ पाठाच्छपो लुक् ।

२६५१ । यङो वा । ७ । ३ । ९४ । यङन्तात्परस्य हलादेः पितः सार्वधातुकस्येड्वा स्यात् । 'भूसवोः-' (सू २२२४) इति गुणनिषेधो यङ्लुकि भाषायां न । '-बोभूतुतेतिक्ते' (सू ३५९६) इति छन्दसि निपातनात् । अत एव यङ्लुग्भाषायामपि सिद्धः । न च यङ्लुक्यप्रात एव गुणाभावो निपात्यतामिति वाच्यम् । 'प्रकृतिग्रहणे यङ्लुगन्तस्यापि ग्रहणात्' (प १०१) । 'द्विः प्रयोगो द्विवचनं षाष्ठम्' इति सिद्धान्तात् । बोभवीति-बोभूतः-बोभोति । बोभुवति । बोभवांच-कार । बोभविता । अबोभवीत्-अबोभोत् । अबोभूताम् । अबोभुवुः । बोभूयात् । बोभूयाताम् । बोभूयास्ताम् । 'गातिस्था-' (सू २२२३) इति सिचो लुक् । 'यङो वा' (सू २६५१) इतीदृशे गुणं बाधित्वा नित्यत्वादुक् । अबोभूवीत् । अबोभूत । अबोभूताम् । अभ्यस्ताभ्यो जुम् । नित्यत्वादुक् । अबोभूवुः । अबोभविष्यदित्यादि । पास्पर्धोति-पास्पर्धि । पास्पर्धः । पास्पर्धति । पास्पर्त्सि । 'हुञ्जल्भ्यो हेधिः' (सू २४२५) । पास्पर्धि । लङ् । अपास्पर्त्-अपास्पर्द । सिपि 'दश्च' (सू २४६८) इति रुत्वपक्षे 'रो रि' (सू १७३) अपास्वाः । जागाद्धि । जाघात्सि । अजाघात् सिपि रुत्वपक्षे । अजाघाः । 'नाथृ' । नानात्ति । नानात्तः । 'दध' । दादद्धि । दादद्धः । दाधत्सि । अदाधत् । अदादधुः । अदाधः । अदाधत् । लुङि । अदादाधीत्-अदा-दधीत् । चोस्कुन्दीति-चोस्कुन्ति । अचोस्कुन् । अचोस्कुन्ताम् । अचोस्कुन्दुः । मोमुदीति-मोमोत्ति । मोमोदांचकार । मोमोदिता । अमोमुदीत्-अमोमोत् । अमोमुताम् । अमोमुदुः । अमोमुदी-अमोमोः । अमोमोत् । लुङि गुणः । अमोमोदीत् । चोर्कुति-चोर्कुदीति । लङ् तिङ् । अमोमुदी-अमोमुदीति । अमोमुदीत् । अचोर्कुः । अचोर्कुः । अजागुः । अजागुः । 'अनु-वनीवाङ्गि । वनीवक्तः । वनीवचति । अवनीवञ्चीत् । अवनीवन् । जङ्गमीति-जङ्गन्ति । 'अनु-

अचर्करीत् । अचर्कः । चर्क्यात् । आशिषि रिङ् । चर्कियात् । अचर्करीत् । 'क्तश्च' (सू २६५३) इति तपरत्वाच्चेह । 'कृ विक्षेपे' । चाकर्ति । तातर्ति । तातीर्तः । तातिरिति । तातीर्हि । तातराणि । अतातरीत् । अतातः । अतातीर्ताम् । अतातरुः । अतातारीत् । अता-
तारिष्टामित्यादि । अर्तेर्यङ्लुकि द्वित्वेऽभ्यासस्योरच्त्वं रपरत्वम् । 'हलादिःशेषः' (सू २१७९)
रुक् । रिग्रीकोस्तु 'अभ्यासस्यासवर्णे' (सू २२९०) इति इयङ् । अरर्ति-अरियर्ति-अररीति-
अरियरीति । अर्कतः । अरियृतः । झि अत् । यण् रुको 'री रि' (सू १७३) इति लोपः । न च
तस्मिन्कर्तव्ये यणः स्थानिवत्त्वम् । पूर्वत्रासिद्धे तन्निषेधात् । आरति । अरियति । लिङि
द्वित्पानिर्देशात् 'गुणोऽर्ति'-(सू २३८०) इति गुणो न । रिङ् । रलोपः । दीर्घः । आरियात्-
अरिरियात्-अरीरियात् । 'गृह् ग्रहणे' । जर्गृहीति । जर्गृहि । जर्गृढः । जर्गृहति । अजर्गृह् ।
गृह्णातेस्तु जाग्रहीति-जाग्राढि । तसादौ डिन्निमित्तं संप्रसारणम् । तस्य बहिरङ्गत्वेना-
सिद्धत्वाच्च रुगादयः । जागृढः । जागृहति । जाग्रहीषि-जाग्रक्षि । लुटि । जाग्रहिता । 'ग्रहो-
ऽलिटि'-(सू २५६२) इति दीर्घस्तु न । तत्र 'एकाचः' इत्यनुवृत्तेः । माधवस्तु दीर्घमाह तद्भा-
ष्यविरुद्धम् । जर्गृधीति । जर्गृधि । जर्गृद्धः । जर्गृधतिः । जर्गृधीषि-जर्गृधिसि । अजर्गृधीत् ।
इडभावे गुणः । हलङ्यादिलोपः । भष्भावः । जडत्वचत्वे । अजर्गृधत् । अजर्गृद्धाम् ।
सिपि 'दश्च' (सू २६६८) इति पक्षे रुत्वम् । अजर्गृधाः । अजर्गृधीत् । अजर्गृधीष्टाम् ।
पाप्रष्टि । तसादौ 'ग्रहिज्या'-(सू २४१२) इति संप्रसारणं न भवति त्रितपा निर्देशात् । 'चङ्कोः-
शूट्'-(सू २५६१) इति शः । 'ब्रश्च'-(सू २५४) इति षः । पाप्रष्टः । पाप्रच्छति ।
पाप्रश्मि । पाप्रच्छुः । पाप्रश्मः । 'यकारवकारान्तानां तु ऊट्भाविनां यङ्लुङ्गास्ति' इति
'चङ्कोः'-(सू २५६१) इति सूत्रे भाष्ये ध्वनितम् । कैयटेन स्पष्टीकृतम् । इदं च 'चङ्कोः-'
(सू २५६१) इति यत्रोत् तद्विषयकम् । 'ज्वरत्वर'-(सू २५६४) इत्युट्भाविनोः स्निविमव्योस्तु
यङ्लुगस्त्येवेति न्याय्यम् । माधवादिसंमतं च । 'मव्य बन्धने' । अयं यान्त ऊट्भावी ।
'तेवृ देवृ देवने' इत्यादयो वान्ताः । 'हय गतौ' । जाहयीति-जाहति । जाहतः । जाहयति ।
जाहयीषि-जाहसि । बलि लोपे । यज्जदौ दीर्घः । जाहामि । जाहावः जाहामः । 'हयं
गतिकान्त्योः' । जाहयीति-जाहर्ति । जाहर्तः । जाहयति । लोटि । जाहर्हि । अजाहः ।
अजाहर्ताम् । अजाहर्तुः । 'मव बन्धने' ।

२६५४ । ज्वरत्वरसिच्यविमवामुपधायाश्च । ६ । ४ । २० । ज्वरादीनामुपधावकार-
योः स्तु स्यात्कौ झलादावनुनासिकादौ च प्रत्यये । अत्र कृतीति नानुवर्तते । अवतेस्तुनि
'ओत्' इति दर्शनात् । अनुनासिकग्रहणं चानुवर्तते । अवतेर्भनिन्प्रत्यये तस्य टिलोपे
'ओस्' इति दर्शनादीडभाव ऊटि पिति गुणः । मामोति-मामवीति । मामूतः । मामवति ।
मामोषि । मामोमि । मामावः । मामूमः । मामोत् । मामूतात् । मामूहि । मामवानि ।
अमामोत् । अमामोः । अमामवम् । अमामाव । अमामूम । 'तुर्वी हिंसायाम्' । तोतूवीति ।
२६५५ । राहोपः । ६ । ४ । २१ । रेफात्परयोदङ्गोलोपः स्यात्कौ झलादावनुनासिकादौ
च प्रत्यये । इति वलोपः । लघूपधगुणः ।

२६५६ । न धातुलोप आर्धधातुके । १ । १ । ४ । धात्वंशलोपनिमित्त आर्ध-
धातुके परे इको गुणवृद्धी न स्तः । इति नेह निषेधः । तिबादीनामनार्धधातुकत्वात् ।

तोतोति । 'हलि च' (सू ३५४) इति दीर्घः । तोतूर्तः । तोतूर्वति । तोथोति । दोदोति । दोधोति । 'मूर्च्छा' । मोमोति । मोमूर्तः । मोमूर्च्छतीत्यादि । 'अर्धधातुके' इति विषयसप्तमी । तेन यङि विवाक्षिते अजर्वी । वेवीयते । अस्य यङ्लुगस्ति । लुकापहारे विषयत्वासंभवेन विभावस्याप्रवृत्तेः ।

इति तिङन्तयङ्लुक्प्रकरणम् ।

अथ तिङन्तनामधातुप्रकरणम् ।

२६५७ । सुप आत्मनः क्यच् । ३ । १ । ८ इषिकर्मण एषितृसंबन्धिनः सुबन्तादि-
च्छायामर्थे क्यच्प्रत्ययो वा स्यात् । धात्ववयवत्वात्सुब्लुक् ।

२६५८ । क्यचि च । ७ । ४ । ३३ । अस्य 'ईत्' स्यात् । आत्मनः पुत्रमिच्छति पुत्री-
यति । 'वान्तो यि प्रत्यये' (सू ६३) गव्यति । नाव्यति । 'लोपः शाकल्यस्य' (सू ६७) इति तु
न । अपदान्तत्वात् । तथा हि ।

२६५९ । नः क्ये । १ । ४ । १५ । क्यचि क्यङि च नान्तमेव पदं स्यान्नान्यत् । संनि-
पातपरिभाषया क्यचो यस्य लोपो न । गव्यांचकार । गव्यिता । नाव्यांचकार । नाव्यिता ।
नलोपः । राजीयति । 'प्रत्ययोत्तरपदयोश्च' (सू १३७३) । त्वयति । मयति । 'एकार्थयोः' इत्येव ।
युष्मयति । अस्मयति । 'हलि च' (सू ३५४) । गीर्यति । पूर्यति । 'धातोः' इत्येव । नेह ।
दिवमिच्छति दिव्यति । इह पुरमिच्छति पुर्यतीति माधवोक्तं प्रत्युदाहरणं चिन्त्यम् । पूर्गिरोः
साम्यात् । दीव्यतीति दीर्घस्तु प्राचः प्रामादिक एव । अदस्यति । 'रीडृतः' (सू १२३४) ।
कर्त्रीयति । 'क्यच्चयोश्च' (सू २११९) । गार्गीयति । वाच्यति । 'अकृत्सार्व' (सू २२९८) इति
दीर्घः । कवीयति । समिध्यति ।

२६६० । क्यस्य विभाषा । ६ । ४ । ५० । हलः परयोः क्यच्यङोर्लोपो वा स्यादार्ध-
धातुके । 'अदेः परस्य' (सू ४४) । 'अतो लोपः' (सू २३०८) । तस्य स्थानिवच्चाहूपधगुणो
न । समिधिता । समिधिता । 'मान्तप्रकृतिकसुबन्तादव्ययाच्च क्यच् न' (वा १७१४) ।
किमिच्छति । इदमिच्छति । स्वरिच्छति ।

२६६१ । अशनायोदन्यधनाया बुभुक्षापिपासागर्धेषु । ७ । ४ । ३४ । क्यजन्ता निपा-
त्यन्ते । अशनायति । उदन्याति । धनायति । 'बुभुक्षादौ' किम् । अशनीयति । उदकीयति
धनीयति ।

२६६२ । अश्वक्षीरवृषलवणानामात्मप्रीतौ क्यचि । ७ । १ । ५१ । एषां क्यचि
असुगागमः स्यात् । 'अश्ववृषयोर्मैथुनेच्छायाम्' (वा ४३०९) । अश्वस्यति वडवा । वृष-
स्यति गौः । 'क्षीरलवणयोर्लालसायाम्' (वा ४३१५) । क्षीरस्यति बालः । लवणस्यत्युष्टुः ।
'सर्वप्रातिपदिकानां क्यचि लालसायां सुगसुको' (वा ४३१६-१७) दधिष्यति-दध्यस्यति ।
मधुस्यति-मध्वस्यति ।

२६६३ । काम्यच । ३ । १ । ९ । उक्तविषये काम्यच्स्यात् । पुत्रमात्मन इच्छति पुत्र-
काम्यति । इह 'यस्य हलः' (सू २६३१) इति लोपो न । अनर्थकत्वात् । 'यस्य' इति संघात-
ग्रहणमित्युक्तम् । यशस्काम्यति । सर्पिष्काम्यति । मान्ताव्ययेभ्योऽप्ययं स्यादेव । किंकाम्यति ।
स्वकाम्यति ।

२६६४। उपमानादाचारि । ३। १। १०। उपमानात्कर्मणः सुबन्तादाचारऽर्थे क्यच्स्यात् । पुत्रमिवाचरति पुत्रीयति छात्रम् । विष्णूयति द्विजम् । 'अधिकरणाच्चेति वक्तव्यम्' (वा १७१७) । प्रासादीयति कुट्यां भिक्षुः । कुटीयति प्रासदे ।

२६६५। कर्तुः क्यङ् सलोपश्च । ३। १। ११। उपमानात्कर्तुः सुबन्तादाचारि क्यङ् वा स्यात्, सान्तस्य तु कर्तृवाचकस्य लोपो वा स्यात् । क्यङ् वेत्युक्तेः पक्षे वाक्यम् । सान्तस्य लोपस्तु क्यङ्संनियोगशिष्टः । स च व्यवस्थितः । 'ओजसोऽप्सरसो नित्यमितरेषां विभाषया' (वा १७१९-२०) । कृष्ण इवाचरति कृष्णायते । ओजः शब्दो वृत्तिविषये तद्वति । ओजायते । अप्सरायते । यशायते-यशस्यते । विद्रायते-विद्रस्यते । त्वयते । मयते । अनेकार्थत्वे तु युष्मयते । अस्मयते । 'क्यङ्मानिनोश्च' (सू ८३७) कुमारीवाचरति कुमारायते । हरिणीवाचरति हरितायते । गुर्विव गुरुयते । सपत्नीव सपत्नायते-सपतीयते-सपत्नीयते । युवतिरिव युवायते । पट्वीमृद्वाविव पट्वीमृदूयते । 'न कोपभायाः' (सू ८३८) । पाचिकायते । 'आचारेऽवगल्भक्लीबहोडेभ्यः क्त्वा' (वा १७२१) । वाग्रहणात्क्यङपि । अवगल्भादयः पचायजन्ताः । क्त्वासंनियोगेनानुदात्तत्वमनुनासिकत्वं चाचप्रत्ययस्य प्रतिज्ञायते । तेन तङ् । अवगल्भते । क्लीबते । होडेते । भूतपूर्वादप्यनेकाच आम् । एतद्वार्तिकारम्भसामर्थ्यात् । न च अवगल्भत इत्यादि सिद्धिस्तत्फलम् । केवलानामेवाचारेऽपि वृत्तिसंभवात् । धातूनामनेकार्थत्वात् । अवगल्भांचक्रे । क्लीबांचक्रे । होडांचक्रे । वार्तिकेऽवेत्युपसर्गविशिष्टपाठात्केवलदुपसर्गान्तरविशिष्टाच क्यङेवेति माधवादयः । तङ् नेति तूचितम् । 'सर्वप्रातिपदिकेभ्यः क्त्वा वक्तव्यः' (वा १७२२) । पूर्ववार्तिकं तु अनुबन्धासंगार्थं तत्र क्त्वनूयते । प्रातिपदिकग्रहणादिह सुप इति न संबध्यते । तेन पदकार्यं न । कृष्ण इवाचरति कृष्णति । 'अतो गुणे' (सू १९१) इति शपा सह पररूपम् । अ इवाचरति अति । अतः । अन्ति । प्रत्ययग्रहणमपनीय अनेकाच इत्युक्तेर्नाम् । औ । अतुः । उः । द्रत्वम् । 'अतो गुणे' (सू १९१) 'अत आदेः' (सू २२४८) इति दीर्घः । णल् । औ । वृद्धिः । अनुसादिषु तु 'आतो-लोप इटि च' (सू २३७२) इत्यालोपः । मालेवाचरति मालाति । लिङ्गविशिष्टपरिभाषयैकादिशस्य पूर्वान्तत्वाद्वा किप् । मालांचकार । लङि । अमालात् । अत्र हल्ङ्यादिलोपो न । डीसाहचर्यादापोऽपि सोरेव लोपविधानात् । इट्सकौ । अमालासीत् । कविरिव कवयति । आशीर्लिङि । कवीयात् । 'सिचि वृद्धिः-' (सू २२९७) इत्यत्र 'धातोः' इत्यनुवर्त्य धातुरेव यो धातुरिति व्याख्यानात्त्रामधातोर्न वृद्धिरिति कैयटादयः । अकवयीत् । माधवस्तु नामधातोरपि वृद्धिमिच्छति । अकवयीत् । विरिव वयति । विवाय । विव्यतुः । अवयीत्-अवायीत् । श्रीरिव श्रयति । शिश्राय । शिश्रियतुः । पितेव पितरति । आशिषि रिङ् । पित्रियात् । भूरिव भवति । अत्र 'गातिस्था-' (सू २२२३) इति 'भुवो वुकु-' (सू २१७४) इति 'भवतेः-' (सू २१८१) इति च न भवति । अभिव्यक्तत्वेन धातुपाठस्थस्यैव तत्र ग्रहणात् । अभावीत् । बुभाव । दुरिव द्रवति । 'णिथि-' (सू २३१२) इति न चङ् । अद्रावीत् ।

२६६६ । अनुनासिकस्य किङ्गलोः क्ति । ६ । ४ । १५ । अनुनासिकान्तस्योपभाया

१ 'अनेकाज्ग्रहणं जुलुम्पाथर्थम्' इतिवत् 'एकाज्ज्यावृत्त्यर्थम्' इत्यनुत्तया प्रत्ययान्तैकाज्योऽप्याम् भवत्येव-इति नागेशसिद्धान्तः ।

दीर्घः स्यात्कौ झलादौ च कृति । इदमिवाचरति इदामति । राजेव राजानति । पन्था इव पथीनति । मथीनति । कृमुक्षीणति । यौरिव देवतीति माधवः । अत्र ऊठि यवतीत्युचितम् । क इव कति । 'चकौ' इति हरदत्तः । माधवस्तु 'ण्यल्लोपौ' इति वचनाणालि वृद्धिं बाधित्वातो लोपाच्च क इति रूपमाह । स्व इव सस्वौ । सस्व । यत्तु स्वामास स्वांचकारेति तदनाकरमेव ।

२६६७ । भृशादिभ्यो भुव्यच्चेर्लोपश्च हलः । ३ । १ । १२ । अभूततद्भावविषयेभ्यो भृशादिभ्यो भवत्यर्थे क्यङ् स्याद्धलन्तानामेषां लोपश्च । अभृशो भृशो भवति भृशायते । 'अच्चेः' इति पर्युदासबलात् 'अभूततद्भावे' इति लब्धम् । तेनेह न । क दिवा भृशा भवन्ति । ये रात्रौ भृशा नक्षत्रादयस्ते दिवा क भवन्तीत्यर्थः । 'सुमनस्' अस्य सलोपः । सुमनायते । चुरादौ 'संग्राम युद्धे' इति पठ्यते । तत्र 'संग्राम' इति प्रातिपदिकम् । तस्मात् 'तत्करोति-' इति णिच्सिद्धः । तत्संनियोगेनानुबन्ध आसज्यते । युद्धे योऽयं ग्रामशब्द इत्युक्तेऽपि सामर्थ्यात्संग्रामशब्दे लब्धे विशिष्टपाठो ज्ञापयति । 'उपसर्गसमानाकारं पूर्वपदं धातुसंज्ञाप्रयोजके प्रत्यये चिकीर्षिते पृथक् क्रियते' इति । तेन मनःशब्दात्प्रागट् । स्वमनायत । उन्मनायते । उदमनायत । एवं चावागल्भत अवागल्भिष्टेत्यादावप्यवेत्यस्य पृथक्करणं बोध्यम् । ज्ञापकं च सजातीयविषयम् । तेन यत्रोपसर्गरूपं सकलं भूयते न त्वाददेशेनापहतं तत्रैव पृथक्कृतिः । एवं च 'आ' 'ऊढः' 'ओढः' स इवाचर्य 'ओढायित्वा' । अत्र 'उन्मनाय्य' 'अवगल्भ्य' इतिवच ल्यप् । ज्ञापकस्य विशेषविषयत्वे षाष्ठवार्तिकं तद्भाष्यं च प्रमाणम् । तथाहि । 'उस्योमाङ्ङ्वाटः प्रतिषेधः' (वा ३६३६) । उस्योमाङ्गेश्च परयोराटः पररूपं नेत्यर्थः । उसामैच्छदौस्त्रीयत् । औङ्कारीयत् । औढीयत् । 'आटश्च' (सू २६९) इति चशब्देन पुनर्वृद्धिविधानादिदं सिद्धमिति षष्ठे स्थितम् ।

२६६८ । लोहितादिडाभ्यः क्यष् । ३ । १ । १३ । लोहितादिभ्यो डाजन्ताच्च भवत्यर्थे क्यस्यात् ।

२६६९ । वा क्यष् । १ । ३ । १० । क्यषन्तात्परस्मैपदं वा स्यात् । लोहितायति-लोहितायते । अत्र 'अच्चेः' इत्यनुवृत्त्याभूततद्भावविषयत्वं लब्धं तच्च लोहितशब्दस्यैव विशेषणम् । न तु डाचोऽसंभवात् । नाप्यादिशब्दग्राह्याणां तस्य प्रत्याख्यानात् । तथा च वार्तिकम्- 'लोहितडाभ्यः क्यष्वचनं भृशादिष्वितराणि' (वा १७२९-३०) इति । न चैवं काम्यच इव क्यषोऽपि ककारः भूयेत उच्चारणसामर्थ्यादिति वाच्यम् । तस्यापि भाष्ये प्रत्याख्यानात् । पटपटायति-पटपटायते कृत्वस्तियोगं विनापीह डाच् । डाजन्तात्क्यषो विधानसामर्थ्यात् । यत्तु

लोहितश्यामदुःखानि हर्षगर्वसुखानि च ।

मूर्छानिद्राकृपाभूमाः करुणा नित्यचर्मणी ॥

इति पठित्वा श्यामादिभ्योऽपि क्यषि पदद्वयमुदाहरन्ति तद्भाष्यवार्तिकविरुद्धम् । तस्मात्तेभ्यः क्यङ् । श्यामायते । दुःखादयो वृत्तिविषये तद्वति वर्तन्ते । लिङ्गविशिष्टपरिभाषया लोहिनी-शब्दादपि क्यष् । लोहिनीयति-लोहिनीयते ।

२६७० । कटाय क्रमणे । ३ । १ । १४ । चतुर्थ्यन्तात्कटशब्दादुत्साहेऽर्थे क्यङ्

स्यात् । कष्टाय क्रमते कष्टयते । पापं कर्तुमुत्सहत इत्यर्थः । 'सत्रकक्षकष्टकृच्छ्रगहनेभ्यः कण्वचिकीर्षीयामिति वक्तव्यम्' (वा १७३१) । कण्वं पापम् । सत्रादयो वृत्तिविषये पापार्थाः । तेभ्यो द्वितीयान्तेभ्यश्चिकीर्षीयां क्यङ् । पापं चीकिर्षीत्यस्वपदविग्रहः सत्रायते । कक्षायत इत्यादि ।

२६७१ । कर्मणो रोमन्थतपोभ्यां वर्तिचरोः । ३ । १ । २५ । रोमन्थतपोभ्यां कर्मभ्यां क्रमेण वर्तनायां चरणे चार्थे क्यङ् स्यात् । रोमन्थं वर्तयति रोमन्थायते । 'हनुचलन इति वक्तव्यम्' (वा १७३२) । चर्वितस्याकृष्य पुनश्चर्वणमित्यर्थः । नेह । कीटो रोमन्थं वर्तयति । अपानप्रदेशांशिसृत्तं द्रव्यमिह रोमन्थः । तदभातीत्यर्थ इति कैयटः । वर्तुलं करोतीत्यर्थ इति न्यासकारहरदत्तौ । 'तपसः परस्मैपदं च' (वा १७३३) । तपश्चरति तपस्यति ।

२६७२ । वाष्पोष्मभ्यामुद्रमने । ३ । १ । २६ । आभ्यां कर्मभ्यां क्यङ् स्यात् । वाष्पमुद्रमति वाष्पायते । ऊष्मायते । 'फेनाच्चेति वाच्यम्' (वा १७३४) । फेनायते ।

२६७३ । शब्दचैरकलहाभ्रकण्वमेधेभ्यः करणे । ३ । १ । २७ । एभ्यः कर्मभ्यः करोत्यर्थे क्यङ् स्यात् । शब्दं करोति शब्दायते । पक्षे 'तत्करोति-' इति निजपीड्यत इति न्यासः । शब्दयति । 'सुदिनदुर्दिननीहरेभ्यश्च' (वा १७३६-३७) । सुदिनायते ।

२६७४ । सुखादिभ्यः कर्तृवेदनायाम् । ३ । १ । २८ । सुखादिभ्यः कर्मभ्यो वेदनायामर्थे क्यङ् स्याद्वेदनाकर्तुरेव चेत्सुखादीनि स्युः । सुखं वेदयते सुखायते । 'कर्तृग्रहणम्' किम् । परस्य सुखं वेदयते ।

२६७५ । नमोवरिविश्वित्रडः क्यच् । ३ । १ । २९ । 'करणे' इत्यनुवृत्तेः क्रियाविशेषे पूजायां परिचर्यायामाश्रये च । नमस्यति देवान् । पूजयतीत्यर्थः । वरिवस्यति गुरुन् । शुश्रूषत इत्यर्थः । चित्रीयते । विस्मयत इत्यर्थः । विस्मापयत इत्यन्ये ।

२६७६ । पुच्छभाण्डचीवराणिङ् । ३ । १ । २० । 'पुच्छादुदसने व्यसने पर्यसने च' (वा १७४६) । विविधं विरुद्धं बोद्धेपणं व्यसनम् । उत्पुच्छयते । विपुच्छयते । परिपुच्छयते । 'भाण्डात्समाचयने' (वा १७४४) । संभाण्डयते । भाण्डानि समाचिनोति । राशीकरोतीत्यर्थः । समबभाण्डत । 'चीवरादर्जने परिधाने च' (वा १७४५) । संचीवरयते भिक्षुः । चीवराण्यर्जयति परिधत्ते वेत्यर्थः ।

२६७७ । मुण्डमिश्रक्षणलवणव्रतवस्त्रहलकलकृततूस्तेभ्यो णिच् । ३ । १ । २१ । कृत्र्ये । मुण्डं करोति मुण्डयति । 'व्रताङ्गो जनतत्रिवृत्त्योः' (वा ५०६०) । पयः शूद्रात्रं वा व्रतयति । 'वस्त्रात्समाच्छादने' (वा ५०६१) । संवस्त्रयति । 'हल्योऽदिभ्यो ग्रहणे' (वा ५०६२) । 'हलिकल्योरदन्तत्वं च निपात्यते' (वा १७४७) । हलि कलि वा गृह्णाति हलयति कलयति । महद्वलं हलिः । परत्वाद्बुद्धौ सत्यामपीष्टवद्भावेऽगोच लुप्यते । अतः सन्वद्भावदीर्घो न । अजहलत् । अचकलत् । कृतं गृह्णाति कृतयति । तूस्तानि विहन्ति वितूस्तयति । तूस्तं केशा इत्येके । जटीभूताः केशा इत्यन्ये । पापमित्यपरे । मुण्डादयः 'सत्यापपाश-' (सू २५६३) इत्यत्रैव पठितुं युक्ताः । 'प्रातिपदिकाद्वात्यर्थे-' इत्येव सिद्धे केषां-

केषांचिद्ब्रह्मणसापेक्षेभ्योऽपि जिगर्थम् । मुण्डयति माणवकम् । मिथयत्यज्ञम् । शृङ्गयति वस्त्रम् ।
 लवणयति व्यञ्जनमिति । हलिकन्धोरदन्तत्वार्थम् । सत्यस्यापुगर्थम् । केषांचित्तु प्रपञ्चार्थम् ।
 सत्यं करोत्याचष्टे वा सत्यापयति । 'अर्थवेदयोरप्यापुग्वक्तव्यः' (वा १७५८) । अर्थापयति ।
 वेदापयति । पाशं विमुञ्चति विपाशयति । रूपं पश्यति रूपयति । वीणयोपगायत्युपवी-
 णयति । तूलेनानुकुष्णात्यनुतूलयति । तृणाग्रं तूलेनानुघट्टयतीत्यर्थः । श्लोकैरुपस्तौति उप-
 श्लोकयति । सेनयाभियाति अभिषेणयति । 'उपसर्गात्सुनोति-' (सू २२७०) इति षः । अभ्य-
 षेणयत् । 'प्राक्सितात्-' (सू २२७६) इति षः । अभिषिषेणयिषति । 'स्थादिध्वभ्यासेन च-'
 (सू २२७७) इति षः । लोमान्यनुमाष्टि अनुलोमयति । 'त्वच संवरणे' । घः । त्वचं गृह्णाति
 त्वचयति । चर्मणा संनहति संचर्मयति । वर्णं गृह्णाति वर्णयति । चूर्णैरध्वंसते अवचूर्णयति ।
 इष्टवदित्यतिदेशात्पुंवद्भावादयः । एनीमाचष्टे एतयति । दरदमाचष्टे दारदयति । पृथुं प्रथयति ।
 वृद्धां सत्यां पूर्वं वा टिलोपः । अपिप्रथत्-अपप्रथत् । मृदुं मृदयति । अममदत् । भृशं कृशं
 दृढं भ्रशयति कशयति दृढयति । अवभ्रशत् अचक्रशत् अदद्रढत् । परिवदयति । पथवव-
 दत् । उडिमाख्यत् । औजिडत् । ठत्वादीनामसिद्धत्वादिति शब्दस्य द्वित्वम् । 'पूर्वासिद्धी-
 यमाद्वित्वे' इति त्वनित्यमित्युक्तम् । 'डि' इत्यस्य द्वित्वमित्यन्ये । औडिडत् । उडमाख्यत् ।
 औजडत्-औडडत् । 'ओः पुयण्-' (सू २५७७) इति वर्गप्रत्याहारजग्रहो लिङ्गम् । 'द्वित्वे
 कार्ये णावच आदेशो न' इति ऊनयतातुक्तम् । 'प्रकृत्यैकात्' (सू २०१०) । वृद्धिपुको ।
 स्वापयति । त्वां मां वाचष्टे त्वापयति मापयति । मपर्यन्तस्य त्वमौ । पररूपात्पूर्वं नित्यत्वा-
 द्दिलोपः । वृद्धिः पुक् । त्वादयति मादयतीति तु न्याय्यम् । अन्तरङ्गत्वात्पररूपे कृते 'प्रकृ-
 त्यैकात्' (सू २०१०) इति प्रकृतिभावात् । न च प्रकृतिभावो भाष्ये प्रत्याख्यात इति
 भ्रमितव्यम् । भाष्यस्य प्रेष्टाद्युदाहरणविशेषेऽन्यथासिद्धिपरत्वात् । युवामावां वा युष्मयति ।
 अस्मयति । श्वानमाचष्टे शावयति । 'नस्तद्धिते' (सू ६७९) इति टिलोपः । प्रकृतिभावस्तु न
 येन नाप्राप्तिन्यायेन 'टः' (सू १७८६) इत्यस्यैव बाधको हि सः । भत्वात्संप्रसारणम् । अन्ये तु
 'नस्तद्धिते' (सू ६७९) इति नेहातिदिश्यते इष्टानि तस्यादृष्टत्वात् । ब्रह्मिष्ठ इत्यादौ परत्वात्
 'टः' (सू १७८६) इत्यस्यैव प्रवृत्तेः । तेन शूनयतीति रूपमाहुः । विद्वांसमाचष्टे विद्वयति ।
 अङ्गवृत्तपरिभाषया संप्रसारणं नेत्येके । संप्रसारणे वृद्धावावादेशे च विदावयतीत्यन्ये ।
 नित्यत्वाटिलोपात्प्राक्संप्रसारणम् । अन्तरङ्गत्वात्पूर्वरूपं टिलोपः । विदयतीत्यपरे । उदञ्च-
 माचष्टे उदीचयति । उदैचिचत् । प्रत्यञ्चं प्रतीचयति । प्रत्यचिचत् । 'इकोऽसवर्णे-'
 (सू ९१) इति प्रकृतिभावपक्षे । प्रतिअचिचत् । सम्यञ्चमाचष्टे समीचयति । सम्यचिचत्-
 समिअचिचत् । तिर्यञ्चमाचष्टे तिराययति । अञ्चेष्टिलोपेनापहरेऽपि बहिरङ्गत्वेनासिद्धत्वा-
 त्तिरसस्तिरिः । 'असिद्धवदव-' (सू २१८३) इति चिगो लुङ्न्यायेन प्रथमटिलोपोऽसिद्धः ।
 अतः पुनष्टिलोपो न । अङ्गवृत्तपरिभाषया वा । चङ्चग्लोपित्वादुपधाहस्तो न । अतितिरा-
 यत् । सध्रयञ्चमाचष्टे सध्राययति । अससध्रायत् । विष्वयञ्चम् अविष्विष्वद्रायत् । देवयञ्चम्
 अदिदेवद्रायत् । अदयञ्चम् आददद्रायत् । अदमुयञ्चम् अदमुआययति । आददमुआयत् ।
 अमुमुयञ्चम् अमुमुआययति । चङ् । आमुमुआयत् । भुवं भावयति । अबीभवत् ।
 भ्रुवम् अनुभ्रवत् । थ्रियम् अशिथ्रयत् । गाम् अजृगवत् । रायम् अरीरयत् । नावस्

अनूनवत् । स्वधम् स्वाशधत् । स्वः । अव्ययानां भमात्रे टिलोपः । स्वयति । असस्वत्-
 असिस्वत् । बहून्भावयति । बहयतीत्यन्ये । स्वग्विणम् स्वजयति । संज्ञापूर्वकत्वाच्च वृद्धिः ।
 श्रीमतीं श्रीमन्तं वा । श्रययति । अशिश्रयत् । पयस्विनीम् पयसयति । इह टिलोपो न ।
 तदपवादस्य लुक् प्रवृत्तत्वात् । स्थूलम् स्थवयति । दूरम् दवयति । कथं तर्हि 'दूरयत्य-
 वनते विवस्वति' इति । दूरमतति अयते वा दूरात् । दूरात् कुर्वतीत्यर्थः । युवानं यवयति ।
 कनयति । 'युवाल्पयोः-' (सू २०१९) इति वा कन् । अन्तिकं नेदयति । बाढं साधयति ।
 प्रशस्यं प्रशस्ययति । इह अज्यौ न उपसर्गस्य पृथक्कृतेः । वृद्धम् ज्यापयति । वर्षयति ।
 प्रियम् प्रापयति । स्थिरम् स्थापयति । स्फिरम् स्फापयति । उरुम् वरयति । वारयति । बहु-
 लम् बंहयति । गुरुम् गरयति । तृप्तम् त्रपयति । दीर्घम् द्राघयति । वृन्दारकम् वृन्दयति ।
 इति तिङन्तनामधातुप्रकरणम् ।

अथ तिङन्तकण्ठादिप्रकरणम् ।

२६७८ । कण्ठादिभ्यो यक् । ३ । १ । २७ । एभ्यो धातुभ्यो नित्यं यकस्यात्स्वार्थे ।
 'धातुभ्यः' किम् । प्रातिपदिकेभ्यो मा भूत् । द्विधा हि कण्ठादयः, धातवः प्रातिपदिकानि
 च । 'कण्ठूज् गात्रविघर्षणे' । कण्ठूयति-कण्ठूयते । 'मन्तु अपराधे' । रोष इत्येके ।
 मन्तूयति । चन्द्रस्तु जितमाह । मन्तूयते । 'वल्गु पूजामाधुर्ययोः' । वल्गूयति । 'असु
 उपतापे' । 'असु' 'असूज्' इत्येके । असूयति । असूयति-असूयते । 'लेट् लोट् धौर्त्ये
 पूर्वभावे स्वप्ने च' । दीतावित्येके । लेटयति । लेटिता । लोटयति । लोटिता । 'लेला दीतौ' ।
 'इरस् इरज् इरज् ईर्ष्यायाम्' । इरस्यति । इरज्यति । 'हलि च' (सू ३५४) इति दीर्घः ।
 ईर्यति-ईर्यते । 'उषस् प्रभातीभावे' । 'वेद धौर्त्ये स्वप्ने च' । 'मेधा आशुग्रहणे' । मेधायति ।
 'कुषुभ क्षेपे' । कुषुभयति । 'मगध परिवेष्टने' । 'नीच दास्ये' इत्यन्ये । 'तन्तस्
 पम्पस् दुःखे' । 'सुख दुःख तत्क्रियायाम्' । सुखयति । दुःखयति । सुखं दुःखं
 चानुभवतीत्यर्थः । 'सपर पूजायाम्' । 'अरर आराकर्मणि' । 'भिषज् चिकित्सायाम्' ।
 'भिषण् उपसेवायाम्' । 'इषुध शस्धारणे' । 'चरण वरण गतौ' । 'चुरण चौर्ये' । 'तुरण
 त्वरायाम्' । 'भुरण धारणपोषणयोः' । 'गद्गद वाक्स्वलने' । 'एला केला खेला विलासे' ।
 'इल इत्यन्ये' । 'लेखा स्वलने च' । अदन्तोऽयमित्यन्ये । लेखयति । 'लिट् अल्पकुत्स-
 नयोः' । लिटयति । 'लाट जीवने' । 'हृणीङ् रोषणे लज्जायां च' । 'महीङ् पूजायाम्' ।
 महीयते । पूजां लभत इत्यर्थः । 'रेखा श्लाघासादनयोः' । 'द्रवस् परितापपरिचरणयोः' ।
 'तिरस् अन्तर्धौ' । 'अगद नीरोगत्वे' । 'उरस् बलार्थः' । उरस्यति । बलवान्भवतीत्यर्थः ।
 'तरण गतौ' । 'पयस प्रद्यौ' । 'संभूयस् प्रभूतभावे' । 'अम्बर संवर संभरणे' । आकृति
 गणोऽयम् ।

इति तिङन्तकण्ठादिप्रकरणम् ।

अथ तिङन्तप्रत्ययमालाप्रकरणम् ।

कण्डूयतेः सन् । 'सन्धुङोः' (सू २३९५) इति प्रथमस्यैकाचो द्वित्वे प्राप्ते । 'कण्डूदेस्तृतीयस्येति वाच्यम्' (वा ३४०४) । कण्डूयिषति । वयजन्तात्सन् । 'यथेष्टं नामधातुषु' (वा ३४०६) । आयानां त्रयाणामन्यतमस्य द्वित्वमित्यर्थः । अजदेस्त्वाद्येतरस्य । पुमुञीयिषति-पुतिञीयिषति-पुञीयिषति । अशिर्धायिषति-अधीयिषति । नदराणां संयुक्ता-नामचः परस्यैव द्वित्वनिषेधः । इन्द्रीयतेः सन् । द्वीशब्दयिशब्दयोरन्यतरस्य द्वित्वम् । इन्द्रिीयिषति-इन्द्रीयिषति । चिचन्द्रीयिषति-चन्द्रिीयिषति-चन्द्रीयिषति-प्रियमाख्या-तुमाचक्षाणं प्रेरयितुं वेच्छति । पिप्रापयिषति-प्रापिपयिषति-प्रापयिषति । उरुं विवारयिषति-वारिरयिषति-वारयिषति । बाह्वं सिंसाधयिषतीत्यादिरूपत्रयम् । षत्वं तु नास्ति । 'यङ्सन्प्यन्तात्सन्' । बोभूयिषति । यङ्णिच्सन्ताण्णिच् । बोभूययिषतीत्यादि ।

इति तिङन्तप्रत्ययमालाप्रकरणम् ।

अथ तिङन्तात्मनेपदप्रकरणम् ।

'अनुदात्तङित आत्मनेपदम्' (सू २१५७) । आस्ते । शेते ।

२६७१ । भावकर्मणोः । १ । ३ । १३ । बभूवे । अनुबभूवे ।

२६८० । कर्तरि कर्मव्यतिहारे । १ । ३ । १४ । क्रियाविनिमये योत्ये कर्तर्यात्मनेपदं स्यात् । व्यतिलुनीते । अन्यस्य योग्यं लवनं करोतीत्यर्थः । 'असोरखोपः' (सू २४६९) । व्यतिस्ते । व्यतिषते । व्यतिषते । 'तासस्त्योः' (सू २१९१) इति सलोपः । व्यतिसे । 'धि च' (सू २२४९) । व्यतिध्वे । 'ह एति' (सू २२५०) । व्यतिहे । व्यत्यसै । व्यतिषीते । व्यत्यास्त । व्यतिराते । व्यतिराते । व्यतिराते व्यतिभाते । व्यतिभाते । व्यतिभाते । व्यतिबभे ।

२६८१ । न गतिर्हिसार्थेभ्यः । १ । ३ । १५ । व्यतिगच्छन्ति । व्यतिगन्ति । 'प्रति' पथे हसादीनामुपसंख्यानम्' (वा ८९८) हसादयो हसप्रकाराः शब्दाक्रियाः । व्यतिहसन्ति । व्यतिजल्पन्ति । 'हरतेरप्रतिषेधः' (वा ८९९) । संपहरन्ते राजानः ।

२६८२ । इतरेतरान्योन्योपपदाच्च । १ । ३ । १६ । 'परस्परोपपदाच्चोति वक्तव्यम्' (वा ९००) । इतरेतरस्यान्योन्यस्य परस्परस्य वा व्यतिलुनन्ति ।

२६८३ । नेर्विशः । १ । ३ । १७ । निविशते ।

२६८४ । परिव्यवेभ्यः क्रियः । १ । ३ । १८ । अकर्त्रभिप्रायार्थमिदम् । परिक्रीणीते-विक्रीणीते-अवक्रीणीते ।

२६८५ । विपराभ्यां जेः । १ । ३ । १९ । विजये । पराजयते ।

२६८६ । आडो दोऽनास्यविहरणे । १ । ३ । २० । आङ्पूर्वाद्दत्तेर्मुखविकसनान्य-त्रार्थे वर्तमानादात्मनेपदं स्यात् । वियामादत्ते । 'अनास्य-' इति किम् । मुखं व्याददाति । आस्यग्रहणमविवक्षितम् । विपादिकां व्याददाति । 'पादस्फोटो विपादिका' । नदीं कूलं व्याददाति । 'पराङ्गकर्मकाच्च निषेधः' (वा ९०३) । व्याददते पिपीलिकाः पतङ्गस्य मुखम् ।

२६८७ । क्रीडोऽनुसंप्रिभ्यश्च । १ । ३ । २१ । चादाडः । अनुक्रीडते । संक्रीडते ।

परिक्रीडते । आक्रीडते । अनोः कर्मप्रवचनीयात्र । उपसर्गेण समा साहचर्यात् । माणवक-
मनुक्रीडति । तेन सहेत्यर्थः । 'तृतीयार्थे' (सू ५४९) इत्यनोः कर्मप्रवचनीयत्वम् । 'समोऽकू-
जने' (वा ९०४) । संक्रीडते । कूजने तु । संक्रीडति चक्रम् । 'आगमेः क्षमायाम्'
(वा ९०५) । प्यन्तस्येदं ग्रहणम् । आगमयस्व तावत् । मा त्वरिष्टा इत्यर्थः । 'शिक्षेर्जिज्ञा-
सायाम्' (वा ९०६) । धनुषि शिक्षते । धनुर्विषये ज्ञाने शक्तो भवितुमिच्छतीत्यर्थः ।
'आशिषि नाथः' (वा ९१०) । आशिष्येवेति नियमार्थं वार्तिकमित्युक्तम् । सर्पिषो नाथते ।
सर्पिर्मे स्यादित्याशास्त इत्यर्थः । कथं 'नाथसे किमु पतिं न भूभृताम्' इति । 'नाथसे'
इति पाठ्यम् । 'हरतेर्गतताच्छील्ये' (वा ९०८) । गतं प्रकारः । पैतृकमथा अनुहरन्ते ।
मातृकं गावः । पितृमातृभागतं प्रकारं सततं परिशीलयन्तीत्यर्थः । 'ताच्छील्ये' किम् ।
मातुरनुहरति । 'किरतेर्हर्षजीविकुलायकरणेष्विति वाच्यम्' (वा ९०७) । हर्षादयो विषयाः ।
तत्र हर्षो विक्षेपस्य कारणम् । इतरे फले ।

२६८८ । अपाचतुष्पाच्छकुनिःवालेखने । ६ । १ । १४२ । अपात्किरतेः सुट्
स्यात् । 'सुडपि हर्षादिष्वेव वक्तव्यः' (वा ३७०६) । अपस्किरते वृषो हंष्टः । कुकुटो
भक्षार्थी । था आश्रयार्थी च । 'हर्षादिषु' इति किम् । अपकिरति कुसुमम् । इह तड्सुटौ
न । हर्षादिमात्रविवक्षायां यद्यपि तड् प्रातस्तथापि 'सुडभावे नेष्यते' इत्याहुः । गजोऽप-
किरति । 'आडे नुपच्छयोः' (वा ९०९) । आनुते । आपृच्छते । 'शप उपालम्भे' (वा ९११) ।
आक्रोशात्स्विरितेतोऽकर्तृगेऽपि फले शपथरूपेऽर्थ आत्मनेपदं वक्तव्यमित्यर्थः ।
कृष्णाय शपते ।

२६८९ । समवग्रविभ्यः स्थः । १ । ३ । २२ । संतिष्ठते । 'स्थाध्वोरिच्च' (सू २३८९) ।
समस्थित । समस्थिपातात् । समस्थिषत । अवतिष्ठते । प्रतिष्ठते । वितिष्ठते । 'आडः
प्रतिज्ञायामुपसंख्यानम्' (वा ९१२) । शब्दं नित्यमातिष्ठते । नित्यत्वेन प्रतिजानीत इत्यर्थः ।

२६९० । प्रकाशनस्यैवाख्ययोश्च । १ । ३ । २३ । गोपी कृष्णाय तिष्ठते । आशयं
प्रकाशयतीत्यर्थः । 'संशय्य कर्णादिषु तिष्ठते यः' । कर्णादीन्निर्गतृत्वेनाश्रयतीत्यर्थः ।

२६९१ । उडोऽनूर्ध्वकर्मणि । १ । ३ । २४ । मुक्तावुत्तिष्ठते । 'अनूर्ध्वे-' इति किम् ।
पीठादुत्तिष्ठति । 'ईहायामेव' (वा ९१३) । नेह । ग्रामाच्छतमुत्तिष्ठति ।

२६९२ । उपान्मन्त्रकरणे । १ । ३ । २५ । आग्नेय्याग्नीध्रमुपतिष्ठते । 'मन्त्रकरणे
किम् । 'भर्तारमुपतिष्ठति यौवनेन' । 'उपाद्देवपूजासंगतिकरणमिन्नकरणपथिष्विति वाच्यम्'
(वा ९१४) । आदित्यमुपतिष्ठते । कथं तर्हि 'स्तुत्यं स्तुतिभिरर्थ्याभिरुपतस्थे सरस्वती
इति । देवतात्वारोपात् । नृपस्य देवतांशत्वाद्वा । गङ्गा यमुनामुपतिष्ठते । उपश्लिष्यतीत्यर्थः ।
रथिकानुपतिष्ठते । मित्री करोतीत्यर्थः । पन्थाः स्नुध्रमुपतिष्ठते । प्राप्नोतीत्यर्थः । 'वा
लिप्सायामिति वक्तव्यम्' (वा ९१५) । भिक्षुकः प्रभुमुपतिष्ठते-उपतिष्ठति वा । लिप्सया
उपगच्छतीत्यर्थः ।

२६९३ । अकर्मकाच्च । १ । ३ । २६ । उपात्तिष्ठतेरकर्मकादात्मनेपदं स्यात् ।
भोजनकाल उपतिष्ठते । संनिहितो भवतीत्यर्थः ।

२६९४ । उद्विभ्यां तपः । १ । ३ । २७ । 'अकर्मकात्' इत्येव । उत्तपते । वितपते ।

दीप्यत इत्यर्थः । 'स्वाङ्गकर्मकाचेति वक्तव्यम्' (वा ९१६) । स्वमङ्गं स्वाङ्गं न तु 'अद्रवम्-' इति परिभाषितम् । उत्तपते । वितपते पाणिम् । नेह । सुवर्णमुत्तपति । संतापयति-विलापयति वेत्यर्थः । चैत्रो मैत्रस्य पाणिमुत्तपति । संतापयतीत्यर्थः ।

२६९९ । आङो यमहनः । १ । ३ । २८ । आयच्छते । आहते । अकर्मकास्वाङ्गक-
र्मकादित्येव । नेह । परस्य शिर आहन्ति । कथं तर्हि 'आजत्रे विषमविलोचनस्य वृक्षः'
इति भारविः । 'आहध्वं मा रघूत्तमम्' इति भट्टिश्च । प्रमाद एवायमिति भागवृत्तिः ।
प्राप्येत्यध्याहारो वा । ल्यब्लोपे पञ्चमीति तु ल्यबन्तं विनैव तदर्थवर्गतिर्यत्र तद्विषयम् ।
भेत्तुमित्यादि तुमुन्नन्ताध्याहारो वास्तु । समीपमेत्येति वा ।

२६९६ । आत्मनेपदेष्वन्यतरस्याम् । २ । ४ । ४४ । हनो वधादेशो वा लुङि आत्मने-
पदेषु परेषु । आवधिष्ट । आवधिषाताम् ।

२६९७ । हनः सिच् । १ । २ । १४ । कित्स्यात् । अनुनासिकलोपः । आहत ।
आहसाताम् । आहसत ।

२६९८ । यमो गन्धने । १ । २ । १५ । सिच्कित्स्यात् । गन्धनं सूचनं परदोषाविष्कर-
णम् । उदायत । 'गन्धने' किम् । उदायस्त पादम् । आकृष्टवानित्यर्थः ।

२६९९ । समो गन्धुच्छिभ्याम् । १ । ३ । २९ । 'अकर्मकाभ्याम्' इत्येव । संगच्छते ।

२७०० । वा गमः । १ । २ । १३ । गमः परौ झलादी लिङ्सिचौ वा कितौ स्तः ।
संगसीष्ट-संगसीष्ट । समगत-समगंस्त । समृच्छिभ्यते । 'अकर्मकाभ्याम्' किम् । ग्रामं
संगच्छति । 'विदिप्रच्छिस्वरतीनामुपसंख्यानम्' (वा ९१८) । वेत्तेरेव ग्रहणम् । संवित्ते ।
संविदाते ।

२७०१ । वेत्तेर्विभाषा । ७ । १ । ७ । वेत्तेः परस्य झादेशस्यातो रुडागमो वा स्यात् ।
संविद्वते । संविदते । संपृच्छते । संस्वरते । 'अतिशुद्धशिभ्यश्चेति वक्तव्यम्' (वा ९२६) ।
अतीति द्वयोर्ग्रहणम् । अङ्घ्रिधौ त्विर्यत्तेरेवेत्युक्तम् । मा समृत । मा समृषाताम् । मा
समृपतेति । समार्त । सनार्षाताम् । समर्षतेति च भ्वादेः । इयर्तेस्तु मा समरत । मा सम-
रेताम् । मा समरन्त । समारत । समारेताम् । समारन्तेति च । संशृणुते । संपश्यते ।
अकर्मकादित्येव । अत एव 'रक्षांसीति पुरापि संशृणुमहे' इति मुरारिप्रयोगः प्रामादिक
इत्याहुः । अध्याहारो वा 'इति कथयद्भ्यः' इति । अथास्मिन्नकर्मकाधिकारे हनिगम्यादीनां
कथमकर्मकतेति चेत् । शृणु ।

धातोरर्थान्तरे वृत्तेर्धात्वर्थेनोपसंग्रहात् ।

प्राप्तेर्देवविवक्षातः कर्मणोऽकर्मिका क्रिया ॥

वहति भारम् । नदी वहति । स्यन्दत इत्यर्थः । जीवति । नृत्यति । प्रसिद्धेर्यथा । मेघो
वर्षति । वार्मेणोऽविवक्षातो यथा । 'हितात्र यः संशृणुते स किं प्रभुः' । 'उपसर्गादस्यत्युद्यो-
र्वेति वाच्यम्' (वा ९२०) । 'अकर्मकात्' इति निवृत्तम् । बन्धं निरस्यति-निरस्यते ।
समूहति-समूहते ।

२७०२ । उपसर्गाद्भ्य ऊहतेः । ७ । ४ । २३ । यादौ क्ति । ब्रह्म समुद्यात् । अग्निं
समुद्य ।

२७०३ । निसमुपविभ्यो ह्रः । १ । ३ । ३० । निह्वयते ।

२७०४ । स्पर्धायामाङः । १ । ३ । ३१ । कृष्णश्चाणूरमाह्वयते । 'स्पर्धायाम्' किम् । पुत्रमाह्वयति ।

२७०५ । गन्धनावक्षेपणसेवनसाहसिक्यप्रतियत्नप्रकथनोपयोगेषु कृञः । १ । ३ । ३२ । गन्धनं हिंसा । उत्कुरुते । सूचयतीत्यर्थः । सूचनं हि प्राणवियोगानुकूलत्वाद्धि-
सव । अवक्षेपण भर्त्सनम् । श्येनो वर्तिकासुदाकुरुते । भर्त्सयतीत्यर्थः । हरिमुपकुरुते ।
सेवते । परदारान्प्रकुरुते । तेषु सहसा प्रवर्तते । एधोदकस्योपस्कुरुते । गुणमाधत्ते । गाथाः
प्रकुरुते । प्रकथयति । शत प्रकुरुते । धर्मार्थं विनियुङ्गे । 'एषु' किम् । कटं करोति ।

२७०६ । अधेः प्रसहने । १ । ३ । ३३ । प्रसहनं क्षमाभिभवश्च । 'पह मर्षणेऽभिभवे
च' इति पाठात् । शत्रुमधिकुरुते । क्षमत इत्यर्थः । अभिभवतीति वा ।

२७०७ । वेः शब्दकर्मणः । १ । ३ । ३४ । स्वराविकुरुते । उच्चारयतीत्यर्थः । 'शब्द-
कर्मणः' किम् । चित्तं विकरोति कामः ।

२७०८ । अकर्मकाच्च । १ । ३ । ३५ । 'वेः कृञः' इत्येव । छात्रा विकुर्वते । विकारं
लभन्ते ।

२७०९ । समाननोत्सृजनार्चायकरणज्ञानभृतिवशणनव्ययेषु नियः । १ । ३ । ३६ । अत्रोत्सृजनज्ञानविगणनव्यया नयतेर्वाच्याः । इतरे प्रयोगोपाधयः । तथा हि ।
शास्त्रे नयते । शास्त्रस्थं सिद्धान्तं शिष्येभ्यः प्रापयतीत्यर्थः । तेन च शिष्यसमाननं फलि-
तम् । उत्सृजने । दण्डं मुञ्चयते । उत्क्षिपतीत्यर्थः । माणवकमुपनयते । विधिनात्मसमीपं
प्रापयतीत्यर्थः । उपनयनपूर्वकेणाध्यापनेन हि उपनेतरि आचार्यत्वं क्रियते । ज्ञाने । तत्त्वं
नयते । निश्चिनेतीत्यर्थः । कर्मकरानुपनयते । भृतिदानेन स्वसमीपं प्रापयतीत्यर्थः । विग-
णनमृणादोर्निर्यातनम् । करं विनयते । राज्ञे देयं भागं परिशोधयतीत्यर्थः । शतं विनयते ।
धर्मार्थं विनियुङ्क्ते इत्यर्थः ।

२७१० । कर्तृस्थे चाशरीरे कर्मणि । १ । ३ । ३७ । नियः कर्तृस्थे कर्मणि यदात्मने-
पदं प्राप्तं तच्छरीरावयवमिह एव स्यात् । सूत्रे शरीरशब्देन तदवयवो लक्ष्यते । क्रोधं विन-
यते । अपगमयति । तत्कलस्य चित्तप्रसादस्य कर्तृगत्वात् 'स्वरितजितः' (सू. २१५८)
इत्येव सिद्धे नियमार्थमिदम् । तेनेह न । गडुं विनयति । कथं तर्हि 'विगणय्य नयन्ति पौरु-
षम्' इति । कर्तृगामित्वाविवक्षायां भविष्यति ।

२७११ । वृत्तिसर्गतायनेषु क्रमः । १ । ३ । ३८ । वृत्तिरप्रतिबन्धः । ऋचि क्रमते
बुद्धिः । न प्रतिहन्यत इत्यर्थः । सर्गे उत्साहः । अध्ययनाय क्रमते । उत्सहते । क्रमन्ते-
ऽस्मिन् शास्त्राणि । स्फीतानि भवन्तीत्यर्थः ।

२७१२ । उपपराभ्याम् । १ । ३ । ३९ । वृत्त्यादिध्वाभ्यामेव क्रमेण तूपसर्गान्तरपूर्वात् ।
उपक्रमते । पराक्रमते । नेह सक्रामति ।

२७१३ । आङ् उद्गमने । १ । ३ । ४० । आक्रमते सूर्यः । उदयत इत्यर्थः । 'ज्योति-
रुद्गमन इति वाच्यम्' (वा. ९२१) । नेह । आक्रामति धूमो हर्म्यतलात् ।

२७१४ । वेः पादविहरणे । १ । ३ । ४१ । साधु विक्रमते वाजी । 'पादविहरणे' किम् ।
विक्रामति संधिः । द्विधा भवति । स्फुटतीत्यर्थः ।

२७१५ । प्रोपाभ्यां समर्थभ्याम् । १ । ३ । ४२ । समर्थो तुल्यार्थो । शकन्त्वादित्वा-
त्यरूपम् । प्रारम्भेऽनयोस्तुल्यार्थता । प्रक्रमते । उपक्रमते । 'समर्थभ्याम्' किम् । प्रका-
मति । गच्छतीत्यर्थः । उपक्रामति । अगच्छतीत्यर्थः ।

२७१६ । अनुपसर्गाद्वा । १ । ३ । ४३ । क्रामति-क्रमते । अप्राप्तविभाषेयम् । वृत्त्यादै
तु नित्यमेव ।

२७१७ । अपह्वे ज्ञः । १ । ३ । ४४ । शतमपजानीते । अपलपतीत्यर्थः ।

२७१८ । अकर्मकाच्च । १ । ३ । ४५ । सर्पिषो जानीते । सर्पिषा उपायेन प्रवर्तत
इत्यर्थः ।

२७१९ । संप्रतिभ्यामनाध्याने । १ । ३ । ४६ । शतं संजानीते । अवेक्षत इत्यर्थः ।
शतं प्रतिजानीते । अङ्गीकरोतीत्यर्थः । 'अनाध्याने' इति योगो विभज्यते । तत्सामर्थ्यात्
अकर्मकाच्च' (सू २७१८) इति प्रातिरपि वार्यते । मातरं मातुर्वा संजानाति । कर्मणः
शेषत्वविवक्षायां षष्ठी ।

२७२० । भासनोपसंभाषाज्ञानयत्नविमत्युपमन्त्रणेषु वदः । १ । ३ । ४७ । उपा-
संभाषोपमन्त्रणे धातोर्वाच्ये, इतरे प्रयोगोपाधयः । शास्त्रे वदते । भासमानो ब्रवीतीत्यर्थः ।
उपसंभाषोपसान्वनम् । भृत्यनुपवदते । सान्त्वयतीत्यर्थः । ज्ञाने । शास्त्रे वदते । यान्ते ।
क्षेत्रे वदते । विमतौ । क्षेत्रे विवदन्ते । उपमन्त्रणमुपच्छन्दनम् । उपवदते प्रार्थयत
इत्यर्थः ।

२७२१ । व्यक्तवाचां समुच्चारणे । १ । ३ । ४८ । मनुष्यादीनां संभूयोच्चारणे वदेरात्म-
नेपदं स्यात् । संप्रवदन्ते ब्राह्मणाः । नेह संप्रवदन्ति खगाः ।

२७२२ । अनोरकर्मकात् । १ । ३ । ४९ । व्यक्तवाग्विषयादनुपूर्वादकर्मकाद्देरात्म-
नेपदं स्यात् । अनुवदते कठः कलापस्य । 'अकर्मकात्' किम् । उक्तमनुवदति । 'व्यक्त-
वाचाम्' किम् । अनुवदति वाणा ।

२७२३ । विभाषा विप्रलपे । १ । ३ । ५० । विरुद्धोक्तिरूपे व्यक्तवाचां समुच्चारण
उक्तं वा स्यात् । विप्रवदन्ते-विप्रवदन्ति वा वैद्याः ।

२७२४ । आवाहुः । १ । ३ । ५१ । अवगिरते । 'गृणातिस्त्ववपूर्वो न प्रयुज्यत एव'
इति भाष्यम् ।

२७२५ । समः प्रतिज्ञाने । १ । ३ । ५२ । शब्दं नित्यं संगिरन्ते । प्रतिजानीत इत्यर्थः ।
प्रतिज्ञाने' किम् । संगिरति प्रासम् ।

२७२६ । उदश्चरः सकर्मकात् । १ । ३ । ५३ । धर्ममुचरते । उल्लङ्घ्य गच्छतीत्यर्थः ।
'सकर्मकात्' किम् । बाष्पमुचरति । उपरिष्ठाद्गच्छतीत्यर्थः ।

२७२७ । समस्तृतीयायुक्तात् । १ । ३ । ५४ । रथेन संचरते ।

२७२८ । दानश्च सा चेच्चतुर्थ्यर्थे । १ । ३ । ५५ । संपूर्वाहाणस्तृतीयान्तेन युक्तादुक्तं
CC-0 Pt. Chakradhar Joshi and Sons, Dev Prayag. Digitized by eGangotri

स्यात् तृतीया चेच्चतुर्थ्यर्थे । दास्या संयच्छते । पूर्वसूत्रे 'समः' इति षष्ठी । तेन सूत्रद्वयमिदं व्यवहितेऽपि प्रवर्तते । रथेन समुदाचरते । दास्या संप्रयच्छते ।

२७२९ । उपाद्यमः स्वकरणे । १ । ३ । ५६ । स्वकरणं स्वीकारः । भार्यामुपयच्छते ।

२७३० । विभाषोपयमने । १ । २ । १६ । यमः सिचिकिद्वा स्याद्विवाहे । रामः सीता-मुपायत-उपायंस्त वा । उदबोदित्यर्थः । गन्धनाङ्ग उपयमे तु पूर्वविप्रतिषेधान्नित्यं किञ्चित्त्वम् ।

२७३१ । ज्ञाश्रुस्मृदृशां सनः । १ । ३ । ५७ । सन्नन्तानामेषां प्राग्वत् । धर्मं जिज्ञासते । श्रुश्रूषते । स्मृश्रूषते । दिद्रक्षते ।

२७३२ । नानोर्ज्ञः । १ । ३ । ५८ । पुत्रननुजिज्ञासति । पूर्वसूत्रस्यैवायं निषेधः । 'अनन्तरस्य-' (प ६२) इति न्यायात् तेनेह न । सर्पिषोऽनुजिज्ञासते । सर्पिषा प्रवर्तितुमिच्छतीत्यर्थः । 'पूर्ववत्सनः' (सू २७३४) इति तङ् । 'अकर्मकाच्च' (सू २७१८) इति केवलाद्विधानात् ।

२७३३ । प्रत्याङ्भ्यां श्रुवः । १ । ३ । ५९ । आभ्यां सन्नन्ताच्छ्रुव उक्तं न स्यात् । प्रतिश्रुश्रूषति । आश्रुश्रूषति । कर्मप्रवचनीयात्स्यादेव । देवदत्तं प्रति श्रुश्रूषेत । 'शदेः शितः' (सू २३६२) 'प्रियतेलुङ्लिङोश्च' (सू २५३८) व्याख्यातम् ।

२७३४ । पूर्ववत्सनः । १ । ३ । ६२ । सनः पूर्वो यो धातुस्तेन तुल्यं सन्नन्तादप्यात्मनेपदं स्यात् । एदिधिशते । शिशयिषते । निविशते । 'पूर्ववत्' किम् । बुभूषति । 'शदेः-' (सू २३६२) (सू २५३८) इत्यादिसूत्रद्वये 'सो न' इत्यनुवत्यै वाक्यभेदेन व्याख्येयम् । तेनेह न । शिशत्सति । मुर्मूषति । 'आम्प्रत्ययवत्कृजोऽनुप्रयोगस्य' (सू २२४०) । एधांचके ।

२७३५ । प्रोपाभ्यां युजेरयत्तपात्रेषु । १ । ३ । ६४ । प्रयुक्ते । उपयुक्ते । 'स्वरायन्तो-पसर्गादिति वक्तव्यम्' (वा ९३९) । उयुक्ते । नियुक्ते । 'अयत्तपात्रेषु' किम् । द्वन्द्वं न्यञ्चित्वा प्रात्राणि प्रयुनक्ति ।

२७३६ । समः क्षणुवः । १ । ३ । ६५ । संक्षणुते शल्लम् ।

२७३७ । भुजोऽनवने । १ । ३ । ६६ । ओदनं भुङ्क्ते । अभ्यवहरतीत्यर्थः । 'बुभुजे पृथिवीपालः पृथिवीमेव केवलम्' । 'वृद्धो जनो दुःखशतानि भुङ्क्ते' । इहोपभोगो भुजेरर्थः । 'अनवने' किम् । महीं भुनक्ति ।

२७३८ । णेरणौ यत्कर्मणौ चेत्सकर्तानाध्याने । १ । ३ । ६७ । ण्यन्तादात्मनेपदं स्यादणौ या क्रिया सैव चेष्णन्तेनोच्यते अणौ यत्कर्मकारकं स चेष्णौ कर्ता स्यान्न-त्वाध्याने । 'णिचश्च' (सू २५६४) इति सिद्धेऽकर्त्रभिप्रायार्थमिदम् । कर्त्रभिप्राये तु 'विभाषोप-देन-' (सू २७४४) इति विकल्पे 'अणावकर्मकात्-' (सू २७५४) इति परस्मैपदे च परत्वा-त्प्राप्ते 'पूर्वविप्रतिषेधेनोदमेवेत्यते । कर्तृस्थभावकाः कर्तृस्थक्रियाश्चोदाहरणम् । तथा हि । पश्यन्ति भवं भक्ताः । चाक्षुषज्ञानविषयं कुर्वन्तीत्यर्थः । प्रेरणांशत्यागे । पश्यति भवः । विषयो भवतीत्यर्थः । ततो हेतुमणिच् । दर्शयन्ति भवं भक्ताः । पश्यन्तीत्यर्थः । पुनर्थर्थ-स्याविवक्षायां दर्शयते भवः । इह प्रथमतृतीययोरवस्थयोर्द्वितीयचतुर्थयोश्च तुल्योऽर्थः । तत्र तृतीयकक्षायां न तङ् । क्रियासाम्येऽप्यणौ कर्मकारकस्य णौ कर्तृत्वाभावान् । चतुर्थ्या तु तङ् । द्वितीयामादाय क्रियासाम्प्रात् । प्रथमायां कर्मणो भवस्येह कर्तृत्वाच्च । एवमारोहयते हस्तीत्यप्युदाहरणम् । आरोहन्ति हस्तिनं हस्तिपकाः । न्यग्भावायन्तीत्यर्थः । तत आरो-

हति हस्ती । न्यग्भवतीत्यर्थः । ततो णिजरोहयन्ति । आरोहन्तीत्यर्थः । तत आरोहयते । न्यग्भवतीत्यर्थः । यद्वा पश्यन्त्यारोहन्तीति प्रथमकक्षा प्राग्वत् । ततः कर्मण एव हेतुत्वारोपाणिञ्च । दर्शयति भवः । आरोहयति हस्ती । पश्यत आरोहितश्च प्रेरयतीत्यर्थः । ततो णिञ्भ्यां तत्प्रकृतिभ्यां च उपात्तयोर्द्वयोरपि प्रेषणयोस्त्यागे दर्शयत आरोहयत इत्युदाहरणम् । अर्थः प्राग्वत् । अस्मिन्पक्षे द्वितीयकक्षायां न तङ् । समानक्रियत्वाभावाणिजर्थस्याधिक्यात् । अनाध्याने' किम् । स्मरति वनगुल्मं कोकिलः । स्मरयति वनगुल्मः । उत्कण्ठापूर्वकस्मृतौ विषयो भवतीत्यर्थः । 'भीस्म्योर्हेतुभये' (सू २९९४) व्याख्यातम् ।

२७३९ । गृध्रिवञ्चयोः प्रलम्भने । १ । ३ । ६९ । प्रतारणेऽर्थे ण्यन्ताभ्यामाभ्यां प्राग्वत् । माणवकं गर्धयते । वञ्चयते वा । 'प्रलम्भने' किम् । श्वानं गर्धयति । अभिकाङ्क्षमस्योत्पादयतीत्यर्थः । अहिं वञ्चयति । वर्जयतीत्यर्थः । 'लियः संमाननशाली करणयोश्च' (सू २९९२) । व्याख्यातम् ।

२७४० । मिथ्योपपदात्कञोऽभ्यासे । १ । ३ । ७१ । 'णेः' इत्येव । पदं मिथ्याकारयते । स्वरादिदुष्टमसकृदुच्चारयतीत्यर्थः । 'मिथ्योपपदात्' किम् । पदं सुष्ठु कारयति । 'अभ्यासे' किम् । सकृत्पदं मिथ्या कारयति । 'स्वरितजितः कर्त्रभिप्राये क्रियाफले' (सू २९९८) । यजते । सुजते । 'कर्त्रभिप्राये' किम् । कृत्विजो यजन्ति । सुन्वन्ति ।

२७४१ । अपाद्धः । १ । ३ । ७३ । न्यायमपवदते । कर्त्रभिप्राय इत्येव । अपवदति । 'णिचश्च' (सू २९६४) । कारयते ।

२७४२ । समुदाङ्भ्यो यमोऽग्रन्थे । १ । ३ । ७५ । 'अग्रन्थे' इति छेदः । ब्रीह्रीन्संयच्छते । भारमुयच्छते । वल्लमायच्छते । 'अग्रन्थे' किम् । उयच्छति वेदम् । अधिगन्तुमुयमं करोतीत्यर्थः । कर्त्रभिप्राय इत्येव ।

२७४३ । अनुपसर्गाज्ज्ञः । १ । ३ । ७६ । गां जानीते । 'अनुपसर्गात्' किम् । स्वर्गं लोकं न प्रजानाति । कथं तर्हि भट्टिः—'इत्थं नृपः पूर्वमवालुलोचे ततोऽनुजज्ञे गमनं सुतस्य' इति । कर्मणि लिट् । नृपेनेति विपरिणामः ।

२७४४ । विभाषोपपदेन प्रतीयमाने । १ । ३ । ७७ । स्वरितजित इत्यादिपञ्चसूत्र्या यदात्मनेपदं विहितं तत्समीपौच्चारितेन पदेन क्रियाफलस्य कर्तृगामित्वे योतिते वा स्यात् । स्वं यज्ञं यजति—यजते वा । स्वं कष्टं करोति—कुरुते वा । स्वं पुत्रमपवदति—अपवदते वा । स्वं यज्ञं कारयति—कारयते वा । स्वं ब्रीहिं संयच्छति—संयच्छते वा । स्वां गां जानाति—जानीते वा ।

इति तिङन्तात्मनेपदप्रकरणम् ।

अथ तिङन्तपरस्मैपदप्रकरणम् ।

'शेषात्कर्तरि परस्मैपदम्' (सू २१५९) अन्ति ।

२७४५ । अनुपराभ्यां कृञः । १ । ३ । ७९ । कर्तृगेऽपि फले गन्धनादौ च परस्मैपदार्थमिदम् । अनुकरोति । पराकरोति । कर्तरीत्येव । भावकर्मणोर्मा भूत् । न चैवमपि कर्मकर्तरि प्रसङ्गः । कार्यतिदेशपक्षस्य मुख्यतया तत्र 'कर्मवत्कर्मणा—' (सू २७६६)

इत्यात्मनेपदेन परेणास्य बाधात् । शास्त्रातिदेशपक्षे तु 'कर्तरि शप्' (सू. २१६७) इत्यतः 'शेषात्-' (सू. २१५९) इत्यतश्च कर्तृग्रहणद्वयमनुवर्त्य कर्तैव यः कर्ता न तु कर्मकर्ता तत्रेति व्याख्येयम् ।

२७४६ । अभिप्रत्यतिभ्यः क्षिपः । १ । ३ । ८० । 'क्षिप प्रेरणे' । स्वरितेत् । अभि-क्षिपति ।

२७४७ । प्राद्वहः । १ । ३ । ८१ । प्रवहति ।

२७४८ । परैर्मृषः । १ । ३ । ८२ । परिमृष्यति । भौवादिकस्य तु परिमर्षति । इह परेरिति योगं विभज्य वहेरपीति केचित् ।

२७४९ । व्याङ्गपरिभ्यो रमः । १ । ३ । ८३ । विरमति ।

२७५० । उपाच्च । १ । ३ । ८४ । यज्जदत्तमुपरमति । उपरमयतीत्यर्थः । अन्तर्भावितप्यर्थोऽयम् ।

२७५१ । विभावाकर्मकात् । १ । ३ । ८५ । उपाद्रमेरकर्मकात्परस्मैपदं वा । उपरमति-उपरमते वा । निवर्त इत्यर्थः ।

२७५२ । बुधबुधनशजनेङ्गुहस्तुभ्यो णेः । १ । ३ । ८६ । एभ्यो ण्यन्तेभ्यः परस्मैपदं स्यात् । 'णिचश्च' (सू. २५६४) इत्यस्यापवादः । बोधयति पञ्चम् । बोधयति काष्ठानि । नाशयति दुःखम् । जनयति सुखम् । अध्यापयति । प्रावयति । प्रापयतीत्यर्थः । द्रावयति । विलापयतीत्यर्थः । स्त्रावयति । स्यन्दयतीत्यर्थः ।

२७५३ । निगरणचलनार्थेभ्यश्च । १ । ३ । ८७ । निगारयति । आशयति । भोजयति । चलयति । कम्पयति । 'अदेः प्रतिषेधः' (वा. ९५९) । आदयते देवदत्तेन । 'गतिबुद्धि-' (सू. ५४०) इति कर्मत्वम् । 'आदिखाद्योर्न' (वा. ११०९) इति प्रतिषिद्धम् । 'निगरणचलन-' (सू. २७५३) इति सूत्रेण प्राप्तस्यैवायं निषेधः । शेषादित्यकर्त्रभिप्राये परस्मैपदं स्यादेव । आदयत्यञ्चं बटुना ।

२७५४ । अणावक्कर्मकाच्चित्तवत्कर्तृकात् । १ । ३ । ८८ । ण्यन्तात्परस्मैपदं स्यात् । शेते कृष्णस्ते गोपी शाययति ।

२७५५ । न पादभ्याङ्गमाङ्गचक्षुपरिमुहश्चिन्तितिवद्वहः । १ । ३ । ८९ । एभ्यो ण्यन्तेभ्यः परस्मैपदं न । पिबतिनिगरणार्थः । इतरे चित्तवत्कर्तृकाकर्मकाः । नृतिश्चलनार्थोऽपि । तेन सूत्रद्वयेन प्राप्तिः । पाययते । दमयते । आयामयते । आयासयते । परिमोहयते । रोचयते । नर्तयते । वादयते । वासयते । 'धेट् उपसंख्यानम्' (वा. ९६२) । 'धापयेते शिशुमेकं समीची' । अकर्त्रभिप्राये 'शेषात्-' (सू. २१५९) इति परस्मैपदं स्यादेव । वत्सान्पाययति पयः । 'दमयन्तीकर्मनीयतामदम्' । भिक्षां वासयति । 'वा क्यषः' (सू. २६६९) लोहितायति-लोहितायते । 'युद्गश्चो लुङि' (सू. २३४५) । अयुतत्-अयोतिष्ट । 'वृद्धयं स्यसनो' (सू. २३४७) वत्स्यति । वर्तिष्यते । विवृत्सति । विवर्तिषते । 'लुटि च कुप्' (सू. २३५१) । कल्ता । कल्तासि । कल्पितासे । कल्पयति कल्पिष्यते-कल्पस्यते । चिह्-प्सति-चिकल्पिषते-चिकृप्सते ।

इति तिङन्तपरस्मैपदप्रकरणम् ।

अथ भावकर्मतिङ्प्रकरणम् ।

अथ भावकर्मणोर्लडादयः । 'भावकर्मणोः' (सू २६७९) इति तङ् ।

२७५६ । सार्वधातुके यक् । ३ । १ । ६१ । धातोर्यक्प्रत्ययः स्याद्भावकर्मवाचिनि सार्वधातुके परे । भावो भावना उत्पादना क्रिया । सा च धातुत्वेन सकलधातुवाच्या भावार्थकलकरिणानुद्यते । युष्मदस्मद्भ्यां सामानाधिकरण्याभावात्प्रथमपुरुषः तिङ्वाच्यभावनाया असत्त्वरूपत्वेन द्वित्वाद्यप्रतीतेर्न द्विवचनादि । किं त्वेकवचनमेव । तस्यौत्सार्गिकत्वेन संख्यानपेक्षत्वादनभिहिते कर्तरि तृतीया । त्वया ममान्यैश्च भूयते । बभूवे ।

२७५७ । स्यसिच्सीयुट्तासिषु भावकर्मणोरुपदेशोऽञ्जनप्रहृष्टां वा चिष्वदिट् च । ६ । ४ । ६२ । उपदेशे योऽच् तदन्तानां हनादीनां च चिणीवाङ्कार्यं वा स्यात्स्यादिषु परेषु भावकर्मणोर्गगम्यमानयोः स्यादीनामिडागमश्च । अयमिट् चिष्वद्भावसंनिधौगाशिष्टत्वाच्चदभावे न इहार्धधातुक इत्यधिकृतं सीयुटो विशेषणं, नेतरेषामव्यभिचारात् । चिष्वद्भावद्विष्टः । भाविता-भविता । भाविष्यते-भविष्यते । भूयताम् । अभूयत । भूयेत । भाविषीष्ट-भाविषीष्ट ।

२७५८ । चिष्वभावकर्मणोः । ३ । १ । ६६ । च्लेश्विण्याद्भावकर्मवाचिनि तशब्दे परे । अभावि । अभाविष्यत-अभविष्यत । तिङोक्तत्वात्कर्मणि न द्वितीया । अनुभूयत आनन्दश्चैवेण त्वया मया च । अनुभूयते । अनुभूयन्ते । त्वमनुभूयसे । अहमनुभूये । अन्वभावि । अन्वभाविषाताम्-अन्वभविषाताम् । णिलोपः । भाव्यते । भावयांचक्रे । भावयांबभूवे । भावयामासे । इहतशब्दस्य एशि, इट एच्चे च, कृते 'ह एति' (सू २२९०) इति हत्वं न । तासि-साहचर्यादस्तेरपि व्यतिह इत्यादौ सार्वधातुक एति हत्वप्रवृत्तेरित्याहुः । भाविता । चिष्वदिट् आभीयत्वेनासिद्धत्वाणिलोपः । पक्षे । भावयिता । भाविष्यते-भावयिष्यते । भाव्यताम् । अभाव्यत । भाव्येत । भाविषीष्ट-भावयिषीष्ट । अभावि । अभाविषाताम् । अभावयिषाताम् । बुभूष्यते । बुभूषांचक्रे । बुभूषिता । बुभूषिष्यते । बोभूष्यते । यङ्लुगन्तात्तु । बोभूयते । बोभवांचक्रे । बोभाविता-बोभविता । 'अकृत्सार्व-' (सू २२९८) इति दीर्घः । स्तूयते विष्णुः । तुष्टुवे । स्ताविता-स्तोता । स्ताविष्यते-स्तोष्यते । अस्तावि । अस्ताविषाताम्-अस्तोषाताम् । 'गुणोऽर्तिः' (सू २३८०) इति गुणः । अर्थते । स्मर्यते । सस्मरे । परत्वा-अस्तोषाताम् । 'गुणोऽर्तिः' (सू २३८०) इति गुणः । अर्थते । स्मर्यते । सस्मरे । परत्वा-अस्तोषाताम् । 'गुणोऽर्तिः' (सू २३८०) इत्यत्र नित्यग्रहणानुवृत्तेरुक्तत्वात्नेह गुणः । संस्क्रियते । 'अनिदिताम्-' (सू ४१९) इति नलोपः । स्वस्यते । इदितस्तु नन्यते । संप्रसारणम् । इज्यते । 'अयङ्चि कृति' (सू २६४९) । शटयते ।

२७५९ । तनोतेर्याकि । ६ । ४ । ४४ । आकारोऽन्तादेशो वा स्यात् । तायते-तन्यते । 'ये विभाषा' (सू २३१९) । जायते-जन्यते ।

२७६० । तपोऽनुतापे च । ३ । १ । ६५ । तपश्चेश्विण्ण स्यात्कर्मकर्तर्यनुतापे च । अन्वतप्त पापेन । पापं कर्तुं तेनाभ्याहत इत्यर्थः । कर्मणि लुङ् । यद्वा पापेन पुंसा कर्त्ता अशोचीत्यर्थः । 'घुमास्था-' (सू २४६२) इतीत्वम् । दीयते । धीयते । 'आदेचः-

(सू २३७०) इत्यत्राशित्तीति कर्मधारयादित्संज्ञकशकारादौ निषेधः । एषा आदिशिच्चाभावा-
त्तस्मिन्नाच्चम् । जग्ले ।

२७६१ । आतो युक्चिचण्कृतोः । ७ । ३ । ३३ । आदन्तानां युगागमः स्याच्चिणि
जिति णिति कृति च । दायिता-दाता । दायिषीष्ट-दासीष्ट । अदायि । अदायिषाताम् ।
अदिषाताम् । अधायिषाताम् अधिषाताम् । अग्लायिषाताम् । अग्लसाताम् । हन्यते ।
'अचिण्णलोः-' (सू २५७४) इत्युक्तेर्हनस्तो न । 'हो हन्तेः-' (सू ३५८) इति कुत्वम् ।
घानिता । हन्ता । घानिष्यते-हनिष्यते । आशीर्लिङि वधादेशस्यापवादश्चिण्वद्भावः । आर्ध-
धातुके सीयुटीति विशेषविहितत्वात् । घानिषीष्ट । पक्षे । वधिषीष्ट । अघानि । अघानिषा-
ताम् । अहसाताम् । पक्षे वधादेशः । अवधि । अवधिषाताम् । अघानिष्यत-अहनिष्यत ।
न च स्यादिषु चिण्वदित्यतिदेशाद्वादेशः स्यादिति वाच्यम् । 'अङ्गस्य' (सू २००) इत्य-
धिकारादाङ्गस्यैवातिदेशात् । गृह्यते । चिण्वदिटो न दीर्घत्वम् । प्रकृतस्य वलादिलक्षणस्यै-
वेटो 'ग्रहोऽलिटि'-(सू २५६२) इत्यनेन दीर्घविधानात् । ग्राहिता-ग्रहीता । ग्राहिष्यते-
ग्रहीष्यते । ग्राहिषीष्ट-ग्रहीशीष्ट । अग्राहि । अग्राहिषाताम्-अग्रहीषाताम् । दृश्यते । अदर्शि ।
अदर्शिषाताम् । सिचः किच्चादन्न । अदृक्षाताम् । गिरतेर्लुङि ध्वमि चतुरधिकं शतम् ।
तथा हि । चिण्वदिटो दीर्घो नेत्युक्तम् । अगारिध्वम् । द्वितीये त्विटि 'वृत्तो वा' (सू २३९१)
इति वा दीर्घः । अगारीध्वम्-अगारिध्वम् । एषां त्रयाणां लृत्वं ढृत्वं द्वित्ववयं चेति पञ्च
वैकल्पिकानि । इत्थं षण्णवतिः । 'लिङ्सिचोः-' (सू २५२८) इति विकल्पत्वाद्विडभावे
'उश्च' (सू २३६८) इति किच्त्वम् । रपरत्वं 'हलि च' (सू ३५४) इति दीर्घः । 'इणः षीध्वम्
-' (सू २२४७) इति नित्यं ढृत्वं । अगार्द्धम् । ढवमानाद्वित्वविकल्पेऽष्टौ । उत्तषण्णवत्या
सह संकलने उक्ता संख्येति ।

इट दीर्घश्चिण्वदिट् लृत्वढृत्वे द्वित्वत्रिकं तथा ।

इत्यष्टानां विकल्पेन चतुर्भिरधिकं शतम् ॥

हेतुमण्यन्तात्कर्मणि लः यक् णिलोपः । शम्यते मोहो मुकुन्देन ।

२७६२ । चिण्णमुलोर्दीर्घोऽन्यतरस्याम् । ६ । ४ । १३ । चिण्णरे णमुल्परे च णौ
मितामुपधाया दीर्घो वा स्यात् । प्रकृतो 'मितां ह्रस्वः' (सू २५६८) एव तु न विकल्पितः ।
ण्यन्ताण्यौ ह्रस्वविकल्पासिद्धेः । दीर्घविधौ हि णिचो लोपो न स्थानिवदिति दीर्घः सिध्यति ।
ह्रस्वविधौ तु स्थानिवत्त्वं दुर्वारम् । भाष्ये तु 'पूर्वत्रासिद्धे न स्थानिवत्' इत्यवष्टभ्य द्विवचन-
सवर्णानुस्वारदीर्घजश्चरः प्रत्याख्याताः । णाविति जातिपरो निर्देशः । दीर्घग्रहणं चेदं मा-
स्त्विति तदाशयः । शामिता-शमिता-शमयिता । शामिष्यते-शमिष्यते-शमयिष्यते । यङ्-
न्ताण्यच् । शंशम्यते । शंशामिता-शंशमिता-शंशमयिता । यङ्लुगन्ताण्यच्यप्येवम् ।
भाष्यमते तु यङन्ताच्चिण्वदिटि दीर्घो नास्तीति विशेषः । ण्यन्तत्वाभावे । शम्यते मुनिना ।

२७६३ । नोदात्तोपदेशस्य मान्तस्थानाच्चमेः । ७ । ३ । ३४ । उपधाया वृद्धिर्न
स्याच्चिणि जिति कृति च । अशमि । अदमि । 'उदात्तोपदेशस्य' इति किम् । अगामि ।
'मान्तस्य' किम् । अवादि । 'अनाच्चमेः' किम् । आचामि । 'अनाच्चमिकमिवमीनामिति
वक्तव्यम्' (वा ४५१८) । चिणि 'आयादयः-' (सू २३०५) इति णिङभावे । अकामि ।

णिङ्णिचोरप्येवम् । अवामि । 'वध हिंसायाम्' । हलन्तः । 'जनिवध्योः-' (सू २९१२) इति न वृद्धिः । अवधि । जाग्रोऽविचिण्ण्डित्सु' (सू २४८०) इत्युक्तेर्न गुणः । अजागारि ।

२७६४ । भञ्जेश्च चिणि । ६ । ४ । ३३ । नलोपो वा स्यात् । अभाजि-अभञ्जि ।

२७६५ । विभाषा चिण्णमुलोः । ७ । १ । ६९ । लभेर्नुमागमो वा स्यात् । अलम्भि-अलाभि । व्यवस्थितविकल्पत्वात्प्रादोर्नित्यं नुम् । प्रालम्भि । द्विकर्मकाणां तु गौणे कर्मणि दुह्यादेः प्रधाने नहि कृष्वहाम् ।

बुद्धिभक्षार्थयोः शब्दकर्मणां च निजेच्छया ।

प्रयोज्यकर्मण्यन्येषां प्यन्तानां लादयो मताः ॥ (१०९०-१०९५ वार्तिकार्थः)

गौर्द्व्यते पयः । अजा ग्रामं नीयते । द्वियते । कृष्यते । उद्यते । बोध्यते माणवकं धर्मः । माणवको धर्ममिति वा । भोज्यते माणवकमोदनः । माणवक ओदनं वा । देवदत्तो ग्रामं गम्यते । 'अकर्मकाणां कालादिकर्मकाणां कर्मणि भावे च लकार इष्यते' । मासो मासं वा आस्यते देवदत्तेन । गिजन्तात्तु प्रयोज्ये प्रत्ययः । मासमास्यते माणवकः ।

इति भावकर्मतिङ्प्रकरणम् ।

अथ कर्मकर्तृतिङ्प्रकरणम् ।

यदा सौकर्यातिशयं द्योतयितुं कर्तृव्यापारो न विवक्ष्यते तदा कारकारन्तराण्यपि कर्तृ-संज्ञां लभन्ते । स्वव्यापारे स्वतन्त्रत्वात् । तेन पूर्व करणत्वादिसत्त्वेऽपि संप्रति कर्तृत्वात्कर्तारि लकारः । साध्वसिश्छिनत्ति । काष्ठानि पचन्ति । स्थाली पचति । कर्मणस्तु कर्तृत्वविवक्षायां प्राक्सकर्मका अपि प्रायेणाकर्मकास्तेभ्यो भावे कर्तारि च लकाराः । पच्यते ओदनेन । भिद्यते काष्ठेन । कर्तारि तु ।

२७६६ । कर्मवत्कर्मणा तुल्यक्रियः । ३ । १ । ८७ । कर्मस्थया क्रियया तुल्यक्रियः कर्ता कर्मवत्स्यात् । कार्यातिदेशोऽयम् । तेन यगात्मनेपदचिण्विदितः स्युः । कर्तुरभिहितत्वात्प्रथमा । पच्यते ओदनः । भिद्यते काष्ठम् । अपाचि । अभेदि । ननु भावे लकारि कर्तृद्वितीया स्यादस्मादतिदेशादिति चेन्न । लकारवाच्य एव कर्ता कर्मवत् । 'लिङ्वाशिष्यङ्' (सू ३४३४) इति द्विलकारकृतात् 'लः' इत्यनुवृत्तेः भावे प्रत्यये च कर्तृलकारेणानुपस्थितेः । अत एव कृत्यक्तखलार्थाः कर्मकर्तारि न भवन्ति । किं तु भाव एव । भेत्तव्यं कुसूलेन । ननु पचिभिभ्योः कर्मस्था क्रिया विकृतिर्द्विधाभवनं च । सैवेदानीं कर्तृस्था न तु तत्तुल्या । सत्यम् । कर्मत्वकर्तृत्वावस्थामेदोपाधिकं तत्समानाधिकरणक्रियाया भेदमाश्रित्य व्यवहारः । 'कर्मणा' इति किम् । करणाधिकरणाभ्यां तुल्यक्रिये पूर्वोक्ते साध्वसिरित्यादौ मा भूत् । किंच । कर्तृस्थक्रिये यो माभूत् । गच्छति ग्रामः । आरोहति हस्ती । अधिगच्छति शास्त्रार्थः । स्मरति श्रद्धाति वा । यत्र कर्मणि क्रियाकृतो विशेषो दृश्यते यथा पक्षेण तण्डुलेषु यथा वा चिञ्चेषु काष्ठेषु तत्र कर्मस्था क्रिया नेतरत्र । न हि पक्वापकतण्डुलोऽप्यवगतागतग्रामेषु वैलक्षण्यमुपलभ्यते । करोतिरुत्यादनार्थः । उत्पत्तिश्च कर्मस्था । तेन करिष्यते घट इत्यादि । यत्नार्थत्वे तु नैतत्सिध्यत् । ज्ञानेच्छादिवयत्नस्य कर्तृस्थत्वात् । एतेनानुव्यवस्थमानेऽर्थे इति व्याख्यातम् । कर्तृस्थत्वेन यगभावाच्छ्रानि कृत ओलोपे च रूपसिद्धेः ।

ताच्छील्यादावयं चानदन त्वात्मनेपदम् । 'सकर्मकाणां प्रतिषेधो वक्तव्यः (वा १८७३) । अन्योन्यं स्पृशतः । अजा ग्रामं नयति । 'दुहिपच्योर्बहुलं सकर्मकयोरिति वाच्यम्' (वा १८७६) ।

२७६७ । न दुहस्तुनमां यक्चिणौ । ३ । १ । ८९ । एषां कर्मकर्तरि यक्चिणौ न स्तः । दुहरेनेन यक् एव निषेधः । चिण् तु विकल्पिष्यते । शप् लृक् । गौः पयो दुग्धे ।

२७६८ । अचः कर्मकर्तरि । ३ । १ । ६२ । अजन्ताञ्छ्विश्चिवा स्यात्कर्मकर्तरि तशब्देः परे । अकारि-अकृत ।

२७६९ । दुहश्च । ३ । १ । ६३ । अदोहि । पक्षे कसः । 'लुग्वा-' (सू ३६५) इति पक्षे लृक् । अदुग्ध-अधुक्षत । उदुम्बरः फलं पच्यते । 'सृजियुज्योः श्यंस्तु' (वा १८७७) अनयोः सकर्मकयोः कर्ता बहुलं कर्मवयगपवादश्च श्यन्वाच्य इत्यर्थः । 'सृजेः अद्धोपपन्ने कर्तर्येवेति वाच्यम्' (वा ५०५४) सृज्यते स्वजं भक्तः । अद्धया निष्पादयतीत्यर्थः । अर्साजि । युज्यते ब्रह्मचारी योगम् । 'भूषाकर्मकिरादिसनां चान्यत्रात्मनेपदात्' (वा १८८०) भूषावाचिनां किरादीनां सजन्तानां च यक्चिणौ चिण्वदिट् च नेति वाच्यमित्यर्थः । अलं-कुरुते कन्या । अलमकृत । अवकिरते हस्ती । अवाकीर्ष्ट । गिरते । अगीर्ष्ट । आद्रियते । आदृत । किरादिस्तुदाशन्तर्गणः । चिकीर्षते कटः । अचिकीर्षिष्ट । इच्छायाः कर्तृस्थत्वेऽपि करोति क्रियापेक्षमिह कर्मस्थक्रियात्वम् ।

२७७० । न रुधः । ३ । १ । ६४ । अस्माकलेश्विण् । अवारुद्ध गौः कर्मकर्तरीत्येव । अवरोधि गौर्गोपेन ।

२७७१ । तपस्तपःकर्मकस्यैव । ३ । १ । ८८ । कर्ता कर्मवत्स्यात् । विध्यर्थ-मिदम् । एवकारस्तु व्यर्थ एवेति वृच्यनुसारिणः । तप्यते तपस्तापसः । अर्जयतीत्यर्थः । 'तपोऽनुतापे च' (सू २७६०) इति चिग्निषेधात्सिन् । अतत । 'तपःकर्मकस्य' इति किम् । उत्तपति सुवर्णं सुवर्णकारः । 'न दुहस्तुनमां यक्चिणौ' (सू २७६७) । प्रस्तुते । प्रास्नाविष्ट-प्रास्नोष्ट । नमते दण्डः । अनस्त । अन्तर्भावितण्यर्थोऽत्र नमिः । यक्चिणोः प्रतिषेधे 'हेतुमाणिश्रिब्रूजामुपसंख्यानम्' (वा १८८१) । कारयते । अचीकरत । उच्छ्रयते दण्डः । उदशिभ्रियत । चिण्वदिट् तु स्यादेव । कारिष्यते । उच्छ्रयिष्यते ब्रूते कथाः । अवोचत । भारद्वाजीयाः पठन्ति । 'णिअन्थिअन्थिअन्थात्मनेपदाकर्मकाणामुपसंख्यानम्' (वा १८८२) । पुच्छमुदस्यति उत्पुच्छयते गौः । अन्तर्भावितण्यर्थतायाम् । उत्पुच्छयते गाम् । पुनः कर्तृत्वविवक्षायाम् । उत्पुच्छयते गौः । उदपुपुच्छत । यक्चिणोः प्रतिषेधाच्छण्वञ्चौ । अन्थिअन्थ्योराधुनैयत्वाणिजभावपक्षे ग्रहणम् । ग्रन्थति ग्रन्थम् । ग्रन्थाति मेखलां देवदत्तः । ग्रन्थते ग्रन्थः । अग्रन्थिष्ट । अग्रन्थते । अग्रन्थिष्ट । क्रैयादिकयोस्तु । अग्रीते । अग्रीते स्वयमेव । विकुर्वते सैन्धवाः । वल्गन्तीत्यर्थः । 'वेः शब्दकर्मणः' (सू २७०७) 'अकर्मकाच्च' (सू २७०८) इति तड् । अन्तर्भावितण्यर्थस्य पुनः प्रेषणत्यागे । विकुर्वते सैन्धवाः । व्यकारिष्ट । व्यकारिषाताम् । व्यकारिषत । व्यकृत । व्यकृषाताम् । व्यकृषत ।

१ अत्र च 'सृजेः अद्धोपपन्ने कर्तरि कर्मवद्भावो वाच्यश्चिगात्मानेपदार्थः' इति भाष्यं मातृम् ।

२७७२ । कुषिरजोः प्राचां इयत्परस्मैपदं च । ३ । १ । १० । अनयोः कर्मकर्तरि न यक् किं तु इयत्परस्मैपदं च । आत्मनेपदापवादः । कुष्यति-कुष्यते पादः । रज्यति-रज्यते वक्ष्यम् । यगविषये तु नास्य प्रवृत्तिः । कोषीष्ट । रङ्गीष्ट ।

इति कर्मकर्तृतिङ्प्रकरणम् ।

अथ लकारार्थप्रकरणम् ।

२७७३ । अभिज्ञावचने लट् । ३ । २ । ११२ । स्मृतिबोधिन्युपपदे भूतानयतने धातोर्लट् स्यात् । लङोऽपवादः । स्मरसि कृष्ण गोकुले वत्स्यामः । एवं बुध्यसे चेतयस इत्यादियोगेऽपि । तेषामपि प्रकरणादिवशेन स्मृतौ वृत्तिसंभवात् ।

२७७४ । न यदि । ३ । २ । ११३ । यद्योगे उक्तं न । अभिजानासि कृष्ण यद्वने अभुङ्कमहि ।

२७७५ । विभाषा साकाङ्क्षे । ३ । २ । ११४ । उक्तविषये लङ्वा स्यात् । लक्ष्यलक्षणभावेन साकाङ्क्षश्चेद्धात्वर्थः । स्मरसि कृष्ण वने वत्स्यामस्तत्र गाश्चारयिष्याम वासो लक्षणं चारणं लक्ष्यम् । पक्षे लङ् । यच्छब्दयोगेऽपि 'न यदि' (सू २७७४) इति बाधित्वा परत्वाद्विकल्पः । 'परोक्षे लिट्' (सू २१७१) । चकार । उत्तमपुरुषे चित्तविक्षेपादिना परोक्ष्यम् । 'सुतोऽहं किल विललापः' । 'बहु जगद पुरस्तात्तस्य मत्ता किलाहम्' । 'अत्यन्तापह्नवे लिङ्मुक्तव्यः' (वा २०८४) । कलिङ्गेष्ववात्सीः । नाहं कलिङ्गाञ्जगाम ।

२७७६ । हशश्चतोर्लङ् च । ३ । २ । ११६ । अनयोरुपपदयोर्लिङ्विषये लङ् स्यात् । चाहट् । इति हाकरोच्चकार वा । शश्वदकरोच्चकार वा ।

२७७७ । प्रश्ने चासन्नकाले । ३ । २ । ११७ । प्रष्टव्यः प्रश्नः । आसन्नकाले पृच्छ्यमानेऽर्थे लिङ्विषये लङ्लिटौ स्तः । अगच्छत्किम् । जगाम किम् । अनासने तु कंसं जघान किम् ।

२७७८ । लट् स्मे । ३ । २ । ११८ । लिटोऽपवादः । यजति स्म युधिष्ठिरः ।

२७७९ । अपरोक्षे च । ३ । २ । ११९ । भूतानयतने लट् स्वात्मयोगे । एवं स्मरिता ब्रवीति ।

२७८० । ननौ पृष्टप्रतिवचने । ३ । २ । १२० । 'अनयतने' 'परोक्ष' इति निवृत्तम् । भूते लट् स्यात् । अकार्षीः किम् । ननु करोमि भोः ।

२७८१ । नन्वोर्विभाषा । ३ । २ । १२१ । अकार्षीः किम् । ननु करोमि । नाकार्षम् । अहं नु करोमि । अहं न्वकार्षम् ।

२७८२ । पुरि लङ् चास्मे । ३ । २ । १२२ । अनयतनग्रहणं मण्डूकमुत्यानुवर्तते । पुराशब्दयोगे भूतानयतने विभाषा लुङ् चाहट् न तु स्मयोगे । पक्षे यथाप्राप्तम् । वसन्तीह पुरा छात्राः-अवात्सु-अवसन्-ऊर्ध्वा । 'अस्मे' किम् । यजति स्म पुरा । भविष्यतीत्यनुवर्तमाने ।

२७८३ । यावत्पुरानिपातयोर्लुट् । ३ । ३ । ४ । यावद्भुङ्क्ते । पुरा भुङ्क्ते । निपातवैतौ निश्चयं द्योतयतः । 'निपातयोः' किम् । यावदास्यते तावद्भोक्ष्यते । करणभूतया पुरा यास्यति ।

२७८४ । विभाषा कदाकर्होः । ३ । ३ । ५ । भविष्यति लट् वा स्यात् । कदाकर्हि वा भुङ्क्ते-भोक्ष्यते-भोक्ता वा ।

२७८५ । किंवृत्ते लिप्सायाम् । ३ । ३ । ६ । भविष्यति लङ् वा स्यात् कं कतरं कतमं वा भोजयसि-भोजयिष्यसि-भोजयितासि वा । 'लिप्सायाम्' किम् । कः पाठलिपुत्रं गमिष्यति ।

२७८६ । लिप्स्यमानसिद्धौ च । ३ । ३ । ७ । लिप्स्यमानेनाज्ञादिना स्वर्गादेः सिद्धौ गम्यमानायां भविष्यति लङ् वा स्यात् । योऽन्नं ददाति-दास्यति-दाता वा । स स्वर्गं याति-यास्यति-याता वा ।

२७८७ । लोट्यर्थलक्षणे च । ३ । ३ । ८ । लोट्यर्थः प्रैषादिलक्ष्यते येन तस्मिन्नर्थे वर्तमानाच्चातोर्भविष्यति लङ् वा स्यात् । कृष्णश्चेद्भुङ्क्ते त्वं गाश्चारय । पक्षे लट् लटौ ।

२७८८ । लिङ् चौर्ध्वमौहूर्तिके । ३ । ३ । ९ । उर्ध्वं मुहूर्ताद्भव उर्ध्वमौहूर्तिकः । निपातनात्समास उत्तरपदबुद्धिश्च । उर्ध्वमौहूर्तिके भविष्यति लोट्यर्थलक्षणे वर्तमानाच्चातोर्लिङ् लटौ वा स्तः मुहूर्तादुपरि उपाध्यायश्चेदागच्छेत्-आगच्छति-आगमिष्यति-आगन्ता वा । अथ त्वं छन्दोऽधीष्व ।

२७८९ । वर्तमानसामीप्ये वर्तमानवद्वा । ३ । ३ । १३१ । समीपमेव सामीप्यम् । स्वार्थे ष्यञ् । 'वर्तमाने लट्' (सू २१५१) इत्यादिभ्य 'उणादयो बहुलम्' (सू ३१६९) इति यावद्येनोपाधिना प्रत्यया उक्तास्ते तथैव वर्तमानसमीपे भूते भविष्यति च वा स्युः । कदा आगतोऽसि । अयमागच्छामि । अयमागमम् । कदा गमिष्यसि एष गच्छाभि-गमिष्यामि वा

२७९० । आशंसायां भूतवच्च । ३ । ३ । १३२ । वर्तमानसामीप्य इति नानुवर्तते । भविष्यति काले भूतवद्वर्तमानवच्च प्रत्यया वा स्युराशंसायाम् । देवश्चेदवर्षीद्वर्षति-वर्षिष्यति वा धान्यमवाप्सम-वपामः-वप्स्यामो वा । 'सामान्यातिदेशे विशेषानतिदेशः । तेन लङ् लिटौ न ।

२७९१ । क्षिप्रवचने लट् । ३ । ३ । १३३ । क्षिप्रपर्याय उपपदे पूर्वविषये लट् स्यात् । वृष्टिश्चेत्क्षिप्रमाशु त्वरितं वा यास्यति । शीघ्रं वप्स्यामः । नेति वक्तव्ये लङ्ग्रहणं लुटोऽपि विषये यथा स्यात् । श्वः शीघ्रं वप्स्यामः ।

२७९२ । आशंसावचने लिङ् । ३ । ३ । १३४ । आशंसावाचिन्युपपदे भविष्यति लिङ् । स्यात् तु भूतवत् । गुरुश्चेदुपेयादाशंसेऽधीयीय । आशंसे क्षिप्रमधीयीय ।

२७९३ । नानद्यतनवत्क्रियाप्रबन्धसामीप्ययोः । ३ । ३ । १३५ । क्रियायाः सातत्ये सामीप्ये च लङ् लटौ न । यावज्जीवमन्नमदादास्यति वा सामीप्यं तुल्यजातीयेनाव्यवधानम् । येयं पौर्णमास्यतिक्रान्ता तस्यामग्नीनाधित । सोमेनायष्ट । येयमावस्यागामिनी तस्यामग्नीनाधस्यते । सोमेन । यक्ष्यते ।

२७९४ । भविष्यति मर्यादावचनेऽवरस्मिन् । ३ । ३ । १३६ । भविष्यति काले मर्यादोक्तावरस्मिन्प्रविभागेऽन्यतनवच्च । योऽयमन्वा गन्तव्य आ पाठलिपुत्रात्तस्य यदवरं कौशाम्यास्तत्र सकृन्वास्यामः ।

२७९५ । कालविभागे चानहोरात्राणाम् । ३ । ३ । १३७ पूर्वसूत्रं सर्वमनुवर्तते ।

अहोरात्रसंबन्धिनि विभागे प्रतिषेधार्थमिदम् । योगविभाग उत्तरार्थः । योऽयं वत्सर आगामी तस्य यदवरमाग्रहायण्यास्तत्र युक्ता अध्येष्यामहे । 'अनहोरात्राणाम्' किम् । योऽयं मास आगामी तस्य योऽवरः पञ्चदशरात्रस्तत्राध्येतास्महे ।

२७९६ । परस्मिन्विभाषा । ३ । ३ । १३८ । अवरस्मिन्वर्जं पूर्वसूत्रद्वयमनुवर्तते । अप्रा-
तविभाषेयम् । योऽयं संवत्सर आगामी तस्य यत्परमाग्रहायण्यास्तत्राध्येष्यामहे । अध्ये-
तास्महे । 'लिङ्निमित्ते लङ् क्रियातिपत्तौ' (सू २२२९) भविष्यतीत्येव । सुवृष्टिश्चेदभ-
विष्यत्तदा सुभिक्षमभविष्यत् ।

२७९७ । भूते च । ३ । ३ । १४० । पूर्वसूत्रं संपूर्णमनुवर्तते ।

२७९८ । वाताप्योः । ३ । ३ । १४१ । 'वा' 'आ' 'उताप्योः' 'उताप्योः-' (सू २८०९)
इत्यतः प्राग्भूते लिङ्निमित्ते लङ् चेत्यधिक्रियते । पूर्वसूत्रं तु 'उताप्योः' इत्यादौ प्रवर्तत
इति विवेकः ।

२७९९ । गर्हायां लङपिजात्वोः । ३ । ३ । १४२ । आभ्यां योगे लट् स्यात् ।
कालत्रये गर्हायाम् । लुङादीन्परत्वादयं बाधते । अपि जायां त्यजसि । जातु गणिकामा-
धत्से । गर्हितमेतत् ।

२८०० । विभाषा कथमि लिङ् च । ३ । ३ । १४३ । गर्हायामित्येव । कालत्रये
लिङ् । चाल्लट् । कथं धर्मं त्यजेत्यजसि वा । पक्षे कालत्रये लकाराः । अत्र भविष्यति
नित्यं लङ् भूते वा । कथं नाम तत्र भवान्धर्ममत्यक्ष्यत् ।

२८०१ । किंवृत्ते लिङ्लट् । ३ । ३ । १४४ । गर्हायामित्येव । विभाषा तु नानुवर्तते ।
कः-कतरः-कतमो वा हरिं निन्देत्-निन्दिष्यति वा । लङ् प्राग्वत् ।

२८०२ । अनवकृष्यमर्षयोरकिंवृत्तेऽपि । ३ । ३ । १४५ । गर्हायामिति निवृत्तम् ।
अनवकृषिरसंभावना । अमर्षोऽक्षमा । न संभावयामि न मर्षये वा भवान्हरिं निन्देत्-निन्दि-
ष्यति वा । कः-कतरः-कतमो वा हरिं निन्देत्-निन्दिष्यति वा । लङ् प्राग्वत् ।

२८०३ । किंकिलास्त्यर्थेषु लट् । ३ । ३ । १४६ । अनवकृष्यमर्षयोरित्येतद्
'गर्हायां च' (सू २८०६) इति यावदनुवर्तते । किंकिलेति समुदायः क्रोधयोक्तक उपपदम् ।
अस्त्यर्थाः अस्ति भवति विद्यते । लिङोऽपवादः । न अद्वेधे न मर्षये वा किंकिल त्वं
शूद्रान्नं भोक्ष्यसे । अस्ति भवति विद्यते वा शूद्रां गमिष्यसि । अत्र लङ् न ।

२८०४ । जातुयदोलिङ् । ३ । ३ । १४७ । 'यदाययोरुपसंख्यानम्' (वा २२७२) ।
लटोऽपवादः । जातु यद्यदा यदि वा त्वादृशो हरिं निन्देन्नावकल्पयामि न मर्षयामि । लङ्
प्राग्वत् ।

२८०५ । यच्चयत्रयोः । ३ । ३ । १४८ । यच्च यत्र वा त्वमेवं कुर्याः न अद्वेधे न
मर्षयामि ।

२८०६ । गर्हायां च । ३ । ३ । १४९ । अनवकृष्यमर्षयोरिति निवृत्तम् । यच्चयत्रयो-
योगे गर्हायां लिङेव स्यात् । यच्च यत्र वा त्वं शूद्रं याजयेः । अन्याय्यं तत् ।

२८०७ । चित्रीकरणे च । ३ । ३ । १५० । यच्च यत्र वा त्वं शूद्रं याजयेः ।
आश्चर्यमेतत् ।

२८०८। शेषे लङ्यदौ । ३। ३। १५१। यच्चयत्राभ्यामन्यस्मिन्पदे चित्रीकरणे गम्ये धातोर्लट् स्यात् । आश्चर्यमन्धो नाम कृष्णं द्रक्ष्यति । 'अयदौ' किम् । आश्चर्यं यदि सोऽधीयीत ।

२८०९। उताप्योः समर्थयोर्लिङ् । ३। ३। १५२। बाढमित्यर्थेऽनयोस्तुल्यार्थता । उत अपि वा हन्यादधं हरिः । 'समर्थयोः' किम् । उत दण्डः पतिष्यति । अपिधास्यति द्वारम् । प्रभः प्रच्छादनं च गम्यते । इतः प्रभृति लिङ्गिमिते क्रियातिपत्तौ भूतेऽपि नित्यो लिङ् ।

२८१०। कामप्रवेदनेऽकचिति । ३। ३। १५३। स्वाभिप्रायाविष्करणे गम्यमाने लिङ् स्यान्न तु कचिति । कामो मे भुञ्जीत भवान् । 'अकचिति' इति किम् । कचिज्जीवति ।

२८११। संभावनैऽलमिति चेत्सिद्धाप्रयोगे । ३। ३। १५४। अलमर्थोऽत्र प्रैष्ठिः संभावनमित्यलमिति च प्रथमया सप्तम्या च विपरिणम्यते । संभावनं लिङ् स्यात्, तच्चे-
त्संभावनमलमिति सिद्धाप्रयोगे सति । अपि गिरिं शिरसा भिन्यात् । 'सिद्धाप्रयोगे' किम् । अलं कृष्णो हस्तिनं हनिष्यति ।

२८१२। विभाषा धातौ संभावनवचनेऽयदि । ३। ३। १५५। पूर्वसूत्रमनुवर्तते । संभावनैऽर्थे धातावुपपदे उक्तेऽर्थे लिङ् वा स्यात् न तु यच्छब्दे । पूर्वणं नित्ये प्राप्ते वचनम् । संभावयामि भुञ्जीत भोक्ष्यते वा भवान् । 'अयदि' किम् । संभावयामि यदु-
ज्जीथास्त्वम् ।

२८१३। हेतुहेतुमतौलिङ् । ३। ३। १५६। वा स्यात् । कृष्णं नमेचेत्सुखं यायात् । कृष्णं नस्याति चेत्सुखं यास्यति । 'भविष्यत्येवेष्यते' (वा २२७५) । नेह । हन्तीति पला-
यते ।

२८१४। इच्छार्थेषु लिङ्लोटौ । ३। ३। १५७। इच्छामि भुञ्जीत-भुङ्क्तां वा भवान् । एवं कामये प्रार्थय इत्यादियोगे बोध्यम् । 'कामप्रवेदन इति वक्तव्यम्' (वा २२७६) । नेह । इच्छन्करोति ।

२८१५। लिङ् च । ३। ३। १५९। समानकर्तृकेषु इच्छार्थेषु लिङ् । भुञ्जीयेती-
च्छति ।

२८१६। इच्छार्थेभ्यो विभाषा वर्तमाने । ३। ३। १६०। लिङ् स्यात्पक्षे लट् । इच्छेत्-इच्छति । कामयेत्-कामयते । 'विधिनिमन्त्रणं-' (सू२२०८) इति लिङ् । विधौ । यजेत । निमन्त्रणे । इह भुञ्जीत भवान् । आमन्त्रणे । इहासीत । अधीष्टे । पुत्रमध्यापये-
द्भवान् । 'संप्रभे' किं । भो वेदमधीयीय उत तर्कम् । प्रार्थने । भो भोजनं लभेय । एवं लोट् ।

२८१७। प्रैषातिसर्गप्राप्तकालेषु कृत्याश्च । ३। ३। १६३। प्रैषो विधिः । अतिसर्गः
कामचारानुज्ञा । भवता यष्टव्यम् । भवान्यजताम् । चकारेण लोटोऽनुकर्षणं प्राप्तकाला-
र्थम् ।

२८१८। लिङ् चोर्ध्वमौहूर्तिके । ३। ३। १६४। प्रैषादयोऽनुवर्तन्ते । मुहूर्तादूर्ध्वं
यजेत-यजताम्-यष्टव्यम् ।

२८१९ । स्मे लोट् । ३ । ३ । १६५ । पूर्वसूत्रस्य विषये । लिङः कृत्यानां चापवादः । ऊर्ध्वं मुहूर्तायजतां स्म ।

२८२० । अधीष्टे च । ३ । ३ । १६६ । स्म उपपदेऽधीष्टे लोट् स्यात् । त्वं समाध्यापय ।

२८२१ । लिङ्यदि । ३ । ३ । १६८ । यच्छब्द उपपदे काळसमयवेलासु च लिङ् स्यात् । कालः समयो वेला वा यदुज्जीत भवान् ।

२८२२ । अर्हे कृत्यतृचश्च । ३ । ३ । १६९ । चाङिङ् । त्वं कन्यां वहेः ।

२८२३ । शक्ति लिङ् च । ३ । ३ । १७२ । शक्तौ लिङ् स्यात् । चाकृत्याः । भारं त्वं वहेः । 'माङि लुङ्' (सू २२१९) मा कार्षीः । कथं मा भवतु मा भविष्यतीति । नायं माङ् । किं तु माशब्दः ।

२८२४ । धातुसंबन्धे प्रत्ययाः । ३ । ४ । १ । धात्वर्थानां संबन्धे यत्र काले प्रत्यया उक्तास्ततोऽन्यत्रापि स्युः । तिङ्वाच्यक्रियायाः प्राधान्यात्तदनुरोधेन गुणभूतक्रियावाचिभ्यः प्रत्ययाः । वसन्ददर्श । भूते लट् । अतीतवासकर्तृकं दर्शनमर्थः । सोमयाज्यस्य पुत्रो भविता । सोमेन यक्ष्यमाणो यः पुत्रस्तत्कर्तृकं भवनम् ।

२८२५ । क्रियासमाभिहारे लोट् लोटो हिस्वौ वा च तध्वमोः । ३ । ४ । २ । पौनः-पुन्ये भृशार्थे च योत्ये धातोर्लोट् स्यात्तस्य च हिस्वौ स्तः । तिङामपवादः । तौ च हिस्वौ क्रमेण परस्मैपदात्मनेपदसंज्ञौ स्तस्तिङ्संज्ञौ च । तध्वमोर्विषये तु हिस्वौ वा स्तः । पुरुषैकवचनसंज्ञे तु नानयोरतिदिश्येते । हिस्वविधानसामर्थ्यात् । तेन सकलपुरुषवचनविषये परस्मैपदिभ्यो हिः कर्तरि । आत्मनेपदिभ्यः स्वो भावकर्मकर्तृषु ।

२८२६ । समुच्चयेऽन्यतरस्याम् । ३ । ४ । ३ । अनेकक्रियासमुच्चये योत्ये प्रागुक्तं वा स्यात् ।

२८२७ । यथाविध्यनुप्रयोगः पूर्वस्मिन् । ३ । ४ । ४ । आये लोङ्निधाने लोट्प्र-कृतिभूत एव धातुरनुप्रयोज्यः ।

२८२८ । समुच्चये सामान्यवचनस्य । ३ । ४ । ५ । समुच्चये लोङ्निधौ सामान्यार्थस्य धातारनुप्रयोगः स्यात् । अनुप्रयोगायथायथं लडादायस्तिबादयश्च । ततः संख्याकालयोः पुरुषविशेषार्थस्य चाभिव्यक्तिः । 'क्रियासमाभिहारे द्वे वाच्ये' (वा ४६९५) । याहि याहीति याति । पुनः पुनरतिशयेन वा यानं ह्यन्तस्यार्थः । एककर्तृकं वर्तमानं यानं यातीत्यस्य । इतिशब्दस्त्वभेदान्वये तात्पर्यं ग्राहयति । एवं यातः । यान्ति । यासि । याथः । याथ । यात यातिति यूयं याथ । याहि याहीत्ययासीत्-यास्यति वा । अधीष्वा-धीष्वेत्यधीते । ध्वविषये पक्षेऽधीध्वमधीध्वमिति यूयमधीध्वे । समुच्चये तु सकृन्पिब धानाः खादेत्यभ्यवहरति । अन्नं भुङ्क्व दाधिकमास्वादयस्वेत्यभ्यवहरते । तध्वमोस्तु पिबत खादेत्यभ्यवहरथ । भुङ्ध्वमास्वदध्वमित्यभ्यवहरध्वम् । पक्षे हिस्वौ । अत्र समुचीय-मानविशेषाणामनुप्रयोगार्थेन सामान्येनाभेदान्वयः । पक्षे सकृन्पिबति धानाः खादति अन्नं भुङ्के दाधिकमास्वादते । एतेन

१ वस्तुतः स नास्त्येव । 'आङ्माङोश्च' इति सूत्रेभाष्ये तथा ध्वनितत्वात्-इति शे-खरकृत् ॥

‘पुरीमवस्कन्द लुनीहि नन्दनं मुषाण रत्नानि हरामराङ्गनाः ।

विगृह्य चक्रे नमुचिद्विषा बली य इत्थमस्वास्थ्यमहर्दिवं दिवः ॥’

इति व्याख्यातम् । अवस्कन्दनलवनादिरूपा भूतानयतनपरोक्षा एककर्तृका अस्वास्थ्य-
क्रियेत्यर्थः । इह पुनः पुनश्चस्कन्देत्यादिरर्थः इति व्याख्यानं भ्रममूलकमेव द्वितीयसूत्रे
क्रियासमभिव्यक्तिरित्यस्याननुवृत्तेः । लोडन्तस्य द्वित्वापत्तेश्च । पुरीमवस्कन्देत्यादि मध्यम-
पुरुषैकवचनमित्यपि केषांचिद्धम एव । पुरुषवचनसंज्ञे इह नेत्युक्तत्वात् ।

इति लकारार्थप्रकरणम् ।

अथ कृदन्तकृत्यप्रकरणम् ।

२८२९ । धातोः । ३ । १ । ९१ । आ तृतीयसमातेराधिकारोऽयम् । ‘तत्रोपपदं सत-
मीस्थम्’ (सू ७८१) । ‘कृदतिङ्’ (सू ३७४) ।

२८३० । वासरूपोऽस्त्रियाम् । ३ । १ । ९४ । परिभाषेयम् । अस्मिन्धात्वधिकारेऽस-
रूपोऽपवादप्रत्यय उत्सर्गस्य बाधको वा स्यात्त्व्यधिकारोक्तं विना ।

२८३१ । कृत्यः । ३ । १ । ९५ । अधिकारोऽयं ण्वुलः प्राक् ।

२८३२ । कर्तरि कृत् । ३ । ४ । ६७ । कृत्प्रत्ययः कर्तरि स्यादिति प्राप्ते ।

२८३३ । तयोरेव कृत्यक्तखलर्थाः । ३ । ४ । ७० । एते भावकर्मणोरेव स्युः ।

२८३४ । तव्यत्तव्यानीयरः । ३ । १ । ९६ । धातेरेते प्रत्ययाः स्युः । तकाररेक्तौ
स्वार्थौ । एधितव्यम् । एधनीयं त्वया । भाव औत्सर्गिकमेकवचनं क्लीबत्वं च । चेतव्यश्च-
यनीयो वा धर्मस्त्वया । ‘वसेस्तव्यत्कर्तरि णिच्’ (वा १९२०) । वसतीति वास्तव्यः ।
‘केलिमर उपसंख्याम्’ (वा १९१९) । पञ्चेलिमा माषाः पक्तव्याः मिदेलिमाः सरलाः
भेत्तव्याः । कर्मणि प्रत्ययः । वृत्तिकारस्तु ‘कर्मकर्तरि चायमिष्यते’ इत्याह । तद्भाष्यवि-
रुद्धम् ।

२८३५ । कृत्यचः । ८ । ४ । २९ । उपसर्गस्थान्निमित्तात्परस्याच उत्तरस्य कृत्यस्य
नस्य णत्वं स्यात् । प्रयाणीयम् ‘अचः’ किम् । प्रमग्नः । ‘निर्विण्णस्योपसंख्यानम्’ (वा
५००४) । ‘अचः’ परत्वाभावाच्चकारेण व्यवधानाच्चाप्राप्ते वचनम् । परस्य णत्वम् । पूर्वस्य
टुत्वम् । निर्विण्णः ।

२८३६ । नेर्विभाषो । ८ । ४ । ३० । उपसर्गस्थान्निमित्तात्परस्य ण्यन्ताद्विहितो यः
कृत्यस्य नस्य णो वा स्यात् । प्रयापणीयम्—प्रयापनीयम् । ‘विहितविशेषणम्’ किम् ।
यका व्यवधाने यथा स्यात् । प्रयाप्यमाणं प्रश्य । ‘णत्वे दुर उपसर्गत्वं न’ इत्युक्तम् । दुर्या-
नम् । दुर्यापनम् ।

२८३७ । हलश्चेजुपधात् । ८ । ४ । ३१ । हलोदेरिजुपधात्कृतस्याचः परस्य णो वा
स्यात् । प्रकोपणीयम्—प्रकोपनीयम् । ‘हलः’ किम् । प्रोहणीयम् । ‘इजुपधात्’ किम् । प्रव-
पणीयम् ।

२८३८ । इजादेः सनुमः । ८ । ४ । ३२ । सनुमश्चेद्वति तर्हि इजादेहलन्ताद्विहितो यः
कृत्यस्यैव । प्रेङ्गणीयम् । ‘इजादेः’ किम् । ‘मगि समर्पणे’ । प्रमङ्गनीयम् । नुमग्रहणम्—

नुस्वारोपलक्षणम् । 'अदकुप्वाङ्-' (सू १९७) इति सूत्रेऽप्येवम् । तेनेह न । प्रेन्वनम् । इह-
तु स्यादेव । प्रोम्भणम् ।

२८३९ । वा निंसनिक्षनिन्दास् । ८ । ४ । ३३ । एषां नस्य णो वा स्यात्कृति परे ।
प्रणिसितव्यम्-प्रनिसितव्यम् ।

२८४० । न भाभूपृकमिगमिण्यायीवेपाम् । ८ । ४ । ३४ । एभ्यः कुत्रस्या णो न ।
प्रभानीयम् । प्रभवनीयम् । 'पूज एवेह ग्रहणमिष्यते' (वा ९०११) पूजस्तु प्रपवणीयः सोमः ।
'प्यन्तमादीनामुपसंख्यानम्' (वा ९०१२) । प्रभापनीयम् 'क्शाजः शस्य यो वा'
(वा १९८४) इत्युक्तम् णत्वप्रकरणोपरि तद्वोध्यम् । यत्वस्यासिद्धत्वेन शकारव्यवधानाच्च
णत्वम् । प्रख्यानीयम् ।

२८४१ । कृत्यल्युटो बहुलम् । ३ । ३ । ११३ । त्तान्त्यनेन त्तानीयं चूर्णम् । दीयते-
ऽस्मै दानीयो विप्रः ।

२८४२ । अचो यत् । ३ । १ । ९७ । अजन्ताद्धातोर्थत्स्यात् । चेयम् । जेयम् । अज्ग्र-
हणं शक्यमकर्तुम् । योगविभागोऽप्येवम् । तव्यदादिष्वेव यतोऽपि सुपठत्वात् ।

२८४३ । ईच्छति । ६ । ४ । ६५ । यति पर आत ईत्स्यात् । गुणः । देयम् । ग्लेयम्
'ताकिशसिचितयतिजनिभ्यो यद्वाच्यः' (वा १९२२) । तक्थम् । शस्यम् । चत्यम् ।
यत्यम् । जन्यम् । जनेर्थद्विधिः स्वरार्थः । प्यतापि रूपसिद्धेः । न च वृद्धिप्रसङ्गः । 'जनिव
ध्योश्च' (सू २५१२) इति निषेधात् । 'हनो वा यद्वधश्च वक्तव्यः' (वा १९२३) । वध्यः ।
पक्षे वक्ष्यमाणो प्यत् । घात्यः ।

२८४४ । पोरदुपधात् । ३ । १ । ९८ । पवर्गान्तादुपघायात्स्यात् प्यतोऽपवादः ।
शप्यम् । लभ्यम् । 'नानुबन्धकृतमसारूप्यम्' । अतो न प्यत् । तव्यदादयस्तु स्थुरेव ।

२८४५ । आङो यि । ७ । १ । ६५ । आङः परस्य लभेनुस्स्याद्यादौ प्रत्यये विवक्षिते ।
नुमि कृतेऽटुपधत्वाभावात् प्येदेव । आलम्भ्यो गौः ।

२८४६ । उपात्प्रशंसायाम् । ७ । १ । ६६ । उपलभ्यः साधुः । 'स्तुतो' किम् । उप-
लब्धुं शक्य उपलभ्यः ।

२८४७ । शकिसहोश्च । ३ । १ । ९९ । शक्यम् । सक्षम् ।

२८४८ । गदमश्चरयमश्चानुपसर्गे । ३ । १ । १०० । गद्यम् । मद्यम् । चर्यम् ।
'चरेराङि चागुरौ' (वा १९२५) । आचर्यो देशः । गन्तव्य इत्यर्थः । 'अगुरौ' किम् ।
आचार्यो गुरुः । यमेनियमार्थम् । सोपसर्गान्मा भूदिति । प्रयाम्यम् । निपूर्वात्स्यादेव ।
तेन 'तत्र न भवेद्विनियम्यम्' (वा १९३०) इति वार्तिकप्रयोगात् । एतेन 'अनियम्यस्य
नायुक्तिः' । 'त्वया नियम्या ननु दिव्यचक्षुषा' इत्यादि व्याख्यातम् । नियमे साधुरिति वा ।

२८४९ । अवद्यपण्यवर्था गर्हापणितव्यानिरोधेषु । ३ । १ । १०१ । वदेनैव्युपपदे
'वदः सुवि-' (सू २८५४) इति यत्कपोः प्राप्तयोर्यदेव सोऽपि गर्हायामेवेत्युभयार्थे निपातनम् ।
अवद्यं पापम् । 'गर्हो' किम् । अनयं गुरुनाम । तद्धि न गर्हं वचनानर्हं च ।

'आत्मनाम गुरोर्नाम नामातिकृपणस्य च ।

श्रेयस्कामो न गृहीयाज्ज्येष्ठापत्यकलत्रयोः ॥'

इति स्मृतेः । पण्या गौः । व्यवहर्तव्येत्यर्थः । पाण्यमन्यत् । स्तुत्यर्हमित्यर्थः । अनिरोधो-
ऽप्रतिबन्धस्तस्मिन्विषये वृद्धो यत् । शतेन वर्या कन्या । वृत्त्यान्या ।

२८५० । वह्यं करणम् । ३ । १ । १०२ । वहन्त्यनेनाति वह्यं शकटम् । 'करणम्'
किम् । वाह्यम्-बोढव्यम् ।

२८५१ । अर्थः स्वामिवैद्ययोः । ३ । १ । १०३ । 'ऋ गतौ' अस्माद्यत् । प्यतोऽप-
वादः । अर्थः स्वामी वैश्यो वा । 'अनयोः' किम् । आर्यो ब्राह्मणः प्रातव्य इत्यर्थः ।

२८५२ । उपसर्गो काल्या प्रजने । ३ । १ । १०४ । गर्भग्रहणे प्रातकाला चेदित्यर्थः ।
उपसर्गो गौः । गर्भाधानार्थं वृषभेणोपगन्तुं योन्येत्यर्थः । 'प्रजने काल्या' इति किम् । उप-
सर्गो काशी । प्रातव्येत्यर्थः ।

२८५३ । अजर्ये संगतम् । ३ । १ । १०५ । नञ्पूर्वाज्जीर्यतेः कर्तरि यत्संगतं चेद्वि-
शेष्यम् । न जीर्यतीत्यजर्यम् । 'तेन संगतमार्येण रामाजर्यं कुरु द्रुतम्' इति भट्टिः । 'मृगै-
रजर्यं जरसोपदिष्टमेदहवन्धाय पुनर्वबन्ध' इत्यत्र तु संगतमिति विशेष्यमध्याहार्यम् । 'संग-
तम्' किम् । अजरिता कम्बलः । भावे तु संगतकर्तृकेऽपि प्यदेव । अजार्यं संगतेन ।

२८५४ । वदः सुपि क्यप्च । ३ । १ । १०६ । उत्तरसूत्रादिह भाव इत्यपकृष्यते ।
वेदभावे क्यप्स्याच्चाद्यदनुपसर्गे सुप्युपपदे । ब्रह्मोद्यम्-ब्रह्मवयम् । ब्रह्म वेदः तस्य वदनामि-
त्यर्थः । कर्मणि प्रत्ययवित्येके । उपसर्गे तु प्यदेव । अनुवायम् । अपवायम् ।

२८५५ । भुवो भावे । ३ । १ । १०७ । क्यप्स्यात् । ब्रह्मणो भावो ब्रह्मभूयम् । सुपी-
त्येव । भव्यम् । अनुपसर्ग इत्येव । प्रभव्यम् ।

२८५६ । हनस्त च । ३ । १ । १०८ । अनुपसर्गे सुप्युपपदे हन्तेर्भावे क्यप्स्यात्कार-
श्चान्तादेशः । ब्रह्मणो हननं ब्रह्महत्या । स्त्रीत्वं लोकात् ।

२८५७ । एतिस्तुशास्वृदृजुषः क्यप् । ३ । १ । १०९ । एभ्यः क्यप्स्यात् ।

२८५८ । ह्रस्वरय पिति कृति तुक् । ६ । १ । ७१ । इत्यः । स्तुत्यः । 'शास इदङ्-
हलोः' (सू २४८६) । शिष्यः । 'वृ' इति वृजो ग्रहणं न वृङः । वृत्त्यः । वृङस्तु वार्या क्त्विजः
आदृत्यः । जुष्यः । पुनः क्यबुक्तिः परस्यापि प्यतो बाधनार्था । अवश्यस्तुत्यः । 'शसि-
दुहिगुहिभ्यो वा' (वा १८३५) इति काशिका । शस्यम् । शंस्यम् । दुह्यम् । दोह्यम् । गुह्यम् ।
गोह्यम् । 'प्रशस्यस्य भ्रः' (सू २००९) 'ईडवन्दवृशंसदुहां प्यतः' (सू ३७०२) इति सूत्रद्वयव-
लाच्छेसे सिद्धम् । इतरयोस्तु मूलं मृग्यम् । 'आड्पूर्वादञ्जेः संज्ञायामुपसंख्यानम्'
(वा १९२५) । 'अञ्ज्' व्यक्तिकक्षणादिषु । बाहुलकात्करणे क्यप् । 'अनिदिताम्-'
(सू ४१५) इति नलोपः । आज्यम् ।

२८५९ । ऋदुपधाच्चाकूपिचृतेः । ३ । १ । ११० । 'वृत्' । वृत्यम् । 'वृध्' । वृध्यम् ।
क्लृपिचृत्योस्तु । कल्प्यम् । चर्त्यम् । 'तपरकरणम्' किम् । 'कृत्' । कीर्त्यम् । अनित्य-
प्यन्ताश्चुरादय इति णिजभावे प्यत् । णिजन्तास्तु यदेव ।

२८६० । ई च खनः । ३ । १ । १११ । चात्क्यप् । आहुणः । खेयम् । 'इ च' इति
ह्रस्वः सुपठः ।

२८६१ । भुजोऽसंज्ञायाम् । ३ । १ । ११२ । भृत्याः कर्मकरा भर्तव्या इत्यर्थः ।

क्रियाशब्दोऽयं न तु संज्ञा । 'समश्च बहुलम्' (वा १९४०) । संभृत्याः । संभार्याः । असं-
ज्ञायामेव विकल्पार्थमिदं वार्तिकम् । 'असंज्ञायाम्' किम् । भार्या नाम क्षत्रियाः । अथ
कथं भार्या बधूरिति । इह हि 'संज्ञायां समज-' (सू ३२७६) इति क्यपा भाव्यम् । संज्ञापयु-
दासस्तु पुंसि चरितार्थः । सत्यम् । विभर्तेर्भृ इति दीर्घान्तात्क्रयादेर्वा प्यत् । क्यतु भरतेरेव ।
तदनुबन्धकग्रहणे- इति परिभाषया ।

२८६२ । मृजेर्विभाषा । ३ । १ । ११३ । मृजेः क्यच्चा स्यात् । पक्षेप्यत् । मृज्यः ।

२८६३ । चजोः कु विण्यतोः । ७ । ३ । ५२ । चस्य जस्य च कुत्वं स्याद्विति
प्यति च प्रत्यये परे । 'निष्ठायामनिट् इति वक्तव्यम्' (वा ४५५१) । तेनेह न । गर्ज्यम् ।
'मृजेर्बुद्धिः' (सू २४७३) । मार्ग्यः ।

२८६४ । न्यङ्कादीनां च । ७ । ३ । ५३ । कुत्वं स्यात् । न्यङ्कुः । 'नावञ्चेः' (उणा-
१७) इत्युप्रत्ययः ।

२८६५ । राजसूयसूर्यमृषोद्यरुच्यकृष्यकृष्टपच्याव्यध्याः । ३ । १ । ११४ । एते
सप्त क्यबन्ता निपात्यन्ते । राज्ञा सोतव्योऽभिषवद्वारा निष्पादयितव्यः । यद्वा । लतात्मकः
सोमो राजा स सूयते कण्डयतेऽनेत्यधिकरणे क्यन्निपातनादीर्घः । राजसूयः-राजसूयम् ।
अर्धर्चादिः । सरत्याकाशे सूर्यः । कर्तरि क्यन्निपातनादुत्त्वम् । यद्वा 'षू प्रेरणे' तुदादिः ।
सुवाते कर्मणि लोके प्रेरयति क्यपो रुट् । मृषोपपदाद्देः कर्मणि नित्यं क्यप् । मृषोद्यम् ।
विशेष्यनिबोधम् । 'उच्छ्रायसौन्दर्यगुणा मृषोद्याः' । रोचते रुच्यः । गुपेरादेः कुत्वं च
संज्ञायाम् । सुवणरजतमिन्नं धनं कुप्यम् । गोप्यमन्यत् । कृष्टे स्वयमेव पच्यन्ते कृष्टपच्या
कर्मकर्तरि शुद्धे तु कर्मणि कृष्टपाक्याः । न व्यथतेऽव्यथ्यः ।

२८६६ । भिद्योद्धयौ नदे । ३ । १ । ११५ । भिदेरुज्झेश्च क्यप् । उज्झेर्धत्वं च । भिनत्ति
कूलं भियः । उज्झत्युदकमुद्धयः । 'नदे' किम् । भेत्ता । उज्झता ।

२८६७ । पुष्यसिध्यौ नक्षत्रे । ३ । १ । ११६ । अधिकरणे क्यन्निपात्यते । पुष्यन्त्य-
स्मिन्नर्थः पुष्यः । सिध्यन्त्यस्मिन्सिध्यः ।

२८६८ । विपूयविनीयजित्या मुञ्जकल्कहालिषु । ३ । १ । ११७ । पूङ्नीञ्जिभ्यः
क्यप् । विपूयो मुञ्जः । रज्ज्वादिकरणाय शोधयितव्य इत्यर्थः । विनीयः कल्कः । पिष्ट
औषधिविशेष इत्यर्थः । पापमिति वा । जित्यो हलिः । बलेन कृष्टव्य इत्यर्थः । कृष्टसमी-
करणार्थं स्थूलकाष्ठम् । अन्यत्तु विपयम् । विनेयम् । जेयम् ।

२८६९ । प्रत्यपिभ्यां ग्रहेः । ३ । १ । ११८ । 'छन्दसीति वक्तव्यम्' (वा १९४४) ।
प्रतिगृह्यम् । अपिगृह्यम् । लोके तु प्रतिग्राह्यम् । अपिग्राह्यम् ।

२८७० । पदास्वौरिवाह्यापक्ष्येषु च । ३ । १ । ११९ । अवगृह्यम् । प्रगृह्यं पदम् ।
अस्वैरी परतन्त्रः गृह्यकाः शुकाः । पञ्जरादिबन्धनेन परतन्त्रीकृता इत्यर्थः । बाह्यायां
ग्रामगृह्या सेना । ग्रामवहिर्भूतेत्यर्थः । खीलङ्घनिर्देशात्पुंसकयोर्न । पक्षे भवः पक्ष्यः ।
दिगादित्वायत् । आर्यैर्गृह्यत आर्यगृह्यः । तत्पक्षाश्रित इत्यर्थः ।

२८७१ । विभाषा कृवृषोः । ३ । १ । १२० । क्यप्स्यात् । कृत्यम् ।
वृष्यम् । पक्षे

२८७२ । ऋहलोर्ण्यत् । ३ । १ । १२४ । ऋवर्णान्ताद्धलन्ताच्च धातोर्ण्यत्स्यात् । कार्यम् । वध्यम् ।

२८७३ । युग्यं च पञ्च । ३ । १ । १२२ । पञ्च वाहनम् । युग्यो गौः । अत्र क्यङ्कुत्वं च निपात्यते ।

२८७४ । अमावस्यदन्यतरस्याम् । ३ । १ । १२२ । अमोपपदाद्वेसरधिकरणे ण्यत् । वृद्धौ सत्यां पाक्षिको ह्रस्वश्च निपात्यते । अमा सह वसतोऽस्यां चन्द्रार्कवामावास्या-अमा-वस्या । 'ऋहलोर्ण्यत्' (सू २८७२) । 'चजोः-' (सू २८६३) इति कुत्वम् । पाक्यम् । 'पाणौ सृजेर्ण्यद्वाच्यः' (वा १९४६) । ऋदुपधलक्षणस्य क्यपोऽपवादः । पाणिभ्यां सृज्यते पाणि-सर्ग्या रज्जुः । 'समवपूर्वाच्च' (वा १९४७) । समवसर्ग्या ।

२८७५ । न क्वादेः । ७ । ३ । ५९ । क्वादेर्धातोश्चजोः कुत्वं न । गज्यम् । वार्तिककारस्तु 'चजोः-' (सू २८६३) इति सूत्रे 'निष्ठायामनिटः' इति पूरयित्वा 'न क्वादेः' (सू २८७५) इत्यादि प्रत्याचख्यौ । तेन अर्जितर्जिप्रभृतीनां न कुत्वं निष्ठायां सेट्त्वात् । युचुग्लुञ्चप्रभृतीनां तु क्वादित्वेऽपि कुत्वं स्यादेव । सूत्रमते तु यद्यपि विपरीतं प्राप्तं तथापि 'यथोत्तरं मुनीनां प्रामाण्यम्' ।

२८७६ । अजित्रज्योश्च । ७ । ३ । ६० । न कुत्वम् । समाजः । परिव्राजः ।

२८७७ । भुजन्व्युब्जौ पाण्युपतापयोः । ७ । ३ । ६१ । एतयोरेतौ निपात्यौ । भुज्यते नेनेति भुजः पाणिः । 'हलश्च' (सू ३३००) इति घञ् । न्युब्जन्व्यस्मिन्निति न्युब्जः उपतापो रोगः । 'पाण्युपतापयोः' किम् । भोगः समुद्रः ।

२८७८ । प्रयाजानुयाजौ यज्ञाङ्गे । ७ । ३ । ६२ । एतौ निपात्यौ यज्ञाङ्गे । पञ्च प्रयाजाः । त्रयोऽनुयाजाः । 'यज्ञाङ्गे' किम् । प्रयागः । अनुयागः ।

२८७९ । वज्जर्गतौ । ७ । ३ । ६३ । कुत्वं न । वज्ज्यम् । 'गतौ' किम् । वङ्क्यं काष्ठम् । कुटिलीकृतमित्यर्थः ।

२८८० । ओक उचः के । ७ । ३ । ६४ । उच्चेर्गुणकुत्वे निपात्येते के परे । ओकः सकुन्तवृषलौ । इगुपधलक्षणः कः । घञा सिद्धे अन्तोदात्तार्थमिदम् ।

२८८१ । ण्य आवश्यके । ७ । ३ । ६५ । कुत्वं न । अवश्यपाच्यम् ।

२८८२ । यजयाचरुचप्रवचर्चश्च । ७ । ३ । ६६ । ण्ये कुत्वं न । याज्यम् । याच्यम् । रोच्यम् । प्रवाच्यं ग्रन्थविशेषः । 'ऋच्' । अर्च्यम् । ऋदुपधत्वेऽप्यतएव ज्ञापकाण्यत् । 'त्यजेश्च' (वा ४५५८) त्याज्यम् । 'त्यजिपूज्योश्च' इति काशिका । तत्र पूजेर्ग्रहणं चित्त्यं भाष्यानुक्तत्वात् । 'ण्यत्प्रकरणे त्यजेरुपसंख्यानम्' (वा ४५५८) इति हि भाष्यम् ।

२८८३ । वचोऽशब्दसंज्ञायाम् । ७ । ३ । ६७ । वाच्यम् । शब्दाख्यायां तु वाक्यम् ।

२८८४ । प्रयोज्यनियोज्यौ शक्यार्थे । ७ । ३ । ६८ । प्रयोक्तुं शक्यः प्रयोज्यो नियोक्तुं शक्यो नियोज्यो भृत्यः ।

२८८५ । भोज्यं भक्ष्ये । ७ । ३ । ६९ । भोग्यमन्यत् । 'ण्यत्प्रकरणे लपिदाभिभ्यां चोति वक्तव्यम्' (वा १९५८) । लाप्यम् । दभिधातुव्यपठितोऽपि वार्तिकबलात्स्वीकार्यः । दाभ्यः ।

२८८६ । ओरावइयके । ३ । १ । १२५ । उवर्णान्ताद्धातोर्ण्यत्स्यादवश्यंभावो द्योत्ये ।
लाव्यम् । पाव्यम् ।

२८८७ । आसुयुवापरिपित्रिपचमश्च ३ । १ । १२६ । 'षुञ्' । आसाव्यम् । 'यु मिश्रणे' ।
याव्यम् । वाप्यम् । राप्यम् । त्राप्यम् । चाप्यम् ।

२८८८ । आनाय्योऽनित्ये । ३ । १ । १२७ । आङ्पूर्वात्रियतेर्ण्यदायदेशश्च निपात्यते ।
दक्षिणामिशेष एवेदम् । स हि गार्हपत्यादानीयतेऽनित्यश्च सततमप्रञ्चलनात् । आने-
योऽन्यः । घटादिः । वैश्यकुलदेरानीतो दक्षिणामिश्र ।

२८८९ । प्रणाय्योऽसंमतौ । ३ । १ । १२८ । संमतिः प्रीतिविषयीभवनं कर्मव्यापारः ।
तथा भोगेष्वदरोऽपि संमतिः । प्रणाय्यश्चरः । प्रीत्यनर्ह इत्यर्थः । प्रणाय्योऽन्तेवासी ।
विरक्त इत्यर्थः । प्रणयोऽन्यः ।

२८९० । पाठ्यसांनाय्यनिकाय्यधाय्या मानहविर्निनवाससामिधेनीषु । ३ । १ ।
१२९ । मीयतेऽनेन पाठ्यं मानम् । ण्यद्धात्वादेः पत्वं च । 'आतो युक्-' (सू २७६१)
इति युक् । सम्यङ् नीयते होमार्थमग्निं प्रतीति सांनाय्यं हविर्विशेषः । ण्यदायदेशः समो
दीर्घश्च निपात्यते । निचीयतेऽस्मिन्धान्यादिकं निकाय्यो निवासः । अधिकरणे ण्यत् आयो
धात्वादेः कुत्वं च निपात्यते । धीयतेऽनया समिदिति धाय्या कक् ।

२८९१ । क्रतौ कुण्डपाय्यसंचाय्यौ । ३ । १ । १३० । कुण्डेन पीतयेऽस्मिन्सोमः
कुण्डपाय्यः क्रतुः । संचीयतेऽसौ संचाय्यः ।

२८९२ । अग्नौ परिचाय्योपचाय्यसमूह्याः । ३ । १ । १३१ । अग्निधारणार्थं स्थल-
विशेष एते साधवः । अन्यत्र तु परिचयम् । उपचयम् । संवाह्यम् ।

२८९३ । चित्यामिचित्ये च । ३ । १ । १३२ । चीयतेऽसौ चित्योऽग्निः । अग्नेश्चयन-
मग्निचित्या । 'प्रैषातिसर्गप्रातकालेषु कृत्याश्च' (सू २८१७) । त्वया गन्तव्यम् । गमनी-
यम् । गम्यम् । इह लोटा बाधा मा भूदिति पुनः कृत्यविधिः 'ख्यधिकारादूर्ध्वं वासरूप-
विधिः कचित्र' इति ज्ञापयति । तेन 'कल्युटुतुमुखलर्थेषु न-' इति सिद्धम् । 'अर्हे कृत्य-
तृचश्च' (सू २८२२) स्तोतुमर्हः स्तुत्यः स्तुतिकर्म । स्तोता स्तुतिकर्ता । लिङा बाधा मा
भूदिति कृत्यतृचोर्विधिः ।

२८९४ । भव्यगेयप्रवचनीयोपस्थानीयजन्याप्लाव्यापात्या वा । ३ । ४ । ६८ । एते
कृत्यान्ताः कर्तरि वा निपात्यन्ते । पक्षे तयोरेवेति सकर्मकात्कर्मणि । अकर्मकात्ते भावे
ज्ञेयाः । भवतीति भव्यः । भव्यमनेन वा । गायतीति गेयः सामामयम् । गेयं सामानेन वा
इत्यादि । 'शकि लिङ् च' (सू २८२३) । चात्कृत्याः । वोढुं शक्यो वोढव्यः । वहनीयो वाह्यः
लिङा बाधा मा भूदिति कृत्योक्तिः । लाघवाद्नेनैव ज्ञापनसंभवे प्रैषादिसूत्रे 'कृत्याश्च' इति
सुत्यजम् । अर्हे कृत्यतृचोर्ग्रहणं च ।

इति कृदन्तकृत्यप्रकरणम् ।

१ 'आचाम्यम्' इति पाठः । यथाश्रुते वृद्धचनुपपत्तेः ।

अथ कृदन्तप्रकरणम् ।

२८९५ । ण्वुल्लुचौ । ३ । १ । १३३ । धातोरेतो स्तः । 'कर्तरि कृत्' (सू २८३२) इति कर्त्रर्थे । 'यवोरनाकौ' (सू १२४७) । कारकः । कर्ता । वोढुमर्हो वोढा । कारिका । कर्त्री । 'गाङ्कुटा-' (सू २४६१) इति डित्त्वम् । कुटिता । अङ्गिदित्युक्तेन डित्त्वम् । कोटकः । 'विज इट्' (सू २५३६) विजिता । 'हनस्तोऽचिण्णलोः' (सू २५७४) । घानकः । 'आतो युक्-' (सू २७६१) दायकः । 'नोदात्तोपदेशस्य-' (सू २७६३) इति न वृद्धिः । शमकः । दमकः । अनिटस्तु नियामकः । 'जनिवध्योश्च' (सू २५१२) । जनकः । 'वध हिंसायाम्' । वधकः । 'रधिजभोराचि' (सू २३०२) । रन्धकः । जम्भकः । 'नेट्यालिटि रधेः' (सू २५१६) । रधिता-रद्धा । 'मस्जिनशोः-' (सू २५१७) इति नुम् । मङ्गा । नंश-नाशिता । 'रभेरशब्दिलोः' (सू २५८१) । रम्भकः । रब्धा । 'लभेश्च' (सू २५८२) लम्भकः । लब्धा । 'तीषसह-' (सू २३४०) । एषिता-एष्टा । सहिता-सोढा । दरिद्रातिरालोपः । दरिद्रिता । 'ण्वुलि न' । दरिद्रायकः । 'कृत्यल्युटः' (सू २८४१) इत्येव सूत्रमस्तु । यत्र विहितास्तस्तोऽन्यत्रापि स्युरित्यर्थः । एवं च बहुल-ग्रहणं योगविभागेन कृन्मात्रस्यार्थव्यभिचारार्थम् । पादाभ्यां ह्रियते पादहारकः । कर्मणि ण्वुल् । 'क्रमेः कर्तर्यात्मनेपदविषयात्कृत इतिनषेधो वाच्यः' (वा ४४२२-२३) प्रक्रन्ताः 'कर्तरि' इति किम् । प्रकामितव्यम् । 'आत्मनेपद-' इति किम् । संकमिता । अनन्यभावो विषयशब्दः । तेन 'अनुपसर्गाद्वा' (सू २७१६) इति विकल्पाहस्य न निषेधः । क्रमिता तदर्हत्वमेव तद्विषयत्वम् । तेन क्रन्तेत्यपीति केचित् । 'गमेरिट्-' (सू २४०१) इत्यत्र परस्मैपदग्रहणं तज्जनयोरभावं लक्षयति । संजिगमिषिता । एवं 'न वृद्धश्चतुर्भ्यः' (सू २३४८) विवृत्तिता । यङन्ताण्वुल् । अङ्गोपस्य स्थानिवच्चात्र वृद्धिः । पापचकः । यङ्लुगन्तात्तु पापाचक्रः ।

२८९६ । नन्दिग्रहिपचादिभ्यो ल्युणिन्यचः । ३ । १ । १३४ । नन्यादेत्युग्रं ह्यादेर्णिनिः पचादेरच्स्यात् । नन्दयतीति नन्दनः । जनमर्दयतीति जनार्दनः । मधुसूदनः । विशेषेण भीषयतीति विभीषणः । लवणः । नन्यादिगणे निपातनाणत्वम् । ग्राही । स्थायी । मन्त्री । विशयी । वृद्ध्यभावो निपातनात् । विषयी । इह षत्वमपि । परिभावी-परिभवी । पाक्षिको वृद्ध्यभावो निपात्यते । पचादिराकृतिगणः । 'शिवशमरिष्टस्य करे' (सू ३४८९) । 'कर्मणि घटो ठञ्' (सू १८३६) इति सूत्रयोः करोतेर्घटश्चात्रयोगात् । अच्यत्यये परे यङ्लुग्विधानाच्च । केषांचित्पठस्त्वनुबन्धासंजनार्थः । केषांचित्प्रपञ्चार्थः । केषांचित्वाधकबाधनार्थः । पचतीति पचः । नदट् । चोरट् । देवट् । इत्यादयष्टितः । नदी । चोरी । देवी । दीव्यतेः 'इगुपध-' (सू २८९७) इति कः प्रातः । जारभरा । श्वपचा । अनयोः 'कर्मण्यण्' (सू २९१३) प्रातः । न्यङ्कादिषु पाठाच्छ्रुपाकोऽपि । 'यङोऽचि च' (सू २६५०) इति लुक् । 'न धातुलोपे-' (सू २६५६) इति गुणवृद्धिनिषेधः । चेक्रियः । नेन्यः । लोलुवः । पोपुवः । मरीमृजः । चरिचलिपतिवदीनां वा द्वित्वमच्याक्चाभ्यासस्येति वक्तव्यम्' (वा ३४३०) । आगमस्य दीर्घत्वसामर्थ्यादभ्यासह्रस्वो 'ह्लादिःशेषः' (सू २१७९) च न । चराचरः । चलाचलः । पतापतः । वदावदः । 'हन्तेर्घत्वं च' (वा ३४३१) । घत्वमभ्यासस्योत्तरस्य तु

‘अभ्यासाच्च’ (सू २४३०) इति कुत्वम् । घनाघनः । ‘पाटोर्गिलुक्चोक्च दीर्घश्चाभ्यासस्य’ (वा ३४३२) । पाटूपटः । पक्षे चरः । चलः । पतः । वदः । हनः । पाटः । ‘रन्त्रिः कृति-’ (सू १००८) इति वा मुम् । रात्रिचरो रात्रिचरः ।

२८९७ । इगुपधज्ञाप्तीकिरः कः । ३ । १ । १३९ । एभ्यः कः स्यात् । क्षिपः । लिखः । बुधः । कृशः । ज्ञः । प्रीणातीति प्रियः । किरतीति किरः । वासरूपविधिना ण्वुल्तृचावपि । क्षेपकः-क्षेता ।

२८९८ । आतश्चोपसर्गे । ३ । १ । १३६ । कः स्यात् । ‘व्याध्याधा-’ (सू २९०३) इति णस्यापवादः । सुगलः । प्रज्ञः ।

२८९९ । पात्राध्माधेदृशः शः । ३ । १ । १३७ । पिबतीति पिबः । जिघ्रः । धमः । धयः । धया कन्या । धेट्टित्वात् ‘स्तनंधयी’ इति खशीव डीप्प्रातः । ‘खशोऽत्यत्र नेष्यते’ इति हरदत्तः । पश्यतीति पश्यः । ‘घ्रः संज्ञायां न’ (वा १९६७) । व्याघ्रादिभिः-’ (सू ७३९) इति निर्देशात् ।

२९०० । अनुपसर्गाल्लिम्पविन्दधारिपारिवेद्युदेजिचेतिसातिसाहिभ्यश्च । ३ । १ । १३८ । शः स्यात् । लिम्पः । विन्दः । धारयः । पारयः । वेदयः । उदेजयः । चेतयः । सातिः सुखार्थः सौत्रो हेतुमण्यन्तः । सातयः । वासरूपन्यायेन किपि सात्परमात्मा । सात्वन्तो भक्ताः । षह मर्षणे दुरादिः । हेतुमण्यन्तो वा । साहयः । ‘अनुपसर्गात्’ किम् । प्रालिपः । ‘नौ लिम्पेर्वाच्यः’ (वा १९६८) । निलिम्पा देवाः । ‘गवादिषु विन्देः संज्ञायाम्’ (वा १९६९) । गोविन्दः । अरविन्दः ।

२९०१ । ददातिदधात्योर्विभाषा । ३ । १ । १३९ । शः स्यात् । ददः । दधः । पक्षे वक्ष्यमाणो णः । अनुपसर्गादित्येव । प्रदः । प्रधः ।

२९०२ । ज्वलितिकसन्तेभ्यो णः । ३ । १ । १४० । इति शब्द आयर्थः । ज्वला-दिभ्यः कसन्तेभ्यो णः स्याद्वा । पक्षेऽच् । ज्वालः-ज्वलः । चालः-चलः । अनुपसर्गादित्येव । उज्ज्वलः । ‘तनोतेरुपसंख्यानम्’ (वा १९७०) । इहानुपसर्गादिति विभाषेति च न संब-ध्यते । अवतनोतीत्यवतानः ।

२९०३ । इयाद्वधासुसंस्त्रतीणवसावहलिहप्रिलष्वसश्च । ३ । १ । १४१ । इयैङ्प्र-भूतिभ्यो नित्यं णः स्यात् । इयेङोऽवस्यतेश्चादन्तत्वात्सिद्धे पृथग्ग्रहणमुपसर्गे कं बाधितुम् । अवश्यायः । प्रतिश्यायः । आत् । दायः । धायः । व्याधः । ‘सु गतौ’ आङ्पूर्वः संपूर्वश्च । आस्त्रावः । संस्त्रावः । अत्यायः । अवसायः । अवहारः । लेहः । श्लेषः । आसः ।

२९०४ । दुन्योरनुपसर्गे । ३ । १ । १४२ । णः स्यात् । दुनोतीति दावः । नीसाहच-र्यात्सानुबन्धकाहुनोतेरेव णः । दवतेस्तु पचायच् । दवः । नयतीति नायः । उपसर्गे तु प्रदवः । प्रणयः ।

२९०५ । विभाषा ग्रहः । ३ । १ । १४३ । णो वा । पक्षेऽच् । व्यवस्थितविभाषेयम् । तेन जलचरे ग्राहः । ज्योतिषि ग्रहः । ‘भवतेश्च’ इति काशिका । भवो देवः संसारश्च । भावाः पदार्थाः । भाष्यमते तु प्राप्त्यर्थाच्चुरादिष्यन्तादच् । भावः ।

२९०६ । गेहे कः । ३ । १ । १४४ । गेहे कर्तरि ग्रहेः कः स्यात् । गृह्णाति धान्यादिक
मिति गृहम् । तात्स्थ्याद्वा दाराः ।

२९०७ । शिल्पिनि ष्वुन् । ३ । १ । १४५ । क्रियाकौशलं शिल्पं तद्वत्कर्तरि ष्वुन्स्यात् ।
'नृतिखनिरञ्जिय एव' (वा १९७१) । नर्तकः-नर्तकी । खनकः-खनकी । 'असि अकेऽने च
रञ्जेनलोपो वाच्यः' (वा ४०६७) । रजकः-रजकी । भाष्यमते तु नृतिखनिभ्यामेव ष्वुन्
रञ्जेस्तु 'कुन्शिल्पिसंज्ञयोः' उणा इति कुन् । टाप् । रजिका । पुंयोगे तु रजकी ।

२९०८ । गस्थकन् । ३ । १ । १४६ । गायतेस्थकन्स्यात्, शिल्पिनि कर्तरि । गायकः ।

२९०९ । ण्युट् च । ३ । १ । १४७ । गायनः । टित्त्वाद्यायनी ।

२९१० । हश्च व्रीहिकालयोः । ३ । १ । १४८ । हाको हाडश्च ण्युट् स्यात् व्रीहौ काले
च कर्तरि । जहात्युदकमिति हायनो व्रीहिः । जहाति भावानिति हायनो वर्षम् । जिहीते
प्राप्नोतीति वा ।

२९११ । घुसृत्वः समभिहारे तुन् । ३ । १ । १४९ । समभिहारग्रहणेन साधुकारित्वं
लक्ष्यते । प्रवकः । सरकः । लवकः ।

२९१२ । आशिषि च । ३ । १ । १५० । आशीर्विषयार्थवृत्तेर्बुन्स्यात्कर्तरि । जीवतात्-
जीवकः । नन्दतात्-नन्दकः । आशीः प्रयोजुर्धर्मः । आशासितुः पित्रादेरियमुक्तिः ।

२९१३ । कर्मण्यण् । ३ । २ । १ । कर्मण्युपपदे धातोरण्प्रत्ययः स्यात् । उपपदसमासः ।
कुम्भं करोतीति कुम्भकारः । आदित्यं पश्यतीत्यादावनभिधानात् । 'शीलिकाभिभक्ष्याच-
रिभ्यो णः' (वा १९८०) । अणोऽपवादार्थं वातिकम् । मांसशीला । मांसकामा । मांस
भक्षा । कल्याणाचारा 'ईक्षिक्षमिभ्यां च' (वा १९८१) । सुखप्रतीक्षा । बहुक्षमा । कथं तर्हि
गङ्गाधरभूधरादयः । कर्मणः शेषत्वविवक्षायां भविष्यन्ति ।

२९१४ । ह्वावामश्च । ३ । २ । २ । अपस्यात् । कापवादः । स्वर्गद्वायः । तन्तुवायः ।
धान्यमायः ।

२९१५ । आतोऽनुपसर्गे कः । ३ । २ । ३ । आदन्ताद्धातोरनुपसर्गात्कर्मण्युपपदे
कः स्याच्चाण् । 'आतो लोपः' । गोदः । पार्थिवम् । 'अनुपसर्गे' किम् । गोसंदायः ।
'कविधौ सर्वत्र संप्रसारणिभ्यो डः' (वा १९८४) । ब्रह्म जिनाति ब्रह्मज्यः । सर्वत्र ग्रहणादात्-
श्लेषसर्गे आह्वः । प्रह्वः ।

२९१६ । सुपि स्थः । ३ । २ । ४ । सुपीति योगो विभज्यते । सुप्युपपदे आदन्तात्कः
स्यात् । द्वाभ्यां पिवतीति द्विपः । समस्थः । विषमस्थः । ततः 'स्थः' । सुपि तिष्ठते कः स्यादार-
म्भसामर्थ्याद्भावे । आखुनामुत्थानमाखूत्थः ।

२९१७ । प्रष्टोऽप्रगामिनि । ८ । ३ । ९२ । प्रतिष्ठत इति प्रष्टो गौः । अग्रतो गच्छ-
तीत्यर्थः । 'अग्र-' इति किम् । प्रस्थः ।

२९१८ । अम्बाम्बगोभूमिसव्यापद्वित्रिकुशेकुशङ्कज्जुमाञ्जिपुञ्जिपरमेवर्हिर्द्वि-
ग्निभ्यः स्थः । ८ । ३ । ९७ । 'स्थः' इति कप्रत्ययान्तस्यानुकरणम् । षष्ठ्यर्थे प्रथमा ।
एभ्यः स्थस्य सस्य षः स्यात् । द्विष्ठः । त्रिष्ठः । इत ऊर्ध्वं कर्मणि सुपिति द्वयमप्यनुवर्तते ।
तत्राकर्मकेषु सुपीत्यस्य संबन्धः ।

२९१९ । तुन्दशोकयोः परिमृजापनुदोः । ३ । २ । ५ । तुन्दशोकयोः कर्मणोरुपप-
दयोरभ्यां कः स्यात् । 'आलस्यसुखाहरणयोरिति वक्तव्यम्' (वा १९८८) । तुन्दं परिमा-
र्त्ताति तुन्दपरिमृजोऽलसः । शोकापनुदः । सुखस्याहर्ता । अलसादन्यत्र तुन्दपरिमार्जि
एव । यश्च संसारासारत्वोपदेशेन शोकमपनुदति स शोकापनोदः । 'कप्रकरणे मूलविमुजा-
दिभ्य उपसंख्यानम्' (वा १९८९) । मूलानि विभुजति मूलविभुजो रथः । आकृतिगणोऽयम् ।
महीध्रः । कुध्रः । गिलतीति गिलः ।

२९२० । प्रे द्राज्ञः । ३ । २ । ६ । दारूपाज्जानातेश्च प्रोपसृष्टात्कर्मण्युपपदे कः स्याद-
णोऽपवादः । सर्वप्रदः । पथिप्रज्ञः । अनुपसर्ग इत्युक्तेः प्रादन्यस्मिन्सुपि न कः । गोसंप्रदायः ।

२९२१ । सामि ख्यः । ३ । २ । ७ । गोसंख्यः ।

२९२२ । गापोष्टक् । ३ । २ । ८ । अनुपसृष्टाभ्यामाभ्यां ठक्स्यात्कर्मण्युपपदे । सामगः—
सामगी । उपसर्गे तु सामसंगायः । 'पिबतेः सुराशीध्वोरिति वाच्यम्' (वा १९९०) ।
सुरापी । शीधुपी । अन्यत्र क्षीरपा ब्राह्मणी । सुरां पाति रक्षतीति सुरापा ।

२९२३ । हरतेरनुद्यमनेऽच् । ३ । २ । ९ । अंशहरः । 'अनुद्यमने' किम् । भारहारः ।
'शक्तिलाङ्गलाङ्गुशतोमरयष्टिषट्घटीधनुःषु ग्रहेरुपसंख्यानम्' (वा १९९२) शक्तिग्रहः ।
लाङ्गलग्रहः । 'सूत्रे च धार्यर्थे' (वा १९९३) सूत्रग्रहः । यस्तु सूत्रं केवलमुपादत्ते न तु
धारयति तत्राणिव । सूत्रग्रहः ।

२९२४ । वयसि च ३ । २ । १० । उद्यमनार्थं सूत्रम् । कवचहरः कुमारः ।

२९२५ । आङि ताच्छील्ये । ३ । २ । ११ । पुष्पाण्याहरति तच्छीलः पुष्पाहरः ।
'ताच्छील्ये' किम् । भारहारः ।

२९२६ । अर्हः । ३ । २ । १२ । अर्हतेरच्स्यात्कर्मण्युपपदेऽणोपवादः । पूजार्हा ब्राह्मणी ।

२९२७ । स्तम्बकर्णयो रमिजपोः । ३ । २ । १३ । 'हस्तिमूचकयोरिति वक्तव्यम्'
(वा १९९४) । स्तम्बे रमते स्तम्बेरमो हस्ती । 'तत्पुरुषे कृति-' (सू ९७२) इति
'हलदन्तात्-' (सू ९६६) इति वा डेरलुक् । कर्णेजपः सूचकः ।

२९२८ । शमि धातोः संज्ञायाम् । ३ । २ । १४ । शंभवः । शंवदः । पुनर्धातुग्रहणं
बाधकविषयेऽपि प्रवृत्त्यर्थम् । कृजो हेत्वादेषु टो मा भूत् । शंकरा नाम परिव्राजिका
तच्छीला ।

२९२९ । अधिकरणे शेतेः । ३ । २ । १५ । खे शेते खशयः । 'पार्थादिषूपसंख्यानम्'
(वा १९९६) । पार्थाभ्यां शेते पार्थशयः । पृष्ठशयः । उदरेण शेते उदरशयः । 'उत्ताना
दिषु कर्तृषु' (वा १९९८) । उत्तानः शेते उत्तानशयः । अवमूर्धशयः । अवनतो मूर्धा
यस्य सोऽवमूर्धा । अधोमुखः शेते इत्यर्थः । 'गिरौ उदञ्छन्दसि' (वा १९९९) गिरौ शेते
गिरिशः । कथं तर्हि 'गिरिशमुपचचार प्रत्यहं सा सुकेशी' इति । गिरिरस्यास्तीति
विग्रहे लोमादित्वाच्छः ।

२९३० । चरेष्टः । ३ । २ । १६ । अधिकरण उपपदे । कुरुचरः । कुरुचरी ।

२९३१ । भिक्षासेनादायेषु च । ३ । २ । १७ । भिक्षां चरतीति भिक्षाचरः । सेनाचरः ।

आदायेति ल्यबन्तम् आदायचरः । कथम् 'प्रेक्ष्य स्थितां सहचरीम्' इति । पचादिषु चरडिति पाठात् ।

२९३२ । पुरोऽग्रतोऽग्रेषु सर्तेः । ३ । २ । १८ । पुरःसरः । अग्रतः सरः । अग्रमग्रे-
णाग्रे वा सरतीत्यग्रेसरः । सूत्रेऽग्र इत्येदन्तत्वमपि निपात्यते । कथं तर्हि 'यूथं तदग्रसरग-
र्वितकृष्णसारम्' इति । बाहुलकादिति हरदत्तः ।

२९३३ । पूर्वे कर्तरि । ३ । २ । १९ । कर्तृवाचिनि पूर्वशब्द उपपदे सर्तेष्टः स्यात् ।
पूर्वः सरतीति पूर्वसरः । कर्तरि किम् । पूर्व देशं सरतीति पूर्वसरः ।

२९३४ । कृजो हेतुताच्छीलानुलोम्येषु । ३ । २ । २० । एषु योत्येषु करोतिष्ट-
स्यात् । 'अतः कृकामि-' (सू १६०) इति सः । यशस्करी विद्या । श्राद्धकरः । वचनकरः ।

२९३५ । दिवाविभानिशाप्रभाभास्कुरान्तानन्तादिबहुनान्दीकिलिपिलिविबलिभ-
क्तिकर्तृचित्रक्षेत्रसंख्याजङ्घाबाह्वहर्षतद्धनुररुःषु । ३ । २ । २१ । एषु कृजष्टः स्यादः
हेत्वादावपि । दिवाकरः । विभाकरः । निशाकरः । कस्कादित्वात्सः । भास्करः । बहुकरः ।
बहुशब्दस्य वैपुल्यार्थं संख्यापेक्षया पृथग्ग्रहणम् । लिपिलिविशब्दौ पर्यायौ । संख्या । एक-
करः । द्विकरः । कस्कादित्वादहस्करः । 'नित्यं समासेऽनुत्तरपदस्थस्य' (सू १५९) इति षत्वम् ।
धनुष्करः । अरुष्करः । 'कियत्तद्बहुषु कृजोऽज्विधानम्' (वा २००२) । इति वार्तिकम् ।
किंकरा । यत्करा । तत्करा । हेत्वादौ टं बाधित्वा परत्वादच् । पुंयोगे ङीष् । किंकरा ।

२९३६ । कर्मणि भृतौ । ३ । २ । २२ । कर्मशब्द उपपदे करोतिष्टः स्याद्भृतौ । कर्म-
करो भृतकः । कर्मकारोऽन्यः ।

२९३७ । न शब्दभ्योऽकलहगाथावैरचाटुसूत्रमन्त्रपदेषु । ३ । २ । २३ । एषु-
कृजष्टो न । हेत्वादेषु प्राप्तः प्रतिषिध्यते । शब्दकार इत्यादि ।

२९३८ । स्तम्बशकृतोरित् । ३ । २ । २४ । 'व्रीहिवत्सयोरिति वक्तव्यम्' (वा २००३)
स्तम्बकरिव्रीहिः । शकृत्करिवत्सः । 'व्रीहिवत्सयोः' किम् । स्तम्बकारः । शकृत्कारः ।

२९३९ । हरतेर्दृतिनाथयोः पशौ । ३ । २ । २५ । दृतिनाथयोरुपपदयोर्हञ् इन्स्यात्
पशौ कर्तरि । दृतिं हरतीति दृतिर्हरिः । नाथं नासारज्जुं हरतीति नाथहरिः । 'पशौ' किम् ।
दृतिहरः । नाथहरः ।

२९४० । फलेग्रहिरात्मभरिश्च । ३ । २ । २६ । फलानि गृह्णाति फलेग्रहिः । उपपदस्य
एदन्तत्वं ग्रहेरिन्प्रत्ययश्च निपात्यते । आत्मानं विभर्तीति आत्मभरिः । आत्मनो मुमागमः ।
भृज इन् । चात्कुक्षिभरिः । चान्द्रास्तु आत्मोदरकुक्षिष्विति पेटुः । 'ज्योत्स्ना करम्भमुद-
रंभरयश्चकोराः' इति मुरारिः ।

२९४१ । एजेः खश । ३ । २ । २८ । ण्यन्तादेजेः खश् स्यात् ।

२९४२ । अरुद्विषदजन्तस्य मुम् । ६ । ३ । ६७ । अरुषो द्विषतोऽजन्तस्य च मुमा-
गमः स्यात्खिदन्त उत्तरपदे न त्वव्ययस्य । शिच्वाच्छबादिः । जनमेजयतीति जनमेजयः ।
'वातशुनीतिलशर्ध्वजधेटुदजहातिभ्यः खश उपसंख्यानम्' (वा २००५) वात-
मजा मृगाः ।

२९४३ । खित्यनव्ययस्य । ६ । ३ । ६६ । खिदन्ते परे पूर्वपदस्य ह्रस्वः स्यात्

ततो मुम् । शुनिधयः । तिलंतुदः । शर्धजहा माषाः । शर्धोपानशब्दस्तं जहातीति विग्रहः ।
जहातिरन्तर्भावितव्यर्थः ।

२९४४ । नासिकास्तनयोर्ध्माधेतोः । ३ । २ । २९ । अत्र वार्तिकम्—‘स्तने धेतो
नासिकायां धमश्चेति वाच्यम्’ (वा २००६-७) । स्तनं धयतीति स्तनंधयः । धेटाष्टित्वा-
स्तनंधयी । नासिकंधमः । नासिकंधयः ।

२९४५ । नाडीमुष्टयोश्च । ३ । २ । ३० । एतयोरुपपदयोः कर्मणोर्ध्माधेतोः खश् स्यात् ।
‘यथासंख्यं नेष्यते’ । नाडिधमः—नाडिधयः । मुष्टिधमः—मुष्टिधयः । ‘घटीखारीखरीषूप-
संख्यानम्’ (वा २००८) । घटिधमः—घटिधय इत्यादि । खारी परिमाणविशेषः ।
खरी गर्दभी ।

२९४६ । उदिकूले रुजिवहोः । ३ । २ । ३१ । उत्पूर्वाभ्यां रुजिवहिभ्यां कूले कर्मण्यु-
पपदे खश् स्यात् । कूलमुद्रुजतीति कूलमुद्रुजः । कूलमुद्रहः ।

२९४७ । वहाभ्रे लिहः । ३ । २ । ३२ । वहः स्कन्धस्तं लेढीति वहंलिहो गौः । अदा-
दित्वाच्छपो लुक् । खशो ङित्वात्र गुणः । अभ्रंलिहो वायुः ।

२९४८ । परिमाणे पचः । ३ । २ । ३३ । प्रस्थपचा स्थाली । खारीपचः कटाहः ।

२९४९ । मितनखे च । ३ । २ । ३४ । मितं पचा ब्राह्मणी । नखं पचा यवागूः ।
पचिरत्र तपवाची ।

२९५० । विध्वरुषोस्तुदः । ३ । २ । ३५ । विधुंतुदः । मुमि कृते संयोगान्तस्य
लोपः । अरुंतुदः ।

२९५१ । असूर्यललाटयोर्दृशितपोः । ३ । २ । ३६ । असूर्यमित्यसमर्थसमासः । दृशिना
नञः संबन्धात् । सूर्यं न पश्यन्तीत्यसूर्यपश्या राजदाराः । ललाटंतपः सूर्यः ।

२९५२ । उग्रंपश्येरंमदपाणिधमाश्च । ३ । २ । ३७ । एते निपात्यन्ते । उग्रमिति
क्रियाविशेषणं तस्मिन्नुपपदे दृशेः खश् । उग्रं पश्यतीत्युग्रंपश्यः । इरोदकं तेन माद्यति
दीप्यतेऽविन्धनत्वादिति इरंमदो मेघज्योतिः । इह निपातनात्पञ्च । पाणयो ध्मायन्ते
ऽस्मिन्निति पाणिधमोऽध्वा । अन्धकाराद्यावृत्त इत्यर्थः । तत्र हि सर्पाद्यपनोदनाय पाणयः
शब्दयन्ते ।

२९५३ । प्रियंवदो वदः खच् । ३ । २ । ३८ । प्रियंवदः । वशंवदः । ‘गमेः सुपि वाच्यः’
(वा २००९) । असंज्ञार्थमिदम् । मितंगमो हस्ती । ‘विहायसो विह इति वाच्यम्’ (वा २०१०) ।
‘खच्च द्विद्वा वाच्यः’ (वा २०११) । विहंगमः—विहंगः । भुजंगमः—भुजंगः ।

२९५४ । द्विषत्परयोस्तापेः । ३ । २ । ३९ । खच्स्यात् ।

२९५५ । खच्चि ह्रस्वः । ६ । ४ । ९४ । खचपरे णौ उपधाया ह्रस्वः स्यात् । द्विषन्तं
परं वा तापयतीति द्विषंतपः । परंतपः । घटघटीग्रहणाद्विज्ञाविशिष्टपरिभाषानित्या । तेनेह
न । द्विषतीं तापयतीति द्विषतीतापः ।

२९५६ । वाचि यमो व्रते । ३ । २ । ४० । वाक्यशब्द उपपदे यमेः खच्स्याद्धते गभ्ये ।

२९५७ । वाचंयमपुंरंद्रौ च । ६ । ३ । ६९ । वाक्पुंरोरमन्तत्वं निपात्यते । वाचंयमो
मौनव्रती । ‘व्रते’ किम् । अशक्त्यादिना वाचं यच्छतीति वाग्यामः ।

२९५८ । पूः सर्वयोर्दारिसहोः । ३ । २ । ४१ । पुरं दारयतीति पुरंदरः । सर्वसहः । सहिग्रहणमसंज्ञार्थम् । 'भगे च दारेः' (वा २०१३) इति काशिका । बाहुलकेन लब्धमिदमित्याहुः । भगं दारयतीति भगंदरः ।

२९५९ । सर्वकुलाश्रकरीषेषु कषः । ३ । २ । ४२ । सर्वकषः खलः । कूलंकषा नदी अश्रंकषो वायुः । करीषंकषा वात्या ।

२९६० । मेघर्तिभयेषु कृञः । ३ । २ । ४३ । मेघंकरः । ऋतिंकरः । भयंकरः । भयशब्देन तदन्तविधिः । अभयंकरः ।

२९६१ । क्षेमप्रियमद्रेऽण्च । ३ । २ । ४४ । एषु कृत्रोऽणस्यात् । चात्वच् । क्षेमंकरः -क्षेमकारः । प्रियंकरः -प्रियकारः । मद्रंकरः -मद्रकारः । वेति वाच्येऽणग्रहणं हेत्वादिषु द्यौमा भूदिति । कथं तर्हि 'अल्परम्भः क्षेमंकरः' इति । कर्मणः शेषत्वविवक्षायां पचायच् ।

२९६२ । आशिते भुवः करणभावयोः । ३ । २ । ४५ । आशितशब्द उपपदे भवतेः खच् । आशितो भवत्यनेनाशितंभव ओदनः । आशितस्य भवनमाशितंभवः ।

२९६३ । संज्ञायां भृतृवृजिधारिसहितपिदमः । ३ । २ । ४६ । विश्वं विभर्तीति विश्वंभरः । विश्वंभरा । रथेतरं साम । इह रथेन तरतीति व्युत्पत्तिमात्रं न त्ववयवार्थानुगमः । पतिवरा कन्या । शत्रुंजयो हस्ती । युगंधरः पर्वतः । शत्रुंतपः । शत्रुंसहः । अरिंदमः । दमिः शमनायां, तेन सकर्मक इत्युक्तम् । मतान्तरे तु अन्तर्भावितण्यर्थोऽत्र दमिः ।

२९६४ । गमश्च । ३ । २ । ४७ । सुतंगमः ।

२९६५ । अन्तात्यन्ताध्वदूरपारसर्वानन्तेषु डः । ३ । २ । ४८ । संज्ञायामिति निवृत्तम् । एषु गमेडः स्यात् । डित्त्वसामर्थ्यादभस्यापि टेलोपः । अन्तं गच्छतीत्यन्तग इत्यादि । 'सर्वत्रपत्रयोरुपसंख्यानम्' (वा २०१४) । सर्वत्रगः । पत्रं पतितं गच्छतीति पत्रगः । पत्रमिति पद्यतेः क्तान्तं क्रियाविशेषणम् । 'उरसो लोपश्च' (वा २०१५) । उरसा गच्छतीत्युरगः । 'सुदुरोरधिकरणे' (वा २०१६) । सुखेन गच्छत्यत्र सुगः । दुर्गः । 'अन्यत्रापि द्रव्यत इति वक्तव्यम्' (वा २०१८) । ग्रामगः । 'डे च विहायसो विहादेशो वक्तव्यः' (वा २०१२) -विहगः ।

२९६६ । आशिषि हनः । ३ । २ । ४९ । शत्रुं वध्याच्छत्रुहः । 'आशिषि' किम् । शत्रुघातः 'दारावाहनोऽणन्तस्य च टः संज्ञायाम्' (वा २०१९) । दारुशब्द उपपदे आङ्पूर्वाद्धन्तेरण्टकारश्चान्तदेशो वक्तव्य इत्यर्थः । दार्वघाटः । 'चारौवा' (वा २०२०) । चार्वाघाटः । चार्वाघातः । 'कर्मणि सामि च' (वा २०२२) । कर्मण्युपपदे संपूर्वाद्धन्तेरुक्तं वेत्यर्थः । वर्णांसहन्तीति वर्णसंघाटः । पदसंघाटः । वर्णसंघातः । पदसंघातः ।

२९६७ । अपे क्लेशतमसोः । ३ । २ । ५० । अपपूर्वाद्धन्तेडः स्यात् । अनाशीरर्थमिदम् । क्लेशापहः पुत्रः । तमोऽपहः सूर्यः ।

२९६८ । कुमारशीर्षयोर्णिनिः । ३ । २ । ५१ । कुमारघाती । शिरसः शीर्षभावो निपात्यते शीर्षघाती ।

२९६९ । लक्षणे जायापत्योष्टक् । ३ । २ । ५२ । हन्तेष्टकस्याल्लक्षणवति कर्तरि । जायापो नृ । पतिनी स्त्री ।

२९७० । अमनुष्यकर्तृके च ३ । २ । ५३ । जायाग्रस्तिलकालकः । पतिव्री पाणिरेखा । पित्तत्रं घृतम् । 'अमनुष्य-' इति किम् । आखुघातः शूद्रः । अथ कथं 'बलभद्रः प्रलम्बम्रः' 'शत्रुम्रः' 'कृतम्रः' इत्यादि । मूलविभुजादित्वात्सिद्धम् । चोरघातो नगरघातो हस्तीति तु बाहुलकादणि ।

२९७१ । शक्तौ हस्तिकवाटयोः । ३ । २ । ५४ । हन्तेष्टकस्याच्छक्तौ द्यौत्यायाम् । मनुष्यकर्तृकार्थमिदम् । हस्तिगो ना । कवाटम्रश्चोरः । कपाटेति पाठान्तरम् ।

२९७२ । पाणिघताडयौ शिल्पिनि । ३ । २ । ५५ । हन्तेष्टकिलोपो घत्वं च निपात्यते पाणिताडयोरुपपदयोः । पाणिघः । ताडघः । 'शिल्पिनि' किम् । पाणिघातः । ताडघातः । 'राजघ उपसंख्यानम्' (वा २० २२) । राजानं हन्ति राजघः ।

२९७३ । आढ्यसुभगस्थूलपलितनम्रान्धप्रियेषु च्यर्थेष्वचौ कृजः करणे ख्युन् । ३ । २ । ५६ । एषु च्यर्थेष्वच्यन्तेषु कर्मसूपपदेषु कृजः ख्युन्स्यात् । अनाढ्यमाढ्यं कुर्वन्त्यनेन आढ्यकरणम् । 'अचौ' किम् । आढ्यीकुर्वन्त्यनेन । इह प्रतिषेधसामर्थ्याल्ल्यङपि नेति काशिका । भाष्यमते तु ल्युट् स्यादेव । अच्चावित्युत्तरार्थम् ।

२९७४ । कर्तरि भुवः खिष्णुच्युकमौ । ३ । २ । ५७ । आढ्यादिषु च्यर्थेष्वच्यन्तेषु भवतेरेतौ स्तः । अनाढ्य आढ्यो भवतीति आढ्यंभविष्णुः । आढ्यंभावुकः । 'सृशो-भवेतेरेतौ स्तः । अनाढ्य आढ्यो भवतीति आढ्यंभविष्णुः । आढ्यंभावुकः । 'सृशो-ऽनुदके किन्' (सू ४३२) । घृतस्पृक् । कर्मणीति निवृत्तम् । मन्त्रेण सृशतीति मन्त्रस्पृक् । 'कृत्विग्दधृक्त्वग्दिगुष्णिगञ्चयुजिकृञ्चां च' (सू ३७३) व्याख्यातम् । 'त्यदादिषु दशेर-नालोचने कञ्च' (सू ४२९) । 'समानान्ययोश्चेति वाच्यम्' (वा २०२९) । सदृक्-सदृशः । अन्यादृक्-अन्यादृशः । 'कसोऽपि वाच्यः' (वा २०३०) । तादृशः । सदृशः । अन्यादृशः ।

२९७५ । सत्सूद्विषद्रुहदुहयुजविदभिदच्छिदजिनीराजामुपसर्गेऽपि किप् । ३ । २ । ६१ । एभ्यः क्तिप्स्यादुपसर्गे सत्यसति च सुप्युपपदे । युसत् । उपनिषत् । अण्डसूः । प्रसूः । मित्रद्विट् । द्विट् । मित्रधुक् । प्रधुक् । गोधुक् । प्रधुक् । अधयुक् । प्रयुक् । वेदवित् । निविदित्यादि । 'अग्रग्रामाभ्यां नयतेर्णे वाच्यः' (वा ९०६४) । अग्रणीः । ग्रामणीः ।

२९७६ । भजो ण्विः । ३ । २ । ६२ । सुप्युपसर्गे चोपपदे भजोर्ण्वः स्यात् । अंशभाक् । प्रभाक् ।

२९७७ । अदोऽनन्ने । ३ । २ । ६८ । विट् स्यात् । आममत्ति आमात् । सस्यात् । 'अनन्ने' किम् । अनादः ।

२९७८ । क्रव्ये च । ३ । २ । ६९ । अदोर्विट् । पूर्वेण सिद्धे वचनमण्बाधनार्थम् । क्रव्यात् । आममांसभक्षकः । कथं तर्हि 'क्रव्यादोऽस्त्रप आसुरः' इति । पक्वमांसशब्दे उपपदेऽण् । उपपदस्य क्रव्यादेशः पूर्वोदरादित्वात् ।

२९७९ । दुहः कढ्यश्च । ३ । २ । ७० । कामदुघा ।

१ 'पूर्वपदात्संज्ञायामगः' (सू ८५८) इति सूत्रेणेति भावः । अपूर्ववचनत्वे तु 'ग्रामनयः' नस्य

२९८० । अन्येभ्योऽपि दृश्यन्ते । ३ । २ । ७९ । छन्दसीति निवृत्तम् । मनिन्कानिन्व-
निन्त्विज् एते प्रत्यया धातोः स्युः ।

२९८१ । नेङ्गशि कृति । ७ । २ । ८ । वशादेः कृत इण्ण स्यात् । ङृ । सुशर्मा ।
प्रातरित्वा ।

२९८२ । विङ्गनोरनुनासिकस्यात् । ६ । ४ । ४१ । अनुनासिकस्यात्स्यात् । विजा-
यत इति विजावा । ओण् । अवावा । विच् । सेट् । रेट् । सुगण् ।

२९८३ । किप्च । ३ । २ । ७६ । अयमपि दृश्यते । 'सत्सूद्विष-' (सू २९७५) इति
त्वस्यैव प्रपञ्चः । उखासत् । पर्णध्वत् । वाहभट् ।

२९८४ । अन्तः । ८ । ४ । २० । पदान्तस्यानितेनेस्य णत्वं स्यादुपसर्गस्थान्निमित्ता-
त्परश्चेत् । हे प्राण् । 'शास इत्-' (सू २४८६) इतीत्वम् । मित्राणि शास्ति धिवशीः ।
'आशासः कौ उपधाया इत्वं वाच्यम्' (वा ४०७०) । आशीः । इच्चोत्वे । गीः । पूः ।

२९८५ । इस्मन्त्रन्किषु च । ६ । ४ । ९७ । एषु छादेर्ह्रस्वः । स्यात् । तनुच्छत् ।
'अनुनासिकस्य कि-' (सू २६६६) इति दीर्घः । 'मो नो धातोः' (सू ३४१) । प्रतान् । प्रशान् ।
'च्योः-' (सू २५६१) इत्यूट् । अक्षयूः । 'ज्वरत्वर-' (सू २६५४) इत्यूट् । जूः । जूरी ।
जूरः । तूः । छूः । ऊट् । वृद्धिः । जनानवतीति जनौः । जनावौ । जनावः । मूः । मुवौ ।
मुवः । सुमूः । सुम्वौ । सुम्वः । 'राल्लोपः' (सू २६५५) । मूर्छा । मूः । मुरौ । मुरः ।
धुर्वी । धूः ।

२९८६ । गमः कौ । ६ । ४ । ४० । अनुनासिकलोपः स्यात् । अङ्कगत् । 'गमादीना-
मिति वक्तव्यम्' (वा ४०७३) । परीतत् । संयत् । सुनत् । 'ऊङ् च गमादीनामिति वक्तव्यं
लोपश्च' (वा ४०७३-७४) । अग्रेगूः । अग्रेभूः ।

२९८७ । स्यः क् च । ३ । २ । ७७ । चात्किप् । शंस्थः शंस्थाः । 'शभिधातोः-'
(सू २९२८) इत्यचं बाधितुं सूत्रम् ।

२९८८ । सुप्यजातौ णिनिस्ताच्छील्ये । ३ । २ । ७८ । अजात्यर्थे सुपि धातौर्णिनिः
स्यात्ताच्छील्ये द्यौत्ये । उष्णभोजी । शीतभोजी । 'अजातौ' किम् । ब्राह्मणानामन्त्रयिता ।
'ताच्छील्ये' किम् । उष्णं भुङ्क्ते कदाचित् । इह वृत्तिकारेणोपसर्गभिन्न एव सुपि णिनिरिति
व्याख्याय उत्प्रतिभ्यामादि सत्तेरुपसंख्यानमिति पठितम् । हरदत्तमाधवादिभिश्च तदेवा-
नुसृतम् । एतच्च भाष्यविरोधादुपेक्ष्यम् । प्रसिद्धोपसर्गोऽपि णिनिः । 'स बभूवोपजीविनाम्'
'अनुयायिवर्गः' । 'पतत्यधो धाम विसारि' । 'न वञ्चनयाः प्रभवोऽनुजीविभिः' इत्यादौ ।
'साधुकारिण्युपसंख्यानम्' (वा २०३८) 'ब्रह्मणि वदः' (वा २०३९) अताच्छील्यार्थं
वार्तिकद्वयम् । साधुदायी । ब्रह्मवादी ।

२९८९ । कर्तर्युपमाने । ३ । २ । ७९ । णिनिः स्यात् । उपपदार्थः कर्ता प्रत्ययार्थस्य
कर्तृरुपमानम् । उट् इव क्रोशति उट्क्रोशी । धाङ्गरावी । अताच्छील्यार्थं जात्यर्थं च
सूत्रम् । 'कर्तरि' किम् । अपूपानिव भक्षयति माषान् । 'उपमाने' किम् । उट् क्रोशति ।

२९९१ । बहुलमाभीक्ष्ण्ये । ३ । २ । ८१ । पौनःपुन्ये द्योत्ये सुप्युपपदे णिनिः । क्षीर-
पायिण उशीनराः ।

२९९२ । मनः । ३ । २ । ८२ । सुपि मन्यते णिनिः स्यात् । दर्शनीयमानी ।

२९९३ । आत्ममाने खश्च । ३ । २ । ८३ । स्वकर्मके मनने वर्तमानान्मन्यतेः सुपि
खश्च स्यात् । चाण्णिनिः । पण्डितमात्मानं मन्यते पण्डितमन्यः । पण्डितमानी । 'खित्य-
नव्ययस्य' (सू २९४३) । कालिमन्या । 'अनव्ययस्य' किम् । दिवामन्या ।

२९९४ । इच एकाचोऽम्प्रत्ययवच्च । ६ । ३ । ६८ । इजन्तादेकाचोऽम्स्यात्स च
स्वायम्बत्तिदन्ते परे । 'औतोऽम्शसोः' (सू २८५) गांमन्यः । 'वाम्शसोः' (सू ३०१) ।
क्षियंमन्यः । क्षीमन्यः । नृ । नरंमन्यः । भुवंमन्यः । 'श्रियमात्मानं मन्यते श्रिमन्यं कुलम् ।
भाष्यकारवचनाच्छ्रीशब्दस्य द्वस्वो मुममोरभावश्च ।

२९९५ । भूते । ३ । २ । ८४ । अधिकारोऽयम् । 'वर्तमाने लट्' (सू २९९१) इति
यावत् ।

२९९६ । करणे यजः । ३ । २ । ८५ । करण उपपदे भूतार्थायजोर्णिनिः स्यात्कर्तरि ।
सोमेनेष्टवान्सोमयाजी । अग्निष्टोमयाजी ।

२९९७ । कर्मणि हनः । ३ । २ । ८६ । पितृव्यघाती । कर्मणीत्येतत् 'सहे च' (सू ३००६)
इति यावदधिक्रियते ।

२९९८ । ब्रह्मभूणवृत्रेषु क्तिप् । ३ । २ । ८७ । एषु कर्मसूपपदेषु हन्तेर्भूते किप्स्यात् ।
ब्रह्महा । भूणहा । वृत्रहा । 'क्तिप्' (सू २९८३) इत्येव सिद्धे नियमार्थमिदम् ।
ब्रह्मादिष्वेव, हन्तेरेव, भूत एव, क्तिबेवेति चतुर्विधोऽत्र नियम इति काशिका । ब्रह्मादिष्वेव
क्तिबेवेति द्विविधो नियम इति भाष्यम् ।

२९९९ । सुकर्मपापमन्त्रपुण्येषु कृञः । ३ । २ । ८९ । सुकर्मादिषु च कृञः
किप्स्यात् । त्रिविधोऽत्र नियम इति काशिका । सुकृत् । कर्मकृत् । पापकृत् । मन्त्रकृत् ।
पुण्यकृत् । क्तिबेवेति नियमात्कर्म कृतवानित्यत्राप्यत्र । कृञ एवेति नियमान्मन्त्रमधीतवा-
न्मन्त्राध्यायः । अत्र न क्तिप् । भूत एवेति नियमान्मन्त्रं करोति करिष्यति वेति विवक्षायां
न क्तिप् । स्वादिष्वेवेति नियमाभावादन्यस्मिन्नप्युपपदे क्तिप् । शास्त्रकृत् । भाष्यकृत् ।

३००० । सोमे सुञः । ३ । २ । ९० । सोमसुत् । चतुर्विधोऽत्र नियम इति काशिका ।
एवमुत्तरसूत्रेऽपि ।

३००१ । अग्नौ चैः । ३ । २ । ९१ । अग्निचित् ।

३००२ । कर्मण्यग्न्याख्यायाम् । ३ । २ । ९२ । कर्मण्युपपदे कर्मण्येव कारके चिनोतेः
किप्स्यात् अग्न्याधारस्थलविशेषस्याख्यायाम् । इयेन इव चितः इयेनचित् ।

३००३ । कर्मणीनिविक्रियः । ३ । २ । ९३ । कर्मण्युपपदे विपूर्वात्कीणातेरिनिः स्यात् ।

३००४ । कुत्सितग्रहणं कर्तव्यम्' (वा २०४०) । सोमविक्रयी । घृतविक्रयी ।

३००५ । दृशेः क्तिप् । ३ । २ । ९४ । कर्मणि भूत इत्येव । पारं दृष्टवान् पारदृष्टा ।

३००६ । राजनि युधिकृञः । ३ । २ । ९५ । क्तिप्स्यात् । युधिरन्तर्भावितपथः ।

राजनि युधिरन्तर्भावितपथः । युधिरन्तर्भावितपथः ।

३०२० । द्रवमूर्तिस्पर्शयोः इयः । ६ । १ । २४ । द्रवस्य मूर्तेः काठिन्ये स्पर्शे चार्थे
इयैः संप्रसारणं स्यान्निष्ठायाम् ।

३०२१ । इयोऽस्पर्शे । ८ । २ । ४७ । इयैः निष्ठातस्य नः स्यादस्पर्शेऽर्थे । 'हलः'
(सू २९५९) इति दीर्घः । शीनं घृतम् । 'अस्पर्शे' किम् । शीतं जलम् । 'द्रवमूर्तिस्पर्शयोः'
किम् । संशयानो वृश्चिकः शीतात्संकुचित इत्यर्थः ।

३०२२ । प्रतेश्च । ६ । १ । २५ । प्रतिपूर्वस्य इयः संप्रसारणं स्यान्निष्ठायाम् । प्रतिशीनः ।

३०२३ । विभाषाभ्यवपूर्वस्य । ६ । १ । २६ । इयः संप्रसारणं वा स्यात् । अभिशयानं
अभिशीनम् घृतम् । अवशयानोऽवशीनो वृश्चिकः । व्यवस्थितविभाषेयम् । तेनेह न ।
समवशयानः ।

३०२४ । अञ्चोऽनपादाने । ८ । २ । ४८ । अञ्चो निष्ठातस्य नः स्यान्न त्वपादाने ।

३०२५ । यस्य विभाषा । ७ । २ । १५ । यस्य कचिद्विभाषयेद्विहितस्ततो निष्ठया इण
स्यात् । 'उदितो वा' (सू ३३२८) इति ऋयां वेदत्वादिह नेट् । समक्रः । 'अनपादाने' किम् ।
उदक्तमुदकं कूपात् । नत्वस्यासिद्धत्वात् 'वश्च-' (सू २९४) इति षत्वे प्राप्ते । 'निष्ठादेशः'
षत्वस्वरप्रत्ययेद्विधिषु सिद्धो वाच्यः' (वा ४७७३) । वृक्णः । वृक्णवान् ।

३०२६ । परिस्कन्दः प्राच्यभरतेषु । ८ । ३ । ७५ । पूर्वेण मूर्धन्ये प्राप्ते तदभावो
निपात्यते । परिस्कन्दः । 'प्राच्य-' इति किम् । परिष्कन्दः-परिस्कन्दः । 'परेश्च'
(सू २३९९) इति विकल्पः । 'स्तम्भेः' (सू २२७२) इति षत्वे प्राप्ते ।

३०२७ । प्रतिस्तब्धनिस्तब्धौ च । ८ । ३ । ११४ । अत्र षत्वं न स्यात् ।

३०२८ । दिवोऽविजिगीषायाम् । ८ । ३ । ४९ । दिवो निष्ठातस्य नः स्यादविजिगीषा-
याम् । यूनः । विजिगीषायां तु । यूनम् ।

३०२९ । निर्वाणोऽवाते । ८ । २ । ५० । अवात इति छेदः । निपूर्वाद्वातेर्निष्ठातस्य
नत्वं स्याद्वातश्चेत्कर्ता न । निर्वाणोऽग्निर्मुनिर्वा । वाते तु निर्वातो वातः ।

३०३० । शुषः क्रः । ८ । २ । ५१ । निष्ठात इत्येव । शुष्कः ।

३०३१ । पचो वः । ८ । २ । ५२ । पक्वः ।

३०३२ । क्षायो मः । ८ । २ । ५३ । क्षामः ।

३०३३ । स्तयः प्रपूर्वस्य । ६ । १ । २३ । प्रात्स्तयः संप्रसारणं स्यान्निष्ठायाम् ।

३०३४ । प्रस्त्योऽन्यतरस्याम् । ८ । २ । ५४ । निष्ठातस्य मो वा स्यात् । प्रस्तीमः-

प्रस्तीतः । 'प्रात्' किम् । स्त्यानः ।

३०३५ । अनुपसर्गात्फुल्लक्ष्मीबकशोलाघाः । ८ । २ । ५५ । त्रिफला । फुल्लः । निष्ठा-
तस्य लत्वं निपात्यते । कवत्वेकदेशस्यापीदं निपातनमिष्यते । फुल्लवान् । क्षीबादिषु तु
कप्रत्ययस्यैव तलोपः । तस्यासिद्धत्वात्प्रातस्येटोऽभावश्च निपात्यते । क्षीवो मत्तः । कृश-
स्तनुः । उल्लाघो नीरोगः । 'अनुपसर्गात्' किम् ।

३०३६ । आदितश्च । ७ । २ । १६ । आकारितो निष्ठया इण स्यात् ।

३०३७ । ति च । ७ । ४ । ८९ । चरफलो रत उत्स्यात्तादौ किति । प्रफुल्लतः । प्रक्षी-

विह-अमृशिक्षाकमेकमिह-उशी and Sons, Dev Prayag. Digitized by eGangotri

सने' पचायच् । सूत्रं तु फुल्तादिनिवृत्त्यर्थम् । 'उत्फुल्लसंफुल्लयोरुपसंख्यानम्' (व ४८४३) ॥

३०३८ । नुनविसेन्दन्नाप्राहीभ्योऽन्यतरस्याम् । ८ । २ । ५६ । एभ्यो निष्ठातस्य नो वा । नुनः-नुनः । 'विद' विचारणे रौधादिक एव गृह्यते । उन्दिना परेण सहचर्यात् । विनः-वित्तः । वेत्तेस्तु विदितः । विद्यतेर्विनः । उन्दी ।

३०३९ । श्रीदितो निष्ठायाम् । ७ । २ । १४ । अयतेरीदितश्च निष्ठाय इण् । उन्नः-उत्तः । त्राणः-त्रातः । घ्राणः-घ्रातः । त्रीणः-ह्रीतः ।

३०४० । न ध्याख्यापूम्च्छिन्महाम् । ८ । २ । ५७ । एभ्यो निष्ठातस्य नत्वं न । ध्यातः ॥ ख्यातः । पूर्तः । 'राहोपः' । मूर्तः । मत्तः ।

३०४१ । वित्तो भोगप्रत्यययोः । ८ । २ । ५८ । विन्दतेर्निष्ठान्तस्य निपातोऽयं भोग्ये प्रतीते चार्थे । वित्तं धनम् । वित्तः पुरुषः । 'अनयोः' किम् । विन्नः । 'विभाषा गमहन-' (सू ३०९९) इति कसौ वेदत्वादिह नेट् ।

३०४२ । भित्तं शकलम् । ८ । २ । ५९ । भिन्नमन्यत् ।

३०४३ । कृणमाधमर्ण्ये । ८ । २ । ६० । कृधातोः क्ते तकारस्य नत्वं निपात्यते आधम-र्ण्यव्यवहारि । कृतमन्यत् ।

३०४४ । स्फायः स्फी निष्ठायाम् । ६ । १ । २२ । स्फीतः ।

३०४५ । इण्निष्ठायाम् । ७ । २ । ४७ । निरः कुषो निष्ठाय इट् स्यात् । 'यस्य विभाषा' (सू ३०२५) इति निषेधे प्राप्ते पुनर्विधिः निष्कुषितः ।

३०४६ । वसतिशुधेरिट् । ७ । २ । ५२ । आभ्यां क्कानिष्ठयोर्नित्यमिट् स्यात् ॥ उषितः । क्षुधितः ।

३०४७ । अञ्चेः पूजायाम् । ७ । २ । ५३ । पूजार्थादञ्चेः क्कानिष्ठयोरिट् स्यात् ॥ आञ्चितः । गतौ त्वक्तः ।

३०४८ । लुभो विमोहने । ७ । २ । ५४ । लुभः क्कानिष्ठयोर्नित्यमिट् स्यात् न तु गार्थ्ये ॥ लुभितः । गार्थ्ये तु लुब्धः ।

३०४९ । क्लिशः क्त्वानिष्ठयोः । ७ । २ । ५० । इडा स्यात् । 'क्लिश उपतापे' (अस्य) नित्यं प्राप्ते 'क्लिशू विवाधने' अस्य क्कायां विकल्पे सिद्धेऽपि निष्ठायां निषेधे प्राप्ते, विकल्पः ॥ क्लिशितः-क्लिष्टः ।

३०५० । पुङ्श्च । ७ । २ । ५१ । पूङ्ः क्कानिष्ठयोरिडा स्यात् ।

३०५१ । पुङ्ः क्त्वा च । १ । २ । २२ । पुङ्ः क्का निष्ठा च सेट् किञ्च स्यात् । पवितः-पूतः । क्काग्रहणमुत्तरार्थम् । 'नोपधात्-' (सू ३३२४) इत्यत्र हि क्क्त्वं संवध्यते ।

३०५२ । निष्ठा शीङ्स्विदिमिदिङ्गिदिधूषः । १ । २ । १९ । एभ्यः सेण्निष्ठा किञ्च स्यात् । शयितः-शयितवान् । अनुबन्धनिर्देशो यद्गुलुङ्गिवृत्त्यर्थः । शोडयितः-शोडयितवान् । 'आदिकर्मणि निष्ठा वक्तव्या' (वा २०५१) ।

३०५३ । आदिकर्मणि क्तः कर्तरि च । ३ । ४ । ७१ । आदिकर्मणि यः क्तः स कर्तरि स्यात् । चाद्रावकर्मणोः ।

३०५४ । विभाषा गमहन- ॥ ७ । २ । १७ । भाव आदिकर्मणि चाधिवर्तो

निष्ठाया इडा स्यात् । प्रस्वेदितश्चैत्रः । प्रस्वेदितं तेन । 'अिष्विदा' इति भ्वादिश्च गृह्यते
 आदिः साहचर्यात् । स्विद्यतेस्तु स्विदित इत्येव । 'जिमिदा' 'जिद्विदा' दिवादी भ्वादी च ।
 प्रमेदितः-प्रमेदितवान् । प्रस्वेदितः-प्रस्वेदितवान् । प्रधर्षितः-प्रधर्षितवान् । धर्षितं तेन ।
 'सेट्' किम् । प्रस्विन्नः । प्रस्विन्नं तेनेत्यादि ।

३०५५ । मृषस्तितीक्षायाम् । १ । २ । २० । सेग्निष्ठा किञ्च स्यात् । मर्षितः-मर्षित-
 वान् । 'क्षमायाम्' किम् । अपमृषितं वाक्यम् । अविस्पष्टमित्यर्थः ।

३०५६ । उतुपधाद्भाविकर्मणोरन्यतरस्याम् । १ । २ । २१ । उदुपधात्परा भावा-
 दिकर्मणोः सेग्निष्ठा वा किञ्च स्यात् । युतितम्-योतितम् । मुदितम्-मोदितं साधुना ।
 प्रयुतितः-प्रयोतितः । प्रमुदितः-प्रमोदितः साधुः । 'उदुपधात्' किम् । विदितम् । 'भावा-'
 इत्यादि किम् । रुचितं कार्षापणम् । 'सेट्' किम् । कुष्टम् । 'शब्धिकरणेभ्य एवेभ्यते' (वा
 ६२६) । नेह । गुध्येतेर्गुधितम् ।

३०५७ । निष्ठायां सेटि । ६ । ४ । ५२ । गेलोपः स्यात् । भावितः-भावितवान् ।
 'धीदितः-' (सू ३०२९) इति नेट् । संप्रसारणम् । शूनः । दीतः । गुहू । गूढः । वनु । वतः ।
 तनु । ततः । पतेः सनि वेङ्कत्वादिडभावे प्राप्ते 'द्वितीया भ्रित-' (सू ६८६) इति सूत्रे निपात-
 नादिट् । पतितः । 'सेऽसिचि' (सू २९०६) इति वेङ्कत्वात्सिद्धे कृत्यन्त्यादीनामीदित्त्वेनादित्य-
 त्वज्ञापनाद्वा । तेन 'भावितमिभराजधिया' इत्यादि । 'यस्यविभाषा' (सू ३०२५) इत्यत्रैकाच
 इत्येव । दरिद्रितः ।

३०५८ । क्षुब्धस्वान्तध्वान्तलभ्रम्लिष्टविरिब्धफाण्टबाढानि मन्यमनस्तमः सक्ता-
 विस्पष्टस्वरानायासभृशेषु । ७ । २ । १८ । क्षुब्धादीन्यष्टावनिङ्गानि निपात्यन्ते समुदायेन
 मन्यादिषु वाच्येषु । द्रवद्रव्यसंपृक्ताः सक्तवो मन्यः । मन्यनदण्डश्च । क्षुब्धो मन्यश्चेत् ।
 स्वान्तं मनः । ध्वान्तं तमः । लग्नं सक्तम् । निष्ठानत्वमपि निपातनात् । म्लिष्टमविस्पष्टम् ।
 विरिब्धः स्वरः । 'म्लेच्छ' 'रिभृ' अनयोरुपधाया इत्त्वमपि निपात्यते । फाण्टमनायास-
 साध्यः कषायविशेषः । माधवस्तु नवनीतभावात्प्रागवस्थापन्नं द्रव्यं फाण्टमिति वेदभाष्य
 आह । बाढं भृशम् । अन्यत्र तु क्षुभितम् । क्षुब्धो राजेति त्वागमशास्त्रस्यानित्यत्वात् ।
 स्वनितम् । ध्वनितम् । लगितम् । म्लेच्छितम् । विरेभितम् । फणितम् । बाहितम् ।

३०५९ । धृषिंशसी वैयात्ये । ७ । २ । १९ । एतौ निष्ठायामविनय एवानिदौ स्तः ।
 धृष्टः । विशस्तः । अन्यत्र धर्षितः । विशसितः । भावादिकर्मणोस्तु वैयात्ये धृषिर्नास्ति ।
 अतएव नियमार्थमिदं सूत्रमिति वृत्तिः । धृषेरादित्वे फलं चिन्त्यमिति हरदत्तः । माधवस्तु
 भावादिकर्मणोरवैयात्ये विकल्पमाह । धृष्टम्-धर्षितम् । प्रधृष्टः-प्रधर्षितः ।

३०६० । वृढः स्थूलबलयोः । ७ । २ । २० । स्थूले बलवति च निपात्यते । 'वृह वृहि
 वृद्धौ' । कस्येडभावः । तस्य ढत्वम् । हस्य लोपः । इदितो नलोपश्च । वृहितः-वृंहितोऽन्यः ।
 वृद्धौ ।

३०६१ । प्रभौ परिवृढः । ७ । २ । २१ । 'वृह वृहि वृद्धौ' । निपातनं प्राग्वत् । परि-
 वृहितः-परिवृंहितोऽन्यः ।

३०६२ । कृच्छ्रमहमयोः कश्च । ७ । २ । २२ । कश्चो निष्ठाया इण्ण स्यादेतयोरर्थयोः ।
 ३०६२ । कृच्छ्रमहमयोः कश्च and Sons, Dev Prayag. Digitized by eGangotri

कष्टं दुःखं तत्कारणं च । 'स्यात्कष्टं कृच्छ्रमाभीलम्' । कष्टो मोहः । कष्टं शास्त्रम् । दुरवगा-
हमित्यर्थः । कषितमन्यत् ।

३०६३ । घुषिरविशब्दने । ७ । २ । २३ । घुषिर्निष्ठायामानिट् स्यात् । पुष्टा रज्जुः ।
'अविशब्दने' किम् । घुषितं वाक्यम् । शब्देन प्रकटीकृताभिप्रायमित्यर्थः ।

३०६४ । अर्देः संनिविभ्यः । ७ । २ । २४ । एतत्पूर्वाददेर्निष्ठाया इण् स्यात् ।
समर्णः । न्यर्णः । व्यर्णः । अर्दितोऽन्यः ।

३०६५ । अभेष्ठाविदूर्ये । ७ । २ । २५ । अभ्यर्णम् । नातिदूरमासन्नं वा । अभ्यर्दि-
तमन्यत् ।

३०६६ । णेरध्ययने वृत्तम् । ७ । २ । २६ । ण्यन्तादृक्तेः कस्येदभावो णिलुक्वाधी-
यमानेति । वृत्तं छन्दश्छत्रिण संपादितम् । अधीतमिति यावत् । अन्यत्र तु वर्तिता रज्जुः ।

३०६७ । शृतं पाके । ६ । १ । २७ । आतिश्रपयत्योः क्ते शृभावो निपात्यते क्षीरह-
विषोः पाके । शृतं क्षीरं स्वयमेव विक्लिन्नं पक्वं वेत्यर्थः । क्षीरहविभ्यामन्यत्तु आणं-अपितं वा-

३०६८ । वा दान्तशान्तपूर्णदस्तस्पष्टच्छन्नज्ञप्ताः । ७ । २ । २७ । एते णिचि
निष्ठान्ता वा निपात्यन्ते । पक्षे । दमितः । शमितः । पूरितः । दासितः । स्पाशितः । छादितः ।
ज्ञपितः ।

३०६९ । रुण्यमत्वरसंघुषास्वनाम् । ७ । २ । २८ । एभ्यो निष्ठाया इङ्वा । रुषितः-
रुष्टः । आन्तः-अमितः । तूर्णः-त्वरितः । अस्यादित्त्वे फलं मन्दम् । संघुष्टः-संघुषितः ।
आस्वान्तः-आस्वनितः ।

३०७० । हृषेलोमसु । ७ । २ । २९ । हृषेर्निष्ठाया इङ्वा स्यात् लोमसु विषये । हृष्टं-
हृषितं लोम । 'विस्मितप्रतिघातयोश्च' (वा ४४१७) । हृष्टो-हृषितो मैत्रः । विस्मितः प्रति-
हतो वेत्यर्थः । अन्यत्र तु । 'हृषु अलीके' उदित्वानिष्ठायां नेट् । 'हृष तुष्टौ' इट् ।

३०७१ । अपचितश्च । ७ । २ । ३० । चायतेर्निपातोऽयं वा । अपचितः-अपचायितः ।

३०७२ । प्यायः पी । ६ । १ । २८ । पी वा स्यान्निष्ठायाम् । व्यवस्थितविभाषेयम् ।
तेन स्वाङ्गे नित्यम् । पीनं मुखम् । अन्यत्र प्यानः-पीनः स्वेदः । 'सोऽपसर्गस्य न' (वा ५०६५)
प्रप्यानः । 'आङ्पूर्वस्यान्धूधसोः (स्यादेव)' (वा ३४६१) । आपीनोऽन्धुः । आपीनमूधः ।

३०७३ । ह्लादो निष्ठायाम् । ६ । ४ । ९५ । ह्रस्वः स्यात् । प्रह्लन्नः ।

३०७४ । द्यतित्यतिमास्थामिति किति । ७ । ४ । ४० । एषामिकारोऽन्तादेशः
स्याच्चादौ किति । ईत्त्वदज्ञावयोरपवादः । दितः । सितः । मा माङ् मेङ् । मितः । स्थितः ।

३०७५ । शाच्छोरन्यतरस्याम् । ७ । ४ । ४१ । शितः-शातः । छितः-छातः । व्यव-
स्थितविभाषात्वाद्वतविषये इयतेर्नित्यम् । संशितं व्रतम् । सम्यक्संपादितामित्यर्थः । संशितो
ब्राह्मणः । व्रतविषयकयत्नवानित्यर्थः ।

३०७६ । दधातोर्हिः । ७ । ४ । ४२ । तादौ किति । अभिहितम् । निहितम् ।

३०७७ । दो दद्धोः । ७ । ४ । ४६ । घुसंज्ञकस्य 'दा' इत्यस्य 'दद्' स्याच्चादौ किति-

१ इदं च 'आङ्पूर्वस्यान्धूधसोः' (वा ३४६१) 'आङ्पूर्वस्यान्धूधसोः' इति
नियमः । Chakradhar Joshi and Son, Devanagari, Varanasi, Gangotri

चत्वंम् । दत्तः । 'घोः' किम् । दातः । तान्तो वायमादेशः । न चैवं विदत्तमित्यादावुपस-
र्गस्य 'दास्ति' (सू ३०७९) इति दीर्घापत्तिः । तकारादौ तद्धिधानात् । दान्तो वा । धान्तो
वा । न च दान्तत्वे निष्ठानत्वं धान्तत्वे 'झषस्तथोः' (सू २२८०) इति धत्वं शङ्क्यम् ।
संनिपातपरिभाषाविरोधात् ।

३०७८ । अच उपसर्गात्तः । ७ । ४ । ४७ । अजन्तादुपसर्गात्परस्य 'दा' इत्यस्य घोरचस्तः स्यात्तादौ किति । चत्वंम् । प्रत्तः । अवत्तः ।

“अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्ट्यते ॥” [इति भाष्यम्]

चशब्दाद्यथाप्राप्तम् ।

३०७९ । दस्ति । ६ । ३ । १२४ । इगन्तोपसर्गस्य दीर्घः स्याद्वादेशो यस्तकारस्तदा-
दावुचरपदे । 'खरि च' (सू १२१) इति चर्त्वमाथयात्सिद्धम् । नचिन्म् । सूचन्म् ।
'घुमास्था-' (सू २४६२) इतीत्वम् । धेट् । धीतम् । गीतम् । पीतम् । 'जनसन-'
(सू २५०४) इत्यात्वम् । जातम् । सातम् । खातम् ।

३०८० । अदो जग्धिर्ल्यप्ति किति । २ । ४ । ३६ । ल्यबिति लुप्तसप्तमीकम् । अदो जग्धिः स्याल्ल्यपि तादौ किति च । इकार उच्चारणार्थः । धत्वम् । 'झरो झरि-' (सू ७१) जग्धः । 'आदिकर्मणि क्तः कर्तरि च' (सू ३०५३) । प्रकृतः कटं सः । प्रकृतः कटस्तेन 'निष्ठायामण्यदर्थे' (सू ३०१४) इति दीर्घः । 'क्षियो दीर्घात्' (सू ३०१५) इति नत्वम् । प्रक्षीणः सः ।

३०८९ । वाक्रोशैत्ययोः । ६ । ४ । ६१ । क्षियो निष्ठायां दीर्घो वा स्यादाक्रोशे दैन्ये च । क्षीणायुर्भव । क्षितायुर्व । क्षीणोऽयं तपस्वी । क्षितो वा ।

३०८२ । निनदीभ्यां स्नातेः कौशले । ८ । ३ । ८९ । आभ्यां स्नातेः सस्य षः स्यात्कौ-
शले गम्ये । निष्णातः शास्त्रेषु । नद्यां स्नातीति नदीष्णः । 'सुप्ति-' (सू २९१६)
इति कः ।

इति कः ।
३०८३ । सूत्रं प्रतिष्ठातम् । ८ । ३ । ९० । प्रतेः स्नातेः षत्वम् । प्रतिष्ठातं सूत्रम् ।
शुद्धमित्यर्थः । अन्यत्र प्रतिष्ठातम् ।
कपिष्ठलो नाम यस्य कापिष्ठलिः पुत्रः

शुद्धमित्यर्थः । अन्यत्र प्रतिलीतम् ।
३०८४ । कपिष्ठलो गोत्रे । ८ । ३ । ११ । कपिष्ठलो नाम यस्य कापिष्ठलिः पुत्रः
'गोत्रे' किम् । कपीनां स्थलं कपिस्थलम् ।
३०८५ । कपिष्ठलो गोत्रे । ८ । ३ । १६ । एभ्यः स्थलस्य सस्य षः स्यात्

विष्ठलम् । कुष्ठलम् । शमिष्ठलम् । परिष्ठलम् ।
३०८५ । विकुशमिपरिभ्यः स्थलम् । ८ । ३ । ९६ । एभ्यः स्थलस्य सस्य षः स्यात् । ३ । ४ । ७२ ।

विष्ठलम् । कुष्ठलम् । शमिष्ठलम् । परिष्ठलम् ।
 ३०८६ । गत्यर्थकर्मकक्षिपशीङ्स्थासवसजनरुहजीर्यतिभ्यश्च । ३ । ४ । ७२ ।
 एभ्यः कर्तरि क्तः स्याद्भावकर्मणोश्च । गङ्गां गतः । गङ्गां प्रातः । म्लानः सः । लक्ष्मीमाश्लिष्ये
 हरिः । शेषमधिशयितः । वैकुण्ठमधिष्ठितः । शिवमुपासितः । हरिदिनमुपोषितः । राममनु-
 जातः । गरुडमारूढः । विश्वमनुजीर्णः । पक्षे प्राप्ता गङ्गा तेनेत्यादि ।
 ३०८७ । त्रैलोक्यनिपत्यवसानार्थेभ्यः । ३ । ४ । ७६ । एभ्योऽ-

जातः । गरुडमारुहः । विश्वमनुजाणः । पक्षिनामगन्तव्यः । ३१४।७६। एभ्योऽ-
३०८७। न्तोऽधिकरणे च ध्रौव्यगतिप्रत्यवसानार्थेभ्यः । ३१४।७६। एभ्योऽ-
६८०। Pt. Chakradhar Varma and Sons, Devprayag. Digitized by eGangotri

मुकुन्दस्यासितमिदमिदं यातं रमापतेः ।

भुक्तमेतदनन्तस्येत्युच्यो दिदृक्षवः ॥

पक्ष आसेरकर्मकत्वात्कर्तरि भावे च । आसितो मुकुन्दः । आसितं तेन । गत्यर्थेभ्यः कर्तरि कर्मणि च । रमापतिरिदं यातः । तेनेदं यातम् । भुजेः कर्मणि । अनन्तेनेदं भुक्तम् । कथम् 'भुक्ताब्राह्मणाः' इति । भुक्तमस्ति एषामिति मत्वर्थोऽयं । वर्तमान इत्यधिकृत्य ।

३०८८ । जीतः क्तः । ३ । २ । १८७ । जिद्विदा । दिवणः । जीइन्धी । इद्धः ।

३०८९ । मतिबुद्धिपूजार्थेभ्यश्च । ३ । २ । १८८ । मतिरिहच्छा बुद्धेः पृथगुपादानात् । राज्ञां मत इष्टः । तैरिष्यमाण इत्यर्थः । बुद्धः । विदितः । पूजितः । अर्चितः । चकारोऽनुक्तसमुच्चयार्थः । शीलितो रक्षितः खान्त आकृष्टो जुष्ट इत्यादि ।

३०९० । नपुंसके भावे क्तः । ३ । ३ । ११४ । ह्रीवत्वविशिष्टे भावे कालसामान्ये क्तः स्यात् । जल्पितम् । शयितम् । हसितम् ।

३०९१ । सुयजोर्ङनिप् । ३ । २ । १०३ । सुनोतेर्यजेथ ङनिप्स्याद्भूते । सुत्वा । सुत्वानौ । यज्वा । यज्वानौ ।

३०९२ । जीर्यतेरतृत् । ३ । २ । १०४ । भूत इत्येव । जरन् । जरन्तौ । जरन्तः । वासरूपन्यायेन निष्ठापि । जीर्णो जीर्णवान् ।

३०९३ । छन्दसि लिट् । ३ । २ । १०५ ।

३०९४ । लिटः कानज्वा । ३ । २ । १०६ ।

३०९५ । कसुश्च । ३ । २ । १०७ । इह भूतसामान्ये छन्दसि लिट् । तस्य विधीयमानौ कसुकानवावपि छान्दसाविति त्रिमुनिमतम् । कवयस्तु बहुलं प्रयुञ्जते । 'तं तस्थिवांसं नगरोपकण्ठे' । 'श्रेयांसि सर्वाण्यधिजग्मुषस्ते' इत्यादि ।

३०९६ । वस्वेकाजाद्वसाम् । ७ । २ । ६७ । कृतद्विर्वचनानामिकाचामादन्तानां घसेश्च वसोरिट् नान्येषाम् । एकाच् । आरिवान् । आत् । ददिवान् । जक्षिवान् । 'एषाम्' किम् । बभूवान् ।

३०९७ । भाषायां सदवसश्रुवः । ३ । २ । १०८ । सदादिभ्यो भूतसामान्ये भाषायां लिङ्वा स्यात् तस्य च नित्यं कसुः । 'निषेदुषीमासनबन्धधीरः' । 'अध्यूषुषस्तामभवञ्जनस्य' । श्रुश्रुवान् ।

३०९८ । उपेयिवाननाश्वाननूचानश्च । ३ । २ । १०९ । एते निपात्यन्ते । उपपूर्वादिणो भाषायामपि भूतमात्रे लिङ्वा तस्य नित्यं कसुः । इट् । उपेयिवान् । 'उपेयुषः स्वामपि मूर्तिमग्र्याम्' । उपेयुषी । उपेत्यविवक्षितम् । ईयिवान् । समीयिवान् । नञ्पूर्वादभातेः कसु-रिडभावश्च । 'धृतजयधृतेरनाशुषः' इति भारविः । अनुपूर्वाद्वचेः कर्तरि कानच् । वेदस्यानुवचनं कृतवाननूचानः ।

३०९९ । विभाषा गमहनविद्विशाम् । ७ । २ । ६८ । एभ्यो वसोरिङ्वा । जग्मिवान्-जगम्वान् । जग्मिवान्-जघम्वान् । विविदिवान्-विविद्वान् । विविशिवान्-विविधान् । विशिना

साहचर्याद्विन्दतेर्ग्रहणम् । वेत्तेस्तु विविद्वान् । 'नेड्वशि कृति' (सू २९८१) इतीप्तिषेधः ।
'दृशेय' (वा ४४५२) । ददृशिवान् । ददृशान् ।

३१०० । लटः शतृशानचावप्रथमासमानाधिकरणे । २ । २ । १२४ । अप्रथमानन्तेन
सामानाधिकरण्ये सतीत्यर्थः । शवादि । पचन्तं चैत्रं पश्य ।

३१०१ । आने मुक् । ७ । २ । ८२ । अङ्गस्यातो मुगागमः स्यादाने परे । पचमानं चैत्रं
पश्य । लङित्यनुवर्तमाने पुनर्लङ्ग्रहणमधिकविधानार्थम् । तेन प्रथमासमानाधिकरण्येऽपि
क्वचित् । सन्नाक्षणः । 'माङ्ग्याक्रोश इति वाच्यम्' (वा २१०९) । 'मा जीवन्त्यः परावज्ञा-
दुःखदग्धोऽपि जीवति' । 'माङ्गि लुङ्' (सू २२१९) इति प्राप्ते । एतद्वचनसामर्थ्याद्धट् ।

३१०२ । संबोधने च । ३ । २ । १२५ । हे पचन् । हे पचमान ।

३१०३ । लक्षणहेत्वोः क्रियायाः । ३ । २ । १२६ । क्रियायाः परिचायके हेतौ चार्थे
वर्तमानाद्गतोर्लटः शतृशानचौ स्तः । शयाना मुञ्जते यवनाः । अर्जयन्वसति । हरिं पश्य-
न्मुच्यते । हेतुः फलं कारणं च । 'कृत्यच' (सू २८३५) । प्रपीयमाणः सोमः ।

३१०४ । ईदासः । ७ । २ । ८३ । आसः परस्यानस्येत्स्यात् । 'आदेः परस्य' (सू ४४)
आसीनः ।

३१०५ । विदेः शतृवसुः । ७ । १ । ३६ । वेत्तेः परस्य शतृवसुरादेशो वा स्यात् ।
विदन् । विद्वान् । विटुषी ।

३१०६ । तौ सन् । ३ । २ । १२७ । तौ शतृशानचौ सत्संज्ञौ स्तः ।

३१०७ । लटः सद्वा । ३ । ३ । १४ । व्यवस्थितविभाषेयम् । तेनाप्रथमासमा-
नाधिकरण्ये प्रत्ययोत्तरपदयोः संबोधने लक्षणहेत्वोश्च नित्यम् । करिष्यन्तं करिष्यमाणं
पश्य । करिष्यतोऽपत्यं कारिष्यतः । करिष्यद्भक्तिः । हे करिष्यन् । अर्जयिष्यन्वसति ।
प्रथमासमानाधिकरण्येऽपि क्वचित् । करिष्यतीति करिष्यन् ।

३१०८ । पुङ्ग्यजोः शानन् । ३ । २ । १२८ । वर्तमाने । पवमानः । यजमानः ।

३१०९ । ताच्छील्यवयोवचनशक्तिषु चानश् । ३ । २ । १२९ । एषु द्योत्येषु
कर्तरि चानश् । भोगं भुञ्जानः । कवचं बिभ्रानः । शत्रुं निघ्नानः ।

३११० । इङ्धार्योः शत्रुकृच्छ्रिणि । ३ । २ । १३० । आभ्यां शत्रु स्यादकृच्छ्रिणि
कर्तरि । अधीयन् । धारयन् । 'अकृच्छ्रिणि' किम् । कृच्छ्रेणाधीते । धारयति ।

३१११ । द्विषोऽमित्रे । ३ । २ । १३१ । द्विषच्छत्रुः ।

३११२ । सुजो यज्ञसंयोगे । ३ । २ । १३२ । सर्वे सुवन्तः, सर्वे यजमानाः । सञ्चिणः ।

३११३ । अहः प्रशंसायाम् । ३ । २ । १३३ । अर्हन् ।

३११४ । आ केस्तच्छीलतद्धर्मतत्साधुकारिषु । ३ । २ । १३४ । क्षिपमभिव्याप्य
वक्ष्यमाणाः प्रत्ययास्तच्छीलतद्धर्मतत्साधुकारिषु कर्तृषु बोध्याः ।

३११५ । तुन् । ३ । २ । १३५ । कर्ता कटम् ।

३११६ । अलंकृञ्जिराकृञ्प्रजनोत्पचोत्पतोन्मदरुच्यपत्रपवृतुवृधुसहचरइष्णुच् ।
३ । २ । १३६ । अलंकरिष्णुः । निराकरिष्णुः । प्रजानिष्णुः । उत्पाचिष्णुः । उत्पतिष्णुः ।
उन्मदिष्णुः । रोचिष्णुः । अपत्रपिष्णुः । वर्तिष्णुः । वर्धिष्णुः । सहिष्णुः । चरिष्णुः ।

३११७। नेद्वन्द्वसि । ३। २। १३७। 'वीरुधः पारयिष्णवः' ।

३११८। भुवश्च । ३। २। १३८। छन्दसीत्येव । भविष्णुः । कथं तर्हि 'जगत्प्रभोरप्रभ-
विष्णु वैष्णवम्' इति । निरंकुशः कवयः । चकारोऽनुक्तसमुच्चयार्थः । भ्राजिष्णुरिति वृत्तिः ।
एवं क्षयिष्णुः । नैतद्भाष्ये दृष्टम् ।

३११९। ग्लाजिस्थश्च वस्तुः । ३। २। १३९। छन्दसीति निवृत्तम् । गिदयं न तु
कित् । तेन स्थ ईत्वं न । ग्लातुः । गित्त्वात्र गुणः । जिष्णुः । स्थातुः । चाद्भुवः । 'श्र्युकः
किति' (सू २३८१) इत्यत्र गकारप्रत्येयानेद । भूष्णुः । 'देशेद्वन्द्वस्युपसंख्यानम्' (वा २१२९)।
दङ्गवः पशवः ।

३१२०। त्रसिगृधिधृषिक्षिपेः क्लुः । ३। २। १४०। त्रस्तुः । गृधुः । धृष्णुः । क्षिपुः ।

३१२१। शमित्यष्टाभ्यो घिनुण् । ३। २। १४१। उकार उच्चारणार्थ इति काशिका ।
अनुबन्ध इति भाष्यम् । तेन शमिनितरा शमिनीतरेत्यत्र 'उगितश्च' (सू ९८७)
इति ह्रस्वविकल्पः । न चैवं शमी शमिनावित्यादौ तुम्प्रसङ्गः । झत्प्रहणमपकृष्य
झलन्तानामेव तद्विधानात् । 'नोदात्तोपदेशस्य-' (सू २७६३) इति वृद्धिनिषेधः । शमी ।
तमी । दमी । भमी । धमी । क्षमी । क्लीमी । प्रमादी । उत्पूर्वांन्मदेः अलंकृजादिमूत्रे-
णेषुल्लुक्तो वासरूपविधिना घिनुणपि । उन्मादी । ताच्छीलिकेषु वासरूपविधिर्नास्ति'
इति तु प्रायिकम् ।

३१२२। संपृचानुरुधाङ्यमाङ्यसपरिस्तसंस्तृजपरिदेविसंज्वरपरिक्षिपपरिरटप-
रिवदपरिदहपरिमुहदुषद्विषद्वुहद्वहयुजाक्लीडविविचत्यजरजभजातिचरापचरामुषा-
भ्याहनश्च । ३। २। १४२। घिनुण्यात् । संपर्की । अनुरोधी । आयामी । आयासी ।
परिसारी । संसर्गी । परिदेवी । संज्वरी । परिक्षेपी । परिराटी । परिवादी । परिदाही । परि-
मोही । दोषी । द्वेषी । ब्रोही । दोही । योगी । आक्लीडी । विवेकी । त्यागी । रागी । भागी ।
अतिचारी । अपचारी । आमोषी । अभ्याघाती ।

३१२३। वौ कषलसक्तथलम्भः । ३। २। १४३। विकाषी । विलासी । विकत्थी ।
विलम्भी ।

३१२४। अपे च लषः । ३। २। १४४। चाद्वौ । अपलाषी । विलाषी ।

३१२५। प्रे लपलुद्रुमथवदवसः । ३। २। १४५। प्रलापी । प्रसारी । प्रदावी ।
प्रमार्थी । प्रवादी । प्रवासी ।

३१२६। निन्दहिंसक्लिशखादविनाशपरिक्षिपपरिरटपरिवादिव्याभाषासूयोबुञ् ।
३। २। १४६। पञ्चम्यर्थे प्रथमा । एभ्यो वुञ्स्यात् । निन्दकः । हिंसक इत्यादि । ण्वला
सिद्धे वुञ्चचनं ज्ञापकं तच्छीलादिषु वासरूपन्यायेन तृजादयो नेति ।

३१२७। देविकृशोश्रोपसर्गे । ३। २। १४७। आदेवकः । आक्रोशकः । 'उपसर्गे'
किम् । देवयिता । क्रोश ।

३१२८। चलनशब्दार्थादकर्मकाद्युच् । ३। २। १४८। चलनार्थाच्छब्दार्थाच्च युच्
स्यात् । चलनः । चोपनः । कम्पनः । शब्दनः । रवणः । 'अकर्मकात्' किम् । पठिता
वियाम् ।

३१२९ । अनुदात्तेतश्च हलादेः । ३ । २ । १४९ । अकर्मकायुच्स्यात् । वर्तनः ।
वर्धनः । 'अनुदात्तेतः' किम् । भविता । 'हलादेः' किम् । एधिता । 'अकर्मकात्' किम् ।
वसिता वस्म ।

३१३० । जुचङ्कम्यदन्द्रम्यसृग्धिज्वलशुचलषपतपदः । ३ । २ । १५० । 'जु'
इति सौत्रो धातुगतौ वेगे च । जवनः । चङ्कमणः । दन्द्रमणः । सरणः । पूर्वेण सिद्धे
पदग्रहणं 'लषपतपद-' (सू ३१३४) इत्युक्ता बाधा मा भूदिति । तेन ताच्छीलिकेषु
परस्परं वासरूपविधिर्नास्तीति । तेनालङ्कृतस्तृण ।

३१३१ । कुधमण्डार्येभ्यश्च । ३ । २ । १५१ । क्रोधनः । रोषणः । मण्डनः । भूषणः ।

३१३२ । न यः । ३ । २ । १५२ । यकारान्तायुज्ज स्यात् । कृयिता । क्षमायिता ।

३१३३ । सूददीपदीक्षश्च । ३ । २ । १५३ । युज्ज स्यात् । सूदिता । दीपिता । दीक्षिता ।
'नमिकम्पि-' (सू ३१४७) इति रेण युचो बाधे सिद्धे दीपेर्ग्रहणं ज्ञापयति 'ताच्छीलिकेषु
वासरूपविधिर्नास्ति' (उ) इति प्रायिकमिति । तेन कम्पा कमना युवतिः । कम्पा कम्पना
शाखा । यदि सूदेर्युज्ज कथं मधुसूदनः । नन्यादिः ।

३१३४ । लषपतपदस्थाभूवृषहनकमगमशृभ्य उकञ् । ३ । २ । १५४ । लाषुकः ।
पातुक इत्यादि ।

३१३५ । जल्पभिक्षकुट्टलुण्टवृडः षाकञ् । ३ । २ । १५५ । जल्पाकः । भिक्षाकः ।
कुडाकः । लुण्टाकः । वराकः । वराकी ।

३१३६ । प्रजोरिनिः । ३ । २ । १५६ । प्रजवी । प्रजविनौ । प्रजविनः ।

३१३७ । जिहृक्षिविष्त्रीण्वभाव्यथाभ्यमपरिभूप्रसूभ्यश्च । ३ । २ । १५७ । जयी ।
दरी । क्षयी । विथयी । अत्ययी । वमी । अव्ययी । अभ्यमी । परिभवी । प्रसवी ।

३१३८ । स्पृहिगृहिपतिदयितिद्रातन्द्राश्रद्धाभ्य आलुच् । ३ । २ । १५८ । आयास-
यश्चुरादवदन्ताः । स्पृहयालुः । गृहयालुः । पतयालुः । दयालुः । निद्रालुः । तत्पूर्वो द्रा ।
तदो नान्तत्वं निपात्यते । तन्द्रालुः । 'शीडो वाच्यः' (वा २१४०) । शयालुः ।

३१३९ । दाधेदृस्तिशदसदो रुः । ३ । २ । १५९ । दारुः । धारुः । सेरुः । शरुः । सद्रुः ।

३१४० । सृघस्यदः क्मरच् । ३ । २ । १६० । सृमरः । घस्मरः । अक्षरः ।

३१४१ । भञ्जभासमिदो घुरच् । ३ । २ । १६१ । भङ्गुरः । भासुरः । मेदुरः ।

३१४२ । विहिमिदिच्छिदेः कुरच् । ३ । २ । १६२ । विदुरः । मिदुरम् । छिदुरम् ।

३१४३ । इणशजिसर्तिभ्यः क्कण् । ३ । २ । १६३ । इत्वरः । इत्वरी । नश्वरः ।
जित्वरः । सूत्वरः ।

३१४४ । गत्वरश्च । ३ । २ । १६४ । गमेरनुनासिकलोपोऽपि निपात्यते । गत्वरी ।

३१४५ । जागरूकः । ३ । २ । १६५ । जागर्तैरूकः स्यात् । जागरूकः ।

३१४६ । यजजपदशां यङः । ३ । २ । १६६ । एभ्यो यङन्तेभ्य उकः स्यात् । दशा-
मिति भाविना नलोपेन निर्देशः । यायजूकः । जंजपूकः । दंदशूकः ।

३१४७ । नमिकम्पिस्म्यजसकमर्हिसदीपो रः । ३ । २ । १६७ । नमः । कम्पः ।
स्मेरः । जसिर्नञ्पूर्वः क्रियासातत्ये वर्तते । अजस्रं संततमित्यर्थः । कम्पः । हिंस्रः । दीप्रः ।

३१४८ । सनाशंसभिन्न उः । ३ । २ । १६८ । चिकीर्षुः । आशंसुः । भिक्षुः ।

३१४९ । विन्दुरिच्छुः । ३ । २ । १६९ । वेत्तेर्नुमिषेऽच्छत्वं च निपात्यते । वेत्ति तच्छीलो विन्दुः । इच्छति इच्छुः ।

३१५० । क्याच्छन्वसि । ३ । २ । १७० । 'देवाञ्जिगाति सुवयुः' ।

३१५१ । आट्टगमहनजनः किकिनौ लिट् च । ३ । २ । १७१ । आदन्ताददन्ताद्-
मादिभ्यश्च किकिनौ स्तरच्छन्दसि तौ च लिङ्गत् । पपिः सोमम् । दादिर्गाः । बभ्रिवैजम् ।
जग्मिर्युवा । 'जग्मिर्वृत्रमभिव्रियम्' जज्ञिः । 'भाषायां धावृकसृगमिजनिनमिभ्यः' (वा २१४४)
दधिः । चक्रिः । सल्लिः । जग्मिः । जज्ञिः । नेमिः । 'सासहिवावहिचाचलिपापतीनामुपसं-
ख्यानम्' (वा २१४४) । यङन्तेभ्यः सहेत्यादिभ्यः किकिनौ पतेर्नाङ्गभावश्च निपात्यते ।

३१५२ । स्वपितृषोर्नाजिङ् । ३ । २ । १७२ । स्वप्रक् । तृष्णक् । तृष्णजौ । तृष्णजः ।
'धृषेश्च' इति वाच्यमिति काशिकादौ । धृष्णक् ।

३१५३ । वृवन्ध्योरारुः । ३ । २ । १७३ । शरारुः । वन्दारुः ।

३१५४ । भियः कुक्कुको । ३ । २ । १७४ । भीरुः । भीलुकः । 'कुक्कुत्रपि वाच्यः'
(वा २१४५) । भीरुकः ।

३१५५ । स्थेशभासपिसकसो वरच् । ३ । २ । १७५ । स्थावरः । ईश्वरः । भास्वरः ।
पेस्वरः । कस्वरः ।

३१५६ । यश्च यङः । ३ । २ । १७६ । यातेर्यङन्ताद्गरच्छ्यात् । 'अतो लोपः' (सू २३८०)
तस्य 'अचः परस्मिन्-' (सू ५०) इति स्थानिवद्भावे प्राप्ते षदस्य चरमावयवे द्विवचनादौ च
कर्तव्ये परानिमित्तोऽजादेशो न स्थानिवत् । तस्य यलोपं प्रति स्थानिवद्भावनिषेधात् 'लोपो-
व्योः-' (सू ८७३) इति यलोपः । अहोपस्य स्थानिवत्त्वमाश्रित्यातो लोपे प्राप्ते 'वरे लुप्तं न
स्थानिवत्' । यायावरः ।

३१५७ । भ्राजभासधुर्विद्यतोर्जिपृजुष्मावस्तवः क्तिप् । ३ । २ । १७७ । विभ्राट् ।
भाः । भासौ । धूः । धुरौ । विद्युत् । ऊर्क् । पूः । पुरौ । दाशिग्रहणस्यापकर्षाज्जवतेर्दीर्घः ।
ज्रः । जुवौ । जुवः । प्रावशब्दस्य धातुना समासः सूत्रे निपात्यते । ततः क्तिप् । प्रावस्तुत् ।

३१५८ । अन्येभ्योऽपि वृद्धयते । ३ । २ । १७८ । क्तिप् । छित् । भिद् । दाशिग्रहणं
विध्यन्तरोपसंग्रहार्थम् । काचिदीर्घः काचिदसंप्रसारणं काचिद्वे कचिद्वस्त्वः । तथा च वार्तिकम् ।
'किन्वचि प्रच्छयायतस्तुकटपुजुशीर्षां दीर्घोऽसंप्रसारणं च' (वा २१४७-४८) । किन्वची-
त्यादिनोणादिमुत्रेण केषांचित्सिद्धे तच्छीलादौ तुना बाधा माभूदिति वार्तिके ग्रहणम् ।
वक्षीति वाक् । पृच्छतीति प्राट् । आयतं स्तौति आयतस्तुः । कटं प्रवते कटप्रः । जुलुकः ।
अयति हरिं श्रीः । 'द्युतिगमिजुहोतीनां द्वे च' (वा २१४९) । दाशिग्रहणादभ्याससंज्ञा ।
दियुत् । जगत् । 'जुहोतेर्दीर्घश्च' (वा २१४९) । जङ् । 'दृ भये' । अस्य ह्रस्वश्च । दीर्यति ।
ददत् । 'ध्यायेतः संप्रसारणं च' (वा २१५१) । धीः ।

३१५९ । भुवः संज्ञान्तरयोः । ३ । २ । १७९ । मित्रभूर्नाम कश्चित् । धनिकाधमर्णयो-
रन्तरे यस्तिष्ठति विश्वासार्थं स प्रतिभूः ।

३१६० । विप्रसंभ्यो वृसंज्ञायाम् । ३ । २ । १८० । एभ्यो भुवो डुः स्यात्तु संज्ञा-

याम् । विभुर्व्यापकः । प्रभुः स्वामी । संभुर्जनिता । संज्ञायां तु विभुर्नाम कश्चित् । 'मित-
द्वादिभ्य उपसंख्यानम्' (वा २१५२) । मितं ब्रवीतीति मितदुः । शतदुः । शभुः । अन्तर्भावित-
तण्यर्थोऽत्र भवति ।

३१६१ । धः कर्मणि घृन् । ३ । २ । १८१ । धेतो धाजश्च कर्मण्यर्थे घृन्स्यात् । 'धात्री
जनन्यामलकीवसुमत्युपमातृषु' ।

३१६२ । दात्रीशसयुयुजस्तुवसिसिचमिहपतदशनहः करणे । ३ । २ । १८२ ।
दावादः घृन्स्यात्करणेऽर्थे । दायन्त्यनेन दावम् । नेवम् ।

३१६३ । तितुत्रतयसिसुसरकसेषु च । ७ । २ । १ । एषां दशानां कृत्पत्ययानामिष्ण
स्यात् । शस्त्रम् । योत्रम् । योक्त्रम् । स्तोत्रम् । तोत्रम् । सेवम् । सक्त्रम् । मेदम् । पषम् ।
दंष्ट्रा । नक्षी ।

३१६४ । हलसुकरयोः पुवः । ३ । २ । १८३ । पूङ्पूजोः करणे घृन्स्यात् । तच्चेत्करणं
हलसूकरयोरवयवः । हलस्य सूकरस्य वा पोत्रम् । मुखमित्यर्थः ।

३१६५ । अर्तिलूधूसूखनसहचर इत्रः । ३ । २ । १८४ । अरित्रम् । लवित्रम् । धवि-
त्रम् । सवित्रम् । खनित्रम् । सहित्रम् । चरित्रम् ।

३१६६ । पुवः संज्ञायाम् । ३ । २ । १८५ । पवित्रम् । येनऽज्यमुत्पूयते, यच्चाना-
मिकविष्टनम् ।

३१६७ । कर्तरि चर्षिदेवतयोः । ३ । २ । १८६ । पुव इत्रः स्यात् ऋषौ करणे,
देवतायां कर्तरि । ऋषिवेदमन्त्रः । तदुक्तमृषिणेति दर्शनात् । पूयतेऽनेनेति पवित्रम् । देव-
तायां तु 'अग्निः पवित्रं स मा पुनातु' ।

अथोणादयः ।

१ 'कृवापाजिमिस्वादिसाध्यशूय उण्' । करोतीति कारुः शिल्पी कारकश्च । 'आतो
युक्-' (सू २७६१) । वातीति वायुः । पायुर्गुदम् । जयत्यभिभवति रोगास्त्रायुरौषधम् ।
मिनोति प्रक्षिपति देह उष्माणमिति मायुः पित्तम् । स्वादुः । साध्नाति परकार्यं साधुः ।
अभ्रुत आशुः । शीघ्रम् । 'आशुर्वीहिः पाटलः स्यात्' । २ 'छन्दसीणः' । 'मा, न आयौ' ।
३ 'दृसनजनिचारिचटिभ्यो ञ्' । दीर्यत इति दारु । 'स्तुः प्रस्थः सानुरक्षियाश्च' । जानु ।
जानुनी । इह 'जनिवच्योश्च' (सू २५१२) इति न निषेधः । अनुबन्धद्वयसामर्थ्यात् । चारु
रम्यम् । चाटु प्रियं वाक्यम् । मृगयादित्रात्कुप्रत्यये 'चटु' इत्यपि । ४ 'किंजरयोः भ्रिणः' ।
किं शृणोतीति किंशारुः सस्यशूकं बाणश्च । जरमिति जरायुर्गर्भाशयः । 'गर्भाशयो जरायुः
स्यात्' । ५ 'त्रो रश्च लः' । तरन्त्यनेन वर्णा इति तालुः । ६ 'कृके वचः कश्च' । कृकेन
गलेन वक्षीति कृकवाकुः । 'कृकवाकुर्मयूरे च सरटे चरणायुधे' इति विधुः । ७ 'भृमूशीतु चरि-
त्सरितनिधनिमिमस्त्रिभ्य उः' । भरति विभर्ति वा भरुः स्वामी हरश्च । भ्रियन्तेऽस्मिन्भूतानि
मरुर्निर्जलदेशः । शेते शयुरजगरः । तरुर्वृक्षः । चरन्ति भक्षयन्ति देवता इममिति चरुः ।
त्सरुः खड्गादिमुष्टिः । तनुः स्वल्पम् । तन्यते कर्मपाशोऽनया तनुः शरीरम् 'स्त्रियां मूर्तिस्तनु-
स्तनू' । धनुः शास्त्रविशेषः । 'धनुर्ना च धनुर्विदुः' । 'धनुरिवाजनि वक्रः' इति श्रीहर्षः । मयुः
किंजरः । 'मयुः ।।नीयकाकिका' इति रभसः । न्यङ्कादित्रात्कुत्वं जदत्वेन सस्य दः ।

८ 'अणश्च' । 'लवलेशकणावः' । चात्कटिवटिभ्याम् । कटति रसनां कटुः । वटति वदतीति वटुः । ९ 'धान्ये नित्' । धान्ये वाच्येऽण उपत्ययः स्यात् । स च नित् । निच्चादायुदात्ताः । प्रियङ्गवश्चमेऽणवश्चमे । 'वीहिभेदस्त्वणुः पुमान्' । निद्रहणं 'फलिपाटी-' इत्यादि सूत्रमभिव्याप्य संबध्यते । १० 'शुस्त्रुंस्त्रिह्रिचप्यासिवसिहनिह्रिदिवाधिमानीभ्यश्च' । शृणातीति शरुः । 'शरुरायुधकोपयोः' । स्वरुर्वजम् । त्रेह्रुर्व्याधिः । चन्द्र इत्यन्ये । त्रपु सीसम् । 'पुंसि भूम्य-वः प्राणाः' । 'वसुह्रदेऽग्नौ योक्तेऽशौ वसु तोये धने मणौ' । हनुर्वक्त्रैकदेशः । ह्रेदुश्चन्द्रः । बन्धुः । मनुः । चात् 'विदि अवयवे' । बिन्दुः । ११ 'स्यन्देः संप्रसारणं धश्च' । 'देशे नद-विशेषेऽधौ सिन्धुर्ना सारिति स्त्रियाम्' इत्यमरः । १२ 'उन्देरिचादेः' । उनत्ति इन्दुः । १३ ईषेः किच । ईषेरुः स्यात्स च किदादरिकारादेशश्च । ईषते हिनस्ति इषुः शरः । 'इषुर्द्वयोः' । १४ 'स्कन्देः सलोपश्च' । कन्दुः । १५ 'सृजेरसुम्ब' । चात्सलोप उपत्ययश्च । रज्जुः । १६ 'कृतेरायन्तविपर्ययश्च' । ककारतकारयोर्विनिमयः । तर्कुः सूत्रवष्टनम् । १७ 'नावश्चे' । न्यङ्कादित्वात्कुत्वम् । नियतमञ्चति न्यङ्कुर्मगः । १८ 'फलिपाटेनमिमनिजनां गुक्पाटिना-किधतश्च' । फलेर्गुक् फल्गुः । पाटेः पटिः । पाटयतीति पटुः । नम्यतेऽनेन नाकुर्वन्मीकम् । मन्यत इति मधु । जायत इति जतु । १९ 'वलेर्गुक्च' । 'वल संवरणे' । वल्गुः । २० 'श-कित्सन्वच' । इयतेरुः स्यात्स च कित्सन्वच । शिशुर्बालः । २१ 'यो द्वे च' ययुरभोऽध्वमेधीयः । सन्वदिति प्रकृते द्वेग्रहणमित्त्वनिवृत्त्यर्थम् । २२ 'कुर्भश्च' । 'बभ्रुर्मन्यन्तरे विष्णौ बभ्रू नकु-लपिङ्गलौ' । चादन्यतोऽपि । चक्रुः कर्ता जघृहन्ता । पपुः पालकः । २३ 'पृभिदिव्याधि-धृषिभ्यः' । कुः स्यात् । पुरुः । भिनत्ति भिदुर्वजम् । 'ग्रहिज्या-' (सू २४१२) इति संप्रसारणम् । विरहिणं विध्यति विधुः । 'विधुः शशाङ्के कर्पूरे हृषीकेशे-च राक्षसे' । गृधुः कामः । धृषुर्दक्षः । २४ 'कृग्रोरुच' । करोतीति कुरुः । गृणातीति गुरुः । २५ 'अपदुःसुषु स्थः' । 'सुषामादिषु च' (सू १०२२) इति षत्वम् । अपदुः प्रतिकूलम् । दुष्टु । सुष्टु । २६ 'रपेरिचोपधायाः' । अनिष्टं रपतीति रिपुः । २७ 'आजिदृशि-कम्यमिपाशिबाधामजिपशितुग्धुर्दीर्घकारश्च' । अर्जयति गुणानृजुः । सर्वानविशेषेण पश्यतीति पशुः । कन्तुः । अन्धुः कूपः । 'पांसुर्ना न द्वयो रजः' । 'तालव्या अपि दन्त्याश्च संबसूकरपांसवः' । बाधत इति 'बाहुः स्त्रीपुंसयोर्भुजः' । २८ 'प्रथिमदिभ्रस्जां संप्रसारणं सलोपश्च' । त्रयाणां कुः संप्रसारणं भ्रस्जेः सलोपश्च । पृथुः । मृदुः । न्यङ्कादित्वात्कुत्वम् । भृज्जति तपसा भृगुः । २९ 'लङ्घिबन्धोर्नलोपश्च' । लघुः । 'बालमूललघ्वमङ्गुलीनां वा लो रत्वमापद्यते' (वा ४७९८) । रघुर्नृपभेदः । बहुः । ३० 'उर्णोतेर्नलोपश्च' । उरु सक्थि । ३१ 'महति ह्रस्वश्च' । उरु महत् । ३२ 'श्लिषेः कश्च' । श्लिष्यतीति श्लिकुर्भृत्यः । उद्यतो ज्योतिश्च । ३३ 'आङ्परयोः खनिशृभ्यां ङिच' । आ खनतीत्याखुः । परं शृणातीति परशुः । वृषोदरादित्वा-दकारलोपात्पशुरपि । ३४ 'हरिमितयोर्द्विवः' । 'द्वु गतौ' अस्माद्धरिमितयोरुपपदयोः कुः स च ङित् । हरिभिर्द्वयते हरिद्वैशः । मितं द्रवति मितदुः समुद्रः । ३५ 'शते च' । शतधा द्रवति शतदुः । बाहुलकात्केवलादपि । द्रवतीत्यूर्ध्वमिति द्रुवृक्षः शाखा च । तद्वान्दुमः । ३६ 'खरुशङ्कु-पीयु-नीलङ्गु-नलिगु' । पञ्चैते कुप्र-

त्ययान्ता निपात्यन्ते । खनते रेफश्चान्तादेशः । खरुः कामः । क्रूरो मूर्खोऽधश्च ।
 'शङ्कुर्ना कीलश्लययोः' । 'पिबतेरीत्वं युगागमश्च' । पीयुर्वायसः कालः सुवर्ण-
 च । निपूर्वाङ्गिगतावस्मात्कुर्नेदीर्घश्च । नीलङ्गः कृमिविशेषः शृगालश्च । 'नीलङ्गः'
 इति पाठान्तरम् । तत्र धातेरपि दीर्घः । 'लग सङ्गे' अस्यात इत्वं च । लगतीति लिगु-
 चित्तम् । लिगुर्मूर्खः । ३७ 'मृगयादयश्च' । एते कुप्रत्ययान्ता निपात्यन्ते । मृगं यातीति
 मृगयुर्व्याधः । देवयुर्धार्मिकः । मित्रयुर्लोकयात्राभिज्ञः । आकृतिगणोऽयम् । ३८ 'मन्दिवा-
 शिमाथिचत्तिचङ्कचङ्किभ्य उरच्' । मन्दुरा वाजिशाला । वाशुरा रात्रिः । मथुरा । चतुरः ।
 चङ्कुरो रथः । अङ्कुरः । खर्जूरदित्वादङ्कुरोऽपि । ३९ 'व्यथेः संप्रसारणं किच' । 'विथुरश्चोरर-
 क्षसोः' । ४० 'मुकुरददुरौ' । मुकुरो दपेणः । बाहुलकान्मकुरोऽपि । 'दृ विदारणे' धातो-
 र्द्विवचनमभ्यासस्य रुक्मिलोपश्च । 'ददुरस्तोयदे भेके वायभाण्डादिभेदयोः' । 'ददुरा
 चण्डिकायां स्यादामजले च ददुरम्' इति विश्वः । ४१ 'महुरादयश्च' । उरजन्ता
 निपात्यन्ते । मायतेर्गुक् । महुरो मत्स्यभेदः । 'कवृ वर्णे' । रुगागमः । 'कवूरः
 श्वतरक्षसोः' । बध्नातेः खर्जूरदित्वादुरोऽपि । 'बन्धूरबन्धुरौ स्यातां नम्रमुन्दरयोस्त्रिषु' इति
 रन्तिदेवः । 'कोकतेर्वा कुक् (च)' (गण. १९५) कुकुरः-कुरः । ४२ 'असेरुर्दृ' । असुरः
 प्रज्ञायण् । आसुरः । ४३ 'मसेश्च' । पञ्चमे पादे 'मसेरुर्दृ' इति वक्ष्यते । 'मसूरा मसुरा व्रीहि-
 प्रभेदे पण्ययोषिति' । 'मसूरा मसुरा वा ना वेद्याव्रीहिप्रभेदयोः' । 'मसूरी पादरोगे स्यादुपधाने
 पुनः पुमान्' । 'मसूरमसुरौ च द्वौ' इति विश्वः । ४४ 'शिवशेरातौ' । शु इत्याश्वर्थे । श्वशुरः ।
 'पतिपत्न्योः प्रसूः श्वश्रूः श्वशुरस्तु पिता तयोः' इत्यमरः । ४५ 'अविमह्योष्टिषच्' ।
 अविषः । महिषः । ४६ 'अमेदीर्घश्च' । 'आमिषं त्वस्त्रियां मांसं तथा स्याद्भोग्यवस्तुनि' ।
 ४७ 'रुहेर्वृद्धिश्च' । 'रङ्कुशम्बरौहिषाः' । 'रौहिषो मृगभेदे स्याद्रौहिषं च तृणं मतम्' इति
 संसारावर्तः । ४८ 'तवेर्णिद्रा' । 'तव' इति सौत्रो धतुः । 'तविषताविषावधौ स्वर्गे च' ।
 स्त्रियां तविषी-ताविषी नदी देवकन्या भूमिश्च । 'तविषी बलम्' इति वेदभाष्यम् । ४९
 'नजि व्यथेः' । 'अन्यथिषोऽन्धिसूर्ययोः' । अन्यथिषी धरारात्र्योः । ५० 'किलेर्बुक्च' ।
 काल्विषम् । ५१ 'इषिमदिमुदिखिदिछिदिभिदिमन्दिचन्दिमिमिहिमुहिमुचिरुचिरुधिवन्धि-
 शुभिभ्यः किरच्' । इषिरोऽग्निः । मदिरा सुरा । 'मुदिरः कामुकाभ्रयोः' इति विश्वमेदिन्यौ ।
 खिदिरश्चन्द्रः । 'छिदिरोऽसिकुठारयोः' । भिदिरं वज्रम् । मन्दिरं गृहम् । स्त्रियामपि ।
 'मन्दिरं मन्दिरापि स्यात्' इति विश्वः । 'चन्दिरौ चन्द्रहस्तिनौ' । तिमिरं तमोऽक्षिरोगश्च ।
 मिहिरः सूर्यः । 'मुहिरः काम्यसभ्ययोः' । मुचिरो दाता । रुचिरम् । रुधिरम् । बधिरः ।
 'शुष शोषणे' शुषिरं छिद्रम् । शुष्कमित्यन्ये । ५२ 'अशेर्णित्' । आशिरो वह्निरक्षसोः । ५३
 'अजिराशिशिराशित्थिलस्थिरास्फिरस्थविरखदिराः' । अजर्वभावाभावः । अजिरमङ्गणम् ।
 शशेरुपधाया इत्त्वम् । 'शिशिरं स्यादृतेर्भेदे तुषारे शीतलेऽन्यवत्' । 'अथ मोचने' उप-
 धाया इत्वं रेफलोपः । प्रत्ययरेफस्य लत्वम् । शिथिलम् । स्थस्फाट्योऽल्लोपः । स्थिरं
 निश्चलम् । स्फिरं प्रभूतम् । तिष्ठतेर्बुक्कहस्वत्वं च । स्थविरः । खदिरः । बाहुलकाच्छीङो-
 बुक्कहस्वत्वं च । शिविरम् । ५४ 'सलिकल्यनिमहिभडिभण्डिभण्डिपण्डितुण्डिकुकिभूय इ-
 लच्' । सलति गच्छति निन्नमिति सलिलम् । कलिलम् । अनिलः । महिला । पृषोदरादित्वान्भे-

लापि । भड इति सौत्रो धातुः । 'भडिलौ शूरसेवकौ' । भण्डिलो दूतः कल्याणं च । शण्डिलो मुनिः । पिण्डिलो गणकः । तुण्डिलो मुखरः । कोकिलः । भविलो भव्यः । बाहुलकान्कुटिलः । ९९ 'कमेः पञ्च' । कपिलः । ९६ 'गुपादिभ्यः कित्' । गुपिलो राजा । तिजिलो निशाकरः । गुहिलं वनम् । ९७ 'मिथिलादयश्च' । मथ्यन्तेऽत्र रिपवो मिथिला नगरी पथिलः-पथिकः । ९८ 'पतिकठिकुठिगडिगुडिदंशिभ्य एरक्' । पतेरः पक्षी गन्ता च । कटेरः कृच्छ्रजीवी । कुटेरः पर्णाशः । बाहुलकानुव । गडेरो मेघः । गुडेरो गुडकः । देशेरो हिंस्रः । ९९ 'कुम्बेनलोपश्च' । कुवेरः । ६० 'शदेस्त च' । शतेरः शत्रुः । ६१ 'मूले-रादयः' एरगन्ता निपात्यन्ते । मूलेरो जटा । गुंघेरो गोता । गुहेरो लोहघातकः । मुहेरो मूर्खः । ६२ 'कबेरोतच्यश्च' । कपोतः पक्षी । ६३ 'भातेडवतुः' । भातीति भवान् । ६४ 'कठिचकिभ्यामोरन्' । कठोरः । चकोरः । ६५ 'किशोरादयश्च' । किंपूर्वस्य शृणोतेऽष्टिलोपः । किमोऽन्त्यलोपः । किशोरोऽथशावः । सहेरः साधुः । ६६ 'कपिगडिगण्डिकटिपटिभ्य ओलच्' । कपीति निर्देशान्नलोपः । कपोलः । गडोलगण्डोलौ गुडकपर्यायौ । कटोलः कटुः । पटोलः । ६७ 'मीनतेरूरन्' । मयूरः । ६८ 'स्यन्देः संप्रसारणं च' । सिन्दूरम् । ६९ 'सित-निगमिससच्यविधाञ्कुशिभ्यस्तुन्' । सिनोतीति सेतुः । 'तितुन्न-' (सू ३१६३) इति नेट् । तन्तुः । गन्तुः । मस्तु दधिमण्डम् । सच्यत इति सक्तुः । अर्धर्चादिः । 'ज्वर त्वर-' (सू २६९४) इत्यूट् । तत्र कृतीत्यनुवर्तत इति मते तु बाहुलकात् । ओतुर्बिडालः । धातु । क्रोष्टा । ७० 'पः किच' । पिबतीति 'पितुर्बह्वौ दिवाकरे' । ७१ 'अतेश्च तुः' । अतेश्चस्तुः स्यात्स च कित् 'क्रतुः स्त्रीपुष्पकालयोः' । ७२ 'कमिमनिजनिगाभायाहिभ्यश्च' । एभ्यस्तुः स्यात् । 'कन्तुः कंदर्पचित्तयोः' । मन्तुरपराधः । जन्तुः प्राणी । 'गातुः पुंस्कोकिले भृङ्गे गन्धर्वे गायनेऽपि च' । भातरादित्यः । 'यातुरध्वगकालयोः' । रक्षसि क्लीबः । हेतुः कारणम् । ७३ 'चायः किः' । 'केतुर्ग्रहपताकयोः' । ७४ 'आमोतेहस्वश्च' । अतुः शरीरम् । ७५ 'वसेस्तुन्' । वस्तु । ७६ 'अगारे णिच्' । 'वेदमभूर्वास्तुरास्त्रियाम्' । ७७ 'कृञः क्रतुः' । क्रतुर्थज्ञः । ७८ 'एधिवह्योश्चतुः' । एधतुः पुरुषः । वहतुरनडान् । ७९ 'जीवेरातुः' : 'जीवातुरस्त्रियां भक्ते जीविते जीवनौषधे' । ८० 'आतृकन्वृद्धिश्च' । जीवेरित्येव । 'जैवातृक-स्त्विन्दुभिषगायुष्मस्तु कृषीवले' । ८१ 'कषिचमितनिधनिसर्जिखर्जिभ्य ऊः' । 'कर्षूः पुंसि करीषाभौ कर्षनेयां स्त्रियां मता' । चमूः । तनूः । धनूः शस्त्रम् । 'सर्जं सर्जने । सर्जैर्व-णिक्' । 'खर्जं व्यथने' । खर्जः पामा । ८२ 'मृजेर्गुणश्च' । मर्जः शुद्धिकृत् । ८३ 'वहो-धश्च' । 'वधूर्जायास्तुपास्त्रीषु' । ८४ 'कषेडञश्च' । कच्छूः पामा । ८५ 'णित्कासिपद्यते' । कासूः शक्तिः । पादुश्चरणधारिणी । आरूः पिङ्गलः । ८६ 'अणो डश्च' । आडूर्जलस्रवद्रव्यम् । ८७ 'नञि लम्बेनलोपश्च' । 'तुम्यलाबूरुमे समे' इत्यमरः । ८८ 'के अणरङ् चास्य' । कशेन्द उपपदे शृणोतेरूः स्यादेरङादेशः । 'कशेरूस्तृणकन्दे स्त्री' बाहुलकादुपत्यथे कशेरुः क्लीबे पुंसि च । ८९ 'त्रोटुट् च' । तरतेरूः स्यात्तस्य टुट् । 'तर्दः स्याद्दारुहस्तकः' । ९० 'दरिद्रातिर्यालोपश्च' । इश्च आश्च यौ तयोर्लोपः । दर्दः कुष्ठप्रभेदः । ९१ 'नृतिशृङ्घोः कूः' । नृनृनर्तकः । शृभूरपानम् । ९२ 'ऋतेरम्ब' । ऋतिः सौत्रो धातुः । ततः कूरमागमश्च । रतूदेवनदी सत्यवाक्च । ९३ 'अन्दूदम्भूजम्बूकफेल्ककंधूधिधिषूः' । एते कूपत्य-

यान्ता निपात्यन्ते । अन्दूर्बन्धनम् । 'दुभी ग्रन्थे' निपातनानुम् । दम्भूः । अनुस्वाराभा-
 चोऽपि निपातनादित्येके । दम्भूः । जनेर्बुक् । जम्बूः । 'जमु अदेन' इत्यस्येत्येके-
 बाहुलकाद्व्योऽपि । जम्बुः । कफं लाति कफेलूः श्लेष्मातकः । निपातनादेच्चम् ।
 कर्कं दधाति कर्कधूर्बदरी । निपातनानुम् । दिधि धैयं स्यात् त्यजतीति दिधिषूः
 पुनर्भूः । केचित्तु 'अन्दूदम्फूजम्बूकम्बू' इति पठन्ति । दम्फ उल्लेशे' दम्फूः स-
 पेजातिः । 'कमेर्बुक्' । कम्बूः परद्रव्यापहारी । ९४ 'मृगोरुतिः' । मरुत् । ग-
 रुत्पक्षः । ९५ 'म्रो मुट् च' । गिरतेरुतिस्तस्य च मुट् । गर्मुत्सुवर्णं तृणविशेषश्च ।
 ९६ 'हपेरुलच्' । 'हर्षुलो मृगकामिनोः । बाहुलकाच्चटतेः । चटुलं शोभनम् । ९७
 'हसुरुहियुषिभ्य' इतिः । 'हरिक्कुभि वर्णे च तृणवाजिविशेषयोः' । सरिजदी ।
 'रोहि' मृगविशेषस्य स्त्री । 'युष' इति सौत्रो धातुः । मत्स्यस्य रोहि पुरा-
 षस्य योषिदिति भाष्यम् । ९८ 'तडिर्णिलक् च' । ताडयतीति तडित् । ९९
 'शमेढे' । बाहुलकादित्संज्ञा योदेश इट् च न । 'शण्डः स्यात्पुंसि गोपतौ' । शण्ड ।
 क्लीबः । १०० 'कमेरठः' । कमठः । 'कमठः कच्छपे पुंसि भाण्डभेदे नपुंसकम्-
 इति मेदिनी । बाहुलकाज्जरठः । १०१ 'रमेर्बुद्धिश्च' । रामठं हिङ् । १०२ 'शमे-
 खः' । शङ्खः । १०३ 'कणेष्ठः' । कण्ठः । १०४ 'कलस्तृपश्च' । तृपतेः कलप्रत्ययः ।
 चातृफतेः । तृपला लता । 'तृफला तु फलविके' । १०५ 'शपेर्बश्च' । शबलः । १०६
 'वृषादिभ्यश्चित्' । वृषलः । पललम् । बाहुलकाद्वुणः । सरलः । तरलः । 'कमे-
 र्बुक् (च)' (गण १९६) कम्बलः । 'मुस खण्डने' मुसलम् । 'लङ्गेर्बुद्धिश्च' (गण १९७)
 लङ्गलम् । 'कुटिकशिकौतिभ्यः प्रत्ययस्य मुट् (च)' (गण १९८) कुट्मलः । कुडेरपि ।
 कुड्मलः । कश्मलम् । बाहुलकाद्वुणः । कोमलम् । १०७ 'मृजेष्टिलोपश्च' । मलम् ।
 १०८ 'चुपेरचोपधायाः' । चपलम् । १०९ 'शकिशम्योर्नित्' । शकलम् । शमलम् । ११०
 'छो गुह्रस्वश्च' । छगलः । प्रज्ञादित्वाच्छगलः । १११ 'जमन्ताङ्' । दण्डः । रण्डा ।
 खण्डः । मण्डः । वण्डश्छिन्नहस्तः । अण्डः । बाहुलकात्सत्वाभावः । षण्डः संघातः । तालव्या-
 दिरित्यपरे । शण्डः । गण्डः । चण्डः । पण्डः क्लीबः । पण्डा बुद्धिः । ११२ 'कादिभ्यः कित्' ।
 कवर्गादिभ्यो ङः कित्स्यात् । कुण्डम् । काण्डम् । गुड् । गुडः । 'घुण भ्रमणे' घुण्डो भ्रमरः ।
 ११३ 'स्थाचतिमृजेरालज्वालजालीयचः' । तिष्ठतेरालच् । स्थालम्-स्थाली । चतेर्वालच् ।
 चात्वालः । मृजेरालीयच् । मार्जालीयो विडालः । ११४ 'पतिचण्डिभ्यामालच्' । पातालम् ।
 चण्डालः । प्रज्ञादित्वादणि चाण्डालोऽपीत्येके । ११५ 'तमिविशिबिडिमृणिकुलिकपिपलप-
 श्चिभ्यः कालन्' । तमालः । विशालः । विडालः । मृणालम् । कुलालः । कपालम् ।
 पलालम् । पञ्चालाः । ११६ 'पतेरङ्गचक्षिणि' । पतङ्गः । ११७ 'तरत्यादिभ्यश्च' ।
 तरङ्गः । लवङ्गम् । ११८ 'विडादियः कित्' । विडङ्गः । मृदङ्गः । कुरङ्गः । बाहुलकादुत्वं
 च । ११९ 'मृवृजोर्बुद्धिश्च' । सारङ्गः । वारङ्गः खड्गादिमुष्टिः । १२० 'गन्धम्ययोः' । गङ्गाः
 अत्रः पुरोडाशः । १२१ 'छापूखडिभ्यः कित्' । छागः । पूगः । खङ्गः । बाहुलकात् 'पिट
 अनादरे' गन्धत्वाभावश्च । पिङ्गस्तरलः । 'पिङ्गैरगयत ससंभ्रममेवमेका' इति
 माघः । १२२ 'भृजः किलुट् च' । भृजो गन्धित्यात्तस्य नुट् च । भृङ्गाः, पिङ्गा-

लिधुस्याटाः । १२३ 'शृणातेर्ह्रस्वश्च' । शृङ्गम् । १२४ 'गणशकुनौ' । जुट् चेत्यनुवर्तते । शार्ङ्गः । १२५ 'मुदिग्रोर्गमौ' । मुहः । गर्गः । १२६ 'अण्डन्कुम्भृष्टघः' करण्डः । सरण्डः पक्षी । भरण्डः स्वामी । वरण्डो मुखरोगः । १२७ 'शृदृभसोऽदिः' । शरत् । 'दरदृदयकूलयोः' । भसज्जघनम् । १२८ 'दृणातेः पुग्नस्वश्च' । दृषत् । १२९ 'व्यजितनियजिभ्यो ङित्' । त्यद् । तद् । यद् । सर्वादयः । १३० 'एतेस्तुट् च' । एतद् । १३१ 'सर्तेरटिः' । 'सरट् स्याद्वातमेघयोः' । वेदभाष्ये तु 'यामिः कृशानुम्' इति मन्त्रे 'सरट्भ्यो मधुमक्षिकाभ्यः' इति व्याख्यातम् । १३२ 'लङ्घेर्नलोपश्च' । लघट् वायुः । १३३ 'पारयतेरजिः' । पारक्सुवर्णम् । १३४ 'प्रथः कित्संप्रसारणं च' । पृथक् । स्वरादिपाठादव्ययत्वम् । १३५ 'भियः पुग्नस्वश्च' । भिषक् । १३६ 'युष्मसिभ्यां मदिक्' । 'युष्' सौत्रो धातुः युष्मद् । अस्मद् । त्वम् । अहम् । १३७ 'अतिस्तुसुहुसृधुक्षिभुयायावपदियक्षिनीभ्यो मन्' । एभ्यश्चतुर्दशभ्यो मन् । अर्मश्चक्षुरोगः । स्तोमः संघातः । सोमः । होमः । समो गमनम् । धर्मः । क्षेमं कुशलम् । क्षोमम् । प्रज्ञायणि क्षोमं च । भाम आदित्यः । यामः । 'वामः शोभनदुष्टयोः' । पद्मम् । यक्ष पूजयाम् । यक्ष्मो रोगराजः । नेमः । १३८ 'जहतिः सन्वदालोपश्च' । 'जिह्वः कुटिलमन्दयोः' । १३९ 'अवतेष्टिलोपश्च' । मन्त्रत्ययस्यार्थं टिलोपो न प्रकृतेः । अन्यथा डिदित्येव ब्रूयात् । 'ज्वरत्वर-' (सू २६५४) इति ऊटौ । तयोर्दीर्घं कृते गुणः । चादिपाठादव्ययत्वमित्युज्जतलदत्तस्तत्र । तेषामसत्त्वार्थत्वात् । वस्तुतस्तु स्वरादिपाठादव्ययत्वम् । अवतीति ओम् । १४० 'ग्रसेरा च' । ग्रामः । १४१ 'अविसिविसिशुषिभ्यः कित्' । ऊमं नगरम् । स्यूमो रविमः । सिमः सर्वः । 'शुष्ममग्निसमीरयोः' । १४२ 'इषियुधीन्धिदसिदयाधूसूभ्यो मूक्' । 'इष्मः कामवसन्तयोः' । ईषीति पाठे दीर्घादिः । युष्मः शरो योद्धा च । इष्मः समित् । दस्मो यजमानः । इयामः । धूमः । सूमोऽन्तरिक्षम् । बाहुलकादीर्म वणः । १४३ 'युजिरुचितिजां कुश्च' । युग्मम् । रुक्मम् । तिग्मम् । १४४ 'हन्तेर्हि च' । हिमम् । १४५ 'भियः पुग्न' । भीमः । भीष्मः । १४६ 'घर्मः' । घृधातोर्मिगुणश्च निपात्यते । १४७ 'ग्रीष्मः' । ग्रसतेर्निपातोऽयम् । १४८ 'प्रथेः पिवन्संप्रसारणं च' । पृथिवी ष्वन्त्रित्येके । पृथ्वी । 'पृथ्वी पृथिवी पृथ्वी' इति शब्दार्णवः । १४९ 'अशूषुषिलटिकणिखाटिविशिभ्यः कन्' । अश्वः । 'पुष स्नेहनादौ' । 'पुष्वः स्यादुत्सूर्ययोः' । पुष्वा जलकणिका । लट्वा पक्षिभेदः फलं च । कण्वं पापम् । बाहुलकादित्वे किण्वमपि । खट्वा । विश्वम् । १५० 'इण्शीभ्यां वण्' । एवो गन्ता । 'ये च एवा मरुतः' । असत्त्वे निपातोऽयम् । 'शेवं मित्राय वरुणाय' । १५१ 'सर्वेनाघृष्वरिष्वलष्विशिवपट्प्रह्वेष्व अस्वतन्त्रे' । अकर्तयेते निपात्यन्ते । सूतमनेन विधमिति सर्वम् । निपूर्वाद्द्विर्गुणाभावोऽपि । निघृष्यतेऽनेन निघृष्वः खुरः । रिष्वो हिंस्रः । लष्वो नर्तकः । लिष्व इत्यन्ये । तत्रोपधाया इत्वमपि । शेतेऽस्मिन् सर्वमिति शिवः शंभुः । शीडो ह्रस्वत्वम् । पट्ठो रथो भूलोकश्च । प्रहृत्य इति प्रह्वः । ह्वेन्न आकारवकारलोपः । जहतेरालोपो वा । ईषेर्वन् । ईष्व आचार्यः । इष्व इत्यन्ये । 'अस्वतन्त्रे' किम् । सर्तो सारकः । बाहुलकाद्वसतेः । ह्रस्वः । १५२ 'शेवयह्वजिह्वाग्रीवाप्वमीवाः' । शेव इत्यन्तोदात्तार्थम् । यान्त्यनेन यह्वः । ह्रस्वो हुगागमश्च । लिहन्त्यनया जिह्वा । लकारस्य जः गुणाभावश्च । गिरन्त्यनया ग्रीवा । ईडागमश्च । आप्रोतीत्याप्वो वायुः । मीवा उदरकृमिः ।

वायुरित्यन्ये । १५३ 'कृगृशृदृभ्यो वः' । कर्वः काम आलुश्च । गर्वः । शर्वः । दर्वो राक्षसः ।
 १५४ 'कनिन्यवृषितक्षिराजिधन्विषुप्रतिदिवः' । यौतीति युवा । वृषेन्द्रः । तक्षा । राजा ।
 धन्वा मरुः । धन्व शरासनम् । युवा सूर्यः । प्रतिदीव्यन्त्यस्मिन्प्रतिदिवा दिवसः । १५५
 'सप्यशृभ्यां तृट् च' । सप्त । अष्ट । १५६ 'नजि जहाते' । अहः । १५७ 'धनुश्चनृषन्धीहक्के-
 दन्त्सेहन्मूर्धन्मज्जन्त्यमन्विधन्स्वपरिजन्मातरिधन्मघवज्जिति' । एते त्रयोदश कनिन्प्रत्यया-
 न्ता निपात्यन्ते । श्रयतीति श्वा । उक्षा । पूषा । 'ब्रिह गतौ' । इकारस्य दीर्घत्वम् । वेहतीति
 ब्रिहा कुक्षिव्याधिः । 'क्लिद् आर्दीभावौ' । क्लियति क्लेदा चन्द्रः । स्त्रियतीति स्नेहा
 सुहचन्द्रश्च । मुह्यन्त्यस्मिन्नाहते मूर्ध्ना । मुहेरुपधाया दीर्घो धोऽन्तादेशो रमागमश्च । मज्जत्य-
 स्थिषु मज्जा अस्थिसारः । अर्यपूर्वो माङ् । अर्यमा । विश्वं प्साति विश्वंसाधिः । परिजायते परि-
 जमा चन्द्रोऽग्निश्च । जनेरुपधालोपो मश्चान्तादेशः । मातर्यन्तरिक्षे श्रयतीति मातरिश्वा ।
 धातोरिकारलोपः । 'मह पूजायाम्' । हस्य धोवुगागमश्च । सघेवन्द्रः । इत्यु-णादिषु प्रथमःपादः ।
 १५८ 'कृहभ्यामेणुः' । करेणुः । हरेणुर्गन्धद्रव्यम् । १५९ 'हन्तिकुषिनीरमिकाशिभ्यः
 कथन्' । हथो विषण्णः । कुष्ठः । नीथो नेता । रथः काष्ठम् । १६० 'अवे भृजः' ।
 अवभृथः । १६१ 'उषिकुषिगातिभ्यस्थन्' । ओष्ठः । कोष्ठम् । गाथा । अर्थः । बाहुलका-
 च्छेथः । १६२ 'सर्तेर्णिन्' । सार्थः समूहः । १६३ 'जृवृभ्यामूथन्' । जरूथं मांसम् ।
 'वरूथो रथगुनौ ना' । १६४ 'पातृदिवचिरिचिसिचिभ्यस्थक्' । पीथो रविघृतं पीथम् ।
 'तीर्थे शास्त्राध्वरक्षेत्रोपायोपाध्यायमन्त्रिषु । अवतारर्षिजटाम्बःस्त्रीरजःसु च विश्रुतम्' इति
 विश्वः । तुत्योऽग्निः । उक्त्यं सामभेदः । रिक्त्यम् । बाहुलकादृचैरपि । 'रिक्त्यमुक्त्यं धनं
 वसु' । सिक्त्यम् । १६५ 'अर्तेर्निरि' । निरुक्त्यं साम । १६६ 'निशीथगोपीथावगथाः' ।
 निशीथोऽर्धरात्रो रात्रिमात्रं च । गोपीथं तीर्थम् । अवगतः प्रातःस्नातः । १६७ 'गञ्जोदि' ।
 उद्गीथः सान्नो भागविशेषः । १६८ 'समीणः' समीथो वह्निः संग्रामश्च । १६९ 'तिथपृष्ठ-
 गूथयूथप्रोथाः' । तिजेर्जलोपः । तिथोऽनलः कामश्च । पृष्ठम् । गूथं विष्टा । यूथं समूहः ।
 'प्रोथमस्त्री तुरङ्गास्ये प्रोथः प्रस्थित उच्यते' । १७० 'स्फायितञ्चिञ्चिश्चिकिषिषुदिसृ-
 पितृपिदृपिवन्द्युन्दिश्रितिवृत्त्यजिनीपदिमदिमुदिखिदिछिदिभिदिमन्दिचन्दिदहिदिसिदम्भिवसिक्का ।
 शिशीङ्गहसिसिधिशुभिभ्यो रक्' । द्वात्रिंशद्भ्यो रक्स्यात् । वलियलोपः । स्फारम् । न्यङ्का
 दिन्वात्कुत्वम् । तक्रम् । वक्रम् । शक्रः । क्षिप्रम् । सुक्रः । सृप्रश्चन्द्रः । तृप्रः पुरोडाशः ।
 दृप्रो बलवान् । वन्द्रः पूजकः । उन्दी । उन्द्रो जलचरः । धिब्रं कुष्ठम् । 'वज्रो रिपौ ध्वनौ
 ध्वान्ते शैले चक्रे च दानवे' अजर्वी । वीरः । नीरम् । पद्रो ग्रामः । मद्रो हर्षो
 देशभेदश्च । 'मुद्रा प्रत्ययकारिणी' । 'खिद्रो रोगो दरिद्रश्च' । छिद्रम् । भिद्रं वज्रम् ।
 मन्द्रः । चन्द्रः । पचाद्यचि चन्दोऽपि । 'हिमांशुश्चन्द्रमाश्चन्द्रः शशी चन्दोहिमयुतिः' ।
 दद्रोऽग्निः । दस्तः स्वर्वैद्यः । 'दभ्रः समुद्रः स्वल्पं च' । वसेः संप्रसारणे ।

३२६८ । न रपरसृपिसृजिस्पृशिस्पृहिसवनादीनाम् । ८ । ३ । ११० । रेफपरस्य
 सकारस्य सृप्यादीनां च मूर्धन्यो न स्यात् । 'पूर्वपदात्' (सू ३६४३) इति प्राप्तः प्रतिषिध्यत
 इति वृत्तिर्भूयोऽभिप्राया । तेन 'शासिवसि-' (सू २४१०) इति प्राप्तमपि न । उल्लो राक्षसः ।
 स्त्रा गौः । वाथो दिवसः । वाथं मन्दिरम् । शीरोऽजगरः । हस्रो मूर्खः । सिभ्रः साधुः शुभम् ।

बाहुलकात् सुसेरक् । सुस्त्वम् उदथु । १७१ 'चकिरम्योरुचोपधायाः' । चुक्रमल्ल-
 द्रव्यम् । रुमेऽरुणः । १७२ 'वो कसः' । विकुस्त्रश्चन्द्रः । १७३ । 'अमितम्योर्दोर्धश्च' ।
 आम्रम् । ताम्रम् । १७४ 'निन्देर्नलोपश्च' । निद्रा । १७५ 'अर्देर्दोर्धश्च' । आर्द्रम् । १७६
 'शुचेर्दश्च' । शूद्रः । १७७ 'दुरीणो लोपश्च' । दुःखेनेत्येते प्राप्यत इति दूरम् । १७८
 कृतेच्छः कू च' । कृच्छ्रम् । क्रूरः । १७९ 'रोदेर्णिलुक् च' । रोदयतीति रुद्रः । १८०
 'बहुलमन्यत्रापि संज्ञाछन्दसोः' । णिलुगित्येव । 'वान्तिपणशुषे वातास्ततः पणमुचोऽपरे' ।
 १८१ 'जोरी च' । जीरोऽणुः । ज्यश्चत्येके १८२ । 'सुसुधागृधिभ्यः कृन्' । सुरः । सरः ।
 धीरः । गृध्रः । १८३ 'शुसिचिमीनां दीर्घश्च' । शुः सौत्रः शूरः । सीरम् । चीरम् । मीरः
 समुद्रः । १८४ 'वाविन्धेः' । वीध्रं विमलम् । १८५ 'वृधिवपिभ्यां रन्' । वर्धं चर्म । वप्रः
 प्राकारः । १८६ 'कजेन्द्रप्रवजविप्रकुत्रुप्रक्षुरखुरभद्रोप्रभेरभेलशुकशुक्लगौरवज्जैरामालाः' ।
 रचन्ता ऊनविंशतिः निपातनाहुणाभावः । कज्जो नायकः । इदि, इन्द्रः । अङ्गेनलोपः ।
 अग्रम् । 'वज्रोऽस्त्री हीरके पवौ' । डुवप्, उपधाया इत्वम् । विप्रः । कुम्बिचुम्ब्योर्नलोपः ।
 कुत्रमण्यम् । कुत्रं मुखम् । 'क्षुर विलेखने' रेफलोपः । अगुणः । क्षुरः । 'खुर छेदने'
 रलोपो गुणाभावश्च । खुरः । भन्देनेलोपः । भद्रम् । 'उच समवयौ' चस्य गः । उग्रः । जिभी
 भेरी । पक्षे लः । भेलो जलतरणद्रव्यम् । शुचेश्चस्य कः । शुक्रः । पक्षे लः । शुक्लः । गुड् वृद्धिः ।
 'गौरोऽरुणे सिते पीते' 'वन संभक्तौ' । वचो विभागी । इणो गुणाभावः । 'इरा मये च
 वारिणि' । 'मा मानेमाला' १८७ 'समि कस उकन्' । 'कस गतौ' । सम्यक्सन्ति पलायन्ते
 जना अस्मादिति संकसुको दुर्जनः अस्थिरश्च । १८८ 'पचिनशोर्णुकुनुमौ च' ।
 पचेः कः । पाकुः सूपकारः । नशेर्नुम् । नंशुकः । १८९ 'मियः कुकन्' । भीरुकः ।
 १९० 'कुन्तिश्लिपसंज्ञयोरपूर्वस्यापि' । रजकः । इक्षुकुट्टकः । चरकः । 'चष भक्षणे' । चषकः ।
 शुनकः । भषकः । १९१ 'रमे रश्च लो वा' । रमको विलासी । लमकः । १९२ 'जहातेर्द्वे
 च' । जहकस्त्यागी कालश्च । १९३ 'ध्मो धम च' । धमकः कर्मकारः । १९४ 'ह्नो वध
 च' । वधकः । १९५ 'बहुलमन्यत्रापि' । 'कुह विस्मापने' । कुहकः । कृतकम् । १९६
 'कृषेर्वृद्धिश्चोदीचाम्' । कृषिकः-कृषकः । १९७ 'उदकं च' । प्रपञ्चार्यम् । १९८ 'वृश्चिकृषोः
 किकन्' । वृश्चिकः । कृषिकः । १९९ 'प्राडि पणिकषः' । प्रापणिकः पण्यविक्रयी । प्राकषिकः
 परदारोपजीवी । 'मुषेर्दोर्धश्च' । २०० मूषिक आखुः । २०१ 'स्यमेः संप्रसारणं च' ।
 चादीर्घः सीमिको वृक्षभेदः । २०२ 'क्रिय इकन्' । क्रयिकः क्रेता । २०३ 'आडि पणिपनिप
 तिखनिभ्यः' । आपणिकः । आपनिकः । इन्द्रनीलः किरातश्च । आपतिकः श्येनो देवायत्तश्च ।
 आखनिको मूषिको वराहश्च । २०४ 'श्यास्त्याह्वाविभ्य इनच्' श्येनः । स्त्येनः । हरिणः ।
 अविनोऽध्वर्युः । २०५ 'वृजेः किच्' । वृजिनम् । २०६ 'अजेरज च' । वीभाववाधनार्थम् ।
 अजिनम् । २०७ 'बहुलमन्यत्रापि' । कठिनम् । नलिनम् । मलिनम् । कुण्डिनम् । यतेः
 'यत्पुरुषि दिनम्' दिवसोऽपि दिनम् । २०८ 'दृदक्षिभाग्यामिनन्' । द्रविणम् । दक्षिणः । दक्षिणा ।
 २०९ 'अर्तैः किदिच' । इरिणं शून्यम् । २१० 'वोपितुद्योर्द्वस्वश्च' । विपिनम् । तुहिनम् । २११
 'तलिपुलिभ्यां च' । 'तलिनं विरले स्तोके स्वच्छेऽपि तलिनं त्रिषु' । पुलिनम् । 'गर्वैरत उच्च' ।
 २१२ गौरादित्वान्डीष् । गुर्विणी गर्भिणी । २१३ 'रुहेश्च' । रोहिणः । २१४ महेरिनश्च । चादिनन् ।

माहिनम् । माहिनं राज्यम् । २१५ 'क्विच्चिप्रच्छिन्नस्त्रुद्वुज्वां दीर्घोऽसंप्रसारणं च' । वाक् । प्राट् । श्रीः । स्वव्यतो घृतादिकमिति सूर्यज्ञोपकरणम् । दूहिरण्यम् । कटभूः कामरूपी कीटश्च । 'जूराकाशे सरस्वत्यां पिशाच्यां जवने स्त्रियाम्' । २१६ 'आग्नेतेर्हस्वश्च' । आपः । अपः । अद्भिः । अद्भ्यः । २१७ 'परौ वजे षः पदान्ते' । वजेः क्विदीर्घौ स्तः पदान्ते तु षश्च । परिव्राट् । परिव्राजौ । २१८ 'हुवः श्लुक्च' । जुहूः । २१९ 'स्ववः कः' । स्ववः । २२० 'चिक्च' । इकार उच्चारणार्थः । क इत् । कुत्वम् । स्रक् । 'स्वव च स्रक्च संमृद्धि' । २२१ 'तनोतेरनश्च वः' । तनोतेश्चिक्प्रत्ययः । अनो वशब्ददेशश्च । त्वक् । २२२ 'ग्लानुदिस्यां डौः' । ग्लौः । नौः । २२३ 'चिवरव्ययम्' । डौरित्येव । ग्लौ करोति । 'कृन्मजन्तः' (सू ४४९) इति सिद्धे नियमार्थमिदम् । उणादिप्रत्ययान्तश्च्यन्त एवेति । २२४ 'रतिडौ' । राः । रायौ । रायः । २२५ 'गमेडौ' । 'गौर्नादित्ये बलीवर्दे किरणक्रतुभेदयोः' । स्त्री तु स्याद्विशि भारत्यां भूमौ च सुरभावपि । नृस्त्रियोः स्वर्गवज्राम्बुरादिमृगान्त्रालोमसु । बाहुलकाद्बहुतेरपि डौः । 'द्यौः स्त्री स्वर्गान्तरिक्षयोः' । २२६ 'भ्रमेश्च डुः' । भूः चाद्रमेः । अग्नेगुः । २२७ 'दमेडौसि' । दोः । दोषौ । २२८ 'पणेरिज्यादेश्च वः' । वणिक् । स्वार्थेऽण् । 'नैगमो वाणिजो वणिक्' । २२९ 'वशेः कित्' । 'उशिगमौ घृतेऽपि च' । २३० 'भृज ऊच्च' । भूरिक्भूमिः । २३१ 'जसितहोरुनि' । जसुरिवैजम् । सहुरिरादित्यः पृथिवी च । २३२ 'सुयुरुवृजो युव' । सवनश्चन्द्रमाः । यवनः । रवणः । कोकिलः । वरणः । २३३ 'अशेरश च' । 'अभ्रोतेर्युच्स्यात् रशदेशश्च' । रशना काञ्ची । २३४ 'उन्देर्नलोपश्च' । ओदनः । २३५ 'गमेर्गश्च' । गमे-युच्स्याद्देशः । गगनम् । २३६ 'बहुलमन्यत्रापि' । युच्स्यात् । स्पन्दनः । रोचना । २३७ 'रञ्जेः क्युन्' । रजनम् । २३८ 'भूसूध्रस्त्रिभ्यश्छन्दसि' । भुवनम् । सुवन आदित्यः । भुवनो वह्निः । निभुवनं सुरतम् । भृञ्जनमम्बरीषम् । २३९ 'कृपूवृजिमन्दिनिधाजः क्युः' । किरणः । पुरणः समुद्रः । वृजनमन्तरिक्षम् । मन्दनं स्तोत्रम् । निधनम् । २४० 'धूषेर्षिष च संज्ञायाम्' । धिषणो गुरुः । धिषणा धीः । २४१ 'वर्तमाने पृषद्बृहन्महज्जगच्छतृवत्' । अतिप्रत्ययान्ताः । 'पृषु सेचने' गुणाभावः । पृषन्ति । बृहत् । महान् । गमेर्जगदशः । जगत् । २४२ 'संश्चतृपद्रेहत्' । एते निपात्यन्ते । पृथक्करणं शतृवद्भावनिवृत्त्यर्थम् । संचि-नोतेः सुट् । इकारलोपः । संश्चकुहकः । तृपच्छत्रम् । विपृषाद्धन्तेऽल्लोपः इत ए च । 'वेहद्भो-पघातिनी' । २४३ 'छन्दस्यसान् चशृज्याम्' । शवसानः पन्थाः । जरसानः पुरुषः । २४४ 'क्वञ्जिवृधिमन्दिहसिभ्यः कित्' । क्वञ्जसानो मेघः । वृधसानः पुरुषः । मन्दसानोऽग्निर्जोवश्च । सहसानो यज्ञो मयूरश्च । २४५ 'अर्तेर्गुणः शुट् च' । अशसानोऽग्निः । २४६ 'सम्पानचस्तुव' । संस्तवानो वाग्मी । २४७ 'युधिबुधिवृशिभ्यः किच्च' । युधानः । बुधनः । दृशानो लोकपालकः । संस्तवानो वाग्मी । २४८ 'हृष्टेः सनो लुक् छलोपश्च' । जुहुराणश्चन्द्रमाः । २४९ 'भित्तेर्दश्च' । शिथिदानः पुण्य-कर्मा । २५० 'तृन्तुचौ शंसिषदादिभ्यः संज्ञायां चानिटौ' । शंसेः क्षदादिभ्यश्च क्रमात्तृन्तुचौ स्तः । तौ चानिटौ । शंस्ता स्तोता । शंस्तरौ । शंस्तरः । क्षदिः सौत्रो धातुः शकलीकरणे भक्षणे च । अनुदात्तेत् । 'वृक्यै चक्षदानम्' इति मन्त्रात् । 'उक्षाणं वा वेहत्तं वा क्षदन्ते' इति ब्राह्मणाच्च । 'क्षत्ता स्यात्सारथौ द्वाःस्थे वैदययामपि शृज्जे' । २५१ 'बहुलमन्यत्रापि' । मन् । मन्ता । हन् । हन्ता । इत्यादि । २५२ 'नप्तृनेष्टृत्वष्टृत्वोत्प्रा-

तृजामातृमातृपितृदुहितृ । न पतन्त्यनेन नता पौत्रो दौहित्रश्च । नयतेः पुग्गुणश्च । नेष्टा ।
 त्विषेरितोऽस्त्वम् । त्वष्टा । होता । पोता कृत्विग्भेदः । भ्राजतेर्जलोपः । भ्राता । जायां माति
 जामाता । 'मान पूजायाम्' नलोपः माता । पातिराकारस्येत्त्वम् । पिता । दुहेस्तृच इद्
 गुणाभावश्च । दुहिता । २५३ 'सावसेक्त्' । स्वसा । २५४ 'यतेर्द्विश्च' । याता । 'भार्यास्तु
 भ्रातृवर्गस्य यातरः स्युः परस्परम्' । २५५ 'नाजि च नन्देः' । न नन्दति ननान्दा ।
 इह वृद्धिर्नानुवर्तत इत्येके । 'ननान्दा तु स्वसा पत्युर्ननन्दा नन्दिनी च सा'
 इति शब्दार्णवः । २५६ 'दिवेर्कः' । देवा । देवरः । 'स्वामिनौ देवदेवैरा' । २५७
 'नयतेर्डिच्' । ना । नरौ । नरः । २५८ 'सव्ये स्थश्छन्दसि' । 'अम्बाम्ब-' (सू २९१८)
 इत्यत्र 'स्थास्थिन्स्थणामुपसेख्यानम्' (वा ४९६१) सव्येष्टा साराथिः । सव्येष्टरौ । सव्ये-
 ष्टरः । २५९ 'अर्तिसृष्टधृम्यम्यदयवितृभ्योऽनिः' । अष्टभ्योऽनिप्रत्ययः स्यात् । अरणिर-
 मेयोनिः । सरणिः । धरणिः । धमनिः । अमनिर्गतिः । अशनिः । अवनिः । तरणिः । बाहुलका-
 द्रजनिः । २६० 'आडि शुपेः सनश्छन्दसि' । आशुशुक्षणिरमिर्वातश्च । २६१ 'कृपेरादेश्च चः' ।
 चर्षणिर्जनः । २६२ 'अर्देमुट् च' । अन्ननिरग्निः । २६३ 'वृत्तेश्च' । वर्तनिः । गोवर्धनस्तु
 चकारान्मुट् वर्त्मनिरित्याह । २६४ 'क्षिपेः किच्' । क्षिपणिरायुधम् । २६५ 'अर्चिश्चिहुसृ-
 पिछादिछर्दिभ्य इति' । आर्चिर्ज्वाला । इदन्तोऽप्ययम् । 'अग्निर्भाजन्ते अर्चयः' । शोचि-
 र्दीतिः । हविः सार्पिः । 'इस्मन्-' (सू २९८५) इति ह्रस्वः । छदिः पटलम् । छर्दिर्वमनव्याधिः ।
 इदन्तोऽपि । 'छर्थतीसारशूलवान्' । २६६ 'बृहेर्नलोपश्च' । 'बर्हिर्ना कुशशुष्मणोः' । २६७
 'द्युतेरिसिञ्चादेश्च जः' । ज्योतिः । २६८ 'वसौ रुचेः संज्ञायाम्' । वसुरोचिर्व्यसः । २६९ 'भुवः
 कित्' । भुविः समुद्रः । २७० 'सहो धश्च' । सधिरनङ्गान् । २७१ 'पिवतेस्थुक्' । 'पाथिश्चक्षुः
 समुद्रयोः' । २७२ 'जनेरुसिः' । जनुर्जननम् । २७३ 'मनेर्धश्छन्दसि' । मधुः । २७४
 'अर्तिपूर्वपियजितनिधनितभिभ्यो नित्' । अरुः । परुर्ग्रन्थिः । वपुः । यजुः । तनुः । तनुषी ।
 तनुषि । धनुरस्त्रियाम् । 'धनुर्वशविशुद्धोऽपि निर्गुणः किं करिष्यति' । सान्तस्योदन्तस्य वा
 रूपम् । 'तपुः सूर्याग्निशत्रुषु' । २७५ 'एतेर्णिच्' । आयुः । अयुषी । २७६ 'चक्षेः शिच्' ।
 चक्षुः । २७७ 'मुहेः किच्' । मुहुरव्ययम् । २७८ 'बहुलमन्यत्रापि' आचक्षुः । परिचक्षुः
 २७९ 'कृगृशृवृच्चतिभ्यः ध्वरच्' । 'कर्वरो व्याघ्ररक्षसोः' । गर्वरोऽहंकारी । शर्वरी रात्रिः ।
 'वर्वरः प्राकृतो जनः' । चत्वरम् । २८० 'नौ सदेः' । निषद्वरस्तु जम्बालः । निषद्वरी रात्रिः
 इत्युणादिषु द्वितीयः पादः ।

२८१ 'छित्वरछत्वरधीवरपीवरमीवरचीवरतीवरनीवरगह्वरकटरसंयद्वराः' । एकादश
 ध्वरचप्रत्ययान्ता निपात्यन्ते । 'छिदिर्' 'छद्' अनयोस्तकारोऽन्तदिशः छिदेर्गुणाभावश्च ।
 छित्वरो धूर्तः । 'छत्त्वरो गृहकुञ्जयोः' । धीवरः कैवर्तः । पीवरः स्थूलः । मीवरो हिंसकः ।
 चिनोतेर्दीधश्च । चीवरं भिक्षुकप्रावरणम् । तीवरो जातिविशेषः । नीवरः परित्राट् । गाहते-
 र्ह्रस्वत्वम् । गह्वरम् । कटे वर्षादौ कट्वरं व्यञ्जनम् । यमेर्दकारः संयद्वरो नृपः । पदे
 संपद्वर इत्येके । २८२ 'इणिसञ्जिदीङुष्यविभ्यो नक्' । 'इनः सूर्ये नृपे पत्यौ' सिनः काणः ।
 जिनऽईनो । दीनः उष्णः । उनः । २८३ 'फेनमीनौ' । एतौ निपात्येते । स्फायतेः फेनः । मीनः ।
 २८४ 'कृषेर्वणः' । कृष्णः । २८५ 'बन्धेर्ब्रधिवुधी च' ब्रधः । बुधः । २८६ 'धावृवस्यज्यतिभ्यो'

नः । 'धाना भृष्टयवे स्त्रियः' । पर्ण पत्रम् । पर्णः किशुकः । 'वस्त्रो मूल्ये वेतने च' । अजेवी ।
वेनः । अन्न आदित्यः । बाहुलकाच्छृणोते । श्रोणः पङ्कः । १२८७ 'लक्षेरट् च' । लक्षश्रु-
दिष्यन्तात्रः स्यात्तस्याडागमश्च । चान्मुडित्येके । 'लक्षणं लक्ष्मणं नात्र चिह्नं च' । लक्षणो
लक्ष्मणश्च रामभाता । 'लक्षणाहंसयणियां सारसस्य च लक्ष्मणा' । १२८८ 'वनेरिचोपधायाः' ।
वेजा नदी । १२८९ 'सिवेष्टेयू च' । दीर्घोच्चारणसामर्थ्यान्न गुणः । स्यून आदित्यः । बाहुलका-
त्केवलो नः । ऊट् । अन्तरङ्गत्वायण् । गुणः । स्योनः । १२९० 'कृवृजृसिद्धुपन्यनिस्वपिभ्यो
नित्' । कर्णः । वर्णः । 'जर्णश्चन्द्रे च वृक्षे च' । सेना । द्रोणः । पन्नो नीचैर्गतिः । अन्नमो-
दनः । स्वप्नो निद्रा । १२९१ 'धेट इच्च' । धेनः सिन्धुर्नदी धेना । १२९२ 'तृषिगुषिरसिभ्यः
कित्' । तृष्णा । शुष्णः सूर्यो वह्निश्च । रस्नं द्रव्यम् । १२९३ 'सुजो दीर्घश्च' । सूना वध-
स्थानम् । १२९४ 'रमेस्त च' । रमयतीति रत्नम् । १२९५ 'रात्तासात्तास्थूणावीणाः' ।
रात्ता गन्धद्रव्यम् । सात्ता गौगलकम्बलः । स्थूणा गृहस्तम्भः । वीणा वल्लकी । १२९६ 'गादा-
भ्यामिष्णुच्च' । गेष्णुर्गायनः । देष्णुर्दाता । १२९७ 'कृत्यश्रभ्यां क्तः' । कृत्स्नम् । अक्षगम-
खण्डम् । १२९८ 'तिजेर्दीर्घश्च' । तीक्ष्णम् । १२९९ 'क्षिषेरचोपधायाः' । क्षक्ष्णम् । ३००
'यजिमनिशुन्धिदसिजनिभ्या युच्' । यज्युरध्वर्युः । 'मन्युर्देव्ये क्रतौ कुधि' । शुन्ध्युरग्निः । दस्यु-
स्तस्करः । जन्युः शरीरी । ३०१ 'भुजिमृङ्गभ्यां युक्त्युक्तौ' । भुज्युर्भाजनम् । मृत्युः । ३०२
'सर्तेरयुः' । सरयुर्नदी । अयूरिति पाठान्तरम् । सरयूः । ३०३ 'पानीविषिभ्यः पः' । पाति
रक्षत्यस्मादात्मानमिति पापम् । तथोगात्पापः । नेपः पुरोहितः । बाहुलकादुणाभावे नीपो
वृक्षविशेषः । वेषः पानीयम् । ३०४ 'च्युवः किच्च' । च्युपो वक्त्रम् । ३०५ 'स्तुवो दीर्घश्च' ।
स्तूपः समुद्रायः । ३०६ 'सुगृभ्यां निच्च' । चात्कित् । स्तूपः । बाहुलकादृत्वम् । शूर्पम् । ३०७
'कुयुभ्यां च' । कुवन्ति मण्डूका अस्मिन्कूपः । युवन्ति बध्नन्त्यस्मिन्पशुमिति युपो यज्ञ-
स्तम्भः । ३०८ 'खष्पशिल्पशष्पबाष्परूपपर्यतल्पाः' । सप्तैते प्रपत्ययान्ता निपात्यन्ते ।
खनतेर्नकारस्य षत्वम् । 'खष्पौ क्रोधबलात्कारौ' । शीलतेर्हस्त्वश्च । शिल्पं कौशलम् । 'शमु' ।
हिंसायाम् । निपातनात्षत्वम् । शष्पं बालतृणं प्रातिभाक्षयश्च । बाधते षः । 'बाष्पो नेत्रज-
लोष्मणोः' । बाष्पं च । रौतेर्दीर्घः । 'रूपं स्वभावे सौन्दर्ये' । पृ । पर्य गृहं बालतृणं पङ्कपीठं
च । 'तल प्रतिष्ठाकरणे' चुरादिणिचो लुक् । 'तल्पं शय्याददारेषु' । ३०९ 'स्तनिहृषिपुषिग-
दिमदिभ्यो णेरित्तुच्च' । 'अयामन्त-' (सू २३११) इति णेरयादेशः । स्तनयित्तुः । हर्षयित्तुः ।
पोषयित्तुः । गदयित्तुर्बोवदूकः । मदयित्तुर्भदिरा । ३१० 'कृहनिभ्यां क्तुः' । कृत्तुः शिल्पी ।
हन्तुर्ध्याधिः शखं च । ३११ 'गमेः सन्वच्च' । जिगत्तुः । ३१२ 'दाभाभ्यां तुः' । दानुर्गता ।
भानुः । ३१३ 'वचेर्गश्च' । वसुः । ३१४ 'धेट इच्च' । धयति तामिति धेतुः । ३१५ 'सुवः कित्'
'सुन्ः पुत्रेऽनुजे रवौ' । ३१६ 'जहातेर्द्वेऽन्तलोपश्च' । जहृः । ३१७ 'स्थो णुः' । 'स्थाणुः कीले स्थिरे
हरे' । ३१८ 'अजिवृरीभ्यो निच्च' । अजेवी । वेणुः । वर्णुर्नददेशभेदयोः । 'रेणुर्द्रव्यैः स्त्रियां धलिः' ।
३१९ 'विषेः किच्च' । विष्णुः । ३२० 'कृदाधारार्चिकलिभ्यः कः' । बाहुलकात् कस्येत्संज्ञा ।
'कर्को धवलघोटकः' । दाको दाता । धाकोऽनङ्गानाधारश्च । राका पौर्णमासी । अर्कः ।
कल्कः पापाशये पापे दम्भे विट्किङ्घ्योरापि । ३२१ 'सृवृभूशुषिमुषिभ्यः कक्' । 'सृक उत्प-
लवातयोः' । 'वृकः श्रापदकाकयोः' । भूकं छिद्रम् । शुष्कः । मुष्कोऽण्डम् । ३२२

‘शुकवल्कोल्काः’ । शुभेरन्त्यलोपः । शुकः । ‘वल्कं वल्कलमखियाम्’ । ‘उप दाहे’ । पश्य
 लः । उल्का । ३२३ ‘इष्मीकापाश्ल्यतिमर्चिभ्यः कन्’ । ‘एके मुख्यान्यकेवलाः’ ।
 ‘भेको मण्डूकमेषयोः’ इति विश्वमेदिन्यौ । काकः । पाकः शिशुः । शल्कं शकलम् ।
 अत्कः पथिकः शरीरावयवश्च । मर्कः शरीरवायुः । ३२४ ‘नौ हः’ । जहातेः कन्स्यानौ ।
 निहाका गोधिका । ३२५ ‘नौ सदेर्दिच’ । ‘निष्कोऽखी हेनि तत्पले’ । ३२६ ‘स्यमे-
 रीद् च’ । स्यमीको वल्मीकः वृक्षभेदश्च । इद् ह्रस्व इति केचित् । स्यमिकः । ३२७
 ‘अजियधुनीभ्यो दीर्घश्च’ । ‘वीकः स्याद्वातपक्षिणोः’ । यूका । धूको वायुः । नीको
 वृक्षविशेषः । ३२८ ‘ह्रियो रश्च लो वा’ । ‘ह्रीका ह्रीका त्रपा मता’ । ३२९ ‘शकेरु-
 नोन्तोन्त्युनयः’ । ‘उन’ ‘उन्त’ ‘उन्ति’ ‘उनि’ एते चत्वारः स्युः । शकुनः ।
 शकुन्तः । शकुन्तिः । शकुनिः । ३३० ‘भुवो झिच्’ । भवन्तिर्वर्तमानकालः । बाहुलका-
 दवैश्च । अवन्तिः । वदेर्वदन्तिः । ‘किंवदन्ती जनश्रुतिः’ । ३३१ ‘कन्युच्छिपेश्च’ । चाद्रूवः ।
 ‘क्षिपण्युर्वसन्तः’ इत्युज्ज्वलदत्त । ‘भुवन्युः स्वामिसूर्ययोः’ । ३३२ ‘अनुङ्गन-
 देश्च’ । चात्क्षिपेः । नदनुर्मेषः । क्षिपणुर्वातः । ३३३ ‘कृवृदारिभ्य उनन्’ । ‘करुणो वृक्ष-
 भेदः स्यात्करुणा च कृया मता’ । वरुणः । दारुणम् । ३३४ ‘त्रो रश्च लो वा’ । ‘तरुण-
 स्तलुनो युवा’ । ३३५ ‘क्षुधिपिशिमिथिभ्यः कित्’ । क्षुधुनो म्लेच्छजातिः । पिशुनः ।
 मिथुनम् । ३३६ ‘फलेर्गुक्च’ । फल्गुनः पार्थः । प्रज्ञायण् । फाल्गुनः । ३३७ ‘अशे-
 र्लशश्च’ । लशुनम् । ३३८ ‘अर्जेर्णिलुक्च’ । अर्जुनः । ३३९ ‘तृणाख्यायां चित्’ ।
 चित्त्वादन्तोदात्तः । अर्जुनं तृणम् । ३४० ‘अर्तेश्च’ । अरुणः । ३४१ ‘अजियमिशी-
 झ्यश्च’ । वयुनं देवमन्दिरम् । यमुना । शयुनोऽजगरः । ३४२ ‘वृत्तवदिहनिकमिक-
 षिभ्यः सः’ । वर्षम् । ‘तर्षः श्वसमुद्रयोः’ । वत्सः । वत्सं वक्षः । हंसः । कंसोऽखी
 पानभाजनम् । कक्षं नक्षत्रम् । ३४३ ‘शुषेरचोपधायाः’ । श्वक्षः । ३४४ ‘मनेर्दीर्घश्च’ ।
 मांसम् । ३४५ ‘अशेर्देवेने’ । अक्षः । ३४६ ‘स्रुवश्चिकृत्यृषिभ्यः कित्’ । स्रुषा । वृक्षः ।
 कृत्समुदकम् । कक्षं नक्षत्रम् । ३४७ ‘कषेर्जातौ’ । ‘कक्षोऽद्रिभेदे भक्षके शोणके
 कृतवेधने । कक्षमुक्तं च नक्षत्रे’ इति विश्वः । ३४८ ‘उन्दिगुथिकुषिभ्यश्च’ । उत्सः
 प्रस्त्रवणम् । गुत्सः स्तवकः । कुक्षो जठरम् । ३४९ ‘गुधिपण्योर्दकौ च’ । गुत्सः कामदेवः ।
 पक्षः । ३५० ‘अशेः सरः’ । अक्षरम् । ३५१ ‘वसेश्च’ । वत्सरः । ३५२ ‘संपूर्वाचित्’ । संव-
 त्सरः । ३५३ ‘कृधुमदिभ्यः कित्’ । बाहुलकाज षत्वम् । ‘कृसरः स्यात्तिलोदनम्’ । धूसरः ।
 मत्सरः । ‘मत्सरा मक्षिकाज्ञेया भंभराली च सा माता’ । ३५४ ‘पते रश्च लः’ । पत्सलः पन्थाः ।
 ३५५ ‘तन्यृषिभ्यां कसरन्’ । तसरः सूत्रवेष्टने । कक्षरः कत्तिकु । ३५६ ‘पीयूषाणिभ्यां काल-
 त्तस्वः संप्रसारणं च’ । पीयुः सौत्रः । पियालो वृक्षभेदः । कुणालो देशभेदः । ३५७ ‘कटि-
 कुषिभ्यां काकुः’ । कटाकुः पक्षी । कुषाकुराग्निः सूर्यश्च । ३५८ ‘सर्तेर्दुक्च’ । ‘मृदाकुर्वात-
 सारितोः’ । ३५९ ‘वृतेर्द्विष्टश्च’ । वार्ताकुः । बाहुलकादुकारस्यात्वम् । वार्ताकम् । ३६०
 ‘पर्देनिस्संप्रसारणमष्टोपश्च’ । ‘पृदालुवृश्चिके व्याघ्रे चित्रके च सरीसृपे’ । ३६१ ‘स्यूवचि-

१ अतएव ‘पयः पृषन्तिभिः पृक्ता वान्ति वाताः शनैः शनैः’ इति पाणिनिप्रयोगे
 मुकुटदर्शित उपपद्यते ।

भ्योऽभ्युजागूजकृत्चः । अन्युजागूजकृजेते क्रमात्स्युः । 'सण्युर्मेघवातयोः' । यवागूः ।
 'वचकुर्विप्रवाग्मिनोः' । ३६२ 'आनकः शीङ्भियः' । शयानकोऽजगरः । भयानकः । ३६३
 'आणको लुधुशिङ्घिधाभ्यः' । लवाणकं दात्रम् । धवाणको वातः । शिङ्घाणकः श्लेष्मा ।
 पृषोदरादिवात्पक्षे कलोपः । 'शिङ्घाणं नासिकामले' । 'धाणको दीनारभागः' । ३६४ 'उल्मु-
 कदर्विहोमिनः' । उप दाहे । षस्य लः मुकप्रत्ययश्च । उल्मुकं ज्वलदङ्गारम् । दृणातेर्विः ।
 दर्विः । 'जुहोतेर्मिनः' । होमी । ३६५ 'ह्रियः कुकरश्च लो वा' । द्वीकुर्ह्रीकुलज्जावान् । ३६६
 'हसिमृग्मिगवामिदमिलूधूवैभ्यस्तन्' । दशभ्यस्तन्स्यात् । 'तितुत्र-' (सू ३१६३) इति नेट् ।
 हस्तः । मर्तः । गर्तः । एतः कर्तुरः । वातः । अन्तः । दन्तः । लोतः स्यादधुचिह्नयोः । 'पोतो
 बालवहित्रयोः' । बाहुलकात्सेर्दीर्घश्च । तूस्तं पापं धूलिर्जटा च । ३६७ 'नन्याप इट् च' ।
 नापितः । ३६८ 'तनिष्टृभ्यां किच' । ततम् । मृतम् । ३६९ 'अञ्जिघृसिभ्यः कः' । अक्तम् ।
 घृतम् । सितम् । ३७० 'दुतनिभ्यां दीर्घश्च' । दूतः । तातः । ३७१ 'जेर्मट् चोदात्तः' । जीमूतः ।
 ३७२ 'लोष्टपलितौ' । लुनातेः कः तस्य सुट् धातोर्गुणः । लोष्टम् । पलितम् । ३७३
 'हवयाभ्यामितन्' । हरितइयेतौ वर्णभेदौ । ३७४ 'रुहे रश्च लो वा' । 'रोहितो मृगमत्स्ययोः' ।
 लोहितं रक्तम् । ३७५ 'पिशोः किच' । पिशितं मांसम् । ३७६ 'भुदक्षिस्पृहिगृहिभ्य आय्यः' ।
 भवाय्यो यज्ञपशुः । दक्षाय्यो गरुडो गृध्रश्च । स्पृहाय्यः । गृहाय्यो गृहस्वामी । ३७७
 'दिधिषाय्यः' । दधातेर्द्वित्वमित्वं सुक्च । 'मित्र इव यो दिधिषाय्यः' । ३७८ 'वृज एण्यः'
 वरेण्यः । ३७९ 'स्तुवः क्सेय्यश्छन्दसि' । 'स्तुषेय्यं पुरुवर्चसम्' । ३८० 'राजेरन्यः' ।
 राजन्यो वह्निः । ३८१ 'शूरम्योश्च' । शरण्यम् । रमण्यम् । ३८२ 'अर्तेनिच' । अरण्यम् । ३८३
 'पर्जन्यः' । 'पृषु सेचने' । षस्य जः । 'पर्जन्यः शक्रमेघयोः' । ३८४ 'वदेरान्यः' । 'वदान्य-
 स्त्यागिवाग्मिनोः' । ३८५ 'अमिनक्षियजिवधिपतिभ्योऽवन्' । अमत्रं भाजनम् । नक्षत्रम् ।
 यजत्रः । वधत्रमायुधम् । पतत्रं तनूरुहम् । ३८६ 'गडेरादेशे कः' । कडवम् । उलयोरेकत्व-
 स्मरणात्कलत्रम् । ३८७ 'वृजश्चित्' । वरत्रा चर्ममयी रज्जुः । ३८८ 'सुविदेः कवन्' । 'सुवि-
 दन् कुटुम्बकम्' । ३८९ 'कृतेर्तुम्च' । कृन्तत्रं लाङ्गलम् । ३९० 'भृमृदृशिजिपर्विपच्यमित-
 मिनःमिह्येभ्योऽतच्' । दशभ्योऽतच्स्यात् । भरतः । मरतो मृत्युः । 'दर्शतः सोमसूर्ययोः' । यजत
 ऋत्विक् । पर्वतः । पचतोऽग्निः । अमतो रोगः । तमतस्तृष्णापरः । नमतः प्रह्वः । हर्यतोऽश्वः ।
 ३९१ 'पृषिरञ्जिभ्यां कित्' । पृषतो मृगो विन्दुश्च । रजतम् । ३९२ 'खलतिः' । खलते-
 सलोपः । अतच्प्रत्ययान्तस्येत्वं च । खलतिर्निष्केशशिराः । ३९३ 'शीङ्शपिरुगमिवञ्चि-
 जीविप्राणिभ्योऽथः' । सप्तभ्योऽथः स्यात् । शयथोऽजगरः । शपथः । रवथः कोकिलः ।
 गमथः पथिकः पन्थाश्च । वञ्चथो धूर्तः । वन्दीति पाठे वन्दते वन्ध्यते वा वन्दथः स्तोता
 स्तुत्यश्च । जीवथ आयुष्मान् । प्राणथो बलवान् । बाहुलकाच्छमिदमिभ्याम् । 'शमथस्तुशम-
 शान्तिर्दान्तिस्तु दमथो दमः' । ३९४ 'भृजश्चित्' । भरथो लोकपालः । ३९५ 'रुदिविदिभ्यां
 डित्' । रोदितोति रुदथः शिशुः । वेचीति विदथः । ३९६ 'उपसर्गे वसेः' । आवसथो गृहम् ।
 संवसथो ग्रामः । ३९७ 'अत्यविचमितमिनमिरभिलभिनभितपिपतिपनिपणिमहिभ्योऽसच्' ।
 त्रयोदशभ्योऽसच्स्यात् । अततीत्यतसो वायुरात्मा च । अवतीत्यवसो राजा भानुश्च । चम-
 त्यस्मिन्श्चमसः सोमपानपात्रम् । ताम्यत्यस्मिन्निति तमसोऽन्धकारः । नमसोऽनुकूलः ।

'रभसो वेगहर्षयोः' । लभसो धनं याचकश्च । नभति नभयति वा नभस आकाशः । तपसः
 पक्षी चन्द्रश्च । पतसः पक्षी । 'पनसः कण्टकिफलः' । पणसः पण्यद्रव्यम् । महसं ज्ञानम् ।
 ३९८ 'वेजस्तुद् च' । बाहुलकादात्वाभावः । वेतसः । ३९९ 'वहियुभ्यां णित्' । वाहसो
 ऽजगरः । यावसस्तृणसंघातः । ४०० 'वयश्च' । वय गतौ । वायसः काकः । ४०१ 'दिवः
 कित्' । दिवसं-दिवसश्च । ४०२ 'कृशृशलिकलिगर्दिभ्योऽभच्' । करभः । शरभः । शलभः ।
 कलभः । गर्दभः । ४०३ 'ऋषिष्विभ्यां कित्' । ऋषभः । वृषभः । ४०४ 'रुषेर्निहुश्च' । 'रुष
 हिंसायाम्' । अस्मादभचिनत्कित्स्यात्, लुषादेशश्च । 'लुषभो मत्तदन्तिनि' । ४०५ 'रासि-
 वल्लिभ्यां च' । रासभः । वल्लभः । ४०६ 'जृविशिभ्यां झच्' । जरन्तो महिषः । वेशन्तः
 पल्लवम् । ४०७ 'रुहिनन्दिजीविप्राणिभ्यः षिदाशिषि' । रोहन्तो वृक्षभेदः । नन्दन्तः पुत्रः ।
 जीवन्त औषधम् । प्राणन्तो वायुः । षित्त्वान्डीष् । रोहन्तो । ४०८ 'तृभूवह्विसिभासिसाधि-
 गडिमण्डिजिनान्दिभ्यश्च' । दशभ्यो झच्स्यात् । स च षित् । तरन्तः समुद्रः । तरन्ती नौका ।
 भवन्तः कालः । वहन्तो वायुः । वसन्त ऋतुः । भासन्तः सूर्यः । साधन्तो भिक्षुः । गडेर्घटा-
 दित्वान्मिच्चं ह्रस्वः । 'अयामन्त-' (सू. २३११) इति णेरयः । गण्डयतो जलदः । मण्डयन्तो
 भूषणम् । जयन्तः शक्रपुत्रः । नन्दयन्तो नन्दकः । ४०९ 'हन्तेर्मट् हि च' । हेमन्तः । ४१०
 'भन्देर्नैलोपश्च' । भदन्तः प्रवजितः । ४११ 'कच्छेररः' । कच्छरा वेद्या । बाहुलकाब्जर्जरझझ-
 रादयः । ४१२ 'अर्तिकमिभ्रमिचमिदेविवासिभ्यश्चित्' । षड्भ्योऽरश्चित्स्यात् । अररं कपाटम् ।
 कमरः कामुकः । भ्रमरः । चमरः । देवरः । वासरः । ४१३ 'कुवः करन्' । कुररः पक्षिभेदः । ४१४
 'अङ्गिमादिमन्दिभ्य आरन्' । अङ्गारः । मदारो वराहः । मन्दारः पारिजातकः । ४१५ 'गडेः कड च' ।
 कडारः । ४१६ 'शृङ्गारभृङ्गारौ' । शृङ्गारभ्यामारभृङ्गकुह्रस्वश्च । शृङ्गारो रसः । भृङ्गारः कनका-
 लुका । ४१७ 'कञ्जिमृजिभ्यां चित्' । कञ्जिः सौत्रः । कञ्जारो मयूरः । मार्जारः । ४१८
 'कमेः किट्चो पधायाः' । चिदित्यनुवृत्तेरन्तोदात्तः । कुमारः । ४१९ 'तुषारादयश्च' । तुषारः ।
 कासारः । सहार आम्रभेदः । ४२० 'दीडो तुट् च' । दीनारः सुवर्णाभरणम् । ४२१ 'सर्तेरपः
 शुक्च' । सर्षपः । ४२२ 'उषिकुटिदलिकचिखजिभ्यः कपन्' । 'उषपो वह्निसूर्ययोः' । कुटपो
 मानभाण्डम् । दलपः प्रहरणम् । कचपं शाकपत्रम् । खजपं घृतम् । ४२३ 'कणेः संप्रसारणं
 च' । कुणपम् । ४२४ 'कपश्चाक्रवर्मणस्य' । स्वरं भेदः । ४२५ 'विटपपिष्टपविशिपोलपाः' ।
 चत्वारोऽमी कपन्प्रत्ययान्ताः । 'विट् शब्दे' । 'विटपः' । विशतेरदिः पः । प्रत्ययस्य तुट् ।
 षट् । पिष्टपं भुवनम् । विशतेः प्रत्ययादेरित्वम् । विशिपं मन्दिरम् । बलतेः संप्रसारणम् ।
 'उलपं कोमलं तृणम्' । ४२६ 'वृतेस्तिकन्' । वार्तिका । ४२७ 'कृतिभिदिलिभ्यः कित्' ।
 कृत्तिका । भित्तिका भित्तिः । लत्तिका गोधा । ४२८ 'इष्पशिभ्यां तकन्' । इष्टका ।
 अष्टका । ४२९ 'इणस्तशन्तशसुनौ' । एतशो ब्राह्मणः । स एव एतशाः । ४३०
 'वीपतिभ्यां तनन्' । 'वी गत्यादौ' । वेतनम् । पत्तनम् । ४३१ 'दृदलिभ्यां भ' । दर्भः ।
 'दल्भः स्यादृषिचक्रयोः' । ४३२ 'अर्तिगृभ्यां भन्' । अर्भः । गर्भः । ४३३ 'इणः कित्' ।
 इभः । ४३४ 'असिसाङ्गिभ्यां विथन्' । अस्थि । सक्थि । ४३५ 'पुषिकुपिशुषिभ्यः विसः' ।
 बुक्षिर्वाह्निः । कुक्षिः । शुक्षिर्वातः । ४३६ 'अशोर्नित्' । अशि । ४३७ 'इषेः क्सुः' । इक्षुः ।
 ४३८ 'अवितस्तत्त्रिभ्य ईः' । 'अवीर्नारी रजस्वला' । त्रीनीः । स्त्रीर्ध्रुमः । तन्त्रीर्वीणादे-

गुणः । ४३९ 'यापोः किङ् च' । ययीरथः । 'पपीः स्यात्सोमसूर्ययोः' । ४४० 'लक्षेर्मुट् च' । लक्ष्मीः । इत्युणादिसु तृतीयः पादः ।

४४१ 'वातप्रमीः' । वातशब्द उपपदे माधातोरीप्रत्ययः । स च कित् । वातप्रमीः । अयं स्त्रीपुंसयोः । ४४२ 'क्तन्यञ्जिबन्धज्यर्पिमयव्याङ्गिकुयुक्राशिभ्यः कत्तिज्यतुजलिजिष्ठजिष्ठजिसन्त्यनिथितुल्यसासानुक्' । द्वादशभ्यः क्रमात्स्युः । अर्तेः कत्तिच्, यण् । बद्धमुष्टिः करो रानिः सोऽरानिः प्रमृताङ्गुलिः । तनोतेर्यतुच् । तन्यतुर्वायु रात्रिश्च । अञ्जरलिच् । अञ्जलिः । वनेरिष्टुच् । वनिष्टुः स्थविरान्वम् । अञ्जरिष्टुच् । अञ्जिष्ठो भानुः । अर्पयतेरिसन् । अर्पिसोऽप्रमांसम् । मदेः स्यन् । मत्स्यः । अतेरिथिन् । आतिथिः । अङ्गेरुलिः । अङ्गुलिः । कैते रसः । कवसः । अच इत्येके । कवचम् । यौतेरासः । यवासो दुरालभा । कुशोरानुक् । कुशानुः । ४४३ 'थः करन्' । उत्तरमूत्रे किट्प्रहणादिह ककारस्य नेच्वम् । शर्करा । ४४४ 'पुषः कित्' । पुष्करम् । ४४५ 'कलश्च' । पुष्कलम् । ४४६ 'गमेरिनिः' । गमिष्यतीति गमी । ४४७ 'आडि णित्' । आगामी । ४४८ 'भुवश्च' । भावी । ४४९ 'प्रे स्थः' । प्रस्थायी । ४५० 'परमे कित्' । परमेष्टी । 'मन्थः' । मन्थतेरिनिः कित्स्यात् । किच्चाकारलोपः । मन्थाः । मन्थानौ । मन्थानः । ४५१ 'पतस्थ च' । पन्थाः । पन्थानौ । ४५२ 'खजेराकः' । खजाकः पक्षी । ४५३ 'बलाकादयश्च' । बलाका । शलाका । पताका । ४५४ 'पिनाकादयश्च' । पातेरित्त्वे नुम्च । 'ह्रीवपुंसोः पिनाकः स्याच्छूलशंकरधन्वनोः' । 'तड आघाते' । तडाकः । ४५५ 'कषिदुष्विभ्यामीकत्' । कषीका पक्षिजातिः । 'वृषिका नेत्रयोर्मलम्' । ४५६ 'अनिहषिभ्यां किच्' । अनीकम् । हषीकम् । ४५७ 'कङ्कणः कङ्कणश्च' । 'कण् शब्दे' अस्माद्यङ्लुगन्तादीकन्धातोः कङ्कणादेशश्च । 'घण्टिकायां कङ्कणिकां सेव प्रतिसरापि च' । ४५८ 'शृपृवृजां द्वे रुक्चाभ्यासस्य' । शरीरीको हिंस्रः । पर्परीको दिवाकरः । वर्वरीकः कुटिलकेशः । ४५९ 'फर्फरीकादयश्च' । 'स्फुर स्फुरणे' । अस्मादीकन्धातोः फर्फरीदेशः । फर्फरीकं किमलयम् । दर्दरीकं वादित्रम् । झर्झरीकं शरीरम् । तित्तिडीको वृक्षभेदः । 'चरे-नुम्च' (गण १९९) । चञ्चरीको भ्रमरः । मर्मरीको हीनजनः । कर्करीका गलन्तिका । पुणतेः । पुण्डरीकं वादित्रम् । पुण्डरीको व्याघ्रोऽग्निर्देग्गजश्च । ४६० 'ईषः किङ्स्वश्च' । ईषीका शलाका । ४६१ 'क्जेश्च' । कजीक उपहतः । ४६२ 'सर्तेनुम्च' । सृणीका लाला । ४६३ 'मृडः कीकन्कङ्गौ' । मृडीको मृगः । मृडङ्कणः शिशुः । ४६४ 'अलीकादयश्च' । कीकन्त्रन्ता निपात्यन्ते । 'अल भूषणादौ' । अलीकं मिथ्या । विपूर्वाद्बलीकं विप्रियं खेदश्च । 'वलीकं पटलप्रान्ते' इत्यादि । ४६५ 'कृतृभ्यामीषन्' । करीषोऽस्त्री शुष्कगोमये । तरीषस्तरीता । ४६६ 'शृपृभ्यां किच्' । शरीषः । पुगीषम् । ४६७ 'अज्जकज च' । 'क्जरीषं पिष्टपचनम्' । ४६८ 'अम्बरीषः' । अयं निपात्यन्ते । 'अवि शब्दे' । 'अम्बरीषः पुमान्शब्दम्' । अमरस्तु 'ह्रीबेस्वरीषं भ्राष्ट्रो ना' । ४६९ 'कृशृपृकटिपटिशौटिभ्यर्ङ्गन्' । करीरो वंशाङ्कुरः । शरीरम् । परीरं फलम् । कटीरः कन्दरो जघनप्रदेशश्च । पटीरश्चन्दनः कण्टकः कामश्च । 'शौटीरस्त्यागिवीरयोः' । ब्राह्मणादित्वात्यव्यञ्ज् । शौटीर्यम् । ४७० 'वशेः कित्' । उशीरम् । ४७१ 'कशेर्मुट् च' । कश्मीरो देशः । ४७२ 'कृञ उच्च' । कुरारिं मैथुनम् । ४७३ 'घसेः किच्' । क्षीरम् । ४७४ 'गभीरगम्भीरो' । गमेर्भः ।

पक्षे नुम्व । ४७५ 'विषा विहा' । स्यतेर्जहातेश्च विपूर्वाभ्यामाप्रत्ययः । विषा बुद्धिः । विहा स्वर्गः । अव्यये इमे । ४७६ 'पच एलिमच्' । 'पचलिमो वह्निरव्योः' । ४७७ 'शीडो धु-
क्लक्वलञ्चालनः' । चत्वारः प्रत्ययाः स्युः । शीधु मद्यम् । शीलं स्वभावः । शैवलः
शैवालम् । बाहुलकाद्रस्यपोऽपि । 'शैवालं शैवलो न स्त्री शैपालो जननीलिका' ।
४७८ 'मृकाणिभ्यामूकोकणौ' । मरुको मृगः । काणूकः काकः । ४७९ 'वलेरूकः' । वलूकः
पक्षी उत्त्वलमूलं च । ४८० 'उलूकाद्यश्च' । वलेः संप्रसारणमूकश्च । 'उलूकाविन्द्रपेचकौ' ।
वावट्को वक्ता । भडूकः । 'शमेर्बुक्च' (गण २००) । शम्बूको जलशक्तिः । ४८१
'शलिमण्डिभ्यामूकण्' । शालूकं कन्दविशेषः । मण्डूकः । ४८२ 'नियो मिः' ।
नेमिः । ४८३ 'अर्तेरुच' । ऊर्भिः । ४८४ 'भुवः कित्' । भूमिः । ४८५ 'अभ्रोते रश्च' ।
रश्मिः । किरणो रज्जुश्च । ४८६ 'दल्मिः' । 'दल विशरणे' । दल्मिरिन्द्रायुधम् ।
४८७ 'वीज्याज्जरिभ्यो निः' । बाहुलकाणस्त्वम् । 'वेणिः स्यात्केशविन्यासः प्रवेणी च
खियामुमे' । ज्यानिः । जूर्णिः । ४८८ 'मृदृषिभ्यां कित्' । सृणिरकुशः । 'वृष्णिः क्षत्रि-
यमेपयोः' । ४८९ 'अङ्गेर्नलोपश्च' । अग्निः । ४९० वह्निश्चिथुयुद्रुग्लाहात्वरिभ्यो नित्' ।
वह्निः । अग्निः । श्रोणिः । योनिः । द्रोणिः । ग्लानिः । हानिः । तर्णिः । बाहुलकान्म्लानिः ।
४९१ 'घृणिपृदिनपार्णिचूर्णिभूर्णि' । एते पञ्च निपात्यन्ते । घृणिः किरणः । सृशतेः स-
लोपः । श्चिरल्पशरीरः । वृषेर्वृद्धिश्च । पार्णिः पादतलम् । चेरुपधाया उत्त्वम् । चूर्णिः
कर्पदकशतम् । बिभर्तेरुत्त्वम् । भूर्णिर्धरणी । ४९२ 'वृद्ध्यां विन्' । वर्विघ्रस्मरः । दर्विः ।
४९३ 'जृशुस्तृजागृभ्यः किन्' । जीविः पशुः । शीर्विर्हिल् । स्तीर्विर्ध्वयुः । जागृविर्नृपः ।
४९४ 'दिवो द्वे दीर्घश्चाभ्यासस्य' । 'दीदिविः स्वर्गमोक्षयोः' । ४९५ 'कृविघृष्विछविस्थविकि-
कीदिवि' । कृविस्तन्तुवायद्रव्यम् । घृष्विवेराहः । छास्थोर्हस्वत्वं च । छविर्दीपिः । स्थविस्त-
न्तुवायः । दीव्यतेः किक्कीपूर्वात् । किक्कीदिविश्चाषः । बाहुलकाद्रस्वदीर्घयोर्विनिमयः ।
'चाषेण किक्कीदीविना' । ४९६ 'पातेर्डतिः' । पतिः । ४९७ 'शक्कर्कित्' । शकुत् । ४९८
'अमेरतिः' । अमतिः कालः । ४९९ 'वहिवस्यतिभ्यश्चित्' । वहतिः पवनः । 'वसतिर्गृह्या-
मिन्योः' । अरतिः क्रोधः । ५०० 'अञ्जे को वा' । अङ्कतिरञ्जतिर्वातः । ५०१ 'हन्तेरहं च' ।
हन्तेरतिः स्यादहंदेशश्च धातोः । हन्ति दुरितमनया अंहतिर्दानम् । 'प्रादेशनं निर्वपण-
मपवर्जनमंहतिः' । ५०२ 'रमेर्नित्' । 'रमतिः कालकामयोः' । ५०३ 'सूडः क्रिः' ।
सूरिः । ५०४ 'अदिशदिभूशुभिभ्यः किन्' । अद्रिः । शद्रिः शर्करा । भूरि प्रचुरम् ।
शुभिर्ब्रह्मा । ५०५ 'वङ्ङन्यादयश्च' । क्रिजन्ता निपात्यन्ते । वङ्ङिर्क्रियाभेदो गृहदारु पार्श्व-
स्थि च । वप्रिः क्षेत्रम् । 'अंहिरिङ्प्रिश्च चरणः' । तदिः सौत्रो धातुः । तन्निर्मोहः । बाहु-
लकाद्गुणः । भेरिः । ५०६ 'राशदिभ्यां त्रिप्' । रात्रिः । शत्रिः कुञ्जरः । ५०७ 'अदेस्त्रिनिश्च' ।
चात्रिप् । अत्री । अत्रिणौ । अत्रिणः । अत्रिः । अत्री । अत्रयः । ५०८ 'पतरेत्रिन्' । पतत्रिः
पक्षी । ५०९ 'मृकाणिभ्यामीचिः' । मरीचिः । कणीचिः पल्लवो निनादश्च । ५१० 'धयतेश्चित्' ।
धयीचिर्व्याधिः । ५११ 'वेजो डिच्' । वीचिस्तरङ्गः । नञ्समासेऽवीचिर्नरकभेदः । ५१२
'कहनिभ्यामृषन्' । अरूषः सूर्यः । हनूषो राक्षसः । ५१३ 'पुर कुषन्' । 'पुर अग्रमग्ने' । पुरुषः ।
'अन्येषामपि' (सू ३५३९) इति दीर्घः । पुरुषः । ५१४ 'पूनाहिकलिभ्य उपच्' । परुषम् ।

नहुषः । कलुषम् । ५१५ 'पीयेरूषन्' । पीय इति सौचो धातुः । पीयूषम् । बाहुलकाहुणे
 'पीयूषोऽभिनवं पयः' । ५१६ 'मस्जेर्नुम्ब' । मञ्जूषा । ५१७ 'गडेश्व' । गण्डूषः-गण्डूषा । ५१८
 'अर्तररुः' । अररुः शत्रुः । अररू । अररवः । ५१९ 'कुटः किच' । कुटर्बल्लगृहम् । किच्चप्रयो-
 जनं चिन्त्यम् । ५२० 'शकादिभ्योऽटन्' । शकटोऽखियाम् । ककिर्गत्यर्थः । कङ्कटः संनाहः । देवटः
 शिल्पी । करट इत्यादि । ५२१ 'कृकदिकडिकटिभ्योऽम्बच्' । करम्बं व्यामिश्रम् । 'कदिकडी' सौचौ ।
 कदम्बो वृक्षभेदः । कडम्बोऽप्रभागः । कटम्बो वादित्रम् । ५२२ 'कदेर्णित्पाक्षिणि' । कादम्बः
 कलहंसः । ५२३ 'कलिकर्योरनः' । कलमः । कर्मः । ५२४ 'कुणिपुल्योः किन्दच्' । 'कुण
 शब्दोपकरणयोः' । कुणिन्दः शब्दः । पुलिन्दो जातिविशेषः । ५२५ 'कुपेर्वा वश्च' । कुपिन्द-
 कुविन्दौ तन्तुवाये । ५२६ 'नौ षञ्जेर्धथिन्' । निषङ्गाधिरालिङ्गकः । ५२७ 'उयर्तेश्चित्' ।
 उदरार्थिः समुद्रः । ५२८ 'सर्तेर्णिच्' । सारार्थिः । ५२९ 'खर्जिपिञ्जादिभ्य उरोलचौ' । खर्जूरः ।
 कर्पूरः । वलूरं शुष्कमांसम् । पिञ्जलं कुशवर्तिः । 'लङ्गेर्बुद्धिश्च' (गण २०१) । लाङ्गूलम् ।
 कुसूलः । 'तेर्बुर्बुद्धिश्च' (गण २०२) । ताम्बूलम् । 'शृणोतेर्बुद्धिश्च' (गण २०३) । शादूलः ।
 'तुक्तोः कुक्च' (गण २०४) । दुकूलम् । कुकूलम् । ५३० 'कुवश्चर्दीर्घश्च' । कूची चित्रलेख-
 निका । ५३१ 'समीणः' । समीचः समुद्रः । समीची हरिणी । ५३२ 'सिबेष्टेच' । सूचो
 दर्भाङ्कुरः । सूची । ५३३ 'शमेर्वन्' । शम्बो मुसलम् । ५३४ 'उल्वादयश्च' । वचन्ता
 निपात्यन्ते । 'उच समावाये' । चस्य लत्वं गुणाभावश्च । उल्बो गर्भाशयः । शुल्वं ताम्रम् ।
 निम्बः । बिम्बम् । ५३५ 'स्थः स्तोऽम्बजवकौ' । तिष्ठतेरम्बजवक एतौ स्तस्तादेशश्च ।
 'स्तम्बो गुच्छस्तृणादिनः' । स्तवकः पुष्पगुच्छः । ५३६ 'शाशपिभ्यां ददनौ' । 'शादो जम्बा-
 लशष्पयोः' । शब्दः । ५३७ 'अब्दादयश्च' । अवतीत्यब्दः । 'कौतेर्नुम् (च)' (गण २०५) ।
 कुन्दः । ५३८ 'वलिमलितनिभ्यः कयन्' । वलयम् । मलयः । तनयः । ५३९ 'वृहोः
 षुगुदुको च' । वृषय आश्रयः । हृदयम् । ५४० 'मिपीभ्यां रुः' । मेरुः ।
 पेरुः सूर्यः । बाहुलकात्पिबतेरपि । 'संवत्सरवपुः पारुः पेरुर्वासीर्दिनप्रणीः' । ५४१
 'जम्वादयश्च' । जत्रु । जत्रुणी । अथु । अथुणी । ५४२ 'रुशातिभ्यां कुन्' । रुरु-
 मृगभेदः । शातयतीति शत्रुः । प्रज्ञादौ पाठाद्वस्त्वम् । ५४३ 'जनिदाच्यसृवृमदिषमिन्-
 मिभृउभ्य इत्वंन्वन्तनिङ्गन्शकस्यङडटाटचः' । जनित्वौ मातापितरौ । दात्वो दाता ।
 च्योत्तौ गन्ताण्डजः क्षीणपुण्यश्च । मृगिरङ्कुशश्चन्द्रः सूर्यो वायुश्च । वृश आर्द्रकं मूलकं च ।
 मत्स्यः । षण्डः । डिच्चाटिलोपः । नमतीति नटः शैलूषः । बिभार्ति भरटः कुलालो
 भृतकश्च । ५४४ 'अन्येभ्योऽपि दृश्यन्ते' । पेट्वममृतम् । भृशम् । ५४५ 'कुसेरम्भोमेदेताः' ।
 कुसुम्भम् । कुसुमम् । कुसदिम् । कुसितो जनपदः । ५४६ 'सानसिर्वर्णसिपर्णसितण्डुला-
 ङ्कुशचषालेवल्लवलधिष्यशल्याः' । सनोतेरसिप्रत्यय उपधावृद्धिः । सानसिर्हर-
 ण्यम् । वृजो नक्च । वर्णसिर्जलम् । पू । पर्णसिर्जलगृहम् । 'तड आघाते' । तण्डुलाः ।
 आकि लक्षण उशच् । अङ्कुशः । चषालो यूपकटकः । इल्लो
 दैत्यभेदः । पल्लवम् । जिधृषा ण्यः । ककारस्येकारः । धिष्यम् । शलैर्यः । 'शल्यं
 वा पुंसि शङ्कुर्नौ' । ५४७ 'मूशक्याविभ्यः ऋः' । मूलम् । शरूः प्रियंवदे ।
 अम्बलो रसः । बाहुलकादमेः । अम्लः । ५४८ 'माळाससिभ्यो यः' ।

माया । छाया । सस्यम् । बाहुलकात्सुनेति । 'सन्ध्यं दक्षिणवामयोः' । ५४९ 'जनेर्य-
क्' । 'ये विभाषा' (सू. २३१९) । जन्यं युद्धम् । जाया भार्या । ५५० 'अ-
ध्यादयश्च' । यगन्ता निपात्यन्ते । हन्तेर्यगडागम उपधालोपश्च । अध्या मोहेयी ।
अध्यः प्रजापतिः । 'कनी दीतौ' । कन्या । बवयोरैक्यम् । वन्ध्या ।
५५१ 'स्नामादिपयार्तपूशकिभ्यो वनिप्' । स्नावा रसिकः । मद्रा शिवाः । पद्मा पन्थाः । 'अर्वा-
तुरङ्गगर्हयोः' । पर्व ग्रन्थिः प्रस्तावश्च । शका हस्ती । डीब्रौ । शक्यर्जुनालिः । ५५२ 'शीङ्कु-
शिरुहिजिसिभृभ्यः कनिप्' । शीवाजगरः । कुश्वा सृगालः । रुह्वा वृक्षः । जित्वा जेता
क्षित्वा वायुः । सृत्वा प्रजापतिः । धृत्वा विष्णुः । ५५३ 'धाप्योः संप्रसारणं च' । धीवा कर्मकरः ।
पीवा स्थूलः । ५५४ 'अदेर्धं च' । अध्वा । ५५५ 'प्र ईरशदोस्तुट् च' । प्रेत्वा प्रशत्वा च
सागरः । प्रेत्वेरी प्रशत्वेरी च नदी । ५५६ 'सर्वधातुभ्य इन्' । पचिराग्निः । तुडिः ।
तुण्डिः । बलिः । वाटिः । देवयजिः । काशत इति काशिः । यतिः । मद्धिः । मल्ली । केलिः ।
'मसी परिणामे' । मसिः । बाहुलकाद्गुणः । कोटिः । हेलिः । बोधिः । नन्दिः ।
कालिः । ५५७ 'हविषिरुहिवृत्तिविदिद्धिदिकीर्तिभ्यश्च' । 'हरिर्विष्णावहाविन्द्रे भेके सिंहे हये
रवौ । चन्द्रे कीले ध्रुवङ्गे च यमे वाते च कीर्तितः' । पेषिर्वज्रम् । रोहिर्वृत्ती । वार्तिः । वेदिः ।
छेदिश्छेत्ता । कीर्तिः । ५५८ 'इगुपधात्किट्' । कृषिः । कविः । शविः । लिपिः । बाहुलकद्व-
त्वे लिबिः । 'तूल निष्कर्षे' । तूलि । तूली कूर्चिका । ५५९ 'भ्रमेः संप्रसारणं च' ।
भूमिर्वातः । बाहुलकाद्भ्रमिः । ५६० 'क्रमितमिश्रतिस्तम्भामत इच्' । क्रिमिः । संप्रसारणानुवृत्तेः
कृमिरपि । तिमिर्मत्स्यभेदः । 'शितिर्मैचकशुक्रयोः' । स्तिम्भिः समुद्रः । ५६१ 'मनेरुच्' ।
मुनिः । ५६२ 'वर्णेर्वलिश्चाहिरण्ये' । वर्णिः सौत्रः । अस्य बलिरादेशः । 'करोपहारयोः पुंसि बलिः
प्राण्यङ्गके स्त्रियाम्' । हिरण्ये तु वर्णिः सुवर्णम् । ५६३ 'वसिवापियजिराजिर्वाजिसिंहनिवा-
शिवादिवारिभ्य इज्' । 'वासिश्चेदनवस्तुनि' । वापिः-वापी । याजिर्यष्टा । राजिः-राजी ।
वाजिर्वातालिः । सादिः साराथिः । निघातिलोहघातिनि । वाशिराग्निः । वादिर्विद्वान् ।
वारिर्गजबन्धनी । जले तु ह्रीबम् । बाहुलकात् 'हारिः पथिकसंहतौ' । ५६४
'नहो भश्च' । 'नाभिः स्यात्क्षत्रिये पुंसि' । प्राण्यङ्गे तु स्त्रियाम् । पुंस्यपीतिः
केचित् । ५६५ 'कृषेर्वृद्धिश्छन्दसि' । कार्षिः । ५६६ 'श्रः शकुनौ' । शारिः ।
शारिका । ५६७ 'कृञ उदीचां कारुषु' । कारिः शिल्पी । ५६८ 'जनिघसिभ्यामिण्' ।
जनिर्जननम् । घासिर्भक्ष्यमग्निश्च । ५६९ 'अज्यतिभ्यां च' । आजिः संग्रामः । आति
पक्षी । ५७० 'पादे च' । पदाजिः । पदातिः । ५७१ 'अशिपणाय्योरुडायलुक्च' । अशे-
रुद् । राशिः पुञ्जः । पणायतेरायलुक् । पाणिः करः । ५७२ 'वातिर्डिच्' ।
विः पक्षी । स्त्रियां वीत्यपि । ५७३ 'प्रे हर्तेः कूपे' । प्रहिः कूपः । ५७४
'नौ व्यो यलोपः पूर्वस्य च दीर्घः' । व्येज इणस्यायलोपश्च नेदीर्घः । नीविः ।
नीवी वल्लग्रन्थौ मूलधने च । ५७५ 'समाने ख्यः स चोदात्तः' । समानशब्द
उपपदे ख्या इत्यस्मादिणस्यात् । स च डिच् यलोपश्च समानस्य तूदात्तः स
इत्यदेशश्च । समानं ख्यायते जनैः इति सखा । ५७६ 'आडि त्रिहनिभ्यां ह्रस्वश्च' ।
इणस्यात्स च डित् आडो ह्रस्वश्च । 'स्त्रियः पाल्यधिकोटयः' । 'सर्वे वृत्रासुरेऽप्यहिः'

५७८ 'अच इः' । रविः । पाविः । तरिः । कविः । अरिः । अलिः । ५७९ 'खनिकष्यज्य-
सिवसिवनिसनिध्वानिग्रान्थिचलिभ्यश्च' । खनिः । कषिर्हिलः । अजिः । आसिः । वसिर्वलम् ।
वनिरग्निः । सनिर्भक्तिर्दानं च । ध्वनिः । ग्रन्थिः । चलिः । पशुः ५८० । 'वृतेवृन्दसि' ।
वर्तिः । ५८१ 'भुजेः किञ्च' । भुजिः । ५८२ 'कृगृशृपृकुडिभिदिडिदिभ्यश्च' । इः कित्स्यात् ।
किरिर्वराहः । 'गिरिर्गोत्राक्षिरोगयोः' । गिरिणा काणः गिरिकाणः । शिरिः शलभो
हन्ता च । पुरिर्नगरं राजा नदी च । कुडिः शाला शरीरं च । भिदिर्वज्रम् । छिदिः
परशुः । ५८३ 'कुडिकम्प्योर्नलोपश्च' । 'कुडि दाहे' । कुडिर्देहः । कपिः । ५८४ 'सर्वधातुभ्यो
मनिन्' । क्रियत इति कर्म । चर्म । भस्म । जन्म । शर्म । स्थाम बलम् । 'इस्मन्'-
(सू २९८५) इति ह्रस्वः । छत्र । सुत्रामा । ५८५ 'वृहेर्नोऽच' । नकारस्याकारः । 'ब्रह्म
तत्त्वं तपो वेदो ब्रह्मा विप्रः प्रजापतिः' । ५८६ 'अशिश्किभ्यां छन्दसि' । अश्मा । शक्मा ।
५८७ 'हृभृधृसृस्तृशृभ्य इमनिच्' । हरिमा कालः । भरिमा कुटुम्बम् । धरिमा रूपम् ।
सरिमा वायुः । स्तरिमा तल्पम् । शरिमा प्रसवः । ५८८ 'जनिमृङ्ग्यामिमनिन्' । जनिमा
जन्म । मरिमा मृत्युः । ५८९ 'वेजः सर्वत्र' । छन्दसि भाषायां चेत्यर्थः । वेमा तन्तुवायदण्डः ।
अर्धर्चादिः । सामनी वेमनी इति वृत्तिः । ५९० 'नामन्सीमन्थोमन्त्रोमन्लोमन्पाप्मन्मामन्' ।
सवामी निपात्यन्ते । त्रायतेऽनेनेति नाम । सिनोतेर्दीर्घः । सीमा । सीमानौ । सीमानः ।
पक्षे डाप् । सीमे । सीमाः । व्येजोऽन्त्यस्योत्वं गुणः । व्योम । रौतेः रोम । लोम ।
पाप्मा पापम् । ध्माम परिमाणं तेजश्च । ५९१ 'मिथुने मनिः' । उपसर्गक्रियासंबन्धो मिथु-
नम् । स्वार्थमिदम् । सुशर्मा । ५९२ 'सात्तिभ्यां मनिन्मनिगौ' । स्यतीति साम । सामनी ।
आत्मा । ५९३ 'हनिमाशिभ्यां सिकन्' । 'हंसिका हंसयोषिति' । मक्षिका । ५९४ 'कोररन्' ।
कवरः । ५९५ 'गिर उडञ्' । गरुडः । ५९६ 'इन्देः कमिर्नलोपश्च' । इदम् । ५९७ 'काय-
तोडिमिः' । किम् । ५९८ 'सर्वधातुभ्यः ण्' । वलम् । अलम् । शलम् । 'इस्मन्'-
(सू २९८५) इति ह्रस्वत्वम् । छानाच्छत्रम् । ५९९ 'भ्रास्जगमिनामिहानिविश्यशो वृद्धिश्च' ।
भ्राष्ट्रः । गान्त्रं शकटम् । नान्त्रं स्तोत्रम् । हान्त्रं भरणम् । वैष्ट्रं पिष्टम् । आष्ट्रमाकाशम् ।
६०० 'दिव्युच' । यौत्रं ज्योतिः । ६०१ 'उषिखनिभ्यां कित्' । उष्ट्रः । खान्त्रं खनित्रं जला-
धारश्च । ६०२ 'सिविमुच्योष्टेरुच' । सूत्रम् । मूत्रम् । ६०३ 'अमिचिमिदिशसिभ्यः क्वः' ।
अन्त्रम् । चित्रम् । मित्रम् । शलम् ६०४ 'पुवो ह्रस्वश्च' । पुत्रः । ६०५ 'स्त्यायतेर्ङ्' । स्त्री ।
६०६ 'गृधृवापाचिवाचियामेसादिक्षदिभ्यश्च' । 'गोत्रं स्यान्नामवंशयोः' । गोत्रा पृथिवी । धर्त्रे
गृहम् । वेत्रम् । पक्त्रम् । वक्त्रम् । यन्त्रम् । सक्त्रम् । क्षत्रम् । ६०७ 'हुयामाश्रुमासि-
भ्यश्चान्' । होत्रम् । यात्रा । मात्रा । ओत्रम् । भक्षा । ६०८ 'गमेरा च' । गात्रम् । ६०९
'दादिभ्यश्छन्दसि' । दात्रम् । पात्रम् । ६१० 'भूवादिगृभ्यो णित्रन्' । भावित्रम् । वादित्रम् ।
गारित्रमोदनम् । ६११ 'चरेवृत्ते' । चारित्रम् । ६१२ 'अशिश्नादिभ्य इत्रोत्रौ' । अशित्रम् ।
वहित्रम् । धरित्री मही । त्रैड् एवमादिभ्य उत्रः । त्रोत्रं प्रहरणम् । वृत्र् । वरुत्रं प्रावरणम् ।
६१३ 'अमोर्दीर्घाति चित्' । अभित्रः शत्रुः । ६१४ 'आ समिग्निकाषिभ्याम्' । संपूर्वादिणो
निपूर्वात्कषेश्च आ स्यात् । स्वरादित्वादव्ययत्वम् । समया । निकषा । ६१५ 'चितेः कणः
कश्च' । बाहुलकादगुणः । 'चिक्कणं मसृणं लिग्धम्' । ६१६ 'सूचेः स्मन्' । सूक्ष्मम् । ६१७

'पातेर्मुस्नु' । पुमान् । ६१८ 'रुचिभुजिभ्यां किष्यन्' । रुचिष्यमिष्टम् । भुजिष्यो दासः ।
 ६१९ 'वसेस्तिः' । 'वस्तिर्नाभेरधो द्वयोः' । 'वस्तयः स्युर्दशासूत्रे' । बाहुलकाच्छासः ।
 शास्तिः राजदण्डः । विन्ध्याख्यमगमस्यतीत्यगस्तिः । शकन्वादिः । ६२० 'सावसेः' ।
 स्वास्ति । स्वरादिपाठादध्ययत्वम् । ६२१ 'वौ तसेः' । वितस्तिः । ६२२ 'पदिप्रथिभ्यां नित्' ।
 पत्तिः । प्रथितिः । 'तितुत्रेष्वग्रहादीनाम्' (वा ४३९३) इतीट् । ६२३ 'वृणतेर्ह्रस्वश्च' ।
 वृतिः । ६२४ 'कृतृकृपिभ्यः कीटन्' । किरीटं शिरोवेष्टनम् । तिरीटं सुवर्णम् । 'कृपीटं
 कुक्षिवारिणोः' । ६२५ 'रुचिवचिकुचिकृटिभ्यः कितच्' । रुचितमिष्टम् । उचितम् । कुचितं
 परिमितम् । कृटितं कृटिलम् । ६२६ 'कृटिकुषिभ्यां क्मलन्' । कुट्टलम् । कुष्मलम् ।
 ६२७ 'कुषेर्लश्च' । कुल्मलं पापम् । ६२८ 'सर्वधातुभ्योऽसुन्' । चेतः । सरः । पयः ।
 सदः । ६२९ 'रपेरत एच' । रेपोऽवयम् । ६३० 'अशेर्देवने युट् च' । देवने
 स्तुतौ । यशः । ६३१ 'उज्जेर्वले बलोपश्च' । ओजः । ६३२ 'श्वेः संप्रसारणं च' । शवः ।
 शवसी । बलपर्यायोऽयम् । ६३३ 'थ्रयतेः स्वाङ्गे शिरः किच्' । थ्रयतेः शिरः आदेशोऽसु-
 न्किच् । शिरः । शिरसी । ६३४ 'अर्तेरुच्' । उरः । ६३५ 'व्याधौ शुट् च' । अशो गुदव्या-
 धिः । ६३६ 'उदके नुट् च' । अर्तेरसुन्स्यात्तस्य च नुट् । अर्णः । अर्णसी । ६३७ 'इण आगसि' ।
 एनः । ६३८ 'रिचिर्धने पिच्' । चात्पत्ययस्य नुट् । घित्वात्कुत्वम् । रेक्णः सुवर्णम् । ६३९
 'चायतेरत्रे ह्रस्वश्च' । चनो भक्तम् । ६४० 'वृङ्शीङ्भ्यां रूपस्वाङ्गयोः पुट् च' । वर्षो रूपम् ।
 शेपो गुह्यम् । ६४१ 'लुरिभ्यां तुट् च' । स्त्रोतः । रेतः । ६४२ 'पातेर्वले जुट् च' । पाजः ।
 पाजसी । ६४३ 'उदके थुट् च' । पाथः । ६४४ 'अत्रे च' । पाथो भक्तम् । ६४५
 'अदेर्नुम्भौ च' । अदेर्भक्ते वाच्येऽसुन्नुमागमो धादेशश्च । अन्धोऽजम् । ६४६ 'स्कन्देश्च स्वाङ्गे' ।
 स्कन्धः-स्कन्धसी । ६४७ 'आपः कर्माख्यायाम्' । कर्माख्यायां ह्रस्वो नुट् च वा । अप्रः ।
 अपः । बाहुलकात् । आपः । आपसी । ६४८ 'रूपे जुट् च' । अब्जो रूपम् । ६४९ 'उदके
 नुम्भौ च' । अम्मः । ६५० 'नयोर्दिवि भश्च' । नभः । ६५१ 'इण आगोऽपराधे च' ।
 'आगः पापपराधयोः' । ६५२ 'अमेर्हुक्च' । अंहः । ६५३ 'रमेश्च' । रंहः । ६५४ 'देशेऽह
 च' । रमन्तेऽस्मिन्रहः । ६५५ 'अञ्जयञ्जियुजिभृजिभ्यः कुश्च' । एभ्योऽसुन्कवर्गश्चान्ता-
 देशः । 'अङ्गुश्चिह्नशरीरयोः' । अङ्गः पक्षी । योगः समाधिः । भर्गस्तेजः । ६५६ 'भूरञ्जिभ्यां
 कित्' । भुवः । रजः । ६५७ 'वसेर्णित्' । वासो वल्गम् । ६५८ 'चन्देरादेश्च छः' । छन्दः । ६५९
 'पचिवचिभ्यां सुट् च' । 'पक्षसी तु स्मृतौ पक्षौ' । वक्षो हृदयम् । ६६० 'वहिहाधाभ्ययच्छ-
 न्दसि' । वक्षा अनङ्गान् । हासाश्चन्द्रः । धासाः पर्वत इति प्राञ्चः । वस्तुतस्तु णिदित्यनुव-
 र्तेते न तु सुट् । तेन वहेरुपधावृद्धिः । इतरयोः 'आतो युक्-' (सू २७६१) इति युक् ।
 'शोणा धृष्ण नृवाहसा' । 'श्रोता हवं गृणतः स्तोमवाहाः' । विश्वो विहायाः । 'वाजम्भरो
 विहायाः' । 'देवो नयः पृथिवी विश्वधायाः' । 'अधारयत्पृथिवी विश्वधायसम्' । 'धर्णसं
 भूरिधायसम्' इत्यादि । ६६१ 'इण आसिः' । अयाः वह्निः । स्वरादिपाठादध्ययत्वम् ।
 ६६२ 'मिथुनेऽसिः पूर्ववच्च सर्वम्' । उपसर्गविशिष्टो धातुर्मिथुनं तत्रासुनोपवादोऽसिः
 स्वार्थः । ६६३ 'नञि हन एह च' । अनेहा । अनेहसौ । ६६४ 'विधाजो वेध च' ।
 विदधातीति वेधाः । ६६५ 'सुवो धुट् च' । नोधाः । ६६६ 'गतिकारकोपपदयोः

पूर्वपदप्रकृतिस्वरत्वं च । असिः स्यात् । सुतपाः । जातवेदाः । 'गतिकारकोपपदाकृत्' (सू ३८७३) इत्युत्तरपदप्रकृतिस्वरत्वे सति शेषस्यानुदात्तत्वे प्राति तदपवादार्थमिदम् । ६६० 'चन्द्रे मो डित्' । चन्द्रोपपदान्माडोऽसिः स्यात्स च डित् । चन्द्रमाः । ६६८ 'वयसि धाजः' । वयोधास्तरुणः । ६६९ 'पयसि च' । पयोधाः समुद्रो मेघश्च । ६७० 'पुरसि च' । पुरोधाः । ६७१ 'पूरुरवाः' । पुरुषाब्दस्य दीर्घो रैतेरसिश्च निपात्यते । ६७२ 'चक्षेर्वहुलं शिच' । नृचक्षाः । ६७३ 'उषः कित्' । उषः । ६७४ 'दमेरुनसि' । 'सप्तार्चिर्दमुनाः' । ६७५ 'अङ्गतेरासिरुडागमश्च' । अङ्गिराः । ६७६ 'सर्तेरपूर्वादासिः' । अप्सराः । प्रायेणायं मूनि । अप्सरसः । ६७७ 'विदिभुजिभ्यां विश्वे' । विश्ववेदाः । विश्वभोजाः । ६७८ 'वशोः कनसिः' । संप्रसारणम् । उशनाः । इत्युणादिषु चतुर्थः पादः ।

६७९ 'अदि भुवो डुतच्' । अद्भुतम् । ६८० 'गुधेरूमः' । गोधूमः । ६८१ 'मसेरूरन्' । मसूरः । प्रथमे पादे असेरूरन् 'मसेश्च' इत्यत्र व्याख्यातः । ६८२ 'स्थः किच' । स्थूरो मनुष्यः । ६८३ 'पातेरति' । पातिः स्वामी । संपातिः पाक्षिराजः । ६८४ 'वातिर्नित्' । 'वातिरादित्यसोमयोः' । ६८५ 'अर्तेश्च' । अरति-रुद्रेगः । ६८६ 'तृहेः क्रोहलोपश्च' । तृणम् ६८७ 'वृज्जुटितनिताडिभ्य उलत्तण्डश्च' । त्रियन्ते लुट्यन्ते तन्यन्ते ताड्यन्ते इति वा तण्डुलाः । ६८८ 'दंसेष्टनौ न आ च' । 'दासः सेवकशूद्रयोः' । ६८९ 'दंशेश्च' । दाशो धीवरः । ६९० 'उदि चेडेंसिः' । स्वरादिपाठादव्ययत्वम् । उच्चैः । ६९१ 'नौ दीर्घश्च' । नीचैः । ६९२ 'सौ रमेः को दमेः पूर्वपदस्य च दीर्घः' । रमेः सुपूर्वादिमे वाच्ये कः स्यात् । किच्चादनुनासिकलोपः । सूरत उपशान्तो दयालुश्च । ६९३ 'पूजो यण्णुक्लृप्श्च' । यत्प्रत्ययः । पुण्यम् । ६९४ 'लंसेः शि कुट् किच' । लंसतेः शिरादेशो यत्प्रत्ययः कित्स्य कुडागमश्च । शिष्यम् । ६९५ 'अर्तेः क्युरुच' । उरणो मेघः । ६९६ 'हिंसेरिर्नारचौ' । हिंसीरो व्याघ्रदुष्टयोः । ६९७ 'उदि दृणातेर-जलौ पूर्वपदान्यलोपश्च' । उदरम् । ६९८ 'डित्खनेर्मुट् स चोदात्तः' । अजल् च डित्स्य-द्धातोर्मुट् स चोदात्तः । मुखम् । ६९९ 'अमेः सन्' । अंसः । ७०० 'मुहेः खो मूर्च' । मूर्खः । ७०१ 'नहेर्हलोपश्च' । नखः । ७०२ 'शीडो ह्रस्वश्च' । शिखा । ७०३ 'माड उखो मयच' । मयूखः । ७०४ 'कलिगलिभ्यां फगस्योच' । कुल्फः शरीरावयवो रोगश्च । गुल्फः पादग्रन्थिः । ७०५ 'रृशोः श्वणुनौ पृ च' । श्वणुनौ प्रत्ययौ 'पृ' इत्यादेशः । 'पाथोऽस्त्री कश्चरोरधः' । पशुरायुधम् । ७०६ 'इमनि श्रयतेर्हुन्' । इमच्छब्दो मुखवाची । मुखमाश्रयत इति इमशुः । ७०७ 'अश्वाद्यश्च' । अशु नयनजलम् । ७०८ 'जनेष्टनलोपश्च' । जटा । ७०९ 'अत्तस्य जङ्गच्' । तस्य जनेर्जङ्गादेशः स्यादच । जङ्घा । ७१० 'हन्तेः शरीरावयवे द्वे च' । जघनम् । 'पश्चान्नितम्बः स्त्रीकट्याः स्त्रीबे तु जघनं पुरः' । ७११ 'किशोरनलो लोपश्च' । लकारस्य लोपः । केशः । ७१२ 'फलेरितजादेश पः' पलितम् । ७१३ 'कृजादिभ्यः संज्ञायां तुन्' । करकः-करका । कटकः । नरकम्-नरकः । नरको नारकोऽपि च' इति द्विरूपकोशः । सरकं गगनम् । कोरकः कोरकं च । ७१४ 'वीकय-तेरायन्तविपर्ययश्च' । वीचको वंशभेदः । ७१५ 'पचिमच्योरिचोपधायाः' । पेचकः मिचकः । ७१६ 'जनेररष्ट च' । जठरम् । ७१७ 'वचिमानिभ्यां चिच' । वठरो मूर्खः । 'मठरो मुनि-CC-0 Pt. Chakradhar Joshi and Sons, Dev Prayag. Digitized by eGangotri

शौण्डियोः । विदादित्वान्माठरः । गर्गादित्वान्माठर्यः । ७१८ 'अर्जिद्विणातेरलचौ पूर्वपदान्त-
लोपश्च' । 'उदरः शूररक्षसोः' । ७१९ 'कृदरादयश्च' । कृदरः कुमूलः । मृदरं विलसत् । मृदरः
सर्पः । ७२० 'हन्तेर्युनायन्तयोर्धत्वतत्वे' । घातनो मारकः । ७२१ 'क्रमिगमिक्षमिभ्य-
स्तुवृद्धिश्च' । क्रान्तुः पक्षी । गान्तुः पथिकः । क्षान्तुर्मशकः । ७२२ 'हर्षतेः कन्यहिरच्'
कन्यन्प्रत्ययः । हिरण्यम् । ७२३ 'कृजः पासः' । कर्पासः । बिल्वादित्वात्कार्पासं वक्षम् ।
७२४ 'जनेस्तु रश्च' । जर्तुर्हस्ती योनिश्च । ७२५ 'ऊर्णोतेर्डः' । ऊर्णा । ७२६ 'दधातेर्यनुट्
च' । धान्यम् । ७२७ 'जीर्यतेः किन्श्च वः' । 'जिब्रिः स्यात्कलपक्षिणोः' । बाहुलकात्
'हलि च' (सू ३५४) इति दीर्घो न । ७२८ 'मव्यतेर्यलोपो मश्चापतुट् चालः' । मव्यतेरालप्र-
त्ययः स्यात्तस्यापतुडागमो धातोर्यलोपो मकारश्चान्यस्य । ममापतालो विषये । ७२९ 'कजेः
कीकन्' । कर्जीक इन्द्रो धूमश्च । ७३० 'तनोतेर्डउः सन्वच्' । 'तितउः पुंसि क्लीबे च' । ७३१
'अर्भकश्चुकपाका वयसि' । 'कधु वृद्धौ' । अतो वुन् । भकारश्चान्तादेशः । प्रथेः कुकंसंप्र-
सारणं च । पिबतेः कन् । ७३२ 'अवयावमाधमावरेफाः कुत्सिते' । वदेर्नाञि यत् । अवय-
म् । अवतेरमः । वस्य पक्षे धः । अवमः । अधमः । अर्तेर्वन् । अर्वा । रिफतेस्तौदादिकद्रिफः ।
७३३ 'लीरीडोह्रस्वः पुट् च तरौ श्लेषणकुत्सनयोः' । तरौ प्रत्ययौ क्रमात्स्तौ धातोह्रस्वः
प्रत्ययस्य पुट् । लितं श्लिष्टम् । रिप् कुत्सितम् । ७३४ 'ह्रिशेरीचोपधायाः कन्लोपश्च
लो नाम्च' । ह्रिशेः कन्स्यादुपधाया ईत्वं लस्य लोपो नामागमश्च । कीनाशो यमः ।
किच्चफलं चिन्त्यम् । ७३५ 'अभोतेराशुकर्मणि वरट् च । चकारादुपधाया ईत्वंम् ।
ईश्वरः । ७३६ 'चतेरुर्न' । चत्वारः । ७३७ 'प्रा (प्रेऽ) ततेरुर्न' । प्रातः । ७३८ 'अमेस्तु-
ट् च' । अन्तर्मध्यम् । ७३९ 'दहेर्गो लोपो दश्च नः' । गप्रत्ययो धातोर्न्यस्य लोपो
दकारस्य नकारः । नगः । ७४० 'सिचैः संज्ञायां हनुमौ कश्च' । सिञ्चतेः कप्रत्ययो हकारा-
देशो नुम्च स्यात् । सिंहः । ७४१ 'व्याडि प्रातेश्च जातौ' । कप्रत्ययः स्यात् । व्याघ्रः । ७४२
'हन्तेरघ्युरच्' । घोरम् । ७४३ 'क्षमेरुपधालोपश्च' । चादच् । क्षमा । ७४४ 'तरतेर्ङिः' ।
त्रयः । त्रीन् । ७४५ 'ग्रहरनिः' । ग्रहणिः । डीष् । ग्रहणी व्याधिभेदः । ७४६ 'प्रथेरम-
च' । प्रथमः । ७४७ 'चरेश्च' । चरमः । ७४८ 'मङ्गेरलच्' । मङ्गलम् । इत्यु-
णादिषु पञ्चमः पादः ।

३१६९ । उणादयो बहुलम् । ३ । ३ । १ । एते वर्तमाने संज्ञायां च बहुलं स्युः ।
केचिदविहिता अप्यूह्याः ।

'संज्ञासु धातुरूपाणि प्रत्ययाश्च ततः परे ।

कार्याद्विद्यादन्वन्धमेतच्छास्त्रमुणादिषु' (भाष्यम्) ।

३१७० । भूतेऽपि हृश्यन्ते । ३ । ३ । २ ।

३१७१ । भविष्यन्ति गम्यादयः । ३ । ३ । ३ ।

३१७२ । दाशगोत्रौ संप्रदाने । ३ । ४ । ७३ । एतौ संप्रदाने कारके निपात्येते । दाश-
न्ति तस्मै दाशः । गां हन्ति तस्मै गोत्रोऽतिथिः ।

३१७३ । भीमादयोऽपादाने । ३ । ४ । ७४ । भीमः । भीष्मः । प्रस्कन्दः । पायः ।
मूर्खः । चक्रवर्तिः । Chakradhar Joshi and Sons, Dev Prayag. Digitized by eGangotri

३१८६ । स्यसो जवे । ६ । ४ । २८ । स्यन्देर्घाजि नलोपो वृद्ध्यभावश्च निपात्यते । स्यदो वेगः । अन्यत्र स्यन्दः ।

३१८७ । अवोद्वैधौघप्रश्नयहिमश्चथाः । ६ । ४ । २९ । अवोदोऽवक्रेदनम् । एध इन्धनम् । ओघ उन्दनम् । अन्येर्नलोपो वृद्ध्यभावश्च ।

३१८८ । अकर्तरि च कारके संज्ञायाम् । ३ । ३ । १९ । कर्तृभिन्ने कारके घञस्यात् ।

३१८९ । घञि च भावकरणयोः । ६ । ४ । २७ । रञ्जेर्नलोपः स्यात् । रागः । 'अनयोः' किम् । रज्यत्यस्मिन् रङ्गः । प्रास्यत इति प्रासः । 'संज्ञायाम्' इति प्रायिकम् । को भवता लामो लब्धः । इत उत्तरं 'भावे' 'अकर्तरि कारके' इति 'कृत्यल्युटो बहुलम्' (मू २८४१) इति यावद्वयमप्यनुवर्तते ।

३१९० । परिमाणाख्यायां सर्वेभ्यः । ३ । ३ । २० । घञ् अजपोर्बाधनार्थमिदम् । एकस्तण्डुलनिचायः । द्वौ शूर्पनिष्पावौ । द्वौ कारौ । 'दारजारौ कर्तरि णिलुक्च' (वा २१८२) । दारयन्तीति दाराः । जारयन्तीति जाराः ।

३१९१ । इडश्च । ३ । ३ । २१ । घञ् । अचोऽपवादः । उपेत्यास्मादधीयते उपाध्यायः । 'अपादाने स्त्रियामुपसंख्यानं तदन्ताच्च वा डीष्' (वा २१८४) । उपाध्याया-उपाध्यायी । 'शू वायुवर्णनिवृत्तेषु' (वा २१८५) । 'शू' इत्यविभक्तिको निर्देशः । शारो वायुः । करणे घञ् । शारो वर्णः । चित्रीकरणमिह धात्वर्थः । निव्रियते अव्रियतेऽनेनेति निवृत्तमावरणम् । बाहुलकात्करणे क्तः । 'गौरिवाकृतनी शारः प्रायेण शिशिरे कृशः' । अकृतप्रावरण इत्यर्थः ।

३१९२ । उपसर्गे रुवः । ३ । ३ । २२ । घञ् । संरावः । 'उपसर्गे' किम् । रुवः ।

३१९३ । अभिनिसः स्तनः शब्दसंज्ञायाम् । ८ । ३ । ८६ । अस्मात्स्तनः सस्य मूर्धन्यः । अभनिष्ठानो वर्णः । 'शब्दसंज्ञायाम्' किम् । अभिनिस्तनति मृदङ्गः ।

३१९४ । समि युहुनुवः । ३ । ३ । २३ । संयूयते मिश्रीक्रियते गुडादिभिरिति संयावः । पिष्टाविकारोऽपूपविशेषः । संद्रावः । संदावः ।

३१९५ । श्रिणीभुवोऽनुपसर्गे । ३ । ३ । २४ । आयः । नायः । भावः । 'अनुपसर्गे' किम् । प्रथयः । प्रणयः । प्रभवः । कथम् 'प्रभावो राज्ञः' इति । प्रकृष्टो भाव इति प्रादिसमासः । कथम् 'राज्ञो नय' इति । बाहुलकात् ।

३१९६ । वौ क्षुश्रुवः । ३ । ३ । २५ । विक्षावः । विक्षावः । 'वौ' किम् । क्षवः । श्रवः ।

३१९७ । अवोद्वैर्नियः । ३ । ३ । २६ । अवनायोऽधो नयनम् । उन्नायः ऊर्ध्वनयनम् । कथम् 'उन्नयः उत्प्रेक्षा' इति । बाहुलकात् ।

३१९८ । प्रे हुस्तुसुवः । ३ । ३ । २७ । प्रद्रावः । प्रस्तावः । प्रस्त्रावः । 'प्रे' इति किम् । ब्रवः स्तवः । स्ववः ।

३१९९ । निरभ्योः पूत्वोः । ३ । ३ । २८ । निष्पूयते शूर्पादिभिरिति निष्पावो धान्यविशेषः । अभिलावः । 'निरभ्योः' किम् । पवः । लवः ।

३२०० । उन्त्योः । ३ । ३ । २९ । उन्त्योः । उन्त्योः । उन्त्योः ।

३२०१ । कृ धान्ये । ३ । ३ । ३० । 'कृ' इत्यस्माद्धान्यविषयकादुन्योर्धञ्स्यात् ।
उत्कारो निकारो धान्यस्य विक्षेप इत्यर्थः । 'धान्ये' किम् । भिक्षोत्कारः । पुष्पनिकरः ।

३२०२ । यज्ञे समि स्तुवः । ३ । ३ । ३१ । समेत्य स्तुवन्ति यस्मिन्देशे छन्दोगाः स
देशः संस्तावः । 'यज्ञे' किम् । संस्तवः परिचयः ।

३२०३ । प्रे स्त्रोऽयज्ञे । ३ । ३ । ३२ । 'अयज्ञे' इति छेदः । यज्ञे इति प्रकृतत्वात् ।
प्रस्तारः । 'अयज्ञे' किम् । बर्हिषः प्रस्तरो मुष्टिविशेषः ।

३२०४ । प्रथने वावशब्दे । ३ । ३ । ३३ । विपूर्वात्स्तृणातेर्धञ्स्यादशब्दविषये
प्रथने । पठस्य विस्तारः । 'प्रथने' किम् । तृणविस्तरः । 'अशब्दे' किम् । ग्रन्थविस्तरः ।

३२०५ । छन्दोनाम्नि च । ३ । ३ । ३४ । 'छ' इत्यनुवर्तते । विशारपङ्क्तिश्छन्दः ।
विस्तीर्यन्तेऽस्मिन्नक्षराणीत्यधिकरणे घञ् । ततः कर्मधारयः ।

३२०६ । छन्दोनाम्नि च । ८ । ३ । १४ । विपूर्वात्स्तृणातेर्धञन्तस्य सस्य पत्वं स्याच्छ
न्दोनाम्नि । इति षत्वम् ।

३२०७ । उदि ग्रहः । ३ । ३ । ३५ । उद्ग्राहः ।

३२०८ । समि मुष्टौ । ३ । ३ । ३६ । मङ्गस्य संग्राहः । 'मुष्टौ' किम् । द्रव्यस्य संग्रहः ।

३२०९ । परिन्यानीणोद्धृताभ्रेषयोः । ३ । ३ । ३७ । परिपूर्वात्रयतेर्निपूर्वादिणश्च
घञ्स्यात्कमेण द्यूतेऽभ्रेषे च विषये । परिणयेन शारान्हन्ति । समन्तात्रयनेनेत्यर्थः ।
एषोऽत्र न्यायः । उचितमित्यर्थः । 'द्यूताभ्रेषयोः' किम् । परिणयो विवाहः । न्ययो नाशः ।

३२१० । परावनुपात्यय इणः । ३ । ३ । ३८ । कमप्राप्तस्यानतिपातोऽनुपात्ययः ।
तव पर्यायः । 'अनुपात्यये' किम् । कालस्य पर्ययः । अतिपात इत्यर्थः ।

३२११ । व्युपयोः शेतः पर्याये । ३ । ३ । ३९ । तव विशायः । तव राजोपशायः ।
'पर्याये' किम् । विशयः संशयः । उपशयः समीपशयनम् ।

३२१२ । हस्तादाने चेरस्तेये । ३ । ३ । ४० । हस्तादान इत्यनेन प्रत्यासत्तिरा-
देयस्य लक्ष्यते । पुष्पप्रचायः । 'हस्तादाने' किम् । वृक्षाग्रस्थानां फलानां यष्ट्या
प्रचयं करोति । 'अस्तेये' किम् । पुष्पप्रचयश्चौर्येण ।

३२१३ । निवासचित्तिशरीरोपसमाधानेष्वादेश्च कः । ३ । ३ । ४१ । एषु चित्तो-
तेर्घञादेश्च ककारः । उपसमाधानं राशीकरणं तच्च धात्वर्थः । अन्ये प्रत्ययार्थस्य कार-
कस्योपाधिभूताः । निवासे । काशीनिकायः । चित्तौ । आकायमग्निं चिन्वीत । शरीरे ।
चीयतेऽस्मिन्नस्थ्यादिकमिति कायः । समूहे । गोमयनिकायः । 'एषु' किम् । चयः । 'चः
कः' इति वक्तव्ये आदेरित्युक्तेर्यङ्लुक्पादेरेव यथा स्यादिति । गोमयानां निकोचयः ।
पुनः पुना राशीकरणमित्यर्थः ।

३२१४ । संघे चानौत्तराधये । ३ । ३ । ४२ । चर्धञादेश्च कः । भिक्षुनिकायः ।
प्राणिनां समूहः संघः । 'अनौत्तराधये' किम् । सूकरनिचयः । संघे किम् । ज्ञान-
कर्मसमुच्चयः ।

३२१५ । कर्मव्यतिहारे णच्चिह्नयाम् । ३ । ३ । ४३ । खोलिङ्गे भावे णञ् ।

३२१७ । न कर्मव्यतिहारे । ७ । ३ । ६ । अत्र ऐञ्ज स्यात् । व्यावक्रोशी । व्यावहासी ।

३२१८ । अभिविधौ भाव इनुण् । ३ । ३ । ४४ ।

३२१९ । अणिनुणः । ५ । ४ । १५ । 'इनण्यनपत्ये' (सू १२४५) । साराविणं वर्तते ।

३२२० । आक्रोशेऽवन्व्योर्ग्रहः । ३ । ३ । ४५ । 'अव' 'नि' एतयोर्ग्रहेर्ध्वस्यात् शापे । अवग्राहस्ते भूयात् । अभिभव इत्यर्थः । निग्राहस्ते भूयात् । बाध इत्यर्थः । 'आक्रोशे' किम् । अवग्रहः पदस्य । निग्रहश्चोरस्य ।

३२२१ । प्रे लिप्सायाम् । ३ । ३ । ४६ । पात्रप्रग्रहेण चरति भिक्षुः ।

३२२२ । परौ यज्ञे । ३ । ३ । ४७ । उत्तरः परिग्राहः । स्फ्येन वेदेः स्वीकरणम् ।

३२२३ । नौ वृ धान्ये । ३ । ३ । ४८ । 'वृ' इति लुप्तपञ्चमीकम् । नीवाराः । 'धान्ये' किम् । निवरा कन्या । क्तिन्विषयेऽपि बाहुलकादप्यु । प्रवरा सेतित्वत् ।

३२२४ । उदि श्रयति यौति पूढुवः । ३ । ३ । ४९ । उच्छ्रायः । उद्यावः । उत्पावः । उद्भावः । कथं 'पतनान्ताः समुच्छ्रयाः' इति । बाहुलकात् ।

३२२५ । विभाषाङि रुमुवोः । ३ । ३ । ५० । आरावः-आरवः । आश्रावः-आश्रवः ।

३२२६ । अवे ग्रहो वर्षप्रतिबन्धे । ३ । ३ । ५१ । विभाषेति वर्तते । अवग्रहः-अवग्रहः । 'वर्षप्रतिबन्धे' किम् । अवग्रहः पदस्य ।

३२२७ । प्रे वणिजाम् । ३ । ३ । ५२ । प्रे ग्रहेर्वच्चा वणिजां संबन्धी चेत्यत्ययार्थः । तुलासूत्रमिति यावत् । तुलाप्रग्रहेण चरति । तुलाप्रग्रहेण ।

३२२८ । रश्मौ च ३ । ३ । ५३ । प्रग्रहः-प्रग्राहः ।

३२२९ । वृणोतेराच्छादने । ३ । ३ । ५४ । विभाषा प्र इत्येव । प्रवारः-प्रवरः ।

३२३० । परौ भुयोऽवज्ञाने । ३ । ३ । ५५ । परिभावः-परिभवः । 'अवज्ञाने' किम् । सर्वतो भवनं परिभवः ।

३२३१ । एरच् । ३ । ३ । ५६ । चयः । जयः । 'भयादीनामुपसंख्यानं नपुंसके कादि-निवृत्त्यर्थम्' (वा २१९७-९८) । भयम् । वर्षम् ।

३२३२ । ऋदोरप् । ३ । ३ । ५७ । ऋवर्णान्तादुवर्णान्तादप्यु । करः । गरः । शरः । यवः । लवः । स्तवः । पवः ।

३२३३ । वृक्षासनयोर्विष्टरः । ८ । ३ । ९३ । अनयोर्विपूर्वस्य लः पत्वं निपात्यते । विष्टरा वृक्ष आसनं च । 'वृक्ष-' इति किम् । वाक्यस्य विस्तरः ।

३२३४ । ग्रहवृद्धनिश्चिगमश्च । ३ । ३ । ९८ । अप्स्यात् । घञचोरपवादः । ग्रहः । वरः । दरः । निश्चयः । गमः । 'वशिरण्योरुपसंख्यानम्' (वा २२०३) । वशः । रणः । 'घञर्थे कविधानम्' (वा २२०४) । प्रस्थः । विप्रः । 'द्विवप्रकरणे के कृञादीनामिति वक्तव्यम्' (वा ३४२९) । चक्रम् । चिकिदम् । चक्रसः ।

३२३५ । उपसर्गेऽङ् । ३ । ३ । ९९ । अप्स्यात् ।

३२३६ । घञपोश्च । ३ । ४ । ३८ । अदेर्घस्त्व स्याद्व्यपि च । प्रघसः । विघसः । 'उपसर्गे' किम् । घासः ।

३२३७ । नौ ण च । ३ । ३ । ६० । नौ उपपदे अदर्णेः स्यादप्च । न्यादः । निघसः ।
३२३८ । व्यधजपोरनुपसर्गे । ३ । ३ । ६१ । अप्स्यात् । व्यधः । जपः । उपसर्गे तु ।
आव्याधः । उपजापः ।

३२३९ । स्वनहसोर्वा । ३ । ३ । ६२ । अप् । पक्षे घञ् । स्वनः-स्वानः । हसः-हासः ।
अनुपसर्गे इत्येव । प्रस्वानः । प्रहासः ।

३२४० । यमः समुपनिविषु च । ३ । ३ । ६३ । एष्वनुपसर्गे च यमेरच्चा ।
संयमः-संयामः । उपयमः-उपयामः । नियमः-नियामः । वियमः-वियामः । यमः-यामः ।

३२४१ । नौ गदनदपठस्वनः । ३ । ३ । ६४ । अब्वा स्यात् । निगदः-निगादः ।
निनदः-निनादः । निपठः-निपाठः । निस्वनः-निस्वानः ।

३२४२ । कणो वीणायां च । ३ । ३ । ६५ । नावनुपसर्गे च वीणाविषयाच्च कणतेरच्चा
स्यात् । वीणाग्रहणं प्रायर्थम् । निकणः-निकाणः । कणः-काणः । वीणायां तु ।
प्रकणः-प्रकाणः ।

३२४३ । नित्यं पणः परिमाणे । ३ । ३ । ६६ । अप्स्यात् मूलकपणः । शाकपणः ।
व्यवहारार्थं मूलकादीनां परिमितो मुष्टिर्बध्यते सोऽस्य विषयः । 'परिमाणे' किम् । पाणः ।

३२४४ । मयोऽनुपसर्गे । ३ । ३ । ६७ । धनमदः । उपसर्गे तु । उन्मादः ।

३२४५ । प्रसदसंमशौ हर्षे । ३ । ३ । ६८ । 'हर्षे' किम् । प्रमादः । संमादः ।

३२४६ । समुदोरजः पशुषु । ३ । ३ । ६९ । संपूर्वोऽजिः समुदाय उत्पूर्वश्च प्रेरणे
तस्मात्पशुविषयकादप्स्यात् । 'अघजपोः' इत्युक्तेर्वाभावो न । समजाः पशूनां संघः । उदजः
पशूनां प्रेरणम् । 'पशुषु' किम् । समाजो ब्राह्मणानाम् । उदाजः क्षत्रियाणाम् ।

३२४७ । अक्षेषु ग्लहः । ३ । ३ । ७० । अक्षशब्देन देवनं लक्ष्यते तत्र यत्पणरूपेण
प्राच्यं तत्र 'ग्लहः' इति निपात्यते । अक्षस्य ग्लहः । 'व्यात्युक्षीमभिसरणग्लहामदीव्यन्' ।
'अक्षेषु' किम् । पादस्य ग्रहः ।

३२४८ । प्रजने सतेः । ३ । ३ । ७१ । प्रजनं प्रथमगर्भग्रहणम् । गवामुपसरः । कथम्
'अवसरः' 'प्रसरः' इति । अधिकरणे 'पुंसि संज्ञायाम्-' (सू. ३२९६) इति घः ।

३२४९ । ह्वः संप्रसारणं च न्यभ्युपविषु । ३ । ३ । ७२ । निहवः । अभिहवः । उप-
हवः । विहवः । 'एषु' किम् । प्रह्वयः ।

३२५० । आडि युद्धे । ३ । ३ । ७३ । आहूयन्तेऽस्मिन्नित्याहवः । 'युद्धे' किम् । आह्वयः ।
३२५१ । निपानमाहावः । ३ । ३ । ७४ । आङ्पूर्वस्य ह्वयतेः संप्रसारणमवृद्धिश्चो-
दकाधारश्चेद्वाच्यः । 'आहावस्तु निपानं स्यादुपकूपजलाशये' ।

३२५२ । भावेऽनुपसर्गस्य । ३ । ३ । ७५ । अनुपसर्गस्य ह्वयतेः संप्रसारणमप्य-
स्याद्भावे । हवः ।

३२५३ । हनश्च वधः । ३ । ३ । ७६ । अनुपसर्गाद्वन्तेर्भावे अप्स्यात् । वधादेशश्चान्तो-
दात्तः । 'वधेन दस्युम्' । चाद्धञ् । घातः ।

३२५४ । मर्तो घनः । ३ । ३ । ७७ । मूर्तिः काठिन्यं तस्मिन्नाभिधेये हन्तेरप्स्यात् ।
घनश्चादेशः । अभ्रघनः । कथम् स-वधेन मर्त्य-प्रसाधः । पृथग्भावेन ह्येव ।

३२५५ । अन्तर्घनो देशे । ३ । ३ । ७८ । वाहीकग्रामविशेषस्य संज्ञेयम् । 'अन्तर्घणः'
इति पाठान्तरम् ।

३२५६ । अगरैकदेशे प्रघणः प्रघाणश्च । ३ । ३ । ७९ । द्वारदेशे द्वौ प्रकोष्ठावलिनौ
आभ्यन्तरो बाह्यश्च । तत्र बाह्ये प्रकोष्ठे निपातनमिदम् । प्रविशद्भिर्जनेः पादैः प्रकर्षेण
हन्यते इति प्रघणः-प्रघाणः । कर्मण्यप् । पक्षे वृद्धिः ।

३२५७ । उद्धनोऽत्याधानम् । ३ । ३ । ८० । अत्याधानमुपरिस्थापनम् । यस्मिन्का-
ष्ठेऽन्यानि काष्ठानि स्थापयित्वा तक्ष्यन्ते तदुद्धनः । अधिकरणेऽप् ।

३२५८ । अपघनोऽङ्गम् । ३ । ३ । ८१ । अङ्गं शरीरावयवः । स चेह न सर्वः
किं तु पाणिः पादश्चेत्याहुः । करणेऽप् । अपघातोऽन्यः ।

३२५९ । करणेऽयोविद्रुषु । ३ । ३ । ८२ । एषु हन्तेः करणेऽप्याहनादेशश्च ।
अयो हन्यतेऽनेनेत्ययोघनः । विघनः । द्रुघनः । 'द्रुघणः' इत्येके । 'पूर्वपदात्संज्ञायाम्-'
(सू ८९७) इति णत्वम् । संज्ञेया कुठारस्य । द्रुवृक्षः ।

३२६० । स्तम्बे क च । ३ । ३ । ८३ । स्तम्ब उपपदे हन्तेः करणे कः स्या-
दप्च । पक्षे घनादेशश्च । स्तम्बघ्नः-स्तम्बघनः । करण इत्येव । स्तम्बघातः ।

३२६१ । परौ घः । ३ । ३ । ८४ । परौ हन्तेरप्यात्करणे घशब्दश्चादेशः । परिहन्य-
तेऽनेनेति परिघः ।

३२६२ । परेश्च वाङ्मयोः । ८ । २ । २२ । परे रेफस्य लो वा स्याद्वशब्देऽङ्क-
शब्दे च । पलिघः-परिघः । पर्यङ्कः-पत्यङ्कः । इह 'तरतमपौ घः' (सू २००३) इति कृत्रि-
मस्य न ग्रहणं व्याख्यानात् ।

३२६३ । उपघ्न आश्रये । ३ । ३ । ८५ । उपपूर्वाद्धन्तेरप्यादुपघालोपश्च । आश्रयश-
ब्देन सामीप्यं लक्ष्यते । पर्वतेनोपहन्यते सामीप्येन गम्यत इति पर्वतोपघ्नः ।

३२६४ । संघोद्धौ गणप्रशंसयोः । ३ । ३ । ८६ । संहननं संघः । भावेऽप् । उद्धन्यते
उत्कृष्टो ज्ञायत इत्युद्धः । कर्मण्यप् । गत्यर्थानां बुद्धयर्थत्वाद्धन्तिर्ज्ञेन ।

३२६५ । निघो निमित्तम् । ३ । ३ । ८७ । समन्तान्मितं निमित्तम् । निर्विशेषं हन्यन्ते
ज्ञायन्ते इति निघाः वृक्षाः । समारोहपरिणाहाः इत्यर्थः ।

३२६६ । द्वितः क्रिः । ३ । ३ । ८८ । अयं भाव एव स्वभावात् । 'क्रिर्मात्रित्यम्' । (सू १९७०)
नित्यग्रहणात्क्रिर्मात्रित्यः । अत एव क्रयन्तेन न विग्रहः । डुपचप् । पाकेन निवृत्तं पक्रिमम् ।
डुवप् । उच्चिमम् ।

३२६७ । द्वितोऽधुच् । ३ । ३ । ८९ । अयमपि स्वाभावाद्भाव एव । द्वेपृ । वेपथुः । ध्वयथुः ।

३२६८ । यजया चयतविच्छप्रच्छरक्षो नङ् । ३ । ३ । ९० । यज्ञः । याच्ना ।
यत्नः । विभ्रः । प्रभ्रः । 'प्रभ्रे चासन्न-' (सू २७७७) इति ज्ञापकाच्च संप्रसारणम् । डित्वं तु
विभ्र इत्यत्र गुणनिषेधाय । रक्षणः ।

३२६९ । स्वपो नन् । ३ । ३ । ९१ । स्वघ्नः ।

३२७० । उपसर्गे घोः किः । ३ । ३ । ९२ । प्राधिः । अन्तर्धिः । उपाधीयतेऽनेनेत्युपाधिः

३२७१ । कर्मण्यधिकरणे च । ३ । ३ । १३ । कर्मण्युपपदे घोः किः स्यादधिकरणेऽर्थः । जलानि धीयन्तेऽस्मिन्निति जलधिः ।

३२७२ । स्त्रियां क्तिन् । ३ । ३ । १४ । स्त्रीलिङ्गे भावादौ क्तिन्स्यादञोऽपवादः । अजयौ तु परत्वाद्भाषेते । कृतिः । चितिः । स्तुतिः । स्फायी-स्फातिः । 'स्फाति-कामः' इति तु प्रामादिकम् । कान्ताद्धात्वर्थे णिचि 'अच इः' इति वा समाधेयम् । 'श्रुयजीषि-स्तुभ्यः करणे' (वा २२११) । श्रुयतेऽनया श्रुतिः । यजेरिषेश्च इष्टिः । स्तुतिः । 'क्त्वादि-भ्यः क्तिन्निष्ठावद्वाच्यः' (वा ४८२६) । तेन नत्वम् । कीर्णः । गीर्णः । लूनिः । धूनिः । पूनिः । 'ह्लादः-' (सू ३०७३) इति योगविभागात्किन्तानि ह्रस्वः । प्रह्लाभिः । 'ति च' (सू ३०३७) । चूर्तिः । फुत्तिः । 'चायतेः किनि चिभावो वाच्यः' (वा ४४१८) । अपाचितिः । 'संपदादि-भ्यः क्तिप्' (वा २२३२) । संपत् । विपत् । 'क्तिन्पीड्यते' । संपत्तिः । विपात्तिः ।

३२७३ । स्थागापापचो भावे । ३ । ३ । १५ । क्तिन्स्यादञोऽपवादः । प्रस्थितिः । उपस्थितिः । संगीतिः । संपीतिः । पक्तिः । कथम् 'अवस्था' 'संस्था' इति । 'व्यवस्थायाम्' इति ज्ञापकात् ।

३२७४ । ऊतिजुतिजुतिसातिहेति कीर्तयश्च । ३ । ३ । १७ । अवतेः 'ज्वरत्वर-' (सू २६५४) इत्यूट् । ऊतिः । स्वरार्थं वचनम् । उदात्त इति हि वर्तते । यूतिः । जूतिः । अनयोर्दीर्घत्वं च निपात्यते । स्यतेः सातिः । 'यतिस्यातिमास्था-' (सू ३०७४) इतीत्वे प्राप्त इत्वाभावो निपात्यते । सनोतेर्वा 'जनसन-' (सू २५०४) इत्यात्वे कृते स्वरार्थं निपातनम् । हन्तेर्हिनेतेर्वा हेतिः । कीर्तिः ।

३२७५ । व्रजयजोर्भावे क्यप् । ३ । ३ । १८ । व्रज्या । इज्या ।

३२७६ । संज्ञायां समजनिषदनिपतमनविदुषुञ्शीङ्भृञ्णिणः । ३ । ३ । १९ । समजादिभ्यः स्त्रियां भावादौ क्यस्यात्स चोदात्तः संज्ञायाम् । 'अजेः क्यपि वीभावो नेति वाच्यम्' (वा १५९६) । समजन्यस्यामिति समञ्या सभा । निषीदन्त्यस्यामिति निषया । आपणः । निपतन्त्यस्यामिति निपत्या पिच्छिला भूमिः । मन्यतेऽनयेति मन्या गलपार्श्वशिरा । विदन्त्यनया विद्या । सुत्याभिषवः । शय्या । भृत्या । ईयतेऽनया इत्या शिबिका ।

३२७७ । कृञः । श च । ३ । ३ । १०० । 'कृञः' इति योगविभागः । कृञः क्यप्स्यात् । कृत्या । 'श च' । चात्किन्तन् । क्रिया । कृतिः ।

३२७८ । इच्छा । ३ । ३ । १०१ । इषेर्भावे शो यगभावश्च निपात्यते । इच्छा । 'परिचर्यापरिसर्यामृगंयाष्टाट्यानामुपसंख्यानम्' (वा २२१५) । शो यक्च निपात्यते । परिचर्या पूजा । परिसर्या परिसरणम् । अत्र गुणोऽपि । नृग अन्वेषणे चुरादावदन्तः । अतो लोपाभावोऽपि । शे याकि णिलोपः । मृगया । अटतेः शे याकि टचशब्दस्य द्वित्वं पूर्वभागे यकारनिवृत्तिर्दीर्घश्च । अटाट्या । 'जागतेरकारो वा' (वा २२१६) । पक्षे शः जागरा-जागर्या ।

३२७९ । अ प्रत्ययात् । ३ । ३ । १०२ । प्रत्ययान्तेभ्यो धातुभ्यः स्त्रियामकार-प्रत्ययः स्यात् । चिकीर्षा । पुत्रकाम्या ।

३२८० । गुरोश्च हलः । ३ । ३ । १०३ । गुरुमतो हलन्तात्स्त्रियामकारः स्यात् ।

ईहा । उहा । 'गुरोः' किम् । भाक्तेः । 'हलः' किम् । नीतिः । 'निष्ठाया सेट इति वक्तव्यम्' (वा २२०८) नेह । आतिः । 'तितुव-' (सू ३१६३) इति नेट् । दीतिः । 'तितुवेष्वग्रहादीनामिति वाच्यम्' (वा ४३९३) । निगृहीतिः । निपठितिः ।

३२८१ । षिङ्गिदादिभ्योऽङ् । ३ । ३ । १०४ । षिङ्ग्यो भिदादिभ्यश्च स्त्रियामङ् । जृष् । 'कदृशोऽङि गुणः' (सू २४०६) । जरा । वपूष् । वपा । भिदा । विदारण एवायम् । भित्ति-रन्या । छिदा । मृजा । 'क्रपेः संरप्रसारणं च' (गण ३२) । कृपा ।

३२८२ । चिन्तिपूजिकथिकुम्बिचर्चश्च । ३ । ३ । १०५ । अङ् स्यात् । युचोऽपवादः । चिन्ता । पूजा । कथा । कुम्बा । चर्चा ।

३२८३ । आतश्चोपसर्गे । ३ । ३ । १०६ । अङ् स्यात् । क्तिनोऽपवादः । प्रदा । उपदा । 'अदन्तरोरुपसर्गवद्भक्तिः' (वा ११३१-११४७) । अद्धा । अन्तर्धा । 'उपसर्गे यो किः' (सू ३२७०) इत्यनेन किः । अन्तर्धिः ।

३२८४ । प्यासश्च्यो युच् । ३ । ३ । १०७ । अकारस्यापवादः । कारणा । हारणा । आसना । अन्थना । 'घट्टिवन्दिविदिभ्यश्चेति वाच्यम्' (वा २२२२) । घट्टना । वन्दना । वेदना । 'इषेरनिच्छार्थस्य' (वा २२२३) । अन्वेषणा । 'परैर्वा' (वा २२२४) । पर्येषणा परीष्टिः ।

३२८५ । रोगाख्यायां ण्वुल्बहुलम् । ३ । ३ । १०८ । प्रच्छर्दिका । प्रवाहिका । विचर्चिका । काचित्र । शिरोऽर्तिः । 'धात्वर्थनिर्देशे ण्वुल्बक्तव्यः' (वा २२२५) । आसिका । शायिका । 'इविदत्तपौ धातुनिर्देशे' (वा २२२६) । पचिः-पचतिः । 'वर्णात्कारः' (वा २२२७) । निर्देश इत्येव । अकारः । ककारः । 'रादिफः' (वा २२२८) । रेफः । 'मत्वर्थच्छः' (वा २२२९) । बहुलवचनादकारलोपः । मत्वर्थीयः । 'इणजादिभ्यः' (वा २२३०) । आजिः । आतिः । 'इच्चपादिभ्यः' (वा २२३१) । वापिः । वासिः । स्वरे भेदः । 'इकृष्यादिभ्यः' (वा २२३२) । कृषिः । गिरिः ।

३२८६ । संज्ञायाम् । ३ । ३ । १०९ । अत्र धातोर्णुल् । उद्दालकपुष्पभञ्जिका ।

३२८७ । विभाषाख्यानपरिप्रश्नयोरिङ् । ३ । ३ । ११० । परिप्रश्न आख्यानेः च गम्य इज्यस्यात् । चान्णुल् विभाषोक्तैर्यथाप्राप्तमन्येऽपि कां त्वं कारि-कारिकां क्रिया-कृत्यां-कृतिं वाकार्षिः । सर्वा कारि-कारिकां-क्रियां-कृत्यां-कृतिं-वाकार्षम् । एवं गणि-गणिकां-गणनाम् । पार्चि-पार्चिकां-पचां-पक्तिम् ।

३२८८ । पर्यायाईणात्पत्तिषु ण्वुच् । ३ । ३ । १११ । पर्यायः परिपाटीक्रमः । अर्हणमर्हः योग्यता । पर्यायादिषु व्युत्पत्तेषु ण्वुच्चा स्यात् । भवत आसिका । शायिका । अग्रगामिका । भवानिक्षुभक्षिकामर्हति । कणे । इक्षुभक्षिकां मे धारयति । उत्पत्तौ । इक्षुभक्षिका उदपादि ।

३२८९ । आक्रोशे नञ्यनिः । ३ । ३ । ११२ । विभाषेति निवृत्तम् । नञ्युपपदेऽनिः स्यादाक्रोशे । अजीवनिस्ते शठ भूयात् । अप्रयाणिः । 'कृयल्युटो बहुलम्' (सू २८४१) । भावेऽकर्तरि च कारके संज्ञायामिति च निवृत्तम् । राज्ञा भुज्यन्ते राजभोजनाः शालयः । 'नपुंसके भावे कः' (सू ३०९०) ।

३२९१ कर्मणि च येन संस्पर्शात्कर्तुः शरीरसुखम् । ३ । ३ । ११६ । येन स्यूय-
मानस्यकर्तुः शरीरसुखमुत्पद्यते तस्मिन्कर्मण्युपपदे ल्युट् स्यात् । पूर्वेण सिद्धे नित्यसमाप्तार्थं
वचनम् । पयःपानं सुखम् । 'कर्तुः' इति किम् । गुरोः स्नापनं सुखम् । नेह गुरुः कर्ता,
किं तु कर्म ।

३२९२ । वा यौ । २ । ४ । ५७ । अजेर्वी वा स्याद्यौ । प्रवयणम् । प्राजनम् ।

३२९३ । करणाधिकरणयोश्च । ३ । ३ । ११७ । ल्युट् स्यात् । इधमप्रवृत्तनः कुठारः ।
गोदोहनी स्थाली । खलः प्राक्करणाधिकरणयोरित्यधिकारः ।

३२९४ । अन्तरदेशः । ८ । ४ । २४ । अन्तःशब्दाद्धन्तेर्नस्य णः स्यात् । अन्तर्हणनम् ।
देशे तु अन्तर्हणनो देशः । अत्पूर्वस्येत्येव । अन्तर्गन्ति । 'तपरः' किम् । अन्तरघानि ।

३२९५। अयनं च। ८। ४२५। अयनस्य णोऽन्तःशब्दात्परस्य। अन्तरयणम्।
अदेश इत्येव। अन्तरयनो देशः।

३२९६ । पुंसि संज्ञायां घः प्रायेण । ३ । ३ । ११८ ।

३२९७ । छादेर्वेद्व्युपसर्गस्य । ६ । ४ । ९६ । द्विप्रभृत्युपसर्गहीनस्य छादेर्ह्रस्वः स्मा-
द्धे परे । दन्ताश्चायन्तेऽनेन दन्तच्छदः । आकुर्वन्त्यस्मिन्नाकरः ।

३२९८। गोचरसंचरवहव्रजव्यजापणनिगमाश्च । ३ । ३ । ११९। घान्ता निपात्य-
न्ते । 'हलश्च' (सू ३३००) इति वक्ष्यमाणस्य घञोऽपवादः । गावश्चरन्त्यस्मिन्निति गोचरो
देशः । संचरन्तेऽनेन संचरो मार्गः । वहन्त्यनेन वहः स्कन्धः । व्रजः । व्यजस्तालवृत्तम् ॥
निपातनाद्धिभावो न । आपणः पण्यस्थानम् । निगच्छन्त्यनेन निगमश्चन्दः । चात्कषः ॥
निकषः ।

३२९९ । अवे तृस्त्रोर्घञ् । ३ । ३ । १२० । अवतारः कूपादेः । अवस्तारो जवनिका ।

३३०० । हलश्च । ३ । ३ । १२१ । हलन्ताद्वज्यात् । घापवादः । रमन्ते योगिनोऽस्मि-
न्निति रामः । अपमृज्यतेऽनेन व्याध्यादिरित्यपामार्गः । विमार्गः समूहनी ।

३३०१ । अध्यायन्यायोच्चावसंहाराश्च । ३ । ३ । १२२ । अर्थायतेऽस्मिन्ध्यायः । नि-
यन्त्ययवन्ति संहारन्यनेनेति विग्रहः । 'अवहाराधारावायानामुपसंख्यानम्' (वा २२३६) ॥

३३०२। उदङ्कोऽनुदके । ३ । ३ । १२३ । उत्पूर्वादञ्चतेर्घस्यात् न तूदके । घृतमुद-
च्यत उद्ध्रियतेऽस्मिन्निति घृतोदङ्कश्चर्ममयं भाण्डम् । 'अनुदके' किम् । उदकोदञ्चनः ।

३३०३ । जालमानायः । ३ । ३ । १२४ । आनीयन्ते मत्स्यादयोऽनेनेत्यानायः ।
'जालम्' इति किम् । आनयः ।

३३०४। खनो घ च। ३। ३। १२५। चादञ्। आखनः-आखानः। घित्करणमन्य-
तोऽप्ययमिति ज्ञापनार्थम्। तेन भगः पदमित्यादि। 'खनेर्डडरेकेकवका वाच्याः'
(वा २२३८)। आखः-आखरः-आखनिकः-आखनिकवकः। एते खनित्रवचनाः।

३३०५। ईषहःसुषु कृष्कृष्ार्थेषु खल॥३। ३। १२६। करणाधिकरणयोरिति
निवृत्तम् । एष दुःखसुखायैषूपपेदेषु खलस्यात् । 'तयोरेव-' (सू २८३३) इति भावे कर्मणि
च । कृच्छ्रे । दुष्करः कटो भवता । अकृच्छ्रे । ईषत्करः । सुकरः । 'निमिमिलीयां खलचोरात्त्वं'
नौत वाद्येषु (को १४७९) । ईषन्निगणः । वेषः प्यायान् विग्रहितः न्ययः समुद्रालयः ।

३३०६। उपसर्गात्खल्व्यञोः। ७। १। ६७। उपसर्गादेव लभेर्नुमस्यात्। ईषत्प्र-
लम्भः। दुष्प्रलम्भः। सुप्रलम्भः। उपालम्भः। 'उपसर्गात्' किम्। ईषल्लभः। लाभः।

३३०७। न सुदुर्भ्यां केवलाभ्याम् । ७। १। ६८। उपसर्गान्तररहिताभ्यां सु-
दुर्भ्यां लभेर्नुच्च स्यात्खल्वजोः । सुलभम् । दुर्लभम् । 'केवलाभ्याम्' किम् । सुप्रलम्भः । अ-
तिदुर्लम्भः । कथं तर्हि अतिसुलभमतिदुर्लभमिति । यदा स्वती कर्मप्रवचनीयौ तदा भवि-
ष्यति ।

३३०८। कर्तृकर्मणोश्च भूकृजोः । ३ । ३ । १२७। कर्तृकर्मणोरीषदादिषु चोपपदेषु
भूकृजोः खल्लस्यात् । 'पथासंख्ये नेष्यते' । कर्तृकर्मणी च धातोरव्ययधानेन प्रयोज्ये ईषदा-
दयस्तु ततः प्राक् । 'कर्तृकर्मणोश्च्यर्थयोरिति वाच्यम्' (वा २२४१) । खित्त्वानुम् ।
अनाद्येन दुःखेन भूयते दुराद्यंभवम् । ईषदाद्यंभवम् । स्वाद्यंभवम् । ईषदाद्यंकरः । दुरा-
द्यंकरः । स्वाद्यंकरः । 'च्यर्थयोः' किम् । आद्येन सुभयते ।

३३०९। आतो युच् । ३। ३। १२८। खलोऽपवादः । ईषत्पानः सोमो भवता । दुष्पा-
नः । 'भाषायां शासियुधिदशिधृषिमृषिभ्यो युज्वाच्यः' (वा २२४३) । दुःशासनः । दुर्योधन-
इत्यादि ।

३३१०। पात्पदान्तात् । ८। ४। ३५। नस्य णो न। निष्यानम्। सर्पिष्यानम्। 'पात्'
किम्। निर्णयः। 'पदान्तात्' किम्। पुष्पाति। पदेऽन्तः पदान्तोऽयमिति सप्तमीसमासो-
ऽयम्। तेनेह न। सुसर्पिष्केण।

३३११ । आवश्यकाधमर्ण्ययोर्णिनिः । ३ । ३ । १७० । अवश्यकारी । शतंदायी ।
३३१२ । कल्याण ३ । १ । १ । १७० । अवश्यकारी । शतंदायी ।

३३१२ । कृत्याश्च ३ । ३ । १७१ । आवश्यकाधमर्ण्योरित्येव । अवश्यं हरिः सेव्यः ।
ज्ञातं देयम् ।

३३१३। क्तिच्क्तौ च संज्ञायाम्। ३। ३। १७४। धातोः क्तिच्क्त्वा स्यादाशिषि
संज्ञायाम्। 'तितुव-' (मू ३१६३) इति नेट्। भवताद्धृतिः।

३३१४। न क्तिचि दीर्घश्च । ६। ४। ३९। अनिटां वनतितनोत्यादीनां च दीर्घानुना-
सिकलोपौ न स्तः क्तिचि परे । यन्तिः । रन्तिः । वन्तिः । तन्तिः ।

३३१५ । सनः क्तिचि लोपश्चास्यान्यतरस्याम् । ६ । ४ । ४५ । सनोतेः क्तिच्यात्वं
वा स्याल्लोपश्च वा । सनुतात् । सातिः । सतिः । सन्तिः । देवा एनं देवासुर्देवदत्तः ।
३३१६ । अलङ्कारः क्तिचि

३३१६ । अलंखल्वोः प्रतिषेधयोः प्राचां क्त्वा । ३ । ४ । १८ । प्रतिषेधार्थयोरलं-
खल्वोरुपपदयोः क्त्वा स्यात् । प्राचां ग्रहणं पूजार्थम् । 'अमैवाव्ययेन' (सू ७८३) इति
नियमान्नोपपदसमासः । 'दो दद्वोः' (सू ३०७७) अलं दत्त्वा । 'घुमास्था-' (सू २४६२) ।
पीत्वा खलु । 'अलंखल्वोः' किम् । मा कार्षीत् । 'प्रतिषेधयोः' किम् । अलंकारः ।
३३१७ । लीचां गान्ते

३३१७ । उदीचां माडो व्यतीहारे । ३ । ४ । १९ । व्यतीहारेऽर्थे माडः क्त्वा स्यात् ।
अपूर्वकालार्थमिदम् ।

३३१८ । मयतेरिद्व्यन्तरस्याम् । ६ । ४ । ७० । मेङ् इकारोऽन्तादेशः स्याद्वा त्यपि ।
अपमित्य याचते । अपमाय । उदीचां प्रहणायथा प्राप्तमपि । याचित्वा अपमयते ।
३३१९ । प्रसक्त्युक्ते ।

३३१९ । पञ्चमस्कन्धे वा । याचित्वा अपमयते ।
CC-0. P. Chakradhar Joshi and Sons, Dew Prayag. Digitized by eGangotri

धातोः क्त्वा स्यात् । अप्राप्य नदीं पर्वतः । परनदीयोगोऽत्र पर्वतस्य । अतिक्रम्य पर्वतं स्थिता नदी । अवरपर्वतयोगोऽत्र नद्याः ।

३३२० । समानकर्तृकयोः पूर्वकाले । ३ । ४ । २१ । समानकर्तृकयोर्धात्वर्थयोः पूर्वकाले विद्यमानाद्धातोः क्त्वा स्यात् । भुक्त्वा व्रजति । द्वित्वमन्त्रम् । स्नात्वा भुक्त्वा पीत्वा व्रजति । 'अनुदात्त-' (सू २४२८) इत्यनुनासिकलोपः । विष्णुं नत्वा स्तौति । स्वरत्यादेः 'श्र्युकः किति' (सू २३८१) इति नित्यमिडभावः पूर्वविप्रतिषेधेन । स्वृत्वा । सूत्वा । धृत्वा ।

३३२१ । क्त्वि स्कन्दिस्स्यन्तोः । ६ । ४ । ३१ । एतयोर्नलोपो न स्यात्किं परे स्कन्त्वा । उदित्वादिङ् । स्यन्त्वा-स्यन्दित्वा ।

३३२२ । न क्त्वा सेट् । १ । २ । १८ । सेट् क्त्वा किञ्च स्यात् । शयित्वा । 'सेट्' किम् । कृत्वा ।

३३२३ । मृडमृदगुधकुषक्लिशवदवसः क्त्वा । १ । २ । ७ । एभ्यः सेट् क्त्वा कित् । मृडित्वा । 'क्लिशः क्त्वा-' (सू ३०४९) इति वेट् । क्लिशित्वा-क्लिष्टा । उदित्वा । उषित्वा । 'रुदविद-' (सू २६०९) इति कित्त्वम् । रुदित्वा । विदित्वा । मुषित्वा । गृहीत्वा ।

३३२४ । नोपधात्थफान्ताद्वा । १ । २ । २३ । सेट् क्त्वा कित्स्याद्वा । अथित्वा-अन्थित्वा । गुफित्वा-गुम्फित्वा । 'नोपधात्' किम् । कोथित्वा । रोफित्वा ।

३३२५ । वञ्चित् लुञ्च्युतश्च । १ । २ । २४ । सेट् क्त्वा किङ् । वचित्वा-वञ्चित्वा । लुचित्वा-लुञ्चित्वा । ऋतित्वा-अर्तित्वा ।

३३२६ । तृषिमृषिकृशोः काश्यपस्य । १ । २ । २५ । एभ्यः सेट् क्त्वा किङ् । तृषित्वा-तर्षित्वा । मृषित्वा-मर्षित्वा । कृशित्वा-कर्षित्वा । 'रलो व्युपधात्-' (सू २६१७) इति वा कित्त्वम् । युतित्वा-योतित्वा । लिखित्वा-लेखित्वा । 'रलः' किम् । सेवित्वा । 'व्युपधात्' (सू ३०४६) उषित्वा । क्षुधित्वा-क्षोधित्वा । 'अञ्जेः पूजयम्' (सू ३०४७) इति नित्यमिट् । अञ्जित्वा । गतौ तु । अक्त्वेत्यपि । लुभित्वा-लोभित्वा । 'लुभो विमोहने' (सू ३०४८) इतीद् । विमोहने तु लुब्ध्वा ।

३३२७ । जूत्रश्च्योः क्त्वि । ७ । २ । ५५ । आभ्यां परस्य क्त्व इट् स्यात् जरीत्वा-जरीत्वा । व्रश्चित्वा ।

३३२८ । उदितो वा । ७ । २ । ५६ । उदितः परस्य क्त्व इङ्वा । शमित्वा । 'अनुनासिकस्य कि-' (सू २६६६) इति दीर्घः । शान्त्वा । यूत्वा-दवित्वा ।

३३२९ । क्रमश्च क्त्वि । ६ । ४ । १८ । क्रम उपधाया वा दीर्घः स्यात् । झलादौ क्त्वि परे क्रान्त्वा-क्रन्त्वा । 'झलि' किम् । क्रमित्वा । 'पूङश्च' (सू ३०५०) इति वेट् । पावित्वा-पूत्वा ।

३३३० । जान्तनशांविभाषा । ६ । ४ । ३२ । जान्तानां नशेश्च नलोपो वा स्यात्किञ्च परे । भक्त्वा-भङ्क्त्वा । रक्त्वा-रङ्क्त्वा । 'मस्तिजनशोः-' (सू २५१७) इति नुम् । तस्य पक्षे लोपः । नृश्वा नृद्वा । 'रधादिभ्यश्च' (सू २५१४) इति नृप्रत्यये । 'झला-

दाविति वाच्यम्' (वा ५०६६) । नेह । अञ्जित्वा । ऊदित्त्वोद्वेद । पक्षे । अक्त्वा-अङ्क्त्वा ।
'जनसन-' (सू २५०४) इत्याच्चम् । खात्वा-खनित्वा । 'यतिस्थिति-' (सू ३०७४) इतीच्चम्
दित्वा । सित्वा । मित्वा स्थित्वा । 'दधातेर्हिः' (सू ३०७६) । हित्वा ।

३३३१ । जहातेश्च क्त्वि । ७ । ४ । ८३ । हित्वा । हाङ्स्तु । हात्वा । 'अदो जग्धिः-'
(सू ३०८०) । जध्वा ।

३३३२ । समासेऽनञ्पूर्वे क्त्वोल्त्यप् । ७ । १ । ३७ । अव्ययपूर्वपदेऽनञ्समासे क्त्वा
ल्यवादेशः स्यात् । तुक् । प्रकृत्य । 'अनञ्' किम् । अकृत्वा । पर्युदासाश्रयणानेह ।
परमकृत्वा ।

३३३३ षत्वतुकोरसिद्धः । ६ । १ । ८६ । षत्वे तुकि च कर्तव्ये एकादेशशास्त्रमसिद्धं
स्यात् । इति षत्वं न । अधीत्य । प्रेत्य । 'ह्रस्वस्य-' (सू २८५८) इति तुक् ।

३३३४ । वा ल्यपि । ६ । ४ । ३८ । अनुदात्तोपदेशानां वनतितनोत्यादीनामनुनासि-
कलोपो वा स्याल्ल्यपि । व्यवस्थितविभाषेयम् । तेन मान्तानिटां वा, नान्तानिटां वनादीनां
च नित्यम् । आगत्य-आगम्य । प्रणत्य-प्रणम्य । प्रहत्य । प्रमत्य । प्रवत्य । वितत्य । 'अदो
जग्धिः-' (सू ३०८०) । 'अन्तरङ्गानपि विधीन्वहिरङ्गो ल्यब्बाधते' । (गण) जग्धिविधौ
ल्यब्रह्णात् । तेन हित्वदत्तात्वेत्त्वदीर्घत्वशूठिटो ल्यपि न । विधाय । प्रदाय । प्रखन्य । प्रस्थाय ।
प्रक्रम्य । आवृष्य । प्रदीव्य ।

३३३५ । न ल्यपि । ६ । ४ । ६९ । ल्यपि परे घुमास्थादेरीत्वं न । धेत् । प्रधाय । प्र-
माय । प्रगाय । प्रपाय । प्रहाय । प्रसाय । 'मीनातिमिनोति-' (सू २५०८) इत्याच्चम् । प्रमा-
य । निमाय । उपदाय । 'विभाषा लीयतेः' (सू २५०९) विलाय-विलीय । णिलोपः । उत्तार्य ।
विचार्य ।

३३३६ । ल्यपि लघुपूर्वात् । ६ । ४ । ५६ । लघुपूर्वात्परस्य णेरयादेशः स्याल्ल्यपि ।
विगणय्य । प्रणमय्य । प्रवेभिदय्य । 'लघुपूर्वात्' किम् । संप्रधार्य ।

३३३७ । विभाषापः । ६ । ४ । ५७ । आभोतेर्णेरयादेशो वा स्याल्ल्यपि । प्रापय्य-प्राप्य ।

३३३८ । क्षियः । ६ । ४ । ५९ । क्षियो ल्यपि दीर्घः स्यात् । प्रक्षीय ।

३३३९ । ल्यपि च । ६ । १ । ४१ । वेजो ल्यपि संप्रसारणं न स्यात् । प्रवाय ।

३३४० । ज्यश्च । ६ । १ । ४२ । प्रज्याय ।

३३४१ । व्यश्च । ६ । १ । ४३ । उपव्याय ।

३३४२ । विभाषा परेः । ६ । १ । ४४ । परेर्व्येजो वा संप्रसारणं स्याल्ल्यपि । तुक्
बाधित्वा परत्वात् 'हलः' (सू २५५९) इति दीर्घः । परिबीय-परिध्याय । कथम् 'मुखं
व्यादाय स्वपिति' 'नेत्रे निमील्य हसति' इति । व्यादानसंमीलनोच्चरकालेऽपि स्वापहासयो-
रनुवृत्तेस्तदंशविवक्षया भविष्यति ।

३३४३ । आभीक्ष्ण्ये णमुल्त्व । ३ । ४ । २२ । पौनःपुन्ये द्योत्ये पूर्वविषये णमुल्स्यात्
क्त्वा च । द्वित्वम् । स्मारंस्मारं नमति शिवम् । स्मृत्वास्मृत्वा । पायंपायम् । भोजंभोजम् ।
आवभावम् । 'चिण्णमुलोः-' (सू २७६२) इति णमुल्परे णौ वा दीर्घः । गामंगामम्-
१ दाक्षिणाङ्गकृते मत्त । अन्येषां तु युक्तिसिद्धम् ।

गमंगमम् । 'विभाषा चिण्णमुलोः' (सू २७६५) इति नुम्वा । लम्भलम्भम्-लाम्लम्भम् । व्यवस्थितविभावयोपसृष्टस्य नित्यं नुम् । प्रलम्भप्रलम्भम् । 'जाग्रोऽविचिण्ण-' (सू २४८०) इति गुणः । जागरं जागरम् । ण्यन्तस्याप्येवम् ।

३३४४ । न यद्यनाकाङ्क्षे । ३ । ४ । २३ । यच्छब्द उपपदे पूर्वकाले यत्प्रातं तत्र यत्र पूर्वोत्तरे क्रिये तद्वाक्यमपरं नाकाङ्क्षते चेत् । यदयं भुङ्क्ते ततः पठति । इह क्त्वाणमुलौ न । 'अनाकाङ्क्षे' किम् । यदयं भुक्त्वा व्रजति ततोऽधीते ।

३३४५ । विभाषाग्रेप्रथमपूर्वेषु । ३ । ४ । २४ । आभीक्ष्य इति नानुवर्तते । एषूपपदेषु समानकर्तृकयोः पूर्वकाले क्त्वाणमुलौ वा स्तः । अग्रे भोजं व्रजति । अग्रे भुक्त्वा । प्रथमं भोजम्-प्रथमं भुक्त्वा । पूर्वं भोजम्-पूर्वं भुक्त्वा । पक्षे लडादयः । अग्रे भुङ्क्ते ततो व्रजति । आभीक्ष्ये तु पूर्वविप्रतिषेधेन नित्यमेव विधिः । अग्रे भोजंभोजं व्रजति । भुक्त्वाभुक्त्वा ।

३३४६ । कर्मण्याक्रोशे कृञः खमुञ् । ३ । ४ । २५ । कर्मण्युपपदे आक्रोशे गम्ये । चौरंकारमाक्रोशति । करोतिरुच्चारणे । चौरशब्दमुच्चार्येत्यर्थः ।

३३४७ । स्वादुमि णमुल् । ३ । ४ । २६ । स्वादुर्येषु कृजो णमुल्स्यादेककर्तृकयोः पूर्वकाले । पूर्वपदस्य मान्तत्वं निपात्यते । अस्वादुं स्वादुं कृत्वा भुङ्क्ते स्वादुंकारं भुङ्क्ते । संपन्नंकारम् । लवणंकारम् । संपन्नलवणशब्दौ स्वादुपर्यायौ । वासरूपेण क्त्वापि । स्वादुं कृत्वा भुङ्क्ते ।

३३४८ । अन्यथैवंकथनित्यं सु सिद्धाप्रयोगश्चेत् । ३ । ४ । २७ । एषु कृजो णमुल्स्यात् सिद्धोऽप्रयोगोऽस्यैवंभूतश्चेत्कुञ् । व्यर्थत्वात्प्रयोगानहं इत्यर्थः । अन्यथाकारम् । एवं कारम् । कथंकारम् । इत्थंकारं भुङ्क्ते । इत्थं भुङ्क्ते इत्यर्थः । 'सिद्ध-' इति किम् । शिरोऽन्यथा कृत्वा भुङ्क्ते ।

३३४९ । यथातथयोरसूयाप्रतिवचने । ३ । ४ । २८ । कृजः सिद्धाप्रयोग इत्येव । असूयया प्रतिवचने । यथाकारमहं भोक्ष्ये तथाकारं भोक्ष्ये किं तवानेन ।

३३५० । कर्मणि दृशिविदोः साकल्ये । ३ । ४ । २९ । कर्मण्युपपदे णमुल्स्यात् । कन्यादर्शं वरयति । सर्वाः कन्या इत्यर्थः । ब्राह्मणवेदं भोजयति । यं यं ब्राह्मणं जानाति लभते विचारयति वा तं सर्वं भोजयतीत्यर्थः ।

३३५१ । यावति विन्दजीवोः । ३ । ४ । ३० । यावद्वेदं भुङ्क्ते । यावद्वभते तावदित्यर्थः । यावज्जीवमधीते ।

३३५२ । चर्मोदरयोः पूरः । ३ । ४ । ३१ । कर्मणीत्येव । चर्मपूरं स्तृणाति । उदरपूरं भुङ्क्ते ।

३३५३ । वर्षप्रमाण ऊलोपश्चास्यान्यतरस्याम् । ३ । ४ । ३२ । कर्मण्युपपदे पूरेणमुल्स्यादूकारलोपश्च वा समुदायेन वर्षप्रमाणे गम्ये । गोष्पदपूरं वृष्टो देवः । गोष्पदप्रं वृष्टो देवः । 'अस्य' इति किम् । उपपदस्य माभूत् । मूषिकाविलप्रम् ।

३३५४ । चेले क्लोपेः । ३ । ४ । ३३ । चेलाथेषु कर्मसूपपदेषु क्लोपेणमुल्स्याद्वर्षप्रमाणे । चेलक्लोपं वृष्टो देवः । वलक्लोपम् । वसनक्लोपम् ।

३३५५ । निमूलसमूलयोः कषः । ३ । ४ । ३४ । कर्मणीत्येव । कषादिष्वनुप्रयोगो वक्ष्यति । अत्र प्रकरणे पूर्वकाल इति न संबध्यते । निमूलकाषं कषति । समूलकाषं

कषति । निमूलं समूलं कषतीत्यर्थः । एकस्यापि धात्वर्थस्य निमूलादिविशेषणसंबन्धाद्भेदः ।
तेन सानान्यविशेषभावेन विशेषणविशेष्यभावः ।

३३५६ । शुष्कचूर्णरूक्षेषु पिषः । ३ । ४ । ३५ । एषु कर्मसु पिषेर्णमुल् । शुष्कपेषं
पिनष्टि । शुष्कं पिनष्टीत्यर्थः । चूर्णपेषम् । रूक्षपेषम् ।

३३५७ । समूलाकृतजीवेषु हन्कृज्ग्रहः । ३ । ४ । ३६ । कर्मणीत्येव । समूल-
घातं हन्ति । अकृतकारं करोति । जीवग्राहं गृह्णाति । जीवतीति जीवः । इगुपधलक्षणः कः ।
जीवन्तं गृह्णातीत्यर्थः ।

३३५८ । करणे हनः । ३ । ४ । ३७ । पादघातं हन्ति । पादेन हन्तीत्यर्थः । यथावि-
ध्यनुप्रयोगार्थः सन्नित्यसमासार्थोऽयं योगः । भिन्नधातुसंबन्धे तु 'हिंसार्थानां च-' (सू ३३६९)
इति वक्ष्यते ।

३३५९ । स्नेहने पिषः । ३ । ४ । ३८ । स्निह्यते येन तस्मिन्करणे पिषेर्णमुल् । उद-
पेषं पिनष्टि । उदकेन पिनष्टीत्यर्थः ।

३३६० । हस्ते वर्तिग्रहोः । ३ । ४ । ३९ । हस्तार्थे करणे । हस्तवर्तं वर्तयति ।
करवर्तम् । हस्तेन गुलिकां करोतीत्यर्थः । हस्तग्राहं गृह्णाति । करग्राहम् । पाणिग्राहम् ।

३३६१ । स्वे पुषः । ३ । ४ । ४० । करण इत्येव । स्व इत्यर्थग्रहणम् । तेन स्वरूपे
पर्याये विशेषे च णमुल् । स्वोपेषं पुष्णाति । धनपोषम् । गोपोषम् ।

३३६२ । अधिकरणे बन्धः । ३ । ४ । ४१ । चक्रबन्धं बध्नाति । चक्रे बध्नातीत्यर्थः ।

३३६३ । संज्ञायाम् । ३ । ४ । ४२ । बध्नातिर्णमुल्लसंज्ञायाम् । क्रौञ्चबन्धं बद्धः । मयूरि-
काबन्धम् । अट्टालिकाबन्धम् । बन्धविशेषाणां संज्ञा एताः ।

३३६४ । कर्त्रोर्जीवपुरुषयोर्नाशिवहोः । ३ । ४ । ४३ । जीवनाशं नश्यति । जीवो न-
श्यतीत्यर्थः । पुरुषवाहं वहति । पुरुषो वहतीत्यर्थः ।

३३६५ । ऊर्ध्वे शुषिपूरोः । ३ । ४ । ४४ । ऊर्ध्वे कर्तरि । ऊर्ध्वशोषं शुष्याति । वृक्षादि-
रूध्व एव तिष्ठच्छुष्यतीत्यर्थः । ऊर्ध्वपूरं पूर्यते । ऊर्ध्वमुख एव घटादिर्वर्षेदकादिना पूर्णो
भवतीत्यर्थः ।

३३६६ । उपमाने कर्मणि च । ३ । ४ । ४५ । चात्कर्तरि । घृतनिधायं निहितं जल-
म् । घृतमिव सुरक्षितमित्यर्थः । अजकनाशं नष्टः । अजक इव नष्ट इत्यर्थः ।

३३६७ । कषादिषु यथाविध्यनुप्रयोगः । ३ । ४ । ४६ । यस्माप्पणमुलुक्तः स एवानुप्र-
योक्तव्य इत्यर्थः । तथैवोदाहृतम् ।

३३६८ । उपदंशस्तृतीयायाम् । ३ । ४ । ४७ । इतः प्रभृति पूर्वकाल इति संबध्यते ।
'तृतीयाप्रभृतीन्यन्यतरस्याम्' (सू ७८४) इति वा समासः । मूलकोपदंश भुङ्क्ते । मूलकेनो-
पदंशम् । दृश्यमानस्य मूलकस्य भुजं प्रति करणत्वान्तृतीया । यद्यप्युपदंशिना सह न शाब्द-
संबन्धस्तथाप्यर्थोऽस्त्येव कर्मत्वात् । एतावतैव सामर्थ्येन प्रत्ययः समासश्च । तृतीयायामि-
ति वचनसामर्थ्यात् ।

३३६९ । हिंसार्थानां च समानकर्मक्राणाम् । ३ । ४ । ४८ । तृतीयान्त उपपदे-

नुप्रयोगधातुना समानकर्मकादिंसार्थायां णमुल्स्यात् । दण्डोपघाते गाः कालयति दण्डेनोप-
घातम् । दण्डताडम् । 'समानकर्मकाणाम्' इति किम् । दण्डेन चोरमाहत्य गाः कालयति ।
३३७० सप्तम्यां चोपपीडरुधकर्षः । ३ । ४ । ४९ । उपपूर्वेभ्यः पीडादिभ्यः सप्तम्यन्ते
तृतीयान्ते चोपपदे णमुल्स्यात् । पार्श्वेपिपीडं शते-पार्श्वयोरुपपीडम्-पार्श्वभ्यामुपपीडम् ।
वज्रोपरार्धं गाः स्थापयति । वजेन-वजे उपरोधं वा । पाण्युपकर्षं धानाः संगृह्णाति । पाणा-
वुपकर्षम्-पाणिनोपकर्षम् ।

३३७१ समासत्तौ । ३ । ४ । ५० । तृतीयासप्तम्योर्धातोर्णमुल्स्यात्संनिकर्षे गम्यमान ।
केशेषु युध्यन्ते । केशेषु गृहीत्वा । हस्तग्राहम् । हस्तेन गृहीत्वा ।

३३७२ प्रमाणे च । ३ । ४ । ५१ । तृतीयासप्तम्योरित्येव । द्यङ्कुलोत्कर्षं खण्डिकां
द्विजुलेन द्यङ्कुले वोत्कर्षम् ।

३३७३ अपादाने परीप्सायाम् । ३ । ४ । ५२ । परीप्सा त्वरा । शय्योत्थायं धावति ।
३३७४ द्वितीयायां च । ३ । ४ । ५३ । परीप्सायामित्येव । यष्टिग्राहं युध्यन्ते ।

लोष्टग्राहम् ।
३३७५ अपगुरो णमुलि । ६ । १ । ५३ । 'गुरी उद्यमने' इत्यस्यैचो वात्स्याणमुलि ।
अस्यगुरोर् युध्यन्ते । अस्यगुरारम् ।

३३७६ स्वाङ्गेऽध्रुवे । ३ । ४ । ५४ । द्वितीयायामित्येव । अध्रुवे स्वाङ्गे द्वितीयान्ते धा-
तोर्णमुल् । ध्रुविक्षेपं कथयति । ध्रुवं विक्षेपम् । 'अध्रुवे' किम् । शिर उत्क्षिप्य । येन विना न
जीवनं तद्भुवम् ।

३३७७ परिक्लिश्यमाने च । ३ । ४ । ५५ । सर्वतो विवाध्यमाने स्वाङ्गे द्वितीयान्ते
णमुल्स्यात् । उरःप्रतिपेधं युध्यन्ते । कृत्स्नमुरः पीडयन्त इत्यर्थः । 'उरोविदारं प्रतिचस्कोरे
नखैः' । ध्रुवार्थमिदम् ।

३३७८ विशिषतिपदिस्कन्शं व्याप्यमानासेव्यमानयोः । ३ । ४ । ५६ । द्वितीयाया-
मित्येव । द्वितीयान्त उपपदे विश्यादिभ्यो णमुल्स्याद्व्याप्यमान आलेव्यमाने चार्थे गम्ये । गे-
हादिद्रव्याणां विश्यादिक्रियाभिः साकल्येन संबन्धो व्याप्तिः । क्रियायाः पौनःपुन्यमासेवा । 'नि-
त्यवीप्सयोः' (सू. २१४०) इति द्वित्वं तु न भवति । समसैनेव स्वभावतस्तयोरुक्तत्वात् । यय-
प्याभीक्ष्ये णमुलुक् एव तथापि उपपदसंज्ञार्थमासेवायामिह पुनर्विधिः । गेहानुप्रवेशमास्ते ।
गेहं गेहमनुप्रवेशम् । गेहमनुप्रवेशमनुप्रवेशम् । एवं गेहानुप्रपातम् । गेहानुप्रपादम् गेहानुस्क-
न्दम् । असमासे तु गेहस्य णमुलन्तस्य च पर्यायेण द्वित्वम् ।

३३७९ अस्यति तृषोः क्रियान्तरे कालेषु । ३ । ४ । ५७ । क्रियामन्तरयति व्यव-
धत्त इति क्रियान्तरः । तस्मिन्धात्वर्थे वर्तमानादस्यतेस्तृप्यतेश्च कालवाचिषु द्वितीयान्तेषूपप-
देषु णमुल्स्यात् । द्वाहत्यासं गाः पाययति । द्वाहमत्यासम् । द्वाहतर्षम् । द्वाहतर्षम् अत्य-
सनेन तर्षणेन च गवां पानक्रिया व्यवधीयते । अथ पाययित्वा द्वाहमतिक्रम्य पुनः
पाययतीत्यर्थः ।

३३८० नाम्न्यादिशिग्रहोः । ३ । ४ । ५८ । द्वितीयायामित्येव । नामादेशमाचष्टे ।
नामग्राहमाह्वयति ।

३३८१ । अव्ययेऽयथाभिप्रेताख्याने कृञः क्त्वाणमुलौ । ३ । ४ । ५९ । अयथा-
भिप्रेताख्यानं नाम अप्रियस्योच्चैः प्रियस्य च नीचैः कथनम् । उच्चैःकृत्य-उच्चैःकृत्वा । उच्चैः-
कारमप्रियमाचष्टे । नीचैःकृत्य-नीचैःकृत्वा-नीचैः कारं प्रियं ब्रूते ।

३३८२ । तिर्यच्यपवर्गे । ३ । ४ । ६० । तिर्यक्छब्द उपपदे कृञः क्त्वाणमुलौ स्तः
समाप्तौ गम्यायाम् । तिर्यक्कृत्य गतः । तिर्यक्कारम् । समाप्त्य गत इत्यर्थः । 'अपवर्गे' किम् ।
तिर्यक्कृत्वा काष्ठं गतः ।

३३८३ । स्वाङ्गे तस्प्रत्यये कृन्वोः । ३ । ४ । ६१ । मुखतःकृत्य गतः । मुखतः कृत्वा ।
मुखतः कारम् । मुखतोभूय । मुखतो भूत्वा । मुखतोभावम् ।

३३८४ । नाधार्थप्रत्यये च्यर्थे । ३ । ४ । ६२ । नाधार्थप्रत्ययान्ते च्यर्थविषय
उपपदे कृभुवोः क्त्वाणमुलौ स्तः । अनाना नाना कृत्वा नानाकृत्य नाना कृत्वा-नाना-
कारम् । विनाकृत्य-विना कृत्वा-विनाकारम् । नानाभूय-नाना भूत्वा-नानाभावम् । अनेकं
द्रव्यमेकं भूत्वा एकधाभूय-एकधा भूत्वा-एकधाभावम् । एकधाकृत्यएकधा कृत्वा-
एकधाकारम् । 'प्रत्यग्रहणम्' किम् । हिरुकृत्वा । पृथग्भूत्वा ।

३३८५ । तूष्णीमि भुवः । ३ । ४ । ६३ । तूष्णींशब्दे भुवः क्त्वाणमुलौ स्तः । तूष्णीं
भूय-तूष्णीं भूत्वा-तूष्णींभावम् ।

३३८६ । अन्वच्यानुलोम्ये । ३ । ४ । ६४ । अन्वक्छब्द उपपदे भुवः क्त्वाणमुलौ
स्त आनुकूल्ये गम्यमाने । अन्वग्भूय आस्ने । अन्वग्भूत्वा-अन्वग्भावम् । अग्रतः
पार्श्वतः पृष्ठतो वानुकूलो भूत्वा आस्त इत्यर्थः । 'आनुलोम्ये' किम् । अन्वग्भूत्वा तिष्ठति ।
पृष्ठतो भूत्वेत्यर्थः ।

इति कृदन्तप्रकरणम् ।

इत्थं लौकिकशब्दानां दिङ्मात्रमिह दर्शितम् ।

विस्तरस्तु यथाशास्त्रं दर्शितः शब्दकौस्तुभे ॥

भट्टोजिदीक्षितकृतिः सैषा सिद्धान्तकौमुदी ।

प्रीत्यै भूयाद्भगवतोर्भवानीविश्वनाथयोः ॥

इति श्रीभट्टोजिदीक्षितविरचितायां सिद्धान्तकौमुद्यामुत्तरार्धं समाप्तम् ।

सिद्धान्तकौमुद्याम्

सिद्धेताख्याने कृष्णः कृष्णमूलै

सिद्धेताख्याने कृष्णः कृष्णमूलै

३०

ॐ